
श्रीव्यासतीर्थविरचितं 


भेदोज्ीवनम्‌ 


स्वभावतः स्वतन्त्रत्वप्रमुखैर्निखिलैगणिः । 
विभिन्नो विरवतो विष्णुर्जयताज्नगदीश्रः ॥ 


भगवन्तरायकृतभेदोल्वीवनभावप्रदीपः 


स्वतः स्वातन्त्येणासमसुखमुखैः सर्वसुगुणैः 

सुपर्णं निदोषं निखिलचिदघिद्धि्नमनिङाम्‌ । 

भजे श्रीमत्पूर्णप्रमतिगुरुराट्स्वान्तकमल 
स्थिरावासं व्यासं चिदभयकराम्भोजयुगलम्‌ ॥ १ ॥ 


प्रणम्य श्रीमदानन्दतीर्थसच्रणाम्बुजम्‌ । 
जयराजमुनीन्व्यासमुनीनस्मद्भरूनपि ॥ २ ॥ 


तदनुग्रहतो भेदोग्यीवनं व्याकरोम्यहम्‌ । 
उपजीव्य महद्राचं यथामति हर्दे ॥ ३ ॥ 


श्रीमन्यासतीर्थपूज्यचरणो मायिमतनिकृन्तनं भेदोज्ीबनं वितन्वन्‌ बिघ्र- 
बिघातायर्थं बर्तिष्यमाणग्रन्थोपक्षेपाय तदृपयोगिविरोषणवत्तया विष्णुं स्तुव - 
स्तदुत्कर्षज्ञानं प्रार्थयते- स्वभावत इति ॥ जगदीश्वरो विप्णुर्जयतात्‌ । उत्कृष्टो 
बर्ततामिति योजना । निधातोः सकर्मकत्वेऽप्यत्रोत्कर्पप्राप्यर्थकत्वादकर्मकः 
प्रयोगः । यथोक्तम्‌- “जयेर्जयाभिभवयोरायेऽर्थऽसावकर्मकः । उत्कर्पपराप्तिरायोऽ्थ 
द्वितीयार्थे सकर्मकः" इति । 


अत्र नित्योत्कर्षवतोऽपि भगवत उत्कर्पप्ापिप्ार्थना जय जय जद्यनामजित' 
इत्यादाविव तज्ज्ञापकाभिप्रायत्वादुपपन्ना । यथोक्तम्‌- “सर्वदा नयतो 


2 भेदोज्जीवनम्‌ 

भावप्रदीपः 

विप्णोर्जयस्तस्य प्रकाडानम्‌ । श्रवणं दृष्टिरित्यापिपरा्थ्य तज्ज्ञापनं स्मृतम्‌ । शृणोति 
पश्यति ह्येष जयतीत्यादिकं स्वतः । जय पर्य शणुप्येति तत्तज्ज्ञापनमेव तु" इति । 


एके तु भगवदत्कर्पस्य नित्यसिद्धत्वेऽपि भाविकालसम्बन्धित्वेन तदिच्छाया 
भगवत्परीतिहेतुत्वेन जयतादिति भाविकालसम्बन्धित्वेनोत्कर्षच्छार्थकलोट्‌ उपपन्नः । 
राज्ञ एबमेबोत्कपं उत्तरत्रापि स्यादितीच्छावत्सु राज्ञः प्रीतिदर्शानादित्याहुः । 
तचिन्त्यम्‌ । भगवदुत्कर्पस्य नित्यसिद्धत्ववद्राजादीनां भाविकालसम्बन्ध्युत्कषस्या- 
निरचितत्वात्तदिच्छाबत्सु राजप्रीतेयुक्तत्बेऽपि नित्यसिद्धभगवदुत्कर्षविषये 
तादशोच्छायाः प्रीतिहेतुत्वायोगेन तस्या अकर्तव्यत्मात्‌ । अते एब 
महाभारततात्पर्यनिर्णय श्रीकृष्णसत्यभामाभ्यामदितिदत्तारीर्वचनस्यासुराबेडा- 
दज्ञानमूलकत्वमुक्तम्‌ ^तमासुरावेशबङादजानती सत्यां च सर्वप्रभवौ जगत्प्भ्‌ । 
निर्दोपसौख्यैकतन्‌ शुभारिपः ताभ्यां ददौ सोऽदितिरात्मपुत्रबत्‌” इति । अन्यथाऽ- 
दित्याीर्वचनस्याप्युक्तरीत्या भगवत्प्रीतिहेतुत्वापातात्तेन तस्यासुरावेशादिमूल- 
कत्वोक्तययोगादिति । केचित्तु विष्णुर्जगत्‌ दुष्टकृतविघ्रादिकं विश्वं जयतादभिभव- 
त्वित्यथं इति व्याचक्षते । अपरे तु जगत्‌ श्रुतितात्पर्यानभिन्ञमद्रैतिवादिजातं 
जयतान्मत्कृतमभेदोज्जीवनेन पराभावयेत्‌ । अन्तणीतणिजर्थोऽयमिति व्याचक्रुः । 


ननु कथं विष्णोर्जगदीरवरत्वं नियम्यनियामकभावस्य भेदव्याप्तत्वात्‌ । तस्य 
च विलक्षणधर्मयोगनिवन्धनत्वादित्यतो जगद्विलक्षणधर्मबत््वेन विष्णोस्ततो भेदं 
साधयति । स्वतन्त्रत्वप्रमुखैरित्यादिना । निखिला निश्कोपाः खिला अपर्णां न 
भवन्तीति निखिलाः प्रत्येकं निरवधिकाङ्च । तैगुणैरङ्ञानानन्दवलादिभि- 
्निमित्तैर्विड्वतश्चेतनाचतनात्मकाजगतो बिभिन इति । भेदाभेदमतनिरासाय 
वीत्युपसर्गः । अत्यन्तभिन्न इत्यर्थः । भेदस्यावियायुपाधिकृतत्वमतनिरासायोक्तं 
स्वभावत इति । विभिन्न इति सम्बन्धः । वीत्युपसर्गलब्धार्थकथनमेवेतत्‌ । 
अत्यन्तभेदस्यानौपाधिकत्वनियमात्‌ । ननु न विष्णुर्निखिलपूर्णगुणङ्चेतनत्वा- 
दवदत्तवदिति चन्न । अस्यानुमानस्यास्वतन्त्रत्वरूपोपाधिदष्टत्वादिति भावेनोक्तं 
स्वतन्त्रत्वप्रमुखैरिति । स्वतन्त्रत्वस्य निखिलपूर्णगुणत्वोपपादकत्वात्प्रमुख- 
त्वोक्तिः । यथोक्तं न्यायविवरणे- “स्वतन्त्रस्य पूर्णगुणत्वनियमात्‌” इति । 
(यदधीना गुणाश्चैव दपा अपि हि सर्वदा: । कथं तस्य गुणा न स्युः स्युदपाङ्च 

कथं पुनः" इत्यनुव्याख्याने च । स्वतन्त्रत्वं च स्वसत्तादौ परानपेक्षत्वं विवक्षितम्‌ । 
स्ेच्छामात्राधीनप्रवृत्तिमत्त्वं बा । केचित््वनधीनत्वमेव स्वतन्त्रत्वं बिवक्षित- 
मित्याहुः । तचिन्त्यम्‌ । तस्य स्वतन्त्रशब्देनालाभात्‌ । स्वस्य तन्त्रोऽधीनो हि 
स्वतन्त्रः । भगवति स्बाधीनत्नस्य सत््वेनानधीनत्वाभावादसम्भवापत््या 
पराधीनत्वस्यावश्यं बिवक्षणीयत्वाच । अत एवोक्तमनुव्याख्याने- “स्वेच्छानु- 
सारितामेव स्वातन्त्यं हि बिदो विदुः" इति । स्वतन्त्रः स्वेच्छाधीनप्रवत्तिः' इति 
तत्त्वोयोतटीकायां च । एतेन नियम्यनियामकभावस्य भेदव्याप्तत्वेनैकस्मिन्भगवति 
कथं स्वाधीनत्वरूपस्वतन्त्रत्योपपत्तिरिति निरस्तम्‌ । स्वेच्छानुसारिप्रवृत्तेरेव 
स्वतन्त्रशब्दार्थत्नात्‌ । इच्छाप्रवृत्योङ्च भेदाभावेऽपि तत्प्रतिनिधेर्बिंदोषस्य 
सद्धावात्तद्ललेन नियन्तृनियम्यतोपपनत्तेरिति । 


अत्र केचित्‌ । ईरितव्येन जगता सम्बन्धाभावे तदीश्वरत्वं न सम्भवतीत्यत 
उक्तं बिङ्बतो विष्णुरिति । बिश्वस्मिन्व्याप्त इत्यर्थं इति व्याचक्षते । तदपि. 
चिन्त्यम्‌ । जगत्यस्थितस्यापीश्बरस्य तन्नियमनोपपत्तेः 1 परं केवललीटयैव जगति 
स्थितिरीश्बरस्य । यथोक्तमनुव्याख्याने- (तत्र तत्र स्थितो विष्णुस्तत्तच्छक्ति- 
प्रोधकः । दूरतोऽप्यतिशक्तः स लीलया केबलं प्रभुः" इति । 


मुद्रलार्यतनूजानन्दतीर्थाचार्यविरचितमेदचिन्तारतरम्‌ 


निसर्गस्वातन्त्यप्रमितिसुखसौन्दर्यकरुणा 

मुसैर्छोकत्रातात्स्वगुणनिचयैगांटमितरः । 

हरिः श्रीमानस्मास्स्थिरतरमिदा भिनजगत 

स्सदा साक्षादीडो जयति जगति श्रीपरिवृढः ॥ १ ॥ 

ूर्णवोधाञ्जयार्याङ्च व्यासराजगुरूनपि । 

नत्वा तत्कृपया कुवे भेदोज्ीवनविस्तृतिम्‌ ॥ २ ॥ 
प्राचीनप्रपथितमपि पश्चनिधं मेदप्रप्ं विक्षिप्तं सङ्भेपादिना स्फुटीकरिप्यन्‌ 


जिज्ञासाजननाय तमेवोपक्षिपन्‌ प्रारिप्पिततपरिसमापतये स्वेष्टदेवताशिपमाशास्ते ॥ 
स्वभावत इति ॥ अत्र स्वतन्त्रत्वस्य प्रमुखत्वं नाम स्वेतरसकलगुणसाधकत्वम्‌ । 

भेदचिन्तारतम्‌ 

यथाऽऽहुराचार्याः- (स्वतन्तरत्वात्‌ सुखसज्ज्ञानशक्तिपर्वर्गुणैः पूर्णः" इति । विर्वतो 
विभिन इति सम्बन्धः । बीत्युपसगो भेदाभेदनिषेधाय । विदत इत्युक्तया तत्रा- 
प्यवान्तरभेदं उपक्षिप्तः । एकस्य बिङ्बत्वायोगात्‌ । मिथ्यागुणैः सत्यत्वालाभात्ख- 
भावत इति । प्राप्ेरिति शेषः । स्वभावतो विभिन इति बा सम्बन्धः । तदपि 
भेदस्योपाध्यायत्तत्वनिषेधाय । प्रयोगश्च विप्णुर्विरवप्रतियोगिकपारमार्थिक- 
भेदाधिकरणं बिङ्बावृत्तिपारमार्थिकगुणाधिकरणत्वात्‌ । यो यदवृत्तियत्सत्ताक- 
गुणाधिकरणं स तत्प्रतियोगिकतत्सत्तासमानसत्ताकभेदाधिकरणम्‌ । यथा घटः 
पटभेदाधिकरणमिति । गुणपारमार्थ्यं च “सत्यस्सो अस्य महिमा" इत्यादि प्रमाण- 
सिद्धमिति भावः । अप्रसिद्धबिरेषणता च न दोप इति वक्ष्यति । जगदीङबर इति 
भेदे युक्तयन्तरोक्तिः । शात्रूनित्यध्याहरेणाभिभावयतादिति वाऽर्थः । त्वमित्य- 
ध्याहारेण मध्यमपुरुषो वा । “भशिपि लिङ्लोटौ" इति स्मरणादारिषि लोट्‌ । 
विष्णोर्जय एव स्वस्याशासितेति स्वस्यासीस्त्वं स्वापेक्षया न तु विष्ण्वपेक्षयेति 
ज्ञातव्यम्‌ । तेन पूर्णकामे कथमाश्ीर्वचनमिति निरस्तम्‌ । 


कुम्भारिवासुदेवाचार्यकृतभेदचन्दरिका 


प्रमितासहवासिधर्मवासं मयि सम्भावयतेति भावनाय । 
नरसिंहरारीरमाधिनो मयि मूढेऽस्तु सरस्वतीं धिनः ॥ १ ॥ 


बरह्मण्यतीर्थचरणश्रीपाण्यरणिसम्भवः । 
मध्वोक्तिमारूतेतोऽस्तु व्यासाग्नर्मत्तमर्छिदे ॥ २ ॥ 


मायिमत्तेभकुम्भारिवासुदेबो हरे्मुदे । 
हर्याम्बो वितनुते भेदोज्वीवनरिप्पणीम्‌ ॥ ३ ॥ 


श्रीमव्यासतीर्थपरमदंसो विप्णुविङ्वक्षीरनीरभेदोजखीवनं करिष्यन्विप्रविघातादि- 
प्रयोजनाय वर्तिप्यमाणग्रन्थसङ्गत्युपयोगिविदोपणविशिष्टत्येन विष्णुं स्तुबनागास्ते 
॥ स्वभावत इत्यादिना ॥ जगदीश्वरो जयतात्‌ उत्कृष्टो वर्तताम्‌ । उत्करपप्राप्ता- 
वयमकर्मकः । कर्मणो धात्वन्तर्गतेः । “धातोरथान्तर वृततर्धात्वर्थनोप्रसङ्भदात्‌ । 
प्रसिद्धरविवक्षातः कर्मणोऽकर्मिका क्रिया" । “जयर्जयाभिभवयोरायेऽर्थऽसाव- 


भेदोज्नीवनम्‌ 5 
भेदचन्द्रिका 
कर्मकः । उत्कर्षपराप्निरायोऽ्थो द्वितीयेऽर्थे सकर्मकः” इत्युक्तेः । ययपि भगवत 
उत्कर्षेण वर्तनस्य नित्यसिद्धत्वात्‌ असिद्धष्टपार्थनारूपाशीरर्थको लोट्‌ न युज्यते । 
तथाऽपि दुर्बादिभिर्भेगवतो वि्वाभेदस्य साधितत्वेन साधूनां तस्य विङबोत्कर्ष- 
प्रप्तिवुद्धेरसिद्धत्बेन लोकदर्शनभापया “जय जय जट्यनाम्‌' इत्यादबिव लोट्‌ 
युज्यते । अभीष्टार्थकोऽयं वा लोट्‌ । यद्ेश्वरो जगद्रच्छति श्रुतिमार्गादिति श्रुति- 
तात्पर्यानभिज्ञमद्वैतवादिजातं जयतात्‌ । अन्तर्भूतणिजर्थोऽयं जिधातुरभिभावयेत्‌ 
मत्कृतभेदोजखीबनेन तत्पराभावयेदिति भावः । 


एवञ्च लोडपि यथाश्रुत एव सम्बध्यते । ईरितव्येन जगता सम्बन्धाभावे 
तदीङनरत्वं न सम्भवतीत्यत उक्तं बिङ्बतो विष्णुरिति । सप्तम्यन्तात्तसिः । 
विरबस्मिन्व्याप्त इत्यर्थः । यद्वा विष्णुर्जयतादिति सम्बन्धः । जगदीरवरपदं 
तत्सद्धाबे प्रमाणसूचनपरम्‌ । विष्णुबिङ्वयोः सति भेदे तत्र व्याप्निस्तदीरबरत्वं 
वा स्यादित्यत उक्तं स्वभावतो न तूपाधितो विभिन्न इति । पञ्चम्यास्तसिः । .. 
बि्वत इति देहटीप्रदीपवदुभयत्राप्यन्बेति । तत्र किं मानमत रक्तं “स्वभावतः 
स्वतन्त्रत्वप्रमुसैर्निखिलैर्गुणः" इति । ज्प्तिसाधनत्वेन तृतीयाप्रातिपदिकानां ज्ञानेषु 
लक्षणा वा । तृतीयार्थे तसिः । स्वभावतः स्वरूपभूतै्न त्वबियायुपापिप्रयुकतैः 
स्वतन्तरन्वं प्रमुखं मुख्यमेपां सर्बज्ञत्वसर्वंशक्तित्वपूर्णानन्दत्वादीनां तैस्तद्रण- 
संज्ञानङ्चायम्‌ । तेन स्वतन्त्रत्वस्यापि समासार्थेऽन्तर्भावः । व्यतिरेकिणङ्चेते 
बिङ्बभेदे हेतवः । चेतनभेदाचेतनभेदयोः प्रत्येकं प्रसिद्धयोर्विष्णौ साधनाना- 
सिद्धिः । न चासाधारण्यम्‌ । द्वित्वरूपसाध्यतावच्छेदकावच्छिनवक्त्वेन निश्चिता- 
द्वेतोरव्यावृततेः । एकाधिकरणान्तभाविन साध्यताबच्छेदकावच्छिनसाध्याप्रसिद्धा- 
बप्यधिकरणद्भयान्तभविन तत्यरिद्धेख्च । अन्यधा पृथिव्यां जयोदङाभेदानां 
साध्यत्वपक्षः परेषामप्यनुपपन्नः स्यात्‌ । अथवा बक््यमाणरीत्या बिङ्वतादात्म्या- 
भावस्य साध्यत्वादभावसाध्यके व्यतिरेकिणि साध्याप्रसिद्धरदूपणत्वात्‌ । साध्य- 
विदोप्यकाया एवानुमितेः प्रथमं सम्भवान्नानुपपत्तिः । अवरिष्टमग्रे वक्ष्यते । 


ननु किमिदं स्वतन्त्रत्वम्‌ ९ स्वाधीनत्वमिति चेत्र । स्वस्यानुगतस्यैकस्याभावन 
भगवधिीनत्वस्य पर्यवसाने नियम्यनियामकभावस्य भेदव्याप्यस्य भदाभावं 
एकस्मिन्नयोगेनासिद्धर्विरोधाच्च । विदोपणानुपादाने च बिङ्बस्मिनपि सत्त्वेन 

व्यभिचारः । न च “स्वतन्त्रत्वं स्वयं दासास्तपस्मिनः' इत्यत्र स्वयं दासत्वं 
स्वातिरिक्तदासून्यत्वमिब स्वातिरिक्तनियामकडान्यत्वं तच्च भगवत्यस्तीति 
नासिद्धिनं बा विरोधः । नास्ति च बिङ्वस्मिनिति न व्यभिचार इति वाच्यम्‌ । 
अन्भक्षो वायुभक्षः" इत्यादाविवासाधारण्येन व्यपदेशमाधित्य स्वमात्रतन्त्रत्वं 
स्वमात्राधीनत्वम्‌ । स्वाधीनत्वे सति स्वान्यानधीनत्वमिति स्वराब्दादुपस्थिति- 
सम्भवेन तत्र भावांडास्य वेय्यर्ध्यादविवक्षणेन स्वान्यानधीनत्वस्य शब्दादुपस्थिति- 
सम्भवेऽपि स्बातिरिक्तनियामकडाून्यत्वस्य स्वतन्त्रशब्दादुपस्थितेः । न च 
स्ान्यानधीनत्वमपि तनतुल्यसत्ताकमितीदमेव स्वतन्त्रत्वमिति वाच्यम्‌ । 
भगवदन्यानधीनत्वस्यापि भगवतीव विदवस्मिन्नपि सत्त्वेन व्यभिचारानिरासात्‌ । 
न च भगवदन्यस्वोत्तमाधीनत्वस्य बिदवस्मिनसत्त्वेन व्यभिचार इति वाच्यम्‌ । 
तथाऽपि लक्ष्म्यां तदपरिहारादिति चेत्‌ । उच्यते । स्वाधीनत्वां स्येन 
भगवदन्यानधीनत्वांशस्यापि वै्यर्थ्यनाविवक्षितत्वात्‌ । अनधीनत्वमेव स्वतन्त्र- 
त्वम्‌ । तच्वास्ति भगवति । नास्ति च बिङ्बस्मिनिति न कर्चित्कषद्रोपद्रवः । 
अनेनैव पयेन विपयादिकं सूचितं भवति । बिङ्वभिनो विष्णुरविंपयः । 
तज्च्लानमवान्तरप्रयोजनम्‌ । मोक्षः परमप्रयोजनम्‌ । तत्कामोऽधिकारी । यथा योग्यं 
सम्बन्धः । 


हुटगीश्रीनाथाचार्यकृता भेदसञ्जीविनी 
नुमः सत्यवतीसूनुं यतप्रसादाच्छियं धियम्‌ । 
कीटोऽपि निङ्चलां प्राप लोककोतुककारिणीम्‌ ॥ १ ॥ 


नत्वा नन्दजयव्यासमुनिप्रभृतिसद्ुरून्‌ । 
श्रीनाथनामा तनुते भेदसञ्जीविनीं शुभाम्‌ ॥ २ ॥ 
वह्वयः सन्त्यत्र टिप्पण्यस्तथाऽप्येपा कृतिर्मम । 
नोपेक्ष्या तदनुक्तार्थलेशस्याप्यत्र दांसनात्‌ ॥ ३ ॥ 


ग्रन्थादौ मद्भलं कृत्वा निवध्राति- स्वभावत इति ॥ जयतादित्य्ीर्लोरो 
भाविकाटसम्बन्धित्वेनेच्छार्थः । भाविकाठलस्यदानीमसत्वात्‌ तत्सम्बन्ित्वनेच्छा 
युक्तैव । ठक्तेच्छायास्तदकारणत्वेऽपि तादृशोच्छाबत्सु भगवत्प्रीतिर्भवत्येवति 

भेदसञ्ीविनी 
तादृदोच्छा कर्तव्यैव । राज्ञ एवमेबोत्कर्पौऽस्तूत्तरत्रापि" इतीच्छावत्सु राज्ञः (राज्ञा) 
प्रीतिदरानात्‌ । अतो भगवदुत्कर्षस्य सर्वदा सिद्धत्वात्कथमत्रेच्छेति शङ्गाऽनब- 
काशः । बिभिन्न इत्यत्र बीत्युपसर्गेण भेदे सत्यत्वमनौपाधिकत्वं तत एव मुक्ता- 
वप्यनिवर्य॑त्वमभेदासामानाधिकरण्यं च लभ्यते । तदुपपादनाय स्वभावत 
इत्यादिकमुपात्तम्‌ । स्वभावत एव विरुद्धर्मवत्त्ये कदाचिदप्यभेदसत्त्वे तत्स्वरूप- 
स्यैव निवृत््यापत्त्या कदाऽपि कथमप्यभेदो नास्तीति लभ्यते । स्वतन्त्रस्य सर्व 
नियामकस्य सर्वज्ञस्योपाध्यधीनभेदाप्प्रयक्तदुःखानुभवोऽत्यन्तासम्भवदुक्तक इति 
स्फोरणाय स्वातन्त्यस्यैव प्रथमतो ग्रहणं कृतम्‌ । 


काङीतिम्मण्णाचार्यकृतरिप्पणी 


जन्मायस्य यतः शास्रगम्यमन्वयतः पृथक्‌ । 
परमं ब्रह्म विष्ण्वाख्यमधिकं तदुपास्महे ॥ 


अखिलपेक्षितमोक्षप्रयोजकपरदेबतोत्कपंप्रतिपत्तिप्रतिवन्धकभेदविप्रतिपत्ति- 

प्रतिपेधपूर्वकबिभेदव्यवस्थापनाय प्रकरणमारभमाणः श्रीमव्यासतीर्थमुनिः 
निरन्तरायपरिसमाप्तये प्रचयाय च परमेश्वरं प्रार्थयते- स्वभावत इति ॥ यद्यपि 
भगवत्पादैरेव सपरिकरं भेदो व्यवस्थापितः । तथापि तदेवात्र सङ्कह्य सङ्ेपेणो- 
पपात इत्यवैयर्थ्यम्‌ । विष्णुर्जयतात्‌ बि्बोत्कर्पेण विज्ञातो वर्तताम्‌ । नातो 
नित्यसिद्धविष्णोः उत्कर्पप्रर्थनानुपपत्तिः । नन्वस्य विद्वोत्करषं एव कथमत आदह 
जगदीङबर इति ॥ नन्वनीश्वरजीबायभिन्नस्य जगदीङ्वरत्वमपि कथमत आह- 
चिङवतो बिभिन्न इति ॥ विदवशब्दो जीवजडार्थः । तद्धेदस्यौपाधिकस्या- 
प्रयोजकत्वात्‌ स्वाभाविकत्वलाभाय विशब्दः । तादृरभेदवक्ते हेतरगुणैरित्यन्तम्‌ । 
गुणैरसाधारणप्रमापकैः । इत्थम्भूतलक्षणे तृतीया । तादृरागुणज्ञाप्यवि्च-विभेदवा- 
नित्यर्थः । कानि तानि प्रमापकाणीत्यतः स्वतन्तरत्वप्रमुखेरिति ॥ परा-नपेक्ष- 
सत्ताकत्वादिरूपस्बातन्त्यादेः कल्पितस्य स्वाभाविकभेदसाधकत्वायोगादाह- 
स्वभावत इति ॥ स्वाभाविकेरित्यर्थः । अनेन श्रोतृपवृत््यङ्गभूतविपयादिकमपि 
सूचितम्‌ । विरवविभेदवद्वप्णुरेव विषयः । तस्य विङ्वोत्कपंजञानं प्रयोजनम्‌ । 
तदिच्छुरधिकारी । यथायोगं सम्बन्ध इति ॥ 


8 मेदोज्ीवनम्‌ 


रर्कराभ्रीनिवासाचार्यविरचितरिप्पणी 


रामं रमापतिं नत्वा श्रीमध्वं जययोगिनम्‌ । 
व्यासतीर्थगुरं भेदोज्ीवनं व्याकरोम्यहम्‌ ॥ 


इह खलु सुखमेव मे स्याद्ुःखं मनागपि मा भूदिति निखिलपेक्षितमोक्षस्य 
“पच्चभेदांङ्च विज्ञाय विष्णोः स्वाभेदमेव च । निर्दोपत्वं गुणोद्रेकं ज्ञात्वा मुक्तिर्न 
चान्यथा इति' । 


पञ्चभेदज्ञानसाध्यत्वस्मरणात्तदर्थ प्रवृत्तमपि चिरन्तनशासरमतिविततगम्भीरतया 
न मन्दानां सुखेन भेदज्ञापकमिति तदुक्तभेदप्रमाणान्येव सङ्क्य सद्विप्य च भदो- 
ज्ीवनाख्यप्रकरणनि्माणेन भेदज्ञानं जनयित्वा मन्दानुदिधीपुर्व्यासतीर्थमुनिः 
प्रारिप्सितपरिसमाप्यादिफलकरिष्टाचारादिप्रमाणकेष्टदेवतास्तवनप्रार्थनारूपं मङ्गलं 
कृत्वा रिष्यान्ग्राहयितुं प्रकरणादौ निवध्राति- स्वभावत इति ॥ ननु देवदत्तः 
शत्रून्नयतीत्यादौ निधातोः सकर्मकत्वदरानात्कथमत्र कमभिव इति चेन । 
जिधातोरभिभवा्थे सकर्मकत्वेऽप्युत्करपथं सकर्मकत्वाभावात्‌ । यथोक्तं जयेरित्या- 
दिना । प्रकृते चोत्क्षं एव विवक्षितः । तथा च विष्णुर्जयतात्‌ उत्कृष्टो भवता- 
दित्यर्थः । ययपि भगवानित्योत्कृष्टः तथापि व्यक्तिविोषाभिप्रायेणोत्करपप्ार्थनाया 
अत्र क्रियमाणत्वादारीरर्थकलोट्प्योगोपपत्तिः । यद्वा, विवक्षाभेदेन जगत्पदं व्यस्तं 
समस्तं च तन्त्रन्यायेन पूर्वोत्तराभ्यां सम्बध्यते । तथाच विष्णुर्जगत्‌ दुष्टविप्रादिकं 
विङ्वं जयतादभिभवत्वित्यर्थः । नन्वनिर्धारितस्वरूपस्य स्तुत्यादिकरणमनुपपनं, 
न च लक्षणेन विना स्वरूपनिर्धारणं भवतीत्यतो विष्णोर्लक्षणमाह- जगदीङवर 
इति ॥ अत्र जगच्छब्दन जगदुत्पत्तिं गच्छतीति व्युत्पत्त्या चतनाचेतनात्मक्प्रपञ्च 
उच्यत । पराधीनविदोपावाप्यादिरूपोत्पततेः सर्वसाधारण्यानात्र कस्वि्कुद्रोपद्रवः । 
अनेन जगनियामकत्वं लक्षणमुक्तं भवति । ननु नियम्यनियामकभावस्य भेद- 
व्याप्तत्वात्पपञचेश्वरयोङ्व भदाभावादिदं लक्षणं न सम्भवतीत्यत आह- विभिन्न 
इति ॥ अत्र विईवपदं चेतनात्मकविङ्वपरम्‌ । अत एव चतनाचेतनात्मक- 
विद्वभिन्नत्वमित्यनुपदमव वक्ष्यति । तथा च चेतनाचेतनात्मक्प्रपञ्चादत्यन्तमिन- 
मित्यर्थः । अत्र वीत्युपसर्गेणात्यन्तभेदोक्त्या भेदाभेदबादियादवप्रकाशो निराकृतः । 

शर्करा 
ननु भेदस्यौपाधिकत्वेन मुक्तावभावान्मुक्तचेतननियामकत्वं भगवतो न स्यादित्यत 
आह- स्वभावत इति ॥ स्वरूपत इत्यर्थः । विभिन्न इत्यनेनास्य सम्बन्धः । 
भेदस्य भेदकधर्मनियतत्वात्तानाह- गुणैरिति ॥ तेषां प्रपञ्चसाधारण्येन कथं 
भेदकत्वमित्यतो गुणान्विरिनष्टि- स्वतन्त्रत्वप्मुखैरिति ॥ सत्तत्रैविध्ये परान- 
धीनत्वं स्वतन्तरत्वम्‌ । तदेव प्रमुखं प्रधानं येषु ते स्वतन्त्रत्वप्रमुखाः तैरित्यर्थः । 
नन्वेषां गुणानामौपाधिकत्वेन मुक्तावभावान स्वरूपभेदनियामकत्वमित्यतोऽप्याह- 
स्वभावत इति ॥ आयादिभ्य उपसङ्कयानानृतीयारथे तसिः । स्वरूपभूतैरित्यर्थः । 
निखिटैरिति स्वरूपसङ्कीर्तनम्‌ ॥ १ ॥ 


भेदोस्नीवनम्‌ 


ननु कथं विष्ण्नाख्यस्य परब्रह्मणः स्वभावतइचे तनाचेतनात्मक- 
विङवभिन्नत्वम्‌ । भेदे प्रमाणाभावात्‌ । तथा हि । न तावज्जीवेडवरभेदे 
प्रत्यक्षं सम्भवति । ईङइवरधर्मिकस्येङबरपतियोगिकस्य वा भेदस्येडवरा- 
परत्यक्षत्वेनाप्रत्यक्षत्वात्‌ । 


भावप्रदीपः 


यदर्थं विङ्वतो विभिन्नत्वं विष्णोर्विंडोषणमुक्तं तत्समर्थयितुमाक्षिपति नन्वि- 
त्यादिना ।! बिङवङाब्देन चेतनाचेतनात्मकसर्वजगतो बिवक्षितत्वाचेतना- 
चेतनात्मकेत्युक्तम.। एवं विष्णुङब्देन परत्रह्मण एव बिवक्षितत्वाद्विष्ण्वाख्यस्य 
परत्रह्मण इत्युक्तमिति ध्येयम्‌ । कुत एवमाक्षेप इत्यत आह- भेद इति ॥ 
विष्ण्वाख्यस्य ब्रह्मणो विदवविभिन्नत्वाङ्गीकारे विङवस्यापि ततो भेदोऽद्गीकार्यः। 
न हि विष्णुर्वंङ्वभिन्नो बिङ्वं तु ततोऽभिन्नमिति सम्भवति । एवं चेतना- 
चेतनात्मकबिङ्वस्यापि मिथो भेदोऽङ्गीकार्यः । अन्यथा चेतनाचेतनात्मकेति 
निरदैशस्यैवानुपपत्तेः । एवमेव चेतनानामचेतनानां च परस्परभेदोऽप्वङ्गीकार्यः । 
अन्यथा समस्तवाचिविर्बशब्दोपादानवैय्यर्थ्यापातात्‌ । तथा च चेतनाचेतनात्मक- 
विश्वप्रतियोगिकनिष्णुर्मिकभेदे वा विङबधर्मिंकविष्णुप्रतियोगिकभेदे वा विङ्वस्य 
परस्परभेद वा चेतनानामचेतनानामपि प्रस्परभेदे बा प्रमाणाभावादित्यर्थः । अत 
एव कथं विङ्वविभिननत्वमिति विष्णुधर्मिकभेदस्य प्रस्तुतत्वेऽपि सर्बभेदसङ्गहारथं 

भावप्रदीपः 

पुनभेग्रिदणम्‌ । अन्यथा तस्य वैय्य््यापत्तेरिति ध्येयम्‌ । ययाप्यायपये स्वतन्त्रत्व- 
प्रमुखेरित्यनुमानप्रमाणमुक्तम्‌ । तथाऽपि तस्य प्रत्क्षादिक्रमेणैव दूषणमभिधास्यन्‌ 
शङ्ोत्थापनार्थमेव मुक्तिः । अभिधास्यति चैतदूयणं विमतौ भिनावित्यनुमान- 
माद्ार्क्येति । एतदेव क्रमेणोपपादयति- तथा हीत्यादिना ॥ तावच्छन्दः 
क्रमार्थः । न तावच्वीवेश्वरभेदे न तावत्प्त्यक्षमित्युभयत्रापि सम्बध्यते- जीवेरवर- 
भेद इति ॥ जीवादीङ्बरस्य भेदे जीबस्येङ्वराद्धेदे वेत्यर्थः । प्रत्यक्षं भवति । 

प्रमाणमिति दोषः । कुतस्तत्र प्रत्यक्षं प्रमाणं नेत्यत आह- ईइवरधर्मिकस्येति ॥ 

जीवादीङ्बरभेदस्येबरा्बीवभेदस्य वेत्यर्थः । भेदप्रत्यक्षे धर्मिप्रतियोगिनोरूभयोरपि 
परत्यक्षत्वं तन्त्रमिति भावः । एतेन विष्णोर्विंङइ्वतो भिन्नत्वं कथमिति विष्णु- 

धर्मिंकभेदमात्रस्य ्ाह्कि तत्वेन तत्रतियोगिकमेदे प्रमाणाभावकथनमसङ्गतमिति 
शङ्धानवकाश इति ध्येयम्‌ । केचित्तु जीवेङवरभेदे इत्येतस्जीवप्रतियोगिक ईङबरभेदे 
इति व्याख्याय तहीडइबरप्रतियोगिकस्य वेत्यप्रस्तुतकथनं कुत इत्याशङ्क्य टृष्ान्तार्थ 
तदक्तिरिति व्याचक्षते । तचिन्त्यम्‌ । ईइवरप्रतियोगिकमेदस्याप्युक्तरीत्या प्रस्तुतत्व- 

सत्त्वात्‌ । किंञ्च बिङ्वविभिन्नत्वं विङवप्रतियोगिकभेदवत्तवं बा बिङ्बनिष्ठभेद- 

प्रतियोगित्वं वा स्यात्‌ । तदुभयमपि न सम्भवति । भदद्वे प्रमाणाभावादित्याङायेन 

न तावय्यीवेङ्वरभेद इत्यादिग्रन्थो यथाश्रुत एवास्त्विति यदत्र व्याख्यानान्तरं तदपि 

चिन्त्यम्‌ । विङ्बतो बिभिन्न इत्युक्ते चिङ्बप्रतियोगिकभेदस्यैवाबभासात्‌ । 

विडवनिष्ठभेदप्रतियोगित्वस्यानबभासादिति । 


भेदचिन्तारत्रम्‌ 


ूर्वपक्षमुदङ् यति- नन्विति ॥ परेण ब्रह्मण एव विङ्वाभेदोक्तर्विषप्णुर्बिभिन 
इति व्यधिकरणमित्यतो विष्ण्वाख्यस्येति ॥ कथमिति ॥ कि भेदे प्रमाणादेक्ये 
प्रामाणाभावाद्वा । आय प्रत्यक्षादनुमानादागमाद्धा । द्वितीये प्रत्यक्षाभावादनुमाना- 
भावादागमाभावद्ेत्यर्थः । चतनाचेतनेति विङ्वपदन्याख्यानम्‌ । तदवान्तरभेदो - 
पक्षपसूचनार्थं चेतनाचेतनात्मकेति । अन्यथाऽवान्तरभेदभिनमित्येवावक्षयत्‌ ॥ 
भिन्नत्वमिति ॥ मेदं प्रति धर्मित्वं प्रतियोगित्वं चेत्यर्थः । अत्र विप्रतिपत्तिः । 
ईरबरत्बोपलक्षिता चित्‌ जीवत्वोपलक्षितचित्प्रतियोगिकधर्मिसत्तासमानसत्ताका- 
नौपाधिककेवलभेदवती न वेत्यादिरूह्या ॥ ईङ्बराप्रतयक्षत्वेनेति ॥ ससम्बन्धिक- 

पदार्थ्रतयक्षे सम्बन्धिप्त्यक्षं तन्त्रम्‌ । अन्यथा वाय्वाकाशसंयोगस्य बा वायुघट- 
संयोगस्य वा प्रतयक्षत्वापातः । अत्रापीङ्बरेति शुद्धं ब्रह्मैव विवक्षितम्‌ । ननु 
तत््वविद्धिः सगुणस्य साकारस्य भिन्नत्वमुच्यते । पराभिपरतं तु ब्रह्म निर्गुणमिति 
व्यधिकरणो विवाद इति चेन्न । यत्परस्य निर्गुणं तदेव तत्त्वतः सगुणः साकार 
ईश्वरो न ततोऽतिरिक्तः कञ्चिदिति विशेधैक्येन सामानाधिकरण्यात्‌ । एतेन 
जीवजडानामतीन्दरियाणामनतीन्दरियाणां चान्योन्यभेदे प्रत्यक्षं निरस्तम्‌ । न च 
सर्वत्र योगिप्रत्यक्षं मानम्‌ । त्च “जुष्टं यदा पश्यति" इत्यादिप्रसिद्धमिति वाच्यम्‌ । 
आगमनिरासेनैव निरसिष्यमाणत्वात्‌ । 


भेदचन्द्रिका 


विङ्वभिन्नत्वनिर्वाहार्थमुत्तरग्रन् इति निर्वाहकंत्वमेव सङ्गतिरित्याशयेन भगवतो 
विङबभिन्नत्वमाक्षिपति- नन्वित्यादिना ॥। आक्षेपो न विष्णोः किन्तु 
भेदस्येत्याह- भेदे प्रमाणाभावादिति ।॥ ययपि स्वतन्त्रत्वप्रमुसेर्निखिलैर्गुणिरिति ” 
प्रमाणमुक्तं तथाऽपि निर्गुणे ब्रह्मणि पक्षीकृते हेतूनां गुणानामसिद्धिः । सगुण- 
पक्षीकारे ओपाधिकमेदेनार्थान्तरतेत्यभिसन्धिनैवमुक्तिः । चेतनाचेतनात्मक- 
विङ्वभिनत्वे प्रमाणाभावं परिदेपेण साधयिप्यन्‌ चेतनभेदे प्रत्यक्षं ताबद्ूपयति- 
न तावदिति ॥ जीवेङ्वरभेदे जीबप्रतियोगिकेडवरभेदे ॥ ईरवरधर्मिकस्येति ॥ 
जीवप्रतियोगिकस्येङवरधर्मिंकस्य भेदस्येङबररूपधरमिंप्रतयक्षाभावेनाप्रत्यक्षत्वा- 
दित्यन्वयः । ईइबरप्रतियोगिकस्येति दृष्टान्तार्थो वा । वा इवाथ । ततङ्च 
जीवधर्मिकस्येइबरप्रतियोगिकस्य भेदस्येश्वररूपप्रतियोगिप्रतयक्षाभावेन जीबान्तर- 
रूपधर्मिप्रत्यक्षाभावेन च यथाऽपरतयक्षत्वं तथेत्यर्थः । अन्यथा तस्यप्रस्तुतत्येन तत्र 
प्रमाणनिराकरणानौचित्यात्‌ । यद्वा विङवभिननत्वं बिङ्वप्रतियोगिकभेदवक्त्वं बा 
विङ्वनिष्टभेदप्रतियोगित्वं वा स्यात्‌ । तदुभयमपि न सम्भवति । भेदद्धये प्रमाणा- 
भावादित्याशयेन “न तावस्बीवेङबरभेद' इत्यादिग्रन्थो यथाश्रुत एव । अत्र वक्तव्यं 
परिहारावसरे वक्ष्यते । 


भेदसञ्नीविनी 


उक्तार्थं पूर्वपक्षनिरासादिना दृदीकतुं मारभ्यतं- नन्नित्यादिना ॥ 

विष्णोब्रह्यत्वोत्कीतंनं परैर्मायाङ्ाबलस्य कस्यचिद्धिप्ण्वार्यस्यास्मदादानिव 
निखिलप्रपञ्चतादात्म्यानद्गीकारात्कथं तदभिप्रायेण पूर्वपक्षोत्थितिरिति शङ्ा- 
मपाकतुंम्‌ । विष्णुपदव्रह्मपदयोखिविधपरिच्छेदराहित्यरूपव्यापिवृद्धयर्थयोः 
समानार्धत्वेन तयोरेकत्वात्‌ तदुपरि पूर्वपक्षोत्थितिरिति भावः । उत्तरत्र चेतना- 
चेतनभेदयोविंचारयिष्यमाणत्वात्तस्य विङ्वपदार्थतया प्रसक्तत्वसूचनाय चेतना- 
चेतनात्मकमिति विरवविदोषणम्‌- ईङवरपतियोगिकस्येति ॥ भेदः संयोगादि- 
बदुभयवृत्तिस्तद्धटकपदार्थं प्रतियोगिकस्तदनुयोगिकङ्च भवति । इमौ संयुक्तावय- 
मनेन संयुक्तोऽयमप्यनेन संयुक्त इति प्रतीतीनामिवेमौ भिन्नावयमस्माद्धिनोऽयं 
चास्मादिनन इति प्रतीतीनामवाधितानां सत्त्वात्‌ । एकस्यैव भेदस्य घटप्रतियोगि- 
कत्वं तदनुयोगिकत्वं चाद्गीक्रियते । घटः स्वस्माद्धिन इत्यायापत्तिदच स्व- 
प्रतियोगिकत्वविरिष्टभेदाधिकरणतायास्तादृशप्रतीतौ नियमेन भासमानायाः 
स्वस्मिन्‌ वाधितत्वादेव न प्रसज्यते । घटः स्वेन संयुक्त इति प्रतीत्यापत्तिवदिति 
मतेनेदम्‌ । अत एवैतन्मतावष्टम्भेनैव चन्द्रे भेदमाश्चित्य द्वौ चन्द्राविति प्रतीति- 
मुपपादियप्यन्टष्टान्ते साध्यवैकल्यं परिहरिप्यति । तथा चे्वरप्रतियोगिकत्वेन 
प्रतीयमानस्य जगद्‌ ईइवराद्धिनमिति प्रतीतौ भासमानस्येरबरो जीवादिप्रपञ्चाखिन 
इति प्रतीतौ भासमानस्य च भेदस्यैकत्येनेङवरधर्मिंकत्येनेइ्वराप्रत्यक्षत्वेना- 
परत्यक्षत्वमेव । घटगगनसंयोगवत्‌ सम्बन्धप्रत्यक्षे यावदाश्रयप्रत्यक्षस्य कारण- 
त्वादिति भावः । एतेन पूर्वदलोके जगत्प्रतियोगिकेङ्वरभेदस्यैव प्रसक्तत्वेन तत्रैव 
विचारस्य प्रक्रान्तत्वेनेङ्बरप्रतियोगिकभेदस्याप्रत्यक्षत्ववचनमसङ्गतम्‌ । एवं 
प्रतियोग्यप्रत्यक्षत्वस्य भेदाप्रत्यक्षत्वसम्पादकत्वे स्तम्भः पिशाचो नेति भेदस्य 
्रत्यक्षत्वानुपपत्तिरिति परास्तम्‌ । पूर्वाक्तमते ईदवरप्रतियोगिकस्यापि भेदस्येङबर- 
धर्मिकत्वाद्गीकारेणाप्रसक्तविचाररूपत्वाभावादेतन्मते स्तम्भः पिशाचो नेति 
प्रतीतेरनुमितिशान्दादिरूपत्वाभ्युपगमेन प्रत्यक्षरूपत्वानभ्युपगमाच । वाशब्दः 
समुचये । 


यद्वा, भेदो यत्प्रतियोगिकः न तदवृत्तिः, किन्त्वनुयोगिमात्रवृत्तिरिति सर्व- 
सिद्धिमतेनेदं वाक्यं प्रवृत्तम्‌ । त्हीडबरप्रतियोगिकभेदस्याप्रत्यक्षत्वोपपादनस्य 
कथमुपयोग इति चेदित्थम्‌ । यथा भास्करमते धटे मृदा सहात्यन्ताभेदो मृदि तु 

घटस्यात्यन्तभेद एव । एवं कार्यकारणयोर्भेदामेदौ व्यवस्थितौ । तथा कारणी- 
भूतेङबरस्य जगता सदात्यन्ताभेदेऽपि जगदीङबरेणात्यन्ताभिन्नमिति मतमपाकर्तु 
बिभिन्न इत्युक्तम्‌ । विदोपतो विभिन्त्वं च स्वात्यन्ताभिननजगत््रतियोगिकात्यन्त- 
भेदवत््वम्‌ । इदं च पूर्वश्लोकप्रसक्तं तदनुसारेण विङवभिनत्वशङ्कग्रन्थस्य 
भिन्नत्वमित्यस्याप्ययमेवार्थः । तथा च भेदद्वयस्यापि प्रकृतत्वादीड्वरप्रतियोगिक- 
भेदस्याप्रत्यक्षत्वोपपादनं युक्तम्‌ । न च प्रतियोग्यप्रत्यक्षत्वेन भेदस्याप्रत्यकषत्वे 
स्तम्भपिशाचभेदप्रत्यक्षानुपपत्तिः । इष्टापत्तेः । पूर्वोक्तरीत्या तस्य शाब्दादि- 
रूपत्वोपगमात्‌ । न चात्र बीजाभावः । भेदप्रत्यक्षे प्रतियोगिवृ्तिधर्मविरुद्ध- 
धर्मज्ञानस्य कारणत्वानुभवेन प्रतियोगिन एवाप्रत्यक्षत्वे तद्ृ्तिधर्मस्याप्यप्रत्यक्षत्वेन 
तद्विरुद्धत्वस्यापि धर्मान्तरे ग्रदीतुमशक्यत्वात्‌ । अथवा प्रतियोगितावच्छेदक- 
विष्िष्टप्रतियोगिनिर्णयो भेदधीहेतुः । पिशाचादीनां लोकसिद्धन्यवहारादिना 
निर्णयात्तत्परतियोगिकमेदप्पत्यक्षमुपपयते । भवदभिमतस्य स्वातन्त्यादिविरिष्टे- 
वरस्य नानुमानादिगम्यत्वम्‌ । तस्य सत्प्रतिपक्षादिकवलितत्वेनानिर्णायकत्वात्‌ । “ 
आगमानां तूपक्रमारिद्गधिन्मातरपरत्वादवरिष्टं पत्यकषमेव । तदप्ुक्तक्बरे नास्तीति 
प्रतियोगिनिर्णयरूपकारणाभावादृक्तेङ्वरभेदप्रत्यक्षं न युक्तमित्याशयः । 


नन्बीदवररूपधर्मिंणोऽप्रत्यक्षत्वाततदकृ्तिभेदस्याप्रत्यक्षत्वकथनमयुक्तम्‌ । 
गगनस्याप्रत्यक्षत्वेऽपि तदृ््यद्धूतरूपाभावस्य प्रत्यक्षबिषयतायास्तान्तिकै - 
रभ्युपगमात्पुष्पस्य प्राणाविषयत्वेऽपि तद्क्तिचम्पकगन्धाभावस्य प्राणजप्रतयक्ष- 
बिपयत्वाद्गीकारादिघ्नि चेन । अत्यन्ताभावस्थले योग्यप्रतियोग्यनुपलब्धेहतुत्मेन 
तथात्वसम्भवेऽपि भेदप्रत्यक्षेऽधिकरणप्रत्यक्षस्यैवान्वयव्यतिरेकाभ्यां हेतुत्व- 
मित्याङयेनोक्तसङ्गतेः । यद्वा तादात्म्याभावोऽन्योन्याभाव एव । तत्प्रतयक्षे 
योग्यतादात्म्यानुपलग्धिः कारणम्‌ । योग्यत्वं च प्रतियोगिसत्त्वप्रसज्ञितप्रतियोगि- 
कत्वम्‌ । तथा च प्रत्यक्षीभूताधिकरणे तचिष्टेतरतादात्म्योपलब्धेरापादियतु- 
मङाक्यत्वान् प्रकृते योग्यानुपलब्धिरित्याशय इत्यलम्‌ । केचित्तु वाशब्द उपमा- 
याम्‌ । तथा चेङ्वरप्रतियोगिकमभेदो दृष्टान्ततयोपात्त इति नाप्रसक्तकथनम्‌ । सोऽपि 
परजीबानुयोगिकोऽतीन्दियजडानुयोगिकर्च ग्राह्यस्तस्य स्वप्रत्यक्षत्वादिति 
व्याचक्षते । तत्रवरप्रतियोगिकभेदस्येश्नरातिरिक्तसामान्यनिष्ठस्यैकस्यैवद्रैत 

बादिभिर्नैस्यायिकैश्चाद्गीकृतत्वेन स्वस्मिन्‌ घटादौ चेङ्वरभेदस्य प्रत्यक्षविषयत्व- 
बिवादस्य सत्त्वेन दृष्टान्तासङ्गतिः । धर्मिभेदेन भेदाङ्गीकारेणैबेदमित्युक्तावपि 
भेदसामान्यस्य ग्रहणासङ्गतिः । स्वानुयोगिकेदबरभेदपत्यक्षनिराकरणं चेत्यादिकं 
कथं परिहर्तव्यमिति विभावनीयम्‌ । न च तस्याप्रसक्तत्वादेव न तननिराकरण- 
मपेक्षितमिति वाच्यम्‌ । तथाऽपि स्वकृतद्वितीयव्याख्याने ईइवरप्रतियोगिक- 
भेदप्रत्यक्षसामान्यस्यापि निराकर्तव्यत्वेन प्रसक्ततया तत्रोक्तदोपापरिहारादिति 
भेदप्रत्यक्षसामान्ये प्रतियोगिप्रत्यक्षस्यापि कारणत्वमिति शङ्क कस्याभिमानस्थापनेन 
यथाकथच्चिद्भन्यसङ्गमनं त्वगतिका गतिः । अथवेति कृ तास्मन्याख्याने च 
नैपोऽभिमान इति । 


कारी 


अत्राद्वैतवादी शङ ते- नन्विति ॥ परब्रह्मण इत्यनेन भेदाङ्गीकारे वस्त्व- 
परिच्छेदरूपपर्रह्मत्वानुपपत्ति सूचयति । चेतनाचेतने जीवजडे । स्वभावत इत्यस्य 
भेद इत्यननापि सम्बन्धः । अत्रेइबरधर्मिकमेदस्यैव प्रकृतत्वेऽपि विरवशब्दसूचित- 
जीवजडभेदस्यापि सद्रहाय भेदमात्रग्रहणम्‌ ॥ प्रमाणाभावादिति ॥ उक्त- 
प्रमाणस्याभासत्वादित्यिमानः । तदेवोपपादयति तथाहीत्यादिना सह्ेप इत्यन्तेन 
॥ न तावदिति ॥ 


नन्विदमसङ्गतम्‌ । स्वतन्त्रयादिरूपविरुद्धधर्महेतुकानुमानस्यैवायपयोक्ततया 
तत्प्रतिक्षेपस्यैव कर्तव्यत्वात्‌ । मैवम्‌ । तत्र प्रमुखपदन भेदग्रादिप्रत्यक्षागम- 
विपयत्वस्यापि विवक्षितत्वेन प्रमाणत्रयस्यैव लाभात्‌ । स्वभावतः प्रत्यक्षागमयोः 
प्रावल्येऽपि प्रकृते प्रत्यकषस्येक्रवरीयस्य साध्यतया सविवादत्वादागमस्य चोपपत्ति- 
सापिक्षत्वादनुमानस्यैव प्राधान्येन परिग्रहात्‌, स्वभावप्रावल्यमेव पुरस्कृत्य प्रत्यक्षस्य 
प्रथमं प्रतिक्षेपात्‌ । अत एव सिद्धान्तेऽपि प्रत्यक्षादिप्रमाणत्रयं प्रदशायिष्यते ॥ 
जीवेङवरभेद इति ॥ आत्मधर्मिकात्मान्तरप्रतियोगिकभेद इत्यर्थः । ईङबरधर्मिक- 
जीवभेदे जीवधर्मिकेङ्चरभेदे मिथो जीवभेदे चेति यावत्‌ । अत एव सामान्यत 
आत्मनानात्वसाधकानुमाननिराकरणसद्गतिः । ईइबरेत्यात्मान्तरोपलक्षणम्‌ । 


मेदोज्नीवनम्‌ 15 
काशी 
यत्तु विष्णोर्विङवतो भिन्नत्वं विङ्वप्रतियोगिकभेदवत्त्वं मिङ्वनिष्ठभेदप्रतियोगित्वं 
वा स्यात्‌ । तदुभयमपि न सम्भवतीत्याङयेन भदद्भये प्रत्यक्षप्रतिक्षेप इति । तन्न । 
भिन्तराव्दस्य भेदप्रतियोग्यवोधकत्वेन ताददाविकल्पायोगात्‌ । अन्यथा घटो घटभिन्न 
इति प्रयोगापत्तेः । व्यासज्यवृत्तिधर्मावच्छिनानुयोगिताकतदेकदेशप्रतियोगिताक- 
भेदानुपगमेऽपि घटपटोभयं घटभिन्नमिति प्रयोगापतेङ्च ॥ अप्रत्यक्षत्वादिति ॥ 
धर्मिप्रतियोगिप्रत्यक्षयोरभावप्रत्यक्षरेतुत्वादिति भावः । 


रार्करा 


विष्णौ स्वभावतङचेतनात्मकविङवभिन्नत्वं समर्थयितुमाक्षिपति- नन्विति ॥ 
चेतनाचेतनात्मकेति ॥ अन्योन्यभिनचेतनाचेतनात्मकेत्यर्थः । तेनोत्तरत्र 
क्रियमाणे जीवानां जडानां चान्योन्यभेदनिराकरणसमर्थने सङ्गच्छेते । अन्यथा 
तयोः प्रकृतासङ्गतिः स्यादिति ध्येयम्‌ । भेदे स्वभावतोभेदे । एवमग्रेऽपि । भदे 
प्रमाणं प्रत्यक्षमनुमानमागमो वेति विकल्पान्मनसि निधायायं टूषयति- नेति ॥ ` 
जडभेदेऽपि प्रत्यक्षं निराकरिष्यामीत्याङ्ायेन तावच्छब्दः । उत्तरपक्षद्वयमपि 
निराकरिष्यामीत्यारयेन बा ॥ जीवेङनरभेद इति ॥ जीवानामन्योन्यभेदे 
जीवेर्वरभेदे चेत्यर्थः । प्रत्यक्षं किमीडबरो जीवो नेतीङ्बरधर्मिकजीवप्रतियोगिक- 
भेदविषयमभिधीयते उत जीब ईइबरो नेति जीवधर्मिकेश्वरप्रतियिगिकभेद- 
विषयकम्‌ । आयं. निराचष्टे ईइवरधर्मिकस्येति ॥ ईश्वरधर्मिकस्य ईइवराधि- 
करणस्य भेदस्याप्रतयक्षत्वादित्यन्बयः । तत्र हेतुमाह- ईङबराप्रत्यक्षत्वेनेति ॥ 
धर्मिभूतेश्वरस्याप्रत्यकषत्वनेत्यर्थः । अभावप्रतयक्षेऽधिकरणप्रत्यक्षस्य कारणत्वादिति 
भावः । नन्वभावप्रत्यक्षे नाधिकरणप्रत्यक्षनियमः । अप््यक्षेऽप्याकारो शब्दाभावस्य 
प्रत्यक्षत्वात्‌ । बायौ रूपाभावस्य प्रत्यक्षत्वात्‌ । अतोऽधिकरणज्ञानमात्र- 
स्यापेक्षितत्वेन तस्येशवरविषयकस्यापि परोक्षस्य सत्त्वात्तद्धमिंकस्य भेदस्य 
परत्यक्षत्वमक्षतमिति चेन्न । अत्यन्ताभावरूपसंसगभिवस्य प्रत्यक्षेऽधिकरण- 
प्रत्यक्षनियमाभावेऽपि भेदाख्यान्योन्याभावयप्रत्यक्षेऽपिकरणप्रत्यक्षावरयभावात्‌ । अत 
एवोक्तं रुचिदत्तेनोपाध्यायमतानुवादे ‹ रूपबदन्योन्याभावस्तु योग्योऽपि वाया- 
वधिकरणे योग्यताविरहान गृह्यते । अन्योन्याभावग्रहे तस्याः प्रयोजकत्वात्‌" इति । 
उक्तं च तृतीयाध्याये टीकाकारेण । ' संसर्गान्योन्याभावग्रहे प्रतियोग्यधिकरण- 

योग्यता क्रमेण तन्त्रम्‌” इति । द्वितीयं निराह- ईइनरप्रतियोगिकस्येति ॥ 
ईइ्बरप्रतियोगिकस्य भेदस्याप्रत्यक्षत्वादित्यन्वयः । तत्र हेतुमाह ईइवराप्रत्यक्ष- 
त्वेनेति ॥ प्रतियोगिभूते्वराप्रतयक्षत्वेनेत्यर्थः । अभावप्रत्यक्षे प्रतियोगिप्रतयक्षस्य 
हेतुत्वादिति भावः । उपलक्षणमेतत्‌ । जीवान्तरप्रतियोगिकस्य जीवान्तरधर्मिकस्य 
बा भेदस्य जीवान्तराप्रत्यक्षत्वेनाप्रत्यक्षत्वादित्यपि द्रष्टव्यम्‌ । अत एव यज्ञदत्त- 
प्रतियोगिको बिष्णुमिन्रध्मिंको भेदो विष्णुमित्रस्य प्रत्यक्ष इत्यायूह्यमिति 
सिद्धान्तग्रन्े जीवानामन्योन्यभेदस्य प्रत्यक्षत्वसमर्थनं क्रियते । अत एव च 
नाप्यनुमानमित्यादिनाऽऽत्ममात्रभेदेऽनुमानमाशङ्क्य निराकरणं सङ्गच्छते । 
अन्यथा जीवेङवरभेदे प्रत्यक्षं निराकृत्य तत्रैवानुमाननिराकरणस्य सङ्गतत्वेनात्म- 
मात्रभेदसाधकानुमाननिराकरणस्यासङ्गतत्वात्‌ । न चात्ममात्रभेदासिद्धौ जीवेश- 
भेदोऽपि सिध्यतीत्याायेन तदिति वाच्यम्‌ । तथापि चैत्ररारीरमित्यादिनाऽन्योन्य- 


जीवभेदशङ्ानिरासयोरनुपपत्तिरिति ध्येयम्‌ । 
भेदोल्जीवनम्‌ 


नाप्यनुमानम्‌ । आत्मत्वं नानान्यक्तिनिष्ठं जातित्वात्‌ पृथिबीत्व- 
बदित्यस्यासिद्धेः 1 आत्मैक्यवादिनां ` न्यक्तिभेदस्य बाधितत्वेनात्मत्वस्य 
जातित्वानद्गीकारात्‌ । आत्मा आत्मप्रतियोगिकमेदाधिकरणं द्रव्यत्वात्‌ 
घटवबदित्यस्याप्यसिद्धेः । आत्मनो निर्गुणस्यास्माभिर्गुणाश्रयत्वलक्षण- 
दरन्यत्वानङ्गीकारात्‌ । अथ सुखं नानाव्यक्त्याश्रितं गुणत्वात्‌ रूपवत्‌ । 
सुखत्वं वा नानान्यक्त्याभ्चिताधितं गुणनिष्टजातित्वाद्रूपत्वबदिति । न च 
शाब्दे शाब्दत्बे* बा व्यभिचारः । तस्य द्रव्यत्वात्‌ । अद्रन्यत्वपक्षेऽपि 
तदन्यत्वेन हेतुविशोषणादिति चेन्न । सुखदुःखादीनामन्तःकरणाभितत्वात्‌ 
अन्तःकरणानां च नानात्वेन सिद्धसाधनत्वात्‌ । स्वरूपसुखविवक्षायां तु 
तस्य द्रन्यत्वेनासिद्धेः । 


१. आत्मक्यवादिना इति पा. । 
२. न च उाब्दे शब्दत्वे इति पा. । 

भेदोत्ीवनम्‌ 
चैत्ररारीरं मेत्रङारीरस्वामिभिन्नस्बामिकं तद्धिरुद्धवेष्टाबत्त्नादित्यत्र 
व्यभिचारः । एकस्वामिकयोरपि ` घटपटयोर्विरुदधवेषटादर्शनात्‌" । शरीरत्वेन 
रेतुविरोषणे दृष्टान्ताभावः । 


विमतौ भिन्नौ विरुद्धधर्माधिकरणत्वात्‌ दहनतुहिनबदिति चेन्न । 
पारमार्थिकभेदसाधनेऽप्रसिद्धविरोषणत्वात्‌ । अपारमार्थिकभेदसाधने 
सिद्धसाधनत्वात्‌ । तस्मान्नानुमानमात्मभेदे मानमिति । 


भावप्रदीपः 


नाप्यनुमानमिति ॥ जीवेङ्बरभेदे प्रमाणं भवतीति वर्तते ॥ आत्मत्व. 
मिति ॥ ययपीदमनुमानमात्ममात्रभेदसाधकं तथाऽपि तद्विरोषजीवेकङ्वरभेदोऽप्यनेन 
सिध्यतीत्यभिप्रायेणेदमभिहितम्‌ । यथा द्रव्यमात्रस्य गुणित्वसिद्धौ तद्विरोषस्य 
घटस्यापि तत्सिद्धिरिति । जीवेश्वरभेदस्येव परस्परजीवभेदस्यापि प्रस्तुतत्वस्य ^ 
परदर्गितत्वात्तदपेक्षया चेति वोध्यम्‌ ॥ जातित्वादिति ॥ जातेरनेकानुगतत्व- 
लक्षणकत्वादिति भावः ॥ असिद्धेरिति ॥ अन्यतरासिद्धरित्यर्थः । तामेवोप- 
पादयति- आत्मैक्यवादिनेति ॥ जातित्वानङ्गीकारादिति सम्बन्धः ॥ व्यक्ति- 
भेदस्येस्ते ॥ आत्माख्यव्यक्तिभेदस्य वक्ष्यमाणप्रमाणनाधितत्बेनेत्यर्थ; । 
असिद्धिमेबोपपादयति- आत्मनो निर्गुणस्येति ॥ निर्गुणस्याप्यात्मनो द्रन्यत्व 
किननाद्गीक्रियत इत्यत उक्तम्‌- गुणाश्रयत्वलक्षणेति ॥ आत्मभेदे पुनरनुमान- 
द्वयमाशङ्कते- अथ सुखमित्यादिना ॥ अनुमानद्धये व्यभिचारमाशङ्क्य 
निराकारोति- न चेति ॥ आदानुमाने शब्दे व्यभिचारः । दितीयानुमाने शब्दत्वे 
व्यभिचार इत्यर्थः । आकााव्यक्तेरेकत्वेन नानात्वाभावादिति भावः । कृतो न 
व्यभिचार इत्यत आह- तस्येति ॥ तथा चशब्दस्य गुणत्वाभावाच्छन्दत्वस्य 
गुणनिष्ठजातित्वाभावाद्धेतोरेवाभावान्न व्यभिचार इति भावः । मीमांसकमते 
शाब्दस्य द्रव्यत्वेऽपि नैय्यायिकादिमते गुणत्वाव्यभिचारः सुस्थ इत्यत आह- 


३. सकलटैकस्वामिक्योरपि इति पा. । 
४. घटपटयोर्वरुद्धवेष्टाकत्वदर्शानात्‌ इति पा. । 
५. व्यावहारिकभेदसाधने इति पा. । 

अद्रन्यत्वपक्षेऽपीति ॥ तदन्यत्वेनेति ॥ आयानुमाने शब्दान्यत्वेन द्वितीयानु- 
माने शब्दत्वान्यत्वेनेत्यर्थः । एवं शङ्कि तमनुमानद्वयं दूपयितुं किमत्र सुखान्दे- 
नान्तः करणधर्मभूतं प्राकृतं सुखं विवक्षितमुत स्वरूपसुखमिति बिकल्पं मनसि 
निधायायं निराचष्ट- सुखदुः खादीनामिति ॥ अत्र दुःखादिग्रहणं दृष्टान्तार्थम्‌ । 
द्वितीयं निराह- स्वरूपसुखेति ॥ गुणगुणिनोभेदे स्वरूपत्वस्यैवानुपपत्तेरभेद 
एवाद्गीकारये आत्मन इव तदभिन्नसुखस्यापि गुणत्वायोगादसिद्धिरित्यर्थः । एतेन 
द्वितीयानुमानेऽपि सुखत्वस्यान्तः करणधर्मनिष्ठत्वे सिद्धसाधनता । स्वरूप- 
सुखवृत्तिधर्मत्वे तस्यागुणत्वेन गुणनिष्टजातित्वायोगेनासिद्धिरिति दूषणं सूचितं 
भवति । उपलक्षणमेतत्‌ । अत्र किमेकमेव सुखं नानाव्यक्तयाभ्ितमित्युच्यते । 
उतानेकम्‌ । आये बाधः । दृष्टान्ते साध्यवैकल्यं च । न द्येकमेव सुखं रूपं वा 
नानाव्यक्त्याभ्रितमनुभवविरोधत्वात्‌ । एकत्वसङ्क्यायां व्यभिचारङ्च । द्वितीये 
हेतोरप्रयोजकता । एकस्मिनेबात्मनि कालभेदेनानेकसुखाश्रयत्वदरानात्‌ । 
पादायवच्छेदकमेदेन युगपदपि तदर्दानाच । स्वरूपसुखेक्यवादिनस्तद्वत्तिसुखत्वस्य 
जातित्वानङ्गीकारादसिद्धिरच । किञ्चैकस्यैव सुखस्य रूपस्य वा नानाव्यक्तया- 
्रितत्वपक्षे जातिबत्पर्याप्या नानाव्यक्त्याध्रितत्वमुतानेकतृणाग्रप्रसारित- 
पटवदपर्याप्या । नोभयमपि । अनुभवविरोधात्‌ । तथा च सुखस्य नानाव्यक्तयाश्रय- 
त्वानुपपत्तौ सुखत्वस्य नानाव्यक्त्याश्रिताभ्िितत्वमपि दृरोत्सारितम्‌ । तदधीन- 
सिद्धिकत्वात्तस्य । एतेन स्वाश्रयद्वारकसम्बन्धेन नानान्यक्त्याध्ितत्वं सुखत्वस्यैव 
साध्यत इत्यपि निरस्तम्‌ । उक्तरीत्याऽप्रयोजकत्वादित्यायपि द्रष्टव्यम्‌ । अत एवैवं 
वहुदूपणग्रस्तत्वादिदमनुमानद्धयं सिद्धान्तग्रन्थेन समाहितमिति ज्ञातव्यम्‌ । 


अन्योन्यजीवभेदेऽनुमानमाराङ्क्य निराह- चैत्रङारीरमिति ॥ मत्रशरीरेति ॥ 
मैत्रदारीरस्वामी मेत्रस्तद्धिनरवचैत्रस्तत्स्वामिकमित्यर्थः ॥ तद्धिरुद्धेति ॥ मत्र- 
दारीरचष्टाबिरुद्धत्यर्थः । अत्र मिथो युद्धवत्पालितमेपकुक्रुटादिदृष्टान्तः । यय- 
दविरुदढचेष्टाकं तत्तत्स्वामिभिन्नस्वामिकमिति सामान्यव्याप्षिरभिमता । व्यभिचार - 
मुपपादयति- एकस्वामिकयोरिति ॥ अत्र कचित्सकलैकस्वामिकयोरिति पाटः । 
स तु प्रामादिक इति प्राः प्राहुः । उपलक्षणं चैतत्‌ । पारमार्थिकभेदविवक्षाया- 
मप्रसिद्धविद्ोपणता । अपारमार्थिकभेदसाधने सिद्धसाधनतेति वक्ष्यमाणदूपणमपि 

ग्राह्यम्‌ ॥ दृष्टान्ताभाव इति ॥ चैत्रमत्रशान्दयोरुदाहरणमात्रार्थत्येन बिन्यासभेदेन 
सर्वशरीराणामपि पक्षत्वेन विवक्षितत्वादृष्टान्ताभाव इत्यर्थः । केचित्त्वात्मैक्य- 
नादिनो यज्ञदत्तादिशरीरेऽपि मैत्ररीस्वामिभिनस्वामिकत्वस्यासम्प्रतिपतते- 
रषटान्ताभाव इति व्याचक्षते । 


जीबेङ्बरभेदेऽनुमानान्तरमाशङ्‌ ते- विमताविति ॥ विरुद्धधर्माधिकरण- 
त्वादिति ॥ अत्र पक्षे सर्वज्ञत्वासर्वज्त्वादिर्बिरुद्धो धर्मः । दृष्टान्ते चौष्ण्य- 
शीतत्वादिर्रष्टव्यः । बिरोधस्वरूपं तु सिद्धान्तग्रन्थे वक्ष्यते । तत्र वक्तव्यमपि 
तव्याख्यानाबसर एव बक्ष्यते- अप्रसिद्धविशोषणत्वादिति ॥ पारमार्थिकभेदस्य 
मया कुतराप्यनङ्गीकृतत्ादिति भावः ॥ सिद्धसाधनत्वादिति ॥ जीवेरबरभेदस्य 
व्यावहारिकतया मयाऽद्वीकृतत्वादिति भावः । अनुमाननिराकरणमुपसंहरति- 
तस्मादिति ॥ 


भेदचिन्तारत्रम्‌ 


आत्मत्वमिति ॥ ययपि न तावदित्यादिना जीवेङ्वरभेदमात्रोपक्षेपः कृतः । 
तथाऽपि पञ्चविधस्याप्यादावुपक्षेपात्‌ सामान्येनात्मभेदसाधनं प्रसङ्गादत्र चिन्त्यते । 
ननु कथं भेदस्य पञ्चविधत्वम्‌ । किं धर्मिभेदातप्रतियोगिभेदाद्धर्मितावच्छेदकभेदा- 
त्प्रतियोगितावच्छेदकमेदाद्वा । नायौ । जडजीवेङ्वराणां त्रयाणामेव पर्यावृत््या 
प्रतियोगिधर्मित्वात्‌ । अवान्तरभेदग्रहे त्वानन्त्यात्पञ्चत्वायोगः ! अत एव नोत्तरौ । 
जडजीवेङ्वरत्वानाः तरखाणामेव पर्यावृत्त्या तथात्वात्‌ । तस्मादत्र त्रय एव भेदा 
वाच्याः । कथ्चिद्धर्म्याद्‌ पञ्चविध्येऽपि दङाभेदा इत्येव वाच्यम्‌ । परञ्प्रतियोगि- 
कानां प्श्वानुयोगिकानां च दरात्वादिति । अत्र चकास्ति प्रतियोगिताबच्छेदक- 
भेदादेबाभावभेदः । अत एव घटानन्त्येऽप्यवच्छेदकैक्यान भूतले घटाभावानन्त्यम्‌ । 
प्रा्पध्वंसाभावयोस्तु प्रतियोग्ैक्येऽपि पूर्वात्तरकालरूपावच्छेदकमेदादेदः । प्रकृते 
चेरात्वं जीवत्वं जत्वं जङत्वव्याप्यधर्मो जीवत्वव्याप्यधर्मङ्चेति पञ्चावच्छंदकाः । 
ययपि व्याप्यधर्मा अनेके तथाऽपि तत्त्वेनैकीकरणान् दोपः । 


न हि जीबो जीबाज्रडाज्डं भिन्नमित्यत्र जीवत्वजङत्वेऽबच्छेदकौ धर्मिभूत- 
जीवजडेप्वपि सत्त्वात्‌ । जडं जीवाद्धि्नमित्यत्र तु जीवत्वादिकमेवावच्छेदकमिति 

धर्मिप्रतियोगिनां प्रत्येकं पञ्चकाभावेऽपि तदुभयसमुदायपञ्चकाद्धेदपञ्चकोपपत्ति- 
रित्याहुः । बिभज्य दङविधत्वं त्वनुमतमेव । धर्मितया प्रतियोगितया बा जीव- 
जडोभयसम्बन्धी भेद इत्यायेकीकरणसम्भवान पञ्चत्वहानिः । ननु तथाऽपि 
रमायाः पार्थक्यादीशरमयो्जीवरमयोजंडरमयोरचेत्यष्टविधत्वं स्यात्‌ । तच दुःखा- 
सयृष्टत्वमीरात्वमिति तस्या अपीशकोटौ प्रवेशा इति वाच्यम्‌ । तथा सतीशयोर्भेदम्‌ 
इति षड्विधः स्यादिति चेन्न । अस्वतन्त्रचेतनत्वं जीवत्वमिति विवक्षया तस्या 
अपि जीवब्देन ग्रहणादिति । इदहात्मत्वं नाम चित््वम्‌ ॥ नानान्यक्तीति ॥ 
परस्परप्रतियोगिकधर्मिसत्तासमानसत्ताकानौपाधिककेवलभेदाधिकरणनिष्टमित्यर्थः । 
एवमुत्तरत्रापि यथासम्भवं ज्ञेयम्‌ ॥ जातित्वादिति ॥ 


ननु जातित्वं न जातिः किन्तु नित्यैकानेकानुगतत्वम्‌ । तत्रानेकानुगतत्वा- 
दित्येनालम्‌ । तावन्मात्रे च साध्यावैरिष्टयम्‌ । मैवम्‌ । अने कानुगतत्वं 
चैकत्वेतरसड्न्यावदत्तित्वम्‌ । साध्यं तु भेदबदवृ्तित्वमिति भेदात्‌ । स्वातन्त्येणानु- 
गतधीनियामकत्वं वा जातित्वम्‌ ॥ व्यक्तिभेदस्य बाधितत्वेनेति ॥ अत 
एवानुगतत्वस्य बाऽनुगतधीनियामकत्वस्य बाऽयोगादिति भावः । ननु तत्त्वविदां 
जातेरेकमात्रवृत्तित्वेन कथं तेन नानान्यक्तिनिष्ठत्वं साध्यते । कथं च तान्परत्य- 
नेकानुगतत्वासिद्ध्या परिहार इति चेत्‌ । उच्यते । तैरप्याकारात्वादेरजातित्वाय 
जातेननिाव्यक्तिनिष्ठत्वमनेकानुगतत्वं वाच्यम्‌ । परन्तु यत्पदेन यदभिव्याहृत्य 
नानाव्यक्तिनिष्टत्वमुच्यते तत्पदवाच्यताबच्छेदकधमंण तत्तत्सदृशान्यान्यत- 
न्द्धर्माधिकरणान्यान्यतक्तव्यक्तिमध्यपतितन्यक्तिविदोपनिष्टत्वमेव नानाव्यक्ति- 
निष्टत्वम्‌ । अनेकानुगतत्वमुक्तधर्मेण स्वसदृशानेकतत्तद्धर्माधिकरणानेकत्त्यक्ति- 
मध्यपतितव्यक्तिविदोपनिष्टत्वम्‌ । एवश्नात्मत्येन धर्मेणैकात्मत्वसदशानां तत्तदात्म- 
त्वानां खण्डानुगत्याऽप्यभेदलाभान कोऽपि दोषः । आत्मत्वपदेनेत्येवोक्तौ साध्यै- 
वैकल्यं स्यादिति यत्तदिति सामान्याश्रयणं कृतम्‌ । आकाङात्वस्याकशत्वेन रूपेण 
सदृदाधर्मान्तराभावान तस्य नानाव्यक्तिनिष्टत्वमिति । 


ननु किमिदं सादृश्यम्‌ । तद्धिननत्ये सति तद्वतभूयोधर्मवत््वमिति चेन्न । अप- 
सिद्धान्तात्‌ । नापि तद्धर्मसदृदाधर्मवत्त्वम्‌ । आत्माश्रयात्‌ । नापि तद्धर्मनिरूपित- 
धर्मवत्त्रम्‌ । गौरिव गवय इत्यादौ गोगताकारादेर्गवयगताकारादिनिरूपितत्वादिति 

वाच्यम्‌ । देबदत्तगतपितृत्वनिरूपिततत्पुत्रत्वयति यज्ञदत्ते देवदत्तसाददयापततेः । 
न च पितृत्वादिभिन्नवद्धर्मनिरूपितधर्माधिकरणं यत्तततेन सदृरामिति बाच्यम्‌ । 
आदिपदेन सादृश्यनिरूपकधर्मस्यापि ग्रहणेऽसम्भवापत्तेः । न च सम्बन्धि- 
भिमेत्यादि वाच्यम्‌ । पितृत्वादिवत्सादृश्यस्याप्युभयनिरूप्यतया सम्बन्धबिरेष- 
त्वात्‌ । पितृत्वादिमात्रे सम्बन्धत्वस्य दर्वचत्वाचेति । उच्यते । बिरि्टपरतीत्य- 
नियामकनिष्ठधर्मनिरूपितधर्माधिकरणं यत्तत्तेन सदृशम्‌ । पितृत्ादिधर्मस्य 
पुत्रबानित्यादिवििष्पतीतिनियामकत्वा् तत्रातिव्याप्तिः । सादृर्यस्थले तु गौरिव 
गवय इत्यादाबाकारादेनं विङ्िष्टप्रतीतिनियामकत्वम्‌ । गवयबान्गौरित्यादि- 
प्रतीत्यभावात्‌ । न च सदृदावान्गौरित्यत्रापि विरिष्टपतीतिरस्तीति वाच्यम्‌ । तत्र 
परस्परपदार्थद्वयगतस्वरूपसम्बन्धविदोषस्यैव तनियामकत्वेनाकारादेरनियामक- 
त्वादिति । 


ननु भवतां मते जातेरखण्डानुगत्यभावेन खण्डानुगतेच रूपादावपि सत्त्वेन ,. 
लाघवात्तेनैव घटादाबनुगतप्रतीत्युपपत्तौ किं जात्यद्गीकारेण । नन्वस्त्ननति- 
प्रसक्तयत्किचचिद्धर्म एव जातिपदार्थं इति वाच्यम्‌ । गुणक्रियाजातिपूर्वेत्यादि- 
पृथगग्रहणविरोधादिति चेन्न । न हि वयं प्रयोजनवडाज्जातिं कल्पयामः । घटादौ 
गुणायतिरिक्ता जातिः प्रत्यक्षत एव सिद्धा । अयं घट इत्यत्र घटप्रतीतिबिषयभूतं 
घटत्वं न ताबद्रूपादि । पटादावपि सत्त्वेन तत्रापि घटत्वप्रतीत्यापत्तेः । नापि 
जलाधारत्वम्‌ । रतदननुसन्धानेऽपि तत्प्रतीतेः । हदादावपि तत्प्रतीत्यापत्तः । 
छखिद्रधटे तदयोगाप गोव । नापि पृथुबुप्रोदराकारत्वम्‌ । चित्रछिखितप्रतिकृतौ 
पेटिकाविहोषादौ च ततप्तीत्यापत्तेः । न च मृजन्यत्वे सतीति बिडेषणीयम्‌ । 
सुबर्णघटादौ तत्प्रतीत्ययोगापत्तेः । एतदननुसन्धानेऽपि तत्प्रतीतिदर्शनाच । 
एतेषामेव घटपदप्रवृत्तिनिमित्तत्वे उक्तङब्दानां घटपदेन पर्यायत्वापत्तेर्च । यद्वा 
न्यायमतानुसारेणैतदनुमानप्रवृत्तिरित्यदोषः ॥ आत्मेति ॥ न च प्रतिज्ञा 
व्याहतिरिति वाच्यम्‌ । आत्मनानात्वसन्देहदशायां तदभावात्‌ । असिद्धिं दर्शयति 
आत्मन इति ॥ न च तर्हि द्रव्यत्वं नाम समबायिकारणत्वमिति वाच्यम्‌ । 
अबिक्रियस्य निष्करियस्यात्मनो गुणं प्रत्येव तस्य वक्तव्यत्वात्‌ । नापि गुणादि- 
पट्कभिन्नत्वं द्रव्यत्वमिति वाच्यम्‌ । भिन्नत्वसम्पादकस्य गुणाश्रयत्वस्याभावेन 

तद्भचनस्य रिक्तत्वात्‌ । न च तिं द्रव्यत्वमेव हेतुरस्त्विति वाच्यम्‌ । आत्म- 
प्रतियोगिकभेदे व्यभिचारात्‌ । स्वस्यैव स्ववृत्तित्वायोगेन साध्याभावसत्त्वात्‌ । 
पक्षदृष्टान्तानुगतवस्तुत्वस्यानद्गीकाराच ॥ सुखमिति ॥ अस्यात्माभितत्वेन 
पक्षर्मतावलादात्मनानात्वसिद्धिरिति भावः । नन्वत्रैकात्मसुखपक्षीकारे बाधः । 
अनेकात्मसुखपक्षीकारे पक्षविरोषणासिद्धिः । सामान्यतः सुखपक्षीकारेऽपि बाध 
एब । याबद्धिरोषवृत्तिनः सामान्येऽप्यभावौचित्यात्‌ । अतः खण्डानुगत्या 
समाधानसम्भवेऽपि तुष्यत्विति जातेरखण्डानुगतिमभ्युपेत्य प्रकारान्तरेण प्रयुङ्के ॥ 
सुखत्वमिति ॥ एवश्चैके कत्र बिद्यमानतत्तत्सुखानुगतसुखत्वस्य नाना- 
व्यक्तयाभिताभितत्वं सूपपादमिति भावः ॥ शब्दे शब्दत्वेति ॥ यथासङ््यमुक्त- 
हेतुद्धयस्येति रोषः । तदाश्रयस्याकारस्यैकत्वादिति भावः ॥ द्रन्यत्वादिति ॥ 
ब्णभागस्येति दोषः । अतः शब्दत्वस्य द्रन्यनिष्ठत्वादित्यपि ग्राह्यम्‌ ॥ अद्रन्य- 
त्वेति ॥ ध्वनिभागस्येति शेपः । द्रन्यत्वादित्येकदेशयिवक्षया प्रौढवादः ॥ 
तदन्यत्वेनेति ॥ शब्दमात्रस्यापि तथात्वाङ्गीकार इत्यपि द्रष्टव्यम्‌ ॥ चै्र- 
रारीरमिति ॥ यो यद्विरुद्धेष्टाश्रयः स तत्स्वामिभिन्नस्वामिको यथा चैत्रघटो 
मैत्रघटस्वामिभिन्नस्वामिक इत्युदाहर्तव्यम्‌ । 


ननु शरीरवद्धटपटय,.पि तत्स्वामिभिन्नस्वामिकत्वासि्धया साध्यविकलोऽयम्‌ । 
न च व्याबहारिकभेदोऽस्तीति बाच्यम्‌ । तथात्वे तेनैव सिद्धसाध्यतापत्तेः । न 
चात्र व्यतिरेकदृष्टान्त एबोदाहरतव्य इति वाच्यम्‌ । टृष्टान्ताभावादित्युत्तरग्रन्थ- 
विरोधादिति चन्न । सामान्यतो भिन्नस्वामिकत्वस्यैव साध्यत्वेन साध्यवैकल्या- 
भावात्‌ । प्रकृते च शरीरोपहितयोरेव शरीरस्वामित्वे आत्माश्रयादनुपदहितभेदस्य 
स्वाभाविकत्वावरयम्भावेन पक्ष एब पर्यवसाने पारमार्थिकभेदस्यैव लाभान 
सिद्धसाधनता । न चान्तःकरणोपदितयोरेव शरीरस्वामिकत्वमिति शुद्धात्म- 
भेदालाभ इति वाच्यम्‌ । तत्रापि चैत्रान्तःकरणं मैत्रान्तःकरणस्वामिभिन- 
स्वामिकमिति साधनात्‌ । न चान्योपदितयोरेवान्तःकरणस्वामित्वमिति वाच्यम्‌ । 
तदृपाधरपि भिन्नोपाधेयकत्वसाधनात्‌ । दारीरपक्षीकारस्तु तस्यैवायोपाधित्वाङ्गीकार 
इति ध्ययम्‌ । उपाध्यानन्त्यकल्पने चानवस्था । शरीरोपलक्षितयोरेन शरीर- 
स्व्रामित्वान्न शद्धात्मभेदो नाप्यात्माश्रय इति चेन्न । उपलक्षकस्य तटस्थत्मे 

उपलक्षये तत्समार्थिंतृयत्किञचिद्धिरोषो बाच्यः । यथा काकस्य ताटस्थ्येऽपि 
तत्समार्थितो तृणत्वतत्संयोगध्वंसादिनिरिष्टस्यैव गृहस्योपलक्षकम्‌ । एवश्च 
तादृशबिशोषपक्षीकारेण भिन्नाश्रयत्वसाधने शुद्धात्मभेदसिद्धिः । नच स 
बिरशोषोऽप्युपलक्षकत्वान्न शुद्धाश्रय इति बाच्यम्‌ ॥ अनवस्थापत्तेरिति ॥ 
व्यभिचार व्यनक्ति- सकलेति ॥ सकला एके भिनाः स्वामिनो ययोस्तौ तयोर्ये 
घटस्वामिनस्ते सकला अपि पटस्य स्वामिन इत्येवमभिन्नस्वामिकयोरित्यर्थः । 
अवान्तरस्वामिभेदादिनाऽपि रदितयोरिति । एकस्वामिकयोरित्येबोक्ते प्रधान- 
स्वाम्यैक्यैऽप्यबान्तरस्वामिभेदान व्यभिचार इत्युच्येतेति सकलेत्युक्तम्‌ ॥ 
दृष्टान्ताभावादिति ॥ इारीरमात्रस्य पक्षतुल्यत्वमिति भावः ॥ अप्रसिद्धेति ॥ 
अस्यादूषणत्वेऽपि स्बरीत्याऽभिधानमिति ज्ञेयम्‌ ॥ पारमार्थिंकेति ॥ 
पारमार्थिकत्वविोषणाघटितमेदमात्रेत्यर्थः । 


भेदचन्द्रिका 


॥ आत्मत्वमिति ॥ ननु जातित्वं नाम नित्यैकत्वे सत्यनेकसमवेतत्वम्‌ । 
तच्च नानाव्यक्तिनिष्ठत्वसन्देहदशायामात्मत्वे सन्दिग्धं निश्चये चानुमानवेफल्यम्‌ । 
नित्यैकत्मे सतीत्यस्य बैय्यथ्यचिति चेन । जातित्वस्याखण्डोपाधित्नात्‌ । 
व्यक्तयभेदादिबाधकषट्करहितधर्मत्वं बा तत्‌ । न चात्रापि व्यक्तयभेदराहित्यमात्- 
स्यैव गमकत्वे बिोपवैय्यर्थ्यमिति वाच्यम्‌ । अखण्डाभावधटकतयाऽ्ैय्यरध्यात्‌ । 
तावन्मात्रस्यैव प्रकृते हेतुत्वाच । न च तत्रापि सन्दिग्धासिद्धिः सिद्धसाधनता वेति 
बाच्यम्‌ । अस्यैव ग्रऽभिधानात्‌ ॥ घटबदितीति ॥ ययपि परो षटेऽप्यात्म- 
प्रतियोगिकभेदाधिकरणत्वं न मन्यत इति दृष्टान्तः साध्यविकलः । तथाऽपि घटो 
नाहमिति निर्वाधप्रतयक्षेण घट इव तत्सिद्धिरित्याशयेनेदम्‌ । यद्ध प्रसिद्धेरित्यस्य 
दृष्टान्ते साध्यासिद्धेरित्यप्यर्थमङ्गीकृत्येयमपि दूषणमुत्तरत् वक्ष्यमाणमेवेति बोध्यम्‌ 
॥ आत्मन इति ॥ ययपि निगंणस्यात्मनो गुणाश्रयत्वरूपद्न्यत्ववत्तायोगेऽपि 
जातिरूपं तद्युज्यते । तथाऽपि निर्धर्मके तद्रव्यत्वं न सम्भवति । गुणाश्रयत्वस्य 
व्यापकत्वात्‌ । तन्निवृत्तौ तदपि न सम्भवतीत्याशयेनेदम्‌ । एकस्य नाना- 
व्यक्तयाभरितत्वं बाधितम्‌ । एवं दृष्टान्ते साध्यवैकल्यमित्यस्वरसादाह- 
सुखत्ममित्ति ॥ ययप्यत्रैकस्यापि सुखस्य रूपस्य बा जातिपर्याप्या 

नानातृणाग्रप्रसारितपटवदपर्याप्या वा न नानानव्यक्तयाभ्रितत्वं बाधितम्‌ । एवं 
रूपस्यापीति दृष्टान्ते साध्यवेकल्यमित्यस्वरसादाह- सुखत्वमिति ॥ यदप्यत्रापि 
कस्यापि सुखस्य रूपस्य वा जातिवत्पर्याप्या नानातृणाग्रप्रसारितं पटबदपर्याप्या 
वा न नानाव्यक्तयाभितत्वमिति पुनरपि बाधो दृष्टान्ते साध्यवैकल्यं च । तथाऽपि 
स्वाभ्रयद्धारकसम्बन्धेन व्यक्तयाधितत्वं सुखत्षे साध्यमिति न करिचित्कषुद्रोपद्रवः 
॥ गुणनिष्ेति ॥ तद्रपत्वे व्यभिचारवारणाय जातित्वादिति । मनस्त्वे व्यभिचार- 
वारणाय गुणनिष्टेति । शब्द इत्यायानुमाने शब्दत्व इत्युत्तरानुमाने तदन्यत्वेनेति । 
शन्दान्यत्वेनायानुमाने शाब्दत्वान्यत्वेन द्वितीये । आयानुमाने सुखमन्तःकरण- 
वृत्तिरूपं स्वरूपसुखं वा । द्वितीयेऽन्तःकरणवृत्तिधमों बा स्वरूपसुखवृत्तिधर्मो 
वा पक्षत्वेन विवक्षितमिति बिकल्पं मनसि निधायाययोराह- सुखदुःखादीना- 
मिति ॥ दुःखग्रहणं दृष्टान्तार्थम्‌ । दुःखपक्षकानुमानेऽपि एबमेन दूषणं 
वोध्यमित्यारायेन च । अन्त्ययोराह- स्वरूपेति ॥ द्वितीयानुमाने स्वरूपसुखैक्य- 
बादिनस्तद्वत्तिधर्मस्य जातित्वाभावेनाप्यसिद्धिर्वोध्या । तद्धिरुदधेत्यत्र तत्पदेन 
चैत्रररीरचेष्टा गृह्यते । तचेष्टाविरुद्धचेष्टाकत्वादिति पाठः साधुः ॥ सकठैक- 
स्वामिकयोरिति ॥ वेष्टाराब्देन स्पन्दनमात्रं कथ्यत इत्यायः । अत एव 
ङारीरत्वेन विरोपणेन हेतुशङ्काऽपि युज्यते । अत्र सकलपदं प्रामादिकम्‌ । एक- 
स्वामिकयोरित्यनेन साध्याभावस्य बिरुद्धचेष्टादर्शनादित्यनेन हेतुसद्धावस्योप- 
पादनात्‌ । यद्वा ययो॑टपटयोर्मुख्यः स्वाम्येकोऽवान्तरस्वामिनौ च प्रत्येकं द्वौ 
तयोर्घटपटयोः साध्यमप्यस्तीति न व्यभिचारः स्यादतः सकलेति । सकलो 
मुख्योऽवान्तरो वा एक एव स्वामी ययोरिति ॥ दृष्टान्ताभाव इति ॥ आतत्मैक्य- 
नादिनो यज्ञदत्तादिशरीरेऽपि भैत्रशरीरस्मामिभिन्नस्वामिकत्वस्यासम्प्रतिपत्तेः । 
विदोपव्याप्तौ शारीरत्वविरोपितस्य हेतोर्हष्टान्ताभाव इत्यर्थः । एवं सामान्यन्याप्ता- 
बपि डरीरत्वविरोपितहेतोट्ष्टान्ताभावो बोद्धव्यः । एवमयिोपितहेतोरपि 
व्यापिद्धयेऽपि दृष्टान्ताभावो वोध्यः । एवञ्च इारीरत्वेन हेतुबिरोपणे व्यभिचार- 
बारणेऽपि दृष्टान्ताभावो दुरुद्धर एवेति ग्रन्थार्थः । नत्वबिशेषणे दृष्टान्तसत्त्वं 
विपणे दृष्टान्ताभाव इति भ्रमितव्यम्‌ ॥ विसद्धधर्माधिकरणत्वादिति ॥ अत्र 
विरोधो वध्यघातुकभावङ्चेत्‌ * न जात एकोऽन्यं हन्ति नाप्यन्याधारः' इति न्यायेन 
समानाश्रययोरपि ज्ञानेच्छयोर्व॑ध्यघातुकभावेनानैकान्त्यम्‌ । प्रतियोग्यनुयोगि- 

भावर्चेत्समानाभ्रययोरपि ज्ञानततप्रागभावयोस्तत्सम्भवेनानैकान्त्यम्‌ । सहानवस्थान- 
नियमश्चेदेकात्मवादेऽसिद्धिरिति दूषणे सत्येव दूषणान्तरमाह- पारमार्थकेति ॥ 


भेदसञ्जीविनी 


आत्मस्वमिति ॥ आत्मेतरावृत्तित्वमात्रं पक्षतावच्छेदकं न सकलात्मवृत्तित्व- 
मपि । आत्मवहूत्वस्यासिद्धत्वेन प्रतिवादिनि आश्रयासिद्धपरसङ्गात्‌ । उक्तपक्षता- 
वबच्छेदकानुसारेण तु सामानाधिकरण्येन साध्यसिद्धिमात्रेणात्मनानात्वसिद्तया 
कृतार्थत्वेनावच्छेदकावच्छेदेन साध्यसिद्धेरनपेक्षणात्‌ आत्मेतरावत्तित्वरूपोक्तपक्षता- 
बच्छेदकाक्रान्तसुखटूःखादौ हेतुसाध्ययोरभावेऽपि न भागासिद्धयंदाबाधौ । 
निखिलात्मवृत्तित्वं बाऽऽत्मवृत्तिभेदप्रतियोगितावच्छेदकत्वाभानवत््वे सति 
वृत्तिमत््वरूपं पक्षताबच्छेदकमतो न पक्षासिद्धिः । द्रव्यत्वादिकमादाय 
सिद्धसाधनतावारणायाबच्छेदकावच्छेदेन साध्यं साधनीयम्‌ । अवच्छेदकावच्छेदेन 
साध्यसिद्धरुदेश्यत्वेऽप्यंो सिद्धतादोष इति मताश्रयणे आत्मेतरावृत्तित्वमपि 
पक्षतावच्छेदककोटौ निवेश्यम्‌ । नन्वेतत्पक्षे सकलात्मवृत्तित्वमात्रस्य पक्षतावच्छेद- 
कत्वपक्षे बा सकलात्मवृक्तिबहुत्वस्यापि पक्षकोटिनिविषटत्वात्परिष्करियमाण- 
जातित्वस्याप्यसम्भवात्‌ भागासिद्धिः स्यात्‌ । स्वमते तस्य बहुत्वस्य सिद्धत्वा- 
द्विपयत्सम्बन्धावच्छिन्नात्मत्ववृत्त्यवच्छेदकताकमेदस्यात्मनि सत्त्वेन तत्सद्गहाय 
भेदप्रतियोगितावच्छेदकतायां समवायसम्बन्धावच्छिनत्वस्यावश्यकत्वेनोक्तबहुत्व- 
स्यानारणादिति चेन्न । आत्मनिष्ठसमवायसम्बन्धावच्छिनप्रतियोगिताकात्यन्ता- 
भावाप्रतियोगित्वस्यैव सकलात्मवृत्तित्वपदार्थत्वेन बहुत्वस्य वारणात्‌ । स्वोत्पत्ति- 
ूरवक्षणे तदत्यन्ताभावस्याप्यात्मनि सत्त्वात्‌ ध्वंसप्रागभावयोरत्यन्ताभावविरोधात्‌ 
॥ नानान्यक्तिनिष्टमिति ॥ स्वप्रतियोगिवृत्तित्वस्वानुयोगिवृत्तित्वोभयसम्बन्धेन 
भेदविदिष्टमिति बा स्वन्यापकत्वसम्बन्धेन द्वित्नविरिष्टमिति वाऽर्थः । तेन 
द्वित्वाभ्रयवृत्तित्यस्य बा भेदबदवृत्तित्वस्य वा साध्यत्मे घटात्मद्वित्वादिकं 
घटादिभेदमात्मनिष्ठं चादायात्मेव्येऽप्यात्मत्वे साध्यसम्भवेन सिद्धसाधनमर्थान्तरता 
वेति निरस्तम्‌ ॥ जातित्वादिति ॥ अनवच्छिन्समवायसम्बन्धावच्छिन्न- 
प्रकारताशाछित्वादित्यर्थः । न तु नित्यत्वे सत्यनेकसमबेतत्वादित्यर्थः । अनेक- 
वृत्तित्वस्थैवेदानीं साध्यत्वेन हेतुशरीरेऽधिकप्रवेरोऽपि साध्यावेरि्ट्यापरिहारात्‌ । 

न च साध्यावेरिष्ट्यं पक्षे साध्यसन्देहदशायां हेतौ सन्दिग्धासिद्धत्वपर्यवसायि, 
तदोषं च जातित्वासिद्धेरिति स्वयमेव बक््यतीति नेदानीं तदनुसन्धेयमिति वाच्यम्‌ । 
आदावतिनिरभिप्रायकरङ्काया एवानुत्थानात्‌ निर्वितासिद्धरेव स्वमतमालम्न्य 
उत्तरत्र बक्ष्यमाणतया सन्दिग्धासिद्धेरकथनाच । नापि जातित्वेन व्यवहारबिषयत्वं 
तदर्थः । असदुत्तरेऽपि तथा तान्त्रिकाणां व्यवहारेण तत्र व्यभिचारानिस्तारात्‌ । 
नापि मुख्यतया तथात्वम्‌ । कोशायभावेन जातिपदमत्र मुख्यं तत्रामुख्यमिति 
निर्णयायोगात्‌ । नापि व्यक्तयभेदादिवाधकपट्करहितत्वे सति धर्मत्वं तदर्थः । गगने 
व्यभिचारवारणाय धर्म॑त्वमितीति, गगनत्वादौ बाधकषट्‌कस्याप्यभावेन तत्र 
व्यभिचारात्‌ । नापि वाधकाभावषट्कस्य देतुत्वमात्मैक्यवादिन एकव्यक्तित्वा- 
भावस्यासिद्धया तद्धटितषट्कस्याप्यसिद्ध्यनिस्तारात्‌ । 


अस्मदुक्ताथऽन्त्यविरेपेषु स्वादो तादात्म्येनानवच्छिन्नप्रकारतारालिषु घटरूप- 
निष्टतव्यक्तित्वादीनामखण्डतया स्वरूपसम्बन्धेस्वरूपतो भानपक्षे तेषु (च) 
व्यभिचारवारणाय प्रकारतायां समवायसम्बन्धावच्छिननत्वस्य निवेशः । उक्तदेतुश्च 
घट इत्यनुभववलाद्धट इवात्मेत्यनुभववलादात्मत्वेउक्तसाध्यसन्देहदङायामपि सिद्ध 
इति शङ्क काभिमानः । समवायसंसर्गेण तदनुभवापलापेनोत्तरत्रासिद्धिरिति ध्येयम्‌ 
॥ आत्मन इति ॥ आत्मनो निगंणत्वेनेति पाटः । निर्गुणत्वमात्मनो 
व्यक्तिभेदस्य बाधितत्व हेतुत्वेनोक्तम्‌ । निर्गुणे परस्परव्यावर्तकधर्मरूपगुणाभावेन 
परस्परभेदो न घटते । अन्यथा घटः स्वस्माद्धियेतेति भावः । नानाव्यक्तिभेदस्य 
वापितत्वेनेत्यत्र नानेति प्रामादिकं जातित्वानद्गीकारात्‌ । समवेतत्वानद्गीकारात्‌ । 
तद्रपत्वादाविव तस्य समवायावच्छिलानवच्छिनप्रकारता न सिद्धेति भावः ॥ 
आत्मप्रतियोगिकेति ॥ व्यासज्यवृत्तिधर्मावच्छिन्नभे दस्तदाश्रये नास्तीति 
प्रतियाग्यवृकत्तित्वं वा भेदे विरेपणं देयम्‌ । अतस्तादशं घटात्मोभयभेदमादाय न 
सिद्धसाधनतेति भावः ॥ घटवदिति ॥ आत्मन्यात्मभेदसाधनवेलायां तन्मात्र 
विवादो नान्यत्रातो घटवदिति दृष्टान्तसद्गतिः । अन्यथा सिद्धान्तग्रन्थस्थानामनु- 
मानानां प्रायशो भेदघटितत्वादनुत्थितिरिति भावः । गुणाश्रयत्वरूपद्रव्यत्वस्य 
तज्ज्ञाप्यद्रव्यत्वस्य चासिद्धिरिति भावः । बविकल्पपूर्बकमुभयविधद्रन्यत्व- 
रूपहतुदूपणपरत्वादेतत्फक्षिकास्थलक्षणपदं स्वरूपज्ञापकोभयार्थ(क)त्वेनापि 

योज्यम्‌ ॥ सुखमिति ॥ अत्र नानाव्यक्तित्व-रूपयथाश्रुतसाध्यस्य पूर्वोक्तरीत्या 
सिद्धसाधनतावारणाय पूर्वाक्तनिष्कर्षकरणे कस्मिंश्चिदपि रूपे सुखे चाभावेन 
दृष्टान्तासिद्धिांधङ्च स्यातामिति न शङ्ल्यम्‌ । जगति नीलपीतादय एकैका; 
सामग्रीबलात्‌ तत्तव्यक्तिपु सम्बध्यन्ते वियुज्यन्ते च, तन्यायः सुखादावपीति 
मतमाभित्यैतदनुमानप्रवृत्तिः । 


यद्वाऽत्र नानावृक्तित्वं नाम यत्कि्चिद्वित्वव्यापकतावच्छेदकगुणत्वन्यूनवृत्ति- 
जातिमत्त्वरूपं सुखत्वजातिमादाय सुखे साध्यमुपपादनीयम्‌ । रूपे च रूपत्वमादा- 
येदं चात्मभेदं बिना न पर्यवस्यतीत्यात्मभेदसिद्धिः । गुणत्वसत्ते आदाय 
सिद्धसाधनतानारणाय गुणत्वन्यूनवृत्तीति । 


काघबमनुसृत्यानुमानान्तरमाह- सुखत्वमिति ॥ स्वसमवायिसमबेतत्व- 
सम्बन्धेन यत्किञ्चिद्टित्वव्यापकमित्यर्थः । साध्यपदस्यातो न कर्ित्कद्रोपद्रवः । 
मनस्त्वे व्यभिचारवारणाय गुणनिष्टेति । जातिपदं समबेतमात्रार्थ॑कम्‌ ॥ “ˆ 
तदन्यत्वेनेति ॥ आचानुमाने शब्दान्यत्वेन द्वितीयानुमाने शब्दत्वादन्यत्वे- 
नेत्यर्थः । ययप्येवमपि कत्वादिनिष्ठव्यभिचारो दुर्वारस्तथाऽपि शब्दवृत्तिभिच्त्बे 
तात्पर्यान्न कश्चिदोषः । शाब्दान्यगुणसमवेतत्वादिति पर्यवसितो हेतुरितरांशस्य 
बे्यर्थ्यात्‌ । किमन्तःकरणरूपं सुखं पक्षः उतात्मरूपं सुखमिति स्वमते विकल्पं 
हदि कृत्वा क्रमादूपयति- सुखमिति ॥ गुणत्वेनानेनासिद्धेरिति ॥ गुणत्व- 
प्रकारकसिद्खयबिषयत्वादित्यर्थः । तथा च गुणत्वरूपहेतुस्तत्रासिद्ध इति भावः । 
तस्यागुणत्वेनासिद्धेरिति पाठः सुगमः । 


॥ चे्रदारीरमिति ॥ ननु देतनस्यैव किच्चित्स्वामित्येन चैतन्यैक्यवादिनां 
चेतरदरीरस्वामिभिनस्वामिषटितसाध्याप्रसिद्धिः । न च व्याबहारिकभेदमादाय 
तत्सिद्धिरिति वाच्यम्‌ । हन्त तर्हिं तत एव सिद्धसाधनतापत्तिः । तद्वारणाय भेदे 
पारमार्थिकत्वविरोषणदाने पुनरप्रसिद्धबिदोषणतेति चेन्न । वैत्रमैतरपिण्डयो- 
भददरनिऽप्यन्तर्गतचेतनानां मेदादरशनेन तत्र पारमार्थिंकत्वाविरोपितभेदमात्र 
विबादबेलायामुक्तानुमानप्वृ्तेनं पारमार्थिकत्वघटनाप्रयुक्तसाध्यासिद्धिः । + 
तथाप्यप्रसिद्धबिदोषणतीक्तेति वाच्यम्‌ । स्वभिन्नस्वामिकत्वसम्बन्धन 

मैत्रशरीरस्वामिन एव साध्यत्वात्सम्बन्धकोटौ स्वत्वस्य परिचायकतया भिन- 
स्वामिकत्वमात्रस्य घटादिसम्बन्धतया प्रसिद्धत्वात्‌ ॥ तद्विरुद्धचेष्टावत्त्वादिति ॥ 
तचेष्टाविरुद्धयेष्टावत्त्वादिति तदर्थः । नन्वत्र विरुद्धत्वं तदधिकरणावृ्तित्वम्‌ । 
चैत्रीयबाल्ययौवनकालीनयोः शरीरयोः परस्परं भिननत्वेन परस्परविरुद्धवेष्टाव- 
त्वादुक्तसाध्याभावाग्यभिचारः । परिणामवादमवलम्न्य तयोरभेदाङ्गीकारेऽपि 
ूर्वापरजन्मीयशरीराण्यादाय व्यभिचारः । चैत्रशरीरत्वरूप सामान्यधर्मपुरस्करेण 
हेतुशरीरघटकत्वे चिदैक्यवादिनां चेत्रहारीरस्यापि मैत्रशरीरत्वेन तद्धरितहेत्व- 
सि्धयापत्तेः । तदतिरिक्तं तु प्रकृतोपयोगि न निर्वचनार्हम्‌ । किञ्च तदेहावृत्ति- 
मत्त्वमात्रं हेतुरस्तु । व्यभिचारस्तु न रङ्क्हः । चेष्टात्वेन तस्या निबेोऽपि 
व्यभिचारस्य वक्ष्यमाणत्वात्‌ तस्येदानीमननुसन्धेयत्वादिति चेन्न । मैत्रारीरस्य 
परिदृश्यमानशरीरत्वेनैव निवेद न तु सामान्यरूपेणातो न प्रतिनायसिद्धिः । 
परिदृड्यमानशरीरचेष्टाकाल एब तदधिकरणावृत्तिेष्टाबत््वं हेतुस्ततो न 
ूर्वजन्मडरीरबाल्यङारीरयौवनावस्यापनररीराण्यादाय व्यभिचारः । अयोगिन 
एव मैत्रस्य देतुारीरनिविष्टत्वायोग्यवस्थापन्नतदीयैककालिकररीरद्वयक्रियोपादानेन 
न व्यभिचारः । वेष्टात्वेनानिवेो तद्वृत्तिधर्माधिकरणवृत्तिथर्मत्ेन निवेदोऽसिद्धिः । 
तच्छरीरवृत्तिप्रमेयत्वगगनाभावादाश्रयत्वस्य चैत्रङारीरे सत््वाचचैत्रशरीर- 
क्रियायास्तत्र सत्त्वात्‌ । तदवृत्तिमात्रस्य देतुत्वे भत्ररारीरावृत्तिरूपादिङालिषु बहुषु 
मेत्रबसनादिपु स्फुटतरव्यभिचारबतो हेतूकरणायोगेन चेषटात्येन तन्निवेशः । तथात्वे 
रारीरद्वारा प्रयत्रसाध्यक्रियास्बेव तादृशचेष्टात्वं वर्तते । ताङ्च दारीरातिरिक्तेपु 
न सन्त्येव । डरीरान्तराणि तु पक्षतुल्यानीति न कुत्रापि व्यभिचार इति अनुमान- 
प्रयोक्तुरभिप्रायः । तदवृत्तिचेष्टावत्त्वमात्रनिवेरो हेतुरप्रयोजकः स्यात्‌ । 
एतच्छरीरक्रियाया अपि तदात्मना निप्पादयितुं शक्यत्वादित्याशाहा स्यादत- 
स्तत्काल एव तचचेष्टाधिकरणावृक्तित्वरूपविरोधस्य हेतुभूतचेष्टायां नेशः । 
विरुद्धक्रिययोरेकदैकप्रयत्रेनोत्पादायोगादात्मनि युगपस्नीवनयोनियत्रं चिना 
विहोपगुणद्वयानुत्पादे तत्क्रियानुक्ूटप्रयत्राश्रयोऽन्यो जीवात्मा सिद्धयति । 
ईइबरप्रयल्रस्य साधारण्यान्न तमादाय पर्यवस्यत्यतो न जीबभेदरूपोदेङ्या- 
सिद्धिरित्यनुमानं कर्तुं हृदयम्‌ । भवतु भवदभिमतङरीरक्रियैव तथाऽपि सा केन 
रूपण हेतुशरीरे निवेश्यते । वैजात्येन तन्निवेशे मानाभावः । क्रियात्वेन निवेशे 

च यत्किथ्ित्क्रियाबिरुद्धक्रियावत्त्वं यत्र तत्स्वामिभिन्नस्वामिकल्वं तत्रेति 
सामान्यव्यासिः प्रकृतेऽभिमता । अथवा मैत्रशरीरवृ्तिक्रियाविरुदधक्रियावक्त्वं यत्र 
तत्र तत्स्वामिभिनस्बामिकत्वमिति विरोषव्याप्निः । नोभयमपि सम्भवति 
व्यभिचारादित्याह्‌ ॥ अत्रेति ॥ व्यभिचारमुपपादयति- सककैकेति ॥ सकलस्य 
एकस्वामी ययोरिति विग्रहः । एकपदं मुख्यस्वामिपरम्‌ । तथा चेङ्वरमात्र- 
स्वामिकतया मतद्भयसिद्धयोरित्यर्थः पर्यवस्यति । न च बिदोपव्याप्तौ कथं 
व्यभिचारस्तत्रेति बाच्यम्‌ । परमते सर्वं प्रत्यप्येकजीबस्यैव स्बामित्ाद्‌ 
भिन्नस्वामिनः कस्याप्यभावात्‌ व्यभिचारज्ञानाभावः । नन्बप्रसिद्धविङोपणता- 
वारणाय स्वभिन्नस्वामिकत्वसम्बन्धेन मैत्रदारीरस्वामिनः साध्यत्वाद्गीकारान 
बिरोषव्याप्तौ व्यभिचार ईइवररूपस्वामिनमादाय साध्योपपादनसम्भवादिति चेन्न । 
परस्यैकजीववादिनो मते ईङइबरस्यापि स्वप्रदृष्टराजादिवत्स्वरूपत एव कल्पितत्वेन 
तन्मतरीत्यैव बिदोषव्याप्तौ व्यभिचारस्याभिमतत्वात्‌ । दृष्टान्ताभावस्तु परमतरीत्या 
क्रियात्वेन निवेशात्‌ सामान्यव्याप्तौ विशोषन्याप्तौ वा शरीरवृत्तिक्रियात्वेन निवेशे ` 
वा दुरुद्धर एब । स्वमते च यथाकथञ्चिदीर्बररूपस्वामिनमादाय दृष्टान्तः 
सम्भवतीत्याङायेनैतदनुमानस्य शङ्काबिषयता सम्भवति । अन्यथा स्वमतेऽपि 
कथमपि दृष्टान्तरहितस्य निर्दटतया रङ्काऽनरहतैव स्यात्‌ । तहीश्वररूपस्वामिन- 
मादाय सिद्धसाधनताकबलितत्वात्कथमस्य शङ्कागोचरत्वमिति वाच्यम्‌ । 
विरुद्धचेष्टाद्वयजनुकासाधारणप्रयत्रयोर्युगपदेकात्मन्युत्पत्त्यसम्भवरूपातूर्वोक्त- 
रीत्येतरवाधरूपपक्षध्यताबलाज्ीवमादाय पर्यवस्यति । अतो जीवमादाय नोदेश्या- 
सिद्धिरित्याडायाच्छरीरक्रियात्वेन हैतुत्वेऽषीङ्बररूपस्वामिनमादाय वा वैत्रङारीर- 
मात्रस्य पक्षतावेलायां डित्यादिशरीरेषु साध्यं सूपपादमित्याङायेन बाऽनुमानस्य 
शङ्खापथारोहितत्वम्‌ । वादिना त्वीङ्वरानङ्गीकाराच्छरीरान्तरे्वप्युक्तसाध्यनिङ्चये 
बीजाभावाच दृष्टान्ताभावः स्थिर एवेत्यारयेन तस्यैव दृष्टान्ततया कथनमिति न 
कोऽपि दोपः । न चैवमनुमानराङ्क कस्य साध्यप्रसिद्धावपि स्वरीत्या अरभसम्भवेन 
यथाश्रुतसाध्यनिर्ददासम्भवात्तत्र भवदुक्तसाध्यपरिष्कारोऽकिचित्कर इति वाच्यम्‌ । 
स्फुटतरप्रतिज्ञादोपं प्रथममेव वक्तव्यं विहाय व्यभिचाराकिथनस्यात्यन्तसर्भिं- 
विरुद्धत्वेन साध्यस्यास्मदुक्तपर्यवसानपर्यन्तं ग्रन्धकाराभिमतत्वात्‌ । अथवाऽनु्मान 
ईङबरे सिद्धसाधनताबारणाय स्वामिपदेन स्वनिष्ठस्वत्वनिरूपकत्वप्रयुक्त - 

सुखदुः खान्यतरवबत्त्वरूपस्बामित्वाबच्छिनमेव साध्ये तत्सम्बन्धे च घटकं 
दृष्टान्तासिद्धिस्तु शरीरान्तरेषु जीवान्तरं वर्तत इति स्वमतमात्राबलम्बनत्वभरमेण । 
तथात्वे चेश्वरमात्रनियम्यघटादौ स्वमतेऽपि बिरोपन्यापषर्व्यभिचारो द्रष्टव्यः । 
अथवाऽप्रसिद्धविरोषणतावारणाय चैत्रडारीरे स्वस्वामिकत्वरूपपक्षविशेषणमुपादाय 
मेतरशरीरस्वामिनिष्टस्वामितानिरूपकत्वाभाव एव साध्यः । पक्षे साध्यं च निविष्टं 
स्वामित्वमीश्वरव्यावृत्तमुक्तरूपं ग्राह्यम्‌ । ईइबरस्वामिकत्वेन पर्यबसानवारणाय 
वाधवारणाय च पक्षे तद्विरोषणानुपादाने निःस्वामिकत्वेन पर्यबसानापत्त्याऽ- 
ान्तरता स्यातिस्तनिवेशः । ग्रन्थोक्तसाध्यं तूक्तरीत्या पक्षबिोषणज्ञानरूप- 
सामान्यज्ञानसहकृतेतरविदोषवाधग्रहात्मकपराम़ाधीनानुमितिबिषयसाध्यपर्यव - 
सानमादाय । उक्तं चैतत्प्रत्यक्षमणौ “वहुसाध्यकानुमाने वहिव्याप्यबद्धिरोष्य- 
कत्वावच्छिनवहित्वप्रकारकव्यापकदाहाजनकत्ववद्विरोप्यकत्वाबच्छिनवहित्व- 
प्रकारकत्वस्य वाधग्रहरूपा वहित्वाभाववत्पुरोवृत्तिविरोष्यकत्वावच्छिननवहित्व- 
प्रकारकत्वाभावस्य व्यतिरेकिमुद्रयाऽनुमितिसामग्रीव्यापकत्वावच्छेदकत्वेना- 
गृहीतेनापि बहित्ववद्विरोप्यकत्वावच्छिनलवहित्वप्रकारकत्वेन प्रामाण्यं गृह्णाति । 
एकविरोपवाधग्रहसहितसामान्यानुमितिसाम्या अपरविदोपानुमितिजननेन स यथा 
सिद्धयति तद्धत्सामान्यवत्ताज्ञानसदितै कवि पाभावानुमितिसामग्रया अपि 
व्यापकत्वनागुहीतोऽप्यपरविशेपः सिद्ध्यति । विदोषान्तरसंशयानुत्पादस्योभय- 
स्यलेऽप्यनुभवसिद्धत्वात्‌” इति । इदं च दीधित्यायुक्तं सर्वमनूदितं ज्ञेयम्‌ । इत्थं 
च चैत्रहारीरवच्छरीरान्तरऽपि विप्रतिपत्तिसम्भवात्तेपां दृष्टान्तत्वायोगेन चेष्टापदेन 
कि क्रियामात्रं विवक्ष्यते । तथात्वे चारण्यस्थानानां मैत्रायस्वामिकानाम- 
द्रेतमतेऽपि दृष्टान्तत्वासम्भवात्‌ । किं वा दारीरवृत्तित्वं विदोपणं निवेश्य वेति 
विकल्पौ हृदि निधायाये सामान्यव्यापतौ विरोपव्याप्तौ च चैत्रमेत्रादिस्वामिक- 
घटपटादाविव व्यभिचारः स्वमतेनैकजीववादिनोक्तः सकठैकस्वामिकयोरिति । 
तत्र हेतुगर्भविशेपणमनुमानदूपकण दत्तमनुमानप्रयोक्तमतेनापि सामान्यव्याप्ता- 
वीश्वरेकस्वामिकघटादौ व्यभिचारस्तन्निरूपितदुः खित्वघरितोक्तसाध्यशरीर - 
निविष्टस्वामितावतोऽप्रसिद्धेः । विशपव्याप्तौ च मत्रशरीरक्रियाविरुद्धक्रियावति 
मत्रस्वामिक घट एव व्यभिचार उक्तवाक्येनोपपादितप्राय एव । द्वितीयकल्पानुसरणे 
च दारीरवृत्तिक्रियायाः शरीरातिरिक्तेप्बभावादितरदरीराणां पक्षतुल्यत्वान 

व्यभिचारः किन्तु दृष्टान्तासिद्धिः । क्रियामात्रनिबेदो च व्यभिचार एब न दृष्टान्ता- 
सिद्धिरिति न पूरवोत्तरग्रन्सन्दर्भविरोध इति ॥ शारीरत्वेनेति ॥ शरीरत्वे सतीति 
हेतुविरोषण इत्यर्थः । बिरोष्याशानुपादाने मेत्ररारीर एव व्यभिचार इति भावः । 
कचित्युस्तके एकस्वामिकयोरिति पाठो दृश्यते । स च सुगमः ॥ विमताविति ॥ 
ननूभयोभदसिद्धः प्राक्‌ कथं द्वित्वेन पक्षता ९ प्रतिवादिनः पक्षप्रसिद्धयापातादिति 
चेन । (चेत्र) मेत्रशरीरवृत्तिद्धित्वस्य प्रत्यक्षसिद्धत्वेन स्वाश्रयावच्छिन्नभोगवक्त्व- 
सम्बन्धेन पक्षतावच्छेदकत्वानुसरणात्‌ । तस्य चोभयङारीरावच्छेदेनैक एवात्मेति 
मतेऽपि बाधितत्वाभावात्‌ ॥ विरुद्धेति ॥ विरुद्धत्वं च नैकाधिकरणावृत्तित्वं 
भेदसिद्धेः प्राक्‌ हेतोरुभयसिद्धत्वानुपपत्तेः । किन्तु परस्पराभावात्मकत्वं परस्परा- 
भावन्याप्यत्वं बा । तच सुखविशोषतदभावदुः खादीनां लौकिकप्रतीतिवला- 
त्परेणाप्यद्गीकृतम्‌ । अन्यथा (सर्व) लौकिकव्यवहारोच्छेदप्रसङ्गात्‌ । तस्य च 
नासिद्धिर्मतद्भयेऽपीति भावः ॥ अपारमार्थिकेति ॥ पारमार्थिकत्वनिोषणं 
परित्यज्य भेदत्वसामान्यरूपेण साध्यत्वे व्याबहारिकत्वघरितरूपेण साध्यत्वे “ 
चेत्यर्थः । भेदसाधकसकलानुमानसाधारण्यज्ञापनायानुमानदूपणानसान एव 
(तद्‌)दूषणोक्तिरिति ध्येयम्‌ । न चैवं सति पूर्वानुमान साध्यपरिप्कारस्यात्रानुमाने 
पक्षपरिष्कारस्य भवत्कृतस्य वैय्यर्थ्यमुक्तदूपणा(न)नुसन्धानेनैवापाततस्तदुक्ति- 
सम्भवादेति वाच्यम्‌ । तथा सति पूर्वानुमान साध्यप्रसिद्धिमात्रेणानुमाने पक्ष- 
प्रसिद्धिमात्रेण कृतार्थतयाऽनुमानप्रवृत्तेरेव वैस्य्यापत्त्योक्तरीत्या परिष्कारस्यावङ्य- 
कत्वात्‌ । तदुत्तरं त्वन्तःकरण एव दुःखादिसत्त्वानिधं्मिकात्मनि हेत्वसिद्धि- 
रितिदूपणस्यैकजीववादवहुजीववादोभयरीत्या स्फुटत्वात्तदनुक्तवा बहुजीववादि- 
मतेनेदं दूषणम्‌ । चेतनभेदजडभेदसाधकसर्वानुमानसाधारणमुच्यते । कथञचिचेतन- 
भेदसाधनमात्रेण तन्मात्रविषये एकजीववादनिरासेऽपि न भवदभिमतविश्वभिननत्व- 
सिद्धिरिति ज्ञापनायेति सर्वं समञ्जसम्‌ । 


कारिका 


यद्यप्यायपयोक्तमीश्वरधर्मिंकबिश्चप्रतियोगिकमे दसाधकानुमानमेवादौ 
प्रतिक्षे्यम्‌ । तथापि सामान्यतश्चेतनभेदसाधकानुमानस्याऽभासत्वे विरेषतस्त- 
त्साधकस्य सुतरामाभासत्वमित्येतत्सूचनाय सामान्यतश्ेतनभेदसाधकानुमानानि 

तावद्ूपयति- आत्मत्वमिति ॥ आत्मपदप्रवृत्तिनिमित्तमित्यर्थः । तेनात्मत्वस्य 
जातिरूपस्य पक्षत्वे पक्षाप्रसिद्धिः । तव्यक्तित्वरूपस्य तथात्वे च बाध इति शङ्खा- 
नवकाशः ॥ नानान्यक्तिनिष्ठमिति ॥ अनेकसमवेतमित्य्थः । स्वाश्रय- 
प्रतियोगिकभेदबद्वुत्तीति यावत्‌ । न चैबमात्मत्वस्यात्मघटोभयसमबेतत्व- 
सिद्धयाऽ्थान्तरमिति वाच्यम्‌ । आत्मत्वे घटादिसमवेतत्वस्य वाधितत्वेनासिद्धेः । 
सिद्धौ बाऽत्मत्वाश्रयनानात्वसिद्ध्योदेश्यसिद्धेः । एतच तार्किकरीत्या । सिद्धान्ते 
जातेरननुगतत्वादिति ध्येयम्‌ । 


वस्तुतो निरुक्तभेदवद्ृत्तित्वं तादृशभेदवद्ृत्तिभेदप्रतियोगितायां स्वरूपतोऽ- 
नवच्छेदकत्वम्‌ । आत्मत्वस्य च प्रतिव्यक्तिभिन्नत्वेऽप्ययमात्मा नात्मेत्यािप्रतीत्य- 
भावेन स्वरूपतस्तत्तदात्मवृत्तिभदप्रतियोगितानवच्छेदकत्वानन दोषः । स्वरूपत इति 
बिोपणात्तत्तगयक्तित्वेनात्मत्वस्यात्मान्तरवृक्तिभेदप्रतियोगितावच्छेदकत्वेऽपि न 
क्षतिः । एवबमग्रेऽप्यूह्यम्‌ । हेतूकृतं जातित्वं च न नित्यानेकसमवेतत्वम्‌ । 
नित्यत्ववेयर्ध्यात्‌ । साध्याविशिष्टत्वाच । किं त्वखण्डोपाधिर्जातिपदवाच्यत्वं वेति 
ध्येयम्‌ ॥ इत्यस्यासिद्धेरिति ॥ इति न्यायप्रतिपायहे तोरसिद्धेरित्यर्थः । 
व्यक्तिभेदस्य स्वाभानिकात्मभंदस्य । गगनत्मादेर्जात्ित्वबारणाय 
स्वाभाविकव्यक्तिभेदस्य जातिनियामकत्वादिति भावः । इदमुपलक्षणम्‌ । साध्य- 
शरीरे पारमार्थिकत्वविरोपितभेदनिवेदो साध्याप्रसिद्धिः । तदबिरोपितभेदनिवेदो 
चापारमार्थिकभेदमादाय सिद्धसाधनमित्यपि बोध्यम्‌ ॥ आत्मेति ॥। अत्र 
घटादिभेदसिच््याऽर्थान्तरबारणायाऽत्यमप्रतियोगि केति । आत्मत्वव्याप्यरूपा- 
वच्छिनप्रतियोगिताकत्य्थः । तेनात्मघटरोभयभेदमादाय नार्थान्तरम्‌ । आत्म- 
प्रतियोगिक्म्रतियोग्यवृत्तिभेदः साध्य इत्यप्याहुः । यद्यप्यत्र प्रमेयत्वादेरपि हेतुत्वं 
सम्भवति । तथापि तद्धेतुकानुमानस्य द्रव्याद्रन्यसाधारणवहूतरभूयोदर्शनाधीनतया 
न सुकरत्वमित्याशयेन द्रव्यत्वस्यैव हेतुत्वमनुसृतम्‌ । द्रव्यत्वस्य जातित्वे विवादात्‌ 
गुणाश्रयत्वलक्षणेत्युक्तम्‌ । गुणाश्चयत्वस्याश्रयत्वापिक्षया गुरुतया हेतुत्वानङ्गीकारे 
तु आश्रयतया गुणस्यैव हेतुत्वं बोध्यम्‌ । गुणाश्रयत्वं लक्षणमभिव्यज्जकं यस्ये- 
त्यथाद्रन्यत्वजातेरेब हेतुत्वमित्यपि वदन्ति ॥ अनङ्गीकारादिति ॥ ययपि 
स्वभावतो निर्गुणस्याप्यारोपितगुणाश्रयत्वानासिद्धिः । आरोपितधूमवत्त्वस्यैवागनि- 

साधकत्याभ्युपगमात्‌ । तथापि सिद्धसाधनताबारणाय पारमार्थिंकभेदस्यैव 
साध्यतया आरोपितगुणाश्रयत्वस्याप्रयोजकतया तदपि पारमार्थिकमेव 
वाच्यमित्यसिद्धिरिति भावः ॥ सुखं नानान्यक्तया्ितमिति ॥ ययपि रूपादेः 
प्रत्येकं नानाव्यक्तयाभ्रितत्वाभावात्‌ दृष्टान्ते साध्यवैकल्यम्‌ । संयोगादे - 
रं्टान्तत्वसम्भवेऽपि रूपादावनैकान्त्यम्‌ । तथापि जात्या नानाव्यक्तयाभ्रितत्वस्य 
स्वाश्रयाश्रयनिष्ठमेदप्रतियो गिताबच्छेदकवृत्तिगुणत्वव्याप्यजातिमक्त्वरूपस्य 
साध्यत्वान्न दोषः । रूपत्वादेः स्वाश्रयनीरघटादिनिष्ठभेदप्रतियोगितावच्छेदकपीत- 
रूपवृतरष्टान्ते सत्त्वात्‌ । पक्षे च सुखत्वमादाय साध्यपर्यवसाने तदाश्रयाश्रयाणा- 
मात्मनां भेदसिद्धिः । गुणत्वादिजातिमादायार्थान्तरवारणाय गुणत्वव्याप्येति । 
न च गुणत्वस्यापि गुणत्वाभावबदवृत्तितया गुणत्वव्याप्यत्वादथान्तरतादबस्थ्य- 
मिति बाच्यम्‌ । गुणत्वनव्याप्येत्यनेन गुणत्वन्यूनवृत्तित्वस्य गुणनिष्ठभेद- 
प्रतियोगितावच्छेदकत्वपर्यवसितस्य विवक्षितत्वात्‌ । सुखत्वादेरगन्धादिगुणनिष्ठभेद- 
प्रतियोगितावच्छेदकत्वेन गुणत्वन्याप्यत्वादिति न कथिदोपः । 


एतत्पक्षे साध्यगौरबादाह- सुखत्वं वेति ॥ नानेत्यादेः स्वाश्रयाश्रयनिष्ठ- 
भेदप्रतियोगिताबच्छेदकवृत्तीत्यर्थः । तेन नानाव्यक्त्याभ्ितं यत्संयोगादिकं 
तदाभितत्वस्य रूपत्वादावभावेऽपि न पूर्ववदोषः । जातित्वमात्रस्य मनस्त्वादौ 
व्यभिचारित्बाद्वणनिषटेति । तावन्मात्रस्य तद्रूपत्वादौ व्यभिचारित्वाज्बातीति । 
गुणसमवेतत्वोक्तौ तु तट्लाभायैबजातिपदमित्यवधेयम्‌ ॥ व्यभिचार इति \। 
शब्दाश्रयीभूतगगनस् इत््ेन शब्दे प्रथमसाध्यस्य, शन्दत्वे च द्वितीयसाध्यस्या- 
भावादिति भावः । मीमांसकमतेनाह- तस्येति ॥ शब्दस्येत्यर्थः । तथा च रब्दे 
शब्दत्मे वा हेत्वभावादेब न व्यभिचार इति भावः । नैयायिकनयेऽप्याह- 
अद्रग्यत्मपक्ष इति ॥ तदन्यत्मेनेति ॥ प्रथमे शब्दान्यत्मेन द्वितीये 
शब्दत्वान्यत्वेन चेत्यर्थः । न च द्वितीये कत्वादिजातौ व्यभिचारः । तत्कल्पे 
तदन्यत्वपदेन तद्धदवृत्तित्वस्य बिवक्षित्वात्‌ । कत्वायन्यत्ेनापि हेतुविंीषणीय 
इत्यप्याहुः । वस्तुतः कल्पद्भयेऽपि तदन्यत्वेनेत्यस्य शब्दान्यत्वेनेत्यवार्थः । हेतु- 
विदोषणादित्यस्य हेतुघटकगुणविरेपणत्वादित्यर्थकतया शब्दमात्रवृत्तिा्दत्वादेः 
शब्दान्यगुणवृत्तित्वाभावानोक्तदोष इति भावः । 

अत्र वृत्तिसुखत्वं स्वरूपसुखत्वं वा पक्षतावच्छेदकम्‌ । उभयानुगतसुखत्व- 
जतेद्रव्यत्वादिना सङरेणासम्भवादिति भावेनायं दूषयति- सुखदुःखादीना- 
मिति ॥ वृत्त्यात्मकेत्यादिः । अत्र सुखस्थैव प्रकृतत्वेऽपि दुःखादिग्रहणं दुःखेच्छा- 
पक्षकानुमानान्तराणामपि निराससूचनाय ॥ अन्तः करणाश्चितत्वादिति ॥ 
तेषामन्तः करणपरिणामत्वादिति भावः ॥ सिद्धस्राधनत्नादिति ॥ यद्यपि 
सुखदुः खादीनामात्माभितत्वपक्षेऽप्यनिर्बचनीयात्मभेदमादाय सिद्धसाधनत्वं 
सम्भवत्येव । पारमार्थिकत्वेन भेदविरोषणे च साध्याप्रसिद्धेः । अन्तःकरणा- 
भरितत्व-पक्षे सिद्धसाधनानुपपनत्तेश्च । तद्धेदस्याप्यपारमार्थिकत्वात्‌ । तथापि 
वस्तुगतिमनुरुद्धयैवान्तःकरणाधितत्वमुक्तम्‌ । वस्तुतो बक्ष्यमाणरीत्या धर्मसत्ता- 
समसत्ताकभेदस्य साध्यङरीरघटकतायामात्माभितत्वपक्षे सिद्धसाधनानबकाशा- 
दन्तः करणाध्चितत्वपक्ष एव तदुक्तिः । द्वितीयपक्ष दूपयति- स्वरूपेति ॥ 
आत्मस्वरूपेत्यर्थः । द्रव्यसमवेतस्थैव गुणत्वेन स्वरूपसुखस्यातथात्वात्‌ स्वरूपा- 
सिद्धिरिति भावः । सिद्धान्ते तु तस्य स्वरूपत्वेऽप्यात्मविदोषतया गुणत्वमस्त्येवेति 
ध्येयम्‌ ॥ चैत्रशारीरमिति ॥ अत्र तत्स्वामित्वं न तदवच्छिनभोगभोक्तृत्वम्‌ । 
एकस्वामिकयोर्घटपटयोरित्यग्रिमग्रन्थविरोधात्‌ । घटायवच्छिननभोगाप्रसिद्धेः । 
किन्तु स्वस्ामिभावव्यवहारनियामकः तत्सत्तानियामकत्वादिलक्षणो धर्मविदोपः । 


, ययपि तत्स्वामिभिन्नस्वामिकत्वं परमतेऽप्रसिद्धम्‌ । तथापि प्रसिद्धघटादि- 
साधारणस्य तत्स्वामिभिन्नत्वस्यैव साध्यतावच्छेदकत्वान् दोषः । साध्यता च 
स्वस्वामिकत्वसम्बन्धेन । अतः फलतश्चत्रमैत्रात्मनोर्भेदसिद्धिः । पटादेस्तादश- 
सम्बन्धेन सिद्धययोगात्‌ । 


अत्र तद्विरुद्धचेष्टावक्त्वं तदवृत्तिक्रियावत्त्वं, तक्करियाविजातीय क्रियावत्त्वं बेति 
मन्वानो दूपयति- इत्यत्रेति ॥ एकस्वामिकयोरिति ॥ मैत्रस्वामिकयोरित्यर्थः । 
तथा च भत्रररीरविरुद्धचेष्टावति घटादौ तत्स्वामिभिन्नस्वामिकत्वाभावात्‌, यो 
यद्विरुद्धवेष्टाश्रयः स तत्स्वामिभिनस्वामिक इति सामान्यव्याप्रौ घटबिरुद्धचेष्टावति 
पटादौ तत्स्वामिभिननस्वामिकत्वाभावादपि व्यभिचार इति भावः । ननु शरीरत्वे 
सति तद्विरुद्धचष्टावत््वमेव हेतुः । अतो नोक्तव्यभिचार इत्यत आह- डरीर- 
त्वेनेति ॥ डरीरत्वविरिष्टनिरक्तचेष्टावत्त्वस्य हेतुत्वेऽपीत्यर्थः । यदपि 

साक्षात्प्रयत्रजन्यक्रियारूपचेष्टापदार्थबिवक्षयैवोक्तदोषवारणसम्भवात्‌ तादश- 
क्रियाश्रयत्वरूपडशरीरत्वस्य पृथगुपादानमनुचितम्‌ । न च इरीरत्वस्य जातित्वान्न 
गौरवमिति वाच्यम्‌ । पृथिवीत्वादिना सङ्क रात्‌ । तथापि सा्यस्य जाति- 
बाधकत्वानद्गीकारे लाघवसम्भवाच्छरीरत्वं पृथगुपात्तम्‌ ॥ दृष्टान्ताभाव इति ॥ 
तथा च व्यातिग्रहविरोधिव्यभिचारग्रहाभावेऽपि तत्कारणीभूतसहचारग्रहासम्भवेन 
व्यापिग्रहासम्भवानानुमानसम्भव इति भावः । विप्रतिपननारोपभेदसाधकानुमान- 
प्रकारमाङाङ्कते- विमताविति ॥ भिन्नत्वाभिन्नत्वाभ्यां विप्रतिपन्नौ जीवेश्वरा- 
वित्यर्थः । अत्र द्वित्वमविवक्षितम्‌ । विमतत्वमात्रस्य पक्षतावच्छेदकत्वात्‌ ॥ 
भिन्नाविति ॥ मिथो भिनावित्यर्थः । विमतत्वनव्याप्यधर्मावच्छिननप्रतियोगिताक- 
भेदबन्ताविति याबत्‌ । विरुद्धधर्माधिकरणत्वात्‌ परस्परवृत्यभावप्रतियोगि- 
धर्मवत्त्वात्‌ । बिमतत्वसमानाधिकरणाभावप्रतियोगिधर्मवत्त्वादिति यावत्‌ । अत्र 
यो यद्धर्मसमानाधिकरणाभावप्रतियोगिधर्मवान्‌ स तद्धर्मव्याप्यधर्मावच्छिन 
प्रतियोगिताकमेदवानिति सामान्यव्याप्या दहनतुहिनोभयत्वाधिकरण-दहनादि- 
वृत्त्यभावप्रतियो गिरौत्यादिमन्तुहिनादेस्तदुभयत्वन्याप्यदहनत्नायबच्छिनन- 
प्रतियो गिताकमभेदवत््नवत्‌ प्रकृ तस्ये श्वरादेरुक्तबिमतत्वाधिकरणनीवादि- 
वृत््यभावप्रतियोगिस्वातन्त्यादिमत्त्वेन तादराविमतत्वव्याप्यजीवत्वायवच्छिन- 
प्रतियोगिताकभेदवत्त्वं सिद्धयतीत्याशयः । 


यद्वा, अयं तद्धिनस्तननिष्ठाभावप्रतियोगिधर्मवत्त्वात्‌ । स चैतद्धिन एतनिष्ठा- 
भावप्रतियोगिधर्मबरथात्‌ । यो यचिष्टाभावप्रतियोगिधर्मवान्‌ स तद्धि्नो दहन- 
निष्ठाभावप्रतियोगिदोत्याधिकरणतुहिनवदिति समूहालम्बनानुमाने तात्पर्यम्‌ । तेन 
जीवेश्वरोभयं पक्षीकृत्य भेदमात्रसाधने घटादिभेदमादायार्थान्तरं, परस्परभेद- 
साधनेऽपि तस्य प्रत्येकं जीवभेदादिरूपत्वादंरो बाधः, एवं जीवविरुद्धधर्मवक्त्वादेः 
प्रत्येकं भागासिद्धिः, पक्षदृष्टान्तयोः साध्यहेत्वननुगमश्चेत्यादिदोपानवकाशः । 


अत्र पारमार्थिकत्वविशेपितस्तदविरोपितो वा भेदः साध्यः । आये दोपमाह- 
पारमा्थिकेति ॥ अन्त्ये दोषमाह- अपारमार्थिकेति ॥ पारमार्थिकत्वा- 
विरोपितेत्यर्थः । न त्वपारमार्थिकत्वविरोपितेत्यर्थः । उभयाविदोपितभेदसाधनपक्षा- 
प्रतिक्षेपण न्यूनतापत्तेः । स चापरमार्थिकत्विदोपितो न वेत्यन्यदेतत्‌ । 


36 भेदोजीवनम्‌ 

कारी 

आत्मभेदसाधकानुमाननिराकरणमुपसंहरति ॥ तस्मादिति ॥ उक्तरीत्या 
भेदसाधकानुमानमात्रस्याभासत्वादित्यर्थः । भेदे जीवे श्वरभेदेऽनुमानं न 
प्रमाणमित्यर्थः । । 


शर्करा 


द्वितीयनिराकरणं प्रतिजानीते- नापीति ॥ जीबेश्वरभेद इति बर्तते तत्र 
ताबदात्ममात्रभेदसाधकानुमानद्भयमन्‌य दूषयति- आत्मत्वमित्यादिना ॥ 
अत्रात्मत्वस्य नानव्याक्तिनिष्टत्वमात्मनानात्वं बिना न सम्भवतीत्यात्मभेदसिद्धिः 
॥ असिद्धेरिति ॥ अन्यतरासिद्धेरित्यर्थः । तामेबोपपादयति- आत्मैक्य- 
बादिनामिति ॥ मत इति दोषः । बादिनेति पाठे अनङ्धीकारादित्यन्वयः ॥ 
न्यक्तिभेदस्येति ॥ आत्माख्यव्यक्तौ भेदस्य नानात्वस्य प्रमाणवाधितत्वेनत्यर्थः । 
आत्मनां भेदे ह्यनेकसमवेतत्वेनात्मत्वस्य जातित्वं स्यात्‌ । भेदाभावे च व्यक्तय- 
भेदाख्यवाधकसद्धावादाकाशत्ववननात्मत्वं जातिरिति भावः ॥ निर्गुणस्येति ॥ 
“साक्षी चेता केवलो निर्गुणश्च" इति श्रुतेरिति भावः ॥ गुणाश्रयत्वलक्षणेति ॥ 
समवायिकारणत्वरूपं तु निर्विकारत्ववादिना नाद्गीक्रियत इति भावः । आत्म- 
भेदेऽनुमानद्वयमाडडते- अयेत्यादिना ॥ अनुमानद्धये व्यभिचारमारारूक्य 
निराकरोति ॥ न चेति ॥ आकाशस्यैकत्वेन शब्दस्य नानाव्यक्तयाभ्रितत्वं 
नास्तीति तत्रायानुमानस्य व्यभिचारात्‌ । अत एब शब्दत्वस्य नानाव्यक्तया- 
श्रिताभितत्वाभावेन द्वितीयानुमानस्य तत्र व्यभिचार इत्यर्थः । मीमासकमत- 
मवलम्ब्याह- तस्येति ॥ नैयायिकमतमवलम्ब्याह- अद्रन्यत्वेति ॥। तदन्य- 
त्वेनेति ॥ गुणत्वहेतौ शब्दभिन्नत्वे सतीति गुणनिष्ठजातित्ये शब्दत्वभिन्नत्वे 
सतीति विङपणान्न व्यभिचार इत्यर्थः । किं प्राकृतसुखस्य नानाव्यक्तयाभितत्वं 
साध्यते उत स्वरूपसुखस्य । आये दोषमाद्‌- सुखदुःखादीनामिति ॥ ‹ एतत्सर्व 
मन एव इति श्रुतेरिति भावः । सुखमात्रपक्षीकारेऽप्यत्र दुःखादिग्रहणमुक्तरीत्या 
दुःखादिपक्षकानुमाननिरासार्थमिति ध्येयम्‌ । द्वितीयमाशङ्क्य निराकरोति- 
स्वरूपसुखति ॥ स्वरूपसुखस्य गुणत्वे आत्मनस्सगुणत्वापतत्या निर्गुणश्रुति- 
व्याकोपादिति भावः । अन्योन्यजीवमेदेऽनुमानमाशस्क्य दूपयति- चैत्रशारीर- 
भिति ॥ मेत्रारीरेति ॥ मेत्ररारीरस्वामी मैत्रः तद्धिनो यस्तत्स्वामिकमित्यर्थः । 


मेदोज्नीबनम्‌ 37 
शर्करा 
अनेन चैत्रङारीरस्वामिनि चैत्रे मैत्रभेदः सिध्यति ॥ तद्धिरुद्धेति ॥ येत्रशरीरवेष्टा- 
विरुद्धचेष्टत्यर्थः । अत्र यत्‌ यच्ेष्टाविरुद्धचेषटाश्रयं तत्‌ तत्स्वामिभिन्नस्वामिकंयथा 
पटचेष्टाविरुद्धचेष्टाश्रयो घटः पटस्वामिकुबिन्दभिन्नकुलाटस्वामिक इति सामान्य- 
व्याप्िदरटव्या । व्यभिचारमुपपादयति- एकस्वामिकयोरपीति ॥ शरीरत्वेनेति ॥ 
भोगायतनत्वेनेत्यर्थः । दृष्टान्तासिद्धिः । दृष्टान्तस्यैवासिद्धिरित्यर्थः । दृष्टान्ता- 
भावादित्यपि पाठः । जीवेश्वरभेदेऽनुमानमाशङ्ते- विमताविति ॥ पक्षे सर्ब्- 
त्वाल्पङ्ञत्वादिरूपविरुद्धधमां दृष्टान्ते तृष्णत्वशीतत्वरूपौ द्रष्टव्यौ । दहनो वहिः 
तुहिनं हिमम्‌ । किमत्र पारमार्थिकभेदः साध्यः उत व्यावहारिकः । आये आह- 
पारमार्थिकेति ॥ साध्यत्वेनाभिमतस्य पारमार्थिकभेदरूपस्य धर्मिंविरोषणस्य 
मन्मतेऽप्रसिद्धत्वादिति भावः । द्वितीय आह- व्यावहारिकेति ॥ व्यावहारिक- 
भेदस्य मयाऽभ्युपगमादिति भावः । अनुमाननिराकरणमुपसंहरति ॥ तस्मा- 
दिति ॥ आत्मजीवभेद इति ॥। परमात्मजीवभेदे जीवानामन्योन्यभेदे चेत्यर्थः । 


भेदोज्ीवनम्‌ 


द्वा सुपर्णा? शे ब्रह्मणी वेदितव्ये" इत्यायागमो लोकसिद्धभेदानु- 
बादकः । अनुवादश्च “नेह नानाऽस्ति" इति निषेधाय । एतेन घटपटादिभेदे 
प्रमाणं निरस्तं वेदितव्यम्‌ । प्रत्यक्षस्य भ्रान्तित्वेनाप्रामाण्यात्‌ । अत एव 
तन्मूलानुमानादिरपि न प्रमाणम्‌ । 


अभेदे तु प्रत्यक्षं ताबत्सुलभमेन । अहमित्येकाकारेणानुभवात्‌ । 
अनुमानं च~ बिमता आत्मानः परमात्मनो परमार्थतो न भियन्ते 
आत्मत्वात्‌ परमात्मवदिति । 


भावप्रदीपः 


एवं भेद प्रत्यक्षानुमाने निराकृत्यागममपि प्रमाणत्वेनाशङ्क्य निराकरोति- 
द्वा सुपर्णति ॥ जीवेराख्यो द्वौ सुपर्णावित्यर्थः ॥ दरत्रह्मणी इति ॥ परापररूपर 
ईरशजीवरूपे द्वे ब्रह्मणी ज्ञातव्य इत्यर्थः ॥ लोकसिद्धमेदानुबादक इति ॥ 


६. अहमित्याकारेणात्मनोऽनुभवात्‌ इति पा. । 

काडी 

आत्मभेदसाधकानुमाननिराकरणमुपसंहरति ॥ तस्मादिति ॥ उक्तरीत्या 
भेदसाधकानुमानमात्रस्याभासत्वादित्यर्थः । भेदे जीबेश्वरभेदेऽनुमानं न 
प्रमाणमित्यर्थः । | 


शर्करा 


द्वितीयनिराकरणं प्रतिजानीते- नापीति ॥ जीवेश्वरभेद इति वर्तते तत्र 
ताबदात्ममान्रभेदसाधकानुमानद्भयमन्‌ूच दूषयति- आत्मत्वमित्यादिना ॥ 
अत्रात्मत्वस्य नानव्याक्तिनिष्ठत्वमात्मनानात्वं बिना न सम्भवतीत्यात्मभेदसिद्धिः 
॥ असिद्धेरिति ॥ अन्यतरासिद्धेरित्यर्थः । तामेबोपपादयति- आत्यैक्य- 
वादिनामिति ॥ मत इति रोषः । वादिनेति पाठे अनङ्गीकारादित्यन्वयः ॥ 
न्यक्तिभेदस्येति ॥ आत्माख्यव्यक्तो भेदस्य नानात्वस्य प्रमाणवाधितत्वेनेत्यर्थः । 
आत्मनां भेदे हनेकसमवेतत्वेनात्मत्वस्य जातित्वं स्यात्‌ । भेदाभावे च व्यक्तय- 
भेदाख्यवाधकसद्धाबादाकारात्ववननात्मत्वं जातिरिति भावः ॥ निर्गुणस्येति ॥ 
“साक्षी चेता केवलो निर्गुणश्च" इति श्रुतेरिति भावः ॥ गुणाश्रयत्वलक्षणेति ॥ 
समवायिकारणत्वरूपं तु निर्विकारत्ववादिना नाद्गीक्रियत इति भावः । आत्म- 
भेदेऽनुमानद्यमाशङ्ते- अथेत्यादिना ॥ अनुमानद्धये व्यभिचारमाशङ्क्य 
निराकरोति ॥ न चेति ॥ आकाशस्यैकत्ेन शब्दस्य नानाव्यक्तयाश्चितत्वं 
नास्तीति तत्रायानुमानस्य व्यभिचारात्‌ । अत एब शब्दत्वस्य नानाव्यक्तया- 
भरिताभितत्वाभावेन द्वितीयानुमानस्य तत्र व्यभिचार इत्यर्थः । मीमासकमत- 
मवलम्न्याह- तस्येति ॥ नैयायिकमतमवलम्ब्याह- अद्रन्यत्वेति ॥ तदन्य- 
त्वेनेति ॥ गुणत्वहेतौ शब्दभिन्नत्वे सतीति गुणनिष्ठजातित्ये शब्दत्वभिनत्वे 
सतीति बिरोपणान्न व्यभिचार इत्यर्थः । किं प्राकृतसुखस्य नानाव्यक्तयाभरितत्वं 
साध्यते उत स्वरूपसुखस्य । आये दोषमाह- सुखटदुःखादीनामिति ॥ एतत्सव 
मन एव" इति श्रुतेरिति भावः । सुखमात्रपक्षीकारेऽप्यत्र दुःखादिग्रहणमुक्तरीत्या 
दुःखादिपक्षकानुमाननिरासार्थमिति ध्येयम्‌ । द्वितीयमाशङ्क्य निराकरोति- 
स्वरूपसुखेति ॥ स्वरूपसुखस्य गुणत्वे आत्मनस्सगुणत्वापत्त्या निर्गुणश्रुति- 
व्याकोपादिति भावः । अन्योन्यजीवमेदेऽनुमानमाश्क्य दूषयति- चेत्रङारीर- 
मिति ॥ मैजदारीरेति ॥ मत्रररीरस्वामी मेत्रः तद्धिनो यस्तत्स्वामिकमित्यर्थः । 

शर्करा 
अनेन चेत्रररीरस्वामिनि चैत्रे मेत्रभेदः सिध्यति ॥ तद्धिरुद्धेति ॥ मेत्ररारीरचेष्ट- 
विरुद्धचेषटेतयर्थः । अत्र यत्‌ यच्ेष्टाविरुद्धवेष्टाश्रयं तत्‌ तत्स्वामिभिन्स्वामिकंयथा 
पटचेष्टाविरुद्धचेष्टाश्रयो घटः पटस्ामिकुविन्दभिन्नकुलारस्वामिक इति सामान्य- 
व्यापिद्र्टव्या । व्यभिचारमुपपादयति- एकस्वामिकयोरपीति ॥ शारीरत्वेनेति ॥ 
भोगायतनत्वेनेत्यर्थः । दृष्टान्तासिद्धिः । दृष्टान्तस्यैवासिद्धिरित्यर्थः । चष्टान्ता- 
भावादित्यपि पाठः । जीबेश्वरभेदेऽनुमानमाराङ्ते- विमताविति ॥ पक्षे सर्वज्ञ- 
त्वाल्प्ञत्वादिरूपविरुद्धधमा दृष्टान्ते तृष्णत्वश्ीतत्वरूपौ द्रष्टव्यौ । दहनो बहिः 
तुहिनं हिमम्‌ । किमत्र पारमार्थिकभेदः साध्यः उत व्याबहारिकः । आये आह- 
पारमार्थिकेति ॥ साध्यत्वेनाभिमतस्य पारमार्थिंकभेदरूपस्य धर्मिविदोषणस्य 
मन्मतेऽप्रसिद्धत्वादिति भावः । द्वितीय आह- न्यावहारिकेति ॥ व्यावहारिक- 
भेदस्य मयाऽभ्युपगमादिति भावः । अनुमाननिराकरणमुपसंहरति ॥ तस्मा- 
दिति ॥ आत्मजीवभेद इति ॥ परमात्मजीवभेदे जीवानामन्योन्यभेदे चेत्यर्थः । 


भेदोल्जीवनम्‌ 


द्धा सुपर्णा" "दे ब्रह्मणी वेदितव्ये" इत्यायागमो लोकसिद्धभेदानु- 
वादकः । अनुवादश्च नेह नानाऽस्ति" इति निषेधाय । एतेन घटपटादिभेदे 
प्रमाणं निरस्तं बेदितन्यम्‌ । प्रत्यक्षस्य ्रान्तित्वेनाप्रामाण्यात्‌ । अत एव 
तन्मूलानुमानादिरपि न प्रमाणम्‌ । 


अभेदे तु प्रत्यक्षं ताबत्सुलभमेब । अहमित्येकाकारेणानुभवात्‌^ । 
अनुमानं च- बिमता आत्मानः परमात्मनो परमार्थतो न भियन्ते 
आत्मत्वात्‌ परमात्मवदिति । 


भावप्रदीपः 


एवं भदे प्रत्यक्षानुमाने निराकृत्यागममपि प्रमाणत्वेनाशङ्क्य निराकरोति- 
द्वा सुपर्णति ॥ जीवेशवरास्यौ द्वौ सुपर्णावित्यरथः ॥ द्वेब्रह्मणी इति ॥ प्रापररूपे 
ईदाजीवरूपे द्रे ब्रह्मणी ज्ञातव्य इत्यर्थः ॥ लोकसिद्धभेदानुवादक इति ॥ 


६. अहमित्याकारेणात्मनोऽनुभवात्‌ इति पा. । 

भावप्रदीपः 

लोकन्यबहारसिद्धो यो जीवेश्वरभेदस्तस्यानुबादक एव न प्रतिपादको लोक- 
व्यवहारस्तु अन्धपरम्परप्राप्तो न प्रमाणमूलक इति भावः । नन्वधिकबिधानाय- 
भावेन वृथाऽनुवादायोगात्‌ प्रतिपादकत्वमेवास्येत्यत आह- अनुवादश्चेति ॥ यथा 
कथायां वायुक्तस्य दूषणाय प्रतिवादिनोऽनुबाद इत्यर्थः । इदानीमचेतनानामपि 
परस्परभेद प्रतिक्षिपति ॥ एतेनेति ॥ नेह नानेति श्रुत्या भेदमात्रस्य निराकृत- 
त्वनेत्यर्थः । केचितु जडानां परस्परभेदस्यपप्रस्तुतत्वाद्धटादिभेद इत्येतद्धटपटादि- 
प्रतियोगिकेश्वरनिष्ठभेदे घटपटादिनिष्ठशवरप्रतियोगिकमेदे वेति व्याख्याय प्रसङ्गा- 
त्परस्परजडभेदप्रमाणनिरासोऽप्ययमिति वदन्ति । तचिन्त्यम्‌ । जडानां परस्परभेद- 
स्यापि प्रस्तुतत्वस्य प्राक्‌ प्रदरितत्वादिति । घटपटादिभेद इत्युपलक्षणम्‌ । 
चेतनाचेतनयोर्भेद इत्यपि द्रष्टव्यम्‌ ॥ प्रत्यक्षस्येति ॥ घटः पटो नेति वा नाहं 
घट इत्यादेवां प्रत्यक्षस्येत्यर्थः ॥ भ्रान्तित्वादिति ।॥ निदांषश्रुतिविरुद्धस्य 
प्रामाण्यायोगादिति भावः ॥ अत एवेति ॥ मूलभूतप्रतयक्षस्यैव भान्तित्वा- 
दित्यर्थः ॥ अनुमानादिरिति ॥ आदिपदेनागमग्रहः । तत्रानुमानं प्रत्यक्षसिद्ध- 
धर्म्यादिकत्वात्तन्मूलम्‌ । आगमस्तु ्रत्यक्षसिद्धभेदानुवादित्वा्तन्मूल इति विवेकः । 
न केवलं विष्णोर्विंश्वमभिन्नत्वमुक्तरीत्याऽप्रामाणिकं किन्त्वभेदग्रादकप्रमाणविरुदध 
चेति भावेनाभेदे प्रमाणत्रयं क्रमेणाह- अभेदे त्विति ॥ जीवात्मपरमात्माभेदे 
त्वित्यर्थः । तावच्छब्दोऽत्रापि योज्यः । जडाभदे प्रमाणस्य वक्ष्यमाणत्वात्‌ | 
अहमित्ये काकारेणेति ॥ सर्वँ पामात्मा ह्यहमित्ये कत्वे नानुभूयते । यदि 
परमात्माऽपि जीववत्प्त्यक्तवेन जीवेन सह विचेत तर्यावामित्यनुभवः स्यात्‌ । 
न चैवमस्ति । तस्मादात्मनां परमात्मनो भेदाभावरूपाभेदसिद्धिरिति भावः ॥ 
अनुमानं चेति ॥ अभेद इति वर्तते । व्यावहारिकभेदस्य स्वेनाप्यद्गीकृतत्वा- 
द्राधादिवारणाय परमार्थत इत्युक्तम्‌ । 


भेदचिन्तारत्रम्‌ 


अनुवादक इति ॥ निपेध्यकोटिसमर्पक इत्यर्थः । अप्राप्तनिपेधायोगा- 
ह्ोकसिद्धेत्युक्तम्‌ । प्रान्तप्रत्यक्षादिभिः सिद्धेत्यर्थः । यद्वा भेदबाक्यस्यापूर्व॑ता- 
राहित्यज्ञापनायैतत्‌ ॥ एतेनेति ॥ पूर्वबदोपग्रासेनेति सामान्यतः पराम । 
घटादिभेद इतीश्वरा्जीवात्परस्परं चेति ज्ञेयम्‌ । ययपि जड धर्मिसत्तासमानसत्ताक- 

कृतो भेदोऽद्गीक्रियते । तथाऽपि धर्मधर्मिणोरुभयोः पारमार्थ्यनिरासे तात्पर्यमिति 
ज्ञेयम्‌ ॥ आान्तित्वेनेति ॥ एकत्र व्यभिचरितत्वेनाविश्वविषयत्वेनेत्यर्थः । 
प्ररलागमविरुदधत्वेनेति वा ॥ अत एवेति ॥ मूलप्रत्यक्षस्य भान्तित्वादित्यर्थः ॥ 
अनुमानमपीति ॥ घटः पदटप्रतियोगिकभेदाधिकरणं पटावृक्तिधर्माधिकरणत्वात्‌ 
व्यतिरेकेण पटबदित्यनुमानम्‌ । “भिन्ना प्रकृतिरष्टधा" इत्यागमश्चत्यर्थः । क्ये 
प्रमाणाभावादिति द्वितीयं पक्षं निराह- अभेदेत्विति ॥ एकेति ॥ सर्वेपा- 
महमित्येवोहेखेन बैचित्रयानुपलम्भादिति भावः ॥ बिमता इति ॥ व्याबहारिक- 
भेदेन वा पररीत्या वा ग्राह्यसन्देहस्यादूषणत्वात्सन्दिग्धेन वा भेदेन वा बहुवचनं 
पक्षटृष्टान्तादिभावश्चेति ज्ञेयम्‌ । बाधापसिद्धान्तवारणाय परमार्थत इति । 


भेदचन्द्रिका 


ननु ˆ विरोधे गुणवादः स्यादनुवादोऽधारिते । भूतार्थवादस्तत््वानामनुवादसिधा 
मतः” इत्यक्तेरधिकविधानार्थानुबादस्थले अ्थाबाधरूपप्रामाण्यदर्शनाचानुवादत्वेऽ- “ 
प्य्थावाधः किन्न स्यादित्यत आह- अनुवादश्वेति ॥ तथा च निपेधा्थानु- 
बादेनार्थाबाध इत्यायः । एवं चेतनरूपनिश्वभिन्त्वं निरस्याचेतनभिननत्वं 
` निरस्यति ॥ एतेनेति ॥ पटपटादिभेदे घटपटादिप्रतियोगिकेश्वरनिष्टभेदे घटपटादि- 
निष्ठ ्वरप्रतियोगिकभेदे वा प्रसङ्गात्परस्परप्रतियोगिकपरस्परनिष्ठभेदप्रमाण- 
निरासोऽप्ययम्‌ ॥। प्रत्यक्षस्येति ॥ अहं घटो नेति घटोऽयं नेति घटः पटो नेति 
च प्रत्यक्षस्येत्यर्थः ॥ अत एवेति ॥ प्रत्यक्षस्याप्रमाणत्वात्‌ व्यापनिग्राहकत्वेन 
पक्षग्राहकत्वे चैतन्मूलानुमानस्य शब्दस्वरूपादिग्राहकत्वेन तन्मूलशब्दस्य च न 
मानतेत्यर्थः । ननु भेदो नाम तादात्म्यनिषेधः । तादात्म्यं चाभेदस्ततर प्रमाणाभाव 
एव भेदे प्रमाणं भविप्यति । न प्रमाणान्तरं वक्तव्यमित्यत आह- अभेदे 
त्विति ॥ एवञ्च न तत्र प्रमाणाभाव इति भावः । एतेन विश्वभेदाक्षेपस्य तत्र 
प्रमाणाभावसमर्थनेन सिद्धत्वादिभेदे प्रमाणानां कथनमसङ्गतमिति शङ्का परास्ता 
वेदितव्या । ननु घटो घटोऽयमित्येकाकारेणानुभूतानामपि घटानां भेदबदहमित्येका- 
कारेणानुभूतानामात्मनामपि भेदः स्यात्‌ । आकारमात्रस्याहन्त्वस्य धटत्व- 
बत्परमैक्यं स्यात्‌ । तत्र घटत्वावच्छिननप्रतियोगिताकभेदाभाववदिहाप्यात्मत्वा- 

वच्छिनप्रतियोगिताकभेदाभावेऽपि तत्तदात्मत्वेन भेदस्तु स्यादित्यरुचेराह- 
अनुमानमिति ॥ व्यावहारिकभेदाद्गीकारेण बाधवारणाय परमार्थत इति । 


भेदसञ्जीषिनी 


द्धा सुपर्णेति ॥ ननु कथमस्य भेदे प्रमाणत्वम्‌ । द्वित्वस्योक्तावपि भेदस्या- 
नुक्तत्वात्‌ । न च द्वित्वं भेदव्याप्तमिति तदुक्त्या भेदः सिध्यतीति वाच्यम्‌ । 
तथात्वेऽस्यानुमानोत्यापकत्वापत्त्याऽऽगमतया प्रमाणत्वेनोपन्यासायोगात्‌ । न च 
तयोरन्य इत्यंशेन भेदः शाब्दविषयो भवतीति वाच्यम्‌ । तरिं तदंशस्यैबोदा- 
हरणीयत्वेनानुपयुक्तांोदाहरणासङ्गतिः । दव ब्रह्मणीत्युदाहरणस्य सर्वथाऽसङ्गति- 
रिति चेन्न । अत्र द्धौ दे इति शब्दस्यैव परस्परभेदबिरिष्टबोधकत्वमन्यथा 
सुपर्णाविति ब्रह्मणीति द्विवचनेनैतत्पदयोरन्यतरवैयर्थ्यापत्तेः । अन्यतरस्यानु- 
बादकत्वाश्रयणस्यागतिकागतित्वादित्यभिप्रायेणैतदुदाहरणसङ्गतेः । न च कया 
वृत्या द्विशब्दस्य भेदविशिष्टबोधकत्वमिति चेन्न निरूढलक्षणया शक्तया वा । 
शक्तिस्तु “द्विशान्दो द्वित्वसङ्कयायां भेदे चापि प्रयुज्यते" इति नानार्थरत्रमालोक्तेरिति 
ब्रूमः । तत्कथमिति चेत्‌ । द्वैतशब्दथटकद्विङब्दस्य भेदवदर्थकतयैवानादिव्यव- 
हारात्‌ । अन्यथा द्विशब्दस्य भावप्रधानतया द्वीतिशब्दस्य भेदविरिटार्थकत्मेन 
तदुत्तरभावार्थकाप्प्रत्ययेन भेदबोधानुपपत्तेः । भावप्रत्ययस्य प्रकृत्यर्थतावच्छेदक- 
बोधकत्वनियमेन द्वित्वबोधकत्वस्थैवापत्तेः । व्याख्यातश्चायंाब्दो “यत्र दवितमिव 
भवति" इति श्रुतिव्याख्यावसरे विष्णुतत्त्वविनिर्णयटीकादावुक्तरीत्या भेदपरतयैवेति 
न किञ्चिदत्रासमञ्जसम्‌ ॥ नेह नानेति ॥ इह ब्रह्मणि नाना भेदविशिष्टं किमपि 
नास्तीति निषेधः भेदसामान्यनिषेधपर्यवसायी सन्‌ प्रपञ्चस्य ब्रह्मण्यध्यस्तत्वरूपं 
तदात्मकत्वं गमयतीति भावः ॥ एतेनेति ॥ निदापागमेन समस्तभेदस्य निपिद्ध- 
त्वेनेत्यर्थः । 

ननु कथं प्रमाणनिरासः ९ प्रत्यक्षस्य, तन्मूलकबिरुद्धधर्माधिकरणत्वरूपानु- 
मानानां च सत्त्वात्प्रत्युत तद्विरोधेन श्रुतिरेव न स्वार्थपरेत्यत आह- प्रत्यक्ष- 
स्येति ॥ प्रत्यक्षरूपज्ञानस्येत्यर्थः ॥ आन्तित्वेनेति ॥ भन्तत्वेनेति पाठे भावे 
क्तः । आन्तत्वसम्भावनाविषयत्वेनप्रमाणत्वात्‌ प्रमाणत्वेन निश्नेतुमदाक्यत्वात्‌ । 

तथा च शक्तिरजतादिपरतयक्षस्य करणदोषादिमूरत्वेन आन्तित्वस्य दृषटत्वादन्यत्रापि 
दोषसम्भावनया प्रमाणत्वेन निश्चयायोगात्‌ । आगमस्यापौरूषेयत्वेन निर्दोषत्वेन 
निधितप्रामाण्यकत्वात्तेन प्रत्यक्षस्यैव बाधस्तन्मूलभूतानुमानस्य तु सुतरामेवेति 
भावः । एतेनेत्यस्योक्तार्थकत्वानङ्गीकारे वक्ष्यमाणस्यैव तद्विवरणरूपत्वाङ्गीकारे 
प्रमाणसामान्यनिरासं प्रतिज्ञाय प्रत्यक्षानुमानयोरुभयोरेव निराकरणे न्यूनताप्रसङ्गा- 
पत्तेरिति ध्येयम्‌ । घटपटभेदादौ प्रमाणनिराकरणं च प्रासङ्गिकतया बा परस्परं 
घटपटादीनामत्यन्तभेदेतादृशाजगता सह कथं ब्रह्मणो भेदाभावः परस्पर- 
मत्यन्तभिन्नयोरेकबस्तुरूपत्वस्यानुभवविरुद्धत्वादिति शङ्कानिरासाय वेति बोध्यम्‌ । 


ननु बिशवस्माद्भह्यणो भेदे कथं प्रमाणाभावः । तयोरभेदे प्रमाणाभावरूपहेतु- 
बलादेव भेदसिद्धेरित्याशङ्कामपाकतुंमभेदे प्रमाणान्याह ॥ अभेदे त्विति ॥ यद्रा 
पूर्वपक्षी परपक्षे प्रमाणानि निराकृत्य स्वमते प्रमाणान्याह- अभेदे त्विति ॥ 
चैतन्येक्यादावित्य्थः ॥ अहमित्येकाकारेणेति ॥ अनुगतप्रतीतेरेकविषयकत्वं , 
विनाऽनुपपत्तः सर्वत्र ताद्राप्रतीतौ भासमानचेतन्यैक्यं युक्तं विदोष्यांे वाध एव । 
घट इत्यादिप्रतीतीनामिव प्रकारिक्यमादायानुगताकारत्वं वक्तव्यम्‌ । प्रकृते च न 
तथा । प्रत्यक्षादीनां भेदबिषये निरस्तत्वादिति भावः । ब्रह्मणोऽपि (तदात्मान- 
मेबाबेदाहं ब्रह्लास्मि" इत्यादिश्रुतिभिः "यस्मातक्षरमतीतोऽहम्‌' इत्यादि- 
स्मृतिभिश्वाहमिति प्रतीतेः सिद्धत्वात्तचेतनक्यमतेऽपि प्रत्यक्षम्‌ प्रमाणमिति भावः 
॥ विमता इति ॥ व्यावहारिकमभेदस्याद्गीकृतत्वात्‌ तदभावसाधने बाधवारणाय 
तत्त्वत इति पारमार्थिंकत्वेनेत्यर्थः । न च व्याबहरिकभेदसतत्वेऽपि तस्य 
मिथ्यात्वानुरोधेन तदभावस्याप्यङ्गीकृतत्वात्‌ कथं वाध इति वाच्यम्‌ । अन्याप्य- 
वत्तित्वमादायार्थान्तरतासिद्धसाधनतावारणाय भेदाभावे प्रतियोगिवैय्यधिकरण्य- 
स्यावकष्यमेव निवेदानीयतया वाधानिस्तारात्‌ । यद्वा मिथ्यात्वशरीरनिविष्टोऽभावो 
न प्रतियोगिनो व्याबहारिकसत्वज्ञानविरोधी । तस्येदानीमव्यावृत्तत्वान तमादाय 
रोके बिप्रतिपत््यादिप्रसक्तिः । इत्यं च परमात्मप्रतियोगिकभेदतदभावकोटिक- 
विप्रतिपत्ेर्लोकसिद्धभेदविरोध्यभावावलम्बनत्वात्‌ ताद्ङाभेदाभावस्य साध्यत्वेन 
तद्धिसोधिव्याबहारिकभेदसन्त्वाद्वाधो भवत्येव । अन्यथा वह्धिरनुष्ण इत्यादीनाम- 
बाधितत्वप्राप्याऽभावसाध्यकवाधितहेतुमा्रच्छेदप्रसङ्गात्‌ । अतस्तत्परास इति 

वक्तव्यमेव । न च पारमार्थिकत्वविरिष्टभेदरूपप्रतियोग्यप्रसिद्धया तदभावकोटेर- 
प्रसिद्धिरेव । ताकिंकादिवत्स्वमतेऽपि प्रतियोगिसक्त्व एवाभावसत्त्वमित्यद्वैतसिद्धि- 
तद़ीकादावुक्तत्वादतः कथं तस्य विप्रतिपत्तिविषयता साध्यता चेति वाच्यम्‌ । 
व्यधिकरणधर्माबच्छिनाभावस्यैवाभ्युपगमेन पारमार्थिकत्वानच्छिन्भेदवृत्ति- 
प्रतियोगिताकाभावस्य विप्रतिपत्तिविपयतायाः साध्यतायाश्च सम्भवात्‌ । एतत्पक्षे- 
(स्व) प्रतियोगिताबच्छेदकावच्छिननस्वप्रतियोगिवृत््यवच्छेदकताकभेदबद्ृ्तित्वमेव 
प्रतियोगिवेय्यधिकरण्यं व्यधिकरणधर्मावच्छिन्नावच्छेदकताकभेदोऽभ्युपगम्यत इति 
ज्ञातव्यम्‌ । तदनङ्गीकारे तु वक्ष्यमाणयिप्रतिपत्तिविषयताबच्छेदकाक्रान्तेषु जीवात्मसु 
पारमार्थिकनिरूपितत्वपरमात्मप्रतियोगिकभेदनिरूपितत्वोभयाभाववत्‌ स्ववृत््यधि- 
करण(ता) सामान्यकत्वं तदभावकोरिका विप्रतिपत्तिः । प्रथमकोटिरदरैतिनां 
जीबनिषएठाधिकरण(ता) सामान्यस्योभयाभाववत्त्वे जीवे परमात्मप्रतियोगिक- 
(पारमार्थिक) भेदो निराकृत एव भवति । घटाभावादिनिरूपितजीवनिष्ठयक्किञ्चि- 
दधिकरणतामादाय सिद्धसाधनतावारणाय सामान्यनिवेशः । पारमार्थिकनिरूपि- 
तत्वं ब्रह्मधर्मशुद्धत्वादिनिष्ठाधेयतादिष्वद्वैतमते प्रसिद्धम्‌ । अभावकोटिभदबादिनां 
तादृदाधिकरणतासामान्यकत्वाभावस्य जीवे परमात्मप्रतियोगिकपारमार्थिक- 
भेदाधिकरणतां विना पर्यबसानायोगात्‌ । तथा चोक्तसामान्यकत्वमेव साध्यमिति 
न कश्चिदोषः । यदि चात्र स्वत्वस्याननुगतत्वात्साध्यस्याननुगम इति विभाव्यते 
तदा परमार्थत्वनिरूपितत्वपरमात्मप्रतियो गिकभे दनिरूपिततत्मो भयस्य 
स्वावच्छिननिरूपकताधिकरणतानधिकरणत्वसम्बन्धावच्छिनप्रतियोगिताकाभावः 
साध्यः । जीवे परमात्मप्रतियो गिकपारमार्थिकमेजसत्त्वे तादृशोभयत्ना- 
बच्छिनननिरूपकताकाधिकरणता तदुभयनिरूपिततादृराभेदाधिकरणतानिष्टाधि- 
करणता तद्वदधिकरणता जीवनिष्टतादृशभेदाधिकरणता भवति । तत्सम्बन्धेनो- 
भयत्वसत्त्वात्तत्सम्बन्धावच्छिन्नप्रतियोगिताकतादृशोभयत्वाभावरूपसाध्यं पक्षे 
दुरुपपाद स्यादतस्तस्मिस्तादृशभेदनिराससिद्धिः । सम्बन्धकोटौ स्वत्वस्य परिचाय- 
कत्वान्नाननुगमः । उक्तसम्बन्धो द्वैतिनां मते उक्तोभयत्वस्य व्यधिकरण एव । 
घटनिरूपितत्वपटनिरूपितत्वोभयत्वादेर्भूतटादौ सम्बन्धतया प्रसिद्धिः । न च 
परमात्मप्रतियोगिकपारमार्थिकमभेदस्य जीवे सत्त्वेऽप्युक्तसाध्योपपत्तिः । भेदस्यैव 
परमार्थत्येन निरूपितत्वद्वयस्य भेदाधिकरणतायामभावेन तादृशोभयत्वाभावस्य 

पक्षे सम्भवादिति वाच्यम्‌ । पारमार्थिकत्वावच्छिनभेदत्वाबच्छिन्ननिरूपकता- 
कत्वयोर्भदात्‌ । अभेदे बा पारमार्थिंकत्वायच्छेयत्वतादृडभेदत्वावच्छेयत्वै - 
तदुभयत्वस्यैन स्वनिदिष्टाधिकरणताबनिरूपकतानिरूपिताधिकरणता- 
सम्बन्धाबच्छिन्प्रतियोगिताकाभाव एव साध्यमित्यदोषः । यद्धा जीववृत््यधि- 
करणतावच्छेदेन पारमार्थिकत्वावच्छिननिरूपकताकत्वपरमात्मप्रतियोगिक- 
भेदत्वाबच्छिन्ननिरूपकताकत्वैतदुभयाभावसाधनेऽस्य तात्पर्यम्‌ । तदनुसारेण 
हेत्वादिकमूह्यम्‌ । एवमन्यत्रापि द्रष्टव्यम्‌ । 


कारी 


अस्तु तिं द्वा सुपर्णत्यायागम एवाऽत्मभेदे प्रमाणम्‌ । तत्र जीबेश्वरास्य- 
पक्षिणो ब्रह्मणीत्यत्न परापरत्रह्मतया उक्तयोः तयोरेव भेदव्याप्तद्वित्वभ्रवणात्‌ । 
तयोरन्यः, अनश्चनन्य इति साक्षादपि तयोभेदाभिधानात्‌ । बहीः प्रजाः पुरुषात्‌ 
सम््रसूता इति जीवानामपि नानात्वाबगमादित्याञङ्क्याह- द्वा सुपर्णेति ॥ द्रौ ^ 
सुपर्णाबित्यौकारस्याकारादेशः । ननु भेदस्य मानान्तरासिद्धताया उक्तत्वात्‌ 
कथमागमस्य तदनुबादकत्वमित्यतो लोकसिद्धत्युक्तम्‌ । लोकव्यवहारसिद्धत्यर्थः । 
स च वक््यमाणप्माणविरोधादप्रमाणमेवेति भावः । नन्वनुवादमात्रेण कथं भेदस्य 
निरासः । अन्यथा दध्यादिरूपगुणविधानाय दधा जुहोतीत्यनूद्यमानयागादेरपि 
निरासपरसङ्गादिति भह- अनुवादश्वेति ॥ निषेधायेति ॥ ब्रह्मणि पारमार्थि- 
कत्वाकारेण भेदनिपेधायेत्यर्थः । तथा च भेदानुवादस्य तनिषेध एव तात्पर्यां 
त्नागमस्य प्रामाण्यमिति भावः । 


एवमात्मभेदं निरस्य भेदमातरस्यापारमार्थिकत्वसिद्धयर्थमात्मानात्मनोरनात्मनां 
च मिथो भेदं दूपयति- एतेनेति ॥ भेदमात्रस्य नेह नानास्तीति निपिद्धत्वनत्य्थः 
॥ घरपटादिभेद इति ॥ पटपटादिभिरात्मनस्तेषां च मिथो भेद इत्यर्थः । तरह 
घटपटौ भिनावित्यादिप्रत्यक्षस्य का गतिरत आह- प्रत्यक्षस्येति ॥ सम्भावित- 
दोषस्य प्रत्यक्षस्य निरदष्टागमविरोधे सत्यप्रामाण्यस्थैव युक्तत्वादिति भावः ॥ अत 
एव ॥ भेदग्रादिपत्यक्षस्य आन्तित्वादेव ॥ तन्मूलकेति ॥ ताद्प्त्यक्षसंबाद- 
सपिकषतयर्थः । अनुमानादिरित्यादिना पौरूपेयागमपरिग्रहः । केवलस्यानुमानदेः 

शाङ्धिताप्रामाण्यकत्वेनासाधकत्वात्‌, प्रत्यक्षादिप्रमाणसंबादेनैव प्रामाण्यं वाच्यम्‌ । 
तस्य च प्रत्यक्षादेरप्रामाण्ये तत्समानविषयानुमानादिप्रामाण्यस्य दुर्लभत्वादिति 
भावः । 


व्यापिग्राहकसहचारत्यक्षस्य भ्रमत्वान्न तन्मूलकानुमानादिः प्रमाणमित्यपि 
व्याचक्षते । तत्र ययपि बहिवारिणोः सहचारभ्रमेऽपि पर्वतादौ वारिलिङ्गकबल्यनु- 
मानस्य प्रामाण्यमस्ति । तथापि व्याप्िपक्षध्म॑ताविरहे प्रामाण्यं दुरबधारणमित्या- 
दायः । 


एबमभेदे बाधक्प्रमाणं निरस्य दार्याय त्रिविधमपि साधक्प्रमाणं दार्शयति- 
अभेदे स्विति ॥ यत्त्वभेदे प्रमाणाभाव एव भेदे प्रमाणं भविष्यतीत्यत आह्‌ः- 
अभेदे त्वितीति ॥ तचिन्त्यम्‌ । तुल्यन्यायेन भेदे प्रमाणाभाव एवाभेदे प्रमाणमिति 
वक्तु शक्यत्वात्‌ । अभेदे प्रमाणाभावस्यानुमानविधयैव भेदसाधकतया तन्निरासावसर 
एव निरसनीयत्वा । 


नन्वात्मान्तरप्रतियोगिकभेदस्य प्रतियोग्यप्रत्यक्षेणाप्रत्यक्षत्वस्योक्तत्वात्‌ कथं 
तदभावरूपाभेदस्य प्रत्यक्षत्वमित्यत आह- एकाकारेणेति ॥ एकवस्तुतादात्म्ये- 
नेत्यर्थः । अयं भावः । भेदाभावो हि प्रतियोगितादात्म्यम्‌ । तथा चाहमित्येका- 
कारानुभवानामेकवस्तुबिषयकत्ये लाघेनेकचित्तादात्म्यानगादिनोऽहमिति 
प्रत्यक्षस्य कथमभेदे प्रामाण्यासम्भव इति ॥ बिमता आत्मान इति ॥ 
बहुबचनमबच्छेदकावच्छेदेन साध्यसिद्धरुदेश्यत्वसूचनाय । अन्यथा सर्ात्म- 
नामैक्यासिद्धेः । जीवपरमात्मनोर्व्याबहारिकभेदाभ्युपगमात्‌ सामान्यतो भेदनिपेधे 
वाधः स्यादतः परमार्थत इति ॥ न चैवं पारमार्थिकभेदाप्रसिद््या साध्या- 
प्रसिद्धिरिति बाच्यम्‌ । पारमार्थकत्बेन भेदाभावस्य साध्यत्वात्‌ । तन्मते 
व्यधिकरणधर्मावच्छिननाभावसत््वेन साध्यप्रसिद्धेः । एतेन पारमार्थिकत्वम- 
भेदविदोषणमित्यपास्तम्‌ । उक्तवाधानिस्तारात्‌ । 


न च प्रतिभासिकाभेदसिद्धयाऽर्थान्तरमिति वाच्यम्‌ । पारमार्थिकाभेदस्यैव 
साध्यत्वात्‌ । 

परमार्थतो न भिन्त इत्यनेन पारमार्थिकतादात्म्यस्थेव साध्यत्वं विवक्षितमिति 
तु न सत्‌ । व्यबहारतोऽपि न भियन्त इति बक्ष्यमाणाभाससाम्याननुगुणत्वात्‌ । 
तत्र व्यावहारिकस्य परमात्मतादात्म्यस्य दृष्टान्ते परमात्मन्यसत््वेन साध्यत्वा- 
सम्भवात्‌ । 


सामान्यतः पारमार्थिकभेदाभावस्य सिद्धान्तिनं प्रत्यसिद्धिरतः परमात्म- 
प्रतियोगिकत्वं भेदविरोषणम्‌ । 


शर्करा 


तृतीयं पक्षं निराकरोति ॥ द्वा सुपर्णति ॥ सुपां सुलुक्पूर्वसवर्णाच्छेयाडाङ्या- 
याजाल' छन्दसि विषये सुपां स्थाने सुश्च लुक्च पूर्वसवर्णश्च आ च आत्‌ च शे 
चयाच डाच ड्या च याज्व आल्व इत्येते आदेशाः स्युरिति सूत्रार्थः । 
उदाहरणन्तु (ऋजवः सन्तु पन्था" इत्यादि । अत्र द्वावित्यौकारस्याकारादेशे द्वा 
इत्यादि भवति । ततश्चायमर्थः । सयुजौ संयुक्तौ । सखायौ मित्रे । द्वौ सुपणौ ` 
वक्षाभ्नितत्वेन पक्षिरूपौ जीवेशौ । समानम्‌ एकम्‌ । वृक्षं देहास्यमश्वत्थम्‌ । 
परिषस्वजाते आलिलिद्गगतुः । तयोः सुपर्णयोर्मध्ये । अन्यो जीवः । पिप्पलरूपं 
देहजनितकर्मफलम्‌ अस्वाद्वेव स्वादुत्वेनात्ति । अन्य ईश्वरः । तदनश्चन्‌ । अभि 
अभितः । चाकरीति प्रकाङते । न तु स्वस्थित्यै तदपेक्षत इति । “द ब्रह्मणी 
वेदितव्ये" इत्यस्य परापख्रह्मशब्दाबाच्ये ज्ञातव्ये इत्यर्थः । भेदानुबादको न तु 
भेदप्रतिपादकः । येनास्यागमस्य भेदे प्रामाण्यं स्यादिति भावः । ननु सिद्धस्यानु- 
वादः सम्भवति । अत आगमस्यानुबादकत्वसिद्धये भेदस्य यत्प्ममाणसिद्धत्व- 
मङ्गीक्रियते तदेवास्माकं मेदसाधकप्रमाणमित्यत आह- लोकसिद्धेति ॥ 
लोकव्यबहारसिद्धेत्र्थः । लोकव्यवहारस्तु न प्रमाणमिति भावः । नन्वधिक- 
विधानार्थमनुवादः क्रियते यथा दध्रा जहोतीत्यत्रािदोत्र जुहुयादित्यनेन प्राप्तयागं 
जुहोतीत्यनूय दग्रेति दधिलक्षणगुणो बिधीयते । यज्ुहोति तदधेति न चात्राधिक- 
बिधानमस्ति येनागमस्य भेदानुबादकत्वं युज्यत इत्यत आह- अनुबादश्वेति ॥ 
चराब्दस्तुशाब्दार्थः निपेधार्थमपि कचिदनुवादः क्रियते यथा नास्तीति निषेधाय 
इह भूतले घट इत्यनुवादः । तथा चेहापि नेह नानेत्यनेनेह जगति ब्रह्मणि वा 

शर्करा 

किञ्चन किञ्चित्‌ पदार्थप्रतियोगिकोऽपि नाना भेदो नास्तीत्येवं निषेधाय द्वासुपर्णे- 
त्यागमेन लोकसिद्धभेदानुबादः क्रियत, इत्यर्थः । एवमात्मभेदे प्रमाणं निराकृत्या- 
नात्मभेदे तन्निराकरोति ॥ एतेनेति ॥ नेह नानेति वाक्यस्य भेदनिषेधकत्वकथने- 
नेत्य्थः । कथमित्यत आह्‌- प्रत्यक्षस्येति ॥ यत्प्राप्नं प्रमाणेन बाध्यते तज्ज्ञानं 
भ्रान्तिः । यथेदं रजतमित्यनेन प्राप्तरजतस्य रजतमित्याप्तनास्येन बाधितत्वात्तस्य 
भरान्तित्वम्‌ । प्रकृते च घटः पटो नेत्यनेन प्राप्तस्य घटपटादिभेदस्य नेह नानेत्यनेन 
बाधितत्वात्तस्य भ्रान्तित्वं दुर्वारमिति भावः । अ्रान्तत्वेनेति पाठे भावे क्तः । 
भ्ान्तित्वेनेत्यर्थः ॥ अत एवेति ॥ उपजीव्यप्रत्यक्षस्याप्रामाण्यादेवेत्यर्थः । न 
केबलमप्रामाणिकत्वेन भेदाभावः किन्तु प्रामाणिकतयाऽभेद एवाभ्युपगम्यत 
इत्याङयेनाभेदे प्रमाणत्रयमाह- अभेदे त्विति ॥ एकाकारेण एकत्मेन । भेदे 
आवां बयमिति बप्रत्ययः स्यादिति भावः । परमात्मनः सकाशात्व्याबहारिक- 
भेदस्य स्वेनाद्गीकृतत्वेन परमार्थत इत्युक्तम्‌ । 


भेदोञ्यीवनम्‌ 

ननु किम्र पक्षतावच्छेदकम्‌ । न ताबदात्मत्वम्‌ । परमात्मनोऽपि 
पक्षत्वापत््या अरो सिद्धसाधनात्‌ । नापि परमात्मेतरत्वविरिष्टम्‌ । साध्येन 
साकं पक्षतावच्छेद्स्य विरोधात्‌ । नापि भ्रान्त्या परमात्मेतरतया 
प्रतीयमानत्वम्‌ । परमात्मन्यपि तदितरत्व-प्रान्तिसम्भवेनाऽयपक्षोक्त- 
दोषतादवस्थ्यादिति चेन्न । परमात्मनो भियन्ते न वेति विप्रतिपत्ति 
गोचरत्वस्यैव पक्षतावच्छेदकत्वात्‌ । अन्यथा तवापि परमात्मनो भियन्त 
इति भेदसाधनस्याप्यसम्भवात्‌ । आत्मत्वं च न जातिः । किन्तु 
स्वप्रकाात्वम्‌ । तेन हेतुसाध्ययो्न विरोधः । 


भावप्रदीपः 


नन्वत्रात्मान इत्यनेनैव धर्मिविदोषसिद्धौ बिमतपरिग्रहणं व्यर्थमित्यतस्तत्कृत्यं 
वक्तुमाक्षिपति ॥ नन्विति ॥ अङो सिद्धसाधनादिति ॥ पक्षेकदेरो परमात्मनि 
परमात्मप्रतियोगिकपारमार्थिकभेदाभावस्य सिद्धत्वादिति भावः ॥ परमात्मेतरत्व- 
विशिष्टमिति ॥ आत्पत्वमिति वर्तते । तथा च परमात्मनि परमात्मेतरत्वस्या- 

भावेन पक्षत्वानापत्त्या नोक्तदोष इति भावः ॥ साध्यपक्षतावच्छेदकयोरिति ॥ 
साध्यं परमात्माभिनत्वं पक्षतावच्छेदकं च तद्धिनात्मत्वं तद्विरोधादित्यर्थः ॥ 
्रान्त्येति ॥ परमात्मेतरत्वप्रकारक्भान्तिरूपप्रतीतिविषयत्वमित्यर्थः । तथा च 
साध्यस्य पारमार्थिकत्वात्परमात्मेतरत्वस्य भरान्तिकल्पितत्वान बिरोध इति भावः 
॥ आयपक्षोक्तदोषेति ॥ अदो सिद्धसाधनतारूपदोषेत्यर्थः । यदर्थमित्थमाक्षेप- 
स्तदिदानीं बक्ति परमात्मन इति ॥ नान्यत्यक्षतावच्छेदकमत्र गवेपणीयमित्येव- 
शब्दः । इदं च परमात्मन्यस्तीति नादो सिद्धसाधनत्वं नापि विरोध इति भावः । 
गौरबानेदं पक्षतावच्छेदकं युक्तमित्यत आह- अन्यथेति ॥ आत्मत्वस्य 
पक्षतावच्छेदकत्वे ऽशो परमात्मनि बाधात्‌ । तदतिरिक्तत्वेन बिरोषणे तस्य सिद्धौ 
सिद्धसाधनात्‌ । असिद्धौ पक्षाप्रसिद्धरित्यर्थः । केचित्तु नात्मत्वमंदो वाधात्‌ । नापि 
परमात्मेरत्वविरिष्टम्‌ । तस्याधुनाऽप्यसिद्धेः । नापि परमात्मेतरतया भ्रान्त्या 
प्रतीयमानत्वम्‌ । परमात्मनि पूर्ववदंदो बाधादिति भावमाहुः । तचिन्त्यम्‌ । 
परमात्मेतरतया भान्त्या प्रतीयमानत्वस्य पक्षतावच्छेदकत्वे परमात्माभिन्नत्व- 
प्रतीतेरेव प्रमात्वापत्त्या साध्यपक्षताबच्छेदकयोर्बिंरोधस्यैवापत्तेरिति । अत्र 
हेतूकृतस्यात्मत्वस्य जातित्वे आत्मत्वं नानाव्यक्तिनिषटं जातित्वादिति प्राक्‌ 
शङ्ितानुमानेऽसिद्धिकथनायोगाद्मकारान्तरेणात्मत्वं निर्वक्तुमाह- आत्मत्वं चेति 
॥ स्वप्रकाडात्वमिति ॥ अवेत्य सत्यपरोक्षव्यबहारगोचत्वरूपमित्यर्थः । 
आत्मत्वस्य जातिरूपत्वाद्गीकारे किं बाधकं येन स्वप्रकादात्वं तदित्युच्यत इत्यत ` 
आह- तेनेति ॥ यदात्मत्वं जातिः स्यात्‌ तर्हिं जातेरनेकानुगतत्वे वाच्येऽ- 
नेकात्मव्यक्तीनामङ्गीकार्यतापत्याऽनेकत्वस्य भेदव्याप्तत्वेन हेतुसाध्ययो्विरोधः 
स्यात्‌ । अतो जातिरूपं नामात्मत्वमिति भावः । हेतुसाध्ययोन बिरोध इत्युप- 
लक्षणम्‌ । प्राक्‌ शङ्धितानुमाने जातित्वस्यासिद्धिकथनविरोधोऽपि नेत्यपि ग्राह्यम्‌ । 


भेदचिन्तारत्रम्‌ 


बिमतग्रहणसाफल्यं वक्तुमाह- नन्विति ॥ अंशे सिद्धसाधनादिति ॥ अत्र 
केचित्‌ परमात्मनः परमात्मत्वेन रूपेण परमात्माभेदसिद्धावप्यात्मत्वेनापिद्धत्वा- 
न्नायं दोषः । पक्षतावच्छेदकसामानाधिकरण्येन साध्यसिद्धेरेव दोषत्वात्‌ । अन्यथा 
यत्र हेतुस्तत्र साध्यमिति व्या्िग्रहणदशायामेव पक्षीयसाध्यस्यापि सिद्धेरनुमान- 

मात्रोच्छेदप्रसङ्गात्‌ । अतः पक्षतावच्छेदकनानात्वस्यल एव स दोष इत्याहुः । तन्न । 
पक्षताबच्छेदकवन्तव्याप्यव्यापकान्यतरधरमुपुरस्कारेण सिद्धिरपि दूषणमेव । वेय्यर््य- 
रूपदूषकतावीजसत्त्वात्‌ । तत्र व्याप्यधर्मपुरस्कारेण चेदं सिद्धसाधनता । पर्वत- 
त्वादिकं प्रति न धूमवक्त्वादिकं व्याप्यं व्यापकं वेति नातिप्रसङ्गः । पृथिवी इतरेभ्यो 
भिद्यत इत्यादौ तु घटादिषु धरत्वादिविरेषेण जलादिभेदसिद्धाबपि धटत्वादेः 
पृथिवीत्वेन सह व्याप्यव्यापकमभावाज्ञानदशायां पृथिवी जलादिभिना न वेति 
बिप्रतिपत्तिसत्त्वात्पृथिवीत्वेन पक्षीकारः सङ्गच्छते । तज्ज्ञाने तु घटादीतरस्थल एव 
विमतिरिति सामान्यतः पक्षीकारे दोष एव । इह च नात्मत्वविरोषेण विमतिः 
किन्तु जीवाः ॥ परमात्मनो भियन्ते न वेति ॥ एवेति । परमात्मनोऽपि प्रवेरो 
दोप एवेति विरोधादिति । तदितरत्वेन विशिष्य तदभेदसाधने विरोधादिति ज्ञेयम्‌ 
॥ आयपक्षोक्तदोष एवेति ॥ सिद्धसाध्यतेत्यर्थः ॥ विप्रतिपत्तीति ॥ अत 
एवादौ बिमतपदप्रयोग इति ज्ञेयम्‌ । 


ननु बिमतिनिषयतावच्छेदकं किमप्यस्ति न वा । आये तदेव पक्षतावच्छेदक- 
मस्तु । द्वितीये तदीयतानवगमेन सिद्धसाध्यतादापातात्‌ । न चाननुगतावच्छेदका 
तृणारणिमणिन्यानेनाननुगतधर्याश्रया विमतिः सा सुग्रहेति वाच्यम्‌ । तरिं 
पक्षतावच्छेदकस्य वैय्यर्थ्यात्‌ । मेवम्‌ । पक्षतावच्छेदकसामानाधिकरण्येन साध्य 
सिद्धरुदेद्यत्वे तदनुक्तावुदेदयासिचिप्रसङ्गेन तस्याब्यं बाच्यत्वाद्विमत्यवच्छेदका- 
नुक्तावपि परमात्मादेर्विमतिविषयत्वव्याहत्यादिप्राप्या तदितरत्रैव सा सुग्रहेति 
नातिप्रसद्धः । ननु तथाऽपि न विमतिः पक्षतावच्छेदिका । तस्या एव पक्षतात्वात्‌ । 
यथाऽऽहुः । “सन्दिग्धसाध्यवान्यक्ष' इति । सन्दिग्धपदस्य बिमतार्थताबश्यम्भा- 
वादिति । मैवम्‌ । साध्यवत्तया सिपाधयिपितत्वस्येह पक्षत्वात्‌ । आत्मत्वमिति 
हेत्‌कृ तमिति दोपः ॥ न विरोध इति ॥ जातित्वेऽनेकानुगतत्वनियमेन 
तदभेदरूपसाध्यविपरीतव्याप्तत्वरूपविरोधो नेत्यर्थः । ययप्यत्रात्मत्वस्य न 
विशेषरूपेण साध्यात्यन्ताभावव्याप्िरवसितेति कथं विरोध इति भवति शङ्का । 
तथाऽपि साधनतावच्छेदकधर्मपुरस्कारेण साधनसाध्यात्यन्ताभावव्याप्तेरपि विरोध- 
पदार्थत्येन यत्र जातिस्तत्र व्यक्तयभेदाभाव इति सामान्यतो विरोधः स्यादिति 
भावः। 

भेदचन्द्रिका 


विमतिबिरोषास्फोरणे बिमता इत्यव्यावर्तंकमिति मन्वानः शङ्खते- ननु 
किमत्रेति ॥ अंडो सिद्धसाधनादिति ॥ ययपि पक्षतावच्छेकावच्छेदेन साध्य- 
सिद्धरुदेर्यत्वे परमात्मनि परमात्मप्रतियोगिकभेदाभावसिद्धावप्यात्मत्वावच्छेदेन 
तदसिद्धेनशि सिद्धसाधनता । पक्षताचच्छेदकसामानाधिकरण्येन साध्यसिद्धे- 
रुदेश्यत्वे तु सम्पूरणैवेति नोभयथाऽप्यंडो सिद्धसाधनता । पक्षतावच्छेदकनानात्वे 
तु तदबकाडो न तु पक्षतावच्छेदकाभेद इति नेदं युज्यते । तथाऽपि यत्र 
पक्षतावच्छेदकव्यापकत्वं साध्यतावच्छेदकसम्बन्दश्च साध्याो संसर्गमर्यादया भासते 
सा पक्षतावच्छेदकावच्छेदेन साध्यसिद्धिः । यत्र च पक्षताबच्छेदकबति साध्यता- 
वच्छेदकसम्बन्धेन साध्यं भासते पक्षतावच्छेदकवति सर्वत्र नोदेश्यं सा पक्षता- 
वच्छेदकसामानाधिकरण्येन साध्यसिद्धिः । एतद्भयभिनना या पक्षतावच्छेदकरूपेण 
सकलपक्षबिरोष्यका साध्यताबच्छेदकसम्बन्धेन साध्यप्रकारिका सिद्धि्यत्रोदेश्या 
तत्रैकस्मिन्पक्ष साध्यसिद्धावप्यंरातः सिद्धसाधनता भवतीति प्राचीनाडायात्‌ ।' 
एतादृशस्थलेऽप्यंडातः सिद्धसाधनता युज्यत एवेति भावः ॥ साध्येन साकं 
पक्षतावच्छेदकस्य विरोधादिति ॥ अभेदरूपसाध्यस्य भेदगरभपक्षतावच्छेदक- 
विरोधादित्यर्थः । साध्यो यः परमात्माभेदो यत्परमात्मेतरत्वं पक्षताबच्छेदक- 
मनयोर्िरोधादित्यर्थः । कचित्तु साध्यभेदेन साकं पक्षताबच्छेदकस्य विरोधादिति 
पाठः । षण्णिग्रहापक्ष तु प्रतिज्ञाविरोधोऽयं विरोधान्तर्भूतः । परपक्षे तु बाध 
एवायम्‌ । बचनदोषस्तु व्याघातः । विमता इति पदोक्तं विमतिं स्फोटयति- 
परमात्मनो भियन्ते न वेति ॥ अन्येति ॥। आत्मत्वस्य पक्षतावच्छेदकत्वंऽदो 
बाधात्‌ । परमात्मेतरत्वविशिष्टस्य तत्त्वे बिरोषणसिद्धौ सिद्धसाधनता । तदसिद्धौ 
पक्षाप्रसिद्धिरित्यर्थः । ननु हेतूकृतमात्मत्वं यदि जातिस्तदा तेनानेकाश्रयेण 
भवितव्यम्‌ । तेन चाश्रयैक्यसाधने विरोध इत्यत आह- आत्मत्वं चेति ॥ 
स्वयंप्रकाङात्वमवेयत्वे सत्यपरोक्षव्यवहारविषयत्वादिरूपमित्यर्थः । 


भेदसञ्जीविनी 


अरो सिद्धसाधनादिति ॥ अवच्छेदकायच्छेदेन साध्यसिद्धरुदेदयत्वेऽपि अदी 
सिद्धसाधनता दोष एव । पक्षसाध्यायंरोऽधिकावगाहिन्याऽनुमितेन्यूनावगादि- 

सिद्धयप्रतिबद्धत्वं न तु यत्किश्चिदधिकपदाथां बगाहित्वमात्रे । तथात्वे 
सिद्ध्यात्मकधूमपरामर्शवलाद्धटपरामरक्राले घटबह्युभयानुमानापत्तेः । तथा च 
पक्षतावच्छेदकावच्छेदेनानुमितौ पक्षतावच्छेतकाश्रयनिखिलव्यक्तयो भासन्ते न तु 
(साध्यां) पक्षताबच्छेदकव्यापकत्वादिकं भासते । सामानाधिकरण्येनानुमितौ 
कतिपयव्यक्तय एव भासन्ते । एतावता तयोरवैलक्षण्यमिति प्राचीनमताभिप्रायेणे- 
` दम्‌ । नव्यमते तु साध्यकोरावधिकभानात्स न दोष इति ध्येयम्‌ ॥ साध्या- 
भेदेति ॥ साध्यभूतोऽभेदः साध्याभेदः स च पक्षतावच्छेदकं चेत्यनयोर्बिरोधा- 
दित्यर्थः । व्याबहारिकभेदादेरयाप्यप्रसिद्धया परमात्मेतर इत्युक्ते परमात्म- 
प्रतियोगिकापारमार्थिंकभेदस्यैव प्राप्या बिरोध इत्यर्थः ॥ निप्रतिपत्ति- 
गोचरत्वस्यैवेति ॥ अनतिप्रसक्ततयाऽनिर्वंचनेनेति दोषः । पक्षतावच्छेदकत्वात्‌ 
पक्षतावच्छेदकताया वक्तु शक्यत्वात्‌ । 


ननु विप्रतिपत्तेः पक्षतावच्छेदकत्वं न परमात्मभेदाभेदप्रकारकविप्रतिपत्तित्वेन । 
परमात्मन्यपीदन्त्वादिविरिष्टे उक्तोभयप्रकारकयिप्रतिपत्तिसम्भवेनोक्तदोपानिस्ता- 
रात्‌ । नापि त्यक्तित्मेन । इतरव्यावृत्तत्वेन तदधत्तेः परिचयायोगात्‌ । तथा च 
तस्याः पक्षतावच्छेदकत्वोक्तिरयुक्तैवेत्यत आह- अन्यथेति ॥ एतादृशदूपणेन 
तस्याः पक्षतावच्छे दकत्नखण्डने ॥ तवापीति ।॥ अपिशब्दो न केबलं 
ममाभेदसाधनसम्भव इत्यर्थ वक्ष्यमाणसम्भवे समुदिनोति- भेदसाधनस्यापीति ॥ 
अभेदसाधनसमुच्वायकोऽपिाब्दः । तथा हि । आत्मत्वस्य भेदसाधने पक्षता- 
वच्छेदकत्वे तत्सामानाधिकरण्येन साध्यसाधने सर्वजीवेषु परमात्मभेदासिद्ध्यो- 
देश्यासिद्धिः । अवच्छेदकावच्छेदेन तत्साधने परमात्मनि परमात्मभेदाभावादंडे 
वाधः । परमात्मेतरत्वस्य पक्षतावच्छेदकघटकत्वे उक्तानुमानातप्राक्‌ तदसिद्ध्या 
पक्षतावच्छेदकविरिष्टपक्षाप्रसिद्धिरन्यथाऽनुमानवैयर्थ्यापत्तेः । परमात्मभिन्नत्वेन 
प्रतीयमानत्वं भ्रान्त्या परमात्मन्यपीति पुनर बाधः स्यात्‌ । अतस्त्वया 
दुःखिवद्धत्वायुपलक्षितचेतनत्वावच्छिनधर्मिंकोक्तभेदप्रकारकविमतेरनुगतोक्तरूपेण 
वा तव्यतिरिक्तत्वेन वा पक्षतावच्छेदकत्वमुपगन्तव्यम्‌ । तत्तुल्यं ममापीति भावः । 
ययपि तादादुः खित्वादेरेव पक्षतावच्छेकत्वसम्भवः । तथाऽप्यनुमानप्रवृत्ते- 
स्तदवच्छिन्ने अन्यतरकोरिनिश्रयदशायामयोगात्तादशविप्रतिपत्तिसाध्यसंायस्य 


भेदोज्नीवनम्‌ 51 


भेदसज्ञीबिनी 

नियमेनावर्यकत्वे लाधवात्तस्यैव तव्यक्तित्वेन पक्षतावच्छेदकत्वमुचितमिति हदयम्‌ 
॥ स्वप्रकारत्वमिति ॥। अबेत्वे सत्यपरोक्षव्यवहारगोचरत्वरूपम्‌ । यद्वा 
स्वातिरिक्तसंबिदनधीनस्वनिपयकयत्किचिग्यवहारकत्वं मतद्वयेऽपि सुपुप्युत्तर- 
कालीनव्यवहारमादाय सिद्धमित्यभिमानस्तेन पूर्पक्षवादिमते आत्मनः स्वबिपयक- 
जञानरूपत्वाभावादसिद्धिरिति निरस्तम्‌ ॥ न बिरोध इति ॥ अन्यथाऽऽत्मत्वं 
जातिरित्यङ्गीकारेण हतूकरणे व्यत्तयेक्येन साध्येन तस्य विरुद्धत्वं स्यादिति भावः । 


कारी 


अत्रानुमाने पक्षतावच्छेदकं दुर्निरूपमित्याशङ्ते- नन्विति ॥ आत्मत्वस्य 
वक्ष्यमाणरीत्या पक्षताबच्छेदकत्वे दूपिते तव्यापकस्य सामान्यतो बिबादबिषयत्व- 
रूपनिमतत्वस्य तद्विरिष्टात्मत्वस्य च तद्ूपितप्रायमित्यभिप्रायेणात्मत्वस्यैव 
तदूषयति- न तावदिति ॥ पक्षत्वापत्त्या पक्षतावच्छेदकाक्रान्तत्वापत्त्या ॥ 
अशो सिद्धसाधनादिति ॥ यदप्यवच्छेदकावच्छेदेन साध्यसिद्धेरुदेश्यतायामंशातः ^ 
सिद्धसाधनं न दोषः । न्यूनविपयकसिद्धरनुमित्यविरोपित्वात्‌ । न चावच्छेदका- 
वच्छेदेन साध्यतदभावकोरिकसन्देहलक्षणपक्षताविघटकत्वेन तस्य दोषत्वम्‌ । 
अंशतः सिद्धिसत्त्वेऽप्यवच्छेदकावच्छेदेन साध्यं सामानाधिकरण्येन तदभावं 
चाबगाहमानसन्देहसम्भवेन तस्यैव तत्र पक्षतात्वात्‌ । न चैवमनित्ये बाङ्गनसे 
` इत्यादौ वाङ्गात्रे साध्यसिद्धेरविरोधित्वप्रसङ्ग इति वाच्यम्‌ । पक्षतावच्छेदकावच्छेदेन 
सिद्धेस्तदवच्छेदेनानुमितिबिरोधितया वाक्तवावच्छेदेन सिद्धेस्तदबच्छेदेनानुमिति- 
बिरोधित्वसम्भवात्‌ । अत एवाऽह मणिकारः पक्षतावच्छेदकनानात्वे ह्यंदातः 
सिद्धसाधनं दोषः” इति । तथापि तद्विपयकानुमितौ तद्विषयकसिद्धिसामान्यस्य 
बिरोधित्वमिति मतमनुसृत्येदमुक्तम्‌ । 


अस्तु तहि परमात्म्यावृत्तं तदन्यत्वबिशिष्टात्मत्वमेव पक्षतावच्छेदकमित्यागडं 
निरस्यति- नापीति ॥ विरोधादिति ॥ मेदाभेदायोर्विरोधान्न पक्षताबच्छेदक- 
साध्यभावसम्भवः । स्वविरोधिधर्मधर्मितावच्छेदकस्वप्रकारकपरोक्षज्ञानानभ्युप- 
गमादिति भावः । ययपि तन्मते भेदसामान्यस्य न पारमार्थंकभेदाभावेन विरोधः । 
तथापि प्रातिभासिकभेदस्याव्याबर्तकत्वाव्याबहारिकभेदस्य च परं प्रत्यसिद्धः 

पारमार्थिकभेदस्यैव पक्षकुक्षौ निवेश्यतया प्रुबो विरोधः । बस्तुतः सिद्धान्ते 
सत्तत्रैविध्यानभ्युपगमेन भेदमात्रस्यैषघाभेदविरोधितया तद्रीत्यैतदभिधानमिति 
ध्येयम्‌ । 


विमतपदेन विमतिबिरोषविषयत्यस्यैव विवक्षिततया ताबन्मात्रस्य पक्षता- 
वच्छेदकत्वं नानुपपननमित्याह- परमात्मन इति ॥ चैत्राया इत्यादिः । अत्र 
चैत्रत्वादीनामननुगतत्वात्तदबच्छिन्नधर्मिकसमूहालम्बनबिमतिविषयत्वस्य पक्षता- 
बच्छेदकत्वानुसरणम्‌ । नन्वेवमात्मत्वादिकमेव पक्षतावच्छेदकीकृत्य परमात्म- 
भेदवादिनं प्रति तदन्यधर्माबच्छिनने तदभेदसाधनमसङ्गतमत आह- अन्यथेति ॥ 
भेदवादिनाऽऽत्मत्यादिपक्षतावच्छेदककरण इत्यर्थ; ॥ असम्भवादिति ॥ 
परमात्मभेदस्यात्मत्वसामानाधिकरण्येन साधने यावस्यीवेषु तदसिद्धेस्तदवच्छेदेन 
साधने परमात्मनि बाधात्तदिरत्वेन पक्षविरोषणे च परं प्रत्यसिद्धेस्तदितरत्वेन 
प्रतीयमानत्वोक्तौ पुनरुक्तवाधप्रसङ्गाद्धेदबादिनाऽपयुक्तविमतिबिषयत्वमेव पक्षता- 
वच्छेदककर्तव्यमिति भावः । 


नन्वात्मत्वजातेर्व्यक्तिभेदनियतत्वेन व्यक्तयभेदपर्यवसितनिरुक्तसाध्यन्याप्यत्वा- 
सम्भव इत्यत आह- आत्मत्वमिति ॥ स्वप्रकाशत्वमित्यवेयत्वमभिमतम्‌ । न 
तु स्वविषयप्रकारात्वम्‌ । स्वस्यैवासिद्धेः । परस्यासिद्धिस्तु बक्ष्यते । 
नन्वीदृशानुमानेन जीवपरमात्माभेदसिद्धावपि कथं मिथो जीवाभेदसिद्धिरिति चेन । 
सर्वेप्बेकाभेदस्य सर्वैक्यपर्यवसायित्वात्‌ । एतचोपलक्षणम्‌ । “बिमता आत्मा- 
नश्चैत्रात्मनो न भिन्ते आत्मत्वाचैत्रात्मवत्‌' इत्यायनुमानमपि ग्राह्यम्‌ । 


रार्करा 


बिमतपदप्रयोगप्रयोजनं वक्तुमाक्षिपति- नन्विति ॥ अंशे सिद्धस्राधना- 
दिति ॥ ननु यत्रानित्ये वाद्गनसे इत्यत्र पक्षतावच्छेदकनानात्वं तत्रानित्या वागिति 
बद्धरुदेरयायाः सिद्धेरंशतः सिद्धसाधनमिति मणिकारेणोक्तत्वादत्रात्मत्वमेकमेव 
पक्षतावच्छेदकमिति कथमंशतः सिद्धसाधनमिति चेत्‌ अत्र प्रष्टव्यम्‌ । कि पक्षता- 
वच्छेदकनानात्वमेवांरो सिद्धसाधने प्रयोजकमुतोदेश्यप्रतीतिसिद्धिरषीति । नायः । 
अन्वयतो व्यतिरेकतश्च व्यभिचारात्‌ । तथा हि 1 न तावत्‌ यत्र पक्षतावच्छेदक- 

नानात्वं तत्रा सिद्धसाधनमिति नियमः । बनपर्वतौ बहिमन्तौ धूमादित्यत्र 
बनपर्व॑तत्वरूपपक्षताबच्छेदकनानात्वेऽप्यंरातः सिद्धसाधनाभावात्‌ । नापि यत्र 
पक्षतावच्छेदकनानात्वाभावः तत्रारो सिद्धसाधनाभावः इति नियमः । द्रव्याण्य- 
नित्यानि गुणाश्रयभावात्‌ । नापि यत्र पक्षताबच्छेदकनानात्वाभावः तत्रांशे सिद्ध- 
साधनाभावः इति नियमः । द्रव्याण्यनित्यानि गुणाश्रयत्वात्‌ घटबदित्यज्र 
पक्षतावच्छेदकस्य द्रव्यत्वस्येकत्वेऽपि पृथिन्यादिकार्यद्रव्ये अनित्यत्वस्य सिद्धत्वे- 
नांडतः सिद्धसाधनसद्धाबात्‌ । द्वितीये तृदश्यप्रतीतिसिद्धेरेन प्रयोजकत्वमस्तु । 
आवङ्यकत्वाह्वाघवाग्यमिचाराभावाच । न तु पक्षतावच्छेदकनानात्वस्यापि । 
अनावश्यकत्वाद्रौरबा्यभिचाराच्च । नन्वत्रोदेश्यप्रतीतिसिद्धिरपि नास्ति । तथा दि । 
किमत्रात्मत्वसामानाधिकरण्येन सरवत्रात्माभेदविषया समूहालम्बनरूपैका बुद्धि- 
रुदेश्या उत सार्वत्रिकत्वायुदासीना । द्वितीये परमात्मनि तदभेदसिद्धौ सिद्धसाधन- 
मेव । नाशतः सिद्धसाधनं सार्बत्रिकत्वायुदासीनाया एव वुद्धरुदेश्यत्वेन तस्या 
एकदेरासिद्धाबपि सिद्धसाधनत्नात्‌ । आये कथमंशतः सिद्धसाधनम्‌ । . 
एकदेशसिद्धाबप्युदेश्यायाः सर्वत्र समूहालम्बनबुद्धेरसिद्धरिति चेत्‌ उच्यते । 
उदेश्यप्रतीतिसिद्धिरपि हि न स्वरूपेण सिद्धसाधनप्रयोजिका । किन्तु पक्षता- 
विघटनद्वाराऽनुमितिप्रतिवन्धकत्वेनैव । तच कचित्साध्यसिद्धेरप्यस्ति । कचि- 
त्साध्यनिश्चये तदो सन्देहसिष्यभावयोरसम्भवेन तदूभयघरितपक्षताविरहात्‌ । अत्र 
च परमात्मनि साध्यसिद्धौ तदंदो पक्षताविरदेण न सर्वात्मविशेष्वका परमात्मा- 
भेदविङेषणका एका समूहालम्बनरूपाऽनुमितिरित्यनुमितिप्रतिबन्धकतया भवत्ये- 
वारो सिद्धसाधनं दोषः । न च सिषाधयिषादशायां साध्यसिद्धरनुमित्यप्रतिवन्ध- 
कत्वा तदंदोऽनुमितिप्रतिबन्ध इति वाच्यम्‌ । सिषाधयिपाभावदङायामेतद- 
ननतारात्‌ । अन्यथोक्तरीत्या सिद्धसाधनस्यापि दोषत्वं न स्यात्‌ । न च 
परमात्मनि परमात्मत्वरूपेण परमात्माभेदे निधितेऽप्यात्मत्वेन तत्सन्देहादिः 
सम्भवतीति वाच्यम्‌ । बिशोषनिश्चयस्य सामान्यतः संदायादिबिरोधित्वेन 
ताद्डानिश्चये सति तथाबिधसन्देहाययोगात्‌ । अन्यथैतत्पवंतत्वेन बहिमत्तया 
निधिते पर्वतत्वेन तत्सन्देहापत्त्या तत्र बहयर्थिनो निःशङ्क प्रवृत्तिर्न स्यात्‌ । 
वयक्तमेतत्सर्ब तरकंताण्डव इति सद्भेपः ॥ विशिष्टमिति ॥ आत्मत्वमिति वर्तते । 
अत्रतु न पूर्वोक्तदोष इति भावः ॥ साध्येनेति ॥ साध्येनाभेदेन सह 

पक्षताबच्छेदकीभूतपरमात्मेतरत्बे सत्यात्मत्वस्य बिरोधादित्यर्थः । तथा च 
बहयसमानाधपिकरणस्यैव पर्वतत्वादेः' पक्षताबच्छेदकत्वदङनेन परमात्माभेदा- 
समानाधिकरणस्य परमात्मेतरत्वे सत्यात्मत्वस्य न पक्षतावच्छेदकत्वमिति भावः 
॥ श्रान्त्येति ॥ तथा च प्रमात्मेतरत्वस्यावास्तवत्वाच्न तस्य वास्तवाभेदेन बिरोध 
इति भावः ॥ भान्तिसम्भवेनेति ॥ उक्तग्रान्तिकारणस्य परमात्मनः सकारा- 
त्पुथगुपलभ्यमानत्वस्य तद्रूपेषु मत्स्यादिष्वपि साम्यादिति भावः । बिमतपद- 
प्रयोगरन्धमाह- परमात्मन इति ॥ 


ननु परमात्मनो भियन्ते न वेति विप्रतिपत्तिगोचरत्वं न पक्षतावच्छेदकं गौरबा- 
दिति चेन्न । लघुभूतावच्छेदकान्तरे सत्येव गौरवस्य दोपत्वात्‌ । यथा धूमत्वे 
लघुभूते सति गुरूभूतं नीलघूमत्वं न हेतुतावच्छेदकम्‌ । न चात्रावच्छेदकान्तरं 
लघुभूतमस्ति येनास्य गौरवेण परित्याग इति भावः । इदमेव विपक्षे बाधकेन 
द्रटयति- अन्यथेति ॥ रक्तपक्षतावच्छेदकानङ्गीकार इत्यर्थः । तत्वबादिना हि 
विमता आत्मानः परमार्थतो भियन्ते तद्विरुद्धधर्मवत््वादिति साधनीयम्‌ । तत्र 
प्रष्टव्यं किमत्रपक्षतावच्छेदकमिति । यदात्मत्वं तिं तदबच्छिनपरमात्मनोऽपि 
पक्षत्वापत्तौ तत्र परमात्मभेदाभावेनांडो वाधः । नापि परमात्मेतरत्वविरशिष्टम्‌ । 
परमात्मेतरत्वस्याधुनाप्यसिद्धः । नापि अन्त्या परमात्मेतरतया प्रतीयमानत्वम्‌ । 
परमात्मन्यपि परमात्मेतरत्वध्रान्तिसम्भवेन तस्यापि पक्षत्वेनायपक्षोक्तदोष- 
तादवस्थ्यात्‌ । तस्मात्तेनापि परमात्मनो भियन्ते न बेति विप्रतिपत्तिगोचरत्वस्यैव 
पक्षतावच्छेदकत्वमभ्युपेत्य उक्तरीत्या तत्र प्राप्तदोपः परिहरणीयः । एवमत्रापीति 
दोपपरिदहारयोरुभयत्र साम्ये एकत्र पक्षपातायोगात्‌ । यथाहुः यत्रोभयोः समो दोषः 
परिहारोऽपि वा समः । नैकः पर्यनुयोक्तव्यस्तादगर्थविचारण” इति । नन्वात्मत्व- 
जातेरनेकसमवेतत्वनिर्वाहायात्मनामनेकत्वमङ्गीकार्यम्‌ । अनेकत्वाभावश्च साध्यते । 
अतो हेतुसाध्ययोरन्योन्यविरोधेन व्याप्िग्रहोऽनुपपन्न इत्याशङ्कां परिहरतुमाह- 
आत्मत्वेति ॥ जातिनं चेत्‌ तरिं किमिति पृच्छति- किन्तर्हीति ॥ उत्तरमाह- 
स्वप्रकाङात्वमिति ॥ आत्मनः स्वप्रकारत्वमवेयत्वरूपमभिमतम्‌ । न तु 
स्वविषयप्रकाशत्वरूपम्‌ । कतुंकर्मविरोधेन मायावादिभिरात्मनः स्वविषय- 

प्रकारात्वानङ्गीकापरादिति ध्येयम्‌ । ततः किमित्यत आह- तेनेति ॥ आत्मत्वस्य 
जातित्वानङ्गीकारेणेत्यर्थः । 


भेदोल्ीवनम्‌ 


किथ्च विमतानि शारीराणि देवदत्तस्यैव भोगायतनानि शरीरत्वा- 
देवदत्तरारीरवत्‌ । अत्र भोगायतनत्वात्यन्ताभावानधिकरणत्वं साध्यम्‌ । 
तेन सुषुघमूच्छिंतमृतशरीरेषु न बाधः । नापि व्यभिचारः* । ननु देवदत्तस्यै- 
वेत्यत्र भोक्तृत्वेनाप्रसक्तस्य एवकारेणान्यावर्तनात्‌ चेतनान्तरं तन्यावर्त्यम्‌ । 
तेनात्मान्तरसिद्धिः । एवकारपरित्यागे सर्वेषां शरीराणां प्रतिनियतभोक्तृ- 
काणामपि देवदत्तभोगायतनत्वस्याप्युपपत्त्याऽर्थान्तरत्वमिति चेन्न । परमत- 
प्राप्तस्य भोक्त्रन्तरस्यैवकारव्यावर्त्यत्वात्‌ । 


भावप्रदीपः 


आत्माभेदेऽनुमानान्तरमप्याह- किच विमतानीति ॥ अत्र देवदत्तशरीरे 
सिद्धसाधनातावारणाय बिमतानीत्यक्तम्‌ । तथा च देवदत्तशरीरातिरिक्तङारीराणीति 
लभ्यते । तेषां च देवदत्तमात्रभोगायतनत्वसाधने यज्ञदत्तादिसर्वात्मनां देवदत्तेना- 
भेदलाभे इति भावः । ननु सुप्तमूच्छितमृतशरीराणां पक्षत्वे तत्र भोगायनत्वाभावेन 
बाधः पक्षातिरिक्तत्वे व्यभिचार इत्यत आह- भोगायतनत्वात्यन्ताभावेति ॥ 
सुप्यादिदज्ञायां भोगायतनत्वाभावेऽपि तत्पूर्वं बा तदुत्तरं बा भोगायतनत्वसम्भवेन 
तदत्यन्ताभावानधिकरणतायास्तेष्वपि सद्धावेन पक्षकोय्प्िविषटेष्वपि तेषु न बाधः । 
पक्षकोरिप्रविष्टत्वादेव व्यभिचारोऽपि नेत्यर्थः । नन्वात्मनामभेदसाधनार्थमिद- 
मनुमानम्‌ । तत्र देबदत्तस्यैवेत्येवकारेणैव तव्यावर््य देवदत्तातिरिक्तचेतनसिद्धि- 
भवति । अतः स्वव्याहतमेतदित्याशङ्कते- नन्विति ॥ अचेतनमेव तव्यावर्त्य किन्न 
स्यादित्यत उक्तं भोक्तृत्वेनाप्रसक्तस्येति ॥ अचेतनस्येति दोषः । तद्यवकारः 
परित्यज्यत इत्यत आह- एवकारेति ॥ प्रतिनियतभोक्तृकाणामपि भूतावेरान्यायेन 
देदत्तभोगायतनत्वस्याप्युपपत्त्याऽर्ान्तरत्वमित्यर्थः ॥। परमतप्राप्षस्येति ॥ 
परमतप्रसक्तस्यैव चेतनान्तरस्य व्यावर्तनान्न स्वव्याघात इति भावः । 
७. न वाधो न व्यभिचारः इति पा. । 

भेदचिन्तारत्रम्‌ 


विमतानीति ॥ यज्ञदत्तादिशरीराणीत्यर्थः । पक्षधर्मताबलादिभेदसिद्धिरिति 
भावः । देवदत्तस्य परकायप्रवेशोनार्थान्तरबारणायैवकारः ॥ न बाधो नापि 
न्यभिचार इति ॥ पक्षत्वे बाधो न चेव्यभिचारशच नेत्यर्थः । एवकारप्रयोगेऽप्यनु- 
मानं दूषयति- नन्विति ॥ आत्मान्तरसिद्धिरिति ॥ अन्यथा स्वतो व्यावृत्त- 
तव्यावरतकेवकारायोगादिति भावः । निषेधप्राप्तिरेव तन्त्रं न स्वरूपसत्त्वमिति भावः । 


भेदचन्द्रिका 


॥ किञ्च विमतानीति ॥ ययप्यनेनानुमानेन जीवानां परस्पराभेदसिद्धा- 
वपीश्वराभेदसिद्धौ न प्रकृतोपयोगः । तथाऽपि प्रसङ्गागतं बोध्यम्‌ । यद्वा शुभं 
पिवत्यसौ नित्यं नाशुभं स हरिः पिबेत्‌" इत्युक्तर्भगवतस्तच्छरीरावच्छिनसार- 
भोक्तृत्वमात्मभेदबादिभिरङ्गीकार्यम्‌ । अनेन चानुमानेन देवदत्तमात्रभोगायतनत्व- 
साधने ईश्वराभेदः सिध्यतीति भावः ॥ भोगायतनत्वात्यन्ताभावेति ॥ ययप्यत्र 
व्यापिर्देरिकी । तथा च सुप्तमूर्पिंतमृतशरीरेषु पक्षीकृतेषु सपक्षीकृतेषु च 
तत्तदबस्थायां भोगाभावे कदाबिद्धोगायतनत्वस्य वियमानत्वान बाधो न 
व्यभिचारः । न च बाच्यं परिमाणभेदेन द्रव्यभेदात्सुप्तादिशरीराणां पूर्वोत्तर 
दारीरभेदात्तेषां कदाऽपि भोगायतनत्वाभावात्‌ भवति बाधो व्यभिचारश्चेति । तथात्वे 
विवक्षयाऽप्यनिस्तारात्‌ । तेषां शारीराणां भोगतत्प्रागभावध्वंसाधिकरणत्वेन 
तदत्यन्ताभावानधिकरणत्वात्‌ । तथाऽपि व्यापतिद्रयेन प्रवृत्तमिदमनुमानमित्या- 
इायेनेदम्‌ ॥ नन्विति ॥ एवकारेण भोक्तृत्येनाप्रसक्तस्य जडव्यावर्तनायोगेन 
भोक्तृत्वेन प्रसक्तचेतनान्तरमेव व्यावर्तनीयम्‌ । तथा च देवदत्तातिरिक्तचेतन- 
भोगायतनत्वे सति देवदत्तभोगायतनत्वं साध्यार्थः फलितः । एवच्च ताददासाध्यस्य 
प्रसिद्धिसम्पादकेन प्रकृतानुमानेन वा देवदत्तातिरिक्तचेतनसिद्धिः स्यात्‌ । 
एबकारपरित्यागे च प्रतिनियतभोक्तृणामपि भूतावेशन्यायेन देवदत्तभोगायतनत्व- 
सम्भवादिभेदं विनाऽपि साध्यपर्यवासानादर्थान्तरतेत्यर्थः ॥ परमतेति ॥ तथा 
च देवदत्तातिरिक्तत्वेन पराभिमतचेतनान्तरभोगानायतनत्वे सति देवदत्तभोगाय- 

तनत्वं साध्यां इति नोभाभ्यां देवदत्तातिरिक्तचेतनसिद्धिः । परमतावच्छेदकत्वेन 
साध्यकोरिनिवेकास्यायमेव बदतीत्यादेरिवार्थसक्तापर्यन्तत्वाभावादिति भावः । 


भेदसञ्जीविनी 


एवं परमात्मना सर्वजीवानामभेदं वहुनीववादेन प्रसाध्यैकजीववादमबलम्न्य 
स्वशरीरस्य जीवैक्यं साधयति- विमतानीति ॥ परिदृरयमानदेबदत्तपिण्ड- 
व्यतिरिक्तनिखिलडारीराणीत्यर्थः । देबदत्तीयजन्मान्तरीयशरीरेषूक्तसाध्यस्य 
सिद्धत्वेऽप्यवच्छेदकावच्छेदेन साधने सिद्धसाधनता न दोष इत्याशयेनेदम्‌ । अथवा 
देबदत्तसम्बन्पिपूर्वापरनिखिलशरीरव्यतिरिक्तान्यदीयसर्वशरीरसाधारणस्य रूपस्य 
ज्ञानिमुखादिना कथञ्चिदबगमे तदरूपं वा तदबच्छिनधर्मिका विप्रतिपत्िर्वा पक्षता- 
बच्छेदकाऽतो नाडो सिद्धसाधनताऽवकाङ़ाः । अज्ञानिनां तु न तादृङाधमं वुद्धिपथ- 
मारोदुमर्हति । सर्वरारीरिणां देबदत्तशरीरत्वपक्षे देबदत्तकर्मानिर्मितत्वादिषर्माणां 
पक्षीभूतङरीरेष्वपि सम्भवात्‌ । अथवैकजीववादपक्षे दिरण्यगर्भनामकरारीराभि- . 
मान्येक एब जीवः सर्वंशरीराभिमान्यनादितोऽनुवर्तते । एताबत्कालप्॑न्तं न 
कस्यापि मुक्तिस्तस्य मुक्तयनन्तरं न किमपि जगदवरशिष्यत इत्येकजीबवाद- 
स्थितिः । तथा च देवदत्तयदेन न दारीराभिमानी प्रकृते विवक्षितः । तथा च 
दिरण्यगर्भरीररूपपिण्डमनादितः स्थितमिति शाखरसिद्धम्‌ । तदन्यशरीरत्वा- 
वच्छेदेन हिरण्यगर्भस्यैव भोगायतनत्वं साध्यत इति नाडो सिद्धसाधनताऽबकाड 
इति ध्येयम्‌ । एतेनैतत्प्रकारेण पूर्वापरग्रन्येप्बवच्छेदकाबच्छेदेन साधनेऽप्यशे 
सिद्धसाधनताया दोपत्वोपगमस्थेव सत्त्वान्मध्येऽत्रैव तदनङ्गीकारे सन्दर्भविरोध इति 
निरस्तम्‌ ॥ देवदत्तस्थैवेति ॥ भोगायतनत्वं भोगावच्छेदकत्वम्‌ । भोगोऽन्यः । 
सुखादिभूतावेशन्यायेन देवदद्तेतरभोगावच्छेदकेऽपि शरीरे देवदत्तभोगसम्भवेन 
नोदेश्यसकलजीवैक्यसिद्धिरित्यर्थान्तरवारणायैवेति । देवदत्तेतरभोगायतनत्वा- 
भावबिशिष्टत्वं तदर्थः । 

ननु देवदततेतरचेतनाभावाज्जडकर्ुंकभोगाप्रसिद्धेरितरकर्तृकभोगरूपपरतियोग्य- 
प्रसिद्धयाऽनुमातृमते तदभावाप्रसिद्धिः । न च देबदत्तेतरचेतनत्वप्रकारक 
प्रतिवायभिमतविषयीभूतचेतनत्वेन निवेदय तत्कर्ृकभोगायतनत्वाभावो निवेद्यः । 

विमतानीति ॥ यज्ञदत्तादिशरीराणीत्यर्थः । पक्षधर्मताबलादिभेदसिद्धिरिति 
भावः । देवदत्तस्य परकायप्रवेदोनार्थान्तरवारणायैवकारः ॥ न बाधो नापि 
व्यभिचार इति ॥ पक्षत्वे बाधो न चेव्यभिचारश नेत्यर्थः । एवकारप्रयोगेऽप्यनु- 
मानं दूषयति- नन्विति ॥ आत्मान्तरसिद्धिरिति ॥ अन्यथा स्वतो व्यावृत्त- 
तव्यावर्तकेवकारायोगादिति भावः । निषेधप्राधिरेव तन्त्रं न स्वरूपसकत्वमिति भावः । 


भेदचन्दरिका 


॥ किथ्च विमतानीति ॥ ययप्यनेनानुमानेन जीवानां परस्पराभेदसिद्धा- 
वपीश्वराभेदसिद्धौ न प्रकृतोपयोगः । तथाऽपि प्रसङ्गागतं बोध्यम्‌ । यद्वा शुभं 
पिवत्यसौ नित्यं नाशुभं स हरिः पिवेत्‌" इत्युक्तर्भगवतस्तच्छरीरावच्छिनसार- 
भोक्तृत्वमात्मभेदवादिभिरङ्गीकार्यम्‌ । अनेन चानुमानेन देवदत्तमात्रभोगायतनत्व- 
साधने ईश्वराभेदः सिध्यतीति भावः ॥ भोगायतनत्वात्यन्ताभावेति ॥ ययप्यत्र 
व्यापिरदेरिकी । तथा च सुप्तमूर्छितमृतडरीरेषु पक्षीकृतेषु सपक्षीकृतेषु च 
तत्तदवस्थायां भोगाभावे कदाविद्धोगायतनत्वस्य वियमानत्वान बाधो न 
व्यभिचारः । न च बाच्यं परिमाणभेदेन द्रव्यभेदात्सुप्तादिशरीराणां पू्वौत्तर- 
दइारीरभेदात्तेषां कदाऽपि भोगायतनत्वाभावात्‌ भवति बाधो व्यभिचारश्चेति । तथात्वे 
विवक्षयाऽप्यनिस्तारात्‌ । तेषां शरीराणां भोगतत्प्रागभावध्वंसाधिकरणत्मेन 
तदत्यन्ताभावानधिकरणत्वात्‌ । तथाऽपि व्यापिद्धयेन प्रवृत्तमिदमनुमानमित्या- 
शयेनेदम्‌ ॥ नन्विति ॥ एवकारेण भोक्तृत्वेनप्रसक्तस्य जडन्यावर्तनायोगेन 
भोक्तृत्ेन प्रसक्तचेतनान्तरमेव व्यावतंनीयम्‌ । तथा च देबदत्तातिरिक्तचेतन- 
भोगायतनत्वे सति देवदत्तभोगायतनत्वं साध्यार्थः फलितः । एवच्च तादृशसाध्यस्य 
प्रसिद्धिसम्पादकन प्रकृतानुमानेन वा देवदत्तातिरिक्तचेतनसिद्धिः स्यात्‌ । 
एवकारपरित्यागे च प्रतिनियतभोक्तृणामपि भूतावेशन्यायेन देवदत्तभोगायतनत्व- 
सम्भवादिभेदं विनाऽपि साध्यपर्यवासानादर्थान्तरतेत्यर्थः ॥ परमतेति ॥ तथा 
च देवद्तातिरिक्तत्वेन पराभिमतचेतनान्तरभोगानायतनत्वे सति देवदत्तभोगाय- 

तनत्वं साध्यार्थं इति नोभाभ्यां देवदत्तातिरिक्तचेतनसिद्धिः । परमताबच्छेदकत्वेन 
साध्यकोटिनिवेशस्यायमेव बदतीत्यादेरिवार्थसत्तापर्यन्तत्वाभावादिति भावः । 


भेदसञ्जीविनी 


एवं परमात्मना सर्वजीवानामभेदं बहुनीववादेन प्रसाध्यैकजीवनादमबलम्न्य 
स्वशरीरस्य जीवैक्यं साधयति- विमतानीति ॥ परिददयमानदेवदत्तपिण्ड- 
व्यतिरिक्तनिखिलङारीराणीत्यर्थः । देबदत्तीयजन्मान्तरीयशरीरेषूक्तसाध्यस्य 
सिद्धत्वेऽप्यवच्छेदकावच्छेदेन साधने सिद्धसाधनता न दोष इत्याशयेनेदम्‌ । अथवा 
देबदत्तसम्बन्पिपूर्वापरनिखिलशरीरव्यतिरिक्तान्यदीयसर्वंशरीरसाधारणस्य रूपस्य 
्ञानिमुखादिना कथश्चिदबगमे तद्रूपं बा तदवच्छिनधर्मिका विप्रतिपत्तर्वा पक्षता- 
वच्छेदकाऽतो नारो सिद्धसाधनताऽवकाराः । अज्ञानिनां तु न तादङाधरमो वुद्धिपथ- 
मारोदुमर्हति । सर्वदारीरिणां देवदत्तशरीरत्वपक्षे देवदत्तकर्मानिर्मितत्वादिधर्माणां 
पक्षीभूतशारीरेप्वपि सम्भवात्‌ । अथवैकजीववादपक्षे िरण्यगर्भनामकरशरीराभि 
मान्येक एव जीवः सर्वहारीराभिमान्यनादितोऽनुबर्तते । एतावत्कालपर्यन्तं न 
कस्यापि मुक्तिस्तस्य मुक्तयनन्तरं न किमपि जगदवदिष्यत इत्येकजीववाद- 
स्थितिः । तथा च देवदत्तपदेन न शरीराभिमानी प्रकृते विवक्षितः । तथा च 
दिरण्यगर्भशारीररूपपिण्डमनादितः स्थितमिति शाखसिद्धम्‌ । तदन्यशरीरत्वा- 
वच्छेदेन हिरण्यगर्भस्यैव भोगायतनत्वं साध्यत इति नाडो सिद्धसाधनताऽबकाड 
इति ध्येयम्‌ । एतेनैतत्प्रकारेण पूर्वापरग्न्थेष्ववच्छेदकावच्छेदेन साधनेऽप्यंदो 
सिद्धसाधनताया दोपत्वोपगमस्येव सत््वान्मध्येऽत्रैव तदनङ्गीकारे सन्दर्भविरोध इति 
निरस्तम्‌ ॥ देवदत्तस्यैवेति ॥ भोगायतनत्वं भोगावच्छेदकत्वम्‌ । भोगोऽन्यः । 
सुखादिभूताबेशन्यायेन देवदत्तेतरभोगावच्छेदकेऽपि शरीरे देवदत्तभोगसम्भवेन 
नोदेश्यसकलजीवैक्यसिद्धिरित्यर्थान्तरबारणायैवेति । देवदत्तेतरभोगायतनत्वा- 
भावविशिष्टत्वं तदर्थः । 

ननु देवदत्तेतरचेतनाभावाज्बडकर्तृकभोगाप्रसिद्धेरितरकतुंकभोगरूपप्रतियोग्य- 
प्रसिद्धयाऽनुमातृमते तदभावप्रसिद्धिः । न च देबदत्तेतरचेतनत्वप्रकारक 
प्रतिवायभिमतविषयीभूतचेतनत्वेन निवे्य तत्कर्तुकभोगायतनत्वाभावा निवर्यः । 

पराभिमत्यवच्छेदकतया साध्यकोरिनिवेस्यायमिह्‌ बदतीतिबदर्थसत्तापर्यन्तत्वा- 
भावादिति वाच्यम्‌ । पराभिमतेर्भमत्वेऽपि तद्विषयता चेतने वा जडे वा वाच्या । 
आये देवदत्तचेतनस्यैव स्वातिरिक्तत्यभ्रमगोचरतया तद्धोगायतनत्वाभावसाधने 
बाधानिस्तारात्‌ । द्वितीये जडकर्तृकभोगाप्रसिद्धेरिति चेन्न । स्वकतुंकभोगवक््व- 
सम्बन्धावच्छिन्नप्रतियोगिताकेतराभाववैशिष्ट्यस्यैव निविष्टत्वात्‌ । न च तस्य 
व्यधिकरणसम्बन्धावच्छिन्नप्रतियोगिताकतया केवलान्वयितयाऽव्यावर्तकत्यमिति 
वाच्यम्‌ । परेषां देवदत्तेतरकर्तुकभोगमङ्गीकुर्वतां तस्य व्ययिकरणसम्बन्धत्वाभावेन 
तन्मतप्रसक्तार्थान्तरनिरासकतया सार्थक्यादित्यनुपदमेव ग्रन्थकृता वक्ष्यमाणत्वात्‌ । 
लोकायतमतरीत्यैकजीववायेकदेिमते एकस्यैव डारीरस्य सजीबत्वमन्येषां 
स्वप्रदृ्टरारीरवन्न जीवत्वमित्यङ्गीकाराततद्रीत्या वा निश्ेतनत्वेन पर्यवसानबारणाय 
विरोष्यभागः सार्थकः । नन्वेवमप्यर्थान्तरबारणमराक्यमेव । देवदत्तेतरभोगा- 
वच्छेदकेऽपि इारीरे समयविशेषे तदभावेन तद्धटितसम्बन्धाबच्छिन्नतदभाबोऽपि 
वर्तत एवेति तद्विशिष्टभोगायतनत्वरूपसाध्यस्य तत्रावाधात्‌ । न च वाच्यमुक्त- 
सम्बन्धावच्छिन्नप्रतियोगिताकाभागोऽत्यन्ताभाव एव प्रागभावादीनां प्रतियोगि- 
तायाः सम्बन्धानवच्छिन्नत्नात्‌ । तस्य प्रतियोगिवत्तत्प्रागभावध्वंसाभ्यामपि 
विरुद्धत्वस्याग्रे ग्रन्थ एव स्फुटतया कदाचिदन्यभोगावच्छेदकत्वसत्त्वेन तदत्यन्ता- 
भावासत्त्मेन तद्धटितसम्बन्धाबच्छिन्ने तरात्यन्ताभावः कथं तत्र बतेंतेति 
भोगात्यन्ताभावस्य तत्रासम्भवेऽपि भोगस्यैव सम्बन्धघपटकतया त्ागभावधष्वंसयोः 
सम्बन्धाघटकत्ेन तद्धटितसम्बन्धावच्छिन्नात्यान्ताभावस्यापि भोगानधिकरण- 
कालदेदावच्छेदेन सत्त्वात्‌ । घटसंयोगप्रागभावध्वंसादिमत्यपि भूतले संयोगडन्यता- 
दशायां संयोगेन घटो नास्तीति प्रतीत्यनुरोधन घटात्यन्ताभाववत्संयोगसम्बन्धा- 
बच्छिमेन्धनत्वायवच्छिनप्रागभावस्यापि पूर्वपक्षग्रन्थादौ गदाधरप्रभृतिभिरु- 
पपादितत्येन प्रागभावध्वंसयोरपि धर्मसम्बन्धागच्छिनत्वसत्नाच । तथा 
चार्थान्तरता दुबरिति चेन्न । यावत्स्वाधिकरणकालावच्छिन्नत्वस्य साध्ये 
विङोपणत्वाद्गीकारेण वा काटानवच्छिनस्वरूपसम्बन्धेन साध्यताद्गीकारेण 
बोक्तविरशिष्टसाध्यस्य बोक्तसम्बन्धेन साध्यस्य वा यत्किधित्काले बिरोषण- 
सत्त्वेऽसम्भवेनार्थान्तरप्रसक्तेरभावादित्या़ायात्‌ । तरिं विरोष्यस्य सार्वकालिकत्वा- 

भावाद्राधो देवदत्तशरीरे व्यभिचारश्च । हिरण्यगर्भविवक्षायामपि तस्य प्रलये 
सुप्ततया भोगाभावाग्यभिचारश्ेत्यत आह- भोगायतनत्वेति ॥ भोगावच्छेद- 
कत्वात्यन्ताभावस्य ध्वंसप्रागभावयोरत्यान्ताभावविरोधितामते कथमप्यसम्भवा- 
त्साध्यस्य तत्सम्बन्धस्य वा सार्वकालिकत्वेन न बाधव्यभिचारयोः प्रसक्तेः । 
उक्तविवक्षायामप्येवकारार्थरूपविशोषणं देयमेव । अन्यथाऽन्यकर्तुक्भोगदशाया- 
मप्युक्तविदोप्यभागस्याक्षततयाऽर्थान्तरानिस्तरात्‌ । 


यद्धा देवदत्तस्यैव भोगायतनत्वमित्यत्रैवकारार्थाप्रसिद्धिपरिहाराय स्वा-बच्छिन्न- 
भो गत्नव्यापकदेबदत्तवृत्तिकत्वं साध्यार्थः । स्वाबच्छिन्नत्वस्वावच्छिन- 
भोगवृत्तिभेदप्रतियोगितानिरूपिताधेयतासम्बन्धावच्छिन्नावच्छेदकतासम्बन्धावच्छिन्- 
स्ववृत्तिप्रतियोगिताकाभाववबदेवदत्तकत्वै तदुभयसम्बन्धेन रारीरबिरिष्टभोगोऽ- 
बच्छेदकतासम्बन्धेन साध्यमिति पर्यवसितम्‌ । कदाबिदन्यभोगाबच्छेदकत्वे 
तदीयभोगे तत्र देवदत्तवृत्तित्वाभावेन व्यापकताभेङ्गापत््याऽर्थान्तरतानिरासः । ननु. 
देवदत्तादिसुप्यादिदशायां तादृशङारीरावच्छिनभोगाभावेन तद्धटितसाध्याभावेन 
बाधव्यभिचारौ स्यातामित्यारङ्कां परिदरति- भोगायतनत्बेति ॥ तादृश - 
भोगायतनत्वात्यन्ताभावानधिकरण(त्व) मेव तदर्थः । तच्चोक्तरीत्या कालिक(का)- 
व्याप्यवृत्तीति न बाधव्यभिचाराविति भावः । ययपि पक्षे देत्वधिकरणे च यदा 
कदा वा साध्यसत्त्वमात्रेण न बाधव्यभिचारयोः प्रसक्ति्वाधशरीरे व्यभिचारदारीरे 
वा साध्याभावे प्रतियोगिवैय्यधिकरण्यस्य निविष्टत्वात्‌ । अन्यथा कपिसंयोम्ये- 
तदवृक्षत्ादित्यस्यापि दुष्टत्वापत्तेः । तथाऽपि प्रतियोगिवैस्यधिकरण्यादि- 
प्रयोजनोक्तिपूर्वकं तच्छङ्कानिरासे गौरवं स्यादित्युक्तशङ्कामभ्युपेत्यैव व्याप्यवृत्तिसाध्य 
पर्यबसानपूर्वकमुक्तदाङ्कानिरासः कृत इत्यवधेयम्‌ । अन्ये तु साध्यं साध्यतुल्य 
साध्यसमनियतमित्यर्थः । तथा च गन्धवती पुथिवीत्वादित्यादेर्वाधितत्ववारणाय 
वाधन्यभिचारयोरत्यन्ताभावस्यैव निविष्टतया कदाचिदुक्तसाध्यरूपप्रतियोगिमति 
तदत्यन्ताभावसम्भवान्न बाधव्यभिचारौ । साध्यं तूक्तभोगायतनत्वरूपं यथाश्रुत 
मेवेति भाव इत्याहुः । केचिद्‌ भोगायतनत्वात्यन्ताभावेति यद्यप्यत्र व्यापिदैशिकी । 
तथा च मूर्धितत्वादिदायां भोगायतनत्वासत््वेऽपि कदाचित्पक्षसपक्षयाः सत्त्वादन 
न बाधो न व्यभिचारश्च ! न चावयवपरिमाणभेददर्शनादिना पूर्वापरदरीरभेद- 


60 भेदोजजीवनम्‌ 

भेदसज्जीविनी 

मङ्गीकृत्येदमिति वाच्यम्‌ । तादृशेष्वेव कतिपयशरीरेषु भोगतत्पागभावतद्ध्वंसानां 
त्रयाणामप्यभावेनात्यन्ताभावस्यावङयकतयोक्तसाध्यविवक्षायामप्येतदोष- 
तादवस्थ्यात्‌ । तथाऽपि व्यासिद्भयेन प्रवृत्तमिदमनुमानमित्यायेनेदमित्याहुः । 
अत्रेदं विवेचनीयम्‌ । द्वितीयव्यािनं कालिकी । अत्र डरीरत्वभोगायतनत्वयोः 
कालिकसम्बन्धेन हेतुसाध्यभावानापन्नतया तत्सम्बन्धेन व्याप्तेः प्रकृतानुपयोगात्‌ । 
न च कालिकेन साध्यहेतुभावोऽप्यस्तीति वाच्यम्‌ । शारीरे कालत्वाभावेन तत्र 
हेतुसाध्ययोः कालिकेनाभावात्‌ । यथाकथच्चित्तत्र कालोपाधित्वमद्गीकृत्य तस्यापि 
कालिकसम्बन्धेन किञिदधिकरणत्वमाभित्य तत्र कालिकसम्बन्धेन साध्य- 
हेत्वद्गीकारे घटादेरपि पक्षतासम्भवेन तत्परित्यागे वीजाभावः । कालिकसम्बन्धेन 
रारीरत्वस्य हेतुत्वे भोगतत््रागभावतद्धूवंसानधिकरणत्वेन तदत्यन्ताभावाधिकरणे 
घटादिरूपनिष्कृष्टसाध्यस्यापि व्यभिचारः । संसारस्यानादितयाऽनादिकारतः 
प्ाप्तदेवदत्तभोगध्वंसादेः कालिकसम्बन्धेन सत्त्वेन न तदत्यन्ताभावस्तत्रत्युच्यते 
तदा इारीररूपकाले देवदत्तेतरकर्तृकभोगसत््वेऽप्युक्तसाध्यावाधाचेतनैक्या- 
सिद्धयाऽ्थान्तरतैब । देबदत्तेतरभोगतद्ध्वं सादेः सत्तमे तदत्यन्ताभावस्य 
कालेऽयोगेनैवकारार्थतया तदितरकतुंकभोगात्यन्ताभावस्य साध्यकोटौ 
निवेङादेवार्थान्तरबारणमित्यङ्गीकारेऽपि तावतैवेष्टसिद्धौ बिरोष्यभागवैय्यर्थ्य 
निश्रेतनवादिनाऽप्यनुभवसिद्धभोगस्य कालेऽपलापस्य कतुंमशक्यत्वेन भोग- 
सामान्याभावमादाय प्यवसानायोगात्‌ । किञ्च इारीरस्य कालत्वाङ्गीकारेणानुमान- 
प्रवृत्तौ कालरूपेपु सर्वशरीरेषु चेतनैक्यवादिनां यदा कदाचित्कालिकसम्बन्धेन 
देवदत्तभोगस्य सत्त्वात्कथं वाधप्रसक्तिः । 


ननु भोगसामान्यानधिकरणकालमात्रवृत्ति शारीरं प्रसिद्धं येन तत्र वाधप्रसक्तिः । 
सुपमूरच्छादिदरापननतच्छरीरेषु बाधोद्धावनं ग्रन्थकृतामत्यन्तासमञ्ञसं च स्यात्‌ । 
अपि च काले ध्वंसप्रागभावाभ्यां सहात्यन्ताभावस्य विरोधेन सत्त्वेऽनित्यवस्तु- 
प्रतियोगिताकात्यन्ताभावसामान्यस्य कालासंस्पदाप्राप्या तेषामटीकत्वप्राप्या 
तादृदामतस्य विचारासहत्वेन साध्यपरिष्कारायोगः । न हि “विमतानि दारीराणिः 
इति न्यायवाक्ये कालिकसम्बन्धेन हेतुसाध्यभावज्ञापकं किमप्यस्ति । नापि 
परकीयैः स्वग्रन्थेषु तथोक्तमपि । येन ग्रन्थकृतां तदनुसारेण राङ्कासमाधानयोः 

प्रसक्तेरित्यपि वक्तु राक्येत । अत एव ययत्कालावच्छेदेन शरीरत्वाधिकरणत्वं 
यत्र तत्कालावच्छेदेन देवदत्तस्यैव भोगायतनत्वं तत्रेति बलात्सेत्स्यमाने सर्वकाला- 
वच्छेदेनोक्तभोगायतनत्वरूपसाध्ये बाधोद्धाबनं व्याप्रौ व्यभिचारोद्धाबनं (च) 
युक्तमिति परास्तम्‌ । हेतुसाध्यशरीरे काल्रवेदोन तद्धटितसामान्यव्यार्बक्त- 
मशक्यत्वात्‌ । अस्मदुक्तरीत्याऽ्थान्तरवारणाय साध्यस्य कालघरितत्वेऽपि हेतौ 
तन्निबेदो प्रयोजनाभाव एब । हेतौ तनिनेडो वैकस्या एव दैरिकव्याप्ैरनु- 
मानाङ्त्वप्राप्या व्यापिद्वयेन प्रवत्तमिदमनुमानमित्यादेरसङ्गतिरेव । तस्मादेतदाडयं 
बयं न विजानीमः किन्तु महान्तः प्रष्टव्या इति । अत्रेदं प्रतिभाति । प्रतियोगि- 
वेय्यधिकरण्यधरिताधटितव्यापिद्वयेनेत्यर्थः । साध्यस्य व्याप्यवृत्तित्वे व्यापिद्धयमपि 
घटत इति प्रतियोगिवैय्यधिकरण्याघरितव्याप्तौ व्यभिचारशङावाधोक्तिरपि 
साध्याभावमात्रं पक्षे बाधो न तु तलक्षणे प्रतियोगिवैयधिकरण्यं निवेशनीयमित्या- 
इायेनेति स्वरीत्यैवकारवैय्यर्थ्यमाराङ्न्य वादिप्रतिवादिनोरन्यतरमते प्रयोजनसद्धाव- ,. 
मात्रेण तस्य प्रयोजनत्वमित्याायेन प्रतिवादिमतरीत्याऽर्थान्तरबारणरूपं प्रयोजनं 
दर्शायति- नन्वित्यादिना ॥ चेतनैक्यसाधनानुमानेन चेतनभेदस्यैब 
सिद्धावत्यन्तानभिमतपदार्थस्यैव सिद्धयाऽभिमतासिद्धयाऽ्थान्तरतेबेति भावः । 
ययप्येतदनुमानं जीवैक्यसाधकत्वास्बीवेश्वरयोरेक्यासाधकत्वात््कृताननुगुणमिव 
प्रतिभाति । तथाऽपि रामकृष्णादिररीराणां लीलागृहीतेश्वरररीराणामपि 
पक्षकोयिप्रविष्टत्वादभिमतार्थसिद्धया प्रकृतोपयोग इति हृदयम्‌ । 


कारी 


ञत्रैवानुमानान्तरमाह- किं चेति ॥ भोगोऽनुभवः । आयतनमवच्छेदकम्‌ । 
तथा च देवदत्तभिनरभोगानवच्छेदकत्वे सति देवदत्तभोगावच्छेदकानीत्यंः । 
सत्यन्तव्यावृत्तिः स्वयमेव वक्ष्यते । भोक्तुदेवदत्तत्वसिद्धये विदोप्यभागः । अथैवं 
भोक्तरैक्यसिद्धावपि कथमभोक्तुरीशवरस्य जीबाभेदसिद्धिरिति चेदत्राह । ईशवरस्यापि 
तत्तच्छरीराबच्छिननरसभोक्तत्वात्तदैक्यसिद्धिरिति । तचिन्त्यम्‌ । अस्मदादि- 
शरीरस्येशवरभोगं प्रति साधनविदोषत्वरूपावच्छेदकत्वासम्भवात्‌ । अन्यथा देवदत्त- 
शरीरस्याप्युभयभोक्तुकत्वेन दृषटान्तत्वानुपपत्तेः । वस्तुतः चैतनैक्ये लाघव- 

रूपानुकूठतर्कवलात्‌ सकलवचेतनैक्यसिद्धावुद्धेश्यसिद्धिरबोध्या । जीवेक्यसिद्धिमात्र- 
म्रोदेश्यमित्यप्याहुः । 


॥) 


नन्वत्र बिमतत्वावच्छेदकवेत्रादिङारीरत्वं विमतत्वमात्रं वा पक्षतावच्छेदकम्‌ । 
आये सु्िमूर्छावस्थाविरिष्टशरीरे बाधः । तत्काले साक्ष्यधीनसुखदुःखानु- 
भवाद्गीकारेऽपि शरीरस्य तदबच्छेदकत्वे प्रमाणाभावात्‌ । मृतरारीरे बाधता- 
दवस्थ्याच् । एवं देवदत्तीयमृतङारीरे व्यभिचारः । न च विशिष्टस्य विशेष्या 
नतिरिक्ततया विशष्यीभूतशरीरे च कदाचित्‌ साध्यसत्त्वानोक्तदोष इति वाच्यम्‌ । 
विरिष्टस्यौपाधिकत्वेन केवलविरोष्यानतिरिक्तत्वायोगात्‌ । न चैवं वृक्षः कपि- 
संयोगी एतत्वादित्यादावपि मूलावच्छिनवृक्षादौ साध्याभावसत्त्वाद्वाधादिप्रसङ्ग इति 
वाच्यम्‌ । वृक्षत्वावच्छेदेन साध्यतायामिष्टापत्तेः । सामानाधिकरण्येन साधने 
तस्यादोषत्वात्‌ । द्वितीये तु विशिष्टस्य बिमत्यबिषयत्वेन पक्षबहिभूततया 
बाधानवकाडोऽपि तत्रैव व्यभिचारः । न च मृतशरीरादौ चेष्टाबक्त्वरूपरशरीरत्वा- 
भावादेव न व्यभिचार इति बाच्यम्‌ । चष्टागून्यसुप्तादिशरीरेऽसिद्धिवारणाय 
ूर्ववज्नातिरूपस्य चेष्टात्यन्ताभावानधिकरणत्वरूपस्य वा शरीरत्वस्य हेतुत्वा- 
वर्यकत्वादित्यत आह- भोगायतनत्वेति ॥ न बाथ इति ॥ सुप्तादिररीराणां 
भोगायतनत्वध्वंसाधिकरणत्वेन तदत्यन्ताभावानधिकरणत्वादिति भावः । 


` स्यादेतत्‌ । देवदत्तयज्ञदत्तादीनां मिथो व्यावहारिकभेदाभ्युपगमेन यज्ञदत्तादि- 
शारीराणां देवदत्तादिभिन्भोगानवच्छेदकत्वाभावाद्राधः । न च पारमार्थिकत्वेन 
भेदो बिरोषणीयः । तथा सति परमार्थतो देवदत्तमिनयन्ञदत्तादिसिद्धिप्रसङ्गेनाप- 
सिद्धान्तात्‌ । न च वस्तुतो देवदत्तभिन्नयटादिभोगानवच्छेदकत्वेनापि साध्यपर्यव- 
सानान्न जीवभेदसिद्िप्रसङ्ग इति वाच्यम्‌ । घटरादिभोगस्य केनाप्यनभ्युपगतत्वेन 
तदवच्छेदकत्वस्याप्रसक्ततया तत्प्रतिपेधपर्यवसानानुपपत्तेरित्याशङते- नन्विति ॥ 
ननूक्तसाध्ये सत्यन्तानुपादानानैतदोपाबकाडा इत्यत आह- एवकारेति ॥ 
प्रतिनियतभोक्तृकाणां मिथो विभिन्नभोक्तुकाणाम्‌ । तथाचैकेकररीरे भोक्तद्धय- 
सिद्धयाऽप्यनुमानपर्यवसानानन तदेक्यसिद्धिरित्यर्थः । न च सत्यन्तोपादानेऽपि 
ारीरानवच्छिनसौपुप्निकभोगभोक्तुदेवदत्ताभिनत्वासिद्याऽर्थान्तरतादवस्थ्यमिति 
वाच्यम्‌ । सुप्तोत्थितस्य सुखमहमस्वाप्समित्यैक्यानुसन्धानविरोधेन तद्धेदा- 

काकी 
सिद्धेरिति भावः ॥ परमतप्राप्तस्येति ॥ अयमाशयः । सत्यन्तघटकभेदस्य 
पारमार्थिंकत्मेन बिरोषणेऽपि न जीवान्तरसिद्धिप्रसङ्गः । निपेध्यत्वात्‌ । 
पारमार्थिकशुक्तिरजतं नास्तीतिवत्‌ । न च भोगावच्छेदकत्वमात्रमत्र निषिध्यते, 
न तु भोक्तरन्तरमिति बाच्यम्‌ । भो गावच्छेदकत्वयति बिरिष्टनिषेधस्य 
भोक्तरन्तरनिषेध एव पर्यवसानात्‌ । निषेधश्च परमतप्राप्तभोक्तरन्तरप्रतीति- 
निरासार्थमिति । यत्तु देवदत्तातिरिक्तत्वेन पराभिमतपेतनभोगानायतनत्वे सति 
देवदत्तभोगायतनत्वमिह साध्यार्थं इति । तन । देवदत्तचेतनस्यैव तदतिरिक्तत्वेन 
पराभिमतत्नमङ्गीकतुं मांयानादिनी बाधप्रसङ्गात्‌ । उक्तरीत्यैगोपपत्तौ 
पराभिमतत्वपर्यन्तनिबेरावेयर्थ्याच । 


रार्करा 


अभेदसाधकानुमानान्तरं प्रतिजानीते- किञ्चेति ॥ अन्यचाभेदसाधकानु- 
मानमुच्यत इत्यर्थः । किं तदनुमानमित्यत आह- बिमतानीति ॥। अत्र “ 
शरीरमात्रस्य पक्षत्े देवदत्तशरीरस्यापि पक्षत्वापत्त्यांऽदो सिद्धसाधनम्‌ । अतो 
बिमतानीति । अत्र बिमतानां शरीराणां देबदत्तभोगसाधनत्वं देवदत्तस्य 
विमतररीरगतत्वं बिना नोपपननम्‌ । तचैकस्मिन्‌ शारीरे भोक्तृजीबद्वयायोगेन . 
तच्छरीरगतात्मैक्यं विना नोपपद्यत इति तत्सिद्धिः । ननु सुप्मूर्छितमृतङशरीराणां 
पक्षत्वं बा न बा । आये तेषां भोमायतनत्वाभावेनांशे बाधः । द्वितीये 
साध्याभाववत्सुतेषु हेतुवृत््या व्यभिचार इत्याशङ्कां परिहततुमाह- अन्नेति ॥ न 
बाधो न व्यभिचार इति ॥ पक्षत्वे बाधोऽपक्षत्वे व्यभिचार इति विवेकः । तेषां 
तदानीं भोगायतनत्वाभावेऽपि कालान्तरे तत्सत््वेन तेषु भोगायतनत्वाभावाभावेन 
तदनधिकरणत्वरूपसाध्यस्य सत्त्वादिति भावः । 


ननु सुखदुः खान्यतरसाक्षात्कारो भोगः । स च मृतङारीरेऽनुपपनोऽपि सुप्त- 
मूर्छितयोरुपपन्न एव । एतावन्तं कालं सुखमहमस्वाप्समिति परामर्शेन सुरौ 
सुखसाक्षात्कारावगमात्‌ । “मोहस्तु परिदोपतः । अर्धप्रा्निरिति ज्ञयो दुःखमात्र- 
्रतिस्मृतेः"इति मोहे द्ःखसाकषात्कारावगमादिति चेन्न । मुक्तियोग्यसौपुप्षिक- 
सुखस्यात्मस्वरूपतया अन्यस्य प्रज्ञालिङ्गनमात्रजन्यत्वेन इरीरस्य तत्र हैतुत्वा- 

भावात्‌ । एवं मौिकटुःखस्य प्राक्तनताडनादिजन्यत्वेन मूर्छावस्थापन्नङरीरस्य 
तत्राहेतुत्वात्‌ । नन्बथाप्यंदो बाधस्य कथं दोषत्वम्‌ । वृक्षः कपिसंयोगी 
दरव्यत्वादित्यत्र बाधितांडमूलभागमविहायाबाधितांडोऽग्रभागेऽनुमित्युत्पत्ति- 
दर्शनादिति चेन्न । तत्र वृक्षत्वसामानाधिकरण्येन कचिद्वृक्षारो संयोगवुदधेरुदेश्यतया 
तदविधटकत्वेनांडो बाधस्यादोपत्वेऽपि प्रकृते बिमतशरीरत्वसामानाधिकरण्येन 
सर्वशरीरेषु देवदत्तभोगसाधनत्ववुद्धेरुदेश्यतया मृतादौ बाधस्य तदंरोऽनु- 
मितिप्रतिवन्धकत्वेनोदेश्यविधटकतया दोषत्वादिति ध्येयम्‌ । देवदत्तस्येवेत्यत्रैवकार- 
स्याबङयकत्वमुतानावङ्यकत्वम्‌ । आये आह- नन्विति ॥ एवकारो हि 
देबदत्तान्यस्य भोक्तृत्वं व्यावतंयति । तत्रान्यो नाचेतनः । तस्य सर्वथाऽभोक्तृत्वेना- 
प्रसक्तत्वात्‌ । अप्रसक्तस्य प्रतिषेधायोगात्‌ । अतश्चेतन एबदेवदत्तान्य एवकारेण 
व्यावर्त्य वाच्यः । न च तयुक्तम्‌ । अपसिद्धान्तादित्य्थः । इत्यत्र बियमानेव- 
कारेण । तव्यावर्त्यम्‌ एवकारव्यावर्त्यम्‌ । तेन एवकारव्यावर्त्यचेतनान्तरकथनेन । 
द्वितीये त्वाह- एवकारेति ॥ एबकारपरित्यागे चार्थान्तरादित्यन्बयः । 
तदुपपादनाय सर्वेषामित्यादि । तत्तच्छरीराणां तत्तदात्मभोगसाधनत्वेऽपि देवदत्त- 
भोगसाधनत्वमप्युपपयते । स्रीडारीराणां पुरुपभोगसाधनत्वस्य अश्वादिरशरीराणां 
साय्यादिभोगसाधनत्वस्य च दरानादिति भावः ॥ प्रतिनियतभोक्तृकाणा- 
मिति ॥ प्रतिशरीरं भोक्तृत्वेन नियता य आत्मानस्तद्वतामपीत्यर्थः ॥ परमत- 
प्राप्षस्यैवेति ॥ तत्ववादिमते प्राप्तं यद्विमतभोक्तृशरीराणां भोक्रन्तरं देवदत्तान्यो 
भोक्ता चेतनस्तव्यावर्तनादित्यर्थः । चेतनान्तरस्य मयाऽनद्गीकारानापसिद्धान्त इति 
भावः । 


भेदोज्नीवनम्‌ 


अपि च भेदो मिध्या भेदत्नाचन्द्रभेदबत्‌ । मिथ्यात्वं चाधिष्टान- 
याथात्म्यज्ञाननिवर्त्यत्वम्‌ । ननु प्रामाणिकाप्रामाणिकयोरनुगतसामान्या- 
भावादसिद्धो हेतुरिति चेन्न । भेदत्वेन प्रतीयमानत्वस्यैव हेतुत्वात्‌ । एवच 
नोक्तदोषानकाङः । प्रतीयमानत्वं हि प्रतीतिबिषयत्यम्‌ । तच 
प्रतीतिसम्बन्धित्वम्‌ । प्रतीतिसम्बन्धश्च स्वरूपमेवेत्यत्न प्रामाणिकत्वा- 
नपेक्षणात्‌ । ननु प्रतीयमाने चन्द्रे चन्द्रान्तरस्यारोपितत्वेनारोपिता- 

नारोपितचन्द्रयोर्भे दस्य सत्यत्वेन“ साध्यविकलो दृष्टान्त इति चेन्न । 
चन्द्रभेदारोपमात्रेणः द्धित्वप्रतीत्युपपत्तौ चन्द्रान्तरारोपाङ्गीकारे गोरवात्‌ । 
ननु तर्हि शुक्तिकायां रजताभेदारोपमात्रेणेदं रजतमिति प्रतीत्युपपत्तौ 
रजतारोपाङ्गीकारो व्यर्थं इति चेन्न । तन्नाधिष्ठानस्यारजनतत्वेन रजतोप- 
स्थित्यर्थं रजतारोपाङ्गीकारात्‌ । रजतानुपस्थितौ रजताभेदारोपासम्भवात्‌ । 
न चेवं प्रकृते । अधिष्ठानस्य चन्द्रत्वात्‌ । 


भावप्रदीपः 


अनुमानान्तरं चाह- अपि चेति ॥ विमतः सर्वोऽपि भद्‌ इत्यर्थः । तथा च 
भेदाभेदयोर्विरुद्धत्बाद्धेदमातरस्य मिथ्यात्वे सिद्धे जीवेश्वरादीनामभेद एव सिद्ध्यति । 
ततश्राभेदे प्रमाणोपन्यासं प्रतिज्ञाय भेदमिथ्यात्वे प्रमाणोपन्यासोऽसङ्गत इति 
शङ्ानवकाडा इति ध्येयम्‌ । नन्वत्र किन्नाम मिथ्यात्वम्‌ । असत्त्वं चेदपसिद्धान्तः । 
अनिर्बाच्यत्वं चेदप्रसिद्धविरोषणता । दृष्टान्ते साध्यवैकल्यं चेत्यत आह- 
मिथ्यात्वं चेति ॥ इदं चन्द्रभेदे सम्परतिपन्नमेवेति नोक्तदोषावकाड इति भावः । 
नन्वात्मत्वशरीरत्वादिवनेदं भेदत्वं हेतूकर्तुं शक्यते । तत्र पक्षृष्टान्तयोरुभयोरपि 
प्रामाणिकत्वेनानुगतसामान्यसम्भवात्‌ । अत्र बिमतभेदस्य व्यावहारिकत्वेन 
प्रामाणिकत्वेऽपि दृष्टान्तभूतचन्द्रभेदस्य प्रातिभासिकतयाऽग्रामाणिकत्वेनोभयानु- 
गतभेदत्वरूपसामान्यासम्भवादित्याडड््य निषेधति- प्रामाणिकाप्रामाणिक- 
योरिति ।॥ भेदत्वेन प्रतीयमानत्स्येति ॥ भेदत्ादित्यस्य भेदत्ेन 
प्रतीयमानत्वादित्यर्थस्य लक्षणया बिवक्षितत्नादित्यर्थः । कथमनेनापि 
कथितदोषनिरास इत्यत आह- प्रतीयमानत्वं दीति ॥ नन्बेबमप्युक्त- 
दोषतादबस्थ्यमेव । प्रतीतिविषयतायाः प्रतीतिजनककरणसन्निकपश्रियताऽ- 
सम्भवादित्यत आह- तचेति ॥ सम्बन्धश्च स्वरूपमेवेति ॥ नातिरिक्तः 
संयोगरूपः किन्तु प्रतीतिव्यावर्तकतामात्ररूपः प्रती्यद्धेस्यत्वलक्षण एव बिवक्षित 
इत्यर्थः । एतच प्रामाणिकाप्रामाणिकयोः साधारण एवेति भावः । शङ्कते ॥ 
प्रतीयमानस्येति ॥ आरोपितानारोपितचन्द्रयोः प्रातिभासिकव्यावहारिकचन्द्रयोः 
८. सत्त्वेन इति पा. । 

९. चन्द्रे भेदारोपमात्रेण, चन्द्रारोपमात्रेण इत्यपि पाठौ । 

॥ भेदस्य सत्वेनेति ॥ मिथ्यात्वे तयोरन्योन्यतादात्म्यापातादिति भावः । 
स्यादिदं साध्ययैकल्यं यदि चन्द्रान्तरमारोपितं पृथक्‌ स्यात्‌ । न चैवम्‌ । 
चन्द्रान्तरारोपस्यैवाभावात्‌ । इमौ चन्द्राबित्यादिद्वित्वप्रतीतिस्त्वेकस्मिनेन चन्द्र 
भेदारोपमात्रेणोपपदयते । चन्द्रान्तरारोपमङ्गीकुर्बताऽपि तयोर्भेदप्रतीतिरबरय- 
मद्गीकरणीया । इमौ भिन्नाविति प्रतीतेरप्यनुभवसिद्धत्वात्‌ । ततो बरमेकस्यैव 
भेदारोपस्य कल्पनम्‌ । अन्यथा गौरवप्रसद्धात्‌ । तस्य च भेदस्य मिथ्यात्वात्कास्ति 
साध्यवैकल्यमिति परिहरति- चन्द्रे भेदारोपमात्रेणेति ॥ प्रतिबन्या शाङ्ते- 
तीति ॥ तथा च तत्र यथा रजताभेदवद्रनतस्याप्यारोपमद्गीकृत्य प्रामाणिकत्वा- 
द्रौरवं न दोषायेत्युच्यते । तद्बदत्राप्युभयारोपाङ्गीकार एवोचितः । तथा चारोपिता- 
नारोपितयोर्भदस्य सत्यत्वात्साध्यवैकल्यं दुष्परिहरमिति भावः । न चैवं भेदाङ्गीकारे 
आरोपितस्य मिथ्यात्वनियमात्कास्ति साध्यवैकल्यमिति वाच्यम्‌ । एकस्मिं्न्द्र 
आरोपितभेदस्य मिध्यात्वेऽप्यारोपितचन्द्रान्तरप्रतियोगिकानारोपितचन्द्रधर्मिक- 
भेदस्य सत्यत्वात्तद्विवक्षयैवात्र साध्यवैकल्यकथनात्‌ । चन्द्रे भरोपितभेदस्येवात्र 
दृष्टान्तत्वेन विवक्षितत्वान्न तत्र साध्यवैकल्यशङ्गावकाडा इति चेत्‌ तरि माऽस्त्वा- 
रोपितभेदे साध्यवैकल्यम्‌ । आरोपितानारोपितचन्द्रभेदे त्वनैकान्त्यं ब्रूम इत्या- 
रायात्‌ । नन्वेवं चन्द्रान्तरारोपाद्गीकारे तस्याधिष्ठानादिकं वाच्यम्‌ । “अधिष्ठानं 
च सददातथ्यवस्तुद्रयं विना । न आन्तिर्भवति कापि स्वप्रमायादिकेष्वपि' इति 
वचनात्‌ । न चात्राधिष्ठानं तावदस्ति । चन्द्रस्यारोप्याद्धिनतया दृश्यमानत्वात्‌ । 
न द्यारोप्याद्धिनतया रङ्यमानस्याधिष्ठानत्वं सम्भवति । न हि शुक्तिभान्तौ 
रजताद्धिनतया द्यते । न च चन्द्रातिरिक्तमपिष्टानं सम्भवति । नाप्यत्र प्रथान- 
मस्ति । सत्यस्य चन्द्रान्तरस्याभावात्‌ । परिदर्यमानचन्द्रस्य च प्रधानत्वेऽ- 
पिष्टानस्य पृथगवाच्यत्वात्‌ । तस्य चाभावात्‌ । अतः कथं चन्दरान्तरारोपाङ्गीकार 
इति । मैवम्‌ । तादात्म्यभ्रमस्थैवाधिष्ठानादिनियमेन अमे तदभावात्‌ । अनवष्टन्ध- 
नयनरद्मिभिरगहीत एव चन्द्रोऽवष्टव्धनयनरष्मिभिर्व्यत्यस्तैः स्थानव्यत्यासेन 
पुनगृहीतो भवति । एवं नयनद्रयेनैकचन्द्रविपय एव ज्ञानद्वये जाते प्रत्येतुः 
पुरुषस्येमौ चन्द्रावित्यादिभ्रान्तिर्जायते । तत्र का नामाधिष्ठानायपेक्षा । न च 
ज्ञानद्रये विवदितव्यम्‌ । अनवष्टव्धनयननिमीलने चन्द्रद्वयप्रतीत्यभावात्‌ । 
तदनिमीलन एव तद्धावात्‌ । न चैवं प्रतीतिद्भयस्यापि सत्यचन्द्रविपयत्ेन 

प्रमात्वात्कथं भान्त्यवकाश इति वाच्यम्‌ । उभयप्रतीतिप्रतिसन्धातुरबिवेकेन 
जायमानाया अस्याः प्रतीतेस्ताभ्यां भिन्नत्वेन भ्रान्तित्वोपपत्तेः । अत एव 
तृतीयप्रतीतौ भिन्नतया भासमानस्यारोपितत्वं तत्प्रतियोगिकसत्यचन्द्रानुयोगिक- 
भेदस्य सत्यत्वेन साध्यवैकल्यायुक्तिरपि युज्यत इत्यलम्‌ । प्रतिबन्दीं मोचयति- 
नेति ॥ तत्र इदं रजतमिति आन्तिस्यले रजतारोपस्थितिरेव कुतोऽभ्युपेयेति चेत्‌ । 
तदभावे इदं रजतमिति सामानाधिकरण्यप्रतीतिरेव न स्यादिति ब्रूमः । रजताभेदा- 
रोपेणैव तदुपपत्तिरित्युक्तमेवेति चेत्तत्राह- रजतानुपास्थिताविति ॥ अधिष्ठानस्य 
चन्द्रत्वादिति ॥ तथा चाधिष्टानदरानिनैव चन्द्रोपस्थितिसम्भवेन तदर्थ 
चन्द्रान्तरारोपो नाङ्गीकार्यः । भेदमात्रारोपस्तु चन्द्रान्तरारोपं बिनाऽप्यपिष्ठान- 
त्वेनोपस्थिते चन्द्रे युज्यत एवेति कथं साध्यवैकल्यचोयावकाडा इति भावः । 


भेदचिन्तारत्रम्‌ 


॥ भेद इति ॥ किमत्र मिथ्यात्वम्‌ । व्याबहारिकत्वं, चेत्साध्यवैकल्यं दष्टान्त- ˆ 
स्याप्रातिभासिकत्वं चेद्धाथ इत्यतोऽनुगतसाध्यं निर्वक्ति- मिथ्यात्वमिति ॥ हेतुश्च 
मिथ्याभेदत्वं चेदसिद्धिः सत्यभेदत्वं चेत्साधनवैकल्यम्‌ । न च सामान्यं हेतुः । 

- मिध्यासत्ययोरनुगतसामान्याभावादित्यााङ्क्य समाधन्ते- प्रामाणिकेति ॥ ननु 
प्रतीयमानत्वं प्रतीतिकर्मकारकत्वम्‌ । तसितो न युक्तमित्यत आह- प्रतीयमानत्वं 
हीति ॥ तदपि करणसनिकर्षगोचरत्वं नासतो युक्तमित्यत आह- विषयत्वं 
चेति ॥ सम्बन्धित्वं सम्बन्धाश्रयत्वम्‌ । तदप्ययुक्तमित्यत आह- सम्बन्धश्चेति ॥ 
असतः सकलाक्तिवैधुर्येऽपि ज्ञानं स्वसामम्रीमहिमायत्तस्वरूपसम्बन्धेन तद्विपयत- 
योच्यते । तदेवासतः प्रतीयमानत्वमिति भावः ॥ आरोपितानारोपितचन्द्र- 
योरिति ॥ प्रातिभासिकल्याबहारिकयोरित्य्थः ॥ सत्त्वेनेति ॥ अप्रातिभासिक- 
त्वेनेत्य्थः ॥ साध्यविकल इति ॥ व्यावहारिकभेदस्य सर्वस्य पक्षताबच्छेदका- 
बच्छिन्नतया सन्दिग्धसाध्यक इत्यर्थः ॥। द्वित्मप्रतीत्युपपत्तानिति ॥ 
प्रतीतेद्धावित्याकारकत्वोपपत्तावित्यर्थः । 


एवश्च मेदस्यैवारोप्यत्वात्तस्यैव प्रातिभासिकत्वान्नोक्तदोप इति भावः 
॥ गौरवादिति ॥ धर्मधर्मिणोरधमिंकल्पनस्य गुरुत्वादिति भावः । यद्वा 

दित्वप्रतीत्युपपत्तौ द्वित्वमात्रस्य तन्तरत्वोपपत्तौ द्वित्वबिरिष्टधर्मिद्रयस्य तन्त्रत्वे 
गौरबादित्र्थः ॥ इदं रजतमिति प्रतीत्युपपत्ताविति ॥ प्रतीतेरिदं रजतमित्या- 
कारकत्वोपपत्ताविति व्याख्येयम्‌ । तेनाभेदारोपस्यैवेदं रजतमिति प्रतीतित्वेन 
तदुपपत्तावित्युक्तिः कथमिति शङ्ानवकाशः ॥ उपस्थित्यर्थमिति ॥ आरोपोप- 
स्थित्योरेकत्वेऽपि तदथाङ्गीकारादित्युक्तिः सामान्यबिरोषाभिप्रायेणेति ध्येयम्‌ । 
ननु स्मृत्युपस्थापितरजतस्य तादात्म्यारोपः किन्न स्यादिति चेन । तादात्म्यापरोक्षे 
प्रतियोग्यपरोक्षस्यैव तन्त्रत्वात्‌ । 


भेदचन्दरिका 


॥ अपि चेति ॥ भेदमात्रस्य मिथ्यात्वे बिश्वविष्णुभेदस्यापि मिथ्यात्वसिद्धया 
प्रकृतोपयोगः । ननु मिथ्यात्वमसक्त्वं प्रातिभासिकत्वं वा यदि तदा बाधः । 
विमतभेदस्य व्यावहारिकत्वाङ्गीकारात्‌ । आये दृष्टान्ते साध्यवैकल्यं चेत्यत आह- 
मिथ्यात्वं चेति ॥ इदं च प्रातिभासिकव्याबहारिकसाधारणमिति नोक्तदोषावकाश 
इति भावः । प्रामाणिकप्रामाणिकयोर्व्याबहारिक्प्रातिभासिकयोर्भदत्वेन प्रतीय- 
मानत्वमपि कथमुभयानुगतमित्यत आह- प्रतीयमानत्वं दीति ॥ भेदत्वेन 
प्रतीतिस्तत्सम्बन्पित्वं वा व्यावहारिक इव प्रातिभासिके सम्भवतीति भावः ॥ 
प्रतीयमान इति ॥ इमो चन्द्रावित्यादौ प्रतीयमानस्य व्यावहारिकचन्द्रान्यचन्द्रस्य 
प्रातिभासिकत्वेन प्रातिभासिकव्याबहारिकयोः प्रतिवादिमते भेदस्य सत्त्वाद्ृष्टान्तः 
साध्यविकल इत्यर्थः ॥ चन्द्राभेदारोपमाज्रेणेति ॥ इमौ चन्द्रावित्यत्र 
चन्द्रान्तरारोपं विनैव परिदश्यमानचन्द्रे भेदारोपमात्रेण द्वित्वप्रतीत्युपपत्तौ न 
तत्कल्पना । तथा प्रतिवादिमतेऽपि तत्र भेदो मिथ्येति न तदष्टान्तः साध्यविकलः । 
इदमत्र बोध्यम्‌ । अद्भल्यवष्टम्भादिनेमौ चन्द्रावयं चन्द्रो नेति स्थले चन्द्रत्वा- 
वच्छिन्नप्रतियोगिताको भेदस्तु नारोप्यते । चन्द्रो नेत्यप्रतीतेः । तादृदाभेदारोपेणेमौ 
चन्द्रायिति द्वित्नारोपौ पपादानायो गाच । किन्तु तत्तचन्द्रत्नाबच्छिन्- 
प्रतियोगिताकस्तत्र तत्र प्रदेशविदोषवृत्तिचन्द्रवत्तिव्यावहारिकचन्द्रार चन्द्रोपस्थिति- 
सद्धावेऽपि प्रदशान्तरवृत्तिचन्द्राो चन्द्रोपस्थित्यर्थं चन्द्रान्तरारोपोऽद्गीकर्तव्य एव । 
व्यर्थश्चायं चन्द्रान्तरारोपनिरासप्रयासः । विरुदधोत्पादे चन्द्रभेदारोपादेः प्रसिद्धत्वेन 
चन्द्रभेदे मिथ्यात्वस्य प्रतिवादिनः सम्प्रतिपत्तेः । न टि प्रतिवादी कस्मिनपि भेदे 

मिथ्यात्वं नाङ्गीकरोतीति युज्यते ॥ तर्हीति ॥ इदमापाततः । यतो द्रैतवादिन- 
स्तत््ववादिनश्च रजताभेदस्य रजतात्मकत्वेन तदारोाङ्गीकारे रजतारोपो दुर्वारः । 
नैय्यायिकस्य तु रजताभेदो रजतभेदाभावो वा रजतत्वं तदारोपेण रजतारोपस्य 
नान्यथासिद्धिः । रजतत्वप्रकारकरजतोपस्थितिसमवदितभ्रमसामग्रया रजत- 
त्वारोपः । रजतत्ववृत्तिधर्मप्रकारकरजतोपस्थितिसमबहिततत्तत्सामपग्रया रजत- 
त्वारोपः । उभयसत्त्वे उभयारोप इत्यङ्गीकारात्‌ । तेनारोपितानारोपितयोभदस्य 
सत्यत्वानङ्गीकारेण तस्येतद्‌ ग्रन्यप्रवेशायोगाच ॥ तजराधिष्ठानस्येति ॥ इदमपि 
ूर्वन्यायेनापाततः ॥ रजतानुपस्थिताविति ॥ इदमपि स्थवीयः । व्यावहारिक- 
रजतोपस्थित्यैव रजताभेदारोपसम्भवेन तदर्थ प्रातिभासिकरजतारोपानपेक्षणात्‌ । 


भेदसञ्जीविनी 


भेदसामान्यमिथ्यात्वसाधकैकानुमानेनैव सर्वस्वाभिमतसिद्धिर्भवतीत्या- 
शयेनाह- भेद इति ॥ अत्र चन्द्रभेदादिकमादायारो सिद्धसाधनतावारणाय बिमत ` 
इति पूरणीयम्‌ । पक्षतावच्छेदकं तु ब्रह्ज्ञानेतराबाध्यभेदत्वं बोध्यम्‌ । अवच्छेदका- 
वच्छेदेन तस्यादोषत्वे तु भेदत्वमात्रं पक्षतावच्छेदकं वोध्यम्‌ । ननु मिथ्यात्वमसन्तव 
चेदपसिद्धान्तोऽर्थक्रियाकारित्वाद्वाधश्चेत्यत आह- मिथ्यात्वं चेति ॥ अपिष्टा- 
नेति ॥ याथात्म्यस्वनिवर्तकज्ञानविषयोऽ(या) साधारणाकारो ब्रह्मणि स्वरूपमेव 
तादृशामन्यत्र शुक्तित्वादिः । तथा च ज्ञानत्वधटितधर्मावच्छिनकारणताक- 
ध्वंसप्रतियोगित्वं मिथ्यात्वमन्यत्स्वरूपकथनम्‌ । शुक्तिज्ञानाद्रनतमुत्सनमित्यादि- 
प्रतीतिवलाद्रनतस्य नास्वीकारानासम्भवः । मूद्ररपातादिना घटादेः कारणात्म- 
नाऽवस्यानरूपतिरोभाव एव न ध्वंसः । स तु ब्रह्यज्ञानेनैबेत्यङ्गीकारान्न तत्रा- 
व्याधिः । आत्मविरोषगुणत्वेनोत्तरज्ञाननिवर््यपूर्वच्छादौ मिध्यात्वन्यवहारवारणाय 
्ञानत्वेत्यादि । अधिकं तु द्रैतदुमणिनामकतक््नो्योतरिप्पण्यां मत्कृतायामनु- 
सन्धेयम्‌ ॥ भेदत्वेन प्रतीयमानत्वस्यैवेति ॥ 


ननु प्रतीयमानत्वं कथमप्रामाणिकस्य घटते ? तस्य सकल-सामर्ध्यरहितस्य 
कारकत्मगभीं क्तकर्मत्मायो गादित्यत आह- प्रतीयमानत्ममिति ॥ 
भेदत्यप्रकारकप्रतीतेर्विषयतया हेतुत्वाङ्गीकारादित्यर्थः । असतो भानाद्गीकाराना- 

सिद्धिरिति भावः । ननु प्रागभावादिषु भेदत्वभ्रमसम्भवात्तत्र व्यभिचारः । न च 
तत्रापि मिथ्यात्वसत्त्वान्न व्यभिचार इति वाच्यम्‌ । तथात्वे प्रतीतिविषयत्वा- 
दित्येताबता पूरतैरिति वैयर्थ्यादिति चेन । तादात्म्यसंसर्गाबच्छिनभेदत्वप्रकारता- 
निरूपितविषयताशालित्वस्य विवक्षितत्वात्‌ । भेदत्वेन प्रागभावदेरन्यत्रारोपमादाय 
व्यभिचारस्तदवस्थ इति न शङ्ल्यम्‌ । तत्राप्यारोप्यमाणोऽयं भेद इति व्यवहार- 
निर्वाहाय तत्र भेदत्वेन तादत्म्येन भेदप्रमस्तत्रैव भेदत्वभानस्य स्वीकारात्‌ । तत्र 
चारोप्यमाणभेदस्य मिथ्यात्वेन व्यभिचारप्रसक्तेः । यत्र प्रागभावो मुख्यविदोष एव 
भासते तत्र तादात्म्येन भेदत्वं भेद एव भासते । तादृराभ्रमेऽपि भेदाननगादित्वं 
न स्वीक्रियते किन्त्वयं भेद इति व्यवहारवलाद्धेदस्य प्रागभावे भ्रमः । तत्रैव भेदत्वं 
भासत इत्यायभ्युपगमानन कथमपि व्यभिचारशङ्ा कालिकविपयत्वादिना भेदत्वेन 
ध्वं सज्ञानादिभे दमादाय व्यभिचारवारणाय तादात्म्यसंसर्गांबच्छिन्येति 
भेदत्वप्रकारतायां निवेशाः । विषयत्वं च ज्ञानासाधारणकारणकरणसनिकषभ्रियत्वं 
कथमसतस्तयुज्यत इत्यत आह- तच्ेति ॥ एतदपि तादृगेबेत्यत आद 
स्वरूपमेवेति ॥ ज्ञानस्वरूपमेवेत्यर्थः । अप्रामाणिकस्य स्वरूपायोगाद्विषयता- 
ज्ञानस्वरूपमेव तननिरूपकत्वमेव बिषयस्यायं बिषय इति व्यवहारहेतुरिति मते- 
नेदम्‌ । तत्रेति वुद्धिस्थतनिरूपकत्वपरामङ्ाः प्रामाणिकत्वानपेक्षणादित्याकरे तथा 
व्यवस्थापितत्वादिति भावः । अप्रामाणिकत्वं च परमतेऽनिर्वचनीयस्यापीति न 
तस्यापसिद्धान्त इति भावः ॥ भेदस्य सत्वेनेति ॥ अन्यथाऽऽरोपितानारोपित- 
योरभेदापत्तेरित्यर्थः । आरोपिते प्रतीयमानानारोपितभेदस्तदतिरिक्तोऽतः सत्य 
एबेत्यन्यत्र व्यवस्थापितम्‌ ।। चन्द्रभेदारोपमात्रेणेति ॥। चन्द्रस्वरूपमात्र- 
सम्बन्धितया प्रतीयमानभेदमात्रारोपेण चन्द्रस्वरूपप्रतियोगिकभेदमात्रारोपेण 
चत्यर्थः । भेदो व्यासज्यवृत्तिरुभयधर्मो भवत्युभयत्र प्रतियोग्यनुयोगिभावोऽपीति 
पक्षे चन्द्रस्वरूप एब व्यासनज्यवृत्तिमेदरूपधमंस्य तत्प्रतियो गिकत्वानु- 
योगिकत्वयोरारोपे इमौ चन्द्रावयमस्माद्धिनन इति प्रतीत्युपपत्ति्न्द्रान्तरारोपं बिनैव 
घटते । अव्यासन्यवृत्तितया भेदभानपक्षेऽपि दोषवश्ात्प्रतियो गिकभेद- 
व्यक्तेरन्यत्रानुभूयमानायाः तचन्द्रसंसृष्टतयाऽऽरोपितत्वमात्रेण तादृशव्यवहारायुप- 
प्रन प्रदेशान्तरे चन्द्रस्यारोप इति भावः । 

नन्वेतस्मिननेबैतद्ेदस्यारोपेऽयमेतस्माद्धिन इति प्रतीत्यापत्तिन चन्द्र- 
तव्यक्तिकत्वेऽपि तदानीं दोपवशाद्धेदस्य भासमानत्वेन रूपद्वयस्य प्रतियोगिता- 
वच्छेदकत्वानुयोगितावच्छेदकत्वाभ्यां पृथगुषेखात्‌ चन्द्रस्बरूपधर्मस्य(उक्त)परति- 
योगितावच्छेदकत्वेनाभानानायं चन्द्र इति न चन्द्रन्द्र इति प्रतीत्यापत्तिः । न 
च चन्दरान्तरस्यारोपः प्रदेशबिडोषे कुतो न स्वीक्रियत इति वाच्यम्‌ । तथात्वेऽनु- 
भूयमानचन्द्रस्यारोपो वा स्मर्यमाणस्यारोपो वा । नायः । अत्र भासमानचन्द्रस्य 
देशान्तरे संसर्गारोप एव वाच्यः । अनुभूयमानस्थले संसगरिपेण सर्वव्यवहार - 
सम्भवे उभयारोपकल्पने गौरवात्‌ । तत्न चात्र चैकचन्द्रस्यैव दीर्घतया भान- 
प्रसङ्गाच्च । समीपस्थयोराग्रपनसयोरेक एवायं महाचूत इतिवत्‌ । किञ्च नेमौ चूतौ 
किन्त्वनयोरन्यतरश्रूतोऽयं तु पनस एवेति प्रकारे बाधाभावस्य चूततादात्म्यमत्र 
बाधस्य ग्रहवत्‌ न तत्र चन्द्रः किन्त्वतरैवेति बाधोदयापत्तिर्नत्वेक एवायं चन्द्रो न 
द्वाविति भेदमात्रस्य बाधोत्पत्तिः । स्मर्यमाणारोपोऽपि संयोगेन न घटते । चन्द्रानु- 
भवसाम्रया बलबत्यास्तत्र सत्त्वे तत्र स्मृतिरूपारोपहेतोरेब दर्घटत्वात्‌ । 
स्मृतिरूपसनिकर्षाधीनारोपस्थले आरोप्यविपयताया (याम्‌) इमं साक्षात्करो- 
मीत्यनुव्यवसायनिर्वाहकत्वादर्शनेन चन्द्रौ साक्षात्करोमीति प्रतीत्यनिर्वाहुपरसङ्गश्च । 
स्मर्यमाणरजतारोपस्थले तत्तादात्म्येन प्रतीयमाने विद्यमाना टौकिकबिपयतयैव 
रजतं साक्षात्करोमीति प्रतीतेर्नरबाहिका । न चात्र स्मर्यमाणचन्द्रतादात्म्येन 
प्रतीयमानं चा्षुषविषयभूतं किञ्चिद्वर्तते । शुद्ध्रदेशविडेष एव चन्दरान्तरभानात्‌ । 
तस्य चन्द्रभिननत्वेनानुभवात्‌ । तदुपपत्तिश्वन्द्राधिकरणप्रदेशेऽप्यहुल्यवष्टम्भेन 
भेदभमात्‌ । एतेन दोपविशोषबलादेब तादृशप्रतीतिनिर्वाहकनिपयता कल्प्यते । 
अन्यथा भेदस्वरूपमिथ्यात्वसिद्धये स्मर्यमाणारोपस्यैव वक्तव्यतया तवाप्यगतेरिति 
निरस्तम्‌ । तादात्म्येन चन्द्रान्तराभानेऽपिष्ठानानिरूपणात्‌ प्रदेशान्तरे चन्रपरतीते- 
रक्तरीत्यैवोपपततौ तदारोपे बीजाभावाच पू्वोक्तवाधानुपपततिश्च । तस्माद्धेदारोप- 
मान्नादेव सम्भवे चन्द्रान्तरारोपकल्पना वृथैव । अत्र ययप्येतचन्द्रभेदस्य 
चन्द्रभिन्नेष्वनुभूयमानस्य चन्द्रे संसगारोप एव वाच्यः । इत्यं च तस्य सत्यतया 
दृष्टन्तत्वायोगेन कथं तत्पक्षोत्कीर्तनमिति भाति । तथाऽपि संसृषटरूपेण तस्य 
मिष्यात्वदृष्टान्ततोपपत्तिः । वस्तुतस्तु व्यासज्यवृत्तिभेदमात्रमारोप्यते । स च 
दोपबिशेषवरात्साक्षात्कारित्वप्रतीतिनिर्वाहकविषयतावान्स्वरूपतो मिथ्या च 

भवतीत्यत्रैव ग्रन्थकृतो निर्भरं इति द्रष्टव्यम्‌ । ययपि पूर्वदृष्टचैत्रे कालान्तरे नायं 
चैत्र इति भेदभरमाणां निर्विंवादतया तद्विषयाणां दृ्टान्तत्वसम्भवादुक्तप्रयासवैफल्यं 
भाति । तथाऽपि सति सम्भवे कण्टोक्तपरित्यागे वीजाभावाच्छिष्यव्युत्पादनार्थत्वाच 
न प्रयासवैफल्यम्‌ 1 बिरदिणशनन्द्रे चन्द्रभेदभमे निर्विंबाद इत्यक्तप्रयासवैफल्य- 
मित्येके ॥ तर्हीति ॥ 


दरितद्वैतबादिनो्मते ४ अ 


ननु द्वैताद्वैतवादिनोम॑ते रजताभेदस्य रजतस्वरूपत्वेन तदारोप तदारोपः प्रप्त 
एवेति निर्दलेयं शङ्केति वाच्यम्‌ । रजतस्याभेद इत्यादिप्रतीतिनिर्बाहाय कल्पित- 
भेदस्य विशेषस्य बा यथामतं स्वीकृतत्वेनोक्तशडोपपत्तेः । तत्राप्यारोप्यस्य 
रजतस्यापिष्टानत्वेनेति, तत्र रजतस्यापिष्ठानत्वेनेत्यपि कचित्याठः । तत्रायमर्थः । 
इदं रजतं रजतमिदमित्याकारद्वयोह्ोखाच्छुक्तिकायां रनततादात्म्यस्येव रजते 
शुक्तितादात्म्याध्यासोऽप्यावङयकः । तथा चोक्तं सद्भेपडारीरके “इदमर्थवस्त्वपि 
भवेद्रजते परिकल्पितं रजतं वस्त्विदम्‌” इति । तथा च शुक्तितादात्म्याधिष्ठानतया 
रजतभानार्थं भ्रमे रजतस्यापि शक्तयो आरोप इत्यर्थः । उपस्थितिपदार्थो भानम्‌ । 
रजतस्यानघिष्ठानत्वेति, तत्रारजतस्यापिष्ठानत्वेऽपीति च पाठो युक्तः । तथात्वे 
चायमर्थो युक्तः । चन्द्रान्तरारोपानङ्गीकारस्तत्र चन्द्रस्यैवाधिष्ठानत्वेन तत्रोक्तरीत्या 
भेदारोपादिना द्वौ चन्द्रावित्यादिप्रतीतिसम्भवात्‌ । प्रकृते च रजतस्यानयिष्ठानत्वेन 
शुक्तेरेबाधिष्टानतया लौकिकसनिकपंण तज्ज्ञानायोगात्‌ । इदं रजतमिति 
व्यवहारानिर्बाहकज्ञानस्य तत्काले सिद्धयर्थं तत्काले रजतारोपाङ्गीकारस्य 
आवङ्यकत्वानन तत्प्तिवन्दिरिति भावः । रजतारोपानङ्गीकारे न केवलमिदं रजत- 
मिति व्यवहारानुपपत्तिः किन्तु भवदभिमतरजततादात्म्यत्वावच्छिनारोपोऽपि न 
सिद्धयतीत्याह- रजतानुपस्थिताविति ॥ उक्तप्रमस्थले रजतविपयकज्ञाना- 
भावेऽङ्गीक्रियमाणे भ्रमस्य रजताविषयकत्वेति यावत्‌ ॥ रजताभेदेति ॥ 
रजतप्रतियोगिकाभेदत्वेन तज्ज्ञानासम्भवादित्यर्थः । न चेष्टापत्तिः । केवल- 
तादात्म्यादिज्ञानेन रजतार्थप्रवृत््यनुपपत्तिः । न च तद्दभिदांदा एव प्रतियोगितया 
भासते शुक्तिकायां तदारोपो निष्फल इति वाच्यम्‌ । भ्रमे रजतभानस्यावङ्यकत्वे 
शुक्तिकायामेवाभेदसंसगैण भानकल्पन एव लाघवमयपिकविषयत्वाकल्पनात्‌ । 
लाघवेन तस्य रजतार्थं प्रवृत्तौ ेतुत्वाच । न तादात्म्यस्य शुक्त्यंदो प्रकारत्व- 

मङ्गीकृत्य तत्र रजतस्य प्रकारत्वकल्पने लाघवम्‌ । रजततदभेदयोरभेदशुक्तिकयोश्च 
संसर्गभानावङ्यकतयाऽधिकविषयताकल्पनाप्रयुक्तगौरवं तादृशस्य प्रवृत्तकत्वानु- 
पपत्तिश्चेति भावः । एतद्धाक्यस्य पूर्व रजतानुपस्थितौ रजताभेदारोपासम्भवातूरवं 
रजतारोपावङ्यक इत्यर्थभ्रान्त्या पूर्वं रजतारोपाभावेऽपि व्याबहारिकरजतोप- 
स्थितिमात्रेण तादृशतादात्म्यभानसम्भवान्न रजतारोप आवक्यक इति दूषणभ्रमेण 
मनःखेदो न कारय; । अस्मदुक्तवाक्यार्थे उक्तदूषणासंस्परशात्‌ । रजतार्थि- 
प्रवृत्यादिहेत्मारोपे रजतप्रतीतिनांस्तीति बदन्तं प्रति तत्पूर्वं रजतारोपोपपादनस्या- 
किञ्चित्करत्वादप्रसक्तत्वाचोक्तवाक्यस्य तादृशार्थकत्वतात्पर्यभ्रमस्यैवाति- 
साहसिकत्वादिति दिक्‌ । 


कारी 


सवभिदसिद्धये भेदमात्रमिथ्यात्वानुमानमाह- भेद इति ॥ विमत इत्यादिः । 
तेन न पूर्ववदंशतश्चन्द्रभेदे सिद्धसाधनम्‌ । नन्वत्र मिथ्यात्वमसत््वं चेदपसिद्धान्तः, 
जगतः सदसद्धिलक्षणत्वाद्गीकारादत आह- मिथ्यात्मं चेति ॥ यद्रा 
सदसद्विलक्षणत्वरूपमिथ्यात्वसाधने परं प्रति साध्याप्रसिद्धिरत आह- मिथ्यात्वं 
चेति ॥ यद्वा यदि सत्त्वानधिकरणत्वं मिथ्यात्वं तदा ॒निरधरमक्त्रह्मवत्‌ सदरूपस्यापि 
भेदस्य सत््वाधिकरणत्वनिषेधसम्भवादर्थान्तरमित्यत आह- मिथ्यात्वं चेति ॥ 
यद्वा बाध्यत्वमेव "हि मिथ्यात्वम्‌ । तान्यथा विज्ञातस्य सम्यग्निज्ञातत्वमेबेति 
सिद्धसाधनम्‌ । क्षणिकत्यादिना चिज्ञातस्य जगतः स्थायित्बादिना 
विज्ञातत्वाभ्युपगमादत आह- मिथ्यात्वं चेति ॥ 


यद्वा, अज्ञानतत्कार्यान्यतरत्वरूपमिथ्यात्वे साध्ये परं प्रति दृष्टान्तस्य साध्य- 
वैकल्यं, तन्मतेऽत्यन्तासतश्नन्द्रभेदादेरन्ञानतत्का्यान्त्भाबाभावादत आह- 
मिथ्यात्वं चेति ॥ निबर्त्यत्वमात्रस्य मुदररपहारदिना घटादेरिव सत्त्वप्षऽप्युपपत्त- 
ज्ञाननिवर्त्यत्वमिति । एतदप्युत्तरन्ाननिवर््यपूरवज्ञानवत्‌ सत्त्वाविरोधीत्यपिष्टान- 
पदम्‌ । अयिष्टानयाथात्म्यज्ञाननिवर्त्यस्य शुक्तिरजतादेः सत्त्वाददनिऽपि तद्धम- 
निवर्तस्य सत्त्वसम्भवादरथान्तरमित्यतो याधातम्येति । न च मायिमते चन्दरभदादः 
प्रातिभासिकत्वेन निवतिसम्भवेऽपि सिद्धान्तिमते तुच्छत्वेन तस्य निवृ्ययोगा- 

दृष्टान्तवैकल्यमिति वाच्यम्‌ । यतस्तनिवर्त्यत्वं तदधीनसिद्धिकाभावप्रतियोगि- 
त्वम्‌ । चन्द्रभेदादेरभावशन्द्ैकत्व्ञानाधीनसिद्धिक इत्यदोषः ॥ प्रामाणिकेति ॥ 
सिद्धान्ते सदसत्साधारणभेदत्वधर्मस्याप्रसिद्धत्वेनेत्यर्थः ॥ असिद्धो हेतुरिति ॥ 
उभयानुगतभेदत्वस्य हेतुत्वे हेत्वग्रसिद्धिः । सन्मात्रवृत्तिभेदत्वस्य हेतुत्वे 
दृष्टान्तासिद्धिः । दृष्टान्तवृत्तिभेदप्रमविषयत्वरूपभेदत्वस्य हेतुत्वे च स्वरूपासिद्धि- 
रित्यर्थः । 


ननु प्रतीयमानत्वं हि प्रतीतिकर्मत्वम्‌ । तस्य च प्रतीतिजन्यफलाश्रयत्वरूपस्य 
न सदसत्साधारण्यमत आह- प्रतीतिविषयत्वमिति ॥ एतदेव प्रतीतिकर्म॑त्वं, 
न तूक्तरूपम्‌ । ज्ञाततारूपफलस्य निरस्तत्वेनासम्भवादिति भावः । ननु प्रतीति- 
जनकसनिकर्पादिमत्त्वरूपं तद्विषयत्वमपि न सदसत्साधारणमित्याशङ्कयाह- 
तचेति ॥ ननु सम्बन्धस्य सम्बन्धिसत्तासापेक्षत्वात्‌ कथमसतश्नन्द्रभेदादेः 
प्रतीतिसम्बन्धित्वमत आह सम्बन्धश्चेति ॥ स्यादेवं ययन्यः सम्बन्धः स्यात्‌ । 
अयं तु प्रतीतेः स्वरूपमेव । तस्य तु विषयसत्तानिरपक्षत्वान दोष इति भावः । 


स्यादेतत्‌ । परमते चन्द्रभेदस्य पारमार्थिकत्वादृष्टान्तस्य साध्यवैकल्यम्‌ । न 
चेवं चन्द्रभेदप्रतीतेः प्रमात्वप्रसङ्गः । चन्द्रभि्त्वेन भासमानचन्द्रस्यारोपितत्वेन 
विशिष्टविषयवाधात्‌ । चन्द्रभेदस्यैवारोपितत्वे चन्द्रदवित्वप्रतीतेरनुपपत्तेः । तस्या 
विभिननवस्तुविषयकयपेक्षावुद्धिसपेक्षत्वादित्याशङते- नन्विति ॥ सत्यत्वेनेति ॥ 
अन्यथाऽरोपितानारोपितयोरेक्यप्रसङ्ग इति भावः । द्वित्वप्रतीतिं प्रति न वस्तुतो 
विभिन्नवस्तुविषयकवुद्धिर्तुः । दूरस्थवृक्षयोभदाग्रहेऽपि द्वित्वप्रतीत्यापत्तेः । अपि 
तु भेदग्रह एवेति चन्द्रे चन्द्रभदारोपाद्गीकारे नानुपपत्तिः । न च चन्दरान्तरस्या- 
रोपाङ्गीकारेऽपि वाधकाभावः । चन्द्रशन्द्रभिन्न इत्यादौ चन्द्रभेदस्यैव साक्षाद्धमिं- 
विङोपणत्वापिक्षया तादात्म्येन चन्द्रभिनस्य तथात्वे विषयताधिक्येन गौरबा- 
दित्याङ्गायेन समाधत्ते चन्द्रभेदारोपमात्रेणेति ॥ अत्र प्रतिवन्दीमाशङ्त- 
नन्विति ।। ययपि रजतारोपापेक्षया विपयताधिक्येन रजताभेदारोप एव गौरबा- 
सैतत्प्रतिवन्यवकाङः । न च धर्मिकल्पनातो धर्मकल्पना लघीयसीति शङ्कयम्‌ । 
धर्मियटितधर्मकल्पनायाः लघुत्वायोगात्‌ । तथापि रजताभेदस्य रजतत्वरूपत्येन 
तद्विदिष्टारोपात्‌ तदारोपे लाघवमित्यभिप्रायः । रजतत्वस्य च न स्वरूपेणा- 

रोप्यत्वम्‌ । मिथ्यैव रजतं प्रत्यभादित्यनुस्मृतिबिरोधात्‌ । रजताभेदत्वेनारोपे च 
रजतारेपस्यावक्यकतेत्याह- तत्रेत्यादिना ॥ रजताभेदारोपाङ्गीकारेऽपि तत्कारणी- 
भूतप्रतियोग्युपस्थित्यर्थं रजतारोपोऽबर्यमङ्गीकार्यः । न चैवं चन्दरान्तरारोपस्याप्या- 
बङ्यकता । अधिष्ठानभूतचन्द्रप्रतीतेरेव प्रतियोगिज्ञानत्वात्‌ । न चैवमिहाप्यापणस्य- 
रजतोपस्थित्यैव निर्बाहः । तथासति तदभेदस्यैवारोप्यत्वापत्त्या दरतानुस्मृतिषिरोधात्‌ । 
तथाचावर्यकरजतारोपेणेवोपपततौ तदभेदारोपाङ्गीकारे वैयर्ध्यं गौरवं चेत्यारायः । 


शर्करा 


अपिचेत्येतत्किञश्चेतिबत्‌ व्याख्येयम्‌ ॥ भेद इति ॥ बिमतभेद इत्यर्थः । 
अन्यथा चन्द्रभेदस्यापि पक्षत्वापत्त्यारो सिद्धसाधनात्‌ । अत्र भेदस्य मिथ्यात्वे सिद्ध 
तद्विरुद्धोऽभेद एव सिद्ध्यतीति ध्येयम्‌ । ननु किमिदं मिथ्यात्वम्‌ । असत्त्वम- 
निर्वचनीयत्वं बा । नायः । अपसिद्धान्तात्‌ । न द्वितीयः । तस्य कुत्राप्य- 
प्रसिद्धत्वेनाप्रसिद्धविदोषणत्वादित्यत आह- मिथ्यात्वं चाधिष्ठानेति ॥ 
आरोपाधिष्ठानशक्तिबिषययथार्थ्ञाननिवर्त्यत्वं शुक्तिरजते प्रसिद्धमिति भावः । 
नन्वत्र बिमतभेदत्वं हेतुश्न्द्रभेदत्वं बा । नायः । इ्टान्ते बिमतभेदत्वाभावेन 
साधनवैकल्यापातात्‌ । न द्वितीयः । हेतोः पक्षे अभावेन स्वरूपासिद्धेः । ननु 
यथा पर्वतीयधूमस्य हेतुत्वे साधनवैकल्यं महानसीयधूमस्य हेतुत्वे स्वरूपा- 
सिद्धिरिति शङ्ापरिहरायोभयधूमानुगतं धूमत्वसामान्यं हेतूक्रियते तथेहापि 
बिमतमेदचन्द्रभेदानुगतं भेदत्वसामान्यं हेतुरिति चेन्न । तत्रोभयोरपि धूमयोः 
प्रामाणिकत्वेनोभयधूमानुगतसामान्यसम्भवात्‌ । प्रकृते च बिमतभेदस्य प्रामाणि- 
कत्वेन चन्द्रभेदस्याप्रामाणिकत्वेन प्रामाणिकाप्रामाणिकानुगतभेदत्वसामान्या- 
भावेनासिद्धिप्रसङ्गादित्याशङ्क्य निराकरोति ॥ नन्विति ॥ व्यावहारिकत्वेन वा 
तत्ववादिरीत्या बा विमतमेदस्यप्रामाणिकत्वोक्तिः ॥ एवं चेति ॥ भेदत्वेन 
प्रतीमानत्वस्योभयसाधारण्यादिति भावः । 


ननु प्रतीयमानत्वं नाम प्रमारूपप्रतीतिगोचरत्वम्‌ इदमेव प्रामाणिकल्वमित्य- 
प्रामाणिकचन्द्रमेदे कथमेतत्सम्भवतीत्यत आह- प्रतीयमानत्वं दीति ॥ 
प्रतीतिविषयत्वं न तु प्रमारूपप्रतीतिबिषयत्वम्‌ । येनोक्तदोप इति भावः । ननु 

यत्सननिकृष्टकरणेन यज्ज्ञानं जायते स तस्य विषयो भवति । तथाचात्र प्रतीति- 
विषयत्वं प्रतीतिजनककरणसनिकृषटत्वं वाच्यम्‌ । करणसनिकरप॑श्च संयोगादिरूपः। 
स च प्रामाणिकस्यैबेत्यप्रामाणिके कथमेतत्सम्भवतीत्यत आद- तचेति ॥ 
प्रतीतिसम्बन्धित्वं न तु प्रतीतिजनककरणसनिकृष्टत्वम्‌ । येनोक्तदोष इति भावः । 


ननु प्रतीत्या साकं सम्बन्धस्य संयोगसमवाययोरन्यतरत्वावश्यंभावादुक्त- 
दोपतादवस्थ्यमित्यत आह- सम्बन्धश्चेति ॥ स्वरूपमेव नातिरिक्तः संयोगादिः । 
अतिरिक्तसम्बन्धमनपेक्ष्य बिरिष्टधीनियामकत्वं स्वरूपसम्बन्धत्वम्‌ । नन्व- 
प्रामाणिकत्वेऽसत्त्वापत्त्या स्वरूपसम्बन्धोऽपि कथमिति चेन्न । प्रतीयमानचन्द्र- 
भेदस्य प्रातिभासिकत्वाङ्गीकारेणासत्त्वानद्गीकारादिति भावः ॥ इत्यजरेति ॥ एवं 
निरुक्तमे दत्वेन प्रतीयमानत्व उक्तरीत्या प्रामाणिकत्वानपेक्षणादित्यर्थः । 
चन्द्रयोर्भदस्य सत्यत्वं कुत इत्यत आह- आरोपितानारोपितेति ॥ आरोपिता- 
नारोपितचन्द्रयोर्भेदस्य मिथ्यात्वे तयोरन्योन्यं तादात्म्यं स्यात्‌ । न चैतद्धिरुद्ध- 
धर्माधिकरणयोः सम्भवतीति भावः । उभयोरप्यारोपितत्वं किं ना्गीक्रियत इत्यत 
उक्तम्‌ ॥ प्रतीयमाने चन्द्रे चन्द्रान्तरस्यारोपितत्वेनेति ॥ चन्द्रान्तरस्याना- 
रोपितत्वेऽङ्कुल्यवष्टम्भाभावेऽपि प्रतीतिः स्यादिति भावः । स्यादिदं यदि चन्द्रान्तर- 
स्यारोपितत्वं स्यात्‌ । न चैतदस्ति । न च तथात्वे इमौ चन्द्राविति द्वित्वप्रतीत्यनु- 
पपत्तिः । चन्द्रान्तरस्यारोपितस्यैवानङ्गीकारादिति वाच्यम्‌ । एकस्मिन्नेव चन्र 
भेदारोपमात्रेण द्वित्वप्रतीत्युपपत्तेः । न च चन्द्रान्तरस्यैवारोपः किं न स्यादिति 
वाच्यम्‌ । धर्मिकल्पनातो बरं धर्मकल्पनमिति न्यायेन सिद्धे चन्द्रे भेदरूप- 
धर्ममात्रारोपाङ्गीकारेण द्वित्वप्रतीत्युपपत्तौ चन्द्रान्तराख्यधरम्यारोपे गौरवादिति 
परिहरति ॥ चन्द्रे भेदारोपमान्नेणेति ॥ चन्द्रे चन्द्रप्रतियोगिकभेदारोपमात्रे- 
णेत्यर्थः । प्रतिवन्या शङ्ते- तर्हीति ॥ यदि चन्द्रे भेदारोपमात्रेण द्वित्वप्रतीत्युप- 
पत्त्या चन्द्रान्तरारोपो नाङ्गीक्रियते तरह शुक्तिकायां रजतारोपो न स्यात्‌ । न च 
तथात्वे इदं रजतमिति प्रतीत्यनुपपत्तिः । शुक्तिकायां रजताभेदारोपमात्रेण 
तदुपपत्तेः । न च रजतस्यैवारोपः किं न स्यादिति वाच्यम्‌ । धर्मिकल्पनातो बरं 
धर्मकल्पनमिति न्यायेन सिद्धे शुक्तिकाडाकले रनताभेदाख्यधर्मारोपमात्रेण 
तादृदप्रतीत्युपपत्तौ रजताख्यधरम्यारोपाङ्गीकारे गौरवात्‌ । यदि तत्र प्रामाणिकत्वेन 

गौरबस्यादोपत्वमङ्गीकृत्य रजतारोपोऽङ्गीक्रियते तर्हत्रापि तथेबाङ्गीकृत्य चन्द्र 
चन्द्रान्तरस्यैवारोपोऽङ्गीकार्य इति भावः । प्रतिबन्दीं मोचयति- नेति ॥ तत्र 
उदाहूतस्थलठे । अधिष्ठानज्ञानेनैन रजतोपस्थितिः किं न स्यादित्यत उक्त- 
मधिष्ठानस्यारजतत्वेनेति । आरोपाधिष्ठानस्य शक्तित्वेन तद्नि रजतोपस्थित्य- 
योगादित्यर्थः । रजतोपस्थितिरेव कुत इत्यत आह- रजतानुपस्थितानिति ॥ 
सप्रतियोगिकपदार्थन्ञाने प्रतियोगिकज्ञानस्य कारणत्वेन रजतरूप्प्रतियोगिङ्ञानाभावे 
तत्प्रतियोगिकाभेदारोपासम्भवादित्यर्थः । यद्यभैदस्य सप्रतियोगिकपदार्थत्वेन 
प्रतियोग्युपस्थित्यर्थं रजतारोपोऽङ्गीक्रियते । तर्हि भेदस्यापि तथात्वेन प्रतियोग्युप- 
स्थित्यर्थं चन्द्रान्तरारोपोऽङ्गीकार्यं इत्यत आह- नैवमिति ॥ यथा रजतोपस्थित्यर्थं 
रजतारोपोऽङ्गीकार्यः तथा चन्द्रोपस्यित्यर्थ चन्द्रान्तरारोपोऽङ्गीकार्यो नेत्यर्थः । कुत 
इत्यत आह- अधिष्टानस्येति ॥। तत्र ह्यधिष्ठानस्य शुक्तित्वेन तदशंने 
रजतोपस्थितेरसम्भवाद्रनतारोपोऽङ्गीक्रिथते । अत्र तु भेदारोपाधिष्टानस्य चन्द्रत्वेन 
तदन चन्द्रस्योपस्थितत्ेन तदर्थं चन्द्रान्तरारोपो व्यर्थं इति भावः । 


भेदोज्ीवनम्‌ 
अपि च- 


बिमतं ^“ तात्विकस्वान्तभभेदहीनं मतत्वतः । 
यदित्थं तत्तथा यद्धत्खं तथेदं ततस्तथा ॥ 


यथा गगनमन्योन्यं पारमार्थिकभेदून्ये्घटमटायाकारौः परमार्थतो न 
भियते । तथा जगदाख्यः पदार्थोऽप्यन्योन्यं तात्विकभेदशुन्यैरेकदेरै- 
घटादिभिः परमार्थतो न भियत इति । 


ननु घटमटायाकाङानामन्योन्यं पारमर्थिकमेदाङ्गीकारात्‌ साध्यविकलो 
दृ्ान्त इति चेन्न । तेषां स्वभावतो भिन्नत्वे घटसम्बन्धात्प्रागपि भेद 
प्रतीततिप्रसङ्गात्‌ । घटग्रहणे दीपादीनामिव घटादीनां न्यञ्जकत्वाददोष इति 
चेन्न । दीपादिन्यञ्जकाभावेऽपि कदाचित्स्पारशनिन घटप्रतीतिदर्शनात्‌ 


१९. तत्त्वतः इति पा. । 

कुद्मगन्धस्य घुतमिवैतन्यञ्जकम्‌ । तथा च घटायभावे भेदो न प्रतीयते 
इति चेन्न । तत्र पृथिवीत्वेन गन्धसिद्धेः, अनुद्धूतगन्धाद्गीकारे गौरवात्‌ 
घुतमभिन्यञ्जकमङ्गीक्रियते । न चैवं प्रकृते । आकाराभेदे मानाभावात्‌ । 


भावप्रदीपः 


अथाचेतनानां परस्परभेदाभावेऽनुमानं कारिकया सद्भृहाति ॥ विमतमिति ॥ 
केचिन्तु चेतनाचेतनजातं स्वमपि बिमतपदार्थ इत्याहुः । तदिन्त्यम्‌ । पूर्वपकषग्न्थे 
वा सिद्धान्तग्रन्थे बाऽचेतनवाचकथघटादिपदानामेव श्रवणेनोभयवाचकपदाभ्रवणात्‌ । 
असङ्गतिपरिहारस्य च सङ्गतत्वप्रदरानेन प्रागेव दरिंतत्वादिति कारिकां व्याचष्ट- 
यथा गगनमिति ॥ एतेन विमतं जगदाख्यवस्तु तात्विकस्वान्त्भेदहीनम्‌ । 
अन्योन्यं तास्विकभेदशून्यं स्वैकदेरिभूतघटादिमत्‌ । मिथस्ताच्िकभेदरा्यैः 
स्वैकदेरिभिर्धटादिभिः परमार्थतो न भिद्यत इति याबत्‌ । कुतः ? मतत्वतो 
इयत्वात्‌ । यदित्थं दृश्यं तत्तथा तादृशां यद्वस्तु स्वम्‌ । गगनमन्योन्यपारमार्थिक- 
भेदशून्यैटमटायाकादौ; परमार्थतो न भियते । इदं च जगत्तथा दृश्यम्‌ । ततो 
दश्यत्वात्तथा तत्त्वतः स्वान्तर्भदहीनमिति कारिकार्थः स्पष्टीकृतो भवति । तेषां 
स्वभावतो भिन्नत्ये । घटायुपाधिकत्वाभाव इति यावत्‌ । न चाकाशांशाना 
स्वाभाविकत्वेऽपि घटादिसम्बन्धसत्त्व एव हि प्रतीतिः । तेषां प्रदीपवग्यञ्ज- 
कत्वादङ्गीकारादिति भावेन शङ्कते- घटादीनामिति ॥ दीपादिव्यञ्जकाभावेऽपीति । 
तथा च तद्धदेवात्रापि कदाचिद्धटायभवेऽप्याकाशाशप्रतीतिः स्यात्‌ । न चैवम्‌ । 
अत एतेन व्यञ्जकाः किन्तूपाधय एवेति भावः । नन्वेते दीपादिवनानियतव्यञ्जकाः 
किन्तु कुड्कुमगन्धादिव्यञ्जकधुतबननियतव्यञ्जका एव । अतस्तदभावे आकाशे 
वियमानोऽपि भेदो न प्रतीयत इत्याराङ्क्य निपेधति- कुङ्कमगन्धस्येति ॥ युक्तं 
घृतस्य कु्कमगन्धं प्रति नियताभिव्यञ्जकत्वकल्पनम्‌ । तत्र गन्धस्य सत्त्मेन 
तदनुपलब्धेः कारणान्तरादर्शनात्‌ । न च कुड्मे गन्ध एव नास्ति । सत्त्वेऽपि 
पापाणादाविवानुद्धूतोऽस्तु । अतो धृतसम्बन्धात्तनिष्ठगन्ध एब कुद्धमेऽबभासत 
इति वाच्यम्‌ । पृथिवीत्वेन हेतुना वुद्कमे गन्धस्य सिद्धत्वात्‌ । तस्यानुदधूतत्वकल्पने 
मानाभावात्‌ । धृतसम्बन्धेन कुड्मे उद्धूतगन्धस्यैवोपलम्यमानत्वेन तस्य घृतमात्र- 

निष्ठत्वकल्पनत्वस्याप्यप्रामाणिकत्वात्‌ । न चैवं प्रकृते । आका स्वाभाविकभेद- 
सद्धाये प्रमाणाभावात्‌ । येन धृतबद्धटादेनिंयतव्यञ्जकत्मेन तदभावे 
भेदस्यानुपलन्धिः स्यादिति भावः । 


भेदचिन्तारत्रम्‌ 


विमतमिति ॥ जगदित्यर्थः । बाधवारणाय ताष्िकेति ॥ सर्वस्यापि जगत्तवेन 
जगति जगद्धेदानधिकरणत्वस्य सिद्धत्वेन सिद्धसाधनत्वात्‌ । तद्वारणाय 
स्वान्तरिति ॥ मतत्तो ज्ञातत्वात्‌ । यद्वत्खं यथाऽऽकाशस्तथेदमित्युपनयः । 
ततस्तथेति निगमनम्‌ । दृष्टान्तं विवृणोति यथेति ॥ भेदेति ॥ एकदेरिरीत्या 
तु भेदराब्दो विरोषपर इति ज्ञेयम्‌ ॥ प्रागिति ॥ उपाध्यभावकालोपलक्षणमेतत्‌ 
॥ न्यञ्जकत्वादिति ॥ एवश्च भेदप्रतीतेरुपाध्यन्वयन्यतिरेकानुसरणनियमेऽपि न 
भेदस्योपाधिजन्यत्वरूपौपाधिकत्वसिद्धिः । अन्वयव्यतिरेकयोरन्यथासिद्धत्वादिति 
भावः ॥ स्पारनिनेति ॥ तथा च दीपायभावकालेऽपि घटसत्वं प्रमाणान्तरवरा- 
दङकीक्रियते । प्रकृते उपाध्यभावकालीनभेदे प्रमाणाभावादृपाधिना तदत्पत्तिरवेति 
भावः ॥ कुद्कुमेति ॥ यथा स्वाभाविकोऽपि कुड्कमगन्धो न कदाऽपि धृतास्य- 
व्यञ्जकं विनोपलभ्यते । तथा भेदोऽप्यस्तु । अन्यथा सोऽपि न स्वाभाविकः 
स्यादिति भावः ॥ पृथिवीत्वेनेति ॥ एवच्च तग्यञ्नकाभावकाठेऽपि गन्धस्य 
प्रतयक्षानुपलम्भेऽप्युपलम्भोऽस्त्येवेति भावः । नन्वस्तु पृथिवीत्वेन गन्धः स च 
पाषाणादाबिवानुद्धूत एवास्तु । धृतसम्बन्धात्रतीयमानस्त्वन्य एव तात्कालिको- 
पाधिजन्यः । एवञ्च तत्रापि न स्वाभाविकस्योपाध्यनुसरणापत्तिरित्येवं कुतो 
नाङ्गीक्रियत इत्यत उक्तम्‌ अनुद्धतेति ॥ धर्मिकल्पनातो धर्मकल्पना वरेति न्यायेन 
स्थितस्यैव व्यक्तिमात्रतो गन्धान्तरोत्यतेगुरुत्वादिति भावः । 


भेदचन्द्रिका 


| विमतमिति ॥ ताच्विकस्वान्तर्भेदतदभावकोटिकसंरयविपयीभूतं 
सर्वचेतनाचेतनजातमित्यर्थः । अत्र गगनस्य पकषान्तभविऽपि पृथिवीत्वावच्छिन- 
पक्षकेतरभेदानुमाने घटस्यैव दृष्टान्तत्बोपपत्तिः । तद्वदेवांदतः सिद्धसाधनत्वा- 
भायोऽपि पञ्चाबयवोपन्यासस्तु न्यायदिडा तथा जगदाख्यपदा्थं इति जगद्रूप. 

समुदायस्य समुदायिप्रतियोगिकभे दाभावः प्रसङ्गात्साधितः । समुदायिना 
विप्णुजीवजडानां ताच्विकभेदाभावस्तु प्रकृतोपयुक्त इति वोध्यम्‌ । अनियतं नियतं 
वा व्यञ्जकं घटमटादीति विकल्पं मनसि निधाय नाद्य इत्याह- दीपादीति ॥ 
तथेहापि व्यञ्जकाभावेऽपि कदाचिद्धेदप्रतीतिप्रसङ्गादिति शेष इति । दवितीय- 
माशङ्ते- कुड्कमगन्धस्येति ॥ तत्न पृथिवीत्वेनेति ॥ इदमुपलक्षणम्‌ । प्रकृते 
ओपाधिकभेदप्रतीतिवत्कुडूमगन्धप्रतीतिरौपाधिकी नाद्गीकर्तुं शक्या । उपाधौ घृते 
तारग्गन्धाभावादिति बोध्यम्‌ । 


भेदसञ्जीषिनी 


जगनिष्ठभेदसामान्यमिथ्यात्वसाधनं प्रकारान्तरेणाह- विमतमिति ॥ 
सत्यतारून्यस्बधटकपदार्थप्रतियोग्यनुयोगिकमे दसामान्यकत्वतदभावाभ्यां 
विप्रतिपत्तिविपयीभूतचेतनाचेतनघरितजगत्समुदायः पक्षः । समुदायश्च समुदायिभ्यो 
भिननाभिननः कश्चिदपेक्षावुद्धिविषयत्वविरिष्टः । अतो गगनस्य तादराबिशिष्ट- 
रूपत्वाभावेन पक्षवहिर्भावाद्ृष्टान्तत्वोपपत्तिः ॥ ताच्िकेति ॥ पूवोँक्तरीत्या 
परमार्थं इत्यर्थः । अनुमानस्य भास्कराभिमतत्वे तन्मते चापारमार्थिकभेदाभानेन 
तस्यान्यावृत्तत्वापत्त्याऽनौपाधिकत्वेनेत्यर्थः । मतद्धयेऽपि व्यधिकरणधर्माबच्छिना- 
भाव एव साध्यम्‌ । भास्करमतेऽनौपाधिकमेदस्याप्रसिद्धेः ॥ स्नान्तरिति ॥ 
स्वाशप्रतियोग्यनुयोगिकभेदेत्यर्थः । घटं प्रति तन्तूनामिव जगद्रूपविरशिष्टरूप- 
समुदायस्य समुदायिनां घटादीनामबयबस्थानीयानामंशात्नमेन महाकाश 
प्रत्यौपाधिकधटायवच्छिनाकाङञानामेवेति हदयम्‌ । घटादिना भेदस्य गगने 
प्रतिवादिभिस्तास्विकस्य स्वीकारादृषटान्तासिद्धिवारणाय- स्वांशप्रतियोगिकेति ॥ 
समुदायरूपे बिशिष्टैकदेशभेदानद्गीकारास्सिद्धसाधनताबारणाय- स्वांशानु- 
योगिकेति ॥ स्वांशप्रतियोगिकस्वांशानुयोगिकभेदा याबन्तस्तत्तनिष्टतास्विकत्वा- 
बच्छिनभेदाभावकूटबदिति साध्यार्थः । उदेश्यसर्बभेदमिथ्यात्वसिद्धये कूटस्य 
साध्यत्वानुसरणम्‌ । घटे आरोपितस्य स्वभेदस्योक्तर्मावच्छिनाभावस्य महारज- 
नायुपाधिकभेदस्योक्तरूपाभावस्य च सिद्धत्वेन सिद्धसाधनं स्यात्‌ । अतस्तद्वारणं 
वा (तत्‌) प्रयोजनम्‌ । मतत्वत इति दृश्यत्वादित्यर्थः । ब्रह्मण्यप्युक्तसाध्यं बादि- 
प्रतिवादिनोः सम्मतमिति नोक्तसाध्यं प्रति दश्यत्वहेतौव्यभिचारप्रसक्तिः । 

विषयतया त्ञानमेव हेतुरतो न ज्ञानविषयत्वरूपहेतुघटकन्ञानवेय्य््यशङ्का । यदित्यं 
तत्तथेत्युदाह्रणम्‌ । गगने उक्तसाध्यं साधयित्वा तदृष्टान्तीकरिष्यामीत्यर्थः । 
तथेदमित्युपनयः । ततस्तथेति निगमनम्‌ । कारिकां विवृणोति- यथेत्यादिना 
॥ मेदप्रतीतिप्रसङ्गादिति ॥ इन्द्रियसनिकर्षसद्धाबे तदप्रतीतौ बीजाभावादिति 
भावः । गगनस्य चक्षुरबेदयत्बेऽपि साक्षिबेयत्वादापादनं युक्तमेव । पटादेशक्षु- 
्वेयत्वेन तुल्यन्यायेन तत्रापि पटांशानां स्वाभाविकत्वाङ्गीकारे चाधुपत्वापादन- 
सम्भवस्तत्र द्रष्टव्यः । व्यज्कत्वात्तत्यत्यक्षसामग्रीघटकत्वाद्‌ व्यञ्जकस्यानुगतस्या- 
भावेन यत्किञिव्यञ्जकाभावस्तत्पत्यक्षाभावं प्रति प्रयोजकतया तं प्रति व्याप्य उत 
स्वव्यञ्जकसामान्याभाव इति विकल्पौ हदि निधायायं दूपयति- दीपेति ॥ द्वितीयं 


शाड्ते- कुङ्कमेति ॥ 


घृतमेव यग्यञ्चकं तद्विना तच्प्त्यक्षाभाव इत्यन्बवव्यतिरेकसिद्धव्यञ्जकताक- 
घुताभावे स्वव्यञ्जकसामान्याभावप्राघ्या तदभावकाले यथा न गन्धप्रत्यक्षं तथेहापि 
परिमाणविरोषबद्रव्यत्वेनांशविषप्त्यकषत्वावच्छिनं प्रति नियमेन हेतुत्वाङ्गीकारा- 
द्रटायभावे स्वन्यञ्चकत्वावच्छिन्नाभावसत्त्रात््त्यक्षाभावो युक्त एवेति भावः । 
प्रत्यक्षकारणीभूतपदार्थप्राक्ाले तस्य पूर्वं सत्त्वेन दढतरप्माणसत्त्े व्यञ्जकसमव- 
धानादप्रत्यक्षन्यञ्जकस्य तदुत्पत्तिप्रयोजकत्ववाधाय्यञ्जकस्य तत्परत्यक्षननकत्वं 
कल्पयति । तदभावे तु तस्जनकत्वमेव कल्पयति । अन्यथा दण्डादिसामग्रया 
टप्रत्यक्षोत्पत्तिहेतुत्वमेब स्यान्न घटोत्पादकत्वम्‌ । तथा च घटादिसम्बन्धात्पूं- 
मंशसक्त्रे प्रमाणाभावाद्धटादिसम्बन्धकाटेऽशपत्यक्षम्‌ । अंशस्य घटादिजन्यत्वमेव 
कल्पयतीत्याह- तत्रेत्यादिना ॥ 


कारी 


सवभिदसाधकानुमानान्तरं प्रदरशाय॑स्त्प्रयोगप्रकारज्ञापनाय ताकिकरीत्या 
पञ्चावयव्प्रयोगरूपां प्राचीनकारिकामुदाहरति- विमतमिति ॥ तां बिवृणोति- 
यथेति ॥ तथा च विमतं जगत्‌ परस्पप्रतियोगिकपारमार्थिकमेदगनयस्पैकदेश- 
प्रतियोगिकपारमार्थिकभेदशन्यं दरयत्वात्‌ । यद्‌ दृश्यं तत्तादृशसाध्यवत्‌ । वधा 
भूताकाराम्‌ । दृदयं च जगत्‌ । तस्मात्तादासाध्यवदिति प्रयोगार्थं उक्तो भवति । 

अत्र सामान्यतो भेदशून्यत्वमप्रसिद्धम्‌ । अतः स्वैकदेङाप्रतियोगिकेति । 
तादृराव्यावहारिकभेदसक्त्वाद्वाधनारणाय पारमार्थिकेति । मिथो विभिननैक- 
देदौरभेदसिद्धयाऽर्थान्तरवारणाय शून्यान्तमेकदेरविशेषणम्‌ । पूर्वबदप्रसिद्धि- 
वारणाय परस्परेत्यादि । न च पारमार्थिकभेदाप्रसिद्धया साध्याप्रसिद्धिः । 
प्रतियोगिनः परप्रसिद्धिमात्रेण निषेधसाधनस्योक्तत्वात्‌ । यदि तु मिथः 
स्वैकदेरभेदस्य यः पारमार्थिकत्वेनाभावस्तद्विरिष्टस्पैकदेकभेदस्य पारमार्थिकत्वेना- 
भावः साध्यस्तदा नप्रसिद्धिशङ्ाऽपि । व्यधिकरणधर्मावच्छिनभेदाभावप्रसिद्धेः । न 
च निरो गुणादौ व्यभिचारः । निरंदापदार्थस्यैवानभ्युपगमात्‌ । अभ्युपगमे वा सारत्वेन 
मतत्वस्यैव हेतुत्वात्‌ । 


नन्वाकाशांशानां घटादिसम्बन्धात्‌ पूर्वं भेदरूपविषयसत्त्वेऽपि कारणान्तरा- 
भावादेव न भेदप्रतीतिप्रसङ्ग इत्याङाते- घटग्रहणे दीपादीनामिवेति ॥ 
दीपादिन्यञ्जकाभावेऽपीति ॥ एककारणाभावेऽपि कारणान्तरेण कार्योत्पत्ति- 
दरानाद्धटादिव्यञ्जकाभावेऽपि कदाबिद्धेदप्रतीतिः स्यादिति भावः । 


व्यञ्जकत्वपदेन न प्रतीतिबिरोपकारणत्वमात्रं विवक्षितम्‌ । किन्तु तत्सामान्य- 
. कारणत्वम्‌ । अतो नोक्तदोप इत्यादायेन शङते- कु्कमेति ॥ स्यादेवं वाधक- 
परिहारो यदि कुद्कमगन्धादाबिव भेदे प्रमाणं स्यात्‌ । तदेव तु नास्तीत्याह- 
तन्नेति ॥ ययपि पृथिवीत्वं सुरभ्यसुरभ्यवयवारब्धावयविनि गन्धं व्यभिचरति । 
तथापि गन्धप्रतिवन्धकरून्यत्ये सति पृथिवीत्वस्य हेतुत्वं बोध्यम्‌ । दर्डितस्थले 
च विरुद्धगन्धरूपप्रतिवन्धकसत्वान्न व्यभिचारः । नन्वेवं गन्धमात्रसिद्धाबपि 
घृताभिव्यद्गयो द्भूतगन्धस्य कथं प्रमाणसिद्धत्वमत आह- अनुद्धूतेति ॥ 
गौरवादिति ॥ घृतसम्बन्धे सति पूर्वगन्धविनाशस्योद्धूतगन्धोत्पादस्य च 
कल्पनीयतया गौरवादित्यर्थः । न चाबिद्यमान एबोद्धूतगन्धो घृतोपाधिसम्बन्धात्‌ 
प्रतीयतामिति वाच्यम्‌ । बाधकं विना प्रतीतेर्भमत्वायोगात्‌ । अत्र “परिदोपेणो 

द्धूतगन्धस्यैव सिद्ध्या घूतसम्बन्धात्‌ प्रागपि ततप्रतीतिवारणाय' इति पूरणीयम्‌ 
॥ मानाभावादिति ॥ न च घटमटठायाकाङाभेदप्रतीतिरेव तत्र मानमिति 
वाच्यम्‌ । तस्य अमत्वेनाप्युपपत्तर्वस्त्वन्तरकल्पने गौरवादिति भावः । 

शर्करा 


इदानीमनात्मभेदसाधकं पञ्चावयबोपेतानुमानं वुद्धवारोहाय कारिकया 
सङ्कहाति- विमतमिति ॥ आत्माकाशाभ्यामन्यदित्यर्थः । तत्वतः स्वान्तभेदहीनं 
परमार्थतोऽन्योन्यभेद्रदितैकदेदौः परमार्थतो भेदरदितम्‌ । मतत्वतो दृदयत्वात्‌ । 
यदित्थं यदयम्‌ । तत्तथा तत्वतः स्वान्तभदरहितम्‌ । यद्वत्खं यथाऽऽकाराम्‌ । 
तथेदम्‌ आकाशवदिदं द्यम्‌ । ततो दृर्यत्वात्तथा तत्वतः स्वान्तरभैदहीनम्‌ । 
कारिकां बिवृणोति- यथेति ॥ अद्गीकारात्‌ भेदवादिना मया । घटमठाकाडयोः 
परमार्थतो भिन्नत्वे परमार्थतोऽन्योन्यभेदशून्यस्यैकदेदौः परमार्थतो भेदराित्य- 
रूपसाध्यस्याकादोऽभावात्साध्यविकलो दृष्टान्त इत्यर्थः ॥ घटादिसम्बन्धा- 
त्पागिति ॥ घराकाङभेदस्य घटौपाधिकत्वे खलु घटाख्योपाधिसम्बन्धः प्रतीयते 
तदभावे तु नेति वक्तु शक्यते । स्वाभाविकत्वे तूपाधिसम्बन्धानपेक्षणात्तदभावेऽपि 
प्रतीतिरनिवायेति भावः । 


ननु घटाकारभेदस्य घटौपाधिकत्वाभावेऽपि घटाधीनप्रतीतिकत्वं युज्यते । 
घटस्य तव्यञ्जकत्वात्‌ । व्यङ्ग्यप्रतीतेः व्यज्जकाधीनत्यात्‌ । यथा घटस्य 
प्रदीपोपाधिकत्वाभावेऽपि प्रदीपायभिव्यङ्ग्यत्वेन तदधीनप्रतीतिकत्वमिति शङ्कते- 
घटादीनामिति ॥ अदोष इति ॥ तदभावेऽपि प्रतीतिप्रसङ्गख्यदोपो नेत्यर्थः । 
अस्तु घटस्याकारभेदव्यञ्जकत्वम्‌ । तथापि घटाभावेऽपि तदप्रतीतिः स्यादेव । न 
च व्यञ्जकाभावे कथं व्यू्यप्रतीतिरिति वाच्यम्‌ । प्रदीपाख्यव्यञ्जकाभावेऽप्यन्कारे 
त्वगिन्दरियेण घटाख्यव्यङ्ग्यप्रतीतिदङनिन तादृशनियमाभावादिति परिहरति- 
नेति ॥ ननु द्विविधं व्यञ्जकं नियतमनियतञ्च । व्यद्प्रतीतौ यन्नियमेन वर्तते 
तन्नियतम्‌ । यथा कुङकमगन्धप्रतीतौ नियमेन स्थितं गोधृतम्‌ । 


वयङ्वप्रतीतौ यन्नियमेन न वर्तते तदनियतम्‌ । यथा घटस्य प्रदीपादिकम्‌ । 
तत्र कुड्कमगन्धस्य गोधुतमिव घटकाङ्ाभेदस्य घरो नियतव्यञ्चकत्वेनाङ्गीक्रियते । 
अतस्तदभावेऽपि न ततपरतीतिप्रसङ्ग इति शङ्ते- कुड्धमगन्धस्येति ॥ भेदः 
घटाकाशमेदः । परिहरति- नेति ॥ सम्भवत्येव धृतस्य वु्कमगन्धनियताभि- 
व्यञ्जकत्वं तदभावे तस्यानुपब्धेः । न च न पृताभावात्कुड्ूमगन्धानुपलष्पिः 

किन्तु कुड्मे गन्धस्यैवाभावादिति वाच्यम्‌ । कुड्मं गन्धवत्‌ पृथिवीत्वादित्यनु- 
मानेन तत्र गन्धस्य सिद्धत्वेन गन्धाभावाद्रन्धानुपलब्धिरिति वक्तुमयुक्तत्वात्‌ । 
न च कुड्मगन्धस्यानुमानसिद्धत्बेऽपि तस्य पापाणगन्धबदनुद्धू तत्वेन 
तदनुपलब्धिरपि सम्भवतीति वाच्यम्‌ । घृतसम्बन्धेन गन्धप्रतीतेरनुभवसिद्धत्वेन 
गन्धस्यानुद्धूतत्वाद्गीकारे प्रामाणिकपरित्यागाप्रामाणिककल्पनाख्यगौरब- 
प्रसङ्गादित्यर्थः । नन्वत्राकाङ्भेदस्य प्रमाणसिद्धत्बेन घटस्याभिन्यञ्जकत्वं कल्प्यत 
इत्यत आह- न चेति ॥ येन घटस्य व्यञ्जकत्वं स्यादिति भावः । 


भेदोस्जीवनम्‌ 


ननु कथमाकाडभेदे प्रमाणाभावः । इह पक्षी नेह पक्षीति प्रतीतिरेव 
मानमिति चेन्न । आलोकमण्डलविषयत्वात्तस्याः । इहाऽलोक इत्यत्ना- 
लोकावयवानामिहेति निर्देशात्‌ । नेदाऽलोक इत्यत्र गगनस्य निर्देशात्‌ । 
इहाऽलखोक इति प्रतीतिरिह गगनमिति प्रतीतिवदौपचारिकी वा । 


भावप्रदीपः 


इह पक्षीति ॥ तथा च पक्ष्याश्रय एको भागस्तदभावाश्रय एको भाग इति 
भागभेदः सिद्ध्यतीति भावः ॥ आलोकमण्डलेति ॥ तथा चेहेति नाकार- 
भागप्रतीतिः किन्त्वालोकमण्डलमेवेदप्रतीतिविषय इति भावः । एवं तदीहाऽलोक 
इत्यत्रेहुप्रत्ययस्य का गतिः । न हि तत्राप्यालोकमण्डलमेवेहेति प्रतीयत इति वक्तु 
राक्यम्‌ । आत्माश्रयप्रसङ्गात्‌ । अतस्तत्राकाङाभाग एवेहप्रत्ययगोचर इति वाच्यम्‌ । 
तद्वदिह पक्षीत्यत्रापि स एव विषयः किनाद्गीक्रियत इत्याशङ्न्य तस्याप्यन्यथो- 
पपत्तिमाह- नेदाऽखोक इतीति ॥ इह तन्तुषु पट इतिवदिहाऽलोकावयवेष्वालोक 
इति प्रतीतिरुपपद्यत इति भावः । तर्हिं नेहाऽलोक इत्यालोकाभावः प्रतीयते । न 
च तत्राप्यारोकावयवा इदप्रत्ययविषयः । आलोकावयवेपु भासमानेपु सत्सु 
नेहाऽलोक इति प्रतीत्यनुपपत्तेः । अतस्तत्राकाडाभाग एवेदुपत्ययविषय इत्यद्गीकार्य- 
मित्यत आदह- नेदाऽलोक इति ॥ तत्र गगनमेवेदप्रत्ययविषयो न तद्धाग 
इत्यर्थः । नन्विहाऽलोक इत्यत्रालोकावयवानां बिषयता । नेहाऽलोक इत्यत्र 
गगनस्य बिषयतेति द्वैविध्यकल्पने न किञ्चिन्मूटम्‌ । विना स्वदष्टिपक्षपातादित्य- 

स्वरसादाह- इदाऽलोक इति प्रतीतिरिति ॥ यथा गगनस्य गगनाश्रयता- 
भावेऽपीह गगनमिति गगनाश्रयतप्रतीतिरौपचारिकी एवमालोकस्यालोकाभ्रयत्वा- 
भावेऽपीहाऽलोक इत्यालोकस्यैबालोकाश्रयत्वेन प्रतीतेरौपचारिकत्वोपपत्त्या नानया 
प्रतीत्या गगने भागभेदसिद्धिरिति भावः । अत्र प्रतीतेरौपचारिकत्वं नाम भेदा- 
भवेऽप्याधाराधेयभावानगाहित्वेनामुख्यार्थविषयकत्वम्‌ । आधाराधेयभाव हि 
मेदसमानाधिकरणो मुख्यः । तदसमानाधिकरणस्त्वमुख्यो विवक्षितः । 
एवश्रोपचारस्य शब्दधर्मत्येन प्रतीतेरौपचारिकत्वं कथमिति शङ्ानबकाशः । 
केचित््वौपचारिकऱान्दप्रयोगजनकीभूता बुद्धिरौपचारिकीत्युपचर्यत इत्याहुः । तनन 
प्रतीतिसमानाकारस्य प्रयोगस्यौपचारिकत्वायोगेन तस्जनकबुद्धेरौपचारिकतायाः 
सुतरामयोगात्‌ । 


भेदचिन्तारत्रम्‌ 


तस्या इहेति प्रतीतेरित्यर्थः । ययप्यौपाधिकविपयत्वादित्यव वक्तव्यम्‌ । परेण 
पक्षितदभावोपलक्षितयोरूपाधित्वाङ्गीकारात्‌ । तथाऽप्यप्रत्यक्षत्वस्यापि घटनाय 
केषाचिदुवक्षावादोऽयमित्यदोपः ॥ इहाऽलोक इति ॥ अत्र पूर्ववदालोकप्वेशो 
आत्माश्रयादिति भावः । नन्विहाऽलोकावयव इत्यत्रानुपपत्तिरित्यस्वरसादाह- 
इहेति ॥ ओपचारिकीति । इदं च स्वरीत्या वबस्तुत^स्त्वीशो दिङश्च कालश्च 
स्वगता एव सर्वदा" इति बचनात्सा प्रतीतिर्मुख्यैवेति ज्ञातव्यम्‌ । 


भेदचन्द्रिका 


आकाराभेदे मानमाशङ्खते- ननु कथमिति ॥ यदप्यनया प्रतीत्याऽऽकारे 
पक्षितदभावौ गृह्येते न तद्धेद इति कथमियं भेदे प्रमाणम्‌ । तथाऽपि प्राचीनमते 
र्यस्य स्वसमानाधिकरणात्यन्ताभावप्रतियोगित्वरूपाव्याप्यवृत्तित्पभावात्‌ । 
एकत्र पक्षितदभावाधारत्वासम्भवात्‌ अनुमानमुद्रयाऽनया भेदसिद्धिः । न चयं 
पक्षिसंयोगतदभावविषयेति वक्तु युक्तम्‌ । शब्दस्येव प्रतीतेर्व्यास्यानायोगात्‌ । इद 
पक्षिमनेदं पक्षिमदिति भवप्रतीतिरपि बोध्या ॥ आलोकमण्डकेति ॥ अधिकरण 
तयाऽऽलोकमण्डलविषयत्वादस्या नानया आकााभेद इति भावः । नन्विहाऽलोको 
नेहाऽलोक इति प्रतीतिराकादाभेदसाधिका । न चात्रेहत्यालोकनिर्देशः सम्भवति । 


86 भेदोज्ीवनम्‌ 

भदचन्द्रिका 

आत्माश्रयादित्यत आह- इदाऽलोक इति ॥ अत्रापि न गगनमधिकरणतया 
विपयः । गगनस्य नीरूपत्वेन चा्ुष्यामस्यां विषयताऽयोगात्‌ । नियतोपनायका- 
भावेनोपनयकल्पनायोगात्‌ । आलोकावयवानामेव विषयता युज्यत इति भावः 
॥ ओपचारिकीति ॥ ननूपचारो गौणी वृत्तिलक्षणा तदतिरिक्ता तदन्तर्भूता वा । 
सा तु शब्दवृत्तिः कयं प्रतीतौ स्यादिति चेन्न । यत ओपचारिकशन्दप्रयोजकीभूता 
वुद्धिरौपचारिकीत्युपचर्यते । एवं नेह पक्षीत्यादौ गगनस्याधिकरणत्वं वेति इह 
गगनमिति प्रतीतावत्माश्रयेण गगनस्य गगनाधिकरणत्वासम्भवेन यथाकथञ्चि- 
ददेऽप्याधाराधेयभावोऽमुख्यो वक्तव्यस्तद्धदेव प्रकृत इति भावः । 


भेदसञ्जीमिनी 


॥ इह पक्षीति ॥ पक्षितदभावयोर्विरोधेनैकप्रतीतावेकदेङभानानुपपत्तरियं 
प्रतीतिराकाशांशरूपदेशयोर्भेदं विषयीकृत्य तत्र भावाभावौ विषयीकरोतीत्यंदभेदे 
प्रत्यक्षमेव मानमिति भावः । ननूक्तप्रतीतेरंडाभेदविषयकत्वेऽपि न स्वाभाविकांश- 
भेदविषय८क)त्वं सिध्यति । पक्िरूपोपाधिकृतारे भेदस्यैव विषयीकरणसम्भवात्‌ । 
मैवम्‌ । पक्षिसम्बन्धभागे पक्षिरूपोपाधिकृतभेदभानाद्गीकारेऽपि तद्रहितभागे 
मू्तद्रन्यसम्बन्धाभावेन तत्रैतदेशाभेदस्य वक्तुमराक्यत्वा्तत्रावियमानस्य तद्धेद्‌- 
कत्वेऽतिप्रसङ्गात्‌ । न च पक्ष्यभाब एव भेदकः । पूर्वमपि तत्र सत्त्वेन तदापि 
त्वन्मते भेदप्रसद्धेनः पूर्वमेव भिन्नतद्धानापत्तेः । न चेष्टापत्तिः । अनादितस्तत्सत्त्े 
उपाधिकृतत्वकल्पने गौरवप्रसङ्गेन स्वाभाविकत्वसिद्धेरित्यायात्‌ ॥ आलोक- 
मण्डलेति ॥ प्रतीतेश्चाक्षुपत्वानुभवेन चध्षुर्गोचरालोकविषयकत्वस्यैव युक्तत्वा- 
द्रगनस्याचाक्षुषत्वात्‌ । न चैततपरतीत्याऽऽलोके स्वाभाविकारासिद्धौ गगनेऽपि 
तन्यायेन तत्सिद्धिरिति बाच्यम्‌ । आलोकमण्डलस्य तजन्यत्वेन तदंशानां 
पटांशानामिव स्वांश्यालोकमण्डलजनकाधीनत्वादिति भावः । नन्वेवमपीहाऽलोको 
नेहाऽलोक इत्यत्र गगनांभेदभानं विना गत्यभावः । आलोके आलोकस्य 
वृत्तित्वाभावादालोकभेदमादाय तदुपपादनेनेहाऽलोक इति प्रतीत्यनुपपत्तिरित्या- 
राङ््याधिकरणतया भासमानविपयभेदं दर्ायति- इदहाऽलोक इत्यादि ॥ ननु 
आलोकावयबे आलोकस्य समवायेन भासमानत्वेनेत्यत्र गगनं निर्दिक्य 
तत्सम्बन्धावच्छिनाभावो भासत इति वाच्यम्‌ । तथा चालोकमण्डलसम्बद्ध- 

गगनेऽप्युक्तसम्बन्धावच्छिनालोकाभावसत्त्वानेहाऽलोक इति प्रतीत्यापत्तिः । 
गगनस्याचाक्षुषत्वेनाधिकरणां शो चाक्षुषत्वानुभवविरोधश्चेत्यत आह- इह्‌ 
गगनमितिवदिति ॥ प्रतीतिस्तु शाब्दी वा मानसी वेति अन्यदेतत्‌ । सर्वथा 
स्वस्य स्वाधिकरणताया आत्माश्रयप्रसङ्गेन वाधिततया तदेशस्थमूर्तान्तरं सम्बन्धं 
विषयीकरोतीति वक्तव्यम्‌ । तद्वदिहाऽलोक इति प्रतीतिरिति भावः । ओपचारिकी 
मुख्याधिकरणत्वाविपयिणी घटे ज्ञानं बटे गाव इति शब्दोहेखिप्रतीतिवदमुख्य- 
सम्बन्धान्तरविषयिणीत्यर्थः । तेनोपचारपदार्थभूतामुख्यवृत्त्योः शब्दाधितत्वेन 
प्रत्यक्षे तदसम्भवेऽपि न क्षतिः ॥ 


कारी 


मानमित्यस्याकाङभेद इत्यादिः । यद्यपीह पक्षी, नेह पक्षीति प्रतीतेः 
पक्षितदभावयोराकाशवृत्तित्वाबगाहितया नाकाडभेदे मानत्वम्‌ । तथापि 
तादृशप्रतीतिर्बिभिन्नदेदावृत्तित्वविषया, बिरुद्धधर्मविषयत्वात्‌ । इह घटत्वं नेह 
घटत्वमिति प्रतीतिवदित्यनुमानोत्थापकतया मानत्वं बोध्यम्‌ । वस्तुतः पक््यभावस्य 
पक्षिमदेशभेदसमनियततया तदभिन्नत्वात्तदबगादिप्रतीतेस्तत्र मानत्वमित्यवधेयम्‌ । 


अत्र ययपि अविद्यमानमेवाकाङाभेदमालोकायुपाधिर्भासयतीति वक्तुं शस्यम्‌ । 
तथापि लाघवमनुसृत्याह- आलोकेति ॥ नन्वेवमपीहाऽलोको नेहाऽलोक इति 
प्रतीतिरेव मानान्तरमास्ताम्‌ । स्वस्य स्वाधारत्वानुपपत्त्या तस्याः पूर्वदालोक- 
मण्डलबिषयत्वासम्भवादित्यत आह- इहाऽलोक इति ॥ गगनस्यालोका- 
धारत्वाभावेन तद्विषयत्वासम्भवादिति भावः ॥ गगनस्येति ॥ आलोका- 
बयवानाम्‌ आलो काभावाधारत्ासम्भवेन तद्विषयत्वायोगादिति भावः । 
नन्वेवमिहाऽलोक इति संयोगसंसर्गाबगादिप्रत्ययो न स्यात्‌ । अवयवावयतरिनो- 
स्तदभावात्‌ । न च गगनस्यैव तद्विषयत्वम्‌ । गगनालोकयोः सयोगसत्त्वेऽपि 
संयोगेनाधाराधेयभावाभावादत आह- ओपचारिकी वेति ॥ गगनसम्बन्धित्व- 
रूपेह शाब्दगौणा्थविपयणीत्यर्थः । प्रयोजनाभावे कथमोपचारिक्प्रयोग इत्यत 
उक्तम्‌- इह गगनमिति प्रतीतिवदिति ॥ यथा तत्रेदमित्य्थं इहेति प्रयोगो 
रूढोपचारत्वान्न प्रयोजनविरोषमपेक्षते तथेदहापीत्यर्थः । यद्वा, नन्ववयवावयविनो- 

राधाराधेयभावव्यवहारोऽनुभव विरुद्धः । कपाले घट इत्यादिप्रतीतेरसिद्धेः । अतः 
कथमालोकावयनानामिहेति निर्देश इत्यत आह - ओपचारिकी बेति ॥ 
अस्याप्ययमालोक इत्येवार्थं इति भावः । 


शर्करा 


कथमित्याक्षेपे । आकाङभेदे मानाभावः कथं न कथमपि । किं त्वस्त्येवेत्यर्थः । 
किं तन्मानमित्यत आह्‌- इह पक्षीति ॥ इयं हि प्रतीतिरिरेति निदिष्टाकाशे 
पक्षितिदभावौ गृह्णाति । न द्येकस्मिननाकार तयोः सत्त्वं युक्तम्‌ । प्रतियोगितदभाव- 
योरेकत्र विरोधात्‌ । अत आकाडप्रदेडो भेदसिद्धिरिति भावः । इयं प्रतीतिरालोक- 
मण्डले पक्षितदभावौ गृह्णात्यतो नाकाङाभेदे मानमित्याह- आलोकेति ॥ 
नन्विहाऽलोको नेहाऽलोक इति प्रतीतिरिहेति निर्दिष्टाकाे आलोकतदभावौ 
गृह्णाति । न चात्रापीहेत्यालोकमण्डलनिर्देश इति बाच्यम्‌ । तथात्ने आलोके 
आलोक इत्यापत्त्याऽऽत्माश्रयात्‌ । अतोऽनया प्रतीत्याऽऽकाङभेदसिद्धिरित्यत 
आदह- इहाऽलोक इति ॥ गगनस्येत्यनन्तरमिहेतीत्यनुर्तते । ननूभयत्रापीहेत्येक- 
निर्ददास्यानुभवसिद्धत्वेनोक्तरीत्या व्यावस्थाभ्युपगमेऽनुभवविरोध इत्यपरितोषादाह- 
इहाऽखोक इति ॥ नेहाऽलोक इतिवबदिहाऽलोक इत्यत्रापीरेति गगनस्थैव निर्देशः । 
न च प्रतियोगितदभावयोरेकाधिरणत्वानुपपत्तिः । गगनस्यालोकाधिकरणत्वानङ्गी - 
कारात्‌ । न चेहाऽलोक इति प्रतीत्यनुपपत्तिः । गगने गगनाभावेऽपीह गगनमिति- 
वद्रगने आलोकाभावेऽपीहालोक इत्यौपचारिक्प्रतीत्यङ्गीकारे बाधकाभावादिति 
भावः । यद्वेहाऽलोक इति प्रतीताविहेत्यालोकावयवनिदेरा इति वक्तु न शक्यते । 
लौकिकानामवयवाभिततयाऽवयविवुद्धेरभावात्‌ । न हि लोका हस्तादिषु दारीर- 
मिति व्यवहरन्ति । किन्तु तदात्मतामेवेत्यत आह्‌- इहाऽलोक इति ॥ इहाऽलोक 
इत्यत्रापीहेत्यालोकस्यैव निर्देशः । न चात्माश्रयः । अस्याः प्रतीतेरौपचारि- 
कत्वाद्गीकारात्‌ । उपचारप्रयोजनं वाच्यमित्यत उक्तमिह गगनमिति प्रतीतिवदिति । 
गगने गगनाभावेऽपि यथेह गगने गगनमिति प्रतीतिस्तथत्यर्थः । रूढोपचारत्वान 
प्रयोजनापिक्षेति भावः । 

नन्वथाऽपि घटादिरूपोपाधिः रिं गगनमात्रं स्पृशाति उत गगनैक- 
देशम्‌ । नायः सर्वोऽपि घटाकाङाः स्यात्‌ । द्वितीये स्वाभाविकांरासिद्धिरिति 
चेन्न । सर्वोऽप्याकाडो घटाकाङाः स्यादिति कोऽर्थः । किं घटसम्बन्धी 
स्यादिति उत घटपरिमाणसदशपरिमाणः स्यादिति, सर्वोऽपि महाकाशः 
घटाकाडः स्यादिति बा । नायः । इष्टापत्तेः । न द्वितीयः । उपाधेः 
प्रतिनिम्बपक्षपातित्वस्वाभाव्येनः* घटस्योपाेः प्रतिबिम्बस्थानीयाकारो 
स्वगतपरिमाणप्रतीत्याधानात्‌ । महाकारं तु बिम्बस्थानीयमितिः* न तन्न 
स्वधर्माोपरञ्जकः । अत एव न तृतीयः । उपरञ्ञितघटधर्मत्वस्य घटाकारापद- 
प्वृत्तिनिमित्तस्य परिच्छिन्नाकाङ़ञ इव महाकाशोऽभावात्‌ । तत्र तदव्यव- 
हारात्‌ । संयोगस्य स्वात्यन्ताभावसमानाधिकरणत्वं प्रमाणवबलादङ्गीक्रियते । 
प्रमाणमेव विरोधं ङामयिष्यति । ‹ संबिदेव हि भगवती विषयसत्त्वोपगमे 
नः शरणम्‌" इति न्यायादिति । 


भावप्रदीपः 


अथापीति ॥ उक्तरीत्या गगने स्वाभाविकांशसिद्धावपि बिकल्पद्वये द्वितीय- 
बिकल्पेऽङ्ीक्रियमाणे सति स्वाभाविकांदासिद्धिरिति योजना ॥ गगनमान्न- 
मिति ॥ कृत्खरगगनमित्यर्थः । तत्र प्रथमपक्षं तावत्क्षीकृत्य तत्रोक्तं दूषणं परिहत 
विकल्पेन पृच्छति ॥ सर्वोऽप्याकाडा इति ॥ सर्वोऽपि घटाकाशो महाकाशः 
स्यादिति बेति । सर्वोऽपि महाकाडो घटाकाशः स्यादिति योजना । कचि तथैव 
पाठः । घटाकाडाः स्यादित्यस्य घटाकाशपदेन व्यबहियमाणः स्यादित्यर्थः ॥ 
स्वगतपरिमाणप्रतीत्याधानादिति ॥ स्वगतवितस्त्यादिपरिमाणं घटाकाडो 
आदाय तद्तीतिजनकत्वादित्यर्थः । अत एव न तत्र स्वधर्मोपरञ्जक इति वक्ष्यति । 
बितस्त्यादिपरिमाणत्वरूपस्वधर्मासञ्जक इत्यर्थः । अत एवेत्युक्तमेव विवृणोति- 


न 

११. प्रतिविम्बपक्षपातिस्बाभाव्येन, प्रतिविम्बपक्षपातित्ेन, प्रतिविम्बपक्षपातित्वावर्य- 
म्भावेन इत्यपि पाठाः । 

१२. विम्बस्थानापन्नमिति पा. । 

उपरज्ञितघटधर्मत्वस्येति ॥ आसञ्ञितवितस्त्यादिपरिमाणरूपघटधर्मकत्व- 
स्येत्यर्थः ॥ तत्र तदन्यवहारादिति ॥ महाकारो घटाकाडापदन्यवहाराभावा- 
दित्यर्थः । ययप्यायपक्षो नाद्वैतवादिनः सम्मतस्तथाऽपि तत्रोक्तदूषणमलग्रकमित्यु- 
पपादनार्थं तत्कक्षीकरणमिति ज्ञातव्यम्‌ । अत एव द्वितीयपक्षमभ्युपेत्य तत्रोक्तं 
दूषणं परिदहरति- संयोगस्येति ॥ अयमाशयः । घटादुपाधिर्गगनेकदेशं स्परातीति 
पक्षमेवाद्गीकुर्मः । न च तदं स्वाभाविकांशसिद्धिरिति सन्तोष्व्यम्‌ । गगनैकदेशां 
स्पृरातीत्यस्य गगनैकदेदोन संयोगवानित्यर्थानङ्गीकारात्‌ । किन्तु घटसंयोगो गगने 
स्वात्यन्ताभावसमानाधिकरण इत्यत्र तात्पर्यम्‌ । न च तथात्वेऽपि स्वाभाबिकांड- 
सिद्िर्दुबारा । प्रतियोगितदत्यन्ताभावयोर्विरुद्धत्वेन सामानाधिकरण्यासम्भवेन 
बिरोधपरिहारार्थमंङभेदस्यावङ्यमद्गीकार्यत्वादिति वाच्यम्‌ । वृक्षे कपिसंयोग- 
तदत्यन्ताभावयोरिव गगनेऽपि घटतदत्यन्ताभावयोर्युगपदेव प्रत्यक्षेण दानात्‌ । 
प्रमाणसिद्धं चार्थं बिरोधशानवकाडादिति । अत्र नैय्यायिकन्यायसम्मतिमाद- 
संविदेवेति ॥ भगवती मान्या । अपलापानर्हेति यावत्‌ । 


भेदचिन्तारत्रम्‌ 


स्वाभाविकमेदेऽनुपपत्तिमुक्तवौपाधिकभेदवतामैक्यं परिदरति- नन्विति ॥ 
घटस्याकाडो घट इवाकाडो घटस्यैवाकाड इति तधाऽभिप्रेत्य पृच्छति- घट 
इत्यादिना ॥ तृतीयपक्षस्य घटाकाशो मठाकाडा इति व्यवहारभेदो न स्यादित्यर्थः 
॥ प्रतिविम्बेति ॥ इदमत्र रहस्यम्‌ । उपाधिरेकमेव विम्वं द्वेधा प्रदर्शयति । अत्र 
प्रतिविम्बपरिमाणादिकमादधाति । एवश्च एक एव महाकाङो घटाकाशतया 
प्रतिविम्बतामाकाशान्तरत्वमापयते । स एव घटपरिमाणतयोच्यत इति ॥ अत 
एवेति ॥ प्रतिविम्बपक्षपातित्वादेवेत्यर्थः ॥ प्रवृत्तिनिमित्तस्येति ॥ एवच्च 
घटसम्बन्धमात्रस्यानिमित्तत्वान्न व्यभिचार इति भावः । सर्वाकारस्यापि घटर- 
सम्बन्धित्वे प्रदेशान्तरे तदभावधीर्न स्यादित्यत आह- संयोगस्येति ॥ तत्र प्रदेशो 
आकाडो घटसंयोगी अत्र तु नेति सामानाधिकरण्ये प्रमाणाभावादित्यर्थः । न 
चात्र भिन्नाधिकरणत्वमेव दश्यत इति वाच्यम्‌ । आकाडाः संयोगी आकारो न 
संयोगीत्युभयत्राकाङस्य विशप्यतया भानात्‌ । अत्र तत्रेत्यवच्छेदकमात्रत्वादिति । 

मेदचिन्तारत्रम्‌ 
प्रमाणमेव विरोधंशमयिष्यतीति । वैय्यधिकरण्यप्रमाणेन किल विरोधो ग्राह्यः । 
यदि तदेव सामानाधिकरण्यग्राहि तदा कथं बिरोध इति भावः । 


भेदचन्दरिका 


गगनमां कृत्खगगनम्‌ । स्वाभाविकांशसिद्धिरितीति । तथा च दृष्टान्ते 
साध्यवैकल्यमिति भावः ॥ सर्वाऽपि घटाकाडो महाकाडाः स्यादिति वेति ॥ 
सर्वोऽपि महाकाडो घटाकाशो घटाकाडपदवाच्यः स्यादिति योजना । कचित्तथैव 
पाठः ॥ उपाधेः प्रतिबिम्बपक्षपातित्वेति ॥ दर्पणायुपाधेः स्वगतमालिन्यादेः 
प्रतिमुख एवोन्मज्रनदरशनेन तथा स्वभावकल्पनमिति भावः । स्वधर्मोपरञ्जको घट 
उपाधिरिति विभक्तिविपरिणामेनावृत््याऽन्वयः । ननु परिष्छिननाकारामहाकाडयोनं 
मुखप्रतिमुखन्यायेन विम्बप्रतिविम्बभावः । घटस्यास्वच्छद्रव्यत्वेनाकाङस्य च 
नीरूपत्वेन तत्र तस्य प्रतिविम्बत्वायोगात्‌ । योगे वा द्पणस्थमालिन्यं यथा 
समस्तमुखप्रतिविम्बे भासते न तु तदेकदेदो कणौ तथाऽत्रापीति सर्वं मुखं “ 
मलिनमितिवत्सर्वाकाशो घटपरिमाण इति बुद्धिः स्यात्‌ । तस्माद्धटसम्बन्ध 
आकादौकदेशवृत्तिरिति वक्तव्यम्‌ । तस्याप्येकदेशस्यौपाधिकत्वेऽनवस्थानात्‌ 
स्वाभाविक इति वक्तव्यम्‌ । तथा च दृष्टान्ते साध्यवेकल्यमित्यत आह- 
संयोगस्येति ॥ 


भेदसञ्रीबिनी 


गगनमान्मिति ॥ करप गगनमित्यर्थः ॥ घटपरिमाणेति ॥ महाकाश 
इत्यादिः । महाकारो घटपरिमाणसमानपरिमाणत्वप्राप्ौ तस्य महत््वाभावाद्धटाति- 
रिक्ते तत्रतीत्यभावापात इति भावः ॥ महाकाशः स्यादिति वेति ॥ घा- 
वच्छिनाकाश एव महत्त्वुद्धयापात इति भावः । स्वनिमित्तकाकाशांश एव 
स्वधर्माधायकत्वेन घटपरिमाणस्य महाका प्राप्तौ वीजाभावः । तयोर्भेदस्यैवो- 
पाधिना कृतत्वादिति समाधिं दृ्टान्तप्रदङनपू्वकं वक्ति ॥ उपायेरिति ॥ 
प्रतिविम्बेति ॥ विम्बप्रतिविम्बयोरेक्येऽप्युपाधिना तत्र भेदावभासपूर्वकं प्रतिबिम्ब 
एव स्वकीयमालिन्यादिधर्माबभासकत्वदरशनेनोपाधेः प्रतिबिम्बपक्षपातित्व- 
स्वाभाव्येनत्यर्थः । भवतु प्रकृते किमायातम्‌ । महाकाशघटाकाङायोविमबप्रतिविम्ब- 

भावप्रदीपः 

उपरञ्ञितधटधर्म॑त्वस्येति ।॥ आसज्ञितवितस्त्यादिपरिमाणरूपधघटधर्मकत्व- 
स्येत्यर्थः ॥ तन्न तदन्यवहारादिति ॥ महाका घटाकारापदव्यवहाराभावा- 
दित्यर्थः । ययप्यायपक्षो नाद्वैतवादिनः सम्भतस्तथाऽपि तत्रोक्तदूषणमल्रकमित्यु- 
पपादनार्थं तत्कक्षीकरणमिति ज्ञातव्यम्‌ । अत एव द्वितीयपक्षमभ्युपेत्य तत्रोक्तं 
दूषणं परिहरति- संयोगस्येति ॥ अयमारायः । षटादयुपापिरगगनैकदेशं स्पृशतीति 
पक्षमेवाद्गीकु्मः । न च तदि स्वाभाविकांशसिद्धिरिति सन्तोष्टव्यम्‌ । गगनेकदेडां 
स्पुडातीत्यस्य गगनैकदेेन संयोगवानित्यर्थानङ्गीकारात्‌ । किन्तु घटसंयोगो गगने 
स्वात्यन्ताभावसमानाधिकरण इत्यत्र तात्पर्यम्‌ । न च तथात्वेऽपि स्वाभाविकाश- 
सिद्धिटुर्बारा । प्रतियोगितदत्यन्ताभावयोर्विरुद्धत्वेन सामानाधिकरण्यासम्भवेन 
बिरोधपरिहारार्थमंशभेदस्याव्यमङ्गीकार्यत्वादिति वाच्यम्‌ । वृक्षे कपिसंयोग- 
तदत्यन्ताभावयोरिव गगनेऽपि घटतदत्यन्ताभावयोर्युगपदेव प्रत्यक्षेण दर्शनात्‌ । 
प्रमाणसिद्धं चार्थ विरोधशङ्भानवकाशादिति । अत्र नैय्यायिकन्यायसम्मतिमाह- 
संविदेवेति ॥ भगवती मान्या । अपलापानर्हति यावत्‌ । 


भेदचिन्तारत्रम्‌ 


स्वाभाविकमेदेऽनुपपत्तिमुक्तवौपाधिकभेदवताभमैक्यं परिहरति- नन्विति ॥। 
धरस्याकाङो घट इईवाकाडो घटस्यैवाकाश इति त्रेधाऽमिप्रेत्य पृच्छति- घट 
इत्यादिना ॥ तृतीयपक्षस्य घटाकाशो मटाकाडा इति व्यबहारभेदो न स्यादित्यर्थः 
॥ प्रतिविम्बेति ॥ इदमत्र रहस्यम्‌ । उपाधिरेकमेव विम्बं द्वेधा प्रदर्शयति । अत्र 
प्रतिमिम्बपरिमाणादिकमादधाति । एवश्च एक एव महाकाडशो घटाकारातया 
प्रतिविम्बतामाकाशान्तरत्वमापयते । स एव घपटपरिमाणतयोच्यत इति ॥ अत 
एवेति ॥ प्रतिविम्बपक्षपातित्वादेवेत्यर्थः ॥ प्रवृत्तिनिमित्तस्येति ॥ एवच्च 
घटसम्बन्धमात्रस्यानिमित्तत्वाच व्यभिचार इति भावः । सर्वाकास्यापि घट- 
सम्बन्धित्वे प्रदेशान्तरे तदभावधीनं स्यादित्यत आह- संयोगस्येति ॥ तत्र प्रदेदो 
आकाडो घटसंयोगी अत्र तु नेति सामानाधिकरण्ये प्रमाणाभावादित्यर्थः । न 
चात्र भिन्ाधिकरणत्वमेव द्यत इति वाच्यम्‌ । आकारः संयोगी आकाशो न 
संयोगीत्युभयत्राकाङास्य विरप्यतया भानात्‌ । अत्र तत्रेत्यवच्छेदकमात्रत्वादिति । 

प्रमाणमेव विरोधंडामयिप्यतीति । वैय्यधिकरण्यप्रमाणेन किल बिरोधो ग्राह्यः । 
यदि तदेव सामानाधिकरण्यग्राहि तदा कथं बिरोध इति भावः । 


भेदचन्द्रिका 


गगनमाच्रं कृत्सरगगनम्‌ । स्वाभाविकाासिद्धिरितीति । तथा च दृष्टान्ते 
साध्यवैकल्यमिति भावः ॥ सर्वोऽपि घटाकादो महाकाडः स्यादिति वेति ॥ 
सर्वोऽपि महाकाडो घटाकाशो घटाकाशपदबाच्यः स्यादिति योजना । कचित्तथैव 
पाठः ॥ उपाधेः प्रतिबिम्बपक्षपातित्वेति ॥ दर्पणादुपाधेः स्वगतमालिन्यादेः 
प्रतिमुख एवोन्मज्रनदरनिन तथा स्वभावकल्यनमिति भावः । स्वधर्मोपरञ्जको घट 
उपाधिरिति बिभक्तिविपरिणामेनावृत्त्याऽन्वयः । ननु परिच्छिनाकाशमहाकाडयोनं 
मुखप्रतिमुखन्यायेन विम्बप्रतिबिम्बभावः । पटस्यास्वच्छद्रव्यत्वेनाकाशस्य च 
नीरूपत्वेन तत्र तस्य प्रतिविम्बत्वायोगात्‌ । योगे वा दर्पणस्थमालिन्यं यथा 
समस्तमुखप्रतिविम्बे भासते न तु तदेकदेशो करणादौ तथाऽत्रापीति सर्व मुखं 
मलिनमितिवत्सर्वाकाडो घटपरिमाण इति बुद्धिः स्यात्‌ । तस्माद्धटसम्बन्ध 
आकादौकदेङावृक्तिरिति वक्तव्यम्‌ । तस्याप्येकदेशस्यौपाधिकत्वेऽनवस्थानात्‌ 
स्वाभाविक इति वक्तव्यम्‌ । तथा च दृष्टान्ते साध्यवेकल्यमित्यत आह- 


संयोगस्येति ॥ 
भेदसञ्जीविनी 


गगनमान्नमिति ॥ कुप्त गगनमित्यर्थः ॥ घटपरिमाणेति ॥ महाकाङा 
इत्यादिः । महाका घटपरिमाणसमानपरिमाणत्वप्राप्तौ तस्य महत्त्वाभावाद्धटाति- 
रिक्ते तत्परतीत्यभावापात इति भावः ॥ महाकाशः स्यादिति वेति ॥ घटा- 
बच्छिनाकाढदा एव महत्त्ववुद्धयापात इति भावः । स्वनिमित्तकाकाशांश एब 
स्वधर्माधायकत्वेन घटपरिमाणस्य महाकाशे प्राप्तौ बीजाभावः । तयोरभेदस्यैनो- 
पाधिना कृतत्वादिति समाधिं दृष्टान्तप्रदर्शनपूर्वकं वक्ति ॥ उपाधेरिति ॥ 
प्रतिनिम्बेति ॥ विम्बप्रतिविम्बयोरेव्येऽप्युपाधिना तत्र भेदावभासपू्वकं प्रतिविम्ब 
एव स्वकीयमालिन्यादिधर्माबभासकत्वदरनेनोपाधेः प्रतिनिम्बपक्षपातित्व- 
स्वाभाव्येनत्यर्थः । भवतु प्रकृते किमायातम्‌ । महाकाशघटाकाशयो्वि्बप्रतिविम्ब- 

भावाभावाद्धटादेरस्वच्छत्वादित्यत आह- प्रतिबिम्बस्थानीयेति ॥ स्वनिमित्तक- 
भेदवत्त्वादिना प्रतिबिम्बसदश इत्यर्थः । तथा चोपाधेर्भेदवत््वेन स्वकल्पितत्वा- 
वच्छेदेन स्वधर्माधायकत्वं लाघवात्स्वीक्रियते न तु तद्विरिष्टप्रतिविम्बत्वावच्छेदेन 
गौरवात्‌ । न तु प्रतिविम्बत्वावच्छेदेन स्वकल्पितप्रतिविम्बेष्वपि तथात्वापातादिति 
भावः ॥ स्वाधर्मोपरञ्जक इति ॥ उपाधेरित्यतः प्रथमान्ततयाऽनुवर्तते ॥ 
उपरञ्ञितथटधर्मत्नस्येति ॥ घरटेनोपरज्जित उपरञ्नितघटः । राजदन्तादि- 
वततत्तीयातत्युरुषेऽपि परनिपातः । स चासौ धर्मश्चेति विग्रहः । अथबोपरञञित- 
घटको घटो यस्मिन्धरमे घटाकाङात्वादौ स उपरञ्ञितघटः स चासौ धर्मश्चेति 
विग्रहः । तथा च घटरूपोपाध्युपरागात्प्रतीयमानस्य घटाकाङपदार्थतावच्छेदकी- 
भूतघययवृत्तित्व(घरित) घटाकाङत्वरूपधर्मस्य महाकाडोऽभावेन घटाकाङात्व- 
महत्त्नयोः सामानाधिकरण्याभावेन घराकाङ्गो महान्स्यादित्यापादनमयुक्तमिति 
भावः । कुतो महाकादो तदभावः । उपाधेः प्रतिविम्बपक्षपातित्वेन बिम्बे स्वधर्मा- 
नाधायकत्वस्योक्तत्वात्‌ ॥ तत्न तदन्यवहारादिति ॥ घटाकाडो महत्वव्यवहारा- 
भानादित्यर्थः । अत्रैन पूर्वनाक्योपपादिती महत्वघटाकाञत्ययोः 
सामानाधिकरण्याभावो हेतुः । पूर्ववाक्यैतावत्पर्यन्ताभिप्रायो वक्तव्यः । महाकादो 
घटाकारात्वं कुतो न स्वीक्रियत इत्यत आह-- तत्रेति ॥ महाकाशे घटाकारात्व- 
व्यवहाराभावादित्यर्थः । व्यवहारपदं व्यवहारतन्मूलग्रतीत्यादिप्रमाणोपलक्षणम्‌ । 
स्वाभाविकांडानङ्गीकारे आकाडे घटासंयोगदशायामेव प्रतीयमानतदभाबो न 
घटेत । एकत्र भावाभावयोर्विरोधादंङाभेदस्य स्वाभाविकस्याद्गीकारे व्यवस्थया 
तदुभयसत्त्वसम्भवादित्यत आद- संयोगस्येति ॥। केचित्तु परिच्छिनाकाश- 
महाकाङयोर्न मुखप्रतिमुखन्यायेन विम्बप्रतिविम्बभावः । आकाशस्य नीरूपत्वा- 
द्धरस्यास्वच्छत्वात्‌ । योगे वा सर्वं मुखं मलिनमितिवत्सर्वाकाडे घटपरिमाणधीः 
स्यादतो घटस्याकाशसम्बन्ित्वमेब वक्तव्यम्‌ । तस्य चांडावृत्तित्वसिद्धयर्थ 
स्वाभाविकांशोऽपेकषित इत्यत आदह- संयोगस्येति ॥ तथा च संयोगस्य 
प्देशावृत्तित्वानङ्गीकारानांशापेक्षेति भाव इत्याहुः । प्रथमपक्षमाशाङ्क्येष्टापततेरिति । 
घटसंयोगाद्गीकारे त्वेतद्रूषणेन तव्यवस्थापनमप्रयोजनम्‌ । प्रतिविम्बस्थानीयत्वस्य 
तद्क्षणस्यैवोक्तत्वेन प्रतिबिम्बत्वानुक्त्या तदूपणासङ्गतिः । अङ्ीकृत्योपापे- 
दूपणपक्षि च प्रतिबिम्ब एब सर्वमुखं मलिनमिति व्यवहारादिजनकत्ववदत्रापि 

घटाकाशो तत्परिमाणप्रतीतिजनकत्वं वर्तत एव महाकाशे तदापादकं तु नास्त्येव । 
आलोकस्थदपणे आलोकत्वप्रतिविम्बदरनेन ततपमतितिम्बकत्वस्य तत्सम्बन्धा- 
विरोधितया तत्सम्बन्धव्यवस्थापनाय ततप्रतिनिम्बकत्वनिराकरणं चानुपयुक्त- 
मित्यादिकमत्र कथं परिहर्तव्यमिति चिन्त्यम्‌ । स्वात्यन्ताभावेत्यायं भेदं 
विनाऽपीत्यादिर्बिरुदधद्वयं कथं प्रमाणवलादद्गीक्रियते । स्वविपयीभूतार्थविरुद्धार्थाव- 
गाहिनः प्रमाणत्वस्यैव दुर्घटत्वादित्यत आह- प्रमाणमेवेति ॥ डामयिष्यति 
निराकरिप्यति । विरोधो नामैकाधिकरणावृत्तित्वं तच न सिद्धयति । एकज्ञाने 
उभयोः सामानाधिकरण्याभानात्‌ । तथा च तयोर्विरुद्धत्वमेव नास्तीत्यर्थः । तरं 
निर्बहिर्बहिमानित्येकज्ञाने भानादेतत्य्रतीत्या स्बाभावयोर्विरोधोच्छेदापत्तिरित्यत 
आह- संविदेव हि भगवतीति ॥ अवाधितसंविदित्र्थः । तथा चावाधितवुद्धिरेव 
वस्तुव्यवनस्थापिका न वुद्धिमात्रम्‌ । निर्बहिवंहिमानित्यादेरुत्तरत्रैकतरवाध- 
प्रमादङ्ञनेन नाविरोधोपपादकत्वमत्र तूभयाशोऽप्युत्तरत्र वाधादरनादबिरोध एवेति 
भावः । ॥ 


कारी 


स्यादेतत्‌ । घटादेघ॑टाकाादिव्यवबहारहेतुत्बान्यथानुपपत्त्यैवाकाङभेदः 
सेत्स्यति । तथाहि आकारासम्बद्धस्य सर्वाकाशसम्बद्धस्य बा घटादेधंटाकाशादि- 
व्यवहारहेतुत्वे सर्वाकाडस्य घटाकारात्वापत्तरेकदेश सम्बद्धस्यैव तथात्वं वाच्यम्‌ । 
एकदेशस्यौपाधिकत्वे चैबमेवानवस्थानात्‌ स्वाभाविकत्यस्यैव वाच्यतया 
तनिर्वाहकस्वाभाविकभेदसिद्धिरित्याशङ्ते- नन्विति ॥ अथापि उक्तप्रतीत्यापि 
भेदसिद्धयनङ्गीकारेऽपि । उपाधिर्घटाकादादिव्यवहारदेतुः । गगनमात्रं स्शतीत्यस्य 
किमखिलं गगनं स्यृदातीत्यर्थः दिं बा निखिलाबयवेषु गगनमित्युत निखिलो- 
पाध्यवच्छेदेन गगनमित्याहोस्विटुपाध्यनवच्छिनं गगनमिति ? नायः । गगन- 
स्यैकत्वात्‌ । न द्वितीयः । निरवयवत्वात्‌ । न तृतीयः । अनुभवविरोधात्‌ । चतुरथ- 
स्तावदङ्गीक्रियते । तत्र च नोक्तदोष इत्यत आह- नेति ॥ धटपरिमाणसमान- 
परिमाणः स्यादिति ॥ तादृदापरिमाणवक््वेन व्यवहर्तव्यः स्यादित्यर्थः । उपाधेः 
स्वो पहिते स्वधर्मव्यवहारहेतुत्वादिति भावः ॥ महाकाडो घटाकाडाः 
स्यादिति ॥ उपाध्यनवच्छिनोऽपि घटाकाडत्वेन व्यवहर्तव्यः स्यादित्यर्थः । 

व्यवबहारनिमित्तस्योपाधिसम्बन्धस्य महाकाडा एव प्राप्तेरिति भावः । ननु विम्ब- 
प्रतिविम्बभावस्थले ह्युपाधेः प्रतिविम्बपक्षपातित्वम्‌ । दर्पणादिना प्रतिमुख एव 
स्वगतमालिन्याधानदर्शनात्‌ । प्रकृते च तदभावात्‌ महाकाशोऽपि घटपरिमाणा- 
धानापत्तिरित्याशङ्कयोक्तम्‌- प्रतिनिम्बस्थानीयेत्ि ॥ उपाधेः काल्पितभाग- 
मात्रपक्षपातित्वस्वाभाव्यादिति भावः ॥ अत एवेति ॥ घटादुपाधेः स्वोपहित 
एव स्वधर्माधायकत्वादित्यर्थः । एतदेव विवृणोति ॥ उपरञ्जितेति ॥ तथाच 
तत्पदप्रवृ्तिनिमित्ताभावादेव तदव्यवहारः इति भावः ॥ 


नन्येबमाकादो घटादिसंयोगस्याव्याप्यवृत्तित्वं न स्यात्‌ । तस्य स्वात्यन्ता- 
भावसमानाधिकरणत्वरूपस्य प्रदेशभेदनिर्वाह्यत्वादित्यत आह- संयोगस्येति ॥ 
प्रमाणबलादिति ॥ इह घटसंयोगो, नेहेति प्रतीतिबलाद्धटगगनसंयोगः 
स्वाधिकरणयावनिष्ठाभावप्रतियोगी संयोगत्वात्‌, वृक्षवानरसंयोगवदित्यनुमान- 
वलाचेत्यर्थः । 


एवमुपाधिर्गगनमात्रं स्पुशतीत्यायपक्षाङ्गीकारेण समाधाय गगनैकदेङ्ञामिति 
दवितीयपक्षाद्गीकारेण तद्विवरणमेव स्वात्यन्ताभावेत्यादिना कृतमिति तूपचिन्त्यम्‌ । 
गगनावयवसम्बन्धित्वरूपमुख्यार्थाभिप्रायेण गगनेकदेशं स्पृशतीति विकल्पित- 
त्वात्‌ । निरुक्तगौणाधद्गीकारमात्रेण तत्पक्षाद्गीकारायोगात्‌ । प्रथमपक्षेऽप्येतदद्गी - 
कारेणैतस्य पक्षान्तरत्वासम्भवाच । नन्वेवं सति यो यत्प्रतियोगी स तद्विरोधीति 
सामान्यतः प्रतियोग्यभावयोर्विरोधग्राहकमानविरोध इत्यत आद- प्रमाणमेवेति 
॥ विरोधं रामयिष्यति ॥ तद्भहं निवर्तयतीत्यर्थः । बिरोपप्रमाणेन सामान्य- 
व्यापतराभासीकरणादिति भावः । इममेव वृद्धसम्मत्या द्रटयति- संविदेव हीति ॥ 
भगवतीत्यवाधितत्वेनाद्रणीयत्वमाह्‌ । शरणं हेतुः । 


शर्करा 


प्रकारान्तरेणाऽकाङभेदं शङ्ते- नन्विति ॥ अथापि उक्तरीत्याऽऽकारभेदा- 
सिद्धावपि वक्ष्यमाणप्रकारेण सिध्यतीत्यर्थः । कोऽयं वक्ष्यमाणप्रकार इत्यत आह- 
घटेत्यादि ॥ असम्बद्धस्य भेदकत्वे पटासम्बद्धमहारजनस्यापि तथात्वापत्त्या 
सम्बद्धस्यैव भेदकत्वं वाच्यम्‌ । तथाच घटाख्योपाधियोगः किं सर्वाकाशवृत्तिः 

उतेकदेशवृत्तिरित्यर्थः ॥ स्ोंऽपीति ॥ उक्तमहारजनस्य सर्वपटसम्बन्धित्वे 
सर्वस्यापि रक्तपटत्वददनादिति भावः ॥ स्वाभाविकांशसिद्धिरिति ॥ ननु मास्तु 
गगने स्वाभाविकांडाः न च तथात्वे घटस्य गगनैकदेशं सम्बध्य भेदकत्वायोगः । 
ओपाधिकांशाद्गीकारेण तं सम्बध्य भेदकत्वोपपत्तेरिति चेन । ओपाधिकांशाङ्गी 
कारेऽनवस्थाप्रसङ्गात्‌ । तथा हि । उपाधिकृतो ह्यंश ओौपाधिकः । तत्र प्रष्टव्यं 
किमयमुपाधिः सर्वाकारं स्पुङत्युतैकदेशमिति । नायः । सर्वस्याप्याकाशस्यौ- 
पाधिकत्वप्रसङ्गात्‌ । द्वितीये प्रष्टव्यं स चैकदेशः स्वाभाविक उतौपाधिकः । नायः । 
अनङ्गीकारात्‌ । द्वितीये सोऽप्युपाधिस्सर्व॑मुतकदेशमिति बिकल्पदूषण- 
परम्परापर्यबसानादिति भावः । प्रथमविकल्पमङ्गीकृत्य तत्रोक्तदूषणं निराकर्तुं 
पृच्छति ॥ सर्वांऽपीति ॥ घटाकाश इति आकाडो घटाकाशपदेन व्यवहर्तव्यः 
स्यादित्यर्थः ॥ इष्टापत्तेरिति ॥ आकारो एकदेशानङ्गीकारात्‌ घटसम्बन्धः 
स्वांकाशवृत्तिरिति भावः ॥ उपाधेः प्रतिविम्बेति ॥ प्रतिविम्ब एव स्वधर्मा 
सञ्जकत्वं ्युपाधेः स्वभावः । यथा दर्पणरूपोपाधिः प्रतिबिम्बे प्रतिमुखे “ 
स्वगतमलिनत्वादिधर्ममासञ्जयति । दर्पणस्य मटिनत्वे प्रतिमुखेऽपि मलिनतत्व- 
प्रतीतेः । दर्पणस्य मलिनत्वेऽपि मुखे स्वच्छत्वप्रतीतेः । तथात्रापि घटोपापिः 
प्रतिविम्बे घटाकादो स्वगतपरिमाणमासञ्जयति । न तु बिम्बे महाकाश । अतो 
न तस्य घटसमानपरिमाणत्वमिति भावः । आधानात्‌ आसञ्जनात्‌ । तत्र महाकाशे 
॥ अत एवेति ॥ घटस्योपाधेर्महाकाे स्वगतपरिमाणासञ्जकत्वाभावादेेत्यरथः । 


ननु घटेनोपाधिना महाकादो स्वगतपरिमाणानासञ्जनेऽपि महाकाशपदव्यवहारः 
किं न स्यादित्यत आह- उपरञक्जितघटधर्मत्वस्येति ॥ उपरञ्ञितः आदितः 
घटयधर्मः परिमाणरूपो यस्य स तथा तस्य भावस्तत्वम्‌ । तस्येत्यर्थः । परिच्छिन्ना- 
कारो घटाकादो । तत्र महाका । तग्यबहारात्‌ घटाकाङपदन्यवहाराभावात्‌ । 
अयमर्थः । पदव्यवहारो दि पदप्रवृत्तिर्निमित्तं कारणम्‌ । यथा हि परिच्छिनाकादो 
घटाकाशपदप्रवृ्तिनिमित्तस्य घटाहितपरिमाणाख्यधर्मस्य सत्त्वेन तत्र घटाकाडा- 
शब्दव्यवहारः । न च महाका आदितघटयथर्मरूपं घटाकाशपदप्रवृत्तिनिमित्त- 
मस्ति । येन महाकाडो घटाकाङपदप्रयोगः स्यादिति । एवमाद्यपक्षमङ्गीकृत्य 
समाधायेदानीं घटसंयोगस्याकाो कदेशवृत्तित्वमिति द्वितीयपक्षमङ्गीकृत्य 

नेयायिकरीत्या समाधत्ते ॥ संयोगस्येति ॥ धटसंयोगस्थेकदेरावृत्तित्वं हि नैकदेशे 
विद्यमानत्वम्‌ । किन्तु स्वात्यन्ताभावसमानाधिकरणत्वम्‌ । अस्यार्थः । स्वः 
संयोगः ततप्रतियोगिको योऽत्यन्ताभावः संयोगात्यन्ताभावः । तेन समानमेक- 
मधिकरणं यस्य स तथोक्तः तस्य भावस्तत्वमिति । समानपदस्यैकार्थकत्वं “ समानं 
वृक्षम्‌” इत्यत्र दृष्टम्‌ । ननु प्रतियोगितदत्यन्ताभावयोरेकत्र विरोधात्कथमेतदित्यत 
उक्त- प्रमाणबलादिति ॥ इह घटाकाशसंयोगो नेह मूले कपिसंयोगो नागर 
इत्यादिप्रतीतिरूपप्रमाणवलादित्यर्थः । प्रमाणप्रमिते बिरोधाप्रसरादिति भावः । 
अत्र नैयायिकन्यायसम्मतिमाह- संबिदेव हीति ॥ नोऽस्माकम्‌ । विषय- 
सत्त्वोपगमे पदार्थसत्वाङ्गीकारे । भगवती पूज्या । संविदेव प्रतीतिरेव । शरणं 
रक्षकम्‌ । प्रमाणमिति यावदिति न्यायार्थः । एवमाकाराभेदे मानाभावान 
घटरस्याकाङाभेदन्यज्ञकत्वमिति स्थितम्‌ । 


भेदोज्ीवनम्‌ 


ननु नियमान एव भेदो घटादिभिर्नाभिन्यज्यते चेत्तद्यत्पयत इति 
वक्तन्यम्‌ । तचायुक्तम्‌ । भदस्यौत्पत्तिकत्वेनानागन्तुकत्वादिति चेत्‌ तर्हि 
दोषद्धयपरिहारायावियमानमेव भेदं घटादिः प्रतिभासयतीत्यस्तु । एवं चेद्धयं 
चरितार्थाः । श्रुतयस्तु' "नेह नानेत्याया अभेदनोधिकाः । तस्मान्न 
स्वभावतो विष्णोर्विशभिन्नत्वमिति पूर्वपक्षसद्धेपः । 


भावप्रदीपः 


एवं घटायुपाधेर्गगने विमाने भेदे व्यञ्जकत्वमुपपयत इत्युक्तम्‌ । तत्राशङ्ते- 
नन्विति ॥ अत्र यदीत्यध्याहार्यं तीति श्रवणात्‌ ॥ उत्पद्यत इति वक्तव्य - 
मिति ॥ अभिव्यक्तयुत्पत्ती विनोपाधेः कार्यान्तरादर्शनादिति भावः ॥ अौत्पत्ति- 
कत्वेनेति ॥ धर्मिंसमसत्ताकत्वेनेत्यर्थः । अनागन्तुकत्वात्‌ मध्ये प्राप्तत्वाभावात्‌ । 
तथा चाभिव्यक्तिपक्षमेवाभरित्य तत्रोक्तदोपः कथमपि परिहरणीय इति भावः । 
पकषद्रयोक्तदोपस्याप्यपरिहार्यत्वात्तृतीयपक्षावलम्बेन शङ्कां समाधत्ते ॥ तर्हीति ॥ 
दोपद्रयति । अभिव्यञ्जकत्वपक्षे कदाबिद्धाटादीनामभवेऽपि भेदप्रतीतिप्रसद्धः । 
१३. श्रुतयश्च इति पा. । 


मेदोज्नीवनम्‌ 97 
भावप्रदीपः 
उत्पत्तिपक्षे भेदस्यानागन्तुकत्वभङ्गप्रसङ्ग इति दोषद्धयेत्यर्थः । न च तथेवास्तविति 
वक्तु शक्यमित्यारायेनाह- एवं चेदिति ॥ अवियमानस्यैव भेदस्य प्रतिभासाद्गी- 
कारे शुक्तिरूप्यबन्मिथ्यात्यस्यैव सिद्ध्या दृष्टान्ते साध्यवैकल्याभवेनोक्तानुमान- 
मस्मदीयं निदुं्टमेव जातमिति भावः । एवमायानुमानद्वयेन जीवेश्वरयोजीवानां 
चाभेद प्रसाध्य तत्स्थप्न तृतीयेन भेदमात्रस्य मिथ्यात्वमभिधाय चतुर्थेनाचेतनाना- 
मपि मिथो भेदाभावमभिधायेदानीं तत्रैव श्रुतीरपि प्रमाणयति- श्रुतयश्वेति ॥ 
इह चेतनाचेतननर्गे किञ्चन नाना भिन्नं नास्तीत्यर्थः ॥ अभेदबोधिका इति ॥ 
जीवेश्वरयोर्जीनानां जडानां च मिथः पारमार्थिकमेदाभावबोधिका इत्यर्थः । 
उपसंहरति ॥ तस्मादिति ॥ भेदे मानाभावादभेदे तद्धावाचेत्यर्थः । 


भेदचिन्तारत्रम्‌ 


नन्वेवमपि पक्षे दृष्टान्ते च भेदस्यौपाधिकत्वमेवायातम्‌ । न मिथ्यात्वमित्ये- 
तच्छड्भसमाधिव्याजेन बदिप्यननाह- नन्वित्यादिना ॥ दोषद्वयेति । उपाध्यभि- 
व्यङ्गत्बे तदनुसरणनियमायोगः । तदुत्पन्त्मे ओँत्पत्तिकत्वहानिरिति 
दोद्धयत्यर्थः ॥ प्रतिभासयतीति ॥ शुक्तिरजतवत्प्रातिभासिकत्वान्मिथ्यात्वमिति 
भावः ॥ चरितार्था इति ॥ मिथ्यात्वसाधनायास्माभिर्नं यतितव्यसित्यर्थः । 


, भेदचन्द्रिका 


उपाधिषटसम्बन्धस्य गगनेऽव्याप्यवृत्तित्यमेवाङ्गीक्रियते । नत्वेकदेङावृक्तित्वं येन 
गगने तास्विकस्वान्तर्भेदः स्यात्‌ । किन्तु स्वात्यन्ताभावसमानाधिकरणत्वम्‌ । 
न च प्रतियोगितदभावयोरवच्छेदकभेदं बिनैकत्र बिरोध इति वाच्यम्‌ । भगवत्याः 
प्रतीतिरेव विरोधदामकत्वादित्य्थः । ओत्पत्तिकत्वेन कालतो पर्मिव्यापकत्वेन ॥ 
्रुतयश्चेति ॥ तथा चाभेदे प्रमाणवाहूल्यादभेदे प्रमाणाभाव एव भेद प्रमाणमिति 
नाङ्कनीयमिति भावः । 


भेदसञ्जीविनी 
ओत्यत्तिकत्वेनेति ॥ स्वाभाविकत्वेनेत्यर्थः ॥ अनागन्तुकत्वादिति ॥ 


अजन्यत्वादित्यर्थः । अत्यन्ताभावाभिन्नत्वे सति नित्याभावत्वस्य तद्क्षणत्वादिति 

भावः ॥ दोषद्धयेति ॥ उपाधिकाल एव प्रतीयमानत्वेन पूर्वं स्थित्ययोगरूपदोषो 
नित्यत्वादुत्पत्तिदोष इति दोषद्भयेत्यर्थः । अवि्यमानमाने प्रकृते किमागतमित्यत 
आह- एबश्चेति ॥ प्रतीयमानत्वे सति त्ैकालिकनिपेधप्रतियोगित्वरूपमस्म- 
दभिमतमिथ्यात्वं सर्वभेदानां प्राप्तमिति सिद्धमेवास्मदभिमतमिति भावः । शुष्क- 
युक्तीनामसाधकत्वमिति नाङ्हनीयमित्याह- भश्रुतयश्चेति ॥ आयपदेन “यत्र 
द्वैतमिव भवति “विभेदजनके ज्ञान" इत्यादीनां ग्रहणम्‌ । पूर्वपक्षं निगमयति- 
तस्मादिति ॥ इति पूर्वपक्षव्याख्यानं समाप्तम्‌ । 


कारी 


भेदस्यौपाधिकत्वपक्षेऽनुपपत्तेः स्वाभाविकत्वसिद्धिरित्याराङ्ते- ननु यदीति ॥ 
ओत्पत्तिकत्ेन यावदाश्रयप्रतीतिभावित्वसिद्धान्तेन । अनागन्तुकत्वात्‌ उपाधि- 
जन्यत्वायोगादित्यर्थः । यदुक्तानुपपत्त्या भेदस्यौपाधिकत्वासिद्धिस्तरिं तत एव 
स्वाभाविकत्वस्याप्यसिद्धौ मिथ्यात्वमेव सिद्धयतीत्याह- तर्हीति ॥ दोषद्धय- 
परिहारायेति ॥ अतिप्रसङ्गापसिद्धान्तरूपदोषद्वयपरिहारायेत्यर्थः । ततः 
किमित्यत आह- एनं चेदिति ॥ ययाकाङ़भेदस्य मिथ्यात्वं तर्हीत्यर्थः । 
चरितार्थाः सिद्धस्वपक्षाः । प्रागुक्तानुमानस्य दृष्टान्ते साध्यवैकल्यायभावेन 
स्वान्तर्भेदहीनत्वरूपसाध्यसाधकत्वसम्भवादिति भावः । 


एवमभेदे प्रत्यक्षानुमाने उपपा्ागममप्याह- श्रुतयस्त्विति ॥ नेह नानास्ति 
किञ्चन', “एकमेवाद्वितीयम्‌” इत्यादिश्रुतीनां निपेधपरतया प्रागुक्तत्वात्तत एव 
प्रावल्याद्धेदश्ुतिवाधकत्वं सेत्स्यतीत्यभिप्रायेण तन्नोपपादितम्‌ । पूर्वपक्षमुपसंहरति 
॥ तस्मादिति ॥ उक्तरीत्या परपक्षे साधकस्य बाधकाभावस्य चाभावात्स्वपक्ष 
तद्धावाचेत्यर्थ; । पूर्वपक्षसङ्केप इत्यनेन निरसनीययुक्तयन्तरसत्त्वं सूचितम्‌ । 
तच्द्वितश्रुतीनाम्‌ उपक्रमादिपड्विधतात्पर्यलिङ्गयुक्तत्वादिरूपमुपरिष्टात्‌ प्रपञ्च - 
यिप्यामः ॥ इतिपूर्वपक्षग्रन्थः ॥ 


शर्करा 


इदानीं विपक्षे वाधककथनेन घटस्याकाङभेदव्यज्जकत्वं शङ्ते- नन्विति ॥ 
तहीत्यनन्तरं घटादिभिरित्यनुवर्तते । प्रकारान्तराभावादिति भावः । ओौत्यत्तिकत्वेन 

स्वाभाविकत्वेन । अनागन्तुकत्वात्‌ मध्ये प्राप्तत्वाभावात्‌ ॥ दोषद्धयेति ॥ 
घटादीनां भेदव्यञ्नकत्वे तदभावेऽपि कदाचित्प्रतीतिप्रसङ्गरूपो मयोक्तः अनभि- 
व्यञ्जकत्वे उत्पत्यनुपपन्नरूपस्त्वयोक्तः एवं दोपदवयेत्यर्थः । घटायुपाध्यपक्षया पूर्व 
भेदानङ्गीकारादा्यदोषपरिहारः । घटादीनामुपतत्यनङ्गीकारान द्वितीयदोष इति 
भावः । न केबलमेवमद्गीकारे दोषद्धयपरिहारमात्रं किन्तरहीत्यत आह- एवं 
चेदिति ॥ अविद्यमानं भेदं प्रतिभासयतीत्यद्गीकारे भेदस्य मिथ्यात्वं प्राप्तं तथा 
चाभेदवादिनो वयं चरितार्थाः । भेदस्य पारमार्थिकत्वाभावेन दृष्टान्ते साध्यवैकल्या- 
भावादिति भावः । एवमभेदे प्रत्यक्षानुमाने अभिधायागमं चाह- श्रुतय इति ॥ 
उपसंहरति- तस्मादिति ॥ भेदे मानाभावादभेदे तत्सद्धावाचेत्यर्थः । 


भेदोज्ीवनम्‌ 


अच्नायं परिहारः । यत्तावदुक्तं न जीवेश्रभेदे प्रत्यक्षं प्रमाणमिति तत्न 
ब्रूमः । ईश्वरधर्मिको जीवप्रतियोगिको भेद ईशरस्य प्रत्यक्षः । ईश्वरस्य ^“ ˆ 
तादशपत्यक्षसद्धावे “उत्तमः पुरुषस्त्वन्यः इति तद्भचनं प्रमाणम्‌ । ईश्वरस्य 
जीवाध्यक्षीकरणे क्षमत्वान्र ^“ चोदयावकाडः । ईश्वरप्रतियोगिको जीवाधि- 
करणकस्तु* जीवस्य । सप्रतियोगिकपदार्थप्रत्यक्षे न प्रतियोगिप्रत्यक्षं 
प्रयोजकम्‌" । इयं गौर्गवयसदशी, इह स पटो नास्ति,“ स्तम्भः पिङञाचो 
न भनति" इत्यादौ. व्यभिचारात्‌ । एतेनाभाबप्रत्यक्षयो ग्यतायाः '" 
प्रतियोगिप्रत्यक्षयोग्यताधीनत्वादयोग्येश्रप्रतियोगिकान्योन्याभावस्य कथं 
परत्यक्षयोग्यतेति निरस्तम्‌ । “स्तम्भः पिदाचो न भवति” ** इत्यादौ 
व्यभिचारात्‌ । अन्योन्याभावविषयत्वात्तस्यः' । 
१४. तस्य इति पा. । 
१५. जीवाध्यक्षीकरणक्षमत्यान्न इति पा. । 
१६. जीवधर्मिको भेदो इति पा. । 
१७. तन्त्रम्‌ इति पा. । 
१८. इह घटो नास्ति इति पा. । 
१९. अन्योन्याभावप्रत्यक्षयोग्यतायाः इति पा. । 
२०. स्तम्भ पिशाचो न भवति इत्यनुभवात्‌ इति पा. । 
२९१. अन्योन्याभावविपयत्वाच तस्याः इति पा. । 

एवं यज्ञदत्तप्रतियोगिको विष्णुमिच्रधर्मिको भेदो विष्णुमित्रस्य, 
विष्णुमिन्नप्रतियोगिको देवदत्तधर्मिको भेदो देवदत्तस्य प्रत्यक्ष इत्यायूल्यम्‌ । 


भावप्रदीपः 


एवं प्राप्तं पूर्वपक्षं प्रतिषेद्धुमुपक्रमते- अत्रायमिति ॥ मेदप्रमाणबिषये 
दूपणोद्धाररूपपरिहारोऽभेदप्रमाणविषये दूषणरूपपरिहारभायं वक्ष्यमाणो द्रष्टव्य 
इत्यर्थः ॥ तन्न त्रूम इति ॥ ईश्वरधर्मिकस्येश्वरप्रतियोगिकस्य वा भेदस्येश्वरा- 
प्रतयक्षत्वेनाप्रत्यकषत्वादिति यद्ूषणमुक्तं तत्रोत्तरं ब्रूम इत्यर्थः ॥ ईश्वरस्य प्रत्यक्ष 
इति ॥ ईश्वरप्रत्यक्षस्यास्मदायप्रत्यक्षत्वेऽपि स्वं प्रति प्रत्यक्षत्वादिति भावः । 
नन्वीश्वरस्य तादृरप्रत्यक्षसद्धाब एव कुतः । परवुद्धेरपरतयक्षत्वादित्यत आद्‌- 
तस्येति ॥ “यस्मात्क्षरमतीतोऽहम्‌” इत्युत्तरवाक्यमप्यत्रोदाहर्तव्यम्‌ । तेन जीवा- 
दहमन्य इतीश्वरप्रत्यक्षसिद्धिः । नन्वीश्वरस्य धर्मिभूतस्वप्रत्यक्षसद्धाबेऽपि प्रतियोगि- 
भूतजीवप्रत्यक्षाभावात्कथं तत्प्रतियोगिकस्वधर्मिंकमेदप्रत्यक्षमित्यत आह- ईशर- 
स्येति ॥ अन्यथा तस्य सार्वज्ञासिद्धेरिति भावः । ययपि बक््यमाणरीत्या भेद्रत्यकषे 
धर्मिमात्रप्रत्यक्षं तन्त्रं न प्रतियोगिप्रत्यक्षमपि । तथाऽपि तुष्यत्विति न्यायेना- 
भ्युपेत्योक्तिरियम्‌ ।। जीवधर्मिक इति ॥ भेद इति वर्तते ॥ जीवस्येति ॥ 
प्रत्यक्ष इति वर्तते । 


ननु जीवस्येश्वरप्रत्यक्षाभावत्कथं तत्प्रतियागिकस्वधर्मिकमभेदः प्रत्यक्ष इत्यत 
आह- सप्रतियोगिकेति ॥ अयं भावः । लोके सप्रतियोगिकाः पदार्थाः 
सादृश्यसंयोगादयो बहवस्सन्ति । तत्र संयोगप्रत्यक्षे प्रतियोगिप्रत्यक्षस्यावक्यकत्वेन 
साददयादिप्रत्यक्षे तदावङ्यकता नास्ति । तथा हि । इयं गौर्गबयसदृशीति ताब- 
त्सादृङ्यप्रत्यक्षं जायते । न तत्र प्रतियोगिप्रत्यक्षमस्ति । बने प्राग्टष्टस्य गवयस्य 
तदा व्यवहितत्वेन स्मृतिमात्रेणोपयोगितया प्रत्यक्षाभावात्‌ । एवमिह न धटोऽ- 
स्तीति घटाभावप्रत्यक्षं जायते । न च तत्र प्रतियोगिभूतघयप्रत्यक्षमस्ति । तथा 
स्तम्भः पिङ़ाचो नेति स्तम्भे पिङ़ाचप्रतियोगिकभेदः प्रतीयते । न च तत्र पिदाच- 
प्रत्यक्षमस्ति । किन्तु तद्विषयकपरोक्षज्ञानेनैव । अत एवं व्यभिचारदरङनाने ्वर- 
प्रतियोगिकभेदप्रत्यक्ष ईश्वरप्त्यक्षं तन्त्रं किन्तु तज्ज्ञानमात्रम्‌ । तत्तु “यः सर्वज्ञः 

स' इत्याद्यागमेन सिद्धयतीति । कचिस्विह न स पट इति पाठः । अत एव 
पटस्याप्रतयक्षत्वस्फोरणाय स इति प्रयोग इत्याहुः । एवं गबयसदृशीत्यत्रापि 
तद्रवयसदृशीति बोध्यमित्यप्याहुः । अत्र यद्यपि स्तम्भः पिडाचो नेत्येकत्रैव 
व्यभिचारोद्धाबनमुपयुक्तम्‌ । भदप्रत्यक्षमात्रे प्रतियोगिप्रत्यक्षस्य तन्त्रत्वेन 
शाङ्धितत्वात्‌ । नान्यत्र सादृश्यादिविषये प्रतियोगिप्रत्यक्षस्य तन्त्रत्वेनानाशङ्िति- 
त्वात्‌ । तथाऽपि शिष्यव्युत्पादनार्थं वा दृष्टान्तत्वेन वा तदुद्धावनमिति ज्ञातव्यम्‌ । 
नन्वभावप्रत्यक्षे प्रतियोगिप्रत्यक्षमेब तन्त्रमिति न त्रूमः । येनेह न घट इत्यादौ 
व्यभिचारः स्यात्‌ । किन्तु प्रतियोगिनः प्रत्यक्षयोग्यतामात्रम्‌ । न च नेह घट 
इत्यादौ घटस्य तदानीं प्रत्यक्षत्वाभाववत्रत्यक्षयोग्यताऽपि नास्ति । प्रकृते चेश्वर- 
प्रतियोगिकान्योन्याभावरूपभेदस्य प्रत्यक्षत्वाङ्गीकरे प्रतियोगिभूतेश्वरस्य प्रत्यक्ष- 
योग्यत्वमङ्गीकार्यम्‌ । न च तदस्ति । अतः कथं प्रत्यक्षायोग्येश्वरपरतियोगिकमभेदस्य 
प्रत्यक्षत्वं सम्भवेदित्याराङ्भामतिदेरोन निरस्यति- एतेनेति ॥ प्रतियोगिप्रत्यक्ष- 
यो ग्यताधीनत्मादिति ॥ प्रतियो गिप्रत्यक्षयोग्यताधीनत्वादित्यर्थः ॥ 
अयोग्ये रेति ॥ प्रत्यक्षायोग्येश्वरत्यर्थः ॥ कथं योग्यतेति ॥ प्रत्यक्षयोग्य- 
तेत्यर्थः । एतेनेत्यक्तमेव विङादयति- स्तम्भः पिडाचो नेति ॥ न हि पिशाचस्य 
घटादिवल्प्त्यक्षयोग्यताऽस्तीति भावः । ननु नायमनुभबोऽभावविषयकः किन्तु 
पिशाचप्रतियोगिकमभेदबिषय एब । अतः कथमत्र तदुदाहरणामिति मन्दाशङ्का 
निराह- अन्योन्याभावेति ॥ अन्योन्याभाव एव हि भेदो नाम । अतः 
कथमयमनुभवबोऽभावबिपयो न भवेदिति भावः । एवमुभयबिधजीबेश्वरभेदस्य 
परत्यक्षसिद्धत्वमुपपायेदानीं परस्परजीवभेदोऽपि प्रत्यक्षसिद्धो मन्तव्य इत्याह- 
एवमिति ॥ चेष्टालिद्गेन परदेहस्य सात्मत्वे साधिते तद्विरुद्धवेष्टावतो विष्णुमित्रस्य 
नाहं देवदत्त इत्यनुभवसद्धावादिति भावः । 


भेदचिन्तारत्रम्‌ 


सिद्धान्तयति- अत्रेति ॥ तद्वचनं प्रमाणमितीश्वरावतारेण कृष्णेन “उत्तमः 
परुपस्त्वन्यः” इत्यत्तमत्वमुक्तवा “स्मात्क्षरमतीतोऽहम्‌" इत्युक्तत्वात्स्वभेदः स्वस्य 
प्रत्यक्ष इति भावः । न च वाच्यं तस्यापि मेदः श्रुतोऽनुमितो वा किं स्यादिति । 
धर्मिपरतयक्षतापिप्रत्यक्षसामगया वटवत्याऽनुमित्यादिप्रतिवन्धात्‌ । वस्तुतस्त्वीशरस्य 

परोक्षज्ञानमेव नास्तीति तत्त्वविदः ॥ न चोयेति ॥ प्रतियोगिप्रत्यक्षाभावात्कथं 
प्रत्यक्षमिति चोयेत्यर्थः । यद्यपि प्रतियोगिप्रत्यक्षं न तन्त्रमित्यनुपदमेव वक्ष्यति । 
तथाऽप्यङ्गीकारबादोऽयमित्यदोपः । किञ्च मेदो योगिनामपि प्रत्यक्षो “जुष्टं यदा 
पर्यत्यन्यमीङामस्य महिमानम्‌! इति वचनात्‌ । ययपीश्वरादिप्रत्यक्षं भेदमात्र 
प्रमाणीकरतुं शक्यते । तथाऽप्यक्तभेदस्यास्मदायप्रत्यक्षत्वज्ञापनायैबमुक्तिः ॥ 
जीवस्येति ॥ तत्तजीवस्येत्यर्थः । नाहमीश्वरो न निर्दुःख इत्यायनुभवादित्य्थः । 
ईश्वरबजीवस्य प्रतियोगिप्रत्यक्षाभावात्क्थमित्यत आह- सप्रतियोगिकेति ॥ 
गवयेति ॥ तस्य तत्कालाप्रत्यक्षत्वादिति भावः । गवयप्रतियोगिकसादृर्यस्य 
भावत्वात्तदुपपत्तावप्यभावस्य नोपपद्यत इत्यत आह- इहेति ॥। नन्वन्योन्या- 
भावस्यैवायं नियमः । किञ्च गवयादेस्तत्कालाप्रत्यक्षत्वेऽपि तयोग्यतैव तन्त्रम्‌ । 
ईश्वरे तु साऽपि नास्तीत्यत आह- स्तम्भ इति ॥ नन्वेवं वाय्बाकारसंयोगस्या- 
प्रत्यक्षत्वेऽपि बायुघटसंयोगस्य प्रत्यक्षत्वं स्यात्‌ । वायुनिरूपितस्य घटधर्मिकस्य 
तस्य प्रत्यक्षयोग्यधर्मिकत्वात्‌ । न ह्यस्माकं मते द्वयोरपि धर्मित्वमद्गीकृतम्‌ । 
“भिन्नाश्च भिनधर्माश्च पदार्था निखिला अपि इति वचनादिति चेत्‌ । सत्यम्‌ । 
संयोगो हयन्यप्रतियोगिकोऽन्यधर्मिकोऽपि पदार्थद्रयसत्ताधीनसत्ताकः । अन्यतरनाशे 
संयोगनाशात्‌ । सादृश्यादिकं नैवम्‌ । नष्टेनापि गवयेन सदी गौरिति प्रतीतेः । 
किन्तु धर्मिसत्तामात्रसापेक्षसत्ताकम्‌ । एवश्च संयोगस्य धर्मिप्रतियोगिद्धयसत्ता- 
सापेक्षसत्ताकत्वात्तद्रयप्रत्यक्षस्यापि तद्धयप्रत्यक्षाधीनत्वम्‌ । सादृर्यादिप्रत्यक्षं 
धर्मिमात्प्रत्यक्षाधीनमिति न तत्प्रतिवन्दी ॥ एतेनेति ॥ पिङ़ाचान्योन्याभावे 
व्यभिचारेणेत्यर्थः ॥ अभावप्रत्यक्षयोग्यताया इति ॥ भेदस्यान्योन्याभाव- 

रूपत्यादिति भावः । अनेनेयंशङ्ा निरस्ता । तथा हि । न ताबत्पृथक्त्वं 
विभागोऽनकत्वं वैलक्षण्यं बा भेदः । तेपां भावत्वाच भेदस्य घटः पटो नेत्यादि 

निपेधधीवे्यत्वात्‌ । नाप्यन्योन्याभावस्तादात्म्यप्रतियोगिकाभावत्वं वा तादात्म्या- 

वच्छिन्नप्रतियोगिताकाभावत्वं बा संसर्गानबच्छिन्नप्रतियोगिताकाभावत्वं वा । 

नायः । तादृङातादात्म्यात्यन्ताभावेऽतिन्याप्निः । घटः पटो नेत्यत्र पटस्यैव 
निपेधनिरोषत्वेन प्रतियोगित्वधीविरोधाच । समानन्यायेन संसगमिवेऽपि संसर्ग - 

स्यैव प्रतियोगित्वापत्तेः । न द्वितीयः । तदात्मना नास्तीति वोध्यमानात्यन्ता- 

भावऽतिन्याप्तेः । पटो न भवतीत्यत्र प्रतियोगिरारीरे पटपटत्वातिरिक्ततादात्म्या- 

नुहेखाच । प्रत्तियी गिवृत्युहेर्यमानस्यैव प्रतियो गिताबच्छे दकलत्नात्‌ । 
घटतादात्म्यस्य पटावृत्तित्मेन तस्याबच्छेदकत्नानुपपत्तेश्च । न्यायसाम्येन 
संसर्गाभावेऽपि संसरग॑स्यैबाबच्छेदकत्वप्राप्या घटत्वादेरनवच्छेदकतापाताच । न 
तृतीयः । घटः संसृष्टः पटो न भवतीति वोध्यमानान्योन्याभाबेऽव्याप्तेः । 
उक्तन्यायेन संसगभिबेऽपि संसर्गस्यानवच्छेदकत्वेनातिव्याप्तेः । नापि तत्र 
प्रमाणम्‌ । घटः पटो नेत्यादिप्रतीतेर्छाषवात्सविशेपणे हीति न्यायानुग्रहाच । घटे 
पटत्वस्य योऽत्यन्ताभावस्तेनैन चारिताध्य॑मिति तद्धेदशून्यस्यापि तनिष- 
धर्मत्यन्ताभावाधिकरणत्वं धर्माणां स्वात्यन्ताभावसामानाधिकरण्यवादिनाम- 
निष्टम्‌ । अपि च परान्योन्याभावस्य पटः पटत्वं तादात्म्यं बा प्रतियोगि । नायः । 
तस्य पटसामानाधिकरण्याविरोधात्‌ । विरोधित्वस्यैव प्रतियोगिशन्दार्थत्वात्‌ । 
यत्किखित्सम्बन्धमात्रेण प्रतियोगित्वेऽधिकरणादेरपि तथात्वप्राप्तः । न द्वितीय- 
तृतीयौ । पटस्यैन निपेध्यत्वप्रतीतेरित्युक्तदोपानिस्तारादिति । अत्र चकास्ति । 
अन्योन्याभावो हि भेदः । तत्त्वं तादात्म्यारोप्यसम्बन्धकाभावत्वम्‌ । संसगोप्य- 
कश्च संसगभिावः । तादात्म्येन नास्तीत्यत्र तादात्म्यस्याच्छेदकत्वेऽपि नारोप्य- 
सम्बन्धता संसर्गस्यैव । एवं संसृष्टो न भवतीत्यत्रापि वैपरीत्यमूह्यम्‌ । तादात्म्यं 
च न प्रतियोगि नापि तत्राबच्छेदकं संसर्गान्योन्याभावयोशारोप्यसम्बन्धभेदाद्धेदः । 
अन्योन्याभावस्य प्रतियोगितावच्छेदकेनैव बिरोधो न प्रतियोगिना । प्रतियोगित्वं 
चान्योन्याभावासमानाधिकरणधर्माधिकरणत्वमिति नातिप्रसङ्गः । यद्वाऽऽरोप्यभूत- 
तादात्म्यसम्बन्धेन प्रतियोगी न बर्तते तदन्योन्याभाव एव भेद इत्यस्त्येब 
प्रतियोगिना विरोधः । तादात्म्यं बा पटादे्धर्मः संसर्गतुल्ययोगक्षेमः । तदुषटेखश्च 
घटः पटो न भवतीत्यत्र पदद्वयसामानाधिकरण्येन व्ुत्यत्तिवरात्संसगभिवेऽपि 
संसर्गस्य संसर्गत्वेनाभानेऽपि संसर्गमर्यादया भानमात्रेणैवात्रापि तादात्म्येना- 
भनेऽप्यारोप्यसम्बन्यत्ोपपत्तेः । नापि तत्र प्रमाणाभावः । घटे पटत्वं नास्तीति 
बोध्यमानस्य पटत्वत्वावच्छिननपरत्वसंसगरिोप्यकत्वेन घटः पटो न भवतीति 
बोध्यमानस्य पटत्वावच्छिन्नपटतादात्म्यारोप्यकत्वेन प्रतियोम्यवच्छेदकारोप्यकाणां 
याणां भेदो नास्य तेनैव चारितार्थ्यात्‌ । अङ्गीकुतश्चेकेकभेदेन घटाभावात्पटा- 
भावस्य द्रबत्वावच्छिनघराभावाद्धटत्वावच्छिनाभावस्य च भेदो न स्यादित्यलम्‌ । 
यदत्र वल्गितमाधुनिकेन भेदप्त्क्षे बाधकम्‌ । “न प्रमाणं मनोऽस्माकमयोग्यानुप- 

लग्धिगम्‌ । ओौपाधिकस्थो भेदोऽयं नाध्यक्षमतिगोचरम्‌ । प्रमाणसहकारित्वा- 
द्विषयस्याप्यभावतः । अप्रमाणं मनोऽस्माकं प्रमादेराभ्रयत्वतः' इत्यादिना । 
तस्यायं निष्कर्षः । मनो नैवमतत्वेऽपि नेश्वरभेदग्राहि । तथात्वेऽपि भेदो नासौ 
शुद्धवैतन्यगत इति । तन्तच्छम्‌ । मनसोऽप्रामाण्ये आत्मायसिद्धिप्रसङ्गात्‌ । तस्य 
साक्षिवेदत्वे तद्धेदोऽपि तथैवेति किं मनः प्रामाण्यनिरासविस्तरेण । कुतश्च 
तदप्रामाण्यं प्रमाणसहकारित्वात्‌ कालवदिति चेन्न । उपनीतप्रत्यक्षसहकार्युपनायके 
वाक्यसहकायुंपक्रमादिलिद्गे च व्यभिचारात्‌ । यावत्प्रमाणसहकारित्वादिति 
वाच्यम्‌ । साक्षिणं स्वं प्रत्यन्यथात्वेनासिद्धेः । न च याबद्राद्यप्रमाणसहकारि- 
त्वादिति वाच्यम्‌ । त्वदीयसाक्षिणि व्यभिचारात्‌ । किश्चाप्रसिद्धोऽयं हेतुः । 
अनिन्द्रियत्वं चोपाधिः । यचचोक्तं मनसः कचिज्ज्ञानकारणत्वे लाघवाद्रूपादिज्ञाने 
तस्य कारणत्वापतत्या चश्षुरादेरालोकवत्‌ सहकारिमात्रतापत्त्या तत्प्रामाण्यं न 
स्यादिति । तन । प्रत्यक्षत्वन्याप्ययत्किच्चिद्धर्माबच्छिन्नकार्यतानिरूपितकारणता- 
बच्छेदकजातिमत्त्वरूपातिङायस्य चक्ुरादाबेव सत्त्वेन तस्यैव कारणत्वौचित्यात्‌ । 
आलोकादेरपि चाक्षुषज्ञानं प्रत्यकारणत्वेन तदयोगात्‌ । उक्तातिरायाभावेऽपि 
कारणत्वव्यवहारमात्रापादने शाव्दकलह एवेत्युपेक्षणीयम्‌ । यच्ाभाणि । “ संयोगा- 
देरयुक्तत्वात्तदन्यस्याप्रसिद्धितः । सन्निकपंस्य तेनेदं भेदसंज्ञेव मानम्‌” इत्यादिना 
मनोभेदयोन सनिकर्षं इति । नैतल्यायः । साक्षिणैव भेदग्रहणेनोभयोरात्मस्वरूप- 
त्वेन तादात्म्यस्यैव सन्निकर्॑त्वात्‌ । तादात्म्यं च न प्रत्यासत्तिमपेक्षत इति 
तदुक्तेश्च । माऽस्तु तादात्म्यसनिकर्षः । आत्मनि साक्षिणा सुखाभावग्रहणे यो 
विेषणतादिः सननिकर्षस्तदेव तादात्म्याभावरूपभेदग्रहेऽप्यस्तु । अस्तु वा मनसैव 
भेदग्रहस्तत्र संयुक्तविदोपणतादिः सनिकर्षः । यदुक्तं विदोपणतादेः प्रत्यासत्तित्वे 
मानाभावादिति । तन्न घटारिदग्रहे संयोगादेरिवान्वयव्यतिरेकामभ्यां तथात्वसिद्धः । 
यच्चात्र प्रलपितम्‌ । योग्यानुपलष्पिरूपसहकार्यभावान प्रत्यक्षस्य श्वरान्योन्या- 
भावग्राहकत्वमिति । तदसारम्‌ । योग्यानुपलन्धेहतुत्वेऽतीन्द्रिया्थो्ेखविकल्पानां 
सामान्याभावप्रमाभावापत्तेः । परमाण्वायनुपलन्धेर्योग्यानुपलग्पित्वाभावात्‌ । 
तस्मादनुपलब्पिमात्रं हेतुः । प्रतियोग्यनुपलम्भेऽप्यधिकरणस्य प्रतियोग्याधारत्व- 
योग्यताज्ञानस्य प्रतिवन्धकत्वानातिप्रसङ्कः । संसगभिावग्रहे तथात्वेऽप्यन्योन्या- 
भावग्रहेऽप्यनुपलष्धिमात्रस्यैव हेतुत्वान्न दोपः 1 अन्यथा स्तम्भः पिङ्ाचो 

नेत्यनुमितिनंति चेन्न । प्रत्यक्षे धर्मिणि संसर्गरूपारोप्यसम्बन्धेन बस्तुसच््ेऽप्य- 
योग्यतया कवचिदनुपलन्धिवृत्तितादात्म्यारोपसम्बन्धकस्थले धर्मिणस्तदात्मना 
कविदनुपलम्भाभाबेनात्र योग्यताबिदोषणस्य वैय्यर्थ्यात्‌ । घटादिप्रत्यक्षे तदात्मनः 
स्वस्यैव पुनरप्रत्यक्षतादर्शनात्‌ । न च वाच्यं पर्वतस्य प्रत्यक्षत्वेऽपि तदात्मनो 
वह्िमतो योग्यतया प्रत्यक्षानुपलबन्पिर॑र्यत इति । पर्वतबहिमतोर्जीविश्वरबदत्यन्त- 
भेदानङ्गीकारात्‌ । न च रामग्रहे कृष्णग्रहो ददयत इति वाच्यम्‌ । नेन्द्रियाणि नानु- 
मानम्‌ । शुङ्घमत्पक्षस्यैबेश्वरग्रहे पटत्वावधारणात्‌ । रामकृष्णयोस्तादात्म्यग्रह- 
प्रतिबन्धकबिरोषस्य सत्त्वात्‌ । जाम्बुबत्कतुंकप्रत्यक्षं तूत्तेजकसमबधानान्न 
ततमतिवन्धः । न चैवं निरविंदोपितचैतन्यवादिनः परस्यातो लाधवबादनुपलग्धिकत्व- 
मेवावच्छेदकम्‌ । संसगभिवे त्वतिप्रसङ्गायोग्यताप्रवेश इति । अस्तु वा तत्मवेशः । 
तत्र योम्यस्यानुपलब्धिरित्यर्थः । परमाणौ पृथिवीत्वाभावस्य प्रत्यक्षतापत्तेः । न 
चाधिकरणयोग्यताऽपि हेतुरिति वाच्यम्‌ । गौरवात्‌ । किं स्वप्रतियोगि- 
सनिकर्षेतरयावदुपलम्भयोग्यतासामग्रीसमानकालीनत्वमनुपलग्धियोग्यत्वम्‌ । 
उपलम्भनयोग्यत्वं चातरककितप्रतियोगिसत्त्वप्रसज्जितोपलम्भतात्वम्‌ । अत्र यदि जीव 
एवेश्वरो जीवग्राहि मन इश्वरतयैव गृह्णीयादिति तकितोपलम्भताकमनः समान- 
कालीनैबोपलग्धिरिति । यद्वा प्रतियोगिसत्त्वविरोधित्वमनुपलग्ियोग्यत्वम्‌ । 
विरोधित्वं यदि प्रतियोगी स्यात्‌ तर्हिं स्वयं न स्यादित्यापादनीयाभावप्रतियोगि- 
त्वम्‌ । यचोक्तमसतः प्रतियोगिसत्त्वस्य कथमापादकत्वमिति । तन्मन्दम्‌ । 
तर्कमात्रेऽपि तथात्वात्‌ । यचोक्तमसत आपादकत्वमर्थमहिम्नोत तव्याघ्यादि- 
ज्ञानमदिप्ना । नायः । असतः शक्तिमात्रविकलत्वात्‌ । द्वितीये प्रतियोगी न 
तत्रानुपलब्धिरिति व्यतिरेकज्ञानपूर्जंकत्वनैय्यत्येनानुपलन्धिरनुमानतयैवाभाव - 
ज्ञापकेति न तत्र भेदप्रत्यक्षमिति । तत्तु विभीषकामात्रम्‌ । योग्यतालक्षणघटनाय 
व्याघ्यादिस्वीकारेऽप्यनुपलब्धीयाभावबोधने तदनपेक्षणात्‌ । अनुपलब्धौ 
्ञानकरणत्वे विवादात्‌ । अङ्गीकृत्येदमुदितम्‌ । वस्तुतस्तु प्त्यकषेणाभावग्रह 
नानुपलब्धेः कृत्यमुपलभ्यते । न च प्रतियोगितदुपलम्भे चाभावधीः स्यादिति 
वाच्यम्‌ । विपयस्यैवाभावात्‌ । न च त्वन्मते बिषयस्याकारणत्वाक्किन्तेनेति 
वाच्यम्‌ । विषयाभावेनेन्द्रियस्य सनिक्॑रूपसामग्रीषिघ्रात्‌ । न च वाच्यं 
प्रतियोगिरहितस्यले प्रतियोगिप्रमादशायामभावाधीस्स्यादिति योग्युपलम्भस्य 

प्रतिवन्धकत्वादिति । न चैवं प्रतिबन्धकाभावत्वेनानुपलन्धहेतुत्वं प्राप्तमिति 
वाच्यम्‌ । प्रतिबन्धकाभावस्य मन्मते हेतुत्वासम्मतेः । पूर्ववृत्तितानियमस्यैव 
कारणत्वशब्दार्थत्वात्‌ । कथं तस्य कारणत्वमिति चेन्न । कार्यजनकराक्ति- 
वेषम्यस्थैव तदर्थत्वात्‌ । अन्यथा तन्तुरूपादेरपि तत्त्प्रसङ्गात्‌ । न च तदन्यथा- 
सिद्धमिति वाच्यम्‌ । अस्यापि तथात्वं वक्तु शक्यत्वात्‌ । 


ननु कारणतया सम्मतेन येन सहैव यस्य यं प्रति पूर्ववृत्तिग्रहस्तततेनान्यथा- 
सिद्धम्‌ । अन्यं प्रति पूर्ववृत्तित्वे ज्ञात एब यस्य यं प्रति पूरववृत्तित्वमबगम्यते 
तत्तेनान्यथासिद्धम्‌ । अन्यत्र कुप्तनियतपूर्ववृत्तिन एव कार्यसम्भवे तत्सहभूत- 
मन्यथासिद्धमित्यन्यथासिद्धत्रयमध्येऽस्य काऽन्यथासिद्धिरिति चेदेपवेति ब्रूमः । 
मण्यभावसमवहितो बहिर्दाहपूर्ववृत्ती मण्यभावादर्बहयादिना सदैव पूर्ववृत्तिता- 
ग्रहणात्‌ । मण्यभावो दाहकारणमिति पृथग्ग्रहणाननुभवात्‌ । किञ्च प्रकृते भावग्रहे 
करुपन्दरियसन्निकर्पादिनैवाभावस्यापि ग्रहोपपन्तौ तत्सहभूतानुपलब्धेस्तृतीयान्यथा- 
सिद्धत्वं युज्यते । अन्यथा तत्राप्यभावानुपलब्धेः कारणत्वं स्यात्‌ । अपि च 
प्रक्रियामात्रस्य निर्मूलत्वेनोक्तान्यथासिद्ध्ययोगे कायभिवप्रयोजकीभूतं यद्धस्तु 
प्रतियोगिकत्वाभावत्वेन यस्य यं प्रति पूरववृ्तित्वग्रहस्तत्तेनान्यथासिद्धमिति चतुर्था- 
न्यथासिद्धत्वं कल्प्यताम्‌ । किं प्रतिबन्धकाभावस्य कारणगतङाक्तयाबरणाप- 
सरणतामात्रं च तेन कार्यभावप्रयोजकीभूतावरणापसरणे कमाभावावस्थाने स्वत 
एव कार्योत्पत्तिसम्भवे प्रतिवन्धकाभावस्यापि कारणत्वे गौरवम्‌ । कारणगताक्तयु- 
त्ेजकत्वेनान्यथासिद्धश्च । तस्मायोग्यानुपलब्धेरहेतुत्बेन प्रकृते तदभावेऽपि 
प्रतियोग्युपलम्भरूपप्रतिवन्धकाभावादन्योन्याभावप्रत्यक्षोपपत्तिरित्युक्तम्‌ । यचोक्तं 
(पुरुपग्रहेऽपि सहकार्यभाबाद्भल्यणत्वस्यैवेक्यमात्रोपपत्तिः' इति । तदसङ्गतम्‌ । 
एेक्यग्रहानुपपत्त्या भेदनस्य साधनात्‌ । किन्तु नाहमीश्वर इति प्रत्यक्षेणत्युक्तं 
भवति । प्रतीतजीवतन्मात्रैक्यवादिनस्तदृष्टान्तोऽप्ययुक्तः । एतेनैक्यान्तस्योप- 
निषदत्वादज्ञातत्वाद्वाऽनुपलन्पिरिति निरस्तम्‌ । यचोक्तमहमित्यौपाधिकप्रतीतेः 
नायं भेदोऽपरिच्छिन्नशुद्धात्मगत इति । तन । जडेवृत्तित्वस्यैव जीवस्वभाव- 
त्वात्‌ । नन्वत्रौक्तानुभवस्यैव मानत्वात्‌ । न चापरिच्छिनव्रह्मात्मनः कथमयं 

स्वभाव इति वाच्यम्‌ । तद्धाबस्याप्ययाप्यप्रसिद्धेः । यच प्रलपितं नाहमीश्वर इति 
अहङ्कारधीरिति तदिदमतिमन्दम्‌ । अहं ब्रह्मास्मीत्यादिविलयापततेः । नाहमीश्र 
इति बन्नाहमीश्वरेण स्थीयत इत्यादाबहमुद्ेखाभावाच । अहमिति प्रयोक्त 
इत्यापिप्रयोगसिद्धोऽहंशन्दस्यास्मच्छन्दाभिननार्थकत्वप्रसिदधेभेत्यलं दुर्बलरदिसया 
॥ एवमिति ॥ देवदत्तस्य योगेन परजीवाध्यक्षीकरणदशायामिति शेषः । एवं 
देबदत्तोऽहं न यज्ञदत्तो नाहं जडो घटो नेश्वर इत्याययूहयम्‌ । 


भेदचन्द्रिका 


तस्माद्धेे प्रमाणाभावादीश्वरधर्मिकभेदस्यास्मत्प्त्यक्षाबिषयत्वेऽपि तत्प्त्यक्ष- 
विषयत्वं भविष्यतीत्यत आह- ईश्वरधर्मिक इति ॥ ईश्वरस्येति ॥ इदं 
प्रौढिवादेन । वस्तुतस्तु जन्यलौकिकप्रत्यक्षे प्रतियोगियोग्यतादेस्तन्तरत्वेनेश्वर- 
प्रत्यक्षस्यानेवं बिधत्वेनात्र न तदपेक्षा । अपेक्षायामपि वक्ष्यमाणरीत्या स्तम्भे 
पिङाचान्योन्याभावप्रत्यक्षदर्निन तरकितप्रतियोगिसत्त्सञ्जनप्रसज्ञितप्रतियोगिका- 
नुपरन्धेरेबापिक्षितत्वेन तस्याश्च जीवायक्षाभावेनापि सम्भवेन चोयानबकाशात्‌ । 
जीवस्य प्रत्यक्ष इत्यनुषज्यते । नन्वीश्वरस्यायोग्यत्वेन तत्प्रतियोगिकभेदः कथं 
प्रत्यक्ष इत्याराङ्क्य प्रतियोगिप्रत्यक्षत्वस्य किं सति प्रतियोगिकपदार्थपरतयक्षत्वे 
कारणता किं वाऽभावप्रतयक्षे उतान्योन्याभावप्रत्यक्ष इति विकल्पं मनसि निधायात्र 
क्रमेण व्यभिचारानाह- सप्रतियो गिकेति ॥ इदमुपलक्षणम्‌ । वस्तुतस्तु 
बिकल्पद्वयमपि बोध्यम्‌ । स पट इति पटस्य प्रत्यक्षत्वस्फोरणार्थम्‌ ॥ स इति ॥ 
“इदं प्रत्यक्षगतं समीपतरवृत्ति चैतदो रूपम्‌ । असिस्तु विप्रकृष्टं तदिति परोक्षे 
विजानीयात्‌" इत्यतः । एवं गवयसदृशीत्यत्रापि तद्रवयसदृशीति बोध्यम्‌ । ननु 
यस्य पुंसोऽभावप्रतयक्षं तत्पुरुषीयप्रतयक्षयोग्यत्वं प्रतियोगिनस्तदभावप्रत्यक्षतायां 
तन्त्रम्‌ । परोक्षयटाभावप्रत्यक्षे तु तदस्ति । नास्ति च जीवधरमिकेश्वरभेदस्यल इति 
कथं प्रत्यक्षमित्यादाङ्कामन्तिमपक्षोक्तदोपेण परिहरति ॥ एतेनेति ॥ 
प्रतियोगिप्त्यक्षयोग्यता प्रतियोगिनः प्रत्यक्षयोग्यता । अत एवोत्तरत्रायोग्येशवरेति ॥ 
एतेनेत्युक्तं दर्शायति- स्तम्भ इति । 

भेदस्य व्यासज्यवृत्तित्वादिपक्षमबलम्ब्य पूर्वपक्षाबसरे दूषणकथनेऽपि 
सिद्धान्तकथनावसरे बस्तुस्थितिमालम्ब्यैन समाधानमाह- ईश्रधर्मिंक 
इत्यादिना ॥ कस्यचित्पत्यक्षसत्त्मात्रेण भेदे प्रत्यक्ष प्रमाणमित्युक्तेर्युक्तत्वान 
स्वेषां तदसत्त्वं बाधकमिति भावः । अस्माकं तनिश्चायक्प्रमाणप्रशने तत्त्यक्षोप- 
न्यासोऽकिञ्चित्कर इति चेन्न । आप्तवाक्यसिद्धतयत्यक्षेण देशान्तरस्थवस्तुनिश्चय- 
वदत्राप्युपपत्तेः । तत्प्रत्यक्षं नास्माकं प्रत्यक्षबिधया घयप्रत्यक्षवत्संशयोच्छेदरेतुः 
किन्तु लिङ्गविधयेति चेत्‌ । अत्रापि तथाऽस्तु का क्षतिः सभायां बस्तुबिदोषे 
लौकिकप्रत्यक्षस्य मध्यस्थं प्रति प्रमाणत्वेनोपन्यासबदत्रापि तथोक्तौ बाधाभावात्‌ । 
ईश्वरस्य प्रत्यक्षसद्धावे किं मानमित्यत आह- ईश्वरस्येति ॥ तद्धचनमिति ॥ 
आप्तवाक्येन तत्परत्यक्षसिद्धिवदत्रापि तथेति भावः । ननु जन्यभेदलौकिकप्रत्यकषे 
प्रतियोगिप्रत्यक्षस्य कारणत्वं भेदस्य व्यासज्यवृत्तित्वेनैकस्यैबोभयवृक्तित्वपक्ष 
याबदाश्रयप्रत्यक्षं बिना तत्प्रत्यक्षं न भवतीत्येव वक्तव्यम्‌ । अन्यथा गगन- 
घटद्वित्वसंयोगादिप्रत्यक्षापततेः । प्रतियोग्यवृत्तित्वेन धर्मिमात्रवृत्तित्वपक्षेऽप्यनुभव- 
साम्याय प्रतियोग्यनुयोगिप्रत्यक्षयोरूपान्तरेण कारणतयाऽबर्यं पूर्वं सक्त्वमावश्य- 
कम्‌ । अत एव स्तम्भे पिशाचभेदोऽपि न प्रत्यक्षः । मतान्तरे पिाचरूपाश्रय 
प्रत्यक्षाभाबेन तत्प्रत्यक्षाभावस्यावङ्यकत्मेनैतन्मतेऽपि तादशानुभवसाम्याय 
तयाद्गीकारौचित्यात्‌ । तथैव भेदलौकिकप्रत्यक्ष प्रति तद्धर्मिततप्रतियोग्युभयनिष्ठ- 
रौकिकविपयताशाचि्रत्यक्षत्वम्‌ । अयम्‌ उभयोः समावेदोन लब्धः पाठः । 
व्यापकम्‌ । अन्यभिचरितसहचारदरानिन बहेधूमव्यापकताया इव तस्य निश्चयात्‌ । 
एवश्चेशवरज्ञानस्य मायावृत्त्यात्मकत्वस्य जन्यत्वात्त प्रति जीवेश्वरोभयप्रत्यक्षस्य पूर्व 
सत्त्वमावश्यकम्‌ । तस्य नित्यत्वेऽप्युक्तव्याप्यव्यापकभावनिर्वाहाय तत्परत्यक्षेऽ- 
प्युभयोर्लौकिकबिषयत्वमावर्यकम्‌ । तचात्र न घटते । अणुत्वेन ौोकिकवाक्षुषा- 
योग्यस्य जीवस्य परमात्मचाक्षुपेऽपि भानासम्भवात्‌ । परमात्मनः परमानस- 
विपयत्वादरनिनेश्वरमानसगोचरत्वस्याप्यसम्भवादित्यत आदह ॥ इईधरस्य जीवा- 
ध्यक्षीकरणक्षमत्वादिति ॥ क्षमत्वात्‌ समर्थत्वादित्यर्थः । अन्यथाऽघरित- 
घटनाशक्तिमत््वरूपेश्वरत्वस्यैव दानिप्रसङ्गात्‌ । अत एवेश्वरस्येति हेतुगर्भविडेषणम्‌ । 

हन्त तर्हिं चेतनमपि घटं कुयांजीबमपि स्वात्मानं कुर्यात्‌ । मैवम्‌ । 
प्रमाणसिद्धस्य लोकरीत्या घटनावैधुर्येण प्रतीयमानस्य घटकतया ‹ विचित्रशक्तिः" 
इत्यादिप्रमाणैस्तच्छनक्तौ सिद्धत्वात्‌ । परमात्मनश्च ' सर्वपदार्थविषयकसाक्षाटरष्टत्वं 
“साक्षी चेता केवलो निगणश्च' यः सर्वज्ञः स सर्वबित्‌"इत्यादिश्ुतिस्मृतिसदस्र- 
सिद्धमिति भावः ॥ न चोदययावकाङा इति ॥ इदानीमीश्वरपरत्यक्षे जीवा- 
विषयकत्वमबलम्न्य चोयस्योत्थाने खलु तनिरासाय प्रतियोगिप्रत्यक्षकारणत्व- 
खण्डनस्यान्यत्र तादृशकारणत्वमङ्गीकृत्ये श्वरप्रत्यक्षनित्यत्नविचारपूर्वकं तत्र 
प्रतियोगिप्रत्यक्षानुपयोगस्य वा कथनावसरः । भदौ तच्छद्कैव नावतरति । तस्य 
मायिकसर्बज्ञत्वे वा स्वाभाविकसर्बज्ञत्वे वा तत्परत्यक्षाविषयवस्तुनः केनापि 
वादिनाऽनङ्गीकृतत्वात्‌ । अत एवोक्तेश्वरवचनात्‌ स्वन्यवहारप्रयोजकन्ञानसिद्धावपि 
तस्य प्रत्यक्षरूपत्वमसिद्धमिति निरस्तम्‌ । प्रथमतस्तस्यैव प्राप्तत्वेन तत्परित्यागे 
बाधकाभावात्‌ । तथा च तन्निरासार्थं प्रतियोगिप्रत्यक्षकारणत्वादिखण्डनस्या- 
नाकाह्ितत्वात्तनिराकरणं न क्रियते किन्तु जीवस्य भेदप्रत्यक्षव्यबस्थापनाबसर 
एवानुपदं क्रियते । तत इदानीमेवाकाङ्गितमकृत्योत्तरत्र तत्करणे सन्दभशुद्धिरिति 
मनः खेदो न कार्य इति भावः । केचित्तु जन्यप्रत्यक्षे प्रतियोगिज्ञानस्य 
कारणत्वेनेश्वरप्रत्यक्षे तस्य कारणत्वाप्रसक्तया वक्ष्यमाणन्यायेन तस्य खण्डितत्वेन 
च चोयप्रसक्तिबिरहेण जीबविषयकप्रत्यक्षरूपकारणकथनेन तदनवकाडकथनं 
प्रौदिनादमान्रमित्याहुः । अस्मदुक्तरीत्यै तत्पङ्‌ क्तयुथानसम्भनेनोत्तरग्रन्थ 
तत्कारणताखण्डनेऽपीदानीमीश्वरप्रत्यक्षस्य जन्यत्वभ्रमेण प्राप्तरङ्कामङ्गीकृत्य 
समाधिसौकर्येण परिहारकरणस्य च सम्भवेन चाविमरशपूर्वकोक्तिपर्यगासायि 
परोढिबादत्वं कथमस्य ग्रन्थस्येति त एव प्रष्टव्याः ॥ ईश्चरप्रतियोगिक इति ॥ 
जीवस्येति ॥ जीवस्यापीत्यर्थः । 


ननु पूर्वपक्षोक्तरीत्या प्रतियोगिप्रत्यक्षकारणताया व्यवस्थापितत्वाज्ीवस्य 
तदभावात्कथं तत्पत्यक्षसम्भव इत्याशङ्कय किं सप्रतियोगिक इति प्रतयक्षमातर 
प्रतियोगिप्रतयक्षकारणत्वमुताभावप्त्यक्ष इति बिकल्पौ हदि निधायाये न्यभिचार- 
माह- इयं गौरिति ॥ सनिकृष्टगवि स्मृतारण्यकगवयसाददयप्रत्यक् व्यभिचारामेदं 
युक्तमिति भावः । द्वितीये दा्र्यायात्यन्ताभावस्थलेऽन्योन्याभावस्थलेऽप्वुभयत्र 

व्यभिचारमाह- इह स पट इति ॥ पटस्य तत्काले परोक्षत्वयोतनाय स इति 
निर्देशः । तेन प्रतियोगिप्रत्यक्षरूपकारणाभावस्य तत्काल उपपादनम्‌ । 
सप्रतियोगिकपरत्यक्षे वाऽत्यन्ताभावप्त्यक्षेऽथवाऽन्योन्याभावप्रत्यक्ष इति विकल्पान्‌ 
हदि निधाय क्रमानिराकरोतीति नावतरणं कार्यम्‌ । अत्यन्ताभावप्रत्यक्षे प्रतियोगि- 
प्रत्यक्षकारणत्वाकारणत्वयोः पूर्वपक्षसिद्धान्तयोरनुपयोगेनात्यन्ताभावप्रतयक्षत्वेन 
विकल्पकोटौ निवेशासङ्गतेः । अभावप्रत्यक्षत्वेन द्वितीयकोरिं परिकल्प्या 
न्योन्याभावप्रत्यक्षत्वेन तृतीयकोरिं निवेश्य क्रमानिरादेत्यवतरणमपि युक्तम्‌ 
॥ स्तम्भ इति ॥ नन्वेतत्पत्यक्षरूपं न भवतीत्युक्तमेवेति वाच्यम्‌ । यत एकस्यैव 
घटप्रतियोगिकत्वेन तदितरसर्वानुयोगिकत्वेनास्मदभ्युपगतभेदस्य व्यासज्यवृत्तित्वे 
द्वित्वबत्प्रतियोगिन्यनुयोगिकव्यक्तावेको भेदः । एवं प्रतियोगिनि तदन्या- 
परानुयोगिव्यक्तावेको भेद इत्युच्यते । उक्तप्रतियोगिनि (तदन्य) सर्वानुयोगिप्बेक 
एव भेद इत्युच्यते । आये घटप्रतियोगिकभेदस्यैवानुयोगिकभेदेन नानात्वस्या- 
प्रामाणिकस्यैव कल्पनाप्रसङ्गः । द्वितीये घटभेदस्याप्रत्यक्षत्वापत्तिः । जन्म- 
सहस्रेणापि तदाश्रययाबव्यक्तीनां युगपत्प्रत्यक्षासम्भवात्‌ । पक्षद्वयेऽपि घटः 

स्वस्माद्धिल इति प्रतीतिवारणाय पूर्वोक्तरीत्या विलक्षणाधिकरणत्वादिकल्पना- 

गौरवं चेत्यायुक्तया तन्मतस्य हेयत्वेन तन्मताङ्गीकृतानुभवसाम्यस्याकिचित्करत्ेन 
स्तम्भे पिाचभेदप्रत्यक्षस्य सर्वानुभवसिद्धस्यापलापानर्हत्ात्‌ । तथा च 
प्रतियोगिप्रत्यक्षस्य भेदप्रत्यक्षहेतुत्वाभावात्तज्ज्ञानमात्रस्य हेतुत्वादीश्वरप्रत्यक्ष 
विनाऽप्यागमजन्यज्ञानेन तत्स्मरणसम्भवानाहं सर्वज्ञः सर्वेश्वर इत्यादिरूप- 

मीश्वरभेदप्रत्यक्षं युक्तमेव । आगमस्य चिन्मात्रपरत्वाननेश्वरनिश्चयः सम्भवतीति न 
युक्तम्‌ । उत्तरत्रागमस्य मेदपरत्वव्यवस्थापनेन तस्य निरसनीयत्वात्‌ । 

आगमतात्पर्यनिर्णयातप्रागेव सार्बज्ञादिवैदिकपदैस्तज्ज्ञानमात्रेणाप्युक्तप्रतियोगि- 

स्मृतिसम्भवाच । माऽस्तु तर्हिं प्रतियोगिप्रत्यक्षमभावप्रत्यक्षत्वावच्छिनेऽ- 

न्योन्याभावप्रत्यक्षत्वावच्छिन्ने वा कारणम्‌ । तथाऽप्यभावप्रत्यक्षत्वावच्छिननं प्रति 

लौकिकमप्रत्यक्षविषयप्रतियोगिज्ञानत्वेन हेतुता वाच्या । अन्यथा भूतलादौ 

पिराचाभावप्रत्यक्षापत्तेः । तथा चेश्वरस्य प्रत्यक्षाविपयत्वात्तज्ज्ञानेन न तद्धेद- 

परत्यक्षमित्याशाङ्क्यात्यन्ताभावप्रतयक्षस्थले तथा कार्यकारणभावो नान्योन्याभावस्यले 

स्तम्भे पिङाचभदप्रत्यक्षादौ व्यभिचारात्‌ । किन्त्वधिकरणप्रत्यक्षत्वेन प्रतियोगि- 

ज्ञानत्वेन च कारणता । अनुभवानुसारेण सर्वपदार्थव्यवस्थाङ्गीकारात््रकृते न 
काऽप्यनुपपत्तिरित्याह- एतेनेत्यादिना ॥ एतेन पिाचभेदप्त्यक्षे व्यभिचारेण । 
अभावप्रत्यक्षयोम्यताया अभावनिषप्रत्यक्षयोग्यतायाः । योग्यता च बिपयता बा 
याबद्रन्यपदाांन्तरं बेत्यन्यदेतत्‌ । प्रतियोगिप्रत्यक्षाधीनत्वात्‌ उक्तरीत्या 
प्रतियोग्प्रत्यक्षप्रयोज्यत्वात्‌ । प्रत्यक्षबिषयप्रतियोगिज्ञानत्वेन हेतुत्वे प्रतियोगि- 
प्रत्यक्षस्य कारणतावच्छेदकघटकतया परम्परया भावविषयतारूपकार्यतावच्छेदके 
तत्समश्ीलयोग्यतया वा प्रयोजकत्वमव्याहतम्‌ ॥ स्तम्भ इति ॥ तस्याः 
प्रतियोगिनिष्प्रत्यक्षयोग्यतायाः । चशब्दः पूर्वो क्तव्यभिचारसमु चायकः । 
अन्योन्याभावाविषयत्वात्‌ अन्योन्याभावप्रतयक्षेऽप्रयोजकत्वाभावात्‌ । तत्रैवानु- 
भवादित्यन्तं हेतुः । तथा च पूर्वोक्तव्यभिचारादनुभवानुसारेणान्योन्याभावस्थले 
तथा कार्यकारणभावाकल्पनाच तदवबष्टम्भेन शङ्का निरस्तेति भावः । अन्योन्या- 
भावविषयत्वाच तस्या इति खीलिङ्गान्तं प्रामादिकं, बहुपुस्तके पुिद्धान्त- 
पाठदर्शनात्‌ । ततक्ष चायमर्थः । एतेनेत्युक्तं विवृणोति ॥ स्तम्भ इति ॥ 
तादृशानुभवसत्त्वेऽपि प्रकृते किमायातमित्यत आह- तस्येति ॥ तस्य चेत्यन्वयः । 
चस्त्वर्थः । तथा च व्यभिचारानेदं युक्तमिति भावः । योम्यानुपलन्धेरभाव्प्रत्यक्ष 
हेतुत्वपक्षेऽप्यहं यदि सर्वज्ञः स्यात्‌ तथाऽनुभूतः स्यामित्यापादनयोग्योप- 
लब्िप्रतियोगिकानुपलबन्धिरतराक्षतैवेति न भेदप्रत्यक्षस्यानुपपत्तिः । अनुप- 
लब्धिस्वरूपं तु द्वैतदुमणौ प्रत्यक्षयोग्यसत्त्वनिरुक्तयवसरे विचारितं तत्रैनानु- 
सन्धेयम्‌ । एवं जीवधर्मिकिथरमभेदेशवरधर्मिकजीवभेदयोर्मुख्यतः प्रा्तयोविंषये प्रत्यक्षं 
समर्य प्रसङ्गतो वा परम्परया वा यथाकथचरित्तदुपयोगित्वेनप्राप्ते जीवप्रतियोगिक- 
जीवधर्मके भेदे तदुपपादयति- एवमिति ॥ एवं यज्ञदत्प्रतियोगिकदेवदत्तधर्मिको 
भेदो देवदत्तस्य प्रत्यक्ष इत्यायूह्यमिति पाठः सार्वत्रिकः सुसङ्गत एव । कचित्तु 
बिष्णुमित्रथर्मिकः यज्ञदत्तप्रतियोगिकः भेदः इत्यायूह्यमिति पाठः । ययपि 
देवदत्तपरिद्र्यमानयोर्यज्ञदत्तविष्णुमित्रशारीरयोरेव भदोऽनुभूयते न तच्चेतनयोभेदः 
साक्षात्क्रियते । चक्षुराययोग्यत्ेन तच्चाक्षुषत्वायोगात्‌ । तदीयजीबस्य 
देवदत्तसाक्ष्यवेयत्वेन साक्षिणोऽपि तत्राप्रवृत्तेः । तथा चेदमयुक्तमिति भाति । 
तथाऽपि तदिन्दियजन्याभावप्रत्यक्ष प्रतियोगिस्त्प्रसञचनप्रसचिततततदिन्दरियजन्य- 
र्कषरूपप्रतियोगिकानुपलब्धिरेव हेतुरिति न । किन्तु यत्न यस्य प्रतियोगिनो 

यथ्वन्यज्ञानयोग्यत्वं तत्सत्तयाऽऽपादनयोग्यतानिश्रयरूपप्रतियोगिप्रतियोगिकाभाव 
एव योग्यानुपलब्पिपदार्थः । स एवाभावप्रत्यक्षे हेतुः । तत्सत्तायामपि तस्नन्य- 
निश्चरयाभावस्तत्र तदभाव्त्यक्षहेतुः । एवश्च यज्खदत्तशरीरस्थचेतनस्य पूर्वकालोप- 
लक्षितस्यैतत्काटीनस्य च तदनुभूतस्मरणादिभिःतदाभिसंहितफलबिरोधि- 
चेष्टाभावादिलिद्गश्राभेदो निश्चीयते । न च यज्ञदत्तविष्णुमित्रयोरभेदोऽस्ति । अभेदे 
तादृशानुमापकलिङ्कानि तजन्यानुमितिश्र स्यादित्यापायमानानुमित्यभावसहकृत- 
चक्षुषैव तनिष्ठभेदेन सह यथाकथचित्‌ संयुक्तविदोषणतासनिकर्षसहितेन 
धम्युपस्थितिसहितेन धर्म्यरो उपनयरूपं भेदारो लौकिकं विष्णुमित्रचेतने यद्ञदन्त- 
चेतनभेद इत्याकारकं प्रत्यक्षं भवतीति भावः । अधिकरणस्याप्रत्यक्षत्वेऽपि गगने 
उद्धूतरूपाभाव इति प्रत्यक्षानुभवबलेनात्यन्ताभावप्त्यक्षे नाधिकरणस्य योग्यत्वं 
तन्त्रं किन्तु योग्यानुपलन्धिमात्नरमिति स्वीकारबद्रगने उद्धूतरूपबद्धेद इति 
प्रत्यक्षानुभवबलेनात्रापि तथाऽङ्गीकारस्यावश्यकत्वात्‌ । न च तत्रोद्धूतलिङ्ग- 
कानुमितिबिपय एबोद्धूतरूपवद्धेदो न प्रत्यक्षविषय इति वाच्यम्‌ । बिनिगमका- 
भावेन वैपरीत्यस्यापि वक्तु शक्यत्वात्‌ । व्याप्यवृत्तिध्मत्यन्ताभावतदवच्छिन- 
प्रतियोगिताकमभेदयोः समनियतत्वेनेक्यपकषे तस्यावर्जनीयत्वाच । यद्वा य्ञदत्तपिण्डे 
विष्णुमित्रपिण्डे च चेष्टाटिद्भेन सात्मकत्वसि्ध्यनन्तरं तत्तदात्मविरिष्टपिण्डयोः 

परस्परं (भेदस्य) लौकिकप्रत्यक्षे बिरोषणताबच्छेदकयोरुभयोर्भेदोऽप्यलौकिक- 
सन्निकर्षेण भासते । तदुत्तरं स्वात्मतदात्मनोरिव तयोरपि परस्परमभेदसंशायानु- 

दयानुभवात्‌ । अन्यथा लौकिकानां त्वच्छाखजनिताप्रामाण्यशङ्कां विना संशायादिना 
व्यबहारोच्छेदप्रसङ्गात्‌ । तथा च तयोर्भेदेऽपि देवदत्तपरत्यक्षं प्रवर्तत एब । परन्तु 
तदो लौकिकत्वशून्यम्‌ । तच्ानुपयुक्तमस्माभिरलौकिकमेवेत्यप्रतिज्ञानात्‌ । न 
चालौकिकप्रत्यक्षस्याप्यर्थसाधकत्वे गगने कालत्वसिद्धिरपि स्यात्‌ कदाचि- 

त्ताटशोपनीतभानस्यापि सम्भवादिति वाच्यम्‌ । प्रबलप्रमाणान्तरवाधे स्यादेव । 

न च तथाऽस्ति । प्रकृते तु प्रलप्रमाणान्तरवाधो नास्त्येव । प्रत्युताहमेतस्माद्धिन 
इत्यादितद्धाक्यैर्बिरुद्धधर्मवत्त्वारिषिङ्केश्च भेदस्यैव सिद्ध्यया तत्संबादस्यैवात्र 

सत्त्वात्‌ । यद्वा देवदत्तो योगी चेत्‌ चेतनद्भयभेदविषयकं प्रत्यक्षं युक्तमेव ईश्वरवत्‌ । 

योगिप्रत्यक्षस्यापि साक्षात्करोमीति तदीयव्यवहारनिर्बाहकत्वात्‌ । लौकिकप्रत्यक्ष- 

तुल्यत्वमेवे तीश्वरप्रत्यक्षबत्तस्यापि प्रकृते प्रमाणत्मेनो पन्यासो युक्तः । 

स्वात्मधर्मिंकान्यात्मप्रतियोगिकभेदस्तु सर्वेषां स्वीयलोकिक्परत्य्षविषयो भवत्येवेति 
नोपपादनापिक्षाऽतरत्यारायवानाह- इत्यायूह्यमिति ॥ 


कारी 


सिद्धान्तं प्रतिजानीते ॥ अ्रायमित्यादिना ॥ जत्र पूर्वपकषेऽयं बक्ष्यमाणः 
परिहारो दूषणोद्धार इत्यर्थः । पूर्वपक्षक्रमेणैव सिद्धान्ताभिधानमिति ज्ञापनाय 
प्रथमतः प्रथमदूषणोद्धारं प्रतिजानीते ॥ यत्तावदिति ॥ ईश्वरधर्मिंक इति ॥ ययपि 
भेदसामान्यमीश्वरपरत्यक्षविषयः । तच््त्यक्ष च (द्राबिमौ पुरुषौ लोके" इत्यादि 
तद्भचनमेब प्रमाणम्‌ । तथापि ‹ स्वधर्मिकस्वेतरप्रतियोगिकभेदः स्वप्रत्यक्ष" इति 
सामान्यतो नियममग्प्रित्येदं निदितम्‌ । प्रथमश्छोक ईश्वरधर्मिकभेदस्यैव प्राधान्येन 
प्रस्तुतत्वाद्रा । यदपि तत्र जडप्रतियोगिकभेदोऽपि प्रकृतः । तथापि प्रथमं 
जीबेश्वरभेद एव प्रत्यक्षप्माणाभावस्य शङ्धितत्वा्नीवप्रतियोगिक इत्येवोक्तम्‌ । 
एवमुत्तरत्र रप्रतियोगिकादिग्रहणस्य सङ्गतिरबसेया । , 


नन्वीश्वरस्यैतादृशमभेदप्रत्यक्षसद्धाबे प्रमाणभावः । परवुद्धेरपरत्क्षत्वात्‌ । न 
चेश्वरः स्वधर्मिंकस्बेतरभेदप्रत्यक्षवान्‌, आत्मत्वात्‌ अस्मदादिबदित्यनुमानं 
मानमिति वाच्यम्‌ । अनुकूलतकभिवबेनाप्रयोजकत्वात्‌ । नाप्यागमः । तस्य 
तादृङारथे प्रामाण्यानबधारणादित्यत आह- ईश्वरस्येति ॥ तद्भचनमिति ॥ 
कृष्णरूपेश्वरबचनमित्यर्थः । तथाचेदं वाक्यं वाक्यार्थविषयकेश्वरीयप्रत्यक्षपूरवकम्‌ । 
इश्वरीयप्रमाणवाक्यत्ात्‌ । तादृशवाक्यान्तरबत्‌ । परोक्षज्ञानरहित ईश्वरो 
बेतद्वाक्यार्थज्ञानवान्‌ । एतद्वाक्यप्रयोक्तृत्वात्‌ । यो यद्वाक्यप्रयोक्ता स तदर्धज्ञान- 
वान्‌ ! यथा यज्ञदत्त इत्यायनुमानमीश्वरस्य जीवप्रकृतिभिन्नत्वरूपवाक्यार्थप्तयक्ष- 
सद्धावे प्रमाणम्‌ । एतद्वाक्यप्रामाण्यं चोभयवादिसिद्धम्‌ । एतादृशागमानुगृहीतत्वात्‌ 
उक्तानुमानमपि प्रमाणमेवेत्यारायः । यदपि मेदप्रतिपादकतद्वाक्येन त्त्यक् रसाध्य 
तेन भेदसाधनापक्षया तद्वाव्येनैव भेदसाधने लाघवम्‌ । तथापि परेण जीवेश्रभेदे 
परत्यक्षप्माणासम्भवस्योक्ततया तन्निषेधाय परम्पराश्रयणम्‌ । 


अथ व्यावहारिकभेदस्येवेश्वरीयप्रत्यक्षबिषयत्वान्न ततः पारमार्थिकभेदसिद्धिरिति 
चेत्‌ स किं पारमार्थिकत्वेन प्रतीयते व्यावहारिकत्वेनैव वा । नाः । ईश्वरस्यापि 

भ्रान्तत्वापातात्‌ । द्वितीये च तव्यावहारिकत्वं बाध्यमवाध्यं वा । आये बाध्यार्थ- 
ग्राहित्वात्‌ स एब दोषः । तत्त्वतो भेदस्य व्यावहारिकलत्वापत्तिश्च । अन्ते 
त्वपसिद्धान्तः । 


किञ्चोक्तवचनानां वक्ष्यमाणरीत्या व्यावहारिकभेदपरत्वानुपपत्तौ तदनुमेयतदरथ- 
भूतभेदप्रत्यक्षस्य कथं व्यावहारिकबिषयत्वमिति दिक्‌ । 


ननु प्रतियोग्यादिप्रत्यक्षाभाबेन जीबेश्वरभेदप्रत्यक्षं प्रागेव दूपितमतः कथमेत- 
दित्यत आह- ईश्वरस्येति ॥ अन्यथा सर्व॑ज्ञत्वानुपपत्तेरिति भावः । एतचा- 
भ्युपेत्यैवोक्तम्‌ । उक्तप्रतियोगिप्रत्यक्षपेक्षाया अनुपदमेव दूष्यत्वादीश्वरप्रत्यक्षस्य 
कारणानपेक्षत्वाचेति सूचनाय न दोपावकार इत्यनुक्त्वा न चोयावकार इत्युक्तम्‌ । 
जीवाधिकरणकस्तु भेदो जीवस्य प्रत्यक्ष इति सम्बन्धः । नाहं सर्वज्ञो नाहं निर्दुःख 
इत्यनुभवादिति भावः । 


नन्बीश्वरस्याप्रत्यक्षत्वात्कथं तत्प्रतियोगिकभेदस्य प्रत्यक्षत्वमिति चेत्‌ तत्कि 
प्रतियोगिप्रत्यक्षं सप्रतियोगिकपदार्थप्रत्यक्षमात्रेऽभावप्रत्यक्षमात्रेऽन्योन्याभावप्रत्यक्ष 
एव बा कारणम्‌ ? किं बा योग्यानुपलन्धेरभावप्रत्यक्षहेतुत्बाभावयोग्यत्ये 
प्रतियोगियोग्यतायाः प्रयोजकत्वमिष्यते १ आदयपक्षत्रयं दूपयति- सप्रतियोगि- 
केति ॥ इत्यादौ प्रत्यक्ष व्यभिचारात्‌ । पू्षणे प्रतियोगिभूतगवयादिप्रतयक्षाभावेऽपि 
तादृप्रत्यक्षजननादिति भावः । चतुर्थं तृतीयदोषातिदेदोन दूषयति- एतेनेति ॥ 
एतदेव विवृणोति ॥ स्तम्भ इति ॥ ्रतियोगिनः पिाचस्यायोग्यत्वेऽपिः 
इत्यादिः । इत्यनुभवात्‌ इत्याकारकप्रत्यक्षजननात्‌ । तथा च तत्र व्यभिचारेण 
योग्यानुपलन्धेरभावप्रत्यक्षसामान्यहेतुत्वासम्भवान्नाभावयोग्यतायाः प्रतियोगि- 
योग्यताधीनत्वमिति भावः । 


यद्वा, ननु पिशाचभेदप्रत्यक्षमेव नास्तीति नोक्तव्यभिचार इत्यत आह- स्तम्भ 
इति ॥ इत्यनुभवात्‌ इति प्रत्यक्षस्यानुभवसिद्धत्वात्‌ । अन्यथाऽनुभवविरोध इति 
भावः । ननु पिङ्ञाचो न भवतीति प्रतीतिः तद्विरोधविपयैवास्तु । विरोधस्यापि 
नञर्थत्वात आह- अन्योन्याभावेति ॥ अर्थान्तरानुपस्थितावपि तस्यानुभवसिद्ध- 
त्वादिति भावः । नन्वभावयोग्यतायाः प्रतियोगियोग्यतानधीनत्वे गुरुत्वायभाव- 

्त्यक्षापत्तिः । न च संसगाभावप्रतयक्ष प्रतियोगियोग्यत्म्‌, अन्योन्याभावप्रत्यक्े 
चाधिकरणयोग्यत्वं प्रयोजकमिति बाव्यम्‌ । स्तम्भे पिद़ाचत्वात्यन्ताभावस्य 
बायावुद्धूतरूपवद्धेदस्य च प्त्यक्षानुपपत्तेरिति चेन्न । अनुभवानुसारेण तत्तदभाव- 
त्वस्यैव तत्तयोग्यताप्रयोजकत्वात्‌ ॥ विष्णुमित्रस्येति ॥ नाहं यज्ञदमत्र इत्यायनु- 
भवादिति भावः । इत्यादीत्यादिना सर्वस्यापि स्वधर्मिकस्वेतरप्रतियोगिकभेदः 
स्वप्रत्यक्ष इत्येतत्परिग्रहः । 


शर्करा 


सिद्धान्तयति- अन्नेति ॥ अत्र भेदप्रमाणदूषणनिषये । अयं बक््यमाणः । 
परिहारः दूषणोद्धारप्रकारः । अत्राभेदसाधक्प्रमाणविषये परिहारो निराकरणप्रकार 
इति चार्थः । तत्र ताबद्धेदप्रमाणदूषणपरिहारप्रकारं दरशयति- यनत्तावदित्यादिना ॥ 
ईश्वरस्य प्रत्यक्ष इति ॥ तस्य नाहं जीव इत्यनुभवसिद्धत्वादिति भावः । 
नन्वीश्वरवुद्धेरप्त्यक्षत्वेनेश्वरस्य तादृशप्रत्यक्षं वर्तत इत्यस्माभिः कथं ज्ञातन्यमित्यत " 
आह- तस्येति ॥। कृष्णरूपेणेडोन " द्वाबिमौ पुरुषौ लोक” इत्यादिना 
्षराक्षरपुरुषद्वयं निरूप्य उत्तमः पुरुष भभ्यामन्यो न त्वेनयोरन्यतर इत्यभिहितम्‌ । 
न च तस्यातादृरप्रत्यक्षाभावे एवंविधवचनप्रयोगः सम्भवति । अतो ज्ञायते 
अस्तीरस्यैतादृराप्रत्यक्षमितीति भावः । जीवस्याणुत्वेनाप्रत्यक्षात्कथं तत्प्रति- 
योगिकभेदस्य प्रत्यक्षत्वमित्यत आह- ईधरस्येति ॥ क्षमत्वात्‌ समर्थत्वात्‌ । 
सर्बज्ञत्वादिति भावः । इदं चाभ्युपेत्योक्तम्‌ । सप्रतियोगिकेत्यादिनाऽनुपदमेव 
तादृदानियमनिराकरणादिति ध्येयम्‌ ॥ जीवस्येति ॥ तस्य नाहं सर्वज्ञो न नि्ःख 
इत्यनुभवसद्धावादिति भावः । प्रतियोगिभूतेश्वरस्यप्रतयकषत्वे कथं तद्मतियोगिक- 
भेदस्य प्रत्यक्षत्वमित्यत आह- सप्रतियोगिकेति ॥ प्रतियोगिनिरूप्यत्यर्थः ॥ 
इयमिति ॥ बने गबयमनुभूय नगरगतस्य गोदर्शने इयं गौर्गबयसदृशीति 
गवयप्रतियोगिकसादृद्यप्रत्यक्षं जायते । न च तत्र प्रतियोगिभूतगवयप्रत्क्षमस्ति । 
तस्य वनस्थितत्वेन व्यवहितत्वात्‌ । अतोऽत्र व्यभिचारानोक्तनियम इत्यर्थः । 
नन्बभावरूपसप्रतियोगिकपदार्थपरतयकष प्रतियोगिप्रतयक्षनियमोऽदगीक्रियते । 
सादृश्यस्य भावरूपत्वान्न तत््त्यक्षे व्यभिचार इत्यत आह- इह घटो नेति ॥ 
इह भूतले घटो नास्तीति घटप्रतियोगिकाभावप्रत्यक्ष जायत । न च तत्र 

प्रतियोगिभूतलघरप्त्यक्षमस्ति । भूतले घटाभावेन तत्सनिक्षभावात्‌ । अतोऽत्र 
व्यभिचारानोक्तनियम इति भावः । नन्वन्योन्याभावरूपसप्रतियोगिकपदार्थपरत्यक्षे 
प्रतियोगिप्रत्यक्षनियमोऽङ्गीक्रियते । इह घटो नास्तीति प्रत्यक्षं च घटसंसगभिाव- 
विषयमतो न तत्र व्यभिचार इत्यत आदह- स्तम्भ इति ॥ स्तम्भः पिाचो नेति 
पिङ्ञाचप्रतियोगिकान्योन्याभावप्त्यक्षं जायते । न च तत्र प्रतियोगिभूतपिशाच- 
परत्यक्षमस्ति । तस्यातीन्द्रियत्वात्‌ । अतोऽत्र व्यभिचारानोक्तनियम इत्यर्थः । 
नन्वभावव्रत्यक्षयोग्यतायां प्रतियोगिप्रत्यक्षयोग्यता प्रयोजिका । यथा घटस्य प्रत्यक्ष- 
योग्यत्वेन तदभावस्य प्रत्यक्षयोग्यत्वं परमाणोः प्रत्यक्षायोम्यत्वेन तदभावस्य 
परत्यक्षायोग्यत्वम्‌ । अतः प्रतियोगिभूतस्य प्रत्यक्षायोग्यत्वात्कथं त्प्रतियोगिका- 
न्योन्याभावस्य प्रत्यक्षयोग्यत्वम्‌ । प्रत्यक्षयोग्यताभावे च कस्य प्रत्यक्षत्वमित्या- 
शङत्यातिदेशेन दूषयति- एतेनेति ॥ अयोग्येति ॥ प्रत्यक्षायोग्येत्यर्थः । 
एतेनेत्युक्तं विवृणोति ॥ स्तम्भ इति ॥ पिशाचप्रतियोगिकान्योन्याभावस्य 
ताबद््रत्यक्षयोग्यत्वमस्ति । न च तत्र पिशाचस्य प्रत्यक्षयोग्यताऽस्ति । अतोऽत्र 
व्यभिचारानोक्तनियम इत्यर्थः । ननु तदि परमाण्वभावप्रत्यक्षं स्यादिति वाच्यम्‌ । 
किं परमाणुसंसगांभावस्य प्रत्यक्षत्वमापायते उतान्योन्याभावस्य । नायः । 
संस्गाभावप्रत्यक्षयोग्यतायां प्रतियोगिप्रत्यक्षयोग्यतायाः कारणत्वेन तत्र तदभावात्‌ । 
न द्वितीयः । इष्टापत्तेः । घटः परमाणुर्नेति परमाण्वन्योन्याभावप्रत्यक्षाभ्युपगमा- 
दिति भावः । परस्परं जीबभेदस्यापि प्रत्यक्षसिद्धत्वमाह- एनमिति ॥ 
विष्णुमित्रस्य नाहं यज्ञदत्त इत्यनुभवसद्धाबादिति भावः । 


भेदो्जीवनम्‌ 


ननु “नादं निर्दुःखो न सर्वज्ञः इति निदुंःखत्वादिसंसर्गाभिाव 
एवात्मन्यनुभूयते, नेश्वरप्रतियोगिकान्योन्याभाव इति चेन्न । मयि सर्वज्ञत्वं 
निर्दरः खत्वं वा नास्तीत्यनुभव एव तत्संसगभिवविषयकः । निर्दुः खत्वस्येव 
प्रतियोगितयोपादानात्‌' * । न चास्य निर्दुःखत्वात्यन्ताभावो विषयः । 
धर्मिप्रतियोगिनोस्तादात्म्यं सामानाधिकरण्येन प्रसज्य तस्यैव निषेधात्‌ । 
प्रत्यक्षप्रामाण्यं तु सुदृटमन्यन्नोपपादितमस्माभिः । 
२२. प्रतियोगितया तत्रोपादानात्‌ इति पा. । 

भावप्रदीपः 


नन्वीशवप्रतियोगिको जीवधर्मिको भेदस्तु जीवस्य प्रत्यक्ष इति यदुक्तम्‌ । तन्न । 
नाहमीश्वर इति कस्याप्यनुभवाभावात्‌ । न च नाहं निर्दुःखो न सर्वज्ञ इत्यस्ति 
तावत्सर्वेषामनुभवः । स एव हि नाहमीश्वर इत्यनुभवः । तहक्षेणत्वादीश्वरस्येति 
वाच्यम्‌ । अस्यानुभवस्य निर्दुःखत्वादिसंसगभिावविषयकत्वेन निरदःखादिर्ूपेश्वर- 
प्रतियोगिकान्योन्याभावविषयकत्वाभावादित्याशङ़ते- नन्विति ॥ एवं शङ्कमानो 
न लौकिको नापि परीक्षक इति भागेन समाधत्ते ॥ मैवमिति ॥ इह घटो 
नास्तीतिवन्मयि निर्दुःखत्वं सर्वज्ञत्वं वा नास्तीति निर्दुःखत्वादिकं प्रतियोगित- 
योपादाय यद्ययमनुभवः प्रवर्तेत स्यात्तदा संस्गाभावविषयकः । न चैवम्‌ । कित्वहं 
निर्दुःख सर्वज्ञ इति सामानाधिकरण्येन धर्मिप्रतियोगिनोजीवेश्वरयोस्तादात्म्ं प्रसज्य 
तनिपेधबिषयत्वादन्योन्याभावविषयक एवेति भावः । अत्र सामानाधिकरण्यं 
नामाहन्त्वनिर्दुःखत्वयोरेकाधिकरण्यं न त्वेकबिभेक्तयन्तत्वम्‌ । प्रतीतौ बिभक्त्या- , 
देरभावात्‌ । तस्य शब्दधर्मत्वात्‌ । तथाऽपि केषिदेकविभक्तयन्तत्वमेव सामानाधि- 
करण्यमत्र विवक्षितमिति व्याचक्रुः । 


ननु “नाहं निर्दुःखः' इत्यायनुभवस्य भेदबिषयत्वेऽपि नानेन तत्सिद्धिः । 
तस्याभेदसाधकबहूप्माणविरुद्धत्वेन प्रामाण्याभावादित्यत आह- प्रत्यकषप्रामाण्यं 
त्विति ॥ अन्यत्र न्यायामृते प्रथमपरिच्छेदे प्रत्यक्षस्य जात्योपक्रमादिन्यायैश्च 
प्राबल्यव्युत्पादनवादमारभ्य प्रत्यक्षस्य पारमार्थिकसत्वग्रादित्वव्युत्पादनवादपर्यनतं 
नवप्रकरणेषु निपुणतरमुपपादितमित्यर्थः । तत्रायं बिबेकः । बाह्यप्रत्यक्षस्य 
बलवल्प्त्यक्षेतरेण न बाधः । साक्षिपत्यक्षस्य न केनापि बाध इति । तत्र नाहं 
निर्दुःखो न सर्वज्ञ इति तु साक्षप्त्यक्षमे । अतो न केनापि तस्य बाधोऽस्तीति । 
निर्बाधसाधिपरत्य्ष्रामाण्यस्य नियतत्वात्तेन जीवेदाभेदः सिध्यत्येवेति भावः । 


भेदचिन्तारत्रम्‌ 


संसर्गाभाव इति ॥ सविदोषणे हीति न्यायानुग्रहात्‌ दुःखाभावादिरूपयोग्या- 
प्रतियोगित्वेन प्रतयक्षवत्त्नसम्भवाभावैकविध्यरूपलाघवाचेति भावः । नन्वेव- 
मपीश्वरीयधर्मादिभेदः प्राप्त इति वाच्यम्‌ । तथाऽपि भेदप्रत्यक्षताभेङ्गात्‌ । वस्तुतस्तु 

तद्धर्माणां स्वात्यन्ताभावसमानाधिकरणताद्गीकारेण न कथिदोषः । तादात्म्यं 
सामानाधिकरण्येन प्रसज्येत । नाहं निर्दुःख इत्यत्राहंनिर्दुःखपदयोः समामानाधि- 
करण्येन तयोस्तादात्म्यमारोप्येत्यर्थः । एवश्च मयि निरदःखत्वं सर्वज्ञत्वं बा 
नास्तीत्यत्र व्यधिकरणान्बयस्य संसर्गव्युत्पन्नतयाऽस्य संसर्गारोप्यकत्वेन संसग - 
ज्ञापकत्वं युक्तम्‌ । उक्तप्रतीतेस्तु तादात्म्यारोप्यकत्वेन तद्विलक्षणाभावविपयत्वमेव 
वाच्यमित्यदोषः । भेदप्रतयक्षं आन्तमित्युक्तमित्यत आह- प्रत्यक्षेति ॥ अन्यत्रेति । 
न्यायामृत इत्यर्थः । तथा हि । प्रत्यकषप्रामाण्यं बाधकं तूप्णी वा । आये प्रत्यक्षेणा- 
नुमानेनागमेन बाधकशङ्कामात्राद्वा । नायः । तदभावात्‌ । भावे वा वेपरीत्य- 
सम्भवात्‌ । आयस्यासञ्जातविरोधित्वेन बलवत्त्वाच । न द्वितीयः । कालात्य- 
यापदिष्टमात्रोच्छेदापत्तेः । प्रत्यक्षस्य धर्मिग्राहकत्वेनोपजीव्यत्वाच्च । न तृतीयः । 
यजमानः प्रस्तर इति श्रुत्या तद्धेदप्रत्यक्षवाधोपपत्तेः । चन्दरप्रादेशप्रत्यक्षं त्वागम- 
विरोधाद्मागेवान्यत्र करुप्तपरिणामसामग्रीविरहादप्टृतया जातं पश्चादागमेन बाध्यते । 
न तुर्यः । अतिप्रसङ्गात्‌ । अत एव न द्वितीयः । वर्तमानमात्रग्रादप्रत्यक्षेणोत्तर- 
कालिकसत्ता न सिध्यतीति चेन्न । तावताऽपि त्रिकाटनिपेधरूपमिथ्यात्वासिद्धरिति । 


भेदचन्दरिका 


मयीति ॥ अनुयोगिनि सप्तम्याः संसगभिाबोहेखनियतत्वादिति भावः । ननु 
नाहं निर्दुःख इत्यादिकमस्तु भेदविपयकं तथाऽपि नानेन तत्सिद्धिरस्याप्रमाणत्वा- 
दित्यत आह- प्रत्यकषप्रामाण्यमिति ॥ साक्षिरूपत्वादस्य प्रत्यक्षस्य साक्षिणश्च 
प्रमाणरूपत्वाद्धाधकाभावाच्च । “नेह नानाऽस्ति" 'तत्त्तमसि' इत्याद्यागमस्य 
त्वन्मतेऽखण्डार्थपरत्वेनावाधकत्वात्‌ । उपजीव्यप्रत्यक्षबिरोधेन यजमानः प्रस्तर 
इत्याद्यागमवद्रौणार्थतासम्भवात्‌ । “भिन्ना जीवाः परो भिनस्तथाऽपि ज्ञानरूपतः । 
प्रोच्यन्ते ब्रह्मरूपेण वेदवादेषु सर्वदः" । ^तद्रुणसारत्ात्‌ तग्यपदेडाः” इति 
स्मृतिसूर्रयोर्गोणार्थताया उक्तत्वाचत्यादिना न्यायामृते प्रत्यक्षप्रामाण्यमुपपादित- 
मित्यर्थः । ननु प्रतियोगिप्रत्यक्षस्य व्यभिचरेणाहेतुत्येऽभावप्रत्यक्षे कि प्रयोजकम्‌ । 
इन्दरियसम्बद्धविदेपणतादिकमेवेति चेन्न । पिङ़ाचाभावादेः प्रत्यक्षतापातात्‌ । न 
च योग्यप्रतियोगिकत्वं संसगभिवे तन्त्रम्‌ । योग्याधिकरणत्वं चान्योन्याभावप्रत्यकषे 
तेन न पिङ्गाचाभावादेः प्रत्यक्षत्वम्‌ । न वा स्तम्भे पिङाचान्योन्याभावस्या- 

प्तयक्षत्वमिति वाच्यम्‌ । घटे मनस्त्वात्यन्ताभावदेप्तयक्षतापातात्‌ । घे परमाणु- 
भेदादेः प्रत्यक्षतापातात्‌ । किञ्च यत्किित्प्रतियोगियोग्यत्वं यावक्तयोग्यत्वं बा 
तन्त्रम्‌ । आये मूर्तसामान्याभावप्रत्यक्षापातः । द्वितीये महति वायौ रूपसामान्या- 
भावप्रत्यक्षापातः । एवमधिकरणयोम्यतायामपि विकल्पः । आय मूर्तसामान्ये 
पिङाचान्योन्याभावप्रत्यक्षप्रसङ्गः । द्वितीये महति बायौ रूपबदन्योन्याभाव- 
प्रतयक्षापात इति चेत्‌ । अत्रोदयनाचार्या । प्रतियोगितव्याप्येतरयावत्मतियोग्युप- 
लम्भकसमबधानं संसगभावे योग्यता । तेन नातीन्द्ियान्योन्याभावप्त्यक्षापातः । 
न वा पिशाचाभावादेः प्रत्यक्षताप्रसङ्ग इति वदन्ति । तन्न । अन्योन्याभावप्रत्यक्षे 
योग्यतान्तरस्यानुक्तत्बेन तत्रन्द्ियसम्बन्धविरोषणादेरेब हेतुत्वाङ्गीकारे 
गुरुत्ववदन्योन्याभावाप्रत्यक्षतापत्तेः । किञ्च यावत्तदुपलम्भकसमाधाने सम्भवति 
यावत्तदुपलम्भकतावच्छेदकं यत्तदवच्छिनसमबधानमपि तथा । भूतले घटाभाव- 
प्रत्यक्षस्थले याबद्धटोपलम्भकतावच्छेदकानां तत्तत्परामरश॑त्वतत्तच्छब्दज्ञानत्वतत्त- 
संस्कारत्वादीनामाश्रयाणामभावात्‌ । किञ्च प्रतियोगिव्याप्यत्वं कालिकेन दैशिकेन 
वा सम्बन्धेन । नायः । घटसनिकर्षस्य घटाव्याप्यतापातात्‌ । घटनाशोत्तरं 
तन्ाशात्‌ । कालिकेन नित्यन्याप्येतराप्रसिद्धया नित्यप्रतियोगिकसंस्गाभावा- 
त्त्यक्षतापाताच्च । न द्वितीयः । घटेन्द्रियसनिकर्पस्यापि घटान्याप्यत्वापत््या 
तत्समबधानाभावेन घटाभावस्यप्रत्यक्षतापत्तेः । प्रतियोगिमदसाधरणकारणं 
व्याप्यपदेन विवक्षितमिति चेन्न । आलोकादिव्यावृत्तासाधारण्यस्य दुर्वचत्वात्‌ । 
किञ्च यावत्तदुपलम्भकसमवहिताभावत्वेन बा । अभावसमवदहितयावत्तदुपलम्भ- 
कत्वेन वा हेतुत्वमित्यत्र बिनिगमनाभावः । इन्दियादेरभावप्तयक्षहेतुतया योग्यता- 
रूपकारणतावच्छेदककुक्षिनिक्षिपायोगात्‌ । संयोगिनाशनन्यनाशाप्रत्यत्यक्षता च 
संयोगिनोस्ततपक्षस्य वा संयोगाग्याप्यत्वेन संयोगोपलम्भकत्येन समवधाना- 
भावादिति दिक्‌ । मणिकृतस्तु । प्रतियोगिसत््प्रसञ्ननप्रसज्जितप्रतियोग्युप- 
लम्भकाभाववत्त्वं संसगाभिावान्योन्याभावसाधारणी योग्यता । यत्राधिकरणे 
संयोगतादात्म्यादिसम्बन्धावच्छिन्प्रतियोगिसत्त्वे नापादितेन तत्सम्बन्धेन 
प्रतियोम्युपलम्भो यस्याभावस्यापादायितुं शक्यते सोऽभाबोऽत्राधिकरणे योग्य 
इत्यर्थः । प्रतियोगिसत्त्वं चाबिनङ्यदबस्यप्रतियोगिसत्त्वं तेन संयोगिनाशजन्य- 
संयोगनाङ्रतयक्षोपपत्तिः । पिदाचान्योन्याभावतदत्यन्ताभावयोः परतयक्षघरतयकषो- 

पपत्तिश्चेति वदन्ति । तदपि न । तथा हि । प्रतियोगिसत्त्वस्य प्रतियोग्युपलम्भ- 
प्रसञ्जकत्वं त्दुपहितत्वं तयोग्यत्वं बा । नायः । तर्करूपस्य तस्याभावप्रत्यक्षात्पूरवं 
नियमेनाभावात्‌ । न द्वितीयः । व्याप्यत्वातिरिक्तस्य तस्यानिरुक्तेः । अस्तु तदेव 
किं बाधकमिति चेत्‌ । उच्यते । शुद्धं प्रतियोगित्वं व्याप्यविरोषितं बाऽभिमतम्‌ । 
आये पटायभावप्रत्यक्षं न स्यात्‌ । केवलसत्त्वस्योपलम्भाव्याप्यत्वात्‌ । द्वितीये 
जलपरमाणौ पुथिवीत्नाभावाप्रत्यक्षापत्तेः । तत्रापि महत््वविरशिष्टपुथिवी- 
त्वस्योपलम्भव्याप्यत्वात्‌ । न च धर्म्यवृत्तिविरोषणावच्छिनप्रतियोगिसक्त्वं व्याप्यं 
विवक्षितं महच्नादिकं च परमाण्बयृत्तीति नोक्तदोष इति बाच्यम्‌ । 
इन्द्रियसन्निकर्षपार्थिवाणुभिन्नत्वादिसमवदितपृथिवीत्वसत्त्वस्य तथात्येनोक्तदोषा- 
निवृत्तेः । न च तत्राधिकरणे यत्प्रतियोग्युपलम्भकं तदतिरिक्तानवच्छिनं तत्तथा । 
पार्थिबाणुभिन्नत्ादेस्तदतिरिक्तत्वानोक्तदोष इति बाच्यम्‌ । तत्राधिकरणे 
प्रतियोग्युपलम्भातिरिक्तानवच्छिनं शुद्धं प्रतियोगिसत्तवं तु न तथेति यावत्परति- 
योग्युपलम्भकावच्छिन्नं व्याप्यं वाच्यम्‌ । तत्रापि यत्किश्चित्प्रतियोग्युपलम्भका- 
बच्छिननं न तथेति यावत््रतियोग्युपलम्भकावच्छिन्नतया वाच्यम्‌ । एवच प्राप्ताप्राप्त- 
निनेकेन यावत्प्रतियोग्युपलम्भकसमवबाधानमेव योग्यतेत्युक्तं स्यात्‌ । स च 
प्राचीनैर्योग्यताऽत्र च दोपाणामुक्तत्वात्‌ । किञ्चापायोपलम्भो ौकिकोऽलोकिको 
वा । नायः । स्तम्भे पिशाचान्योन्याभावाप्रत्यक्षतापातात्‌ । तत्र तादृशोपलम्भा- 
सिद्धेः । न द्वितीयः । तादात्म्येन पिदाचसत््वस्यालौकिकोपलम्भाव्याप्यत्वात्‌ । 
न द्वितीयः । तादात्म्येन पिङ़ाचसत्त्वस्य लौकिकोपालम्भाव्याप्यत्वात्‌ । न 
चालौकिकोपालम्भकसमवहितं तत्सत्त्वं तथेति बाच्यम्‌ । पिशाचात्यन्ताभाव- 
परत्यक्षापत्तेरिति दिक्‌ । तस्मादिन्द्रियसनिकर्षायविदोषे कश्चिदेवाभावः कस्यचित्‌ 
प्रत्यक्ष इत्यत्र नियामकं दर्वचनीयमितीश्वरान्योन्याभावप्रत्यक्ष का प्रत्यारोति चेत्‌ । 
उच्यते । अनुगतनियामकमभवेषु नास्त्येव । किन्तु भावेष्बिव तत्तदभावप्रत्यक्ष 
भिन्नभिन्नैव सामग्री नियामिका । गुरुत्वादिवत्‌ केपाश्चिदभावानां स्वरूपेण 
प्रत्यक्षायोग्यत्ादेवाप्रत्यक्षत्म्‌ । सामग्री चान्ययव्यतिरेकाभ्यां यथायथमुन्नेया । 
स्तम्भः पिदाचो नेति वन्नाहं सर्वज्ञ इत्यनुभावानेश्वरान्योन्याभावस्यप्रत्यक्षत्व- 
सम्भावना । इतरथा घटान्योप्याभावप्रत्यक्षत्वेऽपि का प्रत्यारोति सर्वं सुस्थम्‌ । 

न चास्येति ॥ इदानीमहं न शिखीति प्रतीतेरिबानुयोगिनः सपतम्यन्तपदेनानु- 
पादानेऽपि प्रतियोगिन आश्रयांडो भानेन प्रतियोगितया प्रथमान्तपदेनानुपादानेऽपि 
तत्संसगांभावविपयकत्वसम्भवात्‌ । न च हृष्टान्ते विवादः । भेदस्य व्याप्यवृत्तितया 
शिखिभेदस्य तत्र भानायोगादित्यारयः ॥ तादात्म्यमिति ॥ सामानाधिकरण्येन 
समानविभक्तिकपदेनो्ेखबलेन । निषेधात्‌ निषेधानुभवात्‌ । तृतीयान्तमत्रैव हेतुः । 
तादात्म्याभाव एब हि भेदः । दृष्टान्ते त्वगत्या तत्र तादृशव्यवहारस्य पारिभाषि- 
कत्नं बा यथाकथञ्चिदत्यन्ताभावबोधकत्वं वा भेदव्याप्यवृत्तित्वं स्वीकृत्य 
तद्वाधकत्वं बाऽभ्युपगम्यत इति भावः । ननु स्वमपि प्रत्यक्षं ्रुतिविरोधादप्रमाण- 
मेवेति न साधकम्‌ । ईश्वरप्त्यक्षस्यापि विक्षेपशक्तिमन्मायारूपदोषमूलकत्वादित्यत 
आह- प्रत्यक्षप्रामाण्यमिति ॥ प्रत्यक्षस्य श्रुतिं प्रत्युपजीव्यत्वनिरवकाशत्व- 
स्वभावप्राबल्यादिभिस्तत्प्रामाण्यं सुहढतया न्यायामूते उपपादितमित्यर्थः । 


कारी 


स्यादेबमुक्तमेदस्य प्रत्यक्षत्वं, यदि नाहं निरदुःख इत्यादि प्रत्यक्षं भेदबिषयं 
स्यात्‌, न त्वेनमित्याडड़ते- नन्विति ॥ प्रतियोगिततयोपादानादिति.॥ 
अभावा प्रतियोगितासंसर्गेण विेषणत्वादित्य्थः । अस्य नाहं निर्ुःख इत्यादि. 
प्रत्यक्षस्य ॥ धर्मिप्रतियागिनोरिति ॥ "नाहं निरदुःख' इति बाक्येनेत्यादिः । 
धर्मिणि जीवे प्रतियोगिन ईश्वरस्य तादात्म्यं धर्मिप्रतियोगिपदयोः समानबिभक्ति- 
कत्वेनारोप्य । तादृरातादात्म्यारोपजनकसमाननिभक्तिकधरमिंप्रतियोगिपदे 
समुद्िख्येति यावत्‌ । तस्य तादात्म्यस्यैव निषेधात्‌ अभावबोधनादित्यर्थः । 


अयमाशयः । यादृशब्दायादृशार्थस्य बोधस्तादृदशाब्दोद्िखितप्रतीतौ 
तादार्थं एव भासते । नजसमभिव्याहारे यत्र यादृशाधर्म प्रतीयते नञ्समभि- 
व्याहारे तत्र तदभावो बुद्धयते । तथा च मयि निर्दःखत्वमस्तीत्यादौ धर्मिणि 
निर्ुःखत्वभानात्तदभावस्यैव निदःखत्वं नास्तीत्यादौ भानसम्भवः । न च मवि 
निर्दःखत्वमस्तीत्यादिशब्दानिर्दुःखत्वादौ धर्मिनिरूपितास्तित्वस्यव बोधात्‌ 
कथमुक्तग्रतीतौ धर्मिणि निर्ुःखत्वभानमिति वाच्यम्‌ । निर्दःखत्व धर्मिनिरूपिता- 
स्तित्वभाने धर्मिणि निर्दुःखत्वभानस्याप्यनुभवसिद्धत्वात्‌ । 

एवमहं निदुःख इत्यादौ धर्मिणि निर्दुःखतादात्म्यभानात्‌ तदभावस्यैव नाहं 
निदुःख इत्यादौ भानमित्युक्तान्योन्याभावस्य प्रत्यक्षत्वमावङ्यकम्‌ । तादात्म्य- 
निपेधस्यैवान्योन्याभावत्वात्‌ । न च निर्दुःखतादात्म्यस्य निदः खत्वरूपतया 
तदत्यन्ताभाव एवायमिति वाच्यम्‌ । तादात्म्यत्वेन तादात्म्यनिषेधस्यान्योन्याभाव- 
त्वात्‌ । एवं नाहं निरदःख इत्यादौ निर्दुःखप्रतियोगिकत्वेन भासमानभेदे 
तत्तादात्म्यप्रतियोगिकत्वमपि भासते । निदःखत्वं नास्तीत्यादौ तु न तथेति 
नैकविषयत्वमिति ध्येयम्‌ । 


नन्वस्तु जीवेश्वरभेदपरत्यक्षम्‌ । किं त्वप्रमाणमेव । दर्ितप्रमाणवाधितत्वादित्यत 
आह- प्रत्यक्षप्रामाण्यमिति ॥ सुदृटमुपपादितं मानान्तराबाध्यत्वेनोपपादितं 
न्यायामृतादौ । अन्यथा बहिरनुष्णः कृतकत्वादित्यादौ बाधोच्छेदापत्तेरिति 
भावः । अस्यार्थस्य पूर्वाचारयैरेबोक्तत्वादुक्तमित्यनुक्तवो पपादितमित्युक्तम्‌ । 
जीवेशाभेदप्रत्यक्षं तु नास्त्येवेति वक्ष्यते । यद्वा, प्रकृतस्य जीबेश्वरभेदप्रत्यक्षस्यैव 
प्रामाण्यं सुदृटमन्यभिचार्युपपादितम्‌ । अस्य साक्षिप्रत्यक्षत्वात्‌ साक्षिणश्च 
नियतप्रामाण्यकत्वादिति भावः । 


शर्करा 


यदुक्तमीडप्रतियोगिको जीवधर्मिको भेदो जीवस्य प्रत्यक्ष इति तनन । तस्य 
तादृरप्त्यक्षाभावात्‌ । न च नाहं सर्वज्ञो न नि्दःख इति प्रत्यक्षमेवेशभेदावगाहीति 
वाच्यम्‌ । तस्य जीवे निर्दःखत्वात्यन्ताभावविपयकत्वेन निरु; खेान्योन्याभाव- 
विपयकत्वाभावादिति शङ्कते- नन्विति ॥ ययुक्तप्रतयक्षस्य निर्दुःखत्वात्यन्ताभाव- 
विपयकत्वं स्यात्‌ तहिं मयि निर्दुःखत्यवमिति निर्दुःखत्वं प्रतियोगित्वेनापाय 
तन्निपेधः क्रियेत । न चैवम्‌ । किन्त्वहं नि्दःख इत्यस्मच्छन्दवाच्यजीवस्य 
निटदुःखराब्दावाच्येनेरोनैक्यं प्रतियोगित्येनापाय नेति निषिध्यते । तादात्म्यनिपेध- 
रूपश्चान्योन्याभाव एव । अत ईङप्रतियोगिकान्योन्याभावबिपयकत्वमेवास्येति ॥ 
परिहरति ॥ मयीति ॥ अस्य नाहं निर्दुःख इति प्रत्यक्षस्य ॥ धर्मिप्रतियोगि- 
नोरिति ॥ धर्मी अस्मच्छब्दवाच्यो जीवः । प्रतियोगी निर्दुःखरशब्दाभिधेय ईङाः । 
तादात्म्यप्रसञ्जनज्ञापकमुक्तम्‌ ॥ सामानाधिकरण्येनेति ॥ अत्र सामानाधि- 

करण्यमेकबिभक्तयन्तत्वम्‌ । तथा च शुकः पट इत्यादिबदहं निर्ुःख इत्यनयोरपि 
प्रथमान्तत्वेन तादात्मयप्रतिपादकत्वमिति भावः । ननु नीलं नभ इति नभोनैल्य- 
ग्राद्धपरत्यक्षस्य नभो नीरूपं विभुत्वादात्मबदित्यनुमानविरुद्धत्वेन प्रदेदपरिमित- 
शन्द्रमा इति चन्द्रप्रादेङापरिमितत्वानगादिप्रत्यक्षस्य ' अष्टारीतिसहसखराणि 
विस्तीर्णो योजनानि तु । प्रमाणं तत्र विङ्ञेयं कलाः पञ्चददौव तु ।' इत्यायाग- 
मवाधितत्वेन यथाप्रामाण्यं तथा जीवेङभेदग्राहिप्रत्यक्षस्य बिमता आत्मानः 
परमात्मनस्तत्वतो न भिन्ते आत्मत्वात्‌ परमात्मबदित्यनुमानबाधितत्बेन 
नेहनानेत्यागमनाधितत्वेन चाप्रामाण्यमित्यत आह- प्रत्यक्षप्रामाण्यमिति ॥ 
परत्यक्षस्यानुमानागमाबाध्यत्वं वुत्रापि न दृष्टम्‌ । नभोनैल्यचन्द्रपरादेङत्वावगादि- 
परत्यक्षं तु दूरस्थत्वादिदोषयुक्तत्वादपद्ेवोत्पन्नम्‌ । अनन्तरं प्रवृत्ताबनुमानागमौ तेन 
दत्ताबकाडौ तद्वाधकाबिवोच्येते ।! न च भेदावगाह्िप्रतयक्षस्यापटुत्वे मानमस्ति 
येनोक्तरीत्याऽप्रामाण्यमित्यन्यत्न न्यायामूृते समर्थितमित्यर्थः ॥ 


भेदोस्जीवनम्‌ 


अनुमानानि च । जीवो ब्रह्मप्रतियोगिकधर्मिंसत्तासमानसत्ताक- 
भेदाधिकरणं ब्रह्माननुसंहितदुःखानुसन्धातृत्वात्‌ व्यतिरेकेण ब्रह्मवत्‌ । ब्रह्म 
बा जीवप्रतियोगिकथर्मिसत्तासमानसत्ताकभेदाधिकरणं जीवानुसंहित- 
दुःखाननुसन्धातत्वात्‌ व्यतिरेकेण जीववत्‌ । अत्र जीवब्रहमप्रतियोगिक- 
योर्घटसत्तया व्यावहारिकया समानसत्ताकयो -“्भदयोघटे प्रसिद्धत्वान्ना- 
प्रसिद्धबिरोषणत्वम्‌ । जीवत्रह्मणोश्च पारमार्थिकसत्ता तत्सत्तासमानसत्ता- 
कत्वेन सिद्धयन्‌ भेदः पारमार्थिकः सिद्धयतीति न सिद्धसाधनम्‌ । 
दुःखादीनामन्तः करणाभितत्वेऽपि जीवस्यानुसन्धातृत्वात्‌ । ब्रह्मणश्च 
दुःखानुसन्धातृत्वे तदभावलक्षणमुक्तेरपुरुषार्थत्वप्रसङ्गात्‌ निर्ननश्रुति- 
विरोधाच तदभावावङ्यम्भावान्नासिद्धिः ॥ 


भावप्रदीपः 
एवं जीबेदायो्जीवानां च मिथो भेदे प्रत्यक्ष प्रमाणममिधायानुमानान्यप्याह- 


२३. व्याबहारिकयो इति पा. । 

भावप्रदीपः 

अनुमानानि चेति ॥ जीबेश्वरयोजीवानां जडानां च भेदे प्रमाणत्वेनोपन्यस्यत 
इति शेषः ॥ धर्मिसत्तासमानसत्ताकेति ॥ धर्मी स्वयं जीनस्तत्सत्तासम- 
सत्ताकेत्यर्थः ॥! ब्रह्माननुसंहितेति ॥ जत्रानुसन्धानं नाम न साक्षात्कारमात्रं 
येन सर्ब्ञत्बाद्रह्मणः कथं दुःखस्य तदननुसंहितत्वमिति शङ्ावकाशः । किन्त्वहं 
सुखी दुःखीत्यनुभव एव । न दीश्वरस्यैतादटशो दुःखानुभवोऽस्ति । किन्नाम घटगत- 
रूपादिकमिव जीवगतं सुखादिकं साक्षात्करोति । अतो ब्रह्माननुसंहितेति युक्तम्‌ । 
केचित्तु दुःखादौ स्वात्मीयत्वाभिमानेनात्मनि तत्कृतनीचोचत्वलक्षणा विक्रियैवानु- 
भव इति बदन्ति । तचिन्त्यम्‌ । बिक्रियाया अनुभवानन्तरिकत्वात्‌ । न दहि 
तजन्यस्य तत्त्वं सम्भवति । नाप्यहं सुखीत्यादौ सुखादिवनीचोचताऽबभासते । 
अनुभववद्विक्रियायाः सकर्मकक्रियात्वाननुभवाच । न हि दुःखं सुखं बाऽनुभवा- 
मीत्यनुव्यवसायविषयानुभवस्येव नीचोऽस्मीत्यादिज्ञानविषयनीचत्वादिविक्रियायाः 
सकर्मकता चकास्ति । (नीचोचतैव दुःखादेर्भोग इत्यभिधीयत" इति बचनं तु 
श्रपुसं प्रत्यक्षो ज्वर' इतिवद्रौणम्‌ । ज्ञानिनां दुःखायनुभवेऽपि कदाषिनीचोऽस- 
मीत्यादिङज्ञानानुदयाच । 


यथोक्तम्‌- श्रह्मणोऽप्यल्पदुःखं स्यात्तदप्यनभिमानतः । नास्त्यात्मसम्बद्धतया' 
इति । ‹ निद्रारतिर्मन्युरहं मदश्च देहेन जातस्य हि मे न सन्ति" इति भागवते 
जडभरतवचनाच । देहेन जातस्य देहाभिमानिन इत्यर्थः । नन्वहं सुखादि- 
मानित्यनुसन्धानमीश्वरस्यापि सम्भवति । सुखादिमानित्यस्य सुखादिस्वामित्व- 
मेवार्थः । न तु तत्समवायः । तेषामन्तः करणधर्म॑त्वेन जीवेऽपि तदभावात्‌ । 
अस्ति च तत्स्वामित्वं भगवतः । प्रत्युत जीवापिक्षया मुख्यं च । अतः कथं ब्रह्मा- 
ननुसंहितेति बिोषणमिति चेन । अहं सुखीत्यायनुसन्धानं नाम मदभेदं 
सुखमनुकूलं मदभेदं दुःखं प्रतिक्‌लमित्यनुभवः । “ अन्यानन्दादिसादृङ्य- 
मानुकूल्यादिना परम्‌” इत्युक्तेः । न चैतादृशं दुःखानुसन्धातृत्वमीश्वरस्यास्ति । 
जीबदुःखस्येदां प्रति प्रतिकूलत्वाभावात्‌ । तस्मायुक्तं ब्रह्माननुसंहितेति दुःख- 
विोषणम्‌ । केचित्तु परतन्त्रदुःखानुसन्धानस्य वाऽसर्वविषयदुःखानुसन्धानस्य 
बाऽमुख्यस्वामितासम्बन्धेन दुःखकृतनीचतावत्त्वस्य वा हेतुत्वं विवक्षितमित्याहुः । 

तदपि चिन्त्यम्‌ । अनुसन्धानशब्दस्योक्तरीत्याऽनुभवविरेषार्थकत्वेन पारतन्त्यादि- 
विरोषणकृत्यादरानात्‌ । 


ननु सपक्षभूते जडे लक्ष्म्यां चास्य हेतोरभावादिसाधारण्यमिति चेन्न । अनुकरूल- 
तर्कसद्धाबे तस्य प्रतिपक्षानुायकत्बेनादोषत्नात्‌ । अनुकूलतर्काणां चात्र 
वक्ष्यमाणत्वात्‌ । ननु चात्र दुःखानुसन्धातृत्वमात्रस्य हेतुत्बोपपत्तौ ब्रह्माननु- 
संहितेति बिरोपणं व्यर्थमिति चेन्न । हेतोरप्रयोजकतापरिहारार्थमनुकूलतरक - 
स्फोरणार्थत्वात्‌ । यथा ! ईक्षतेनरिन्दम्‌' इत्यत्रास्त्वीक्षणीयत्वं माऽस्तु बाच्यत्व- 
मित्यप्रयोजकताशङ्कायां प्रत्यक्षायबेयत्वे सतीति विरोषणं हेतूच्छित्तिरूपानुकूलतर्क- 
व्युत्पादनार्थम्‌ । तद्वदत्रापि यदि दुःखानुसन्धातृत्वेऽपि जीवस्य ब्रह्मभेदो न स्यात्‌ 
तर्हिं जीववत्तदभिनस्य ब्रह्मणोऽपि दुःखानुसन्धानं स्यादिति । जीवमात्रस्य 
पक्षीकृ तत्वादन्वयदृष्टान्ताभावादाह- व्यतिरेकेणेति ॥ एवं जीवधर्मिंक- 
ब्रह्मप्रतियोगिकमेदेऽनुमानमभिधाय ब्रह्मधर्मिकजीवप्रतियोगिकभेदेऽनुमानमाह~ 
ब्रह्म गेति ॥ एबमनुमानद्भयेऽपि किं पारमार्थिंकभेदः साध्यते । उत 
व्यावहारिकः । नायः । अप्रसिद्धविरेषणत्वात्‌ । न द्वितीयः । सिद्धसाधनत्वादिति 
शङ्कापरिहाराय साध्यद्वये धर्मिसत्तासमानसत्ताकेति विरोपणमुपात्तम्‌ । तेन कथं 
दोषद्धयपरिहार इत्यतः क्रमेण तदुभयपरिहारं दर्शयति- अत्रेति ॥ जीवत्रह्मणो- 
शेति ॥ धर्मिभूतयोरिति शेषः । 


ननु दुःखादेरन्तःकरणधर्मत्वात्कथं जीवस्य तदनुसन्धातृत्वम्‌ । ब्रह्मणो वा 
कुतस्तदननुसन्धातृत्नम्‌ । जीबनद्ःखानुसन्धातृत्बाङ्गीकारे बाधकाभावात्‌ । 
अतोऽनुमानद्वयेऽपि हेत्वोरसिद्धिरित्यत आह- दुःखादीनामिति ॥ आदिपदेन 
सुखादीनां षुत्तडादिदेदेन्द्रियादिषर्माणां च ग्रहणम्‌ । अन्तः करणादीत्यत्रादिपदेन 
देेन्दरियादिग्रहणम्‌ । दुः खस्थैकदेस्यैव प्रकृतत्वेऽपि सुखादीनां दृष्टान्तत्वेन 
ग्रहणम्‌ ॥ जीवस्यानुसन्धातृत्वादिति ॥ नायानुमानेऽसिद्धिरित्युत्तरेणान्वयः । 
न हि जीवगतमेव जीवेनानुसन्पेयं नान्यगतमिति नियमोऽस्ति । मदभेद प्रतिकूल 
मित्यायनुभवमात्रस्यानुसन्धानरन्दार्थत्वात्‌ । तस्य चान्तःकरणगतदुःखादावपि 
सम्भवादिति भावः ॥ तद्धाबलक्षणेति ॥ दुःखायनुसन्धातृतरह्मभावलक्षणत्यर्थः । 

माविमते ब्रह्मभावापत्तेरेव मोक्षत्वेनाङ़ीकारादिति भावः ॥ तदभावेति ॥ 
दुःखायनुसन्धातृत्वाभावेत्यर्थः ॥ नासिद्धिरिति ॥ द्वितीयानुमानेऽपीत्यर्थः । 

॥। जीवो ब्रह्मप्रतियोगिकेति ॥। जीबत्नोपलक्षिता चिद्‌ ब्रह्मत्नोप- 
लक्षितचित्प्रतियोगिकेत्यर्थः । अगप्रस्तुतजडभेदेऽर्थान्तरतावारणाय ब्रहमप्रतियोगि- 
केति । सिद्धसाधनातावारणाय धमीत्यादि । धर्मी जीवचित्‌ तत्सत्ता पारमार्थिकी 
तत्समानेत्यर्थः । समानसतत्वं च सत्तात्वसाक्षाग्याप्यधर्मे णेति ज्ञेयम्‌ । तेन 
व्याबहारिक्याः सत्तायाः पदार्थत्वेन धर्मण तत्समानत्वात्सिद्धसाधनतेति निरस्तम्‌ । 
पारमार्थिकेत्यप्रसिद्धिरित्येबमुक्तिः । तथाऽपि पक्षधर्मतावलात्पारमार्थ्यसिद्धिः । 
उपलक्षणमेतत्‌ । धर्मिसत्तासमानसत्ताकेति पदस्थाने धर्मिंज्ञानाकार्येति बा । 
धर्मिज्ञानावाध्येति यावद्धर्मिकालमनुवर्तमानेति बाऽनौपाधिकेति वा पदप्कषपेऽप्युक्त- 
भेदसिद्धिरिति ज्ञेयम्‌ । ब्रह्माननुसन्धातृत्वादित्येव हेतुः । दुःखपदं पक्षधर्म॑ता- 
स्फुरणार्थम्‌ । दुःखाननुसन्धातृत्वादित्येव हेतुः । शिष्टपदं प्रयोजकतास्फुरणार्थम्‌ । 
अनुमानद्रयाभिप्रायेणैवमुक्तिः । यद्वाऽत्रानुसन्धानं नाम साक्षात्कारमात्र 
बिवक्षितम्‌ । एवश्च दुःखानुसन्धातृत्वं सर्वज्ञे ब्रह्मण्यस्मद्रीत्या व्यभिचरितम्‌ । 
ब्रह्माननुसंहितं यथा तथा दुःखानुसन्धातृत्वादिति क्रियाविोषणम्‌ । ब्रह्मज्ञान - 
विजातीयनीचताहेतुभूतज्ञानवत्त्वादित्यर्थः । एवमपि दुःखपदं व्यर्थमिति चेन्न । 
हेतुबाक्यपर्यवसितस्य दुःखभोक्तृत्वस्य विवक्षितत्वात्‌ । एवमुत्तरप्रयोगेऽपि । ययपि 
द्वितीयप्रयोगे घटादावन्वयव्याप्िरेव सुग्रहा । तथाऽपि कदाचित्पारमार्थिकेति 
विदोपणदानेऽप्यप्रसिद्धविोपणताया न व्या्तिबिघटकत्वम्‌ । व्यतिरेकव्याि- 
ग्रहसम्भवादिति सूचयितुं व्यतिरेक्प्रदर्शनम्‌ । धमीत्यादिविशोपणाभिप्रायमाह- 
अत्रेत्यादिना ॥ 


ननु तरिं प्रथमप्रयोगे ब्रह्प्रतियागिकथर्मिसत्तासमानसत्ताकभेदवति घटे हेतोर- 
भावादसाधारण्यमिति चन्न । वादिविप्रतिपत्तेः । असाधारण्यं न हेत्वाभास इत्येके 
व्याप्यत्वासिद्धावन्तर्भवतीति कचित्‌ । अन्ये त्ववियमानसपक्षस्यैव तथात्वेन 
वियमानसपक्षस्तु व्यभिचारी । अनुचितस्थलवृत्तित्वबदुचितस्थलावृत्तेरपि 

व्यभिचारपदार्थत्वात्‌ । एके तु सत्यप्यन्यत्र साध्यतत्सम्बन्धाद्र्निन व्याप्िसन्देह- 
जनकत्वात्पृथग्धेत्वाभास इत्याहुः । वस्तुतस्तु नायं हेत्वाभासो व्यतिरेकमुखेन 
व्याप्तिसम्भवात्‌ । नापि संशयजनकत्वमनुकूलतर्वेण तनिश्चयोपपत्तेः । अन्यथा 
धूमादेः कतिपयसपक्षवर्तिनोऽपि व्याप्तिसन्देहतौल्यादिति । अस्तु वाऽयं दोषः । 
दुःखानुसन्धातृत्वं नाम दोषाधिकरणत्वं विवक्षितम्‌ । तच्च घटेऽस्तीति न 
क्चिदोषः । ननु जीबव्रह्मणोरभेदबादे जीवगतानुसन्धानस्यैव ब्रह्मगतत्वेना- 
सिद्धिरिति चेन । एवं सति कुत्रापि तुहिनदहनादौ विरुद्धधर्मेण व्याबहारिक- 
भेदसाधनमपि न स्यात्‌ । तत्रापि दहनगतोष्णत्वस्य तुहिनगतत्वादिति । किञ्च 
प्रकृतहेतुरन निधितासिद्धः किन्तु साध्यभूतसन्देदाहितसन्देहग्रस्तः । एवश्च साध्य- 
सन्देहानाहितस्वारसिक एव । तथा च साध्यसन्देहाहितसंशये हेतुरसंदायादि- 
विषयत्वं हेतोरसिद्धर्नाम । अन्यथा बहिसंशयाहितो धूमसंशयोऽपि तथा स्यात्‌ । 
तत्रापि कारणीभूतबहिसन्देरैतत्कार्यभूमसन्देहस्य न्याय्यत्वात्‌ । ननु सन्दिग्धोऽपि 
बहिर्न प्रतयक्षप्रमितधूमसन्देहस्येष्टे । किन्तु हेतुनिश्चयवलाततत्सन्देह एव लीयत इति “ 
के चित्तर्यत्रापि निरनिष्टादिश्रुतिनलादभेदसन्देह एब लीयत इति । ननु 
दवितीयप्रयोगेऽननुसन्धानात्यन्ताभावरूपहेतोजीबे व्यभिचारः । अनुसन्धानस्य 
स्वात्यन्ताभावसमानाधिकरणत्वादिति चेन । प्रतियोग्यसमानाधिकरणात्यन्ता- 
भावस्य विवक्षितत्वात्‌ ॥ नासिद्धिरिति ॥ जीवस्यानुसन्धातृत्वादित्युक्तयाऽऽ- 
यनुमाने देतुस्वरूषस्य हि द्वितीये तद्विदोषणस्य ब्रह्मणश्च तदभावावर्यम्भावा- 
दि्युक्तया्ययिदोपणस्य द्वितीये तत्स्वरूपस्य नासिद्धिरित्यर्थः । 


भेदचन्द्रिका 


अनुमानानि चेति ॥ मुख्ये जीवेश्वरभेदे प्रासङ्गिके जीवानां परस्परभेदे जडानां 
च परस्परभेदे च प्रमाणानीत्य्थः ॥ जीव इति ॥ पक्षविचारस्तु मूल एवाग्र 
भविप्यति । ब्रह्माननुसंहितेति हेताबनुकूलतर्कस्फोरणार्थम्‌ । न तु हेतुरारीरान्तर्गतं 
वय्यरथ्यत्‌ । न तु ब्रह्मणि व्यभिचारः 1 तस्य सर्व्त्येन स्दुःखानुसन्धातृत््ात्‌ । 
न च तस्य दुःखानुसन्धातृत्वे तद्धाबलक्षणमुक्तेरपुरपार्थत्वापत्तिः । भवन्मते 
तद्धाबस्यामुक्तित्वेन भवन्मतेऽनेकान्त्यात्‌ । न च ^ निरनिष्टो निरवद्यः! इति 
्रुतिबिरोधादस्माभिर्दुःखानुसन्धातृतवं ब्रह्मणो नाङ्गीक्रियत इति वाच्यम्‌ । यः 

सर्वज्ञः” इत्यादिश्ुतिविरोधादपसिद्धान्ताचच । न च भगवतः सर्वदुःखानुसन्धा- 
तृत्वेऽपि न मम दुःखमिति स्वामित्वसम्बन्धेन दुःखानुसन्धातृत्वं विवक्षितं तथाभूतं 
च जीव इति न व्यभिचारो न वाऽसिद्धिरिति बाच्यम्‌ । भवन्मते परमेश्वरस्यैव 
मुख्यं सर्वस्वामित्वं तदत्तममुख्यं जीवानामिति ज्योतिरायपिष्टानं तु तदामननात्‌” 
इत्यधिकरणे निरूपितत्वात्‌ । न च- 


“नरकेऽपि वसन्नीडो नासौ दुःखभुगुच्यते । 
नीचोचता हि दुःखादेर्भोग इत्यभिधीयते । 
नासौ नीचोचतां याति पइ्यत्येव सदा प्रभुः" 


इति वचनाद्ुःखादिकृतनीचोचतारूपदुःखादिभोक्तृत्वं दुःखानुसन्धातृत्वं 
जीवमात्रनिष्ठमिति न व्यभिचार इति वाच्यम्‌ । नीचोचताया अपीन्द्रियदेहादि- 
निष्ठायाः साक्षात्सम्बन्धेन जीवेऽभावात्‌ । स्वामित्वसम्बन्धेन भगवत्यपि सत्त्वात्‌ । 
कि्ेन्द्रगतराचीसंयोगादिजन्यसुखाननुसन्धातु रप्यनुंनस्येन्द्राभेदबज्ीवगत- 
दुःखानुसन्धानवतोऽपि ब्रह्मणो जीवाभेदः किन्न स्यादित्यप्रयोजकता । किञ्च जडं 
लक्ष्मीश्च पक्षः सपक्षो बा । नायः । तयोदँःखानुसन्धातृत्वाभावेन भागासिद्धया- 
पत्तेः । न द्वितीयः । असाधारण्यापत्तेः । न चासाधारण्यस्यान्बयव्यापिग्रहे 
प्रतिबन्धकत्वेन दोपत्वानन व्यतिरेकिणि दोषतेति वाच्यम्‌ । यत्र साध्यं तत्र 
हेत्वभावे एतस्याः साध्याभावीयन्यतिरेकव्याप्ित्केन सदपतिपक्षोत्थापकत्वेन तत्रापि 
दोषत्वादिति चेत्‌ । अत्रोच्यते । परतन्त्रदुःखानुसन्धानरूपत्वस्यासर्वविषयदुःखानु- 
सन्धानरूपत्वस्य वाऽत्र हेतुत्वम्‌ । न च परतन्त्रत्वमसर्वबिषयत्वं वा हेतुरस्तु 
विङोप्येण कृतमिति वाच्यम्‌ । परतन्त्रासर्वनिषयपदाभ्यां दुःखानुसन्धाननि्ठ- 
वैजात्योपलक्षणात्‌ । यद्वाऽमुख्यस्वामित्वसम्बन्धेन दुःखकृतनीचतावत्त्वं हेतुः । 
तदपि जीव एवेति न व्यभिचारः । प्रपञ्चितं चेदमस्माभिर्मध्वतन्त्रमुखालोके 
प्रथमाधिकरणे । न चाप्रयोजकता । अर्जुनस्य त्वन्मतेऽपीन्द्रावतारत्वेनेन्द्रजीवा- 
पादकोपाध्याक्रान्ततावश्यकत्वेन व्याबहारिकैकजीबतायास्त्वया वक्तव्यत्वेन 
राचीभोगादिजन्यसुखाननुसन्धानस्य मानुपानोपभोगभूतसम्बन्धादिप्रयुक्त- 
तावश्यकी । न चात्र ब्रह्मणो दुःखाननुसन्धानमुपाधिकृतं वक्तुं शाक्यते । सर्वोपाधि- 
चिनिर्गलितत्वात्तस्य । किञ्चन्द्रगतोपासनादिजन्यं दुःखमर्जुनेन नानुभूयत 

एवार्जुनगतं च सर्वमिन्दियेणानुभूयते । न चैवं प्रकृत इति कथमभेदः । न चा- 
साधारण्यम्‌ । अनुकूलतर्काणां वक्ष्यमाणत्वेन व्यतिरेकिण्यसाधारण्योनीतसत्मति- 
पक्षानवतारात्‌ । अत एवासाधारण्यं दाबिरेषे दोष इति बदन्ति वृद्धाः । 
असाधारण्यभयाद्वाऽऽह- ह्म बेति ॥। अत्रापि जीवानुसंहितेत्यनुक्‌ूल- 
तरककस्पुरणार्थम्‌ । पूर्वोक्तव्यभिचारपरिहारबदत्र स्वमते स्वरूपासिद्धिपरिहारः । 


भेदसञ्जीषिनी 


अनुमानानि चेति ॥ पूर्वोक्तभेदेष्नित्यादिः ॥ ब्रह्मप्रतियोगिकेति ॥ 
स्वस्मिन्व्यासज्यवृत्तिधर्माबच्छिन्नप्रतियोगि(ताक)भेदानङ्गीकारेणेदम्‌ । अतो 
नोदेरास्य ब्रह्मवृत्तितव्यक्तित्वग्रह्मत्वायवच्छिनप्रतियोगिताकभेदस्यासिद्धि- 
प्रसङ्गेनाथान्तरापातः । ब्रह्मप्रतियोगिकभेदस्य केवलान्वयितया तत्साधारण- 
साध्यतावच्छेदकावच्छिननाभावप्रसिद्धया व्यतिरेकव्याप्यनवकारश्च । सिद्धसाधनता 
तु नास्ति । बक््यमाणजीवत्बोपलक्षितचैतन्ये स्वसमानस॒त्ताकस्य कस्यापि भेदस्य ˆ 
परेण नाङ्गीकृतत्बेन साध्यस्योभयसिद्धत्वाभावात्‌ ॥ ब्ह्माननुसंहितेति ॥ 
दुःखानुसन्धातृत्वमात्रस्य व्यभिचारायभावेऽपि ब्रह्माननुसंहितेति दुःखादिस्वरूप- 
कथनमैक्ये जीवानुसंहितदुःखे ब्रह्मणोऽनुसन्धानाभावानुपपत्तिरित्यनुकूल- 
तकोत्थापनाय । एवमुत्तरत्रानुमानेऽपि । अथवा तस्य व्यभिचारवारकत्वेऽप्यक्तानु- 
कूलतकोत्थाषनद्वारा व्यापिग्रहोपयोगित्वात्‌ हेतुशरीरे निवेशो युक्त एव । 
तदनुपयोगिविशोषणमात्रस्य तु बययरथयेन हेतुशरीरे निवेशो नास्तीति नव्यमताभि- 
परायेणेदम्‌ । प्रपश्चितं च गुदरैतचन्द्िकादौ सत्यत्वसाधकानुमानभेङ्गावसरेऽस्माभिभ्च 
तत््नोयोतरिप्पण्यां द्वैतदुमणौ मुक्तत्बहेतुविचारावसरे । धर्मिंसत्तासमान- 
सत्ताकत्वस्य साध्यद्वये निवेरस्तु जीवब्रह्मणोः परस्परव्याबहारिकभेदमादाय परं 
प्रति सिद्धसाधनतानारणाय । साध्यप्रसिद्धिर्घटादाबेबेति स्वयं बक्ष्यति । 
व्यतिरेकेण जीववदितीति । अत्र घटादाबन्वयव्याप्तेः सम्भवेऽपि सा शिष्यैरव ज्ञातु 
शव्येत्याशयेनानुक्तवा पूरवोत्तरानुमानसाहचर्यानुरोधा्यतिरेकव्यािरेबोक्ता । 
यद्वोक्तरेतोरसति सत्त्वेऽपि स्वधर्मिसत्ताघटितसाध्याप्रसिद्ध्या व्यभिचारवारणाय 
हेतो चेतनत्वं लाघवानिवेडनीयमतो नान्बयसम्भव इति व्यतिरेकल्यापिरेबोक्तेति 
द्रव्यम्‌ । 

ननु दुःखादेरन्तःकरणधर्मत्वात्स्वाभितदुःखज्ञातृत्वरूपं वा तत्प्त्यक्षरूपं वा 
तदनुसन्धातृत्वं प्रथमानुमाने जीबेऽभावादसिद्धम्‌ । द्वितीयानुमाने च जीवानु- 
संहितदुःखानुसन्धातृत्वाभावस्य जीवेऽपि सत्त्वाग्यभिचार इत्यत आह- दुःखा- 
दीनामिति ॥ अन्तःकरणाश्नितत्वेऽपि तादात्म्येन तनिषठत्वेऽपि ॥ जीवस्येति ॥ 
तदनुसन्धातूत्वादिति ॥ अनुसन्धातृत्वडारीरे तादात्म्येन स्वाश्चितत्वस्य 
दुःखादाबनिष्टत्वादिति भावः । ननु तदनुसन्धातृत्वं नाम तत्परत्यक्षबत््वमित्युक्तं 
स्यात्‌ । ज्ञानत्वेन तनिबेशस्यातिप्रसक्तत्वात्‌ । इत्थं च ब्रह्मपदार्थभूतभव- 
दीयेश्वरस्यापि साक्षादर्शित्वात्तदननुसंहितदुः खाप्रसिद्धया प्रथमानुमाने हितुस्वरूप- 
स्यैवासिद्धिः । ब्रह्माननुसंहितेति बिरोषणस्य हेतुरारीरनिवेरापक्षे तदभावपक्षे 
ब्रह्मण्येव व्यभिचारः । दुःखानुसन्धातृत्वस्य ब्रह्मण्यपि सत्त्वात्‌ । द्वितीयानुमाने 
त्वसिद्धिरिति चेन्न । अनुसन्धानस्य तत्प्त्यक्षपेक्षयाऽतिरिक्तत्वात्‌ । तत्त्वं च 
तत्प्रत्यक्षप्रयुक्तनीचत्वादिविक्रि यावत्त्वम्‌ । तच्च जीबस्बरूप एव वर्तते न 
परमात्मनि । तदुक्तं भाष्ये । “ नीचोचतैव दुःखादेभोग इत्यभिधीयत" इति । 
सुधायां मिथ्यात्वं यदि दुःखादेः' इत्यनुव्याख्यानविवरणावसर एव “सत्ये एव 
नीचोचत्वलक्षणे विकृती अनुभवति । तादृशविक्रियायाश्च न जीवस्वरूपहानि- 
सम्पादकत्वम्‌” इति । नन्वेतावता हेतुशरीरे कथं निवेशः । न च ब्रह्मवृत्तिविक्रिया- 
जनकत्वाभावाद्ूःखप्रत्यक्षाधीन विक्रियावत्त्वं ेतुर्निष्पयत इति वाच्यम्‌ । तन्मते 
ब्रह्मव्तिविक्रियप्रसिच््या प्रामाणिकप्रतियोगिकाभावानङ्गीकारेण तज्जनकत्वाभाव- 
धरितहेतोरप्रसिद्धिः । स्ववृत्तिविक्रियाजनकत्वं संसर्गावच्छिन्नाभावं निवेश्य वा 
स्वजन्यविक्रियात्वावच्छिन्नाभाववद्भल्यकत्वेन दुःखप्रत्यक्षं वा निवेश्य हेतुपरिष्कारे 
जीवस्वरूपे मया तदनद्गीकारादसिद्धिरिति चेन्मैवम्‌ । त्वन्मतेऽप्युपास्यत्रह्मरूपस्य 
सविशेषस्य रामकृष्णादर्नित्यनिुं;खत्वस्यश्रुतिपुरणादिशतसिद्धत्वेन जीवानां 
दुःखितायाश्चानुभवसिद्धत्वेन तव्यवस्थायास्त्वयाऽप्यद्गीकर्तन्यत्नेन मयाऽपि 
त्वत्सिद्धं निवेश्यैव हेतु (शरीर) परिष्कारस्य करतुं शक्यत्वात्‌ । न च मया 
दुःखादिविपयकान्तःकरणवृत्त्यात्मकप्रत्यक्षवत््वं तदनुसन्धातृत्वम्‌ । तच्च जीवानां 
वर्तते । ईश्वरप्रत्यक्षं तु मायावृत्त्यात्मकमिति न तस्यानुसन्धातृत्वमिति तस्यानु- 
सन्धातृत्वमिति व्यवस्था क्रियत इति वाच्यम्‌ । तस्योक्तिसहत्वे मयाेतुशरीरे तथेव 
निवेशः कर्तुं शाक्य एव तदेव न सम्भवति । दुःखादेः साक्षिवेद्यत्वेन त्वया 

मयाऽपि तत्रान्तःकरणनृत्तेरनङ्गीकारात्‌ । अङ्गीकारे बा योगिनामपि 
परदुःखबिषयकान्तःकरणवृत्तिरूपसाक्षात्कारादिव्यवहारभाजनस्य प्रत्यक्षस्य सत्वेन 
तेपामपि दुःखानुभवित्वापत्ेः । न च प्रत्यक्षे लोकिकबिषयतां बा तदतिरिक्त- 
वैजात्यं वा(किञ्चित्‌)योगीश्वरादिप्रतयक्षव्यावृत्तं दुःखानुभवितूप्रत्क्षे स्वीकृत्य 
तदबच्छिन्िमेवानुसन्धानमुच्यत इति वाच्यम्‌ । दुःखादेः साक्षिवेदयत्वमिति निष्कृष्ट 
सिद्धान्ते गत्यभावात्‌ । अङ्गीकारवादपक्षेऽप्यन्तः करणवृततेरन्तःकरणधर्म॑त्मेन 
जीवस्य तद्त््वरूपतदनुसन्धातृत्वायोगाच । स्वामितासम्बन्धेन तद्वत्वस्यैव 
तथात्वे सर्वस्य वशी सर्वस्येशान इत्यादिश्ुतिरीश्वरस्य स्वामिताया भवदङ्गीकृततया 
तस्य दुःखित्वं दुर्वारम्‌ । अन्याधीनस्वामित्वमेव तथात्वं चेन्ममापि हेतुशरीरे तदेव 
निविष्टमस्तु । दुःखादावन्तःकरणवृक्तिरूपप्रत्यक्षस्य मयाऽनङ्गीकारेऽप्यन्यायत्त- 
स्वामितासम्बन्धेन दुःखप्रत्यक्षवत्त्वस्यैव मया हेतुरारीरे निवेश्यत्वात्‌ । न च 
लक्षम्यास्त्वन्मते दुःखित्वापत्तिः । तत्स्वरूपभूतपरकीयदुः खप्रत्यक्षस्येश्वराधीन- 
स्वरूपभूतस्ामितासम्बन्धेन लक्षम्यामपि जीव इत्र बिरेपबलेन सत्त्वादिति 
वाच्यम्‌ । तवापि कथम्‌ ? अनेकश्ुतिपुराणसिद्धेशराधीनेतरस्बामित्वनिदुःख- 
त्वयोहातुमशक्यत्वात्‌ । 


ननु परमार्थतो मया किमपि नासत्यापातत एव सर्वव्यवस्थाऽङ्गीक्रियत इति 
नातिक्षोदो मन्यवस्थायामिति वाच्यम्‌ । तथात्वे सर्वत्रापि क्षोदस्य परित्यागापत््या 
तव बिचारस्यैव वेच्यर्थ्यापातात्‌ । भास्करेण सर्वप्रपञ्चसत्यतामम्युपगच्छताऽवश्यं 
व्यवस्थायाः कर्तव्यत्वाच । उक्तानुमानयोस्तु तं प्रत्येव मुख्यतः प्रवृत्तिः । उक्त 
हान्यत्र टीकाकारः “मायावादिना सर्वस्य कल्पितत्वाङ्गीकारात्काल्पनिकी 
व्यबस्था घटेतापि न तु भास्करस्यातस्तं प्रतीदं दुःखानुसन्धाना्यापादनम्‌! 
इत्यादि । उपाधिखण्डनेऽपि भास्करमतनिरासावसर एवेदं दूषाणमभिहितम्‌ । एवं 
तत्त्वोयोते । एवमनुच्याख्यानेऽपि जगत्सत्यत्वमभ्युेत्य जीवपरमात्मनोभेदाभेद- 
मतनिरासाय प्रवृत्तस्य “अत एव चोपमा सूर्यकादिवत्‌” इति सूरस्य व्याख्यावसर 
एवेदमुदितम्‌ । गीतातात्पर्येऽपि सत्योपापिपक्ष एवापरस्य सुखदुःखायनुसन्धान- 
परसभादिदूपणान्युक्तवा मिध्योपाधिषक्ेऽप्येते दोपा भवन्त्येेतयुक्त्वात्तदनुसारण 
मिय्यात्ववादिनं प्रत्यपि दुःखानुसन्धानादिव्यवस्थायात्रापादनप्रसक्तिः । तथा च 

व्याबहारिकदशसिद्धन्यवस्थायास्तेनापि कर्तव्यत्वादक्तानुपपत्तिर्व॑र्तत एवेति । न 
च परमात्मतद्धारयांरूपरक्तयुभयाधीनस्वामितासम्बन्धेन दुःखप्रत्यक्षवत्त्नमेव 
तदनुसन्धातृत्वं तच्च जीव एब वर्तत इति चेत्‌ । तरिं ममहेतुशरीरे तदेव 
घटकमस्तु । तावताऽपि मदिष्टसिद्धेः । वस्तुतस्तु परायत्तस्वामितासम्बन्धेन 
दुःखप्रत्यक्षं दुःखं बा हेतुरस्तु । लक्षम्यामुक्तसम्बन्धेन जैवदुःखप्रत्यक्षस्य बा 
तदुःखस्य बा सत्त्वेऽपि नास्माकं काचित्क्षतिः । सिद्धान्ताभिमतदुःखानु- 
सन्धानाभावेन तस्या दुःखास्पुष्टचेतनत्वोपपत्तेः । न च दुःखप्रत्यक्षस्य हेतुत्वपक्षे 
प्रत्यक्षे दुःखविषयकत्वविरोषणं व्यर्थम्‌ । उक्तसम्बन्धेन प्रत्यक्षमात्रस्य व्यभिचारा- 
संस्पर्शात्‌ इति वाच्यम्‌ । दुःखस्यैव परायत्तस्वामिताकप्रत्यक्षकत्वसम्बन्धेन 
हेतुत्वाद्गीकारेण यथासनिवेश वैय्यथ्याभावात्‌ । यद्रा स्वसाक्षात्कारप्रयोज्याप- 
कर्पवत्त्वसम्बन्धेन दुःखं हेतुरस्तु । मन्मते तादृशापकर्षस्तत्काले जायते नित्य- 
सिद्धाद्विलक्षणः । परैरपि दुःखित्वादिनाऽपकर्षस्यावियकस्य यस्मात्क्षरमतीतोऽह- 
मित्यादिप्रमाणानुसारेणेद्गीकरतव्यतयोभयसाधारणापकर्षत्वरूपेण हेतुतावच्छेदक- 
सम्बन्धङ्ारीरे निवे्ान्न तं प्रति प्रत्यक्षसिद्धिः । 


वस्तुतस्तु प्रमाणबलेन परं प्रत्यपीश्वरव्यावृत्तमस्मदभिहि(म)तं विक्रियावत्त्वरूपं 
हेतुं प्रसाध्यैतदनुमानस्य प्रयोक्तव्यत्नान्न कोऽपि दोष इति तत्त्वम्‌ । नन्बेव- 
मपीन्द्राननुसंहितदुःखानुसन्धातृत्वमनुंने बर्तते । अजुंनाननुसंहितदुःखानु- 
सन्धातृत्वमिन्द्रस्य बर्तते । तयोर्भेदस्याभावात्‌ कथमेतयुज्यते । मैवम्‌ । अनेन 
किमुक्तं भवति । प्रकृतानुमित्यौपयिकव्याप्िविधटनाय व्यभिचारश्चेत्‌ । स 
नास्त्येव । यो यदननुसंहितदुः खानुसन्धाता स तस्माद्धिन इति सामान्यव्याप्यनु- 
सरणे हि सा स्यान चैवं प्रकृते । प्रकृतसाध्यहेतुधरितव्यतिरेकव्याप्तरेबोक्तत्वात्‌ । 
तद्रीत्याऽयं हेतुरप्रयोजक इत्यभिप्रायश्चेत्‌ । दृष्टान्त एवासिद्धः । इन्द्रस्या्जुनरारीरा- 
वच्छिनसकलसुखटुःखानुसन्धानवत्त्वात्‌ । अर्जुनस्यापीन्द्रशरीरावच्छिोपासना- 
साध्यमहाफलरूपसुखादिभोक्तृत्वसत््वात्‌ । तदीययत्किखिदल्पसुखदुःखायननु- 
सन्धानं तु मानुपानोपभोगादिना भगवतोऽघटितघटकेश्वरराक्तयुपवृहितेन भवती- 
त्येतावतोत्सर्गतः प्राप्ता तदीयदुःखायनुसन्धानस्य तद्धेदनिरूपिता व्याप्तिः किं 
भज्यते । व्यभिचारस्य सोपाधिकत्वात्तस्यादरूपणताया “उत्स्ग॑तोऽपि यत्पाप्तमपवाद- 

विवर्जितम्‌ । व्यभिचार्यपवादेन मानमेव भविष्यति" इति भक्तिपादीयानुव्याख्यानेन 
तद्विवरणावसरे सुधायां चाभिहितम्‌ । 


ननु सुोक्तमपि सोपाधिकव्यभिचारस्यादूपकत्वं कथमुपपयते । व्यभिचारस्य 
सोपाधिकत्वेऽपि व्या्िविषटकताया दुर्वारत्वात्‌ । अन्यथा निरुपाधिकस्याप्यदूषणं 
स्यादविरोषात्‌ । मैवम्‌ । यतोऽरेत्थं प्रतिभाति । व्यापिर्नाम साहचर्यनियमः । 
पद्धतौ तथेवोक्तत्वात्‌ । साध्याभाववदवृत्तित्वाधिकरणतायोग्यतावत््ं याद्दाहेतुता- 
बच्छेदकाश्रयसामान्ये तादृशेतुतावच्छेदकवत््वं व्याप्निरिति पद्धत्यर्थः । यादश- 
देशादिवृत्तित्वविरिष्टदेतुना यादशदेशादिषु साध्यानुमितिरानुभाविकीतत्तत्स्थलीय- 
व्याप्िस्तादरादेशादिकं निबेइ्य निर्वाच्या । यत्र केवलान्वयिनि साध्याभावोऽ- 
प्रसिद्धस्तत्स्थले तद्धटिता व्यापिरप्रामाणिक््रतियोगिकाभाववादिनां सुलभेव । 
सद्धेतुस्थले सर्वत्र ताद्दायोग्यता वतते । व्यभिचारायनुपलम्भादनुकूलतर्कसदित- 
परत्यक्षादिप्रमाणैस्तनिश्चयस्य सर्वलोकानुभवसिद्धत्वात्‌ । किद्भलवन्मन्त्रौषधादिः 
कारणवबिरोषाद्धेतुव्यक्तिविशेषस्य साध्याभावबदृत्तित्वप्राप्तावपि प्रमाणेन सिद्धा 
तादङयोग्यता नापनीयते । यदपीयं व्यक्तिः साध्याभावाधि- 
करणावृत्तित्वसम्बन्धयोग्यैव तथाऽपि बलबत्कारणव्ञादस्याः साध्याभावसम्बन्धः 
प्राप्तः सर्व॑लोकानुभवात्‌ । अन्यथा भोजनादिरूपसामग्री सत्त्वेऽपि बलब- 
न्मन्त्रौषधादिवडात्‌ तृप्यभावेऽपि तृक्नियोग्यमेवेदं बलबन्मन्त्रोपधादिवलानृ्यनु- 
पाधायकं जातमिति सर्वव्यवहारस्याप्यप्रामाण्यापातात्‌ । न चोक्तप्रतीतिव्यवहारयोः 
प्रामाण्ये वलबद्धाधकमस्ति येनेष्टापत्तिः स्यात्‌ । योग्यता च तत्तत्स्वभावभूत- 
स्तत्तनिष्टपदाथबिरोपः । स च तत्तन्निष्टतादावृत्तित्वाधिकरणतां प्रति प्रयोजको 
भवति । कुतो धूमस्यैव बह्नयभाववदवृत्तत्वं न घटादीनामिति प्रशन तत्स्वभाव 
एव नियामक इति सर्वैरपि वक्तव्यत्वात्‌ । स्वभावस्य च ‹ स्वभावजीवकर्माणि 
दरव्यं कालः श्रुतिः क्रिया । यदमसादादिमे सन्ति न सन्ति यदुपेक्षया" इति प्रमाण- 
बलादीश्वराधीनत्वात्‌ । न चोक्ताधिकरणता साक्षादीश्वरनियम्याऽस्तु किं(मध्ये)- 
स्वभावरूपङाक्तेर्मध्ये तननियामकलत्वमल्पनेनेति वाच्यम्‌ । भगवच्छकतेरबाह्य- 
कारणद्वरेव पदारथप्योजकस्य वहुशो दर्शानात्‌ । अन्यथा दण्डेऽपि घटानुकरूलराक्त- 
रष्यवं परत्याख्यानप्रसङ्गात्‌ । न च धूमत्वमेव तादृशयोग्यतारूपमस्त्यवेति वाच्यम्‌ । 

धूमत्वस्यालोकादिनिष्ठतादशाधिकरणतान्यूनृत्तित्वेन तत्प्रयोजकत्वाभावात्‌ । 
प्रत्युताधूमत्वादयं तादृशावृत्तित्वयोग्य इति प्रतीत्या तादृङायोग्यताज्ञापकतयैव 
प्रतीतेस्ततोऽतिरिक्तत्वात्‌ । इत्यं च स्व(स्वा)भावमप्यभिभूय बलवत्कारणाधीन- 
तादृावृत्तित्ववत्यपिहेतौतादशयोग्यतासत्त्वान्न सम्भवः । तत एव व्याप्िज्ञानस्य 
न प्रतिबन्धो बिरोध्यविषकत्वात्‌ । तादृशयोग्यताभावज्ञानस्यैव विरोधित्वात्‌ । 
विषयाबाधाच न तत्स्थलीयव्याप्िज्ञानस्य भ्रमत्वम्‌ । न च तस्य प्रमात्वे 
वाधानवतारदशायामपवादविषये जायमानानुमितिः प्रमा स्यात्‌ । सलिङ्गपरामर्शंस्य 
भ्रमानुमितिजनकत्वाभावादिति वाच्यम्‌ । साध्याभाववद्विषयकत्वरूपदोषाहितभम- 
जननशक्तया भ्रमजनकत्वसम्भवात्‌ । नैय्यायिकैः पृथिवीत्वरूपसदचिङ्गकपरामर 
जन्याया अप्युत्पत्तिक्षणाबच्छिनघटे गन्धानुमितेर्मरूपाया अङ्गीकृतत्वात्‌ । 
नन्वपवादविपयरैतुभिन्नत्वमेव व्याप्यतावच्छेदककोटौ निवेङ्यतां किमुक्तप्रयासेनेति 
चेन्न । रन्द्रियकानैन्द्रियकमन्त्रौषधादिरूपापवादानां भाविकालीनानां बर्तमान- 
कालीनानां चाभावस्य निश्चरयायोगेन तत्समबहितभेदविरिष्टत्नावच्छिनस्य 
निशचेतुमशक्यत्वेन तद्रूपाबच्छिनहेतौ व्यापिग्रहानुपपत्तेः । अपवादादिस्मूर्त्यभाव- 
काले व्याप्िप्रमानुत्पत्त्यापत्तेश्च । यत्र यत्रापवादस्य प्रवृत्तिस्तत्तद्ेदकूटस्यासर्ब्- 

दुग्रंहतया तदज्ञानिनामसर्वज्ञानां व्यापिप्रमानिलयापातात्‌ । न चेष्टापत्तिः । 

केपुचिद्धोजनेपु दृष्टिदोपादिना मरणादिजनकत्वदरनत्केपुचिन्मन्त्रौषधादि- 

वलातृप्यजनकत्वदरानाच(भोजनमात्रस्य ) वलबदनिष्टाजनकत्वविशिष्टेष्टसाधनत्व- 

व्याप्यवत्ताज्ञानाद्धोजने तदनुमितिपूर्वकं प्रबर्तमानानामेवं भोजनमात्रस्य तुपि- 

व्याप्यताज्ञानात्‌ भोजनलिद्धेन तृप्यनुमितिमतामसर्वज्ञानां अ्रमत्वप्रसङ्गः । न च 
तत्रष्टापत्तिः । प्रेक्षावता स्वोक्तनिर्वाहार्थमेन कर्तुं शक्यते । नानाभेदकूट- 

विशिष्टरेतुज्ञानत्वेन कारणत्वे कारणतावच्छेदकस्यातिगुरुरारीरत्वं स्यादित्युक्त- 

रीतिरेव सम्यक्‌ । स्वरसव्यभिचारस्थलेऽप्येवं स्यादिति नापायम्‌ । प्रमाणवले- 

नोक्तयाग्यतारूपव्याप्षिसिद्धयनन्तरमेवोक्तरीत्याश्रयणात्‌ । तस्मात्सुधोक्तं युक्तमेव । 

तद्धाक्यस्थव्यभिचारपदमपि साध्याभाववद्ृत्तित्वपरमेव न तूक्तयोग्यत्वाभावपरम्‌ । 

अतोऽपवादविपये व्यभिचार एव नास्तीति तदद्गीकारेण दूषणत्वकथनमसद्तमिति 

राङ्ानकाड इति । 

ननु तथाऽपीदमनुमानमयुक्तम्‌ । आश्रयत्वरूपधरमिंत्वेनानुगतरूपेण निविषटत्वेन 
घटरूपधर्मिंसमानसत्ताकव्याबहारिकभेदस्य जीवादौ सिद्धत्वेनानुमानद्वयेऽपि 
सिद्धसाधनतैव । तत्तद्ध्मिणां विशिष्य साध्यशरीरे निबेदो पुनः सिद्धसाधनतेव । 
्रह्मरूपधरमंणो बिरिष्य निवेद तत्समानसत्ताकभेदाप्रसिद्धया पुनरपरिद्धविरोषण- 
तैव । स्वधर्मीति निवेडोऽपि स्वपदेन ब्रह्मजीबमात्रधर्मंकजडभेद (दादि) ग्ररणे 
पू्वबदप्रसिद्धविशेषणतैव । घटादिमात्रधर्मिंकबिद्धेदग्रहणे जीवेषु ब्रह्मणि 
चाभावेनानुमानद्भये बाध एव । चेतनजडोभयसाधारणमेदमादाय सिद्धसाधनता 
दुबरिबेति चेन्न । प्राचीनमते यथाकथचचित्स्वत्वस्यानुगतत्वेन स्वत्वेन (भेद) निवे 
साध्याप्रसिद्धिविरहात्‌ । परन्तु ब्रह्मनडोभयसाधारणभेदमादाय सिद्धसापनता(दि)- 
बारणाय तन्तद्धर्मिंकभेदस्यवस्तुस्वरूपतयोभयनिष्टेकभेदो नास्तीति स्वपक्ष 
एवाश्रयणीयः । स्वत्वेन साध्ये निबेदास्थलेऽप्रसिद्धस्यापि साध्यस्य पक्षे सिद्धि- 
प्रकारस्तु द्ैतचुमणौ दर्शितस्तत्रैवानुसन्धेयः । आधुनिकनेय्यायिकादिमनःसमाधानं 
तु स्ववृत्तित्वसत्तासमानसत्ताकत्वोभयसम्बन्धेन धर््रिविरिष्टभेद एव साध्यः [ 
घटवृत्तिभेदे उभयसम्बन्धेन घटरूपधर्मिवैशिष््यस्य सत्त्वेन साध्यप्रसिद्धिः । सपक्ष 
चोक्तसाध्यसिद्ध्या पारमार्थिकमेदस्य सिद्धिः । अन्यवत्तित्वविरिष्टस्यान्यत्रा- 
वृत्तित्वबदाधेयतासम्बन्धेनान्यविरिष्टस्याप्यन्यत्र वृत्तेरभावादुभयसम्बन्धेन धर्मि- 
विरिष्टसाध्यस्य पक्षे सत्तायाः पक्षीभूतजीवत्रह्मरूपधर्मिणमादायैवोपपादनीयतया 
` पारमार्थिकत्वस्यावद्यं प्राप्तेः । भेदस्य धर्मिभेदेन भिन्नत्नमेकत्वं वास्तु न 
काचित्क्षतिः । उक्तोभयत्वावच्छिन्नस्य संसर्गतया भानमप्रामाणिकमित्यङ्गीकारे 
तु पारमार्थिकवृत्तित्वपारमार्थिकान्यत्ोभयाभावत्वमेव प्रकृते धर्मसत्तासमानसतता- 
कत्वेन विवक्षितम्‌ । इत्थं च तादृशोभयाभागवद्धेदबत््वं साध्यम्‌ । यद्वा पार- 
मार्थिकान्यनिरूपितत्वपारमार्थिकवृक्तित्ोभयाभाववद्धेदाधिकरणत्वं साध्यम्‌ । 
मेदस्याश्रयभेदेन मेदानङ्गीकारे पटवृक्तिघरभेदे जीवादिवृक्तित्वस्यापि सत्त्वेन 
तादशोभयाभावस्य तत्रासत्त्वेऽप्यचेतनमातरवृत्तिचेतनभेदे पारमार्थिकवृत्तित्वा- 
भावादुभयाभावत्वं प्रसिद्धम्‌ । अधथिकरणतायाः साध्यत्वपक्े भेदस्याश्रयभेदेन 
भेदाभावेऽपि तदधिकरणतानामाश्रयभेदेन भिन्नत्वात्‌ । घटादिभेदनिरूपितपटादि- 


निष्ठाधिकरणतासु पारमार्थिकवृत्तित्वाभावदुभयाभावत्वं प्रसिद्धम्‌ । तथाच 


नाप्रसिद्धविशोषणता । पक्षे उक्तसाध्यं तु भेदस्य पारमार्थिकत्वं विना न 

पर्यवस्यति । भदे तदधिकरणत्वे वा पारमार्थिकवृत्तित्वस्यैव सत््वेनापारमार्थिकत्वा- 
भावप्रयुक्तस्य वा पारमार्थिकनिरूपितत्वाभावप्रयुक्तस्य बोभयाभावस्य वक्तव्य- 
त्वादिति रीत्या कर्तव्यमित्येषा दिक्‌ । 


नन्वत्र लक्ष्म्या जीवत्वाभावेनापक्षत्वाद्‌ यथाकथिदल्पशक्तित्वादिना तस्या 
अपि पक्षकोटौ निवे दुःखानुसन्धातृत्वरूपरेत्वभावेन भागासिद्धिप्रसङ्गात्‌ सपक्षत्वे 
तत्र हेत्वभावादसाधारण्यमिति चेन्न । पक्षत्वेऽपि तत्साधारणानुसन्धातृत्वस्यैव 
देतुत्वाङ्गीकारेण भागासिद्धि(द्धयादि) विरहात्‌ । तव्यावृत्तरेतुपरिष्कारपक्षे तस्याः 
पक्षवहिभविऽपि तन्मात्रे उक्तसाध्यनिश्चये बीजाभावेन सन्दिग्धसाध्यबत्तया 
पक्षतुल्यत्ेन सपक्षत्वाभावेन तत्र हेतोरवृत्तावप्यसाधारण्यविरदात्‌ । तत्र 
साध्यसिद्धेरपेक्षितत्वे एतदनुमानसिद्धजीवदृष्टान्तेनैवाल्परशाक्तिकत्वादिनोक्तसाध्यस्य 
साधयितुं शक्यत्वात्‌ न दोषः । व्यतिरेकदृष्टान्तभूते ब्रह्मणि हेत्वभावो न सिद्ध 
इत्याशङ्क्य निपेधति ॥ ब्रह्मणश्वेति ॥ यद्वा ब्रह्माननुसंहितत्वधटितायानु- 
मानहेतोत्रह्यपक्षकानुमानहेतोश्रासिद्धिमाशङ्क्य निराकरोति ॥ त्रह्मणश्चैति ॥ 
अपुरुषार्थत्वप्रसद्धादिति ॥ संसारददायां स्वकीयदुःखमात्रभोक्तृत्वं ब्रह्मभावे तु 
तत्तादात्म्यापनन सकलजीवदुःखभोक्तृत्वापत्त्या मुक्तेरत्यन्तहेयताप्रसङ्गन् ज्ञातव्यः 
॥ निरञ्जनत्वश्रुतीति ॥ ' निरञ्जनः प्रमं साम्यमुपैति" इति श्रुत्या निरञ्जनपदेन 
दुःखभोक्तत्वादि सकलदोपराहित्योक्तेस्तद्िरोध इति भावः । पञ्चम्यन्तत्व- 
मवङ्यम्भावे देतुः ॥ नासिद्धिरिति ॥ उक्तावतारिकाद्वयानुरोधेन न दृष्टान्ता- 
सिद्धिः हेत्वसिद्धिरित्यर्थद्रयमनुसन्धेयम्‌ । 


कारी 


अनुमानानि चति ॥ भेद इत्यादिः ॥ उच्यन्त इति दोपः । ययपि पूर्वपक्ष 
क्रमेण सामान्यत एवात्मनानात्वसाधकानुमानमादौ वक्तव्यम्‌ । तथापि प्रथानसिद्धौ 
सुतरां गुणसिद्धिरिति भावेनाह जीव इति ॥ अत्र दुःखेति स्वरूपकीर्तनम्‌ । 
न तु हेतुघटकम्‌ । एवं च नित्यसुखायनुसन्धातरि ब्रह्मणि व्यभिचारवारणाय 
ब्रह्माननुसंहितेति सार्थकम्‌ । न च ब्रह्मणः सर्वज्ञत्वेन ब्रह्माननुसंहिताप्रसिद्धिः । 
स्वीयत्वेनानुभवस्यैवानुसन्धानत्वात्‌ । स्वीयत्वं च ॒स्वनैच्यायापादकत्वम्‌ । न 

तु स्वधर्मत्वम्‌ । अतो नान्तःकरणवृक्तिदुःखासङ्गहः । एतछ्वाभार्थ च दुःखपदमिति 


ध्येयम्‌ । ययपि अ्ुंनाननुसंहितकिचचित्सुखायनुसन्धातुरिन्द्रस्य तदभेदबदत्राप्य- 
भेदोपपततेरप्रयोजकत्वम्‌ । तथापि भेदत््तिनिधिबिरोपोभयसाधारणभेदव्यबहार 


विषयमात्रस्य साध्यत्वान्न दोपः । जीबवब्रह्मणोर्बाधकाभावेन भेदस्यैव सिद्धः । 
स्वाभाविकबिशोषसिद्धयाऽपि परनिवृततेश्च । 


अत्रान्बयव्याप्तौ इृष्टान्ताभावादाह- व्यतिरेकेणेति ॥ ययपि प्रथममीश्वर- 
धर्मिकभेद एव प्रत्यक्षस्योक्तत्वादनुमानमपि तत्रैादौ वक्तुमुचितम्‌ । तथापि 
जीवधर्मिकमभेदस्य जीवप्रत्यक्षसिद्धत्वेन तत्रानुमानव्युत्पादनसौकरयात्तदेवादावुक्तम्‌ । 
पूर्वपकषक्रमेण च पूर्वमीश्वरधर्मिकमेद प्रत्यक्षं प्रदर्ितम्‌ । पूर्वपक्षिणा च प्राधान्यात्त- 
देवादौ प्रतिक्षिप्तमिति नासङ्गतिः ॥ त्रह्म वेति ॥ अत्र जीवत्वाबच्छि्- 
प्रतियोगिताकमेदः साध्यः । तेन जीबप्रतियोगिकभेदस्य जीवसाधरण्येऽपि न 
व्यतिरेकाप्रसिद्धिः । तत्तस्नीवप्रतियोगिकभेद एव साध्य इत्यप्याहुः । अत्रापि हेतौ 
दुःखपदं स्वरूपकी्तनमेव । न चैवं जीवानुसंहितंदुः खाभावानुसन्धातृत्वस्य 
ब्रह्मण्यपि सत््वादसिद्धिरिति वाच्यम्‌ । दुःखध्वंसप्रागभावयोरेव जीवानुसंहित- 
त्यात्‌ । ईश्वरस्य च दुःखात्यन्ताभावानुसन्धातृत्बेन दोपाभावात्‌ । एवं 
चाननुसन्धातृत्वमात्रस्य ब्रह्मण्यभावादसिद्धिरतो जीवानुसंहितेति सार्थकम्‌ । न 
च व्यभिचारावारकत्वाततद्ैयर्थ्यमिति शङ्कयम्‌ । व्यभिचारबदसिद्धरप्यनुमिति- 
बिरोधित्वाविरेषेण “विमतं कर््जन्यं शरीराजन्यत्वात्‌" इत्यादौ शरीरादिविदोपण- 
बदसिद्धिवारकत्वेऽप्यवैयर््यस्य शासे समर्थितत्वात्‌ । अखण्डाभावसम्पादकत्वेना- 
वैयर्थ्यं चोभयत्र तुल्यम्‌ । केचित्त दुःखानुसन्धातृत्वतदभावयोरेवात्र देतुत्वम्‌ । 
दुःखे ब्रह्माननुसंहितत्वायभिधानं तु व्यतिरेकदृषटान्ते हैत्वभावसत््प्रद्डान- 
परमित्याहुः । तचिन्त्यम्‌ । तत्परदर्शानस्य दुःखादीनामित्यग्निमग्रन्ेनैव लाभेन 
्रह्लाननुसंहितत्नायभिधानवैयर्थ्यस्य दुर्बारत्ात्‌ । ययि द्वितीयानुमान 
घटादेरन्नयदृ्टान्तत्वं सम्भवत्येव । तथापि अन्वयदाढ्ययेव व्यतिरेकेण 
जीववदित्यक्तम्‌ । यद्यपि च प्रथमे ब्रह्मानुसंहितसावन्नायननुसन्धातृत्वस्य दितीय 
जीवाननुसंहितसार्बज्ञायनुसन्धातृत्वस्य च देतुत्वं सम्भवति, तथापि परमत 
शुद्धस्यानुसन्धातृत्बाभावादसिद्धिः स्यादतो न तदनुसरणम्‌ । न चैवं प्रथमे 

बरह्मानुसंहिताप्रसिद्ध्या परस्य हेत्वप्रसिद्धिरिति वाच्यम्‌ । ब्रह्माननुसंहितेत्यनेन 
्रहमनिष्ठाभावप्रतियोग्यनुसन्थानविषयत्वस्य बिवक्षितत्वेन दोषाभावात्‌ । 


अत्र साध्यशारीरे धर्मिंसत्तासमानसत्ताकत्वविदोषणव्यावृत्तिं व्यञ्जयन्‌ पारमार्थि- 
कत्वेन भेदबिङोषणाबिरोपणयोः पूर्वपक्षोक्तसाध्यप्रसिद्धिसिद्धसाधनरूपदोपा- 
नवकादां दरौयति- अत्रेति ॥ एतदनुमानद्रय इत्यर्थः । अस्य च “ नप्रसिद्ध- 
विोपणत्वं" “ न सिद्धसाधनम्‌" इत्याभ्यामन्वयः । अथ सत्तात्वादिना ब्रह्मसत्ता- 
समानसत्ताकव्याबहारिकभेदमादाय सिद्धसाधनवारणाय पारमार्थिकत्वेनैव समानत्वं 
विवक्षणीयम्‌ । तथा च परं प्रति साध्याप्रसिद्धिस्तदवस्थैव । पारमार्थिकत्व- 
व्यावहारिकत्वान्यतररूपेण समानत्वोक्तौ तु सिद्धान्ते व्यावहारिकत्वाप्रसिद्ध्या 
साध्यप्रसिद्धिः । सत्तात्वव्याप्यरूपेण तद्विवक्षणे च पारमार्थिकव्यावहारिकान्यतर- 
त्वेन ब्रह्मसत्तासमानत्वमादाय सिद्धसाधनम्‌ । 


यत्तु समानत्वमभेद एव । सिद्धान्ते भेदस्य धर्मिस्वरूपत्वेन तत्र धर्मिं- 
सत्तातिरिक्तसत्ताविरहादिति । तन्न । परमते घटादौ साध्यप्रसिद्धयनुपपत्तेः । 
मैवम्‌ । तदधिकरणयावत्कालवृक्तित्वं तत्समानत्वमित्यङ्गीकारात्‌ । व्यावहारिकस्य 
व्यवहारनिवृक्तिकालावृत्तित्वेन सिद्धसाधनायनवकाशात्‌ । यद्वा, ब्रह्मसत्ताभिनत्व- 
तदभिन्नत्वान्यतररूपेण समानत्वं विवक्षणीयम्‌ । ब्रह्मसत्ताभिनत्वेन धर्मिसत्ता- 
समानसत्ताकभेदस्य घटादौ प्रसिद्धत्वानाप्रसिद्धविरदोषणत्वम्‌ । ब्रह्मणि ब्रह्मसत्ता- 
भिन्नत्वेन ब्रह्मसत्तासमानत्वासम्भवन तदभिनत्वेन तत्समानसत्ताकभेदः सिच्छयन्‌ 
ब्रह्माभिनः पारमार्थिक एव सिद्त्यतीति दिक्‌ । 


अत्र च घटादिसत्तासमानसत्ताकभेदस्य ब्रह्मण्यभ्युपगमात्‌ सिद्धसाधनमतो 
धमीति । ययपि धटादे्मेयत्वादिकं प्रति धर्मित्वमस्त्येव । तथापि स्वधर्मित्वं 
विवक्षितम्‌ । स्वपदस्य च तत्तद्धेदपरत्वान्न दोपः । न चैवमात्मधर्मिकभेदस्य परमते 
स्वधर्मिसत्तासमानसत्ताकत्वाभावात्‌ साध्याप्रसिद्धिरिति वाच्यम्‌ । सजातीय- 
साध्यस्य घटादौ प्रसिदध्यैवानुमाननि्वाहात्‌ । अन्यथा पक्षीयवहः प्रागसिद्ध- 
त्वनानुमानोच्छेदप्रसङ्गात्‌ । वस्तुतः स्वनिष्त्वस्वनिष्टसत्तासमानसत्ताकत्वोभय- 
सम्बन्धेन धर्मिविरिष्टो भेदः साध्यः । एवं च साध्यस्यानुगतत्वाद्धटादौ तत्प्रसिद्धिः 

सुलमेव । एतेन भेदस्यानुगतत्वपक्षे घटादिसत्तासमसत्ताकतदधर्मिकभेदस्येवात्म- 
न्यभ्युपगमेऽपि न सिद्धसाधनावकाडाः । गुणादौ द्रव्यवृत्तित्वविरिष्टसत्ताया इव 
घटादिवृत्तित्वबिशिष्टभेदस्यात्मन्यभावादिति । 


ननु ज्ञानसुखटुःखादीनामैकाधिकरण्यनियमेन दुःखानधिकरणे जीवे तदनु- 
सन्धानस्याप्यभावात्‌ प्रथमानुमाने स्वरूपासिद्धिः । अन्यथा ब्रह्मणोऽप्यविङेषेण 
दुःखानुसन्धानापत्त्या द्वितीये तदोप इत्यत आह- दुःखादीनामिति ॥ 
वृत््यात्मकानामेव ज्ञानसुखादीनामै कथिकरण्यनियमात्‌ तदनुसन्धानस्य च 
साक्षिपरत्यक्षत्वेन जीवगतत्वे वाधकाभावान् प्रथमेऽसिद्धिः । ब्रह्मणश्च दुःखानु- 
सन्धातृत्वे तद्धावं प्राप्तस्यापि तदापत््या, मुक्तित्वेन पराद्गीकृत्रह्मभावस्य पुरुपार्थ- 
त्वानुपपत्तेः “ निरनिष्टः' इत्यादिश्रुत्यप्रामाण्यप्रसङ्गाच ब्रह्मणो दुःखाननुसन्धातृ- 
त्वावङ्यकत्वानन द्वितीयेऽपि दोष इति भावः । 


शर्करा 


एवं जीबेशयोर्जी वानां च भेदे प्रत्यक्षप्रमाणममिधायानुमानान्याह - 
अनुमानानि चेति ॥ भेदे सन्तीति शेषः । तत्र ताबद्वहयप्रतियोगिकजीवधर्मिक- 
भेदेऽनुमानमाद- जीव इति ॥ धर्मिसत्तासमानसत्ताकेति ॥ धर्मी जीवः । तस्य 
यादृशी सत्ता तत्समानसत्ताको यो भेदः तदधिकरणमित्यर्थः । ब्र्माननुसंहितं 
युःखं तदनुसन्धातृत्वात्‌ । तदनुभुितृत्वादित्यर्थः । अत्रानुसन्धानशशन्दोक्तानुभवो 
नाम दुःखादो स्वात्मीयत्वाभिमानेनात्मनि तत्कृतनीचोचतालक्षणा विक्रियैव न 
तु ज्ञानमात्रम्‌ । तथा च सर्वज्ञस्य ब्रह्मणः कयं दुःखानुभवाभाव इति न शङ्कयम्‌ । 
अन्वयदृष्टान्ताभावादाह- व्यतिरेकेति ॥ ब्रह्मणि बरह्मप्रतियोगिकभेदाभावेन 
साध्याभाव दुःखानुसन्धातृत्वस्याभावेन देत्वभावश् दरटव्यः । इदानीं जीव- 
प्रतियोगिकेशवरधर्मिकमेदेऽनुमानमाद- ब्रह्म वेति ॥ अत्र धरं ब्रह । रिष्टं 
पूर्ववत्‌ । जीवानुसंहितम्‌ । जीवेनानुसंहितम्‌ अनुभूतं यद्रःखं तदननुसन्पातृत्वात्‌ । 
तदननुभवितत्वादित्यर्थः ॥ व्यतिरेकेणेति ॥ जीवे जीवप्रतियोगिकमेदाभावेन 
साध्याभावः । जीवानुसंहितदुःखानुसन्धातृत्वस्यैव शितम्‌ तदननु- 
सन्धातृत्वाभावाद्धेत्वभावश द्रष्टव्यः । अत्रानुमानद्वये किं पारमार्थिकभेदः साध्यः 

उत व्यावहारिकः । नायः । अप्रसिद्धविरोषणत्वात्‌ । न द्वितीयः । सिद्धसाधना- 
दिति शङ्कापरिहाराय साध्यद्वये धर्मिसत्तासमानसत्ताकेति बिरोषणमुपात्तम्‌ । तेन 
कथं दोषद्वयपरिदार इत्यतः क्रमेण तदभयपरिहारं दर्शायति- अन्रेत्यादिना न 
सिद्धसाधनमित्यन्तेन ॥ घटो ब्रह्म नेति प्रतीतिवलात्‌ घटे ब्रह्म प्रतियोगिकमेद- 
स्तावदस्ति । तस्य धर्मी घटः तस्य यादशी सत्ता व्यावहारिकी तत्समानसत्ताकत्वं 
प्रसिद्धमेब मायावादिनः । अतो नायानुमानेऽप्रसिद्धविरोषणत्वम्‌ । तथा घटो 
जीवो नेति प्रतीतिवलात्‌ घटे जीवभेदः सिद्धः । तस्य घटरूपधर्मिसमानसत्ताकत्वं 
प्रसिद्धमेवेति न द्वितीयानुमानेऽप्रसिद्धविोषणत्वम्‌ । तथा जीवस्य धर्मिणः 
पारमार्थिकत्येन तत्समसत्ताकत्येन सिद्ध्यन्भेदः पारमार्थिक एव सिद्धयतीति 
नायानुमाने सिद्धसाधनम्‌ । ब्रह्मणो धर्मिणः पारमार्थिकत्वेन तत्समसत्ताकत्वेन 
सिद्धयन्भेदः पारमार्थिक एव सिद्धयतीति न द्वितीयानुमाने सिद्धसाधनमित्यर्थः 


ननु दुःखस्यान्तः करणवृत्तित्वाज्जीवे दुःखमेव नास्तीति तदनुसन्धातृत्व- 
स्याप्यभावाद्धेतोः स्वरूपासिद्धिरित्यत आह- दुःखादीनामिति ॥ अनुसन्धातृत्वा- 
दित्यस्य नासिद्धिरिति वक्ष्यमाणेनान्वयः । जीवस्य दुःखानुसन्धाने दुःखस्य 
जीवगतत्वं न प्रयोकजकम्‌ । जीवावतिंनोऽपि घटादेरनुसन्धानदर्नादिति भावः । 
ननु ब्रह्मणोऽपि दुःखानुसन्धातृत्वे वाधकाभावाद्टितीयहेतोः स्वरूपासिद्धिरित्यत 
आह- ब्रह्मण इति ॥ मायावादिमते जीवस्य ब्रह्मभाव एव मोक्ष इत्यङ्गीक्रियते । 
तत्र यदि ब्रह्मणोऽपि दुःखानुसन्धानस्तहिं तद्धावापन्नजीवस्यापि तत्स्यात्‌ । तथा 
च तादरामोक्षस्य पुरुषैर्थ्यत्वाभावेन पुरुपप्रयोजनत्वं न स्यादित्यर्थः ॥ 
निरज्ञनेति ॥ ननिरनिष्टो निरबयः' इत्यादिनिर्दःखत्वादिप्रतिपादकश्रुतिविरोधा- 
दित्यर्थः ॥ तदभावेति ॥ दुःखानुसन्धातृत्वाभावेत्यर्थः । 


भेदोल्जीवनम्‌ 


नन्वत्र जीवङाब्देनानवच्छिन्नचैतन्यविवक्षायां तस्य दुःखाननुसन्धातृ- 
त्वेनासिद्धिप्रसङ्गादन्तःकरणेन वाऽज्ञानेन वाऽवच्छिन्नचेतन्यं विवक्षणीयम्‌ । 
न च तयुक्तम्‌ । अवच्छिन्नस्य मिथ्यात्नेन तत्सत्तासमानसत्ताकत्वेन 
सिद्धयतो भेदस्य पारमार्थिकत्वासिद्धेरिति चेत्‌ । कस्तर्हि तवापि जीव- 

कान्दार्थः । अनच्छिननमेवेति चेत्‌ । तरिं जीवमुक्तिर्मिथ्या स्यात्‌ । ननु 
जीवभाव एव मिथ्या । चेतन्यं तु सत्यमिति चेक । यवैतन्ये** मिध्याभूतो 
जीबभावस्तत्सत्यमेव । तचैतन्यं जीबङ्ब्देनास्माभिर्विबक्षितमिति 
सन्तोष्टन्यम्‌ । तदे चैतन्यं दुःखानुसन्धाभिति नासिद्धिः । 
दुःखानुसन्धातृत्वं मिथ्यैनेति चेत्‌ किमनेनाकाण्डताण्डमेन । न 
ह्यस्माभिस्सत्यत्वं ` ` हेतुविदोषणीकृतम्‌ । ननु जीवव्रह्मणोभेदसिद्धः पूर्व 
कथं पक्षटृ्टान्तभाव इति चेन्न । त्वयाऽभ्युपगतेन व्याबहारिकमेदेनैव 
पक्षदटष्टान्तभागोपपत्तेः ॥ 


भावप्रदीपः 


नन्वत्रायानुमाने धर्मिंसमसत्ताकेति भेदस्य विरोषणेऽपि न भबदभिमत- 
पारमार्थिकत्वसिद्धिरित्याङायेन शङ्कते- नन्वत्रेत्यादिना ॥ परमुखेनैव समाधि- 
प्रकारं सूचयितुं पृच्छति- कस्तर्हीति ॥ तव जीवब्रह्मणोरभेद इति वतिः । मतः 
इति दोषः ॥ अवच्छिन्नमेवेतीति ॥ अन्तः करणायवच्छिननं चैतन्यमेवेत्यर्थः ॥ 
तर्हीति ॥ अवच्छिन्नस्य मिथ्यात्वाङ्गीकारान्मिथ्याभूतस्य च ब्रह्मभावरूप- 
सत्यमुक्तययोगाल्ीवस्य शाखेषूच्यमाना मुक्तिर्मिथ्या स्यादिति भावः । नन्व- 
बच्छिन्स्य जीवत्वेऽपि तस्य मिथ्यात्वेऽपि न तस्योच्यमाना मुक्तिर्मिथ्याऽऽपयते । 
जीवशब्दार्थस्य सर्वस्यापि मिथ्यात्वे हि तथा स्यात्‌ । न चैवम्‌ । यत्र चैतन्ये 
जीवभाव आरोपितस्तचैतन्यं सत्यमेव । तस्य च मुक्तिः सम्भवत्येवेति भावेन 
शङते- नन्विति ॥ तरि बयमपि वदामस्तदेव चैतन्यं जीवशब्दवाच्यम्‌ । यत्र 
जीवभाव आरोपित इति ब्रूष इति भावेन समाधत्ते ॥ यन्न चैतन्य इति ॥ तथा 
च धर्मिपदेन तादृशचेतन्यस्येव लाभेन तत्समसत्ताकत्वसिद्धौ भेदस्य पारमार्थिकत्व- 
मेव सिद्धयतीति भावः । नन्वेवं सत्यचैतन्यस्यैव जीवङगदा्थत्वेन विवक्षितत्वे 
तस्य मन्मते दुःखानुसन्धातृत्वाभायेन हेतोरसिद्धिः स्यादित्यत आह- तदेवेति ॥ 
आरोपितजीवभावं चैतन्यमित्यर्थः । तस्य च दुःखानुसन्धातृत्वं त्वयाऽप्यङ्गीकृत- 
मेवेति भावः । नन्बङ्गीकृतमपि तस्य दुःखानुसन्धातृत्वं मन्मते न सत्यम्‌ । किन्तु 
२४. यत्र चेतन्ये इति पा. । 
२५. तत्सत्यत्वम्‌ इति पा. । 

उत व्यावहारिकः । नायः । अप्रसिद्धविरोषणत्वात्‌ । न द्वितीयः । सिद्धसाधना- 
दिति शङ्कापरिहाराय साध्यद्रये धर्मिसत्तासमानसत्ताकेति विदोषणमुपात्तम्‌ । तेन 
कथं दोषद्भयपरिहार इत्यतः क्रमेण तदुभयपरिहारं दर्शायति- अत्रेत्यादिना न 
सिद्धसाधनमित्यन्तेन ॥ घटो ब्रह्म नेति प्रतीतिवलात्‌ घटे ब्रह्म प्रतियोगिकभेद- 
स्तावदस्ति । तस्य धमी घटः तस्य यादृरी सत्ता व्यावहारिकी तत्समानसत्ताकत्वं 
प्रसिद्धमेब मायाबादिनः । अतो नायानुमानेऽग्रसिद्धविरोषणत्वम्‌ । तथा घटो 
जीवो नेति प्रतीतिवलात्‌ घटे जीवभेदः सिद्धः । तस्य घटरूपधर्मिसमानसत्ताकत्वं 
प्रसिद्धमेवेति न द्वितीयानुमानेऽप्रसिद्धबिशेषणत्वम्‌ । तथा जीवस्य धर्मिणः 
पारमार्थिकत्वेन तत्समसत्ताकत्वेन सिद्ध्यन्भेदः पारमार्थिक एव सिद्ध्यतीति 
नायानुमाने सिद्धसाधनम्‌ । ब्रह्मणो धर्मिणः पारमार्थिकत्वेन तत्समसत्ताकत्वेन 
सिद्धयन्भेदः पारमार्थिक एव सिद्धयतीति न द्वितीयानुमाने सिद्धसाधनमित्यर्थः । 


ननु दुःखस्यान्तः करणवृत्तित्वाजजीवे दुःखमेव नास्तीति तदनुसन्धातृत्व- 
स्याप्यभावाद्धेतोः स्वरूपासिद्धिरित्यत आद- दुःखादीनामिति ॥ अनुसन्धातृत्वा- 
दित्यस्य नासिद्धिरिति बक्ष्यमाणेनान्वयः । जीवस्य दुःखानुसन्धाने दुःखस्य 
जीबगतत्वं न प्रयोकजकम्‌ । जीवावर्तिनोऽपि घटादेरनुसन्धानदरशनादिति भावः । 
ननु ब्रह्मणोऽपि दुःखानुसन्धातृत््े बाधकाभावादह्ितीयहेतोः स्वरूपासिद्धिरित्यत 
आह- ब्रह्मण इति ॥ मायावादिमते जीवस्य ब्रह्मभाव एव मोक्ष इत्यङ्गीक्रियते । 
तत्र यदि ब्रह्मणोऽपि दुःखानुसन्धानस्तदिं तद्धावापन्नजीवस्यापि तत्स्यात्‌ । तथा 
च तादृशमोक्षस्य पुरुषेर््यंत्वाभावेन पुरुषप्रयोजनत्वं न स्यादित्यर्थः ॥ 
निरञ्जनेति ॥ “निरनिष्टो निरबयः” इत्यादिनिरदःखत्वादिप्रतिपादकश्रुतिविरोधा- 
दित्यर्थः ॥ तदभावेति ॥ दुःखानुसन्धातृत्वाभावेत्यर्थः । 


भेदो्रीवनम्‌ 


नन्वत्र जीवङब्देनानवच्छिन्नचैतन्यविवक्षायां तस्य दुःखाननुसन्धातु- 
त्वेनासिद्धिप्रसङ्गादन्तः करणेन वाऽज्ञानेन वाऽवच्छिन्रचेतन्यं विवक्षणीयम्‌ । 
न च तचुक्तम्‌ । अवच्छिन्नस्य मिथ्यात्वेन तत्सत्तासमानसत्ताकत्वेन 
सिद्धयतो भेदस्य पारमार्थिकत्वासिद्धेरिति चेत्‌ । कस्तर्हि तवापि जीव- 

शब्दार्थः । अवच्छिननमेवेति चेत्‌ । तर्द जीवमुक्तिर्मिथ्या स्यात्‌ । ननु 
जीवभाव एव मिथ्या । चेतन्यं तु सत्यमिति चेन्न । यैतन्ये* मिथ्याभूतो 
जीवभावस्तत्सत्यमेब । तचैतन्यं जीवङन्देनास्माभिर्विनक्षितमिति 
सन्तीष्टम्यम्‌ । तदेन चैतन्यं दुःखानुसन्धान्निति नासिद्धिः । 
दुःखानुसन्धातृत्वं मिथ्यैनेति चेत्‌ किमनेनाकाण्डताण्डबेन । न 
ह्यस्माभिस्सत्यत्व `  हेतुविङोषणीकृतम्‌ । ननु जीबव्रह्मणो्भेदसिद्धः पूर्व 
कथं पक्षदृष्टान्तभाव इति चेन्न । त्वयाऽभ्युपगतेन व्याबहारिकभेदेनैन 
पक्षटृष्टान्तभागोपपत्तेः ॥ 


भावप्रदीपः 


नन्वत्रायानुमाने धर्मिंसमसत्ताकेति भेदस्य विङोषणेऽपि न भवदभिमत- 
पारमार्थिकत्वसिद्धिरित्याङायेन शङते- नन्वत्रेत्यादिना ॥ परमुखेनैव समाधि- 
प्रकारं सूचयितुं पृच्छति- कस्तर्हीति ॥ तव जीवद्रह्मणोरभेद इति वतिः । मत 
इति शेषः ॥ अवच्छिन्नमेबेतीति ॥ अन्तःकरणायवच्छिनरं चैतन्यमेवेत्यर्थः ॥ 
तर्हीति ॥ अवच्छिन्नस्य मिथ्यात्वाङ्गीकारान्मिथ्याभूतस्य च ब्रह्मभावरूप- 
सत्यमुक्तययोगाजीवस्य शास्रेपूच्यमाना मुक्तिर्मिथ्या स्यादिति भावः । नन्व- 
बच्छिनस्य जीवत्वेऽपि तस्य मिथ्यात्वेऽपि न तस्योच्यमाना मुक्तेर्मिथ्याऽऽपद्यते । 
जीवशब्दार्थस्य सर्वस्यापि मिथ्यात्वे हि तथा स्यात्‌ । न चैवम्‌ । यत्र चैतन्ये 
जीवभाव आरोपितस्तचैतन्यं सत्यमेव । तस्य च मुक्तिः सम्भवत्येवेति भावेन 
शाङ्ते- नन्विति ॥ तिं वयमपि वदामस्तदेव चेतन्यं जीवराब्दवाच्यम्‌ । यन 
जीवभाव आरोपित इति ब्रूष इति भावेन समाधत्ते ॥ यत्र चैतन्य इति ॥ तथा 
च धर्मिपदेन तादृदाचैतन्यस्यैव लाभेन तत्समसत्ताकत्वसिद्धौ भेदस्य पारमार्थिकत्व- 
मे सिद्ध्यतीति भावः । नन्वेवं सत्यचैतन्यस्यैव जीवङन्दार्थत्वेन विवक्षितत्वे 
तस्य मन्मते दुःखानुसन्धातृत्वाभावेन हेतोरसिद्धिः स्यादित्यत आह- तदेवेति ॥ 
आरोपितजीवभावं चैतन्यमित्यर्थः । तस्य च दुःखानुसन्धातृत्वं त्वयाऽप्यङ्गीकृत- 
मेवेति भावः । नन्वङ्गीकृतमपि तस्य दुःखानुसन्धातृत्वं मन्मते न सत्यम्‌ । किन्तु 
२४. यत्र चैतन्ये इति पा. । 
२५. तत्सत्यत्वम्‌ इति पा. । 

मिथ्यैवेति कथं नासिद्धिरदेतोरिति शङ्ते- दुःखानुसन्धातुत्वमिति ॥ 
मिथ्यैवारोपितमेवेत्यरथः । आरोपितमप्यनुसन्धातृत्वं चैतन्ये त्वयाऽङ्गीकृतमेवेति 
तस्य सत्यतानङ्गीकारमात्रेण कथमसिद्धिः । न हि तत्र सत्यत्वं बिदोषणं 
दत्तमस्माभिरिति भावेन प्रत्याह- किमनेनेति ॥ अकाण्डताण्डवेनेति ॥ 
वायादिविरदितनर्तेनतुल्येनानुपयुक्तेन तन्मिथ्यात्वव्णनेनेत्य्थः ॥ पक्षदृष्टान्तभाव 
इति ॥ आयानुमाने जीवस्य पक्षत्वं ब्रह्मणो दृष्टान्तत्वम्‌ । द्वितीयानुमान ब्रह्मणः 
पक्षत्वं जीवस्य दृष्टान्तत्वमित्यर्थः । 


भेदचिन्तारत्रम्‌ 


नन्वत्रेति ॥ अनुमानद्वयेऽपीत्यर्थः ॥ अन्तःकरणेन वेति ॥ अज्ञानमात्रस्य 
जीवभावं प्रत्यप्रयोजकत्वादनुसन्धानं प्रत्यनुपयोगाच पक्षान्तरपरिग्रहः । परेणैव 
परिहारं वाचयति- कस्तर्हीति ॥ वैदिकल्यवहारेष्िति दोपः ॥ मुक्तिर्मिंथ्या 
स्यादिति ।॥ अवच्छिनस्य मिथ्यात्वेन स्वरूपत एब तस्य बाध्यत्वे कस्य 
मुक्तिरिति भावः ॥ सन्तोष्टन्यमिति ॥ उक्तानुमानदूषणाय वृथा व्यथा कार्य॑ति 
भावः । नन्वत्रप्युक्तं दूपणमित्यत आह- तदेवेति ॥ सत्यचैतन्ये मिथ्याभूतो 
जीवभाव आरोप्यत इति त्वयैवोक्तत्वात्‌ । दुःखानुसन्धातृत्वस्यैव जीव- 
शब्दार्थत्वादिति भावः । शुद्धस्य मोक्षानङ्गीकारे दुःखानुसन्धानान्वयोऽपि तस्यैव । 
अन्यथा वैय्यधिकरण्यादिति भावः । अकाण्डेति ॥ अविच्छिनेत्यर्थः ॥ 
कथमिति ॥ अन्योन्याश्रयादिति भावः ॥ व्यावदहारिकेति ॥! प्रतिभासिका- 
देलक्षण्यमात्रेण परेण व्यवहाराद्गीकारादिति भावः । वस्तुतस्तु सन्दिग्धेनापि भेदेन 
पृथिवी इतरेभ्यो भियत इत्यादाविव पक्षदृष्टान्तभावोपपत्तिः । अस्य ग्राह्यसन्देह- 
त्वेनाप्रतिवन्धकत्वादित्याययूह्यम्‌ । प्रत्यधिकरणं ब्रह्मभेदस्यान्यत्वे मानाभावेन 
जीवगतस्य व्यावहारिकब्रह्मभेदस्य व्याबहारिकघटेऽपि सत्वेन घटपेक्षया 
धर्मिसत्तासमानसत्ताकत्येन पुनस्तेनान्यथासिद्धिः । 


भेदचन्द्रिका 


नन्व्रेति ॥। प्रथमानुमाने पक्षवाचकजीवरब्देनेत्यर्थः ॥ पारमार्थिं- 
कत्वासिद्धिरिति ॥ तथा च सिद्धसाधनमिति भावः । गूढाभिसन्धिः पृच्छति- 

कस्तर्हीति ॥ जीबनिष्ठा मुक्तिर्मिथ्या स्यात्‌ । न हि मिथ्याभूतधर्मिनिष्टठो 
मिथ्यात्वतत्समशीलध्मातिरिक्तो धर्मो न मिथ्येति युज्यत इत्यर्थः । यद्वा, जीवस्य 
मुक्तिरिति वाक्यं मिथ्या स्यात्‌ । प्रामाण्यात्‌ । यदि जीवो मिथ्याभूतस्तदा 
ब्रह्मज्ञानेन तन्निवृत्तिः स्यात्‌ । तथा च ब्रह्मज्ञानेन जीवो मुच्यत इति वाक्यम्प्रमाणं 
स्यात्‌ । मुक्तयाधारस्य जीवस्याभावादिति भावः ॥ नन्विति ॥ तस्य मुक्तया- 
धारत्वानोक्तदोप इति भावः । आङायमुद्धाटयति- यजेति ॥ ननु तस्य दुःखानु- 
सन्धातृत्वाभावादसिद्धिरित्यत आह- तदेवेति ॥ उपाधर्नस्यानुसन्धातृत्वायोगे- 
नोपाधिना निमित्तेन चैतन्य एवानुसन्धातृत्वस्य वाच्यत्वादिति भावः । 


भेदसञ्जीविनी 


पक्षनिष्कषां्थं शङ्ते- नन्विति ॥ अनवच्छिन्नेति ॥ अविययाऽन्तः- 
करणोपाधिभिर्वांऽनवच्छिननत्यर्थः । प्रसङ्गादिति बिवक्षणीयमित्यनेनान्बेति 
तवापीति । “अदुःखमितरत्सर्वं जीवा एव तु दुःखिनः । तेषां दुःखप्रहाणाय " 
श्रुतिरेषा प्रवर्तत" इत्यादौ दुःखित्वेन मुक्तत्वरूपदुः खप्रहाणवक््वेन च प्रतिपायते । 
जीवङाब्दार्थः स क इत्यर्थः ॥ अवच्छिन्नमेवेतीति ॥ अबि्ययाऽन्तःकरणेन 
चेत्यर्थः । जीवङन्दोक्तानामेव तेषामिति परामेन मुक्तिः खप्रहाणरूपोच्यते । 
सा मिथ्या स्यात्‌ प्रातिभासिकी स्यात्‌ । इदमुक्तं भवति । अविद्यायुपाध्युपगम 
एब जीवस्य मुक्तिरूपदुः खनारदेतुस्तदपगमे तु बिशेपणनादोन तदिरिष्ट- 
स्वरूपात्मकजीव एव नष्ट इति जीवनिष्ठमुक्तेरभावादुक्तश्रुतिर्धटस्य चैतन्यमिति 
वाक्यवदप्रमाणमेव स्यादिति ॥ नन्विति ॥ जीवभाव एवेति ॥ जीवत्वं चैतन्ये 
आरोपितं तत्तादात्म्यापननं विरिष्टं वेत्यर्थः ॥ चैतन्यं तु सत्यमिति ॥ तथा च 
यो बालस्तस्यैदानीं स्थविरत्वमित्यादिवाक्येन यथा वाल्योपलक्षितपिण्ड एव 
स्थविरत्वं प्रतीयते न तद्विशिष्टे वाधात्‌ । तथा प्रकृते तेषामिति जीवत्वोपलक्षिता- 
न्परामृश्य मुक्तिरुच्यते । तत्र मुक्तिसम्बन्धस्यावाधान्न तद्वाक्याप्रामाण्यमिति 
भावः । परं प्रति समाधिं वक्तु तेन विवादं कर्तुमशक्यत्वस्यापनाय गूढाभिसन्धिना 
यत्पृष्टं तदिदानीमुद्धाटयति- यच्रेत्यादिना ॥ जीवो जीवत्वविरिष्टो मिध्याभूत 
आरोपित इति व्युत्क्रमेणोदेश्यविधेयभावः ॥ तचवैतन्यमिति ॥ तथा च 


144 भेदोज्ीवनम्‌ 

भेदसञ्जीविनी 

जीवत्वोपलक्षितश्चैतन्यमेव पक्षः । जीबत्वविरिष्टस्य तादात्म्येन तत्राध्यासेन 
तद्ध्मभूतजीवत्ववक्त्वस्यापि तत्राध्यस्ततया तद्धर्मत्वादिति भावः । 


ननु जीबवत्त्वस्य स्वोपहित एव सत््वात्तद्वत्वेनोपहितस्यैव पक्षत्वप्राप्या 
तत्रोक्तसाध्यत्वाभ्युपगमास्सिद्धसाधनतेति चेन्न । शुद्धे जीववत््वसंसर्गस्याभावे 
पूर्वोक्तजीवमुक्तिवचनाप्रामाण्यापत््या तस्मिञ्जीबवत््वसम्बन्धस्यावङ्यकत्वे 
स्वोपहितप्रतियोगिकेन स्वोपहितावृ्तिना तादात्म्येन जीववत्त्वस्य पक्षतावच्छेदकत्वे 
उपहितव्यावृत्तेः शुद्धसङद्गहाच । उपहिते उपदितप्रतियोगिकत्वविरिष्टतादात्म्या- 
भावाच्छुद्धे तत्सत्त्वाच । तदुपहितत्वं स्वविषयतान्यापकतत्मकारकत्वरूपमेवोभय- 
मतानुरोधानिवेश्यम्‌ । अतः सिद्धान्ते बिरिष्टातिरिक्तोपहिताप्रसिद्धाबपि न 
पक्षासिद्धिरिति ज्ञेयम्‌ । तरिं चैतन्ये दुःखानुसन्धातृत्वमसिद्धमित्यत आह- 
तदेवेति ॥ जउस्यानुसन्धानरूपन्ञानायोगात्‌ । अन्यथा क्षतेनाराब्दम्‌' इत्यत्र 
्षत्याश्रयत्वेन प्रपानन्यावृत्त्ययोगात्‌ । अनुसन्धातृत्वमपि चेतन एव वक्तव्यमिति 
नासिद्धिरित्याङयः । असिद्धयभिप्रायेण शङ्ते- दुःखेति ॥ मिथ्येवेति ॥ 
स्वात्यन्ताभावबत्येब प्रतीयमानमित्य्थः । तथा चासिद्धिरिति भावः । किं वस्तुतो 
मिथ्येति कृत्वा स्वरूपासिद्धिरित्यभिप्रायः १ उत सत्यत्वं हेतुबिरोषणमवद्यं 
वाच्यम्‌, अन्यथाऽऽरोपितदुःखानुसन्धातृत्वमादाय ब्रह्मण्येव व्यभिचारापत्तेरतः 
साधनाप्रसिद्धिरिति ? नायः । त्वन्मते सर्बानुमानस्थलेऽप्यसिदधर्बाधस्य च 
दर्बारतयाऽनुमानप्रामाण्यवार्तच्छेदापत्तेरतस्तद्वारणाय प्रतियोगिवैय्यधिकरण्यादिकं 
निवेश्यासिद्धिाधादिलक्षणं । परिष्कार्यमिति कथमसिद्धयुद्धावनमित्यादायेनाह- 
किमनेनेति ॥ अनवसरेऽनुपयुक्तवचनेनेत्यर्थः । अनुमानदोषकथनावसरे तदनुप- 
युक्तमिथ्यात्वकथनमसङ्गतमिति भावः । द्वितीयं निराचष्टे ॥ न हीति ॥ 
अनुसन्धातृत्वं चैतन्ये वर्तत इति तव मम च सम्मतम्‌ । तत्र मिथ्यात्वसत्यत्व- 
विषये पुनरावयोर्विवादः । तत्र बिवादविषये सत्यत्वरूपं वा मिथ्यात्वरूपं वा 
पमविशेषणीकृत्यानुसन्धातृत्वमात्रस्य हेतुत्वेनोपादानान साधना प्रसिद्धि- 
रन्यतरमतेनोद्धाबयितुं शक्येति भावः । त्वन्मते आरोपितधूममादाय भूमत्वा- 
बच्छिन्नस्य बहिव्यभिचारबारणाय प्रातिभासिकव्यावत्तस्य व्यावहारिकधूममात्र- 
वत्तधूमत्वस्य हेतुतावच्छेदकत्वम्‌ । मन्मते च तस्यासत्तवेन तत्र धूमत्वस्यैवाभावा- 

दूसत्वस्य देतुतावच्छेदकत्वम्‌ । ननु भूमे सत्यत्वं विङोषणं देयम्‌ । तद्वदकृतेऽपि 
ब्रह्मण्यारोपितानुसन्धातृत्स्य मन्मतेऽलीकत्बेन त्वन्मते प्रातिभासिकत्वेन 
तमादायाबयोम॑ते व्यभिचारप्रसक्तयभावेन कुतो हेतौ सत्यत्वविदोपणं देयमिति 
भावः ॥ पक्षदृष्टान्तभावेति ॥ केवलपारमार्थिकदृटया तव प्रवृत्तौ मम॒ तव 
चैक्येन वादिप्रतिवादिभावस्यैवानुपपत्तिः स्यादिति भावः । 


कारी 


आयानुमाने पक्षं परिष्कर्तुमाशङ्ते- नन्विति ॥ अनवच्छिन्नेति ॥ ययपि 
याबद्विरोषणानबच्छिनस्य बोधयितुमङ़ाक्यत्वान्न पक्षत्वसम्भवः । सिद्धान्ते 
पक्षाप्रसिद्धिश्च । तथाप्यनवच्छिनपदस्यान्तः करणायनबच्छिन्नपरतया तद- 
नवच्छिननत्वेन पक्षत्वे तात्पर्यान्न दोषः । बहुजीवपक्षेऽन्तःकरणेनेति, एकजीवपक्षेऽ- 
ज्ञानेनेति । अवच्छिन्न विरिष्टम्‌ । तस्य च मिध्यात्वमपारमार्थिकत्वं, व्याबहारि- 
कत्वमिति यावत्‌ । तथा च तत्सत्तासमानसत्ताकमभेदस्य सिद्धत्वात्‌ सिद्धसाधनं, ˆ 
पारमार्थिकभेदासिद्धरर्थान्तरं चेत्याङयः । 


अत्र बिरिष्टटकबिशेष्यांशस्यैव पक्षत्वमङ्गीकृत्य समाधास्यन्‌ उक्तसिद्ध- 
साधनायभावस्फुटीकरणाय पृच्छति- कस्तर्हि तवेति ॥ अबच्छिन्नमिति ॥ 
सामान्ये नपुंसकम्‌ । अवच्छन्नं चैतन्यमिति वा ॥। मिथ्या स्यादिति ॥ 
इारशाशङ्गादिबदसती स्यादित्यर्थः । जीवस्य मिथ्यात्वेनाज्ञानवत्‌ प्रबिलीनस्य 
ब्रह्मभावायोगादिति भावः । तथा च निप्प्रयोजनत्वेन वेदान्तानामनारम्भणीयत्व- 
प्रसङ्ग इति ध्येयम्‌ । जीब शब्दार्थविरिष्टटकबिरोप्यांङस्य ब्रह्मत्वापत्तिरेव 
जीवमुक्तिराब्दार्थः । तत्र च नोक्तदोष इत्याराङ्कते- नन्विति ॥ जीवभावोप- 
लक्षितचैतन्यस्य पक्षत्वानार्थान्तरादीत्याङयेन समाधन्ते- यत्रेति ॥ सन्तोष्टव्य- 
मित्यनेनाभ्युपेत्यैबेदमुक्तम्‌ । वस्तुतो बिरिष्टस्यापि सत्यत्वमेबेति सूचितम्‌ ॥ 
तदेवेति ॥ दःखानुसन्धातृत्वस्य जीवभावनियतत्वादिति भावः । नन्वपारमार्थिक- 
दुःखानुसन्धातृत्वस्य ब्रह्मण्यनेकान्त्यात्‌ पारमार्थिकत्वेन हेतुरविंरोपणीयः । तथा 
च परमते हेत्वसिद्धिरित्याशङ्कते- दुःखानुसन्धातृत्वमिति ॥ स्यादवं यदि 
पारमार्थिकत्वेन हेतुरविंशेषितः स्यान्न चैवं, प्रातिभासिकानैकान्त्यस्यादोपत्वात्‌ । 

अन्यथाऽनुमानमात्रोच्छेदापत्तेरिति भावेनाह- किमनेनेति ॥ अनवसरताण्डवायि- 
तेनानेनानुक्तोपालम्भेन किमस्माकमनिष्टम्‌ ? न किमपीत्यर्थः । 


अथायं पूर्वपक्षाभिप्रायः । दुःखानुसन्धातृत्वस्य मिथ्यात्वा्न पक्षधर्मत्वम्‌ । 
सत्यानृतयोः सम्बन्धानुपपत्तेः । ययप्यध्यस्ताधिष्ठानभावरूपः सम्बन्धोऽस्ति । 
तथापि नासौ देतुत्वनियामकः । सिद्धान्ते दुःखानुसन्धातृत्वस्यानारोपितत्वेन 
तदनुपपत्तेः । किन्त्वाश्रयाश्रयिभावः । तथा च परेषामसिद्धिरिति । अत्र ब्रूमः । 
अनुसन्धातृत्वसम्बन्धेन दुःखवत््वस्यैवात्र हेतुत्वम्‌ । अनुसन्धातृत्वं च परमते 
स्वायिष्ठान एव, सिद्धान्ते च स्वाधार एव दुःखादेवृत्तिनियामकमिति न कोऽपि 
दाषः । 


॥ कथं पक्षटृष्टान्तभाव इति ॥ यपि प्रकृते वादिविप्रतिपत्त्या भेदस्य 
सन्दिग्धत्वान सन्दिग्धसाध्यकत्नादिलक्षणपक्षत्नानुपपत्तिरस्ति । तथापि 
पक्षत्वसहितदृष्टान्तत्वानुपपततर्विवक्षितत्वानन दोषः । यद्वा, भेदसिद्धेः पू्वंमभेदनिश्चये 
यथा जीवस्य पक्षत्वमनुपपननं तथा तत्सन्देहे ब्रह्मणो दष्टान्तत्वमनुपपनमित्यर्थ 
तात्पर्यम्‌ । अत एव भेदसिद्धेः पूर्वमित्यपि सङ्गच्छते । अन्यथा भेदसिद्धयुत्रमपि 
पक्षत्वानुपपत्तिसत्त्वेन तदसङ्गतेः । अत्र जीवे ब्रह्मभेदसन्देहेऽपि ब्रह्मणि तदभेदा- 
निश्चयानोक्तदोषः । न चाभेदे तदनुपपत्तिः, व्यावहारिकमभेदेनैव तदुपपततेरित्यादायेन 
समाधत्ते ॥ त्वयेति ॥ ययपि केवलचैतन्यभेदः परेण नाभ्युपगतः । तथापि 
विरिष्टभेदस्य विरोप्यीभूतचैतन्यप्रतियोगिकत्वमस्तीति स एव पक्षदृष्टान्तभावोप- 
पादकं इति भावः । यद्वा, सार्वन्नादिबिरिष्टवैतन्यमेव दृष्टान्तः । तत््रतियोगिकमभेद 
एव साध्य इति न कधिदोपः । अथ तथापि जीवद्रह्मणोरभेदवादिना ब्रद्यचैतन्येऽपि 
दुःखानुसन्धातृत्वसत्वाग्यभिचारः । अभेदस्य विप्रतिपत्त्या सन्दिग्धत्येऽपि 
सन्दिग्धानैकान्त्यं दुर्वारमिति चेन्न । हेतुमति साध्याभावसन्देहाधीनव्यभिचार- 
सन्देहस्यादोपत्वात्‌ । प्रकृते च तस्य हेतुमति जीवे ब्रह्माभेदसन्देहमूलत्वात्‌ अन्यथा 
पक्षीयव्यभिचारसन्देहस्य सार्वत्निकत्वेनानुमानोच्छेदप्रसङ्गादिति । 


शर्करा 


जीवपक्षकानुमाने धर्मिसमसत्ताकेति विदोपणेऽपि न सिद्धसाधनत्वपरिहार इति 


भेदोज्जीवनम्‌ 147 
ठाकरा 
दङ्कते- नन्वित्वादिना पारमार्थिकत्वासिद्धिरित्यन्तेन ॥ अन्तःकरणेनेति 
वहुजीववादिमतेन अज्ञानेनेत्येकजीववादिमतसाधारण्येनेति ध्येयम्‌ । अत्र प्रतिवन्या 
समाधत्ते ॥ कस्तर्हीत्यादिना सन्तोष्टन्यमित्यन्तेन ॥ तव जीवस्य ब्रह्मभावो 
मुक्तिरिति बतिः ॥ तर्हीति ॥ ययवच्छि्नं जीवशब्दार्थस्तरिं तस्य मिथ्यात्वेन 
मिथ्याभूतस्य ब्रह्ज्ञाननिवर्त्यत्वेन ब्रह्मात्मैक्यापरोक्षङ्ञानसमये जीवस्यैवाभावा- 
प्नीवस्य ब्रह्मभावो मुक्तिरित्येतन्मृपा स्यादित्यर्थः । ननु जीवङगब्दार्थभूतमवियादि- 
विषिष्टं न सर्वं मिथ्या किन्तु बिरोपणभाग एव । बिरोष्यभागस्य तु सत्यत्वेन 
निवृत्त्यभावात्तस्य ब्रह्मभावरूपा मुक्तिरयक्तेवेति शङ्कते- नन्विति ॥ जीवभावः 
जीबत्नम्‌ ॥ यन्न चैतन्य इति ॥। तथा च जीवस्य पारमार्थिंकत्बेन 
तत्समसत्ताकत्वेन सिध्यन्भेदः पारमार्थिक एव सिद्धयतीति न सिद्धसाधनमिति 
भावः । मिथ्याभूतो जीवभाव इति परमतानुबादः । स्वमते जीवभावस्य सत्य- 
त्वादिति ध्येयम्‌ । 


ननु यदि सिद्धसाधनतापरिहाराय सत्यचैतन्यमेव जीचशबदारथोऽङगीक्रियते ! तहि 
तस्य दुःखानुसन्धातृत्वाभावात्स्वरूपासिद्धिः स्यादित्यत आह- तदेवेति ॥ अहं 
दुःखीत्यत्र चैतन्यस्यैवास्मच्छब्दार्थत्वादिति भावः ॥ अकाण्डताण्डवेनेति ॥ अत्र 
ताण्डवाङ्गादिकं काण्डङाब्देन विवक्षितम्‌ । तथा च काण्डाभावेऽपि ताण्डवायितेन 
दुखानुसन्धातृत्वमिथ्यात्वेन किमित्यर्थः । यथा नर्तनाह्मृदङ्गादिसरः घेन नर्तनं 
सङ्गतं तदभावे त्वसङ्गतं तद्वदत्रापि दुःखानुसन्धातृत्वस्यास्माभिः सत्यत्वे वर्णिते 
तन्मिथ्यात्यकथनं सदतं, तदभावे तत्कथनमसङ्गतमेवेति भावः । एतदेवाह- न 
हीति ॥ हेतौ दुः खानुसन्धातृत्वे । येन तन्मिध्यात्ववर्णनं सङ्धतं स्यादिति भावः । 
वस्तुगत्या भवदभिमतं सत्यत्वं निराकृतमिति चेन्न । तस्य प्रसङ्गान्तरत्वेन 
प्रकृतासङ्गत्यपरिहारादिति हृदयम्‌ । नन्वायानुमाने जीवस्य पक्षत्वं ब्रह्मणो 
दृष्टान्तत्वं द्वितीये ब्रह्मणः पक्षत्वं जीवस्य दृष्टान्तत्वं न सम्भवति । पक्षदृष्टान्त- 
भावस्य भेदसपेकषत्वात्‌ । जीव्रब्रहमणोर्भदस्यायाप्यसिद्धत्वादिति शङ्कते- नन्विति ॥ 
न चानेनेवानुमानेन तयोर्भदसिद्धया पक्षदृष्टान्तभावोपपप्तिरिति वाच्यम्‌ । भेदसिद्धौ 
पक्षदृषटान्तभावोपपत््याऽनुमानप्रवृत्तिरनुमान्प्रवृतौ च तेन भेदसिद्धिरित्यन्यान्याप्रया- 
पातादिति भावः । पक्षदृष्टान्तभावे हि भेदमात्रमपेक्षितं ननु तस्य पारमार्धिकत्व- 

मपि । तथात्वे त्वन्मते पर्वतमहानसयोः पारमार्थिकभेदाभावेन पक्षदृष्टान्तभावानु- 
पपत्तिप्रसङ्गात्‌ । भेदमात्रं तु जीबव्रह्मण्पोस्त्वयाप्यङ्गीकृतमिति तेन पक्षदृष्टान्त- 
भावोपपत्तिरिति परिहरति- त्वयेति ॥ 


भेदोल्जीवनम्‌ 


यद्धा जीवो ब्रह्मप्रतियोगिक““तादात्म्याधिकरणं न भवति, ब्रह्म वा 
जीवप्रतियोगिकतादात्म्याधिकरणं न भवति इति । पूर्वाक्तदेत्वोरेव साध्य- 
निर्देशो द्रशटन्यः । न चैवमप्रसिद्धविरोषणत्वं दोषाय । तद्धि साध्यकोस्य- 
प्रसिद्धौ ~ साध्यतदभाववत्वेन सन्देहानुदयात्पक्षताविषटनद्भारा पक्षधर्मता- 
विघटनेन वा दोषः१ उताप्रसिद्धेन साध्येन हेतोर्व्याभिग्रहणायोगेन न्याभि- 
विघटनेन बा१ उभयविघटनेन वा !? नायः । ब्रह्म जीवप्रतियोगिक- 
तादात्म्यावच्छिन्न न वेति संङयाभावेऽपि जीवप्रतियोगिकतादात्स्यं 
त्रह्मण्यस्ति न वेति सन्देहमात्रेणाभिधेयत्वसाधकानुमान इव पक्षधर्मतो- 
पपत्तेः*“ । न द्वितीयः । केवलन्यतिरेकिणि साध्याभावस्य न्यािग्रहणात्‌ । 
अन्न साध्याभावस्य जीवतादात्म्यस्य जीवे प्रसिद्धेः । यज व्यतिरेकिणि 
भावः साध्यस्तत्राभावस्य व्याघ्युपयोगिनो भावज्ञानाधीनत्वात्साध्या- 
प्रसिद्धि्दोषाय । प्रकृते त्वभावस्य साध्यत्वान्न दोषः । न तृतीयः । उभया- 
विघटमेनादूषणत्वात्‌ । व्यापिपक्षधर्मतान्यतरविषटकत्वेनैव `` हि दूषणम्‌ । 


भावप्रदीपः 


पूवोक्तानुमानद्वये धर्मिसमसक्ताकेति विेषणप्रवेशोन गौरवमित्यपरितोपादाह- 
यद्वेति ॥ पूरवहेत्वोरेवेति । पूरवोक्तदेतुभ्यामेवेत्यर्थः । आयानुमाने ब्रह्माननुसंहित- 
दुःखानुसन्धातृत्वादिति । द्वितीये च जीवानुसंहितदुःखाननुसन्धातृत्नादिति 
ूर्वोक्ताबेव देत्‌ बोध्याबिति भावः ॥। न चैवमप्रसिद्धविदोषत्वमिति ॥ सर्वतरा- 
२६. तात्त्विक इति पा. । 
२७. साध्यकोटेरपसिद्धेः इति पा. । 
२८. पक्षतोपपत्तेः इति पा. । 
२९. व्यापिपक्षर्मतान्यतरविघटकत्वे इति पा. । 

द्रेतवादिना ब्रह्मजीबप्रतियोगिकताच्विकतादात्म्यस्यैवाङ्गीकारादिति भावः । 
यद्प्यप्रसिद्धविङोषणत्वमस्ति । तथाऽपि न तेनानुमितिप्रत्िवन्धरूपदोषोऽस्तीति 
भावेनोक्तं दोषायेति । तद्धि पक्षधर्मताविघटनेन बा व्याप्तिनिघटनेन बोभयबिघटनेन 
वा दोप इति योजना । कथं पक्षधर्मताविधटनमित्यत उक्तं पक्षत्वविघटनद्वारेति । 
तदपि कथमित्यत उक्तं साध्यकोदीत्यादि । साध्यरूपैककोदीत्यर्थः । तथा च 
सन्दिग्धसाध्यवत एव धर्मिणः पकषत्वात्तद्ृत्तिहेतोरेव पक्षधर्मत्वात्सन्देहाभावे 
पक्षत्वासिद्धौ हेतोः पक्षधर्मता न घटत इत्यर्थः । व्याप्निविटनोपपादनायोक्त- 
मप्रसिद्धतेत्यादि । जीवो ब्रह्मप्रतियोगिकताच्िकतादात्म्याधिकरणं न भवतीत्या- 
नुमाने ईश्वरप्रतियोगिको जीवधर्मिकस्तु भेदो जीवस्य प्रत्यक्षः । नाहं निर्दुःखो 
न सर्वज्ञ इत्यनुभवादिति प्राक्‌ पक्ष एव साध्यप्रसिद्धेरुपपादितत्वेन किं पराङ्गीकार- 
मात्रेण साध्यप्रसिद्धिमभ्युपगम्य तस्य दोषहेतुतानिरासायासेनेति भावेन ब्रहमपक्षक- 
दवितीयानुमान एब साध्यप्रसिद्धेरदूषणत्वमुपपादयति- नाच इत्यादिना ॥ 
ययपीश्वरधर्मिको जीवप्रतियोगिको भेद ईश्वरस्य प्रत्यक्ष, इति प्रागुक्तत्वाद्वितीयानु- 
मानेऽपि साध्याप्रसिद्धिर्नास्ति । तथाऽपि परवुद्धरप्रत्यक्षत्वादुत्तमः पुरुषस्त्वन्य 
इतीश्वरवाक्येन तत्प्रत्यक्षानुमाने पुनस्तत्रापि साध्याप्रसिद्धिराङ्कायां तन्निरासे 
प्रयासगौरबमालोच्य द्वितीयानुमाने साध्यप्रसिद्धिमभ्युपगम्ध तस्या अदूषणत्व- 
कथनमिदमिति वोध्यम्‌ । केचित्तूपलक्षणाभिप्रायेण द्वितीयानुमानेऽप्रसिद्ध- 
विङोषणत्वस्य दोषत्वाभावकथनमिदमित्याहुः । ययपि नायं पन्याः सैद्धान्तिकः । 
आश्रयव्याश्रयासिद्धी साध्यासिद्धिश्च दूषणम्‌ । केषाश्िन च ते दोपा व्याप्तौ 
सत्यां कथञ्चन” इत्युक्तेः । तथाऽपि परमतानुसारेणेदमिति वोध्यम्‌ ॥ ब्रह्मेति ॥ 
तत्र जीवबप्रतियोगिकतास्विकतादात्म्यापन्नमिति साध्याभावकोप्प्रदर्नम्‌ । न वेति 
साध्यकोयिप्रदर्शनम्‌ । 


तथा च ब्रह्मरूपपक्षधर्मिकसाध्यतदभावकोटिकसंङायासम्भवेऽपि साध्यामाव- 
धर्मिंकपक्षवृत्तित्वतदभावकोटिकसन्देहमात्रेण पक्षत्वोपपत्त्या हेतोः पक्षधर्मत्वोप- 
पत्तेरित्यर्थः । कचित्साध्यधर्मिंकपक्षवृत्तित्वतदभावकोटिकसंरायेनापि पक्षतोप- 
पत्त्रष्टव्या । नेयं रीतिः शाखरानुबद्धेति मन्तव्यमिति भावेनात्र दृष्टान्तमाह- 
अभियेयत्वसाधकानुमान इवेति ॥ श्दोऽभिधेयः ्रमेयत्वादित्यत्नाभिधेयत्वस्य 

केवलान्वयित्वेन तदभावप्रसिद्धया शब्दोऽभिधेयत्ववानन वेति सन्देहे सम्भवेऽ- 
प्यभिधयत्वं शब्दनृत्ति न वेति सन्देहमात्रेण यथा शब्दस्थपक्षतोपपत्तिस्तथाऽत्रापीति 
भावः । इदमपि पक्षतासम्पादनं परोक्तानुसारेणैव । न स्वमतरीत्या । स्वमते 
लिद्गजन्यप्रतीतिविपयरूपसाध्यधर्मवत्तामात्रस्य पक्षतारूपत्वेन सन्दिग्धसाध्यधर्मवत 
एव पक्षत्वनियमाभावात्‌ । घनगर्जिंतश्रवणेन घनानुमाने ज्ञात्वाऽपि परीक्षार्थं 
पृच्छन्तं प्रति प्रयक्तानुमाने प्रत्यक्षादिना निशध्ितेऽप्य्थें दाढ्यार्थ प्रयुज्यमानानुमाने 
च साध्यसन्देहाभावेन साध्यधर्मबतः पक्षताभावप्रसङ्कात्‌ । स्वकारणायत्ततया 
जायमानायामनुमितौ प्राक्‌ साध्यसिद्धरप्रतिवन्धकत्वाच । सिद्धयभावस्यानुमिता- 
बनङ्गत्वाच्च । न हि सामग्री बुद्धिमती येन यन्मया कर्तव्यां तदन्येनैव कृतमित्या- 
लोच्योदासीत । अत एव सिषाधयिषासहकृतसिद्ध्यभावः पक्षतेत्यादिवादा अपि 
स्यवीयांस एव । पर्वते बहि रृष्दरा किच्चिदूरगतस्य सहसा धूमदरने वह्यनुमिते- 
रनुभवसिद्धत्वात्‌ । न हि तत्र सिपाधयिषाऽस्ति । नापि सिद्धयभाव इति ॥ 
केवखन्यतिरेकिणीति ॥ देतोः साध्येन व्यापिग्रहे हि साध्यप्रसिद्धेरुपयोगः । 
साधनाभावेन साध्याभावस्य व्यापिग्रहे तु न साध्यप्रसिद्धिरूपयोगिनी । केवल- 
व्यतिरेकी चायं हेतुरिति भावः । 


ननु केवलव्यतिरेकि व्यतिरेकव्यापिग्रहे साध्यप्रसिद्धेरनुपयोगेऽपि साध्या- 
भावप्रसिद्धिस्त्वावशक्येव ! साऽपि कथमत्रेत्यत आह- अत्रेति ॥ जीवतादात्म्या- 
भावस्यैव साध्यत्वेन तदभावो जीवतादात्म्यं जीवे प्रसिद्धमेवेति भावः । ननु 
जीवच्छरीरं सात्मकं प्राणादिमत््वादित्यत्र व्यतिरेकव्याप्निग्रहे प्रतियोगितया 
साध्यप्रसिद्धेरप्यावर्यकत्वेन कथं सा नोपयोगिनीति तत्राह- य्न त्विति ॥ तथा 
च सात्मकत्वानुमाने सात्मकत्वस्य भावरूपत्वेन व्यतिरेकव्याप्िग्रहे प्रतियोगिभूत- 
सात्मकत्वाज्ञानस्यापक्षितत्वेन तदप्रसिद्धौ व्यापिग्रहायोगेन साध्याप्रसिद्धरदोपत्वेऽपि 
न प्रकृतानुमाने साध्याप्रसिद्धिर्दोपाय । जीवतादात्म्याभावस्य साध्यत्वेन तस्या- 
प्रसिद्धत्वेऽपि व्यतिरेकव्याप्तौ जीवतादात्म्याभावाभावरूपजीवतादात्म्यस्य जीवे 
प्रसिद्धत्वेन तस्य हेत्वभावेन व्याप्िग्रहस्य सुराकत्वादिति भावः । अभावस्याभाव- 
ज्ञानस्य । भावज्ञानाधीनत्वात्‌ साध्यरूपप्रतियोगिज्ञानाधीनत्वात्‌ ॥ उभयविवट- 
नेनेति ॥ असिद्यादिहेत्वाभासदोपेपु पक्षधर्मताव्याप्युभयविघटनेन दूपणत्वस्या- 

दरीनादित्यर्थः । तत्कुत इत्यत आह- व्याप्तीति ॥ अन्यतरबिघटकत्वमात्रेणेव 
दूषणत्वं न तूभयविघटकत्वेनापि गौरवात्‌ । अतोऽत्रापि नोभयनिषटकत्वेन 
दूपणत्वमङ्गीकार्यमिति भावः । 


भेदचिन्तारत्रम्‌ 


एवं द्वितीयप्रयोगेऽपीत्यतः सत्येव समाधाने विषयव्या्निसूचनार्थं प्रकारान्तरेण 
प्रयुङ्के ॥ यद्धेति ॥ समाधानं तु ब्रह्परतियोगिकाभेदो न जीवधटयोरेकः । तस्य 
धर्मस्वरूपत्वेन प्रत्यधिकरणमन्योन्यत्वात्‌ । तथा हि । अन्योन्याभावो धर्मि- 
स्वरूपो धर्म्यभिन्नत्वेनारोप्यमाणप्रतियोगिकः सः स्वयमपि धर्मिणा तदब- 
स्थानापन्नः । यथा धर्मिभिन्नतयाऽऽरोप्यमाणप्रतियोगिकः संसगभिवो धर्मिभिन्न 
इति । विपक्षे भेदपरम्परयाऽनवस्थेत्यनुक्ूलतर्कः । अस्तु बाऽसननेक एव भेदः । 
तथाऽपि याबद्धर्मिसत्तासमानसत्ताकेति बिरोषणान्न दोषः । न जीबधटोभय- 
धर्मिकस्य बिरुद्धसत्ताद्रयप्रत्याहत्या व्याहतिरिति वाच्यम्‌ । पक्षधर्मताबला-~- 
ग्याहतार्थस्यापर्यनसानात्‌ । किञ्च जीवजडयोः पारमार्थिकत्वैकरूपसत्ताकत्व- 
स्याप्यनेन लाभात्‌ । न चैवं जीवस्यापि व्याबहारिकपर्यवसानं किन्न स्यादिति 
वाच्यम्‌ । सन्दिग्ध एव पर्यवसानस्य न्याय्यत्वादिति । तादात्म्याभावस्यैव भेदत्वेन 
पूर्वानुमानपिक्षयाऽत्र को भेद इति चेन्न । तादात्म्यारोप्यकस्यैव भेदत्वात्‌ । इह 
च तादात्म्याभावसाध्यत्वात्‌ । न चैवं भेदसाधनासङ्गतिरिति वाच्यम्‌ । तादात्म्य 
विरोधिमात्रस्यैवादौ भेदपदेन बिवक्षितत्वात्‌ । व्यावहारिकतादात्म्यस्याभावेन 
सिद्धसाधनतावारणाय ताष्विकेति ॥ अप्रसिद्धेति ॥ सर्वस्यापि तत्त्वतो ब्रह्म- 
पदाभिधेयचैतन्यात्मकत्वाद्गीकारादिति भावः । साध्यासिद्धिनं दूषणमिति 
भावेनाह- तद्धीति ॥ पक्षत्वविघटनद्वारेण पक्षधर्मताबिघटनद्वारेणेत्येकबिधो 
विकल्पः । अप्रसिद्धकोटिकसंङायासम्भवे सन्दिग्धत्वरूपपक्षत्वाभावेनेत्यर्थः ॥ 
उभयेति ॥ उक्तव्यापनिपक्षधर्मतारूपद्वयेत्यर्थः । प्रकारत्रयं विना दोपतायोगादिति 
भावः । साध्याप्रसिद्धौ पक्षविरशेप्यकसाध्यतदभावोभयकोटिकसंशयाभाबेऽपि 
साध्यतदभावान्यतरविरोप्यकेन पक्षवृत्तित्वावुत्तित्वकोटिसंशयेनालमित्याह ॥ 
्रह्मण्यस्ति न वेतीति । एवच्च ब्रहमवृ्तित्वतदवृत्तित्वयोरेव कोटित्वेन तयोः 
सत्त्वज्ञानत्मादौ प्रसिद्धत्नादिति भावः । अभिधेयत्वेति शाब्दोऽभिधेय 

इत्यत्राभिधेयत्वस्य केबलान्वयित्ेन नेति कोस्यप्रसिद्धयाऽभिधेयो न नेति 
संङायायोगेऽपि अभिधेयत्वं इाब्देऽस्ति न वेति सन्देहमात्रेणेबेत्यथः । यथाकथचरि- 
त्पक्षतावच्छेदकसामानाधिकरण्यसंङायोऽनुमित्यङ्गम्‌ । न तु तस्यानुमितिसमान- 
विरेष्यप्रकारतापेक्षेति भावः । वस्तुतस्तु जिज्ञासु प्रत्यनुमानप्रवृत्तावेव संदायोऽङ्गम्‌ । 
प्रतिवादिनं प्रति सिषाधयिषायाम्‌ । बादिप्रतिबादिमध्यस्थानां स्वस्वसिद्धान्त- 
निश्चयित्वात्‌ । किञ्च कोरटिज्ञानस्थैव संशयं प्रति रेतुत्वं लाघवात्‌ । अतश्रारोप- 
रूपाप्रसिद्धिः सर्वत्र युज्यते । न हि परस्य बिोषदर्शनबतः सा न युक्तेति 
वाच्यम्‌ । तस्याप्याहार्योपपत्तेः । प्रतिवादिनं प्रति प्रवृत्तौ तु संशयस्याप्याहार्य 
हेतुत्वाङ्गीकारात्‌ । अपि च तादात्म्याधिकरणं न भवतीति प्रतिज्ञानाक्यादेब 
कोरिप्रसिद्धिरस्तु । अयोग्यताज्ञानं बाक्यारथ॑ज्ञानप्रामाण्य एव प्रतिबन्धकम्‌ । 
तज्ज्ञानं तु विदोषदर्शनं चन्द्रपरादेदोन चन्द्रप्रादेशात्वप्रत्यक्षसामग्रीवङाद्धबत्येवेति 
॥ साध्याभावस्य व्याश्िग्रहणादिति ॥ एवञ्च साध्यव्यापतेरग्रहणे तदप्रसिद्धिरदोष 
इति भावः । इदं च पररीत्यैव । बस्तुतस्त्वधिकरणबिरोषस्याप्रसिद्धत्वेऽ- 
प्यधिकरणानुबन्धेनेबेदमनेन व्याप्तं तदभावव्यापकीभूताभावप्रतियोगित्वादित्यन्वय 
एव सुग्रहः । उपलक्षणमेतत्‌ । विोषतत्साध्याप्रसिद्धावपि यो यदवृत्तिधर्माधिकरणं 
स तत्तादात्म्याधिकरणं न भवतीति सामान्यव्याप्षिस्तु सुग्रहेति । अभावनव्याप्ति- 
ग्रहेऽपि प्रतियोगिप्रसिद्धिरावश्यकीत्यत आह- यन्रेत्यादिना ॥ दोषायेति ॥ 
कथञिदिति दोषः । तत्रारोप्यद्वयप्रसिद्धेरूपपादयितुं शक्यत्वादिति भावः । अन्यथा 
साध्याप्रसिद्धिर्न दोष इति विरोधः ॥ अभावस्य साध्यत्वादिति ॥ अभावा- 
भावस्य भावत्वेन प्रतिज्ञानानपेक्षणादिति भावः । इदं चापाततोऽभावाभावस्य 
भावत्वेऽपि न विधिमुखेन व्यतिरेकधीः । किन्त्वभावाभावत्वेन । इईदर्या एव 
व्यभिचारधीविरोधित्वादिति । बस्तुतस्तूक्तरीत्याऽऽरोपरूपाप्रसिद्धिरबसेया । अस्तु 
प्रकारान्तरेण दषटत्वमित्यत आद- व्याप्तीति ॥ 


भेदचन्द्रिका 


ननु धर्मित्वमेकं नानुगतम्‌ । तथा च यदि घटसत्तासमानसत्ताकं भेदविरोषणं 
तदा सिद्धसाधनता बिरोषणवैय्यर्थ्यं च । यदि ब्रह्मसत्तासमानसत्ताकत्वं तदा 
साध्याप्रसिद्धिरित्यत आह- यद्वेति ॥ ब्रह्म वा जीवप्रतियोगिकेति ॥ इदं 

द्वितीयानुमानाभिप्रायेण । एवं प्रथमानुमानेऽपि जीवो ब्रह्प्रतियोगिकतावविक- 
तादात्म्याधिकरणं न बेति सन्देहासम्भवेऽपि ब्रह्मप्रतियोगिकताच्िकतादात््यं 
जीववृत्ति न वेति सन्देहसम्भवेन पक्षता बोध्या । न च पक्षविरोप्यकसाध्य- 
तदभावकोटिकसंशयान्यसंडायेनापि पक्षतायां सिद्धिदशायामपि यादृरातादशासंशयेन 
पक्षतापत्तिरिति । प्रकृतानुमितिनिवृत्त्य संशयस्यातिप्रसङ्गभेञ्जकत्वात्‌ । प्रकृतानु- 
मितिश्च भिननविशेष्यकप्रकारकाऽप्यनुभवविरोधात्‌ तादृशसंशायनिवृत्तिकेति भावः । 
इदमुपलक्षणम्‌ । वस्तुतस्तु घनगर्जितेन घनायनुमानानुरोधेन विरिष्टसिद्ध्यभावः 
पक्षता सा तु संशयाभावेऽप्यक्षता । पक्षधर्मता तु न तावत्त्द्धर्मधर्मिता । किन्तु 
पक्षताभिमतधर्मवृत्तितैव सा तु संशयनिरपे्ितेवेति न तद्विषटकता साध्यप्रसिद्धे- 
रित्यपि वोध्यम्‌ । तत्राभावज्ञानस्य व्याप्युपयोगिनो भावाधीनत्वादिति पाठः 
साधुः । कचित्तत्राभावव्याप्षिप्रतियोगिनो भावाधीनत्वादिति पाठः । तत्र व्याप्ि- 
प्रतियोगिनो व्याघ्याभ्रयस्याभावज्ञानाधीनत्वादित्यर्थः ॥ उभयविघटनेनेति ॥ 
यदयप्युभयविघटनेऽनुमितिप्रतिवन्धो भवत्येव तथाऽप्युभयबिधटकत्वं न दूषकतावीजं- 
गौरनादव्यापतेश्वेति भावः । 


भेदसञ्भीषिनी 


रिष्यव्युत्पादनायोक्तार्थदार्याय चानुमानान्तराण्याह- यद्वेति .॥ केचित्तु 
धर्मत्वेन निवेशे घटादिरूपधर्मिं सत्तासमानसत्ताकभेदं व्याबहारिकमादाय 
सिद्धसाधनता । स्वधर्मीति निवे पक्षदृष्टान्तयोरेकसाध्यालाभ इत्यरुचेराह यद्ध 
तीत्याहुः । इति साध्यनिरदैशः पू्ोक्तहेतोः कर्तव्य इत्यर्थः ॥ ब्रह्मप्रतियोगिक- 
ताच्िकतादात्म्याधिकरणं न भवतीति ॥ ननु तादात्म्ये ताच्िकत्वं बिरेषणं 
व्यर्थम्‌ ! सामान्यतस्तादात्म्यानाथिकरणत्वमात्रसाधनेनाप्यभिमतार्थसिद्धेः । 
यथाकथचित्तत्तादात्म्याधिकरणत्वे तत्सामान्यानाश्रयत्ववाधापत्त्याऽत्यन्तमेद- 
सिद्धेः । न चारोपितस्य जीबतादात्म्यस्य ब्रह्मणि, ब्रह्मतादात्म्यस्य च जीवे 
सत््वाद्वाधवारणाय तत्सार्थक्यमिति वाच्यम्‌ । आरोपितानारोपितयोर्मिलित्वा 
तादात्म्यत्वाख्यैकधर्मस्यैवाभावात्‌ । आरोपितस्यैवासत्त्वेन किञ्चिदधिकरणा- 
वत्तितद्त्तामादाय बाधप्रसक्त्यभावाच । नापि परं प्रति वाधसिद्धसाधनतावारणायेति 
वाच्यम्‌ । तास्विकतादात्म्यस्य तन्मतेऽङ्गीकृतत्ेन तादत्म्यसामान्याभावस्य 

तन्मतेऽनङ्गीकारेण सिद्धसाधनानवकाडात्‌ । तात्विकतादात्म्यमद्गीकुर्बत- 
स्तास्विकत्वदानेऽप्यदानेऽपि वाधस्यावक्यकत्वेन तस्यादूषणत्वात्‌ । अन्यथा सर्वत्र 
प्रतिवादिनाऽनभ्युपगतस्थैव साधनीयत्वेन बाधावङ्यकतया परा्थानुमानकथोच्छेद- 
प्रसङ्गात्‌ । तादात्म्य तदानेऽपि व्यावहारिकतदभावमादाय सिद्धसाधनानिस्ताराच । 
तस्मात्तास्विकत्स्य न तादात्म्यविरोपणतासम्भवः । नापि तदभाव(बे)- 
बिदोपणत्वमपारमार्थिकम्‌ । तादात्म्याभावमादाय सिद्धसाधनतावारणायेति 
वाच्यम्‌ । समासमध्यपतितस्य पदस्य समासवदिर्भूतस्वासमभिव्याहुतनञजथान्वय्य- 
बोधकत्वात्‌ । परमार्थत्व विरिष्टतादात्म्याभावरूपभेदस्य परं प्रत्यसिद्धत्वाच । 
व्यतिरेकव्यापनिमूलकानुमानेनापि यद्धर्माबच्छिन्नव्यापकतावच्छेदकत्वं हेत्वभावत्वे 
गृहितं तद्धर्मावच्छिनाभावानुमापकत्वस्य हेतौ सत्त्वेऽपि पारमार्थिकत्वविदोपित- 
तादृशाभावानुमितौ बीजाभावात्‌ । तस्मात्तास्विकपदमफलमेवेति चेन । अत्र 
तात्विकपदं न पारमार्थिकपरं किन्तु मुख्यपरम्‌ । स तु तादात्म्यपदस्यैकत्- 
परतातात्परयग्राहकम्‌ । अन्यथा जीवत्रह्मणोः सादद्याभेदादितात्पर्येण शास्रे तादा- 
त्म्यैक्यादिपदानां बहुशः प्रयोगात्‌ । तादात्म्यत्येतावत एवोक्त तेपामप्युपस्थितौ 
तदभावस्य वा मुख्यामुख्य साधारणरूपावच्छिन्नाभावस्य वा प्रकृते साध्यत्वभ्रमेण 
प्रकृते बाधङाङ्का स्यात्‌ । ताच्विकपददाने तु मुख्यैक्यमित्यर्थलग्ध्या तदभावस्यैव 
साध्यतालाभान्न बाधङाङ्काप्रसक्तिः । तथा च जीवप्रतियो गिकै क्यत्या- 

वच्छिनप्रतियोगिताकाभावो ब्रहप्रतियोगिकेक्यत्वावच्छिनप्रतियोगिताकाभावश्ानु- 

मानद्धये यथायथं साध्ये । अयमभावस्तादात्म्यनिष्टस्वरूपसंसर्गाबच्छिन- 

प्रतियोगिताकोऽत्यन्ताभाव एव भेदादन्य एवाधिकरणीभतव्रह्मादिस्वरूपतया परमते 
पारमार्थिक एव सिद्ध्यति । तेन तस्य व्यावहारिकत्वमादाय सिद्धसाधनताप- 

सक्तिः । भेदस्तु तादात्म्यसम्बन्धावच्छिन्नप्रतियोगिताको वा तादात्म्यावच्छिन- 

प्रतियोगिताको वा भेदत्वमखण्डोपाधि्वां । अभेदसामान्यमपारमार्थिकमिति 

पराभ्युपगमपक्षेऽत्यन्ताभावस्यैव साधनेनास्माकं कृतार्थतेत्यारयनेतदनुमानं 

परवत्तमिति न कोऽपि दोषः । अत एवोत्तरग्रन्थेपु ताच्विकत्वविरोपणं तादात्म्येऽनु- 

पादायैव व्यवहारः । पूर्वं तादात्म्याभावस्य भेदत्वेन व्यवहारादत्र तस्यातिरिक्त- 

त्वाद्भीकारे पूर्वोत्तरविरोध इति चेन्न । भेदस्य तस्य च समनैस्यत्येनैक्यमिति 

मतविङापाभिप्रायेण तथा व्यवहृतत्वेन विरोधाभावात्‌ । केचित्तु परार्थानुमानस्य 

विप्रतिपत्तिपूर्वकत्वाद्िप्रतिपत्तौ च ताच्विकतादात्म्यत्वेन परेण स्वपक्षोत्कीर्तनं 
कार्यम्‌ । अन्यथाऽनिर्वचनीयतादात्म्यमादाय पर्यवबसानात्परस्यारथान्तरापातात्‌ । 
तथा च तदभावरूपसिद्धान्तकोरिस्ता्विकत्वधरिनैवेति तास्विकपदं सार्थक - 
मित्याहुः ॥ न चैवमप्रसिद्धविरोषणत्वमिति ॥ न च ब्रह्मै्यस्य जीवैक्यस्य 
वा घटादाबभावाद्टादाबेव तदभावः प्रसिद्ध इति कथमप्रसिद्धविरोषणतेति 
वाच्यम्‌ । तादात्म्यैक्यमित्यनर्थान्तरं तद्वूत्यसाधारणधर्मस्यैव (तत्‌) तादात्म्य- 
रूपत्वात्‌ । भेदाभावरूपैक्यस्य च प्रतियोगिताबच्छे दकस्वरूपत्मेन तत्रैव 
पर्यवसानात्‌ । इत्यं गन्धवत््वलक्षणकथनात्राक्‌ पृथिवीत्वस्य सर्वत्र प्रसक्तौ सत्यां 
जलायसङ्खीर्णवस्तुज्ञानाभावाजलादिभेदस्य कुत्रापि प्रसिद्धयभावाजललादि- 
भेदव्याप्यवत्ताज्ञानासम्भगमाईङर्‌ क्याभावसाध्यकनव्यतिरे कित्यात्ताद्श- 
साध्याभावभूतजलत्वव्यापकीभूताभावप्रतियोगिगन्धवानिति ज्ञानाज्रलमेदानुमितेः 
परैरद्गीकारात्तद्रद्यत्वस्य जीवस्य च सर्वत्र प्रसक्तिदशायां तादात्म्याभावस्य 
कचिदधिकरणे निश्रयाभावादप्रसिद्धविडो पणता तद्रीत्यैव समाधानं वक्तु" 
शक्यतेत्यदोषः । पृथिवीत्वस्य सर्वत्र प्रसक्तिदशञायां जलादित्रयोदशान्यतम- 
भेदाधिकरणत्वेन व्यक्तिविदोपानिर्णयात्तत्र जलमेदादेरनुपस्थितिवदिदापि दशाविदपे 
तादरातादात्म्याभावस्यानुपस्थितिसम्भवात्‌ । यद्वाऽद्वैतनादिभास्करस्य मते 
समस्तजगतः सच्छक्तिमद्भल्यपरिणामित्वाङ्गीकारात्समस्तजगति ब्रह्मतादात्म्यमेवं 
जीवचित एव ब्रह्मत्वात्तदुपादानकत्वेन जीवतादात्म्यमपि सर्वत्र बर्तते । 
मायावादिमतेऽपि सर्वत्र ब्रह्मचैतन्यारोपितप्रपञ्चापिष्ठानव्रह्यासाधारणधर्मरूपसत्ताया 
अङ्गीकृ तत्वात्तादात्म्यं तदभिन्ननीवतादात्स्यं च केबलान्वयीत्यङ्गीकृ तमिति 
तेनाप्रसिद्धविरेपणतोद्धावयितुं शक्यत एव । सत्तायाश्च ब्रह्मासाधारणधर्मत्वं तु 
“आनन्दो विषयानुभवः सत्ता चेति सन्ति त्रयो धर्माः, अपृथकत्वेऽपि 
चेतन्यात्पुथगिवावभासन्त" इति पञ्चपादिकोक्तेः सिद्धमिति न कोऽपि शः ॥ 
दोषाय चेति ॥ न चेत्यस्यात्रान्वयः । प्रकृतानुमानविघटनरूपदोपाय न 
भवतीत्यर्थः ॥ उभयनिघटनेनेति ॥ प्रत्येकं व्याप्िग्रहविषटनेन पक्षधमता- 
बिघटनेन चेति द्वित्वावच्छिनसम्पादनेन चेत्यर्थः ॥ ब्रह्मेति ॥ जीव- 
प्रत्तियोगिकेति ॥ पूर्वं जीवरूपधर्मिंणः प्रत्यक्षनिषयत्वेन तत्र हत्वादेः 
सुग्रहत्वादनुमितिञ्खटिति भवतीति तात्पर्यण जीवपक्षकानुमानस्य प्रथमत 

उक्तत्वेऽपीदानीं संङायधर्मिणो जीवप्रतियोगिकतादात्म्यस्य प्रत्यक्षसिद्धत्वा- 
त्द्धर्मिकसंरायस्य सौकर्यमिति प्राधान्यमनुसृत्य दितीयानुमान एव संशय 
उपपादितः ॥ पक्षतोपपत्तिरिति ॥ साध्यानुमितिनिवर्तनीयसंशयमात्रस्य 
पक्षतात्वाभ्युपगमादसमानधर्मिंतावच्छेदककस्याप्यस्य संशयस्यानुमितिनिवर््य॑त्वानु- 
भवात्पक्षतात्वमिति भावः । इदन्तु संशयस्य पक्षतात्वमभ्युपेत्य । सि्त्यभाव- 
पक्षतात्वमते तु न कोऽपि दोपः ॥ अभावः साध्य इति ॥ तत्राभावरूपसाध्या- 
भावज्ञानस्य भावरूप्प्रतियोगिङ्ञानाधीनत्वादिति तत्र साध्योपस्थितेरावश्यकत्वमिति 
भावः ॥ व्यास्युपयोगिन इति ॥ व्याप्िज्ञानं प्रति बिरोषणज्ञानमुद्रया हेतुभूतं 
यज्ज्ञानं तदविषयीभूतस्येत्यर्थः ॥ अभावस्येति ॥ अभावाभावस्य भावरूपतया 
तस्य स्वसाध्याभावत्वेन ज्ञानार्थं साध्योपस्थितेरपेक्षणेऽपि साध्यीभूताभावीय- 
प्रतियोगितावच्छेदकरूपेणैव व्याप्तिररीरे भानाभ्युपगमेन तत्र साध्योपस्थिते- 
रनपेक्षणादिति भावः । न च जलभेदानुपस्थितिदशायां जलतादात्म्यरूपजलत्वस्य 
सर्वत्र ग्रहे गन्धाभावस्य तव्यापकता ग्रहीतुं शक्यते । गन्धवत्यपि तत्प्रसक्तया 
व्यभिचारग्रहादिति वाच्यम्‌ । जलत्वस्य प्रत्यक्षेण जले ग्रहकाले गन्धाभावस्यापि 
तत्र पूर्वमेव व्यापकत्बादेर्गृहीतत्वेनेदा्नीं तत्स्मरणरूपपराम् नोक्तानुमिति 
सम्भवात्‌ । पूर्वमगुदीतत्वेऽपीदानीं जलतादात्म्यादौ पृथिव्यनुयोगित्वादसन्देह- 
रूपतदतिप्रसक्तस्य सत्त्वेऽपि तस्य गन्धाभावनिरूपितव्यभिचारस्य जलत्वसंराय- 
रूपत्वेन पर्यबसानेऽपि ग्राह्यसंयस्य पक्षनिश्चये प्रतिवन्धकत्वाभावात्‌ । तथा 
यथाकथञ्रिदनुकूलतर्केण तदपसरणोपपत्तेश्च व्यापकत्वग्रहे युज्यत एव । एवं 
शाब्दनिश्चयेऽप्युक्तव्यभिचारसंडायस्याप्रतिवन्धकत्वात्‌ । 


प्रत्युत योग्यताज्ञानमुद्रया कारणत्वादाप्तवाक्यादिनाऽपि तन्निश्चयो युज्यत इति 
न कोऽपि दोपः ॥ उभयनिघटने नादृषत्नादिति ॥। व्यासिबिघटकत्वेन 
पक्षताविधटनद्वारा । यत्पक्षधर्मताविषटनं तेन चेति यद्रूपणत्वं तदभावादिति भावः । 
साध्यसन्देहस्य पक्षतात्वमते तद्विषटनेन पक्षधर्मताविधटकत्वेऽपि तस्य पक्षतात्वपक्ष 
दूषयित्वा सिद्धयभावरूपपक्षतात्वस्यैव सिद्धान्तितत्वेन तद्विघटनस्याप्रसिद्ध- 
विदोषणेन कतुंमडाक्यत्येन विघटनद्धयस्यैवायोगात्‌ । संदायपक्षतामते विघटनद्भय- 
सत्त्वेऽपि तयोर्न समुचितत्ेन दूपकत्वं समुचितत्वेनोद्धावने बाधविरशिष्टव्यभिचारो- 
द्ावकस्यैवाधिक्येन निग्रहापत्तेः । किन्तु बाधव्यभिचारयोरिब पुथगेनो- 

दावनीयत्वात्पृथगेव दोषत्वमित्यर्थः । बिकल्पकोटौ निवेङस्तु यथाकथञ्चि- 
त्सम्भावितत्वमात्रेणेति द्रष्टव्यम्‌ ॥ व्याभिपक्षर्मताऽन्यतरेति ॥ प्रत्येक- 
विधटकत्वेनेत्य्थः । तथा चैकदेकमेबोद्धावनीयमित्यर्थः । तूतीयकल्दूषणं रिष्य- 
वयुत्पादनायैव । न प्रकृतोपयुक्तत्वेन । प्रकृते व्यािपक्षर्मतयोरुभयोरप्युप- 
पादितत्वेन समुचितयोद्ंयोदूपकत्वेऽपि क्षतिविरहादिति द्रष्टव्यम्‌ ॥ 


कारी 


भेदे धर्मिंसत्तासमानसत्ताकत्वमनिबेश्यापि पारमार्थिकमेदसाधनप्रकारमारभते 
॥ यदेति ॥ पूरवोक्तदेत्ोः क्रमेणेति शोषः । तथा च जीवो ब्रह्मप्रतियोगिक- 
तादात्म्याधिकरणं न भवति, ब्रह्माननुसंहितदुःखानुसन्धातृत्वाव्यतिरेकेण ब्रह्मवत्‌ । 
ब्रह्म वा जीवप्रतियोगिकतादात्म्याधिकरणं न भवति, जीबानुसंहितदःखाननु- 
सन्धातृत्वाग्यतिरेकेण जीववदित्युक्तं भवति । न च ब्रह्मतादात्म्याधिकरणीभूत- 
ब्रह्मप्रतियोगिकन्यावहारिकभेदस्य जीवेऽभ्युपगमात्सिद्धसाधनमिति वाच्यम्‌ ( 
ब्रह्मतादात्म्याधिकरणत्वावच्छिनप्रतियोगिताकभेदस्य साध्यत्वात्‌ । घटाकारो 
महाकाङप्रतियोगिकभेदाभ्युपगमेऽपि महाकाङ़ातादात्म्यानधिकरणत्वाप्रतीत्या 
तदधिकरणत्वाबच्छिन्नप्रतियोगिताकभेदस्येव जीवे व्यार्बहारिकस्यापि ब्रह्म- 
तादात्म्याधिकरणत्वावच्छिन्नप्रतियोगिताकभेदस्य परानभ्युपगतत्ेन दोषाभावात्‌ । 


नन्वेवं परमते सर्वस्यैव ब्रह्मतादात्म्याधिकरणत्वात्तदबच्छिननप्रतियोगिताक- 
भेदरूपसाध्याप्रसिद्धिरत आह- न चैवमिति ॥ ययपि काञ्चनमयवह्वयादेः 
साध्यतायामिव साध्ये साध्यतावच्छेदकाभावरूपसाध्यप्रसिद्धिः साक्षादनुमिति- 
विरोधितया दोष एव । तथापि प्रकृते न ताददासिद्धिरुद्धावयितुं शाक्या । विप्रति- 
पत्या भेदे ब्रह्मतादात्म्याधिकरणत्वावच्छिननप्रतियोगिताकत्वसन्देहेन तदनिर्णयात्‌ । 
तत्सन्देहस्य च साध्यसन्देहाधायकत्वेनाविरोधित्वात्‌ । किन्तूक्तसाध्यस्य कति- 
गृहीतत्वादज्ञानरूपासिद्धिरेवोद्धाव्या । सा च नाभावसाध्यकव्यतिरेक्यनुमाने दोप 
इति भावः । एतदेबोपपादयति- तद्धीति ॥ "पक्षधर्मताविघटनेन वा व्याप्ति- 
विघटनेन बोभयविघटनेन वा दोषः" इति सम्बन्धः । 


ननु साध्यस्याप्रसिद्धावपि हेतोः पक्षर्मत्वसम्भवात्‌ कथं तस्यास्तद्धिवट- 

कत्वमित्यत उक्तम्‌- पक्षताविघटनेनेति ॥ तदपि कथम्‌ ? अतः साध्य- 
कोटीत्यादि । अथ पक्षताविरिष्टपक्षधर्मताज्ञानं नानुमितिहेतुः । पक्षतायाः 
स्वरूपसत्याः पृथगेव हेतुत्वात्‌ । किन्तु पक्षतावच्छेदकवति हेतोर्धर्मत्वज्ञानमेव 
हेतुरिति कथं पक्षताविधटकस्यानुमित्यौपयिकपक्षधर्मताविघटकत्वमिति चेत्‌ 
सत्यम्‌ । तथापि पक्षतायाः स्वातन्त्रयेण हेतुत्वे तद्िशिष्टपक्षधर्मताया अनुमिति- 
प्रयोजकत्वानपायात्‌ एकदेडाबिघटकस्य विरिष्टविघटकत्वमव्याहतमेव । 


अप्रसिद्धेनेत्याययोगादित्यन्तं व्या्िविघटने देतुः । साध्यस्याप्रसिद्धौ 
तनिरूपितव्यापिग्रहायोगादित्यर्थः ॥ उभयविघटनेनेति॥। उक्तरीत्या व्याप्िपक्ष- 
धर्मतोभयविघटनेनेत्यर्थः । 

ब्रह्मधर्मिंकभेदानुमानस्य प्राधान्यादन्योपलक्षकतया तत्र साध्याप्रसिद्धेर- 
दोपत्वमुपपादयति- नाय इत्यादिना ॥। ननु पक्षधर्मंकसाध्यतदभावकोरिक- 
सन्देहस्यैव पक्षतात्वात्‌ कथमन्यविधसंदायेन पक्षतोपपत्तिरत आह- अभिधेयत्व- 
साध्यकानुमान इति ॥ अभिधेयत्वं शब्देऽस्ति न वेति संदायेनेति शेषः । यथा 
शाब्दोऽभिधेयः प्रमेयत्नादित्यादौ साध्याभावाप्रसिद्धया साध्यतदभावकोटिक- 
संशयासम्भवेऽपि साध्ये पक्षनिषत्वतदभावकोटिकसंशयस्य पक्षतात्वमुपेयते, 
तथाऽत्र जीवतादात्म्यरूपसाध्याभावे पक्षनिषटत्वतदभावकोटिकसंडायस्य पक्षतात्व- 
मुररीक्रियते, विोपाभावादिति भावः । इदमुपलक्षणम्‌ । बिप्रतिपत््यधीन- 
साध्यसंशयस्य सिपाधयिपाविरहबिरिष्टसिद्धयभावस्य च पक्षतात्वसम्भवो 
द्रष्टव्यः । ननु साध्याप्रसिद्धौ कथं साध्याभावस्यापि व्याप्तिग्रहः । प्रतियोगि- 
प्रसिद्धेरभावधीह तुत्वादित्यत आह- यत्रेति ।] इाब्दो गगनविङोषगुणः 
शब्दत्वाग्यतिरेकेण रूपवदित्यादौ । व्याप्युपयोगिनः साध्याभावे हेत्वभाव- 
निरूपितव्यािग्रहप्रयोजकस्य । अभावस्य साध्याभावन्ञानस्य । भावज्ञानाधीनत्वात्‌ 
साध्यज्ञानप्रयोज्यत्वात्‌ । साध्याप्रसिद्धि्दोषाय व्यापिग्रहविघरनद्वाराऽनुमिति- 
विघटनायेत्यर्थः । 


अयमाङगायः । व्यतिरेकिणि तद्धर्मावच्छिन्नाभावसाध्यकानुमितौ तद्धरमा- 
वच्छिनाभावाभावत्येन व्यापषिज्ञानवत्तद्धर्मण व्याप्िज्ञानमपि हेतुः । वह्वयभावा- 

भावत्वेनेव बहित्वेन व्याप्िज्ञानादपि बहयभावानुमितिदरशनात्‌ । तथा च प्रकृते 


प्सिद्धजीवतादात्म्यत्वेन व्याप्िग्रहात्तदवच्छि्नाभावसाध्यकानुमितिरन साध्यसिद्धि- 


मपेक्षत इति । 


अथ सिद्धान्ते व्यतिरेकस्यान्बयमुखेनैव साध्यसाधकतया कथमप्रसिद्धसाध्य- 
व्या्यनुमापकत्वं तस्येति चेन्न । यो यन्यापकीभूताभावप्रतियोगी स तदभाव- 
व्याप्यः । बहचभावव्यापकीभूताभावप्रतियोगिधूमवदिति सामान्यव्याघ्या पक्षधर्म- 
ताबलादपप्रसिद्धसाध्यव्याप्यनुमितिसम्भवादिति विभावनीयम्‌ ॥ उभयाविघट- 
नेनेति ॥ उक्तरीत्या व्यापिपक्षधर्मताग्रहाविघटकत्वेन अनुमित्यविधटकत्वादित्यर्थः । 
ननु तथापि बाधादिबदसिद्धेरपि साक्षादनुमितिविरोधित्वेनैव दोषत्वमस्त्वत आह- 
व्यापीति ॥ वाधादेरपि साध्यसन्देहरूपपक्षताविघटकत्वेन दोपत्वं बोध्यम्‌ ॥ 


शर्करा 


पूवोक्तानुमानद्वये धर्मिसत्तासमानसत्ताकेति विरेषणप्रवेशोन गौरवमित्य- 
परितोषादाह- यद्वेति ॥ पूर्वहेत्वोरिति ॥ तथा च जीवः ब्रह्मप्रतियोगिकं 
यत्तादात्म्यभैक्यं तदाश्रयो न भवति ब्रह्माननुसंहितदुःखानुसन्धातृत्वात्‌ व्यतिरेकेण 
ब्रह्मवत्‌ । ब्रह्म वा जीवप्रतियोगिकं यत्तादात्म्यं तादाश्रयं न भवति जीवानु- 
संहितदुःखाननुसन्धातृत्वात्‌ व्यतिरेकेण जीववदित्यनुमानद्भयमुक्तं भवति । 


ननु सर्वत्र जीवब्रह्मप्रतियोगिकतादात्म्याधिकरणत्वस्यैव मयाऽङ्गीकारेण 
तदभावरूपसाध्यप्रसिद््योभयत्राप्यप्रसिद्धविरोपणत्वमित्याशाङ्क्य निराकरोति ॥ 
न चेति ॥ एवमुक्तरीत्या प्रतिज्ञाकरणेऽप्रसिद्धविदोषणत्वस्य स्फुटत्वेन कथं 
तदपलाप इत्यत उक्तम्‌ ॥ दोषायेति ॥। तत्‌ वि्यमानमप्यप्रसिद्धिविशोपणत्वम्‌ । 
पक्षधर्मताविपरकत्वेन दोप इत्यन्वयः । कथं तस्य पक्षधर्मताविघरकत्वमित्यत 
उक्तम्‌ ॥ पक्षताविघटनद्भारेति ॥ पक्षताश्रयवृत्तित्वं पक्षर्मत्यम्‌ । पक्षताया 
अभावे तदाश्रयवृत्तित्वरूपपक्षधर्मत्वमपि नेत्यर्थः । पक्षताविधटकत्वमव कथमित्यत 
उक्तम्‌ ॥ साभ्यतदभाववत्तवेन सन्देहानुदयादिति ॥ सन्दिग्धसाध्यधर्मवत्ता हि 
पक्षता । साध्यसन्देहस्येवाभावे तद्धरितपक्षतापि नेत्यर्थः । साध्यसन्दहानुदय एव 
कुत इत्यत उक्तम्‌ ॥ साध्यकोटेरप्रसिद्धेरिति ॥। तथात्वे कोरिस्मृतरभावादिति 

शर्करा 

भावः ॥ व्यािग्रहणायोगेनेति ॥ व्यापिरूपसप्रतियोगिकपदार्थ्ञाने साध्य- 
रूपप्रतियोगिज्ञानस्याकारणत्वादिति भावः ॥ उभयेति ॥ व्याप्तिपक्षधर्मता- 
रूपोभयेत्यरथः । उपलक्षणाभिप्रायेण द्वितीयानुमानेऽप्रसिद्धविडोपणत्वस्य दोषत्वा- 
भावमाह्‌- नाय इत्यादिना ॥ इति सन्देहमात्रेणेति ॥ पक्षधर्मिकसाध्यतदभाव- 
कोरिकसन्देहबत्साध्यतदभावान्यतरधर्मिकपक्षवृत्तित्वतदभावकोटिकसंशयस्यापि 
पक्षतापटकत्वादिति भावः । अत्रैव दृष्टान्तमाह्‌- अभिधेयत्वसाधकेति ॥ 
शब्दोऽभिधेयः प्रमेयत्वादित्यत्राभिधेयत्वस्य केवलान्वयित्वेन तदभावप्रसिद्ध्या 
ङाब्दोऽभिधेयत्ववान वेति पक्षधर्मिकसाध्यतदभावकोटिकसन्देहाभावेऽपि साध्य- 
तदभावान्यतरधमिंकपक्षवृत्तित्वतदभावप्रकारकसन्देहमात्रेण यथा पक्षधर्मता 
तथाऽत्रापि साध्याभावधर्मिकपक्षवृत्तित्वतदभावकोटिकसंदायेन पक्षतोपपत्तरित्यर्थः 
॥ अत्रेति ॥ द्वितीयानुमाने हि जीवतादात्म्यानधिकरणत्वं साध्यं तदभावश्च 
जीवतादात्म्याधिकरणत्वं तच जीवे प्रसिद्धमतस्तत्र साधनाभावेन व्यापिग्रह- 
स्सम्भवतीत्यर्थ; । नन्वभावज्ञाने प्रतियोगिज्ञानस्य कारणत्वेन प्रतियोगिभूत- 
साध्यस्याप्रसिद्धत्वे तदभावद्ञानायोगात्कथं तत्र व्यािग्रह्‌ इत्यत आह- यत्रेति ॥ 
शब्द आकाशविडेषगुणः आकादामात्रवृत्तिगुणत्वात्‌ व्यतिरेकेण रूपवदिति केवल- 
व्यतिरेक्यनुमाने साध्यस्याकाशविरोपगुणत्वस्य भावरूपत्वेन तदभावस्याभाव- 
रूपत्वात्‌ । प्रतियोगिभूताकारशविशोषगुणत्वस्याप्रसिद्धत्वेन तदभावस्य ज्ञातत्वेन 
तत्र व्याप्िग्रहासम्भवात्साध्याप्रसिद्धिर्दोपाय । प्रकृते जीवतादात्म्यस्य भावरूपत्वेन 
तज्ज्ञानस्य प्रतियोगिज्ञानानधीनत्वात्तत्र व्यापिग्रहसम्भवेन साध्याप्रसिद्धिनं 
दोषायेत्यर्थः । अभावस्य साध्याभावज्ञानस्य । भावज्ञानाधीनत्वात्‌ साध्यरूप- 
प्रतियोगिज्ञानाधीनत्वात्‌ । कुत इत्यत आह- व्याप्तीति ॥ असिद्ध्यादिहैत्वा- 
भासानां हि व्याप्तिपक्षधर्मतान्यतरविघटकत्वेनैव दोषत्वं प्रसिद्धं न तु प्रकारान्त- 


रेण । अतोऽप्रसिद्धबिोषणत्वस्यापि व्याप्यादिबिघटकत्वाभावेन दूषणत्वमेव 
नेत्यर्थः । 


भेदोज्ीवनम्‌ 


यद्ध ब्रह्मप्रतियोगिकाभेदो न जीवधर्मिको भवति । ब्रह्मधर्मिकाऽभेदो 
न जीवप्रतियोगिकः । जीवानुसंहितदुःखाननुसन्धातुरभेदत्वात्‌ । न्यतिरेकेण 

भेदोव्ीवनम्‌ 
जीबप्रतियोगिकजीवधर्मिकेक्यवत्‌ । जीवप्रतियोगिकमैक्यं वा न ब्रह्मर्मिक 
जीबधर्मिकमैक्यं वा न ब्रह्मप्रतियोगिकं ब्रह्माननुसंहितदुःखानुसन्धातुर- 
भेदत्वात्‌ । व्यतिरेकेण ब्रह्मप्रतियोगिक्रह्मधरमिङकि क्यबत्‌*° । एवं 
यज्ञदत्तादिभ्यो देवदत्तादीनां भेदः साध्यः । 


भावप्रदीपः 


एतस्मिन्नप्यनुमानद्वयेऽप्रसिद्धविरोषणत्वशङ्कानिरासप्रयासगौरवमित्यपरितोषादाह- 
यद्वेति ॥ अननुसन्धातुरभेदत्वातिति ॥ अननुसन्धातु यद्भ्य तत्सम्बन्ध्य- 
भेदत्वादित्यर्थः । सम्बन्धश्राये प्रतियोम्यनुयोगिभावरूपो द्वितीये धर्मिधर्मभावरूपो 
बोध्यः । एवमुत्तरत्रापि ॥ व्यतिरेकेण जीवप्रतियोगिकेति ॥ तत्न हि जीव- 
धर्मिकत्वं जीवप्रतियोगिकत्वं च वर्तते न तु तदभावः । एवं जीवानुसंहितदुःखानु- 
सन्धातुजीवसम्बन्धित्वमेव वर्तते । न तु तदननुसन्धातृमसम्बन्धित्वमिति 
साध्यसाधनाभावोऽबगन्तव्यः । एवमुत्तरत्रापि । एवं जीवेडाभेदेऽनुमानाष्टकमभिधाय 
परस्परजीवभेदेऽपि तमेव प्रकारमतिदिति ॥ एवमिति ॥ देवदत्तो यन्ञदत्त- 
प्रतियोगिकथर्मिंसमसत्ताकभेदाधिकरणम्‌ । यज्ञदत्ताननुसंहितदुःखानुसन्धातृत्वात्‌ 
व्यतिरेकेण यज्ञदत्तबदित्यादिरूपेण भेदः साध्य इत्यर्थः. 


भेदचिन्तारत्रम्‌ 


ननु भूः शशबिपाणोहखिता भूत्वादित्यादौ को दोष इति चेत्‌ । प्रमाणवाध 
इति समाधेयम्‌ । यस्याप्रसिद्धबिदोषणत्वे दोषाभिमानस्तेनापि सन्तोष्टव्यमिति 
प्रकारन्तरेण प्रयुङ्के ॥ यद्वेति ॥ जीवधर्मिकत्वायभावस्य सार्नादौ प्रसिद्धेन दोषः 
॥ अननुसन्धातुरभेदत्वादिति ॥ अत्र धर्मित्वप्रतियोगित्वोदासीनसम्बन्धमात्र 
षष्ठर्थः ॥ ब्रह्मप्रतियोगिको बा जीवप्रतियोगिक इति ॥ जीवत्रह्मणोरभेदे 
जीवो ब्रह्मणैको ब्रह्म वा जीवेनैकमिति तयोरैक्यं प्रति धर्मित्वप्रतियोगित्वे 
स्याताम्‌ । तनिपेे त्वैक्यमेव निषिद्धं भवतीति भावः ॥ एवमिति ॥ देवदत्तो 
य्दत्तप्रतियोगिकधर्मिंसत्तासमानसत्ताकभेदाधिकरणम्‌ । तत्तादात्म्यायिकरणं बा 


३०. ब्रह्मप्रतियोगिक्त्रह्मधर्मिकेक्यवत्‌ इति पा. । पेज्‌-१८९ 

भेदचिन्तारत्रम्‌ 

न भवति । तत्पुण्याभोक्तृत्वाद्‌ व्यतिरेकेण तद्वत्‌ । अन्वयेन घटबत्यायूह्यम्‌ । 
अन्यपुण्यादेरन्यभोक्तृत्वे कृतहानाकृताभ्यागमप्रसक्तर्नासिद्धिः । 


भेदचन्दरिका 


साध्यप्रसिद्धिसौकर्यायाह- यद्वेति ॥ अनुमानचतुष्टये पक्ष ताच्विकत्वं बिदोषणं 
वोध्यम्‌ । तेन न सिद्धसाधनता । जीवाननुसंहितदुः खानुसन्धातुरिति पष्ठी । आये 
साध्येति प्रतियोग्यनुयोगिभावो द्वितीये धर्मिधर्मभावो बोध्यः । एवमुत्तरत्रापीति । 
न च घटादौ घटप्रतियोगिघटधर्मिकयोभेदयो्वां साधारण्यमिति वाच्यम्‌ । अभेदस्य 
घटात्मकत्वेन घटप्रतियोगिकधटधर्मिकभेदस्य पटायात्मकत्वेन पटा्ात्मकतया 
घटधर्मिंकभेदसस्याप्येवंरूपत्वेन हेतोरतिसत्त्वात्‌ । ययप्युत्तरानुमानयोगेनैव 
साधारण्यं न सुपरिहरम्‌ । तथाऽप्यनुकूलतर्कसनाथत्वात्‌ व्यतिरेकिणि सत्य्रतिपक्षो- 
नायकता न सम्भवतीति न तस्य दोपत्वमिति भावः । प्रासङ्गिकभेदसाधनमाहः 
॥ एवमिति ॥ देवदत्तो यज्ञदत्तप्रतियोगिकधर्मिंसत्तासमानसत्ताकभेदाधिकरणं 
यज्ञदत्ताननुसंहितदुःखानुसन्धातृत्वात्‌ । व्यतिरेकेण यज्ञदत्तवदित्यादिरूपेणेत्यर्थः । 


भेदसञ्जीविनी 


उक्तप्रयारप्रद्वेपादनुमानान्तराणि दर्शयति- दुःखानुसन्धातुरभेदत्वादिति ॥ 
प्रथमानुमानपक्षे प्रतियोगित्वं षष्टयर्थः । द्वितीयानुमानपक्षे आधेयत्वं ष्ठयर्थ इति 
ध्येयम्‌ ॥ जीवप्रतियोगिकेति ॥ प्रथमानुमानतात्पर्यण जीवप्रतियोगिकेति ॥ 
द्वितीयतात्पर्यण जीवधर्मिकेति ।। जीवप्रतियोगिकेत्यायत्राप्यनुसन्धातुरिति 
पष्ूयाऽनुमानभेदेनार्थद्रयं द्रष्टव्यम्‌ । अनुमानचतुष्टयेऽप्यस्मन्मते परमते चाभेदस्य 
धर्मिंस्वरूपत्वेन सत्यत्वात्तत्र साधनीयस्यात्यन्ताभावरूपसाध्यस्याधिकरण- 
स्वरूपत्वमत्यन्ताभावस्याभ्युपगच्छता मिथ्यात्वस्य वक्तुमदाक्यतया न व्यावहारिक- 
साध्यमादायार्थान्तरतोद्धावनावकाशः । जीवानां परस्परं भदसाधनेऽपीमं प्रकार- 
मतिदिङति ॥ एवमिति ।! देवदत्तो यज्चदत्तप्रतियोगिकैक्याभाववान्‌ यद्ञदत्ताननु- 
संहितदुःखाननुसन्धातृत्वात्‌ व्यतिरेकेण यज्ञदत्तवदिति प्रकारो द्रष्टव्यः । 


भेदोज्जीवनम्‌ त 


कारी 


अप्रसिद्धविरोषणत्वशङ्कानास्कन्दितिमनुमानान्तरमाह- यद्वेति ॥ अभेद- 
स्तादात्म्यम्‌ । ययपि ब्रह्मप्रतियोगिकाभेदो न जीव्प्रतियोगिकः, ब्र्मपर्मिकाभेदो 
वा न जीवधर्मिक इत्युक्ताबप्यर्था्ीवव्रह्मणोर्भदः सिद्धयति । तथापि अभेद- 
साधकत्वेन पराभिमतस्य तक्त्नमसीत्यादिवाक्यस्य ब्रह्मणि जीवप्रतियोगिकाभेदो 
जीवे ब्रह्मप्रतियोगिकाभेदो वा प्रतिपायः । साक्षात्तद्विरोधित्वं च यथोक्तानु- 
मानानामेवेति तदनुसरणम्‌ । ततर प्रथमचतुर्थयोः द्वितीयविरोधित्वं, द्वितीयतृतीय- 
योः प्रथमविरोधित्वमिति द्रष्टव्यम्‌ । हेतौ तादात्म्यत्वमात्रस्य टृष्टान्तेऽनैकान्त्या- 
दननुसन्धातृतादात्म्यत्वस्य चासिद्धेजीवानुसंहितेत्यादि व्याख्यातार्थकम्‌ । अत्र 
जडतादात्म्यस्य पक्षसमत्वेनान्बयदृष्टान्ताभावादाह - व्यतिरेकेणेति ॥ न च 
परमते जीवप्रतियोगिकैक्यस्य ब्रहप्रतियोगिकत्वमप्यस्त्येवेति न व्यतिरेकिदृष्टान्त- 
स्यापि सम्भव इति वाच्यम्‌ । जीवैक्यादेजीं बत्वादिरूपतया तत्र दुःखाननु 

धातृत्वत्वरूपहेत्वभावस्योभयवादिसिद्धत्वात्‌ ॥ एवमिति ॥ देवदत्तो 
यज्ञदन्तप्रतियोगिकधर्मिसत्तासमानसत्ताकभेदाधिकरणं तदननुसंहितदुःखायनु 
सन्धातृत्वा्यतिरेकेण यज्ञदत्तवदित्यादिप्रकारेणेत्यर्थः । 


रार्करा 


ूर्वोक्तानुमानद्रयेऽप्रसिद्धविङोषणत्वस्य दूषणत्वनिरासप्रयासगौरन- 
मित्यपरितोपात्पक्षान्तरमाह- यद्रेति ॥ जीवप्रतियोगिकजीवधरमिकेक्य- 
दिति ॥ तत्र हि जीवधर्मिंकत्वं वर्तते जीवानुसंहितदुःखानुसन्धाता जीवः 
तत्प्रतियोगिकाभेदत्वमेवास्ति न तु तदननुसन्धातुरभेदत्वम्‌ । तथा जीवप्रति- 
योगिकत्वं वर्तते । जीवानुसंहितदुःखानुसन्धाता जीवः । तद्धरमिकाभेदत्वं च 
सिद्धमिति भावः । एवं ब्रह्माभेदस्य जीवसम्बन्धित्वनिपेधकानुमानमर्भिथधाय 
जीनाभेदस्य त्रह्मसम्बन्धित्वनिपेधकमपि तदाह- जीवप्रीतयोगिकेति ॥ 
त्रह्मधर्मिंकन्रह्प्रतियो गिक क्यनदिति ॥ तत्र हि ब्रह्यधर्मिंकत्वं वर्तते । 
्रहाननुसंहितदुःखाननुसन्धातृ ब्रह्म । तत्प्रतियोगिकाभेदत्वं चास्ति । नान्यथा 
त्विति । तथा ब्रह्मप्रतियोगिकत्वं वर्तते ब्रह्माननुसंहितदुःखाननुसन्धातु ब्रह्म 

शर्करा 

तद्धर्मिकाभेदत्वमेवास्ति नान्यथेति साध्यसाधनाभावसिद्धिरिति भावः । जीबेशयो- 
भेदसाधनप्रकारमन्योन्यजीवभेदसाधनेऽप्यतिदिशति ॥ एवमिति ॥ जीवव्रह्मपद्‌- 
स्थाने देबदत्तयज्ञदत्तादिपदानि प्रक्षिप्य देवतत्तो यज्ञदत्तप्रतियोगिकधर्मिसमान- 
सत्ताकभेदाधिकरणम्‌ । यज्ञदत्ताननुसंहितदुःखानुसन्धातृत्वात्‌ । व्यतिरेकेण 
यज्ञदत्तवदित्यादयः सव प्रयोगा अत्र द्रष्टव्या इति भावः । 


भेदोज्ीवनम्‌ 


ननु उपाधिभेदमान्रेणः' दुःखानुसन्धातृत्वाननुसन्धातृत्बोपपत्तेः 
पारमार्थिकभेदसाधनेऽप्रयोजकत्वमिति चेन्मैवम्‌ । भौपाधिकभेदेऽपि 
योगिनो नानादेहजन्यसुखायनुसन्धानस्यैन दर्शानात्‌ । अन्न देहस्य 
चान्तःकरणस्य चोपाधेर्भिन्नत्ात्‌ । न ह्यन्यदेहस्थमन्तःकरणमन्यदेहस्थं 
भवति । तत्नावियोपाधिरेक एवेति भवतीति चेत्‌ । इहाप्येकजीववादिन 
एक एव । बहुजीववादिनस्तु सु्षावपि कारणात्मनाऽन्तःकरणानुवृ्तिं बदतो 
नावियावच्छेदो जीवभावे हेतुः । किन्तर्यन्तःकरणमेव । ततश्च तदेव 
न्यवस्थानियामकं वाच्यम्‌ । तच योगिन्यपि‡ भिद्यत इत्युक्तम्‌ । 


भावप्रदीपः 


ननु जीवत्रह्मणोरवां परस्परजीवानां बा दुःखायनुसन्धानाननुसन्धाने न 
पारमार्थिकमभेदप्रयोजके । स्वरूपेक्ये वियमानेऽप्यौपाधिकभेदमात्रेण तदुपपत्तेः । 
अतोऽप्रयोजका एते सर्वेऽपि हेतव इत्याङाट्क्य निपेधति- ननु चेति ॥ 
उपाधिभेदमात्रेण उपाधिकृतभेदमात्रेण । उपाधीनां भेदमात्रेणेति वा । ओपाधिक- 
भेदेऽपीति । उपाधिकृतमभेदेऽपीत्य्थः । अभ्युपगम्योक्तिरियम्‌ । स्वमते उपाधर्भेद 
प्रति कारकत्वाभावात्‌ । उपाधीनां सम्बन्धी भौपाधिक उपाधिनिष्ठ इति यावत्‌ । 
तादशभेदेऽपीति वा । योगिनः सौभयदिः । तथा चौपाधिकभेदोऽप्रयोजक इति 
पारमार्थिकभेद एव परस्परमननुसन्धाने प्रयोजक इति स्वीकार्यं इति भावः । ननु 
३१. नन्वौपापिभेदमात्रेण इति पा. । 

३२. योगिप्यपि इति पा. । 
३३. भिद्यते इति पा. । 

देह एव नोपाधिः किन्त्वन्तःकरणमपि । तथा च देहभेदसद्धावेऽपि सौर्भादाबन्तः- 
करणस्यैकत्वेनानुसन्धानं सम्भवति । न तथा प्रकृते । अन्तःकरणानां भिन्नत्वा- 
दित्यत आह- देहस्येति ॥ न सौभरिदेरेऽप्यन्तः करणमेकं किन्तु भिनमेव 
कथमन्यथैकदेहस्थान्तः करणस्यान्यदेहे भोगावच्छेदकत्वं सम्भवेदिति भावः । ननु 
देहान्मनसो न भिन्नत्वमद्गीकतुमुचितम्‌ । देहवत्तस्योत्पत्त्यभावात्‌ । मनो नित्य- 
मनादित्वादिति श्रुतेः । न ह्यनादेरेकस्य मनसः प्रतिशरीरं भिनत्वं सम्भवति । 
अतः कथं तस्य भिनत्वमुच्यत इति चेत्‌ । सत्यम्‌ । तथाऽप्येकस्यैव मनसो वहुधा- 
विभक्तत्वेन तत्तद्धौतिकांदौरूपचितत्वाचच सीताभूषणवद्धेदाङ्गीकारबदियं भिन्न- 
त्वोक्तिरिति वोध्यम्‌ । अत एव न्यायमते द्वितीयपरिच्छेदे आत्मभेदेऽनुकूलतर्क- 
कथनावसरे न चान्तःकरणरूपोपाधिभेदो दुःखायनुसन्धाने तन्त्रं योगिनश्रान्तः- 
करणमेकमेबेति बाच्यमित्याशडन्य चै तन्यैक्येऽन्तः करणभ दस्याप्रयोज- 
कत्वादित्येवोक्तम्‌ । न तु योगिनोऽप्यन्तः करणभेदः साधितः । तेन ज्ञायते 
योगिनामन्तःकरणमेकमेवेत्येतदनुमितमिति । नन्वन्तःकरणायुपायेर्भिन्नत्येऽप्य- 
वियालक्षणोपायेः सौभर्यादियोगिन्यकत्वादन्योन्यमनुसन्धानम्‌ । प्रकृते त्वविया- 
भेदान्नानुसन्धानमिति शङ्कते- तत्रेति ॥ योगिनीत्यर्थः । उत्तरमाह इहेपीति ॥ 
देवदत्तादिष्वपीत्यर्थः | एकजीववादिन इति. ॥ मत इति रोषः । एक एव । 
उपाधिरिति वर्त॑ते । अबच्छेयजीवस्यैकत्वादबच्छेदकाबियाऽप्येकेव । तथा 
चानुसन्धानं दुर्वारमिति भावः । बहुजीववादिनस्त्विति । मत इति रोषः । 
अयमादायः । ययपि वहूजीववादेऽवियाभेदोऽस्ति । तथापि सा न जीवभावहेतुः 
किन्त्वन्तः करणमेव । यन्तः करणमेव जीवभावे हेतुत्वेनाभिमतं न स्यात्त 
सुप्ताबन्तःकरणस्य कारणात्मनाऽनुवृत्तिनद्गीक्रियेत । अबिद्यावच्छेदादेव सुतावपि 
जीबभावावस्थित्युपपत्तेः । अङ्गीक्रियते च सा तेन सुप्तावन्तःकरणविलया- 
ज्ीवभावापगमेन तदेव ब्रह्मभावरूपा मुक्तिः स्यादिति शङ्ानिरासः । कार्यात्मना 
बिलयेऽपि कारणात्मनाऽबस्थितेः । तथा च योगिन्यवियोपाधेरेकत्वेऽपि 
जीवभावहेत्वन्तः करणस्य प्रतिङारीरं भिन्नत्वादेवदत्तादिवदनुसन्धानाभाव एव 
युक्तः । अस्ति चानुसन्धानम्‌ । तेन ज्ञायते स्वरूपैक्यमेवानुसन्धाने श्रयोजकं 
नोपाधिभेदाभाव इति । तथा च दुःखायनुसन्धातृत्तदभावौ पारमार्थिकभेद- 
मवाक्षिपत इति । 

भेदचिन्तारत्रम्‌ 


नन्वेतद्ेतबोऽप्रयोजकाः । यदि भेदो न स्यात्‌ तरिं सुखायनुसन्धानं स्यादिति 
देत्‌ च्छित्तितर्कस्य मिथ्याभेदेनान्यथासिद्धिरिति शडते- नन्विति ॥ तस्य तव्यमि- 
चारित्वेन न तेनान्यथासिद्धिरित्याह- ओपाधिकेति ॥ ओपाधिकभेदस्यान्वय- 
व्यभिचरेणाप्रयोजकत्वादिति भावः ॥ अत्रेति ॥ योगिन्यौपाधिकमेदं दरीयति- 
अत्रेति ॥ बहुरूपाणि गृहीतवति योगिनीत्यर्थः । अस्तु भेदमात्रं नान्तः करणभेद 
इत्यत आह- न रीति ॥ अणुत्वादिति भावः । ननु तदीशजीवेष्वन्तः करणाभावः 
स्यात्‌ । तात्कालिकान्तःकरणजननाङ्गीकारादिति चेन्न । चैतन्येन सह तस्याप्यंश- 
भेदाद्गीकरणात्‌ । अन्तःकरणांशानां चान्योन्यत्वात्‌ । तथाऽपि योगिनोऽनुसन्धान- 
सत्त्वे को हेतुरिति चेन्न । अन्यथा इारीवाहुल्यग्रहणेच्छानुपपत्तेः । नन्वंडानां 
परस्परानुसन्धानाभवेऽप्यंिनो यावदवयवगतानुसन्धानं स्यादेव । तदंशानामन्तः- 
करणतयांऽशांशिनोरभेदस्यापि सत्त्वेनोपाध्यै्यात्‌ ॥ ताबन्मात्रेण बहुरूपे- 
च्छेति ॥ विश्ेषावस्थायामुपाध्यैक्याभावात्‌ । उपाध्यैक्यमाराड़ते- तत्रेति ॥ 
इहापीति ! अयोगिष्वित्यर्थः । एक एव जीव ईश्वरमायाकल्पितोऽन्ये तदवियाकल्पिता- 
स्तदशा इत्यद्गीकारादिति भावः । 


भेदचन्द्रिका 


ओपाधिकमेदेऽपीति ॥ तथा च न सोऽनुसन्धानाननुसन्धानप्रयोजक इतिं 
तचिर्वाहाय स्वरूपभेद एव ताक्विकः स्वीकार्यं इति भावः । सुप्तागपि कारणात्म- 
नाऽन्तःकरणानुवृत्तिं वदन्त इति सुप्तावन्तःकरणाव्याप्निबारणाय कचित्त्वन्तः- 
करणानुवृत्तिं वदन्तो नावियावच्छेदो जीवभावहेतुः किन्तरन्तःकरणमेव वदन्तीति 
पाटः । तत्र वहुजीववादिन इति प्रथमावहुवचनम्‌ । पाठान्तरे तु वदन्तीति नास्ति । 
तत्र वहुजीववादिन इति पष्टयेकवचनं वोध्यम्‌ । 


भेदसश्जीनिनी 


अनुमानऽप्रयोजकतामारङ्ते- नन्वौपाधिकेति ॥ तथा च स्वाभाविकेक्येऽनु- 
सन्थानाननुसन्धानन्यवस्थानुपपत्तिरूपतरकनुत्थानादप्रयोजकतेति भावः ॥ 

ओपाधिकभेद इति ॥ अनुसन्धाने स्वाभाविकैक्यमेव प्रयोजकं न तूपाधि- 
निमित्तकभेदाभावः । तत्सहितमैक्यं बा योगानुगृहीतनानारीरावच्छिनसुखानु- 
सन्धातृषु व्यभिचारात्‌ । तस्य चान्यत्र व्यवस्थापितत्वादिति भावः । नन्वन्तः- 
करणकृतभेदाभाव एव प्रयोजकः । स च योगिषु वर्तत इत्यतोऽन्तः करणैक्यं 
निराकरोति ॥ अन्तःकरणस्य चेति ॥ न हीति ॥ देहानां परस्परं विश्चिषटत्वेन 
तत्रैकान्तः करणस्य स्थित्यद्गीकारे तस्य दीर्ष॑त्वापत्त्या पुरुषान्तरशरीरे ऽ- 
प्यवस्थानापत्तेरिति भावः । जीबोपाधित्वं नान्तः करणस्य किन्त्वबियायास्तस्या 
निररात्वेनाप्रतिपायत्वेन सर्व॑शरीरेष्वेकत्वं युज्यत इत्याशङ्क्य निराकरोति ॥ 
अवियोपाधिरिति ॥ एकजीववादिन इति ॥ तथा वैकजीववादे दूषणं 
दुष्परिहरमेवेति भावः । इदं च योगिविषये दूपणपरिहारमभ्युपगम्योक्तम्‌ । घटपटा- 
युपाधिभिर्धटाकाशादिभेदवयुगपनानादेहसम्बन्धादबियायामेव भेदस्यावर्जनीयतया 
तन्मूलकजीवभेदस्याप्यवर्जनीयत्वमिति ज्ञेयम्‌ । सुप्रावपीति ॥ कारणात्मनेति ॥ 
सूक्षमरूपात्मसंस्काररूपेणेत्यर्थः । तथा चान्तःकरणतत्संस्कारान्यतरोपाध्य- 
बच्छिन्रचेतनस्थैव जीवत्वात्सुपुप्तौ जीवसिद्धिः । अन्यथा जीवस्यैव लयापत्ते- 
रित्यर्थः ॥ नाविति ॥ तथात्वे सुपुप्तावविदयासत्त्वादेव जीवसम्भवे सुपुप्ना- 
बन्तःकरणस्य सूक्ष्मरूपेण कथनमयुक्तं स्याद्वैययर््यादिति भावः । नन्वन्तः- 
करणकारणमवबिय्यैव । अन्तःकरणात्मनाऽबास्थानेऽवियैव सेति प्राप्तमित्य- 
` वियोपाधिकत्वमागतमिति वाच्यम्‌ । सत्यम्‌ । अवियैवान्तःकरणकारणमिति । 
तथाऽपि तदानीमपि कल्पितभेदेन कार्यावस्थापन्नमेव स तु जीबोपाधिः । अन्यथा 
चेत्रमेत्रयोर्युगपत्सुिकाले शुद्धेकावियोपाधिवलादैक्यप्राप्या परस्परसुपुति- 
स्मरणायापातात्‌ । तथा च बहुजीववदेऽन्तः करणस्यैव जीबोपापित्वात्तत्रोक्तदूपणं 
टमेव । वहूजीववाद प्रतिनियतवह्ञानाङ्गीकारे नैष दोष इति चेत्‌ । तत्र प्रमाणा- 


भावगौरवादिदूपणसत्त्वात्‌ । शरीरभेदप्रयुक्तावियाभेदादित्यक्तदापापरिहारा 


चेत्यलम्‌ । अत्रान्तःकरणवत्तिं बति इति पाठे वहुजीववादिन इति पर्छयकवचन 
वदन्त इति पाठे प्रथमावहूुवचनमेव । तस्य कि तरन्तः करणमबेत्यनन्तर- 
मित्याहुरित्यध्याहुत्य तेन सह तस्यान्वयो वाच्यः । 

ननू्तानुमानेपु विपक्षे बाधकाभावादप्रयोजकत्वम्‌ । न चैवमेकस्थैव स्वाननु- 
संहितानुसन्धातृत्वापत्तिः । तत्प्रतियोगिकभेदमात्रस्य तत्प्रयोजकत्वेनाप्युपपत्तेः 
पारमार्थिंकभेदस्यानावश्यकत्वादित्याशङ्ते- नन्विति ॥ उपाधिभेदमात्रेण 
पारमार्थिकभेदाभावेऽप्यविायुपाधिकृतभेदेन । दुःखेत्यादेर्जीवेश्वरयोरित्यादिः । 
प्रयोजकत्वम्‌ उक्तरेतूनामिति शेपः । तदननुसंहितानुसन्धातृत्वादौ तद्मतियोगिक- 
पारमाथिकभेद एव प्रयोजको वाच्यः । अन्यथा योगसिद्धसौभर्यादीनां स्वेच्छागृहीत- 
नानादेहाबच्छिनचैतन्यानुसंहितानुसन्धातृत्वानुपपत्तेः । तथा च बिपक्षे हेत्वनु- 
पपत्तिरेव बाधिकेत्यादायेन समाधत्ते ॥। मैवमिति ॥ उपाधेर्भिननत्वादित्यन्त- 
मौपाधिकभेदे हेतुः । नन्वन्तःकरणकृ तभे दस्यैवाननुसन्धानप्रयोजकत्वान 
देदभेदेऽप्यनुसन्धानानुपपत्तिरित्यत आह- अन्तःकरणस्य चेति ॥ ननु देह- 
भेदेऽप्यन्तः करणैक्यमस्त्वत आदह- न दीति ।॥ अन्तः करणस्याकाशादिवद- 
व्याप्तत्वादिति भावः । अथ तस्य याबदेहन्यापित्बे को दोष इति चेत्‌ तर्हि 
तदन्तरानुवरतिंपुरुपान्तरस्यापि तदन्तः करणमग्रस्तत्वेन तत्कृतभेदाभावात्तत्युरुषीयानु- 
सन्धानापत्तेः । 


कि च किमन्तःकरणेक्ये चेतन्येक्यं नियामकमुत देहैक्यम्‌ । नायः । अयोगि- 
नामपि अन्तःकरणैक्यप्रसङ्गात्‌ । नान्त्यः । योगिनामपि तदनुपपत्तेः । न च 
तत्तदेहगतभोगानुसन्धानं तत्तदेहगतान्तः करणैक्यनियामकमतो नोक्तदोष इति 
वाच्यम्‌ । भोगानुसन्धानस्यान्तःकरणैक्यनिवन्धनत्वेनान्योन्याश्रयात्‌ । सिद्धान्ते 
त्वन्तः करणानां देहभेदेन भेदेऽप्यात्मैक्यस्यानुसन्धाननियामकत्वान कश्चिदोषः । 
अस्तु तद्यवि्योपाधिकृतभेद एवाननुसन्धाननियामकः । वेत्रमैत्रादरवियाभेदादननु- 
सन्धानस्य योगिनो देहभेदेऽप्यवियैक्यादनुसन्धानस्य चोपपत्तेः । न च भेदका- 
भावात्कथमविदययाभेद इति वाच्यम्‌ । तस्यानादित्वाभ्युपगमादित्यादायेनाशङ्ते- 
तन्नेति ॥ नानादेहवति योगिनीत्यर्थः । 


अविदयाभेदस्याननुसन्धाननियामकत्वं किमेकजीबवादमाश्चित्योच्यते किं वा 
बहुजीववादम्‌ । आये दोषमाह- इहेति ॥ अयोगिनि चैत्रादावित्यर्थः ॥ एक 

एवेति ॥ अवियोपाधिरित्यनुवरतते । मत इति दोषः । तथा चैक एव हिरण्यगर्भो 
जीबस्तदन्ये तु घटादिवत्स्वरूपेणैव मिथ्याभूता इति मते परस्पराननुसन्धान- 
प्रयोजकस्याबिदयोपहितपरस्परभेदस्य चेत्रमत्रादिष दुर्वचत्वेन परस्पराननुसन्धाना- 
नुपपत्तिरिति भावः । द्वितीये दोपमाह- बहुजीवेति ॥ सुप्तौ कार्यात्मनाऽन्तः- 
करणवृत््यसम्भवात्‌ कारणात्मनेत्युक्तम्‌ । तथा चाविदयोपाधेजीबभावहैतुत्वे तत 
एव सुप्तौ जीवभावोपपत्तरन्तःकरणानुवृत्तिवेयर्थ्यमिति भावः । नन्ववि्ोपाधेजीव- 
भावहेतुत्वाभावेऽप्युक्तव्यवस्थानियामकत्वमस्त्वत आह- ततश्चेति ॥ व्यवस्था- 
नियामकमिति ॥ चैतन्यैक्येऽपि परस्परभोगाननुसन्धाननियामकपरस्पर- 
भेदप्रयोजकतया तस्यैव तदनुसन्धानमिति नियमनिर्वाहकमित्र्थः । एेक्यवादे 
निरुक्तव्यवस्थानिरांहार्थ॑मेब जीवभेदस्य कल्पितत्वेन तननियामकस्यैव 
तनियामकत्वप्राप्तेरिति भावः ॥ तवेति ॥ स्वसम्बद्धदेहभेदेन परस्पराननुसन्धान- 
प्रयोजकमन्तःकरणं चेत्यर्थः । तथा च योगिनो नानादेहगतभोगानुसन्धानानु- 
पपन्तितादवस्थ्यमिति भावः । † 


शर्करा 


ननु पारमार्थिकभेदसाधकेपू्तानुमानेषु सर्वत्र हेतुरस्तु साध्यं मा भूदिति शङ्खायां 
बाधकाभावादप्रयोजकत्वम्‌ । न च यदि जीवत्रह्मणोजीवानाज्वान्योन्यं पारमार्थिक- 
भेदो न स्यात्‌ तर्हिं जीवस्य दुःखानुसन्धानं ब्रह्मणश्च तदननुसन्धानम्‌ एकस्य 
जीवस्य सुखमपरस्य दुःखमित्यादिन्यवस्था न स्यादिति बाधकं वाच्यम्‌ । उक्त- 
व्याबस्थायाः पारमार्थंकमेदाभावेऽप्यौपाधिकभेदेनोपपत्त्या तर्क स्यान्यथा- 
सिद्धत्वादिति शङ़ते- नन्वौपाधिकमभेदमात्रेणेति ॥ उपाधिकृतभेदमत्रेणेत्यरथः ॥ 
ओपाधिकमेदेऽपीति ॥ सौभर्यादियोगिनो हि योगप्रभावायुगपदनेकररीराणि 
बिभ्रति । तत्रैकदेहस्थस्य दुः खेऽन्यदेहस्थस्यापि दुःखम्‌ एकस्य सुखेऽपरस्यापि, सुखं 
भवतीति वस्तुगतिः । तत्रोपािकृतभेदसद्धाबेऽप्यन्योन्यादुःखानुसन्धानदरनि- 
नौपाधिकमेदस्य नोक्तव्यवस्थानियामकत्वमिति न तर्कस्यान्यथासिद्धिरित्यर्थः । 
ननु योगिस्थले ओपाधिकभेद एव नास्तीत्यमेदतोऽन्योन्यानुसन्धानं युक्तमित्यत 
आह- अचेति ॥ देहस्योपाधेर्भिंनत्वादिति सम्बन्धः । 

ननु तत्र देहलक्षणोपाधिसद्धाबेऽप्यन्तः करणोपाधेरेकत्वादन्योन्यानुसन्धान- 
मित्यत उक्तम्‌- अन्तःकरणस्येति ।+ अन्तःकरणभेदमेवोपपादयति- न दीति ॥ 
अन्तःकरणस्य मनोरूपत्वेन मनआदीन्द्रियाणा प्रतिशरीरं भिन्नत्वादिति भावः । 
ननु देहान्तःकरणोपाधे्भेदेऽप्यवियाख्योपाधेरेकत्वायोगिष्वप्यन्योन्यमनुसन्धानं 
प्रकृते त्वविदयाभेदानानुसन्धानमिति शङ्कते- तत्रेति ॥ योगिस्थल इत्यर्थः । 
किमेकजीववादिमतानुसारेणोच्यते, उत बहुजीववादिमतानुसारेण आय आह- 
इदहापीति ॥ तन्मतेऽबच्छेयजीवस्यैकत्वादवच्छेदकाविदयाया अप्येकत्वम्‌ । तथा 
चोक्तरीत्याऽप्यनुसन्धानं दुर्वारमिति भावः । द्वितीये आह- बहुजीववादिन- 
स्त्विति ॥ अवियावच्छेदः अविद्यायाः परिच्छेदः । सत्यं बहूजीववादिमतेऽवियो- 
पाधेर्भिंनत्वमिति । तथाप्यविद्ावच्छेदस्य जीवभावहेतुत्वाभावादेवाविद्याभेदस्य 
नोक्तन्यवस्थानियामकत्वमित्यर्थः ॥ अन्तः करणमेवेति ॥ अन्तः करणावच्छेद 
एब ॥ कुत एतदित्यत उक्तम्‌ ॥ सुक्षाबपीति ।। बहुजीववादी स्वग्रन्थे 
सुप्षिकालेऽपि कारणात्मनाऽन्तःकरणं तिष्ठतीति प्रतिपादितवान्‌ । तचान्तः- 
करणावच्छेदस्य जीवभावहेतुत्वे सङ्गच्छते । ययन्तःकरणावच्छेदस्य जीवभाव- 
हेतुत्वात्‌ तदं सु्तिकालेऽन्तःकरणविलयेनावच्छेदकाभावाज्ीवत्वापगमे तदानीमेव 
बरह्मैक्यानुभवरूपमुक्तिप्रसङ्ग इति शङ्कायां कार्यात्मनाऽन्तः करणविलयेऽपि 
कारणात्मना विद्यमानत्वेन तदधीनजीवत्वानिवृत्तेन तदानीं मुक्तिप्रसङ्ग इति 
परिहारसम्भवात्‌ । न चैतदविद्ावच्छेदस्य जीवभावहेतुत्वे सङ्गच्छते । तथात्वेऽ- 
विद्याया एवसुप्ताववस्थानकथनप्रसङ्गादिति भावः । तदेव भिन्नान्तः करणमेव । न 
द्योकस्य जीवभावहेतुत्वमपरस्य व्यवस्थानियामकत्वमिति भावः । ततः किमित्यत 
आह- तचेति ॥ व्यवस्थानियामकं भिन्नान्तः करणमित्यर्थः । उक्तम्‌ अन्यदेहे- 
त्यादिना । तथा च योगिष्वन्तः करणभेदसद्धाबेऽपि व्यवस्थाभावान तस्य 
व्यवस्थापकत्वम्‌ । ततश्च व्यवस्थानियामकत्वेन पारमार्थिकमभेदस्यावङ्यकत्वान्ना- 
प्रयोजकत्वमिति भावः । 


भेदो्ीवनम्‌ 


अपि च पृथिवीत्वं जलत्वतेजस्त्ववायुत्वमनस्त्वेतरद्रन्यत्वसाक्षाव्याप्य- 
जातिभिन्नम्‌, जातित्वात्‌, प्रमेयत्वाद्वा जलत्ववत्‌ । न च पृथिवीत्वेतरत्व- 

मुपाधिः । तस्य पक्षेतरत्वात्‌ । अनुकूलतकणिां वक्ष्यमाणत्वाच्च । एवं 
जलत्वतेजस्त्ववायुत्वमनस्त्वपक्षीकारेणानुमानचतुष्टयमूहनीयम्‌ । 


भावप्रदीपः 


यत्परागुक्तमात्मत्वं नानाव्यक्तिनिषठं जातित्वात्पुथिवीत्ववदित्यस्यासिद्धिरिति 
तत्रात्मत्वस्य जातित्वसाधनद्वाराऽऽत्मभेदं साधयितुमनुमानान्याह- अपि 
चेत्यादिना इत्यायनुमानान्यात्मभेदं साधयन्तीत्यन्तेन ॥ नैय्यायिक- 
मतावष्टम्भेनैवेतान्यनुमानानि प्रवृत्तानि । इत्यं हि तन्मतप्रक्रिया । पृथिव्यप्तेनो- 
वाय्वाकाडकालदिगात्ममनांसि नव द्रव्याणि । तत्राकाशत्वकालत्वदित्तवानि न 
जातयः । एकव्यक्तिकत्वात्‌ । पृथिवीत्वादिषट्कं तु जातिरिति । तत्र पृथिबीत्वस्य 
जलत्वादिचतुष्टयेतरद्रन्यत्वसाक्षाव्याप्यजातिभेदसिद्धौ तादृशजातेरात्मत्वानतिरेका- 
त्स्य जातित्वसिद्धौ तनिर्बाहायात्मनानात्वमङ्गीकार्यमेवेत्यात्मभेदसिद्धिः । 
एवमुत्तरत्रापि ॥ जलत्वेति ॥ जलत्वादिचतुषटेयतरा या द्रव्यत्वसाक्षाब्याप्याजाति- 
स्तद्धिन्नमित्यर्थः । दृष्टान्ते पृथिवीत्वजातिभिन्नत्वेन साध्यपर्यवसानम्‌ । साध्ये 
सत्ताजातिव्युदासाय व्याप्येति विरेषणम्‌ । न च तथाऽपि प्रमेयत्वादिव्याप्या 
भवत्येवेति बाच्यम्‌ । जातिव्याप्यत्वस्य विवक्षितत्वात्‌ । प्रमेयत्वादेरजातित्वात्‌ । 
व्याप्यजातिभिनमित्येबोक्ते रूपत्वजातिभिन्नत्वसिद्धयाऽर्थान्तरता । अतो 
द्रव्यत्वेति । तावत्येवोक्ते घटत्वमादायार्थान्तरता । अतः साक्षादिति । घटत्वं च 
द्रव्यत्वव्याप्यपुथिवीत्वव्याप्यमिति न द्रव्यत्वं प्रति साक्षाव्याप्यम्‌ । तव्याप्यजात्य- 
व्याप्यत्वे सति तब्याप्यस्यैव तत्साक्षाग्याप्यत्वात्‌ । तावत्येवोक्ते जलत्वादिजाति- 
भिच्नत्वसिद्धवाऽर्थान्तरता । अती जलत्यतेजस्त्वनायुत्ममनस्त्ने तरेति 
जातिविशेषणम्‌ । 


ननु द्रव्यत्वस्यापि द्रव्यत्वन्याप्यत्वमावङ्यकमेव । अन्यथा शब्दोऽनित्यः 
कृतकत्वादित्यत्र कृतकत्वस्यैवोपाधित्वापततेः । साध्यसमव्यापतत्वेन तस्यानित्यत्व- 
व्यापकत्वात्‌ । स्वव्याप्यत्वानङ्गीकारे स्वाभिन्नसाधनाव्यापकत्वाच । अतोऽभदऽपि 
व्याप्यव्यापकभावमङ्गीकृत्य कृतकत्वे साधनव्यापकत्वमङ्गीकरणीयम्‌ । तद्वदत्रापि 
द्रव्यत्वस्य द्रन्यत्न्याप्यत्वेऽङ्गीकार्ये तद्धिन्नत्सिद्धवाऽरथान्तरतेति चेन । 

ननु तत्र देहलक्षणोपाधिसद्धाबेऽप्यन्तःकरणोपाधेरेकत्ादन्योन्यानुसन्धान- 
मित्यत उक्तम्‌- अन्तःकरणस्येति ॥ अन्तःकरणभेदमेबोपपादयति- न हीति ॥ 
अन्तःकरणस्य मनोरूपत्येन मनआदीन्द्रियाणां प्रतिशरीरं भिनत्वादिति भावः । 
ननु देहान्तः करणोपाधे्भदेऽप्यविदयाख्योपाधेरेकत्वायोगिष्वप्यन्योन्यमनुसन्धानं 
प्रकृते त्वविद्याभेदानानुसन्धानमिति शङडते- तत्रेति ॥ योगिस्थल इत्यर्थः । 
किमेकजीववादिमतानुसारेणोच्यते, उत बहुजीववादिमतानुसारेण ? आय आह- 
इहापीति ॥ तन्मतेऽवच्छेयजीवस्यैकत्वादवच्छेदकावि्याया अप्येकत्वम्‌ । तथा 
चोक्तरीत्याऽप्यनुसन्धानं दुर्वारमिति भावः । द्वितीये आह- बहुजीववादिन- 
स्त्विति ॥ अबिदयावच्छेदः अविद्यायाः परिच्छेदः । सत्यं बहूजीववादिमतेऽवियो- 
पाधेर्भिंनत्वमिति । तथाप्यविद्ावच्छेदस्य जीवबभावहेतुत्वाभावादेवाविदयाभेदस्य 
नोक्तव्यवस्थानियामकत्वमित्य्थः ॥ अन्तःकरणमेवेति ॥ अन्तः करणावच्छेद 
एब ॥} कुत एतदित्यत उक्तम्‌ ॥। सुप्ताबपीति ॥। बहुजीववादी स्वग्रन्थे 
सुप्निकालेऽपि कारणात्मनाऽन्तःकरणं तिष्टतीति प्रतिपादितवान्‌ । तचान्तः- 
करणावच्छेदस्य जीवभावहेतुत्वे सङ्गच्छते । यद्यन्तःकरणावच्छेदस्य जीवभाव - 
हेतुत्वात्‌ तदि सुप्िकाटेऽन्तःकरणविलयेनावच्छेदकाभावा्बीवत्वापगमे तदानीमेव 
बरद्यैक्यानुभवरूपमुक्तिप्रसङ्ग इति शङ्कायां कार्यात्मनाऽन्तः करणविलयेऽपि 
कारणात्मना विद्यमानत्वेन तदधीनजीवत्वानिवृत्तेन तदानीं मुक्तिप्रसङ्ग इति 
परिहारसम्भवात्‌ । न चैतदवियाबच्छेदस्य जीबभावहेतुत्वे सङ्गच्छते । तथात्वेऽ- 
वियाया एवसुप्ताववस्यानकथनप्रसङ्गादिति भावः । तदेव भिन्नान्तःकरणमेव । न 
ह्येकस्य जीवभावहेतुत्वमपरस्य व्यवस्थानियामकत्वमिति भावः । ततः किमित्यत 
आह- तचेति ॥ व्यवस्थानियामकं भिन्नान्तः करणमित्यर्थः । उक्तम्‌ अन्यदेहे- 
त्यादिना । तथा च योगिप्वन्तःकरणभेदसद्धावेऽपि व्यवस्थाभावान्न तस्य 
व्यवस्थापकत्वम्‌ । ततश्च व्यवस्थानियामकत्वेन पारमार्थिकभेदस्यावङयकत्वाना- 
प्रयोजकत्वमिति भावः । 


भेदोज्ीवनम्‌ 


अपि च पृथिवीत्वं जलत्वतेजस्त्ववायुत्वमनस्त्वेतरद्रन्यत्वसाक्षान्याप्य- 
जातिभिन्नम्‌, जातित्वात्‌, प्रमेयत्वाद्धा जलत्ववत्‌ । न च पृथिवीत्वेतरत्व- 

मुपाधिः । तस्य पक्षेतरत्वात्‌ । अनुकूलतर्काणां बक्ष्यमाणत्वाच । एवं 
जलत्वतेजस्त्ववायुत्वमनस्त्वपक्षीकारेणानुमानचतुष्टयमूहनीयम्‌ । 


भावप्रदीपः 


यत्प्रागुक्तमात्मत्वं नानाव्यक्तिनिष्ठं जातित्वात्पुथिबीत्ववदित्यस्यासिद्धिरिति 
तत्रात्मत्यस्य जातित्वसाधनद्वाराऽऽत्मभेदं साधयितुमनुमानान्याह- अपि 
चेत्यादिना इत्यायनुमानान्यात्मभेदं साधयन्तीत्यन्तेन ॥ नैय्यायिक- 
मतावष्टम्भेनैवेतान्यनुमानानि प्रवृत्तानि । इत्थं हि तन्मतप्रक्रिया । पुथिव्यप्तेनो- 
वाय्वाकाशकालदिगात्ममनांसि नव द्रव्याणि । तत्राकाशत्वकालत्वदिक्तवानि न 
जातयः । एकब्यक्तिकत्वात्‌ । पुथिवीत्वादिषट्कं तु जातिरिति । तत्र पृथिवीत्वस्य 
जलत्वादिचतुषटयेतरद्रव्यत्वसाक्षाव्याप्यजातिभेदसिद्धौ तादशजातेरात्मत्वानतिरेका- 
त्स्य जातित्वसिद्धौ तन्निर्वाहायात्मनानात्वमङ्गीकार्यमेबेत्यात्मभेदसिद्धिः । 
एवमुत्तरत्रापि ॥ जलत्वेति ॥ जलत्वादिचतुष्टयतरा या द्रव्यत्वसाक्षाग्याप्याजातिः 
स्तद्धिनमित्यर्थः । दृष्टान्ते पुथिवीत्वजातिभिन्नत्वेन साध्यपर्यवसानम्‌ । साध्ये 
सत्ताजातिव्युदासाय व्याप्येति विशेपणम्‌ । न च तथाऽपि प्रमेयत्वादिव्याप्या 
भवत्येवेति वाच्यम्‌ । जातिव्याप्यत्वस्य विवक्षितत्वात्‌ । प्रमेयत्वादेरजातित्वात्‌ । 
व्याप्यजातिभिनमित्ये बोक्ते रूपत्वजातिभिन्नत्वसिद्धयाऽर्थान्तरता । अतो 
दरव्यत्वेति । ताबत्येवोक्ते घटत्वमादायार्थान्तरता । अतः साक्षादिति । घटत्वं च 
दरव्यत्वव्याप्यपुथिवीत्वव्याप्यमिति न द्रव्यत्वं प्रति साक्षाग्याप्यम्‌ । तव्याप्यजात्य- 
व्याप्यत्वे सति तव्याप्यस्यैव तत्साक्षाग्याप्यत्वात्‌ । तावत्येवोक्ते जठत्वादिजाति- 
भिन्नत्नसिद्ध्याऽर्थान्तरता । अती जलत्बतेजस्त्वनायुत्वमनस्त्मे तरेति 
जातिविरोषणम्‌ । 


ननु द्रन्यत्वस्यापि द्रन्यत्वव्याप्यत्वमावश्यकमेव । अन्यथा शब्दोऽनित्यः 
कृतकत्वादित्यत्र कृतकत्वस्येवोपाधित्वापत्तेः । साध्यसमव्याप्तत्येन तस्यानित्यत्व- 
व्यापकत्वात्‌ । स्वव्याप्यत्वानङ्गीकारे स्वाभि्नसाधनाव्यापकत्वाच । अतोऽभेदेऽपि 
व्याप्यव्यापकभावमङ्गीकृत्य कृतकत्वे साधनव्यापकत्वमद्गीकरणीयम्‌ । तद्वदत्रापि 
द्रव्यत्वस्य द्रव्यत्वन्याप्यत्वेऽङ्गीकार्ये तद्धिननत्वसिद्धवाऽरथान्तरतेति चनन । 

भावप्रदीपः 

व्याप्यव्यापकभावस्य भिन्नाभ्रयत्वनियमात्‌ । प्रपञ्चमिथ्यात्वानुमानखण्डनटीकायां 
तक््वोयोतटीकायां च तथैवोक्तत्वात्‌ । न च्‌ तथात्वे शब्दानित्यत्वानुमाने कृत- 
कत्वस्योपाधित्वापत्तिः । अनिष्टाभावात्‌ । साधनस्य साध्यव्याप्यत्वग्राहक- 
प्रमाणविरोधेन साधनसद्धावे तग्यापकस्य साध्यस्यापि सत्त्वनियमात्पक्षे व्यभिचार - 
व्याप्यत्वासिद्धयोर्वा बाधप्रतिपक्षयोर्वाऽनु्ायकत्वात्‌ । अतो द्रन्यत्वस्य द्रव्यत्व- 
व्याप्यत्वाभावान्न तद्धेदमादायार्थान्तरतेति । अभ्युपगम्य चेदमुक्तम्‌ । वस्तुतस्तु 
तत्र कृतकत्वस्योपाधित्वं नास्त्येव । साधनाव्यापाकत्वस्यैवाभावात्‌ । न दहि 
साधनाव्यापकत्वं साधनव्यापकत्वाभावः किन्तु साधनबदवृत्तित्वम्‌ । न दहि 
कृतकत्वं राब्दावृत्ति । तद्वति तदभावायोगादिति । केचित््वभेदेऽपि व्याप्य- 
व्यापकभावमभ्युपेत्य द्रव्यत्वस्य द्रव्यत्वनव्याप्यत्वेऽपि द्रव्यत्वसाक्षाग्याप्यत्वं नास्ति । 
तव्याप्यान्याप्यत्वे सति तग्याप्यत्वं हि साक्षाग्याप्यत्वम्‌ । न च द्रव्यत्वे तदस्ति । 
द्रव्यत्वनव्याप्ये द्रव्यत्वे तदव्याप्यत्वाभावात्‌ । अतो नार्थान्तरतेत्याहुः ॥ पकषेतर- 
त्वादिति ॥ पक्षेतरत्वरूपत्वादित्यर्थः । पक्षेतरत्वस्याप्युपाधित्वेऽनुमान- 
मात्रोच्छेदप्रसङ्ग इति भावः । 


ननु पक्षेतरत्वस्यापि बहिरनुष्णः पदार्थत्वादित्यादौ बहीतरत्वादेरिबोपाधित्वं 
किन स्यादित्यत आह- अनुकूलतकणामिति ॥ बक्ष्यमाणत्नादिति ॥ 
आत्मपदप्रवृत्तिनिमित्तस्यात्मत्वस्य जातित्वाद्गीकारे लाघवमित्यादिनेति दोषः । 
तथा च पुथिवीत्वनिष्ठभेदप्रतियोगिन आत्मत्वस्य जातित्वमनङ्गीकृत्यौपाधिकधर्मत्वं 
ययङ्गीक्रियेत तर्हिं तस्योपाधिज्ञानाधीनज्ञानत्वेन गौरवप्रसङ्ग इत्यायनुकूलतर्क - 
सद्धावादात्मत्वस्य जातित्वेऽवङ्यमद्गीकायं तद्धिन्नत्वस्य पृथिवीत्वे सत्त्वेन पृथिवी- 
त्वेतरत्वस्य पक्ष एव साध्यन्यापकताभद्गानोपाधित्वम्‌ । बह्यनौष्ण्यायनुमाने 
त्वनुकूलतकभिावाद्वहीतरत्वादेरूपापित्वं सम्भवतीति भावः ॥ एवमिति ॥ जलत्वं 
पृथिबीत्वतेजस्त्वबायुत्वमनस्त्वेतरद्रव्यत्वसाक्षाग्याप्यजातिभिनम्‌ । जातित्वा- 
तप्रमेयत्वात्पुथिनीत्ववदित्यादिरूपेणोह्यमित्यर्थः । 


भेदचिन्तारत्रम्‌ 


सिद्धान्त्युत्परक्षितानुमानानि प्रयुङ्के ॥ पुथिवीत्वमित्यादिना ॥ जातिभिन्न- 
मिति ॥ भेदप्रतियोगित्वेनात्मत्वजातिसिद्धावनेकानुगतत्वनियमेनात्मनानात्व- 

सिद्धिरिति भावः । पृथिवीत्वस्य स्वेन भेदायोगाज्रलत्वादीनामितरान्तविशेषणेनेव 
वारणादाकाकारदिडामेकद्रव्यत्वे बिवादाभावेन तत्रापर्यवसानात्‌ । द्रष्याणां 
नबत्वनियमेन जात्यन्तरकल्पने गौरवात्‌ नान्यथासिद्धिः । गुणत्वादिनाऽन्यथा- 
सिद्धिनारणाय द्रव्यत्वव्याप्येति । घटत्वादिना तद्वारणाय साक्षा्याप्येति । 
वुद्धिगुणत्ादिना तद्वारणाय जातीति । नन्वस्माभिरसमतियोगिकमेदस्याङ्गीकारा- 
दुक्तजातेरसत्त्वेऽपि तद्धि्त्वेनान्यथासिद्धेरिति चेन्न । तादशस्बातिभिननत्वस्यैव 
विवक्षितत्वात्‌ । न्यायमतरीत्या वैतदनुमानप्रबृ्तिरित्यदोषः । अत एव द्रव्य- 
ननत्वायुपपत्ति; । अस्मद्रीत्या त्वहन्त्वाहारत्वादीतरेत्यपि ग्राह्यम्‌ ॥ जलत्व- 
बदिति ॥ पक्षीकृ तपृथिबीत्वभिनं तदिति ज्ञेयम्‌ ॥ पक्षे तरत्वादिति ॥ 
तस्योपाधित्वेऽनुमानमात्रोच्छेदप्रसक्तिरिति भावः । ननु तेजोऽनुष्णं पदार्थ 
त्वादित्यादौ बाधायुन्ीततेजोन्यतिरिक्तत्वमुपाधिर्भवत्येव बाधकाभावे पक्षेतरत्व- 
स्योपाधित्वं न्याय्यमेवेत्यत आह- अनुकूलतर्काणामिति ॥। एवमिति ॥ जलत्वं 
पृथिवीत्वतेजस्त्ववायुत्वमनस्त्वेतरद्रव्यत्वसाक्षाग्याप्यजातिभिन्नं जातित्ना- 
त्पुथिवीत्ववदित्याचूहयम्‌ । । 


भेदचन्द्रिका 


आत्मत्वजातिसाधनेनात्मनानात्वं सेत्स्यतीत्याशयेनाह- अपि चेति ॥ दृष्टान्ते 
पृथिवीत्वमादाय साध्यं बोध्यम्‌ । पक्षे चात्मत्वजातिमादायेत्यात्मनानात्वसिद्धिः । 
न च कालत्वादिभेदमादायार्थान्तरता । धरमिंग्राहकमानेन लाघवतर्कसनाथेन 
तदेक्यसिद्धेः । जलत्वादीतरत्वविरोषणं तु तद्धेदमादाय सिद्धसाधनतावारणाय । 
सत्ताभेदमादाय तद्वारणाय द्रव्यत्वन्याप्येति । घटत्वादिभेदमादाय तद्वारणाय 
साक्षादिति । नन्वनुकूलतकभिवे पक्षेतरत्वस्यापि स्मतिपक्षोनायकतया दूषणत्वं 
स्यदेबेत्यत आह- अनुकूलतकणामिति ॥ एवमिति ॥ तदा पृथिवीत्वान्यत्वं 
साध्ये देयम्‌ । जठत्वादि च पक्षीकर्तव्यम्‌ । पृथिवीत्वादि दृषटान्तीकर्तन्यमिति भावः । 


भेदसञ्नीषिनी 


अपि चेति ॥ पृथिवीत्वमित्यादि । जलत्वादिभिन्ना या द्रव्यत्वसाक्षाग्याप्या 
जातिः पृथिवीत्वं तद्धि्त्वं जलत्वरूपे दृष्टान्ते हेत्वधिकरणजात्यन्तरेष्वपि 

भेदसञ्जीविनी 

वर्ततेऽतो न कुत्रापि व्यभिचारदाङ्का । पक्षे च हेतुबलादुक्तसाध्यसिद्धौ सत्यां 
पृथिवीत्वे स्वभेदमादायोपपादयितुमशक्यत्वादतिरिक्तात्मत्वरूपजातिसिद्धि- 
दवाराऽऽत्मभेदसिद्धिः । अत्र जलत्वादिभेदप्रतीत्यसिद्धत्वात्सिद्धसाधनमर्थान्तरता 
च स्यादिति जलत्वादिनिवेशञः । प्रतियोगितया जातेरनुपादाने गगनपरिमाण- 
पृथिवीजलादिवृततित्रित्वबहूत्वादिभेदमादायोक्तदोप इति जातित्वेन जातेर्निविशः । 
घरलत्वादिभेदमादाय तदोषवारणाय द्रव्यत्वसाक्षाग्याप्येति । तत्त्वं च द्रव्यत्वभिन्ना 
स्वभिना च द्रव्येतरावृत्तिर्यां या जातिस्तत्तदबच्छिनभे दकूटबद्वृत्तित्वे सति 
द्रव्ये तरावृत्तित्वम्‌ । इदं च जलत्वपृथिबीत्तादौ स्फुटम्‌ । घटत्नादिषु 
तादृशभेदकूटान्तग॑तपुथिवीभेदवत्यवृत्तित्वान्न तेषां साक्षाग्याप्यत्यम्‌ । न चेदं 
पृथिवीत्वजलत्वादावपि दुरधंटम्‌ । पृथिनीत्वभिन्ना द्रव्यत्वभिनना या जातयो 
घटलत्वादिरूपाः पृथिवीत्वव्याप्या जलत्वव्याप्याः काश्चन जातयश्च । तत्तदबच्छिन- 
भेदक्ूटवत्त्वं न पृथिव्यां नापि जलादौ । सर्वस्या अपि पृथिव्या जलादेश्च किञचि- 
ज्रात्याक्रान्तत्वात्‌ । अतस्तादृङाकूटबद्रगनादिर्ुणादिकं वा तत्र पृथिवीत्वादेरवृत्ति- 
त्वादिति वाच्यम्‌ । द्रव्यत्वन्याप्यजातेः परमाणुष्वस्वीकारेण परमाणुमादायैवोप- 

पादनसम्भवात्‌ । केचित्तु तत्तदबच्छिन्रभेदसामानाधिकरण्यकूटस्यैव निबेडा- 

नीयत्वाददोपः । पृथिवीत्वे घटत्वाबच्छिन्नभेदसामानाधिकरण्यं पटान्तभविण 
पटत्वावच्छिनभेदसामानाधिकरण्यं घटान्तभविणेत्येवं क्रमेण तत्तज्रात्यवच्छिन- 

भेदकूटसामानाधिकरण्यकूटं वर्तत इति पृथिबीत्वजलत्वादिकं द्रव्यत्वसाक्षाग्याप्यं 
घटत्वादिकं तु नैवं स्वशब्देन घटत्वोपादने तद्धिन्नद्रव्यत्वभिन्नद्रव्येतरावृत्तिजाति- 

मध्ये पृथिवीत्वस्यापि निविष्टतया तदवच्छिनभेदसामानाधिकरण्यविरहादित्याहुः । 

स्वभिमत्वद्रव्यत्वभिन्नत्वयोद्रव्येतरावृत्तिजातौ निवेशात्न स्वमादाय द्रव्यत्वमादाय 

च पृथिवीत्बादेरुक्त द्रव्यत्वसाक्षाव्याप्यत्वभङ्गः । द्रव्ये तरावृत्तित्वनिनेशान 

सत्तामादायोक्तदोपः । जातित्वेन निवेशान पृथिवीमात्रवृत्तियावक््वरूपसङ्क्या- 

वच्छिन्नभेदसामानाधिकरण्याभावात्‌ उक्तदोषः । सत्ताया गुणत्वस्य च द्रव्यत्व- 

साक्षाग्याप्यत्ववारणाय विरोप्यदलम्‌ । 


यद्वोक्तभेदकूटनिवेशे गौरबात्स्वभिनद्रव्यत्वभिन्नद्रव्ये तरावृत्तिजातित्वा- 
बच्छिन्नाभाववद्वत्तित्वं विरेपणदलार्थः । तादृशापरत्वरूपयत्किंञ्चिव्यात्यभाववति 

घटवक्त्वस्य वृत्तित्वात्‌ साक्षाग्याप्यत्ववारणाय तादृराजातिसामान्याभावनिवेशः । 
द्रन्यत्वव्याप्यजातीनां परमाणुष्वभावादेवोक्तलक्षणनिर्बाहाय द्रव्यत्वस्य द्रव्यत्व- 
साक्षाग्याप्यत्वमुक्तरूपमिष्टमेव । प्रकृतानुमाने द्रव्यत्वमादाय सिद्धसाधनता- 
वारणाय द्रव्यत्वनिष्ठभेदप्रतियोगितावच्छेदकम्‌ अधिकं निवेश्य तादृशब्याप्यत्वं 
दरव्यत्वायाव्तनीयम्‌ । 


ननूक्तसाक्षाग्याप्यत्वस्य स्वत्वधरितत्वेनाननुगतत्वप्राप्या दृष्टान्तानुरोधेन 
स्वपदार्थतया पृथिवीत्वस्यैव निविष्टत्बेन तेन कथमात्मत्वस्य सिद्धिः । प्रत्युत 
पुथिनीत्वरूपपक्षे स्वभे दाभावाद्वाध एब इति चेन्न । स्वाभाववदवृत्तित्व- 
स्वभिन्नत्वोभयसम्बन्धेन स्वविरिष्टजातिमत्त्वसम्बन्धावच्छिन्नप्रतियोगिताकस्वा- 
भाववत्त्वस्वाभावबदवृत्तित्वोभयसम्बन्धेन द्रव्यत्ववज्यातित्वमेव द्रव्यत्वसाक्षाग्याप्य- 
जातित्वमनुगतम्‌ । सम्बन्धङारीरे जातिमत्त्वं च स्वाभावबदवृत्तिस्वभिन्नत्वोभय- 
सम्बन्धेनैतादृशमहासम्बन्धः द्वितीयसम्बन्धश्ेत्युभयं द्रव्यत्वस्य लक्ष्यभूतजातिपु 
निवेशो बोध्यम्‌ । अत्र द्रव्यत्वसाधारण्येन द्रव्यत्वसाक्षाव्याप्यजातित्वरूपत्वम्‌ । 
प्रकृते तद्वारणाय स्वाश्रयवृक्तिभेदप्रतियोगितावच्छेदकत्वं वा तृतीयसम्बन्धेन वा 
निबेश्योक्तसम्बन्धत्रयेण द्रव्यत्वविशिष्टजातित्वं तत्साक्षाग्याप्यजातित्वं वाच्यम्‌ । 
यथाश्रुतानुसारेण निष्प सम्बन्धप्रयोजनादिकमनुसन्धेयम्‌ । स्वत्वस्य सम्बन्ध- 
शरीरे निवेशाभावप्रयुक्तबाधकानुसन्धाने स्वाभाववदवृत्तित्वस्थानेऽभाववदवुत्तित्व- 
सम्बन्धावच्छिनस्य स्ववृत्त्यवच्छेदकताकभेदवत्त्वमेव सम्बन्धघटकं वोध्यमित्ये 
दिक्‌ ॥ जातित्वादिति ॥ अत्र प्रमेयत्वरूपकेबलान्वयिहत्वन्तरोपादानमूक्त- 
साध्यस्य व्यभिचारदाङ्का कुत्रापि न कर्तव्येति सूचनाय । जातित्हेतोर्व्र्थविशोषण- 
कत्वादिदोषाभावस्तु “ यद्धेतुन्यवच्छेदकत्बेत्यादिना तत््वोयोतदीकायाम्‌' उक्त- 
प्रकारेण वोध्यः । पक्षेतरत्वस्याप्यनुकूलतकाभाविऽप्युपाधित्वं वर्तत एवेत्या- 
शङ्क्याह- अनुकूलतकणामिति ॥ आत्मपदप्रवृत्तिनिमित्तस्य जातित्वे 
लाधवमुपाधित्वे गौरबमित्यादीनामित्र्थः । 


कारी 


इदानीमात्मत्वं नानाव्यक्तिनिष्टं जातित्वात्‌ घटत्ववदित्यायनुमानेषु पूर्वपक्षोक्त- 
दोपमुदिधीपुरायानुमानेऽसिद्धिरङ्कापरिहारायाऽत्मत्वस्य जातित्वसाधकप्रमाणं 

ताबदाह- अपि चेति ॥ “इत्यनुमानान्यात्मत्वजातिसाधनद्वाराऽऽत्मभेदं 
साधयन्ति" इति सम्बन्धः । अत्र पृथिबीत्वभेदमादाय दृष्टान्ते साध्यसत्त्वं, पक्ष 
तु तदयोगादात्मत्वजातिभेदमादायैव साध्यपर्यवसानादुदेश्यसिद्धिः । न चाकाङा- 
त्वादिजात्यन्तरसिद्धयाऽर्थान्तरमादाङ्क्यम्‌ । तर्कविरोधेन तदसिद्धर्बक्ष्यमाणत्वात्‌ । 
आत्मैक्यग्राहकतर्काणां च बलबत्प्रमाणविरुद्धत्वे नाभासत्वादिति । एतेन 
विभुत्वादिजात्यन्तरसिद्धयाऽ्थान्तरमित्यपास्तम्‌ । द्रन्यत्वयाप्यजातिराकाराय- 
वृत्तिः सन्ताद्रव्यत्वातिरिक्तजातित्वात्‌ पृथिवीत्वबदित्यादितर्क विरुद्धत्वात्‌ । 
संस्कारशून्यावृत्तित्वेन जातिर्वंशेषणीयेत्यप्याहूः । 


अत्र च जलत्वादिजातिभेदमादाय सिद्धसाधनबारणाय जठत्वायतिरिक्त्त्वं 
जातिविरोपणम्‌ । घटत्वादिभेदमादाय तदोषवारणाय द्रन्यत्वसाक्षाव्याप्येति ॥ 


दरव्यत्वसाक्षाग्याप्यत्वं च द्रव्यत्वव्याप्यजात्यनव्याप्यत्वे सति द्रव्यत्वन्याप्यत्वम्‌ । 
धटत्वादिबारणाय सत्यन्तम्‌ । द्रव्यत्वव्याप्यभूतत्वादिव्याप्यस्य पूथिवीत्वादेः 
सङ्खहाय तत्र जातिपदम्‌ । गुणत्ादिवारणाय बिरोष्यदलम्‌ । 


अथ व्याप्यत्वस्य तदभावबदवृत्तित्वरूपत्वेन द्रव्यत्वस्यापि द्रव्यत्वव्याप्यत्व- 
सम्भवात्तद्ेदमादाय सिद्धसाधनम्‌ । यतत द्रव्यत्वस्य द्रव्यत्वव्याप्यद्रन्यत्वरूपजाति- 
व्याप्यतया न द्रव्यत्वसाक्षाग्याप्यत्वमिति । तन्न । तथा सति पृथिवीत्वादेरपि 
्रव्यत्वव्याप्यद्रव्यत्वरूपजातिव्याप्यतया द्रव्यत्वसाक्षाग्याप्यजात्यसिद्ध्यापततेः । 
दरन्यत्वव्याप्यद्रव्यत्वभिन्नजात्यन्याप्यत्वविवक्षणे तु द्रन्यत्वस्यापि द्रव्यत्वसाक्षा- 
ग्याप्यत्वात्क्षतेः । एवं द्रव्यत्वन्याप्यजात्यव्याप्यत्वस्य द्रन्यत्वव्याप्यजात्यभाव- 
बदत्तित्वरूपतया पृथिबीत्वादेरसद्गहः । पृथिव्यां द्रव्यत्वव्याप्यजातिसतत्वेन 
तदभावासम्भवात्‌ । द्रव्यत्वव्याप्ययत्किञ्चिज्बात्यभाववदवत्तित्वविवक्षणे च घटलत्वा- 
देरपि सङ्गहप्रसङ्ग इति चेन्मैवम्‌ । न्यूनवत्तित्वरूपव्याप्यत्वस्य विवक्षितत्वात्‌ । 
न्यूनवृत्तित्वं च तत्समानाधिकरणभेदप्रतियोगितावच्छेदकत्वे सति तत्समानाधि- 
करणत्वम्‌ । सत्तागुणत्वयोः द्रव्यत्वनव्याप्यत्ववारणाय सत्यन्तविरोप्यभागयोः 
प्रवेशः । द्रव्यत्वस्य च द्रव्यत्वसमानाधिकरणभेदप्रतियोगितावच्छेदकत्वाभावान 
दरव्यत्वव्याप्यत्नम्‌ । द्रव्यत्वव्याप्यजात्यव्याप्यत्व्ारीरे च द्रव्यत्वव्याप्यत्वं 

द्रव्यत्वसमानाधिकरणभेदप्रतियोगितावच्छेदकत्वमात्रम्‌ । अधिकस्य वैयर्थ्यात्‌ । 
तदग्याप्यत्वं च तत्समानाधिकरणत्वे सति तत्समानाधिकरणमेदप्रतियोगिता- 
वच्छेदकं यत्तदन्यत्वम्‌ । स्वसमानाधिकरणभेदप्रतियोगितावच्छेदकत्वस्वसमानाधि- 
करणत्वोभयसम्बन्धेन ताददाजातिविशिष्टान्यत्वमिति यावत्‌ । पृथिवीत्वादेद्रव्यत्व- 
व्याप्यजलत्वसमानाधिकरणभेदप्रतियोगितावच्छेदकत्वात्‌ तथाविधपटत्वादिसमानाधि- 
करणत्वाचासङ्गहापत्तिरतो दलद्वयनिवेशः । इत्थं च द्रव्यत्वव्याप्यं पृथिवीत्वादि । 
तग्याप्यं घटत्वादि । तदन्यत्वं च पुथिवीत्वादेरिति तत्सङ्गहः । 


गगनावृत्तिविरोषगुणवत्त्वादिधर्मभेदमादाय सिद्धसाधनवारणाय जातिपदम्‌ । 


यद्यपि तादृशजातिनिष्प्रतियोगिताकस्य पृथिवीत्वघटोभयभेदस्य पृथिवीत्वेऽपि 
सत्त्नास्सिद्धसाधनम्‌ । तादृशाजातित्वानधिकरणत्वसाधने च पृथिवीत्वस्यापि 
तादृशजातित्वाधिकरणत्वाद्वाधः । तथापि ताददाजातिप्रतियोगिकप्रतियोग्यवृत्ति 
भेदसाधनाददोषः । उभयभेदस्य प्रतियोगिवृक्तित्वात्‌ । 


जातित्वं चाखण्डोपाधिः । अतो गुरुधर्मस्य हेतुतानवच्छेदकत्वे नित्यानेक- 
समवेतत्वस्य हेतुत्वासम्भवेऽपि न क्षतिः । आधेयत्वमात्रं वा हेतुत्वेन विवक्षितम्‌ । 
प्रमेयत्वाद्धेत्यत्र प्रशब्दः प्रकृतसाधनस्य प्रामाणिकत्वयोतनार्थः ॥ न चेति ॥ 
ययपि पक्षे साध्यसन्देहान पक्षेतरत्वे साध्यव्यापकत्वनिश्चयः सम्भवति । तथापि 
तस्य सन्दिग्धोपापित्वमव्याहतम्‌ । न च तस्य न प्रतिपक्षो्नायकत्वं, तदधीन- 
प्रतिपक्षसन्देहस्य च साध्यसन्देहतया न बिरोधित्वमिति वाच्यम्‌ । स्वारसिक- 
सन्देहस्याबिरोधित्वेऽप्याहितसन्देहस्यानुमानविरोधित्वादिति भावः । पक्षेतरत्वस्य 
सन्दिग्धोपाधित्वेऽपि न दूपकत्वम्‌ । अन्यथाऽनुमितिमात्रोच्छेदापत्तेरित्यारायेनाह- 
तस्येति ॥ नन्वनुकूलतकंसत्त्व एव सन्दिग्धोपाधेरदूषकत्वम्‌ । अन्यथा वहिरनुष्णः 
कृतकत्वादित्यादौ बह्मीतरत्नोपाधेर्दूपकत्नानुपपत्तेरित्यत आह- अनुकूल - 
त्काणामिति ॥ “विपक्षे गौरवप्रसङ्गरूपाणाम्‌" इत्यादिः ॥ एवमिति ॥ जलत्वं 
पृथिवीत्वतेजस्त्ववायुत्वमनस्त्वे तरद्रव्यत्वसाक्षाव्याप्यजातिभिनं जातित्वात्‌ 
पुथिवीत्ववदित्यादिप्रकारेणेत्यथः । इदमुपलक्षणम्‌ । पृथिवीत्वं जलायवृत्निद्रन्य- 
वृत्तिकिञ्चित्जातिमदवृत्ति, द्रन्यत्वव्याप्यजातित्वाजलत्वादिबत्‌ । पृथिवीत्वं 

काडी 

गन्धज्ञानान्यतरबद्वृत्तिद्रव्यत्वसाक्षा्याप्यजातिभिननं, मेयत्वाद्धरत्वबदित्यादिक- 
मप्यात्मत्वजातिसाधकमूहनीयम्‌ । 


शर्करा 
इदानीमात्मत्वस्य जातित्वसाधनद्वाराऽऽत्मनां भेदसाधकानुमानान्याह- अपि 
चेत्यादिना आत्मभेदं साधयतीत्यन्तेन ॥। अत्र पृथिवीत्वस्य जलत्वादि- 
चतुष्टयेतरद्रव्यत्वसाक्षाग्याप्यजातिभिन्नत्वसिद्धौ तादृशजातेरात्मत्वानतिरेकात्तस्य 
जातित्वसिद्धौ तन्निर्वाहायाऽऽत्मनामनेकत्वमङ्गीकार्यमित्यात्मभेदसिद्धिः । 
एवममग्रेऽप्युपयोगो बोद्धव्यः ॥ जलत्वेति ॥ जलत्वादिभ्य इतरा या द्रव्यत्वसाक्षा- 
ग्याप्यजातिः तद्धि्नमित्यर्थः । दृष्टान्ते पृथिवीत्वभिन्नत्वेन साध्यपर्यवसानम्‌ । 
साध्ये जातिभिन्नमित्युक्ते सत्ताजातिभिन्त्वसिद्ध्याऽ्थान्तरम्‌ । अतो व्याप्येति । 
तस्याः द्रव्यादीतरवृत्तितया व्यापकत्वात्तत्परिहारः । न च सापि प्रमेयत्वव्याप्य- 
जातिर्भवत्येवेति वाच्यम्‌ । जातिं प्रति व्याप्यत्वस्य विवक्षितत्वात्‌ । व्याप्य- 
जातिभिन्नमित्युक्ते रूपत्वभिन्नत्वसिद्ध्याऽरथान्तरम्‌ । तस्य रूपमात्रवृत्तित्वेन 
व्याप्यजातित्वात्‌ ॥ अतो द्रन्यत्वेति ॥ तस्य च गुणत्वव्याप्यत्वाततत्परिदारः । 
दरव्यत्वव्याप्यजातिभिन्नमित्युक्ते घटत्वभिन्नत्वसिद्धयाऽर्थान्तरमित्यत उक्तम्‌ ॥ 
साक्षादिति ॥ घटत्वं च न द्रव्यत्वसाक्षाव्याप्यजातिः । तव्याप्यजात्यन्याप्यत्वे 
` सति तव्याप्यत्वं हि तत्साक्षाग्याप्यत्वम्‌ । यथा पृथिवीत्वं द्रव्यत्वसाक्षादन्याप्यम्‌ । 
तत्‌ द्रव्यत्वम्‌ । तव्याप्यजातिः जलत्वादिः । तग्याप्यत्वे सति द्रव्यत्वव्याप्यत्वात्‌ । 
न तथा घटत्वम्‌ । तत्‌ द्रव्यत्वम्‌ । तव्याप्यं पृथिवीत्वम्‌ । तव्याप्यत्वेन तव्याप्या- 
व्याप्यत्वाभावात्‌ । द्रव्यत्वसाक्षा्याप्यजातिभिन्नमित्युक्ते जठत्ादीनामपि 
दरव्यत्वसाक्षाग्याप्यजातित्वेन तद्धिनत्वसिच्छयाऽऽर्थान्तरमतो जलत्वतेजस्त्व- 
वायुत्वमनस्त्वेतरति । अतः सर्वं सार्थकम्‌ । 


ननु तथापि जलत्वादीतरसाक्षाव्याप्यजाति्रंव्यत्वं तद्धिनत्वसिद्धयाऽऽ- 
थान्तरम्‌ । न च द्रव्यत्वस्य द्रव्यत्वं न व्याप्यम्‌ । अभेदे व्याप्यव्यापकभावानङ्गी - 
कारात्‌ । अन्यथा शब्दो नित्यः कृतकत्वादित्यत्र कृतकत्वस्योपाधित्वप्रसद्गात्‌ । 
कृ तकत्वस्यानित्यत्वव्यापकत्वात्‌ । अभेदे व्याप्यन्यापकभावानभ्युपगमेन 

कृतकत्वाव्यापकत्वाच । अतस्तदङ्गीकारे तु नायं दोषः । कृतकत्वस्य कृतकत्व- 
व्यापकत्वेन साधनव्यापकत्वात्‌ । अतः कथमिति चेन्न । द्रव्यत्वस्य द्रव्यत्वव्याप्य- 
त्वेऽपि साक्षाग्याप्यत्वाभावात्‌ । तथा हि । तव्याप्यजात्यन्याप्यत्मे सति तव्याप्यत्वं 
तत्साक्षाग्याप्यत्वम्‌ । न च द्रव्यत्वे तदस्ति । तत्‌ द्रव्यत्वम्‌ । त्याप्यं द्रव्यत्वं 
व्याप्यत्वं द्रव्यत्वे वर्तते न तु तग्याप्यत्वम्‌ अतो न दोष इति जठत्यवदिति ॥ 
न चेति ॥ जलत्वे साध्यव्यापकत्वात्‌ पक्षे साधनान्यापकत्वात्‌ पृथिवीत्वेतरत्व- 
मुपाधिरिति नेत्यर्थः । कुत इत्यत आह- पक्षेतरत्वादिति ॥ पक्षेतरत्वस्या- 
प्युपाधित्वं किं न स्यादिति चेत्‌ तथात्वे पर्वतो बहिमान्धूमवत्त्वादित्यत्र महानसे 
साध्यव्यापकत्वात्पक्षे साधनाव्यापकत्वाचच पर्वतेतरत्वमुपाधिस्स्यात्‌ । तथा 
चानुमानमात्रोच्छेदः स्यादिति भावः । ननु बिषमोऽयमुपन्यासः पर्वतो वहि- 
मानित्यत्र यदि बहिर्न स्यात्‌ तरिं धूमोऽपि न स्यादित्यनुकूलतर्कवलात्पर्वते वहि- 
सिद्धौ तत्र पर्वतेतरत्वाभावेन साध्याव्यापकत्वात्पर्व॑तेतरत्वस्य नोपाधित्वम्‌ । 
यथाहुः- 


“अनुकूलेन तर्केण सनाथे सति साधने । 
साध्यव्यापकताभङ्गात्पक्षे नोपाधिसम्भव' इति । 


सनाथे सस्वामिक साधने सति पक्षे साध्यव्यापकताभङ्गादिति सम्बन्धः । प्रकृते 
चानुकूलतकभिवात्‌ । बहिरनुष्णः पदार्थत्वादित्यत्र बहीतरत्वस्येब (पक्षेतर- 
त्वस्यापि) पृथिवीत्वेतरत्वस्याप्युपाधित्वं युक्तमित्यत आह- अनुकूलत्काणा- 
मिति ॥ आत्मपदप्रवत्तिनिमित्तस्य जातित्वाद्गीकारे लाघवमित्यादिनेति देषः । 
तथा चात्राप्यनुकूलेन तर्केण बलेन पक्षे साध्यसिद्धौ तत्र पृथिवीत्वेतरत्वाभावेन 
साध्यव्यापकत्वान्नायमुपाधिरिति भावः । पृथगुपन्यासे गौरवादाह- एवमिति ॥ 
जलत्वं पुथिवीत्वतेजस्त्ववायुत्वमनस्त्वेतरद्रव्यत्वसाक्षाग्याप्यजातिभिनं जातित्वात्‌ 
पृथिबीत्ववदित्यायूह्यमित्यर्थः ॥ 


भेदोल्जीवनम्‌ 


द्रव्यत्वं पथिवीत्वजखत्वतेजस्त्ववायुत्वमनस्त्वेतरजातिं प्रति साक्षा- 
न्यापकं सत्तासाक्षाव्याप्यजातित्वात्‌ गुणत्वबत्‌ । सर्वाणि मनांसि 


180 भेदोजीवनम्‌ 

स्परानधिकरणद्रन्यत्वसाक्षाग्याप्यजातिमन्यतिरिक्तानि द्रव्यत्वात्‌ सत्ताधि- 
करणत्वात्‌ प्रमेयत्वाद्धा पृथिवीवत्‌ । .दिग्भेदबादिना तु सर्वत्र दिक्तवा- 
नधिकरणत्वग्रहणं कार्यम्‌ । सर्वा पृथिवी जलत्वतेजस्त्ववायुत्वमनस्त्वा- 
नधिकरणद्रन्यत्वसाक्षान्याप्यजातिमन्यतिरिक्ता द्रन्यत्वात्‌, सत्ताधिकरण- 
त्वाद्धा जलवत्‌ । सत्ता द्रन्यत्वान्यात्मनिष्टजात्यन्या जातित्वात्‌, प्रमेय- 
त्वाद्वा घटत्ववत्‌ । द्रव्यत्वं वा सत्तान्यात्मनिष्टजात्यन्यत्‌** जातित्वात्‌ 
घटत्ववत्‌ । आत्माणुत्ववादिनां तु आत्मा द्रन्यत्वन्याप्यजात्यधिकरणम्‌ 
अविभुद्रन्यत्वात्‌ पुथिवीवदित्यायनुमानान्यात्मभेदं साधयन्ति । 


भावप्रदीपः 


गुणत्ववदिति ॥ अत्र रूपत्वजातिमादाय तव्यापकत्वेन साध्यपर्यवसानं 
बोध्यम्‌ । साध्ये जातिं प्रति व्यापकमित्येवोक्तौ घटत्वमादायार्थान्तरता । अतः 
साक्षादिति । ताबवत्येवोक्ते पृथिवीत्वादिपञ्चकमादायार्थान्तरता । तनिरासाये- 
तरान्तम्‌ । हेतौ जातित्वादित्येबोक्तौ सत्तायां व्यभिचारः । व्याप्यजातित्वा- 
दित्युक्तावपि पुनः सत्तायामेव व्यभिचारः । प्रमेयत्वं प्रति व्याप्यत्वात्तस्याः । अतः 
सत्ताव्याप्यजातित्वादिति । ताबत्येवोक्ते घटत्वादौ व्यभिचारस्तद्वारणाय साक्षादिति 
॥ सर्वाणि मनांसीति ॥ अत्र मनांसीत्येव निदेशो कतिपयमनसां पक्षत्वसम्भवेन 
तेषु स्यर्ानाधिकरणानि यानि द्रव्यत्वसाक्षाग्याप्यमनस्त्वजातिमन्त्यवरिष्टमनांसि 
तव्यतिरिक्तत्वसिद्धयाऽर्थान्तरता । अतः सर्वाणीति । इत्यं च जातिपदस्यात्मत्व- 
जातिमादायैव पर्यवसानम्‌ । स्पशानधिकरणेति बिरोपणेन पुथिवीत्वजलत्व- 
तेजस्त्ववायुत्वजातिमतां पृथिव्यादीनां व्यावर्तितत्वात्‌ । सर्वेषामपि मनसां पक्षी- 
कृतत्वेन मनस्त्वजातिमतां मनसामपि ग्रदीतुमशक्यत्वात्‌ । स्वस्य स्वव्यति- 
रिक्तत्वायोगात्‌ । आकाशकालदिङां च द्रव्यत्वव्याप्यजात्यनाश्रयत्वात्‌ । साध्ये 
जातिमव्यतिरिक्तानीत्येवोक्ते सत्तादिजातिमद्भुणकर्मव्यतिरिक्तत्वसिद्धयाऽर्थान्तरम्‌ । 
अतो व्याप्येति । तद्यपि सत्ताजातिव्याप्यगुणत्वकर्म॑त्वजातिमद्रुणकर्मव्यतिरिक्तत्व- 
सिद्तयाऽर्थान्तरम्‌ । अतो द्रव्यत्वेति । तद्यपि द्रव्यत्वव्याप्यघरत्वादिजाति- 
मद्धटादिव्यतिरिक्तत्वसिद्धयाऽ्थान्तरम्‌ । अतः साक्षादिति । अथाऽपि द्रव्यत्व- 
३४. आत्मनिष्टसत्तान्यजात्यन्यत्‌ इति पा. । 

साक्षाग्याप्यपृथिवीत्वादिजातिमत्पृथिन्यादिचतुष्टयातिरिक्तत्वसिद्ध्याऽर्थान्तरम्‌ । 
अतः स्प्ानधिकरणेति । नन्वेवं स्पर्शानधिकरणद्रव्यत्वव्याप्यजातिमत्पुथिव्यादि- 
चतुष्टयातिरिक्तमित्येबालम्‌ । साक्षादिति व्यर्थम्‌ । द्रव्यत्वपरम्पराव्याप्यघटत्वादि- 
जातिमतां घटादीनां स्पानधिकरणपदेनैव व्यावर्तितत्वादिति चेत्‌ । सत्यम्‌ । 
तथाऽप्यात्मत्वस्य द्रव्यत्वसाक्षाग्याप्यत्वसिद्धयर्थं तदिति केचिदाहुः । एके 
त्वभेदेऽपि व्याप्यव्यापकभावमङ्गीकृत्य द्रव्यत्वस्यापि द्रव्यत्वव्याप्यत्वमस्त्येवेति 
दरव्यत्वव्याप्यजातिपदेन द्रव्यत्वजातेरेव ग्रहणसम्भवेन तत्सिद्ध्या पुनरर्थान्तरता 
स्यात्‌ । अतस्तनिरासाय साक्षादिति । साक्षाग्याप्यत्वं च तग्याप्याव्याप्यत्वे सति 
त्याप्यत्वम्‌ । द्रव्यत्वस्य च द्रव्यत्वव्याप्यत्वादेव तव्याप्याव्याप्यत्नाभावेन 
दरव्यत्वसाक्षादय्याप्यत्वाभावात्‌ । आत्मत्वजातिमादायैव तस्य पर्यवसानमिति 
साक्षात्पदकृत्यामाचक्षते । बस्तुतस्त्वभेदे व्याप्यव्यापकभावो नास्त्येबेति पक्षे 
साक्षात्पदमनपेक्षितमेवेति बोध्यम्‌ ॥ पुथिवीवदिति ॥ तत्र तादृशमनस्त्वजाति 
मादाय तद्न्मनोव्यतिरिक्तत्ेन साध्यं बोध्यम्‌ । 


ननु दिक्च स्वाभाविकभेदवादिनां मते दिक्तवस्य जातित्वोपगमेन पृथिवीत्वादि- 
पक्षकानुमानेषु दिक्तवभिननत्बसिद्धया द्रव्यत्वपक्षकानुमाने दिक्त्जातिं प्रति 
साक्षाव्यापकत्वसिद्धया मनःपक्षकानुमाने दिक्तवजातिमदिगभेदसिद्धयाऽर्थान्तरतैवेति 
तत्राह- दिग्भेदबादिनां त्विति ॥ तानुदिदयेत्यर्थः ॥ दिक्त्वानधिकरणत्व- 
ग्रहणमिति ॥ उपलक्षणमेतत्‌ । दित्तचग्रहणमित्यपि ग्राह्यम्‌ । अत्र सर्वत्र्यक्त- 
त्वात्‌ । तथा च मनःपक्षकानुमाने स्पर्शानधिकरणेतिवत्‌ दिक्त्नधिकरणेति 
पूरणीयम्‌ । इतरानुमानेषु जलत्वादिसमकक्षतया दिक्तवेति पूरणीयमिति भावः । 
एवमेव वक्ष्यमाणपुथिवीपक्षकानुमानेऽपि दिक्त्वानधिकरणमित्यपि द्रष्टव्यम्‌ । अत 
एवात्र सर्बतरेत्युक्तम्‌ ॥ सर्गा पृथिनीति ॥ अत्रापि स्ब॑पदकृर्त्यं 
यत्किधित्पुथिवीपक्षीकारे उक्तरूपपुथिबीत्वजातिमदबरशिष्टपृथिवीव्यतिरिक्तत्व- 
सिद्धयाऽर्थान्तरबारणमेव पूर्ववदनुसन्धेयम्‌ । साध्ये जलादिभेदमादाया्न्तिरता- 
निरासायानधिकरणान्तम्‌ । गुणादिव्यतिरिक्तत्वमादाय तद्वारणाय द्रव्यत्वनव्याप्येति 
जातिबिङेपणम्‌ । अत्रापि साक्षात्पदमात्मत्वस्य द्रव्यत्वसाक्ावयाप्यत्वसिद्धयर्थ- 
मित्याहुः ॥ जलत्वबदिति ॥ अत्र पृथिवीभेदमादाय साध्यपर्यवसानम्‌ ॥ 

सत्तेति ॥। द्रव्यत्वान्या आत्मनिष्ठा या जातिस्तदन्येत्यर्थः । अत्रात्मनिष्ठ- 
द्रन्यत्वजातिव्युदासाय द्रव्यत्वान्येति ॥ पुथिवीत्वादिवारणायात्मनिष्टेति ॥ सा 
च जातिरात्मत्वं विना नान्या भवितुमर्हतीति भावः ॥ घटत्ववदिति ॥ अत्र 
सत्ताजातिमादाय तदन्यत्वं साध्यं बोध्यम्‌ ॥ द्रन्यत्नं वेति ॥ अत्रापि 
दरव्यत्वभेदमादाय दृष्टान्ते साध्यपर्यबसानम्‌ ॥ अविभुद्रन्यत्नादिति ॥ 
अत्राकाशादावनैकान्त्यवारणायाविभ्विति । गुणादौ तद्वारणाय द्रव्यत्वादिति । 
नैय्यायिकादिभिरात्मनोऽणुत्वानद्गीकारात्तद्रीत्या हेतोरसिद्धिराङ्ावारणाया- 
दावेवात्माणुत्ववादिनामित्युक्तम्‌ ॥ इत्यायनुमानानीति ॥ अत्रादिपदेनात्मत्वं 
जातिः स्वाश्रयरूढपदप्रवृ्तिनिमित्तत्वात्‌ घरत्ववत्‌ । आत्मपदं स्ववाच्यनिष्ठसत्ता- 
दरव्यत्वान्यजातिप्रवृत्तिनिमित्तकं रूढत्वात्‌ घटपदवत्‌ । आत्मा वा आत्मपदप्रवृ्ति- 
निमित्तजात्याश्रयस्तत्पदरूटार्थत्वात्‌ । यो यत्पदरूटार्थः स तत्पदप्रवृत्तिनिमित्त- 
जात्याश्रय: । यथा घटपदरूढार्थो घटो घटपदप्रवृत्तिनिमित्तधरत्वरूपजात्याश्रय 
इत्यादीन्यनुमानानि ग्राह्याणि । 


भेदचिन्तारत्रम्‌ 


॥ साक्षाग्यापकमिति ॥ तव्याप्यतयाऽऽत्मत्वजातिसिद्धिरिति भावः । 
घटलत्वादिव्यापकत्वेनान्यथासिद्धिवारणाय प्रतिज्ञायां साक्षादिति । व्याप्यान्तरसशून्ये 
चरमव्याप्ये शरावोदश्चनत्वादौ व्यभिचारवारणाय हेतौ साक्षाव्याप्येति । जातिपदं 
स्वरूपकथनम्‌ ॥ जातिमन्यतिरिक्तानीति ॥ व्यतिरेकप्रतियोगिविदोपण- 
तयाऽऽत्मत्वजातिसिद्धिरिति भावः । मनोऽन्तरादन्यथासिद्धिवारणाय सर्वाणीति 
पक्षविदोषणम्‌ । अथाऽपि मनसामन्योन्यं भेदेनान्यथासिद्धिरिति चेन्न । मनस्त्वा- 
वच्छिनव्यतिरेकाधिकरणत्वस्य साध्यत्वात्‌ । न चैवं साध्यवैकल्यम्‌ । मनस्त्वा- 
वच्छिनेति स्थाने द्रव्यत्वसाक्षाग्याप्येति सामान्याश्रयणोपपत्तेः । यद्वा, द्रव्यत्व- 
साक्षायाप्यजातिमन्यतिरिक्तानीत्यस्योक्तजात्यवच्छिननप्रतियोगिताकव्यतिरेकाधि- 
करणानीत्यर्थः । पृथिव्यादिचतुष्टयवारणाय स्पङानधिकरणेति । जात्यादि- 
व्यतिरिक्तसिद्धसाधनतावारणाय जातिमदिति । गुणादिभ्यस्तद्वारणाय द्रव्यत्व- 
व्याप्येति ॥ पृथिवीवदिति ॥ उक्तरूपमनोभिन्ना सेति ज्ञेयम्‌ । भेदवादिना 
तस्यापि जातित्मन सर्वत्रान्थासिद्धिरित्यत आह- सत्तेति ।। अत्र 

द्रन्यत्वव्याप्यात्मनिष्त्वेनान्यथासिद्धिवारणाय द्रव्यत्वान्येति । उक्तरूपसत्ताभिननं 
तदिति ज्ञेयम्‌ । द्रव्यत्वमिति पूर्ववत्‌ ॥ आत्मेति ॥ सत्ताद्रव्यत्वाभ्यामर्थान्तर- 
वारणाय द्रव्यत्वव्याप्येति । आकाशादौ व्यभिचारवारणाय हेताबबिभ्विति । 
एतदसिद्धिमाभिदित्यादावात्माणुत्ववादिनामित्यक्तम्‌ ॥ इत्यादीति ॥ पृथिवीगुणा 
जलतेजोवायुमनस्त्वासमानाधिकरणजातिसमानाधिकरणगुणभिन्ना गुणत्वादरूपवत्‌ । 
बुद्धिः सत्ताद्रन्यत्वान्यजातिसमानाधिकरणा डब्दान्यगुणत्वाद्रूपबत्‌ । पृथिवी 
जलादीतरबिरेषगुणाधिकरणजातिमद्विभिनना प्रमेयत्वाज्लबत्‌ । आत्मत्वमात्म- 
समानाधिकरणप्रतियोगिताकसमानाधिकरणं धर्म॑त्वात्पटवदित्यायूलयम्‌ । 


भेदचन्द्रिका 


दरन्यत्वमिति ॥ घटत्वादिव्यापकत्वमादाय सिद्धसाधनतावारणाय साक्षादिति । 
इतरं तव्यापकत्वमादाय सिद्धसाधनतावारणाय । व्यापकत्वमधिकदेशवत्तित्वम्‌ । 
तेन द्रव्यत्वस्य स्वव्यापकत्वमादाय न सिद्धसाधनता । जातिं प्रति व्यापकत्वमेन्र 
विरिष्टजातिव्यापकत्वम्‌ । तेन गुणकर्मपृथिव्यन्यत्वविरिष्टसत्ताव्यापकत्वमादाय 
न सिद्धसाधनता । अपरजातौ व्यभिचारवारणाय सत्तासाक्षाग्याप्येति । तव्याप्य- 
जात्यव्याप्यत्वे सति तग्याप्यत्वं तस्मात्साक्षाग्याप्यत्वम्‌ ॥ गुणत्वादिवदिति ॥ 
गुणत्वादिसाक्षाव्यापकत्वमादाय साध्यं वोध्यम्‌ । कर्मत्वेऽप्युतक्षेपणत्वादिसाक्षा- 
ग्यापकत्वमादाय साध्यसत््वान् व्यभिचारः ॥ सर्वाणि मनांसीति ॥ कतिपय- 
मनसां पक्षीकारेण मनोऽन्तरव्यतिरिक्तत्वमादाय सिद्धसाधनतावारणाय सर्वाणीति । 
स्पशानधिकरणेति जातिमतो विदोषणम्‌ । रूपादिव्यतिरिक्तत्वमादाय तद्वारणाय 
दरव्यत्वसाक्षाग्याप्येति । साक्षात्पदमात्मत्वस्य द्रव्यत्वसाक्षाग्याप्यत्वसिद्धयर्थमिति 
॥ पुथिवीवदिति ॥ मनोव्यतिरिक्तत्वमादाय साध्यं वोध्यम्‌ ॥ दिग्भेदवादि- 
नामिति ॥ स्वाभाविकदिग्भेदवादिनामव्यवहितानुमाने स्पडानिधिकरण- 
दिक्त्वानधिकरणद्रव्यत्वसाक्षाग्याप्यजातिमग्यतिरिक्तानीति साध्यं कर्तव्यम्‌ । 
दिक्तवभेदमादाय सिद्धसाधनतावारणाय सर्वानुमानेषु दिक्तवेतरत्वं साध्ये बिरोषणं 
देयमिति भावः ॥ सर्वा पृथिवीति ॥ यत्किञ्चित्पुथिवीपक्षीकारे पृथिव्यन्तर- 
भेदमादाय सिद्धसाधनमिति सर्वेति । अधिकरणान्तं जलादिभेदमादाय सिद्ध- 
साधनतावारणाय । गुणत्वादिव्यतिरिक्तत्वमादाय तद्वारणाय द्रव्यत्वसाक्षा- 

व्याप्येति । साक्षात्पदमात्मत्वस्य साक्षाग्याप्यत्वसिद्धयर्थम्‌ ॥ जलत्ववदिति ॥ 
पृथिवीभेदमादाय साध्यं बोध्यम्‌ ॥ सत्तेति ॥ द्रव्यत्वभेदमादाय सिद्धसाधनता- 
वारणाय द्रव्यत्वान्येति । गुणत्वादिभेदमादाय तद्वारणायात्मनिष्टेति । आत्मभेदा- 
भावेऽप्यात्मवृत्तिभेदमादाय तद्वारणाय जातीति ॥ घटत्ववदिति ॥ सत्ताभेदमादाय 
साध्यं बोध्यम्‌ ॥ द्रव्यत्वं चेति ॥ पूर्ववदेव कृत्यानि । दृष्टान्ते तु द्रव्यत्वमादाय 
साध्यं वोध्यम्‌ ॥ आत्माणुत्ववादिनामिति ॥ स्वरूपासिद्धिपरिहारायेदम्‌ । 
गगनादौ व्यभिचारबारणायाबिभ्विति । गुणादौ व्यभिचारवारणाय बिरोष्यम्‌ 
॥ आत्मभेदं साधयन्तीति ॥ आत्मत्वजातिसाधनेनेति भावः । 


भेदसञ्जीविनी 


द्रन्यत्वमिति ॥ साक्षान्यापकमिति ॥ तव्यापकीभूतस्वभिनं प्रत्यव्यापकत्वे 
सति तव्यापकमित्यर्थः । इदं च घटत्वादिव्यापकतामादाय सिद्धसाधनताबारणाय 
साक्षाव्याप्येति । घटत्वादौ व्यभिचारवारणाय समवायेन सत्तानिरूपितव्याप्यत्व- 
लाभाय हेतौ जातित्वोत्कीर्तनम्‌ । अन्यथा कालिकेन घटत्वस्य जन्यमात्रे सत््वा- 
त्सत्ताव्याप्यजातेः समवायेन कस्या अपि सर्व॑त्राभावाद्धटत्वस्यापि सत्ता- 
व्याप्यजात्यन्याप्यत्वगर्भितसाक्षाग्याप्यत्वं प्रसज्येत । सत्ताव्याप्यत्वस्य सम्बन्ध- 
सामान्येन निवेशो कालिकेन तथात्वाभावादसिद्धि स्यादतस्तदावङयकम्‌ ॥ 
सर्वाणि मनांसीति ॥ अत्रैतदनुमानातपूरं द्रव्यत्वं पुथिवीत्वजलत्वतेजस्त्ववायुत्व- 
मनस्त्वभिन्नद्रव्यत्वसाक्षाव्याप्यजातिभिनं प्रमेयत्वादिति पाठो दृश्यते । तत्र 
दरव्यत्वसाक्षाग्याप्यत्वं द्रव्यत्वसाधारणमेव निर्वाच्यम्‌ । तेनात्मत्वजातिसिद्धः प्राक्‌ 
साध्याप्रसिद्धिः प्रकृतानुमानसिद्धात्मत्वजातावेव व्यभिचारादस्यानुमानस्यासदनु- 
मानत्वमिति शङ्कानवकाडः । न चानुमित्युत्पत्तेः पूर्वमात्मत्वजातेरेबानु- 
पस्थितत्वान तत्र व्यभिचारग्रहावकाशः सिद्ध्यनन्तरं तस्या जातेः सिद्धत्वेनैव 
व्यभिचारग्रह प्रत्युपजीव्यत्वेन व्यभिचारग्रहेण तद्विषटनानुपयोग इति वाच्यम्‌ । 
तत्सिद्धुत्तरमप्युक्तव्यभिचारग्रहस्य परामराप्रामाण्यग्रहसम्पादनद्रारोक्तानुमित्य- 
प्रामाण्यग्रहजननेन प्रकृतसाध्यासिद्धिविघटकस्याऽकरसिद्धत्वात्‌ । 


सर्वाणि मनांसीत्यत्र मनस्त्वावच्छेदेन साध्यसिद्धरुदेश्यतालाभाय सर्वाणीति । 
तत्सामानाधिकरण्येन साध्यसिद्धेरुदेदयत्वेऽनुमित्यनन्तरं मनस्त्वसामानाधिकरण्येन 

साध्याभावसन्देहानिवृत्तौ तत्रैव प्रकृतहेतोर्व्यभिचारसन्देहाहिताप्रामाण्यसन्देदस्य 
प्रकृतपरामर्शजननेनानुमित्यप्रामाण्यसन्देहः स्यात्‌ । एवं किचिन्मनोवत्तदन्यमन- 
सामपि हेतु (मत्व) सत्त्वेऽपि साध्याभावः किन स्यादित्यप्रयोजकताङ्गङ्गा च 
स्यात्तनिरासाय यत्नान्तरकरणम्‌ । प्रक्षालनाद्धीति न्यायेनानुचितमिति मनस्त्वा- 
बच्छेदेनैव साध्यसाधनस्योचितत्वात्‌ । यत्किञचिन्मनोभेदस्यान्यमनसि सत््वा- 
स्सिद्धसाधनतावारणाय सर्वाणीत्युक्तमिति तु न सत्‌ । तथात्वेऽपि तन्मनस्ये- 
तन्मनोभेदरूपसाध्यस्यैतन्मनसि तन्मनोभेदरूपसाध्यस्य सत्त्वेन सिद्धसाधनताऽ- 
नुद्धारात्‌ । न चैक एव भेदः सर्वपक्षेषु नास्तीति वाच्यम्‌ । किमतः साध्यता- 
बच्छेदकाक्रान्तव्यक्तीनां मध्ये एकैकत्र पक्षे एकैकस्या व्यक्तेः सत्त्नमात्रेण 
सिद्धसाधनताया आवङयकत्वात्‌ । अन्यथा पर्वतत्वावच्छेदेन बहिनिश्चयदशायां 
सिद्धसाधनताभावप्रसङ्गात्‌ । न चैकभेद एवसाध्य इति वाच्यम्‌ । भेदे एकत्वसङ्या 
रूपगुणाभावेन साध्यप्रसिद्धेः । अन्यादृशस्य निवेशे गुणस्य वा तत्राद्गीकारेऽप्ये- 
कत्वस्याव्यावर्तकतयैकभेदत्वरूपसाध्यताबच्छेदकस्यापि सर्वभेदेष्बव्याहतेः 4 
अन्यादृशं तु प्रकृतोपयोगि निर्बोदुमङक्यम्‌ । नियतैकव्यक्तेरेकसाध्यतेत्यसत्‌ पक्ष 
दृष्टान्ते चैकभेदस्यानुपादानात्‌ । न च मनस्त्वावच्छेदेन साधनेऽपि तत्तन्मनोभेदाः 
तादराजातिमत्स्य्ानधिकरणप्रतियोगिताका भवन्त्येवेति तानादाय सिद्धसाधनता । 
तादृग्जातिमत्स्परशानाधिकरणत्वावच्छिनप्रतियोगिताकभेदस्तु न निवेशयितुं 
शक्यते । ताददाजातिमत्स्यरानधिकरणं नेति प्रतीतिसिद्धभेदरूपस्य साध्यमनस्त्व- 
जातिमति मनस्यभाबेनाबाधात्‌ । अतस्तादृशयत्किश्िदेकजातीयाव्यापक - 
प्रतियोगिताकभेद एव साध्यत इति वाच्यम्‌ । तथा च कथं तन्मनोभेदमादाय 
सिद्धसाधनता सर्वत्वेन निवेशोत्तरमिति वाच्यम्‌ । हन्त तर्हिं तददानेऽपि कथं 
सिद्धसाधनता । भवदुक्तसाध्यपरिष्कारे व्यासज्यवृत्तिधर्मावच्छिन्प्रतियोगिताक- 
भेदस्य प्रत्येकाद्गीकारे सिद्धसाधनतैव । मनो पटभेदस्य मनस्यबाधात्‌ । 
यत्किचित्त्वनिवेङादननुगमे गौरवं च । स्पानधिकरणवृत्तितादराजात्यवच्छिन- 
प्रतियोगिताकमेदत्वेन साध्यत्वात्तत्र तन्मनोभेदमादाय सिद्धसाधनतप्रसक्तैः । 
तस्मादुक्तप्रयोजनमेव युक्तम्‌ । पृथिवीभेदादिकमादाय सिद्धसाधनतावारणाय 
स्पर्ानधिकरणेति । तेषामप्युत्पत्तिकालावच्छेदेन स्पर्ञाभाववत्त्वात्पुन- 
स्तदोपनारणाय स्पर्शानधिकरणत्वाच्छिननप्रतियो गिताकत्वनिनेडाः । 

दरव्यवृत्तिजातिनिवेडोऽपि सत्तायास्तथात्वात्तदाश्रयगुणभेदमादाय सिद्धसाधनता- 
वारणाय द्रव्यत्वव्याप्यत्वनिवेङाः । द्रव्यत्वस्यापि द्रव्यत्वव्याप्यत्वात्तदाश्रय- 
गगनादिभेदमादाय सिद्धसाधनतावारणाय साक्षादिति । साक्षात्त्वं च मुख्यत्वं प्रकृते 
विवक्षितम्‌ । तच्च भेदधरितम्‌ । अभेदे व्याप्यव्यापकभावस्य प्राचीनैरनद्गीकृतत्वेन 
तस्य मुख्यत्वात्‌ । तथा च द्रव्यत्वभिननद्रव्यत्वन्याप्यजातिमत्स्पर्शाधिकरणमिति 
लभ्यते । गगनादिकं च न तथेति सिद्धसाधनताबकारः । इदं तु यथा- 
श्रुतसाध्यानुसारेणापाततः स्पर्शानधिकरणद्रव्यवृत्तिजात्यवच्छिप्रतियोगिताक- 
भेदनिवेशस्यावङ्यकत्वेन सत्ताद्रन्यत्वे समुदायोक्तदोषासंस्परात्‌ । परन्तु गुण- 
भेदादिकमुपादाय दोषवारणाय द्रन्यवुत्तित्वमात्रं जातौ देयमित्याहुः । अन्ये त्वत्र 
व्यासज्यवृत्तिधर्मावच्छिन्पप्रतियोगिताकभेदानङ्गीकारात्तादराजातिमत्प्रतियोगिताक- 
भेदत्येनैव साध्यता । तत्तन्मनोभेदमादाय सिद्धसाधनतावारणं तु साध्यीभूतभेदे 
पक्षताबच्छेदकव्यापकताभानस्यावश्यकत्वात्तत्र पक्षताबच्छेदकीभूतमनस्त्ववनिष्ठ- 
भेदप्रतियोगितानवच्छेदकत्वलक्षणं भेदघटितमेव व्यापकत्वं साध्ये वा तत्साध्यता- 
वच्छेदकसम्बन्धे वा भासते न तु मनोनिष्ठात्यन्ताभावप्रतियोगितानवच्छेदक- 
साध्यतावच्छेदकवक््वरूपम्‌ । इदं वैकेकभेदंस्य तादृङाभेदधरितव्यापकत्वाभावादेव 
न सिद्धसाधनतावकाडः । तथा च स्पर्शानधिकरणीभूतद्रव्यत्वसत्तादिजाति- 
मद्रगनादिभेदमादाय सिद्धसाधनताबारणाय द्रव्यत्वसाक्षाग्याप्यत्वं जातौ देयमेव । 
परन्तु द्रव्यत्वस्य स्वव्याप्यत्ववत्स्वसाक्षाग्याप्यत्वस्याप्यभेदेनोक्तदोषानिस्तारात्‌ 
साक्षात्पदस्य मुख्यार्थकत्वमाश्चित्य द्रव्यत्वभिनत्वे सति तव्याप्यत्वार्थकत्े 
पर्यवसानं कर्तव्यमित्याहुः । परे तु अवच्छेदकावच्छेदेनानुमितौ साध्ये बा 
साध्यतावच्छेदकसम्बन्धे वा व्यापकत्वं भासते तन्न पराम साध्ये वा तत्सम्बन्धे 
वा तद्धानमनुरुध्य किन्तु परामरशस्यावच्छेदकावच्छेदेन हेत्ववगाहित्वमनुरुद्धयेव । 

तचान्यत्र यथा कुप्तं तथाऽत्रापीत्यद्गीकर्तव्यम्‌ । तथा च घटा रूपध्वंसवन्तः पर्वतो 
वदिमानित्यनुमितिषु सर्वत्रात्यन्ताभावघरितव्यापकत्वभानस्यैवानुमितेरप्रामाण्य- 

वारणायावङयकत्वमभ्युपगन्तव्यतया अत्रापि तद्धानस्यैव प्राप्याऽबच्छेदकावच्छेदेन 
साध्यसाधनेऽपि सिद्धसाधनताऽर्थान्तरयोरायङ्यकत्वात्‌ । न हीदं वाक्यं येन 

वक्ततात्पर्यानुसारेणार्थावगादहिनीमनुमितिं परामश जनयेत्‌ । स्यर्शानधिकरणद्रव्य- 

निषएटजात्यवच्छिनमेदसाधनेनैवाभिमतार्थसिद्धौ व्यासनज्यवृत्तिधर्मावच्छिनभेदा- 

नभ्युपगमसाक्ाग्याप्यत्निवे शसाक्षात्पदार्थान्तरादतात्पर्या्यने कप्रयासस्य 
ग्रन्थकृतामनौचिती च । तस्मामेदं साक्षाग्याप्यत्वपदप्रयोजनकथनं युक्तं किन्तु हेतौ 
व्यर्थविदोषणघटितत्वे यथा व्याप्यत्वासिद्धया न तथा साध्यशरीरे वैयर्थ्यं साध्य- 
विदोषणानामुदेङयप्रतीत्यर्थत्वात्‌ । उदेश्यतापि कुत इत्येतावन्मात्रमवरिष्यते तत्र 
इत्थं ब्रूमः । पृथिबीत्वादिसमशीठत्वसिद्धयसिद्धिरङ़ान्तरनिरासद्रारेणेत्यभि- 
प्रायेणेति । गाङ्कान्तरं च यथा घटादौ घटत्वव्याप्यचैत्रजन्यदङाघटेषु चैत्रजन्यता- 
वच्छेदकजातयोऽपि प्राचीनैरद्गीकृता लिप्यादावनुभवसिद्धाश्च । जानेऽहं चैत्रस्येयं 
लिपिन मैत्रस्य तस्य तु विलक्षणेति सर्बलोकसिद्धन्यबहारात्‌ । उत्पत्तिक्षण- 
द्वितीयक्षण एव न(ना)श्यमाना अपि पदार्थाः प्राचां ग्रन्थे व्यबहूताः । तथा 
सुरभ्यसुरभ्यवयवारब्द्रव्येऽवयवगन्धेन कायें गन्धजनने विरुद्धम्‌ गन्धद्भयस्य कार्ये 
आपत्तिरेकस्यैवोत्पत्तिरित्यत्र नियामकाभावात्‌ । चित्रगन्धस्यापि सिद्धान्तेऽ- 
नद्गीकारात्तत्राबयविनि गन्धो नास्त्येन किन्त्ववयबगन्धस्यैव प्रत्यक्षं न चैवं 
चित्ररूपस्याप्यसिद्धिरिति वाच्यम्‌ । बहद्नयप्रतयक्षे उद्धूतरूपस्य कारणतायाः 
कृप्तत्वेन धर्मिणि रूपाभावे तत््रत्यक्षानुपपत्त्या तत्सिद्ध्यर्थं चित्ररूपस्याभ्युप- 
गमादिति प्राचां ग्रन्थे व्यवहारः । तथोक्तं तर्कदीपिकायाम्‌ 'सुरभ्यसुरभ्यवयवारब्धे 
द्रव्ये परस्परविरोधे गन्धानुत्पादाचित्रगन्धानङ्गीकारात्‌ । तत्रायक्षणावच्छिन्ने घटे 
उत्पन्नविनष्टटादौ च गन्धवत्त्वलक्षणमव्याप्तमिति" । इत्यं च प्रकृते चैत्रजन्ये- 
पूत्पननिनष्टदशघटेष्मेवासम्भाविताशीतानुष्णाङ्ीतबलजलपृथिव्युभयारब्ध- 
चे त्रमत्रजन्येषु केषुचिद्रव्येषु चित्रस्परशस्यापि सिद्धान्तबिरुद्धतया कस्यापि 
स्पशंस्याभावेन स्पशांनधिकरणेषु वा वैत्रमैत्र जन्यतावच्छेदकजातीनामनुभव- 
सिद्धानां चापदह्योतुमरक्तत्वात्ता जातीरुपादाय सिद्धसाधनम्‌ । तासां स्पर्शा- 
नधिकरणयुत्तित्नात्‌ । तदबच्छिनभेदस्य मनस्यभावात्‌ । एतेन 
स्पशासामानाधिकरण्यस्य जातौ निनेदोनैव द्रव्यत्वसत्त्वयोर्बरणात्‌ द्रव्यत्व 
व्याप्यत्वमेव नोपादेयं कुतस्तरां साक्षात्पदमित्यपि प्रत्युक्तम्‌ । उक्तजातीरूपादाय 
सिद्धसाधनताया अवारणादिति । तच्छङ्कानिरासस्तु तादडपदार्थस्वरूपाणां 
बलवतीभियक्तिभिर्निराकरणूर्वकं तादराजातिखण्डनेन वा ता अङ्गीकृत्य वा 
प्रकृतानुमाने जातिषु द्रव्यत्वसाक्षाव्याप्यत्वविोषणप्रक्षपेण वा भवति तत्र 
तत्खण्डनादीनां प्रकृतानुपयोगेनानबसरदुः स्थत्वात्तदङ्गीकृत्यैव समानाधिकरणे 

सिद्धान्ते उत्कष॑सत्त्वात्स्वाभिमतात्मत्वजातेः पृथिवीत्नसमशीलत्वस्यापि 
सिद्धेश्चेतदेव युक्तमित्याङयेन द्रव्यत्वसाक्षाव्याप्यत्वोपादानमित्याहुः ॥ दिग्भेद- 
वादिनां त्विति ॥ प्राचीनैकदेरिसिद्धान्तिनेत्यर्थः । अत्र सर्वत्र दिक्तबा- 
नधिकरणत्वमित्येतदनुमानपूोत्तरानुमानसहितैतदनुमानाभिप्रायेण । जातिभेद- 
साधकानुमानेषु दिक्तवमादाय सिद्धसाधनतावारणाय दिक्त्भेदोऽपि जातौ निवेश्य 
इति ज्ञेयम्‌ ॥ सर्वा पृथिवीति ॥ अत्र सर्वपदप्रयोजनं पूर्ववदेव ॥ साक्षा- 
व्याप्येतीति ॥ अन्ये व्वित्युक्तमतरीत्याऽपरे व्ित्युक्तमतरीत्या केवलोदेश्य- 
प्रतीत्यर्थकत्वेन वा । सार्थकमिति ध्येयमित्याहुः । वस्तुतः पृथिवीत्वावच्छेदेन 
साध्यस्य साधनेऽपि पक्षताबच्छेदकव्यापकताबच्छेदकत्वस्यात्यन्ताभावधटितस्यैव 
साध्यतावच्छेदकभानस्यानुमितौ व्यवस्थापितत्वात्‌ । जलत्वादिजातिचतुष्टया- 
नधिकरणपुथिवीरूपद्रव्यवृत्तिघरत्वपटत्वायवच्छिनप्रतियोगिताकभेदानामुक्तजाति- 
चतुष्टयानधिकरणपृथिवीरूपद्रन्यवृत्तिजात्यवच्छिनप्रतियोगिताकभेदत्वेन पृथिनी- 
त्वव्यापकत्वास्सिद्धसाधनतावारणाय साक्षान्याप्यत्वविहोषणं जातौ सार्थकमित्यनु- 
सन्धेयम्‌ । अन्ये तु “सर्वाणि मनांसि" इत्यत्र तादङाजातिमग्यक्तिभेदस्य साध्यत्वे 
तत्तन्मनोभेदमादाय सिद्धसाधनता । तादृराजातिमत्त्वावच्छिननप्रतियोगिताक- 

भेदसाधने वाधः । तादङाजातिङ्ारीरे मनस्त्वस्यापि घटकत्वात्‌ । अतस्ता- 

दृशयत्किञ्चिज्यातिसमनियतव्यासज्यवृक्तिधर्मांबच्छिन्प्रतियोगिताकभेदः साध्यम्‌ । 

तच्च प्रत्येकं सर्वमनस्सु वर्ततेऽतः सिद्धसाधनं दुर्वारमिति मनस्त्वसमनियत- 

व्यासज्यवृत्तिधर्मस्य पक्षतावच्छेदकतालाभाय सर्वाणि मनांसीति । व्यासज्य- 

वृत्तिधर्मावच्छिननानुयोगिक्प्रत्येकवृत्तिधमाबच्छिननभेदाभ्युपगमपक्षि मनस्त्वावान्त- 

रजातिसिद्धयाऽपि साध्यस्योपपन्नतयाऽर्थान्तरता स्यादिति जातिर््रन्यत्वसाक्षा- 

ग्याप्यत्वेन विदोषिता । तन्िवेदोऽपि पृथिवीत्वादिकमादाय सिद्धसाधनतावारणाय 

स्पर्शानधिकरणवृत्तीति । स्पर्ाधिकरणत्वं च सर्ववायभ्युपगतसम्बन्धसामान्येन 

वोध्यम्‌ । तेनात्मैक्येऽप्याकारशकालदिगात्मस्वात्मातिरिक्तोक्तत्रयेषु कालदिशो- 

बहुत्वमद्गीकृत्य प्रत्येकं तयोर्वां गगनकालयोर्वां कालदिशो्वां गगनदिडोां 

जातिसिद्धयाऽपि साध्यसत्त्वनिर्बाहादर्थान्तरतेति शाङ्धानवकाडः । काले कालिक- 

सम्बन्धेन दिशि च दिक्तविरोषस्यक्ञसत्त्वेनोक्तजातिपु स्यक्ञ॑सामानाधिकरण्य- 

विरहात्‌ । दिक्रतविदोषणतया दिगुपाधिपु वृत्त्यभ्युपगमान्मनस्त्वसङ्गहणसम्भवेन 

दृष्टान्ते साध्यसत्त्नोपपत्तिः । न च तथाऽपि गगनात्मनोर्जातिसिद्धाऽपि 
सम्भनादर्थान्तरता दुबरिति वाच्यम्‌ । शब्दासामानाधिकरण्यस्यापि जाति- 
विशेषणत्वात्‌ । न चात्मैक्येऽपि मनः साधारण्येन जात्यमभ्युपगमसम्भवा- 
त्ुनरथान्तरता दु्बरिति वाच्यम्‌ । तथा सति मूर्तत्वस्यापि जातित्वापत्या सार्य 
सम्भवे तथाविधजातिकल्पनासम्भवाभावादित्यभिप्रायात्‌ । मूर्तामूतोभयवृत्तिभिनत्वं 
बा देयम्‌ । वस्तुतस्तु यथाश्रुते पृथिवीत्वादीनां द्रव्यत्वव्याप्यमूर्तत्वव्याप्यतया 
दरन्यत्वसाक्षाग्याप्यत्व विरोषणेनैव स्यानधिकरणेत्यादि व्यर्थमेव स्यात्‌ । अतः 
साक्षाग्याप्येत्ये तद्रव्यवनिभाजकोपाधेः परिचायकमेव । तथा च स्पां- 
समानापिकरणद्रव्यविभाजकजातिपर्याप्ताबच्छेदकताकभेदः साध्यम्‌ । तत्र प्रत्येकं 
कस्यापि मनसः पक्षत्वाऽङ्गीकारेऽपि न दोप इति सूचनाय सर्वाणि मनांसी- 
त्युक्तम्‌ । सर्वाण्येव मनांसीत्यर्थः । “ स्वं एव शुभः काल' इत्यादानिव 
तव्यक्तेत्वेन मनसामुपस्थितिसम्भवः । सर्वां पृथिवीत्यादावप्येवमेव प्रयोजनमूह्य- 
मित्याहुः । आत्माणुत्वेति वक्ष्यमाणहेतोरसिद्धिवारणायाविभ्विति गगनादौ गुणादौ 
च व्यभिचारवारणाय हेतुघटकविदोषणविरोप्यभागौ ॥ इत्यायनुमानानि चेति ॥ 
आत्मा द्रव्यत्वन्यूनवृत्तिजातिमान्‌ घटात्मसंयोगाद्धरबत्‌ । आत्माणुत्वपक्ष 
शरीरात्मसंयोगाच्छरीरवदित्यादीनि द्रष्टव्यानि । अणुपक्षे तु पूर्वोक्तसाध्य एवाणुत्वं 
क्रियावत्त्वं वा हेतुर्मनदि दृष्टान्तः । क्रियावत्त्वं च “सोऽस्माच्छरीरादुत्क्रम्य' इति 
भ्रुतिसिद्धमेव । अणुत्वपक्षे आत्मसंयोगान्तः करण एवेति वक्तु शक्यत्वादिदं न ` 
घटते । कण्टोक्तानुमानानामिवैषामप्यनुकूलतर्कसानाथ्येनार्थसाधकत्वात्‌ । 


कारी 


द्रव्यत्वमिति ॥ अच्र रूपत्वादिजातिमादाय दृष्टान्ते, आत्मत्वजातिमादाय 
पक्षे साध्यसत्त्वं वोध्यम्‌ । द्रव्यत्वस्य पुथिवीत्वादिसाक्षा्यापकतया सिद्धसाधन- 
वारणायेतरान्तम्‌ । अषटदरव्यवृत्त्युपाधिव्यापकत्वमादाय तदोपबारणाय जातिपदम्‌ । 
तादशजातित्वाबच्छिनव्यापकत्वं जातेर्वाधितमतस्तादृडायत्किश्चिदेकजाति- 
व्यापकत्वलाभाय समासमुपेक्ष्य जातिं प्रतीत्येकवचनान्तं पृथगुपात्तम्‌ । पृथिवी- 
त्वादिभिन्नघटत्वव्यापकत्वमादाय सिद्धसापनमतः साक्षात्पदम्‌ । 

साक्षाग्यापकत्वं च तव्यापकजात्यव्यापकत्वम्‌ । व्यापकत्वं चाधिकदेश- 
वृत्तित्वम्‌ । तच तदबच्छिन्नभेदबदवृत्तित्वे सति तद्वदरत्तित्वम्‌ । पृथिवीत्वादिभिनं 
यद्रूपत्वादि तद्भद्तिरूपत्वादिकं प्रति तदबच्छिमभेदबदवृत्तिरसत्वादिकं प्रति च 
गुणत्वस्य व्यापकत्वात्‌ दृष्टान्तस्य साध्यबैकल्यापत्तिरतः सत्यन्तविरष्यदलयो- 
निविशाः । तादृशधर्माव्यापकत्वस्य साध्यत्वे गुणत्वस्य बिदोपगुणत्वादि-रूप- 
तादृशधर्मव्यापकतया साध्यवैकल्यमतस्तादृशजात्यव्यापकत्वमनुसृतम्‌ । न च 
पृथिनीत्मादिव्यत्िरिक्तरूपत्नादिव्यापकगुणत्ाव्यापकत्वस्य द्रव्यत्ये 
सिद्धत्वास्सिद्धसाधनमिति वाच्यम्‌ । तदव्यापकत्वस्य तदबच्छिननभेदबदयवृत्तित्व- 
रूपतया तादृशगुणत्वाव्यापकत्वस्य द्रव्यत्वे बाधितत्वात्‌ । न च पृथिवीत्वादि- 
व्यतिरिक्तगुणत्वन्यापकसत्ताजात्यवच्छिनभेदबदवृत्तित्वमादाय सिद्धसाधनमिति 
वाच्यम्‌ । तदवच्छिनभेदबदसमवेतत्वस्य विवक्षितत्वात्‌ । सत्ताजात्यवच्छिनभेद- 
वत्समवेतत्वस्यैवाप्रसिद्धया सिद्धसाधनानवकाशात्‌ । एवं च स्वाधिकरण- 
वृत्तित्वस्वावच्छिननभेदबद्वृत्तित्बोभयसम्बन्धेन पुथिबीत्वादिव्यतिरिक्तकिि- 
ज्ातिविदिष्टजात्यबच्छिनभे दबदसमयेतत्वं साध्यमिति निष्कर्षः । 
उभयसम्बन्धप्रवे शात्‌ पृथिबीत्वादिव्यतिरिक्तरूपत्नायवच्छिनभेदबदुत्ति- 
स्तादृशरसत्वादिमद्ृत्तिश्च या रसत्वादिजातिः तव्यापकत्वेऽपि गुणत्वरूपदृष्टान्तस्य 
न साध्यवैकल्यम्‌ । तेन रूपत्वव्यापकगुणत्वं प्रति गुणत्वस्य स्वाधिकरण- 
वृत्त्यभावाप्रतियोगित्वेन व्यापकत्वादव्यापकत्वरूपसाध्यवैकल्यं दृष्टान्तस्येति 
निरस्तम्‌ । अधिकदेङशवृत्तित्वरूपव्यापकत्वस्यैव विवक्षितत्वादिति । 


हेतौ जातित्वमात्रस्य सत्तायामनैकान्त्यात्‌ सत्ताव्याप्येति । व्याप्यत्वं च 
पू्ववन्यूनवृत्तित्वरूपं ग्राह्यम्‌ । अतः स्वस्य स्वव्याप्यत्वमादाय न दोपः । 
घटत्वादौ व्यभिचारवारणाय साक्षात्पदम्‌ । ययपि घटत्वादौ पृथिवीत्वादि- 
भिन्नपरत्वादिसाक्षादग्यापकत्वरूपसाध्यसत्त्वान व्यभिचारावकाडाः । 


तथापि पुथिवीत्वादिभिननद्रव्यत्वव्यापकद्रव्यगुणान्यतरत्वरूपधर्मान्तरा- 
व्यापकत्वसिद्ध्याऽ्थान्तरबारणाय तग्यापकजात्यन्यापकत्वे सति तग्यापकत्वमेव 
साक्षा्यापकत्वपदेन विवक्षणीयमित्यारायेन तदुपादानात्‌ । अन्यथा तु नोपादेयमेव 
साक्षात्पदमित्यवधेयम्‌ । गगनावृत्तिधर्मसमवायित्वे व्यभिचारवारणाय जातित्व- 

निवेशाः । एतचोपलक्षणम्‌ । द्रव्यत्वं मूर्तावृत्तिजातिमद्रृत्ति, सक्तासाक्षाग्याप्य- 
जातित्वादिमूरतवृत्तिजातित्वाद्वा गुणत्वादिवत्‌ । द्रव्यत्वमात्मवृत्तिजातिव्यापकम्‌, 
आत्मानात्मवृत्तिजातित्वात्‌ सनक्तावदित्यादिकमप्यूहयम्‌ ॥ सर्वाणि मनांसीति ॥ 
दृष्टान्ते मनस्त्वजातिमन्यतिरिक्तत्वेन पक्षे चात्मत्वजातिमग्यतिरिक्तत्वेन साध्य- 
पर्यवसानं बोध्यम्‌ । 


अत्र यत्किञ्चिन्मनसः पक्षत्वे मनोऽन्तरव्यतिरिक्तत्वमादाय सिद्धसाधनात्‌ 
सर्वाणीत्युक्तमिति केचित्‌ । तचिन्त्यम्‌ । सर्वेपामपि मनसां चालिनीन्यायेन 
तादृशजातिमन्मनःप्रतियोगिकभेदयत्त्वेन सर्व॑पदोपादानेऽपि सिद्धसाधनानुद्धारात्‌ । 
ताददाजात्यवच्छिनप्रतियोगिताकभेदवत्त्वस्य साध्यार्थत्वे च सर्वपदवैयर्थ्यात्‌ । न 
च तादृशाजातिमद्मतियोगिकयत्किंचिदेकभेदस्य साध्यत्वान्न दोपः । एकमनोभेदस्य 
सर्वमनस्स्वभावादिति वाच्यम्‌ । तादृराभेदप्रतियोगिन्यनैकान्त्यात्‌ । साध्ये 
साक्षात्पदवेयरथ्यप्रसङ्गाच । मनस्त्वावान्तरजातिमत्प्रतियोगिकैकभेदस्य सर्वमन्‌- 
स्स्वभावादेव सिद्धसाधनानवकाङात्‌ । यत्तु द्रव्यत्वव्याप्यद्रव्यत्ववद्रगनादि- 
भेदमादाय सिद्धसाधनवारणाय साक्षात्पदम्‌ । द्रव्यत्वस्य च द्रव्यत्वव्याप्या- 
व्याप्यत्वाभावानन दोष इति । तन्न । द्रव्यत्वसाधारणद्रव्यत्वव्याप्यत्वनिवक्षायां 
दरन्यत्वव्याप्याव्याप्यत्वे सति द्रव्यत्वव्याप्यजात्यप्रसिद्ध्या साध्याप्रसिद्धेः । 
यद्प्यात्मत्वस्य द्रव्यत्वसाक्षाव्याप्यत्वसिद्धवर्थं साक्षात्पदमिति । तदपि न । 
तस्सिद्धः प्रकृतानुपयुक्तत्वात्‌ । तस्मात्तादृशजात्यवच्छिन्प्रतियोगिताकभेद एव 
साध्यः । सर्वपदं त्ववच्छेदकावच्छेदेन साधनस्यापि साधुत्वज्ञापनार्थम्‌ । 
पृथिव्यादिव्यतिरिक्तत्वमादाय सिद्धसाधनवारणाय स्पर्ानधिकरणेति । 
जातिगुणादिव्यतिरिक्तत्वेन सिद्धार्थतानिरासाय द्रव्यत्वव्याप्यजातिमदिति । 
मनस्त्वावान्तरचित्तत्ादिजातिमग्यतिरिक्तत्वमादाय तदोपभङ्गाय साक्षात्पदम्‌ । 
एतत्सूचनार्थं सर्वाणि मनांसीत्युक्तम्‌ । चित्तादिभेदेन नानाजातीयानीत्यर्थः । तेन 
“मनस्त्वावान्तरजातेरप्रामाणिकत्वात्‌ साक्षात्पदवेयर््यम्‌" इति शाङ्गानवकाशः । 
यदयप्यत्राऽत्मपृथिव्यादिसाधारणनात्यन्तरसिद्धयाऽरथान्तरसम्भवः । तथापि 
स्पङ्ानिधिकरणेत्यनेन स्यर्शासमानाधिकरणत्वस्य जातौ विवक्षित्वा दोपः । 
पृथिवीत्वादिकं द्रव्यत्वसाक्षाव्याप्यं, द्रव्यविभाजकनातित्वात्‌ मनस्त्ववदित्यनुमान- 

विरोधेन तादशजात्यन्तरासिद्धेश्च । आत्माकाश्ञादिमात्रसाधारणजात्यन्तरसिद्धिस्तु 
प्रागेव दूपितेति । नन्वेवमपि स्वाभानिकदिग्भेदबादिनां मते दिक्तवजाति- 
मव्यतिरिक्तत्वमादाय सिद्धसाधनमत आह- दिग्भेदबादिनामिति ॥। अत्न 
दरव्यपक्षकानुमाने । उपलक्षणमेतत्‌ । द्रव्यत्वादिपक्षकोक्तानुमानेष्वपि दिक्तवेतरत्व- 
ग्रहणं कार्यम्‌ ॥ सर्वा पृथिवीति ॥ जलतेजोवायुमनसां त्वप्रत्ययेनान्वयः । 
अन्यत्पूर्ववत्‌ । अनयैव रीत्या प्रत्येकं जलादिपक्षकानुमानान्सूह्यानि । एवं 
पृथिव्यादिद्रव्याणि आत्मवृत्तिजातिमग्यतिरिक्तानि अनात्मत्वात्‌ गुणादिव- 
दित्यनुमानं वोध्यम्‌ ॥ सत्तेति ॥ अत्र दृष्टान्ते सत्तान्यत्वमादाय पक्षे चात्मत्वा- 
न्यत्वमादाय साध्यसत्त्वं द्रष्टव्यम्‌ । द्रन्यत्वपुथिवीत्वादिभेदमादाय सिद्धसाधन- 
वारणाय द्रव्यत्वान्यत्वात्मनिष्टत्वयोः जातौ, जातेश्च गुणभेदमादाय तदोषनिरासाय 
निवे । ययप्यात्मत्वसिद्धेः प्रागात्मनिष्ठत्वस्य निवेशासम्भवः । जातिं बिना 
व्यक्तिभानायोगात्‌ । तथापि तव्यक्तित्वेनाष्टद्रव्यान्यद्रव्यत्वेन वा तनिवेशान 
दोपः । न चैवमप्यात्मपुथिव्युभयानुगतजात्यन्तरसिद्धयाऽर्थान्तरमिति वाच्यम्‌ । 
तस्य विनिगमनाविरहेण याबद्रव्यवृत्तित्वे तुल्यव्यक्तिकतया द्रव्यत्वानतिरेकात्‌ । 
एतेन द्रव्यत्वं वेत्यादिकं व्याख्यातप्रायम्‌ ॥ आत्मेति ॥ जीवात्मेत्यर्थः । तेन नेश्वरे 
भागासिद्धिः । अत्र द्रन्यत्वादिजात्या सिद्धार्थतावारणाय द्रन्यत्बव्याप्ये - 

त्युक्तार्थकम्‌ । एकत्वादिना तदोपवारणाय जातीति । गगनादौ व्यभिचारवारणाया- 

विभ्विति । विभुत्वं च सर्वमूर्त॑संयोगित्वं परममहतत्ववक्त्वं बा । तच्छून्यत्वरूपा- 

विभुत्वस्य गुणादाबनैकान्त्यात्‌ द्रव्येति । एतादृशहेतोरसिद्धिपरिदहारयैवात्माणुत्व- 

वादिनामित्युक्तम्‌ । न त्वात्मविभुत्वपक्षे हेत्वन्तरासम्भवात्‌ । प्रत्यक्षद्रव्यत्वादे- 

रंतुत्वसम्भवात्‌ । एवं पटो पटात्मान्यतरवृत्तिजातिशून्यो मेयत्बाद्धटबत्‌ । सत्ता- 

दरव्यत्वाभ्यामनेन ज्ञायमानमिदमिदानीमात्मवृत्तिजात्या न ज्ञायते, वस्तुत्वा- 

द्वस्त्वन्तरबदित्यादिकमात्मत्वजातिसाधकमनुमानं द्रष्टव्यम्‌ ॥ द्रन्यत्वव्याप्य- 

जातीति ॥ तादृराजात्यन्तरविशिष्टदशमद्रन्यसिद््या पृथिवीत्वादिपक्षकानुमाने- 

प्वर्थान्तरमित्यर्थः ॥ गौरवादिति ॥ धर्मधरम्युभयकल्पनातो धर्ममात्रकल्पनाया 
रघुत्वादिति भावः । न चैकव्यक्तौ जातिकल्पनायोगाग्यक्तयन्तरकल्पन- 

मावश्यकमवति वाच्यम्‌ । अकरप्तानेकव्यक्तिकल्पनपेक्षया कर्तव्यक्तयन्तभविन 

जातिकल्पने लाधवानपायात्‌ । 


भेदोज्नीवनम्‌ 194 


शर्करा 


सत्तेति ॥ सत्ताजातिसाक्षाव्याप्यजातित्वादित्य्थः । दृष्टान्ते रूपत्वव्यापकत्येन 
साध्यपर्यवसानम्‌ । साध्ये जातिं प्रति व्यापकमित्येवोक्ते घटत्वं प्रति व्यापकत्व- 
सिद्धयाऽर्थान्तरत्वम्‌ अत उक्तं साक्षादिति । साक्षाग्यापकत्वं च तव्यापकाव्यापकत्व 
सति तव्यापकत्वम्‌ । द्रव्यत्वस्य घटलत्वव्यापकपुथिवीत्वव्यापकत्वेन तव्यापका- 
व्यापकत्वाभावेन साक्षाद्यापकत्वाभावानन दोपः । जातिं प्रति साक्षाग्यापकमित्युक्ते 
पृथिवीत्यादिपञ्चकं प्रति साक्षाग्यापकत्वादर्थान्तरम्‌ । अतः पृथिवीत्वनलत्व- 
तेजस्त्वनायुत्वमनस्त्वेतरेति । अतः सर्वं सार्थकम्‌ । अत्रापि पूर्वोक्तरीत्या 
द्रव्यत्वस्य साक्षाव्यापकत्वाभावान्न द्रव्यत्वमादायार्थान्तरं शङ्क्यम्‌ । साधने 
जातित्वादित्युक्ते व्याप्यजातित्वादित्युक्ते सत्ताव्याप्यजातित्वादित्यक्ते च घटत्वे 
व्यभिचारः । तस्य व्याप्यजातित्बेन व्यापकत्बरूपसाध्याभावात्‌ । अतः 
साक्षादिति । धटत्वं तु पृथिवीत्वद्रव्यत्वद्वारा सत्ताव्याप्यमिति न दोष इति ध्येयम्‌ 
॥ स्पङनिधिकरणेति ॥ स्पर्ांनधिकरणं यद्रव्यत्वसाक्षाग्याप्यजातिमत्त- 
ग्यतिरिक्तानीत्यर्थः । दृष्टान्ते तादशजातिमन्मनोव्यतिरिक्तत्वेन साध्यपर्यवसानं पक्ष 
सव॑पदपरित्यागे यत्किञ्चिन्मनसां पक्षत्वापत्त्या तत्र स्पानधिकरणद्रव्यत्व- 
साक्षाग्याप्यजातिमचन्मनस्तव्यतिरिक्तत्वसिद्धयार्थान्तरम्‌ । अतः सर्वाणीति । 
साध्ये जातिमग्यतिरिक्तानीत्यक्ते सत्ताजातिमत्कर्मन्यतिरिक्तत्वसिद्धयाऽरथान्तरम्‌ । 
अतो व्याप्येति । व्याप्यजातिमग्यतिरिक्तानीत्युक्ते सत्ताव्याप्यकर्मत्वजाति 
मत्कर्मव्यतिरिक्तत्वसिद्धयाऽ्थान्तरमतो द्रव्यत्वेति । द्रव्यत्वव्याप्यजाति 
मग्यतिरिक्तानीत्युक्ते उक्तरीत्या द्रन्यत्वव्याप्यद्रव्यत्नजातिमग्यतिरिक्तत्व- 
सिद्ध्याऽर्थान्तरमतः साक्षादिति । द्रव्यत्वसाक्षाग्याप्यजातिमन्यतिरिक्तानीत्युक्ते 
दरव्यत्वसाक्षाग्याप्यपृथिवीत्वादिजातिमत्पुथिव्यादिचतुष्टयव्यतिरिक्तत्वसिद्धया 
अर्थान्तरम्‌ । अतः स्पानधिकरणेति । पृथिव्यादिचलुष्टयस्य स्पर्शाधिकरणत्वान 
दाषः । 


ननु पृथिवीत्वपक्षकानुमाने जलत्वादिचतुषटयेतरजातिदिंक्तवं तद्धिनत्वसिद्धयाऽ- 
यथान्तरम्‌ । एवं जछत्नादिचतुष्टयपक्षकानुमानेष्वपि । तथा द्रव्यत्वपक्षके 
पृथिवीत्वादिपञ्चकेतरदिक्तवजातिं प्रति साक्षाव्यापकत्वसिद्धयाऽर्थान्तरम्‌ । तथा 

मनःपक्षकानुमाने स्पर्ानधिकरणद्रव्यत्वसाक्षाग्याप्यदिक्तवजातिमग्यतिरिक्तत्व- 
सिद््याऽर्थान्तरम्‌ । तथा वक्ष्यमाणे पृथिवीपक्षकानुमाने जलत्वतेजस्त्ववायुत्वमन- 
स्त्वानधिकरणद्रन्यत्वसाक्षाग्याप्यदिक्तवजातिमव्यतिरिक्तत्वसिद््याऽरथान्तरम्‌ । न 
च दिश एकत्वेन व्यक्तयभेदादिक्तवं जातिरेव न भवतीति वाच्यम्‌ । यन्मते दिशि 
स्वाभाविकभेदोऽङ्गीक्रियते तन्मतेऽरथान्तरापरिहारादित्यत आह- दिग्भेदबादि- 
नामिति ॥ अत्र मनःपक्षकानुमाने स्पर्ानधिकरणदिक्तवानधिकरणेति कर्तव्यम्‌ । 
सर्वत्र पृथिवीत्वपक्षकानुमाने मनस्त्वदिक्तवेतरेति कर्तव्यम्‌ । द्रव्यत्वपक्षकानुमाने 
मनस्त्वादिकत्वेतरजाति प्रतीति कार्यम्‌ । वक्ष्यमाणे पृथिवीपक्षकानुमाने मनस्त्व- 
दिक्त्वानधिकरणेति कर्तव्यमित्यर्थः ॥ जलत्वेति ॥ जलत्वतेजस्त्ववायुत्व- 
मनस्त्वानधिकरणं यद्रन्यत्नसाक्षाग्याप्यजातिमग्यतिरिक्तत्यर्थः । दृष्टान्ते 
तादृङाजातिमत्यृथिवीव्यतिरिक्तत्येन साध्यपर्यवसानम्‌ । अत्र पृथिवीत्येव पक्षनिर्दो 
यत्किञित्पुयिव्याः पक्षत्वापत्या तत्र जरत्यतेजस्त्वनायुत्वमनस्त्या- 
नधिकरणद्रव्यत्वसाक्षाग्याप्यपूथिबीत्नजातिमत्पुथिव्यन्तरव्यतिरिक्तत्य- 
सिद्धयाऽर्थान्तरम्‌ अतः सर्वेति । साध्ये द्रव्यत्वेत्यादर्मनःपक्षकानुमानोक्तकृत्यमेव 
द्रष्टव्यम्‌ । द्रव्यत्वसाक्षाग्याप्यजातिमग्यतिरिक्तत्युक्ते द्रव्यत्वसाक्षाग्याप्यजलत्वादि- 
चतुष्टयवनग्यतिरिक्तत्वसिद्ध्याऽर्थान्तरम्‌ अतो जलत्वतेजस्त्ववायुत्वमनस्त्वा- 
नधिकरणेति ॥ द्रन्यत्वेति ॥ द्रव्यत्वान्या याऽऽत्मनिष्ठा जातिस्तदन्येत्यर्थः । 
दृष्टान्ते सत्तान्यत्वेन साध्यपर्यवसानम्‌ । साध्ये जात्यन्येत्येवोक्ते घटत्वजात्यन्यत्व- 
सिद्धयाऽर्थान्तरम्‌ । अत आत्मनिष्ठेति । आत्मनिष्ठजात्यन्येत्येवोक्ते द्रन्यत्व- 
जात्यन्यत्वसिद्धयाऽ्थान्तरम्‌ । अतो द्रव्यत्वान्येति । द्रव्यत्वान्यजात्यन्येत्युक्त- 
घरत्वान्यत्वमादायार्थान्तरम्‌ । अत आत्मनिष्टेति । द्रव्यत्वान्यात्मनिषठान्येत्युक्ते 
सुखान्यत्वसिद्धयाऽ्थान्तरम्‌ । अतो जातीति ॥ द्रन्यत्वमिति ॥ अत्र दृष्टान्ते 
द्रव्यत्वान्यत्मेन साध्यपर्यबसानम्‌ । साध्ये आत्मनिष्टजात्यन्यदिर्युक्ते 
सत्तान्यतासिद्धयाऽर्थान्तरम्‌ अतस्सत्तान्येति । जातिपदकृत्यन्तु विरिष्टसत्ता- 
पक्षकानुमानवद्र्टव्यम्‌ । आत्मनो व्याप्तत्वाद्विदो पणासिद्धिरित्यत उक्तम्‌ 
आत्माणुत्बमादिनामिति । मत इति डोपः । साध्यं जात्यधिकरणत्व- 
सिद्ध्याऽरथान्तरमतो द्रव्यत्वव्याप्येति । हेतौ द्रव्यत्वादित्युक्ते गगने द्रव्यत्वं वर्तते 
दरव्यत्वव्याप्यजात्यधिकरणत्वाभावाग्यभिचारः । अतोऽबिभ्विति । अविभुत्वा- 

दित्युक्त गुणे अतो द्रव्यत्वेति । उपन्यस्तानुमानानां कुत्रोपयोग इत्यत आह- 
इत्यादीति ॥ 


भेदोल्ीवनम्‌ 


न चान्न द्रव्यत्वन्याप्यजातिमत्पदार्थान्तरसिद्धयाऽर्थान्तरत्वम्‌ । कु 
धर्मिणि धर्मविोषस्राधनमात्रेणानुमानपर्यनसानसम्भवे तदिरिष्ट- 
धर्मिण्यनुमानपयंबसाने गौरवात्‌ । न चात्मनो द्रन्यत्वासिद्धयाऽ- 
सिद्धयादिः । आत्मनि निर्गुणे रूपादिगुणाभावेऽप्ययावद्रन्यभाविद्धित्वादि- 
गुणानां न्यावहारिकाणामद्धीकारे बाधकाभावात्‌ । गुणायन्त्भाविप्रसङ्गाब 
द्रन्यत्वसिद्धेः । न चानुकूलतकभिवादप्रयोजकत्वाभाससमानयोगक्षेमत्वे । 
आत्मपदप्रवृत्तिनिमित्तस्य आत्मत्वस्य जातित्नाद्गीकारे लाघवम्‌ । 
ओपाधिकधर्मत्वाद्गीकारे तु*^ तस्योपाधिज्ञानसापेक्षत्वेन गौरवमित्यनु- 
कूलतर्कसनाथत्वात्‌*^ । तुल्यन्यक्तिकत्वादीनां च बाधकानामभावात्‌ । 


भावप्रदीपः 


न चात्रेति ।॥ मनःपक्षकानुमाने पृथिवीपक्षकानुमाने चेत्यर्थः ॥ जाति- 
मत्पदार्थान्तरेति ॥। आत्मत्वातिरिक्त जातिमद्ृषटान्ते साध्यबैकल्यम्‌ । 
तद्यदात्मातिरिक्तपदाथां न्तरं तत्सिद्धयेत्यर्थः ॥ कपे धर्मिणीति ॥ 
नवद्रन्यपतितेऽत्रात्माख्ये धर्मिणि द्रन्यत्वसाक्षाव्याप्यजातिबिरोपरूपधर्मसाधन- 
मात्रेणेत्यर्थः ॥ न च द्रव्यत्वासिद्धयेति ॥ आत्मनो निर्गुणत्वाद्रुणवत्वाधीनं 
द्रव्यत्वं कथं तस्योपपदयेतेति भावः ॥ असिद्ध्यादिरिति ॥ आत्मपक्षकानु- 
मानेऽसिद्धिः सत्तापक्षकानुमाने साध्ये द्रव्यत्वान्येति बिरोषणवेयर्थय द्रव्यत्व- 
पक्षकानुमानेऽतिरिक्तसर्बानुमानेष्वपि बाय इत्यर्थः ॥ रूपादिगुणाभावेऽपीति ॥ 
रूपादिगुणानां पटादिपु स्वरूपानुवन्धित्वदरशनेन यावद्रन्यभावितयाऽऽत्मनि 
तदङ्गीकारे आत्मवत्पारमार्थिकत्वापत््या निर्गुणत्वश्रुतिव्याकोपापातेन तेपामनङ्गी- 
कार्यत्वादिति भावः । द्वित्वादीत्यादिपदेन त्रित्वादीनां ग्रहणम्‌ । तेपामपेक्षा- 
३५. ओपाधिकत्वे तु इति पा. । 

३६. तर्करक्षकोपेतत्वात्‌ इति पा. । 

वुद्धिजन्यत्वेन तद्विना बिनारादयाबद्रव्यभावित्वमुपपनमिति भावः । अयाव- 
दरव्यभाविनामपि पारमार्थिकत्वे पुनर्निर्गुणत्वश्रुतिबिरोध इत्यत उक्त- न्यावहारि- 
काणामिति ॥ बाधकाभावादिति ॥ निगुणत्वश्रुतिस्तु पारमार्थिकगुणाभाव- 
मात्रविपयिणीति भावः ॥ गुणायन्तभविप्रसङ्गाचेति ॥ आत्मनः पदार्थत्वने 
द्रन्यत्वानङ्गीकारे गुणायन्तर्भावः स्यात्‌ । स च न युक्तः । न ताबद्ुणेऽन्तभावः । 
जात्याश्रयत्वानङ्गीकारात्‌ । नापि कर्मणि । संयोगविभागौ प्रत्यसमवायिकारणत्वा- 
भावात्‌ । नापि सामान्ये । अनेकसमवेतत्वाभावात्‌ । न च समवाये । असम्बन्ध- 
रूपत्वात्‌ । नापि च विषे । नित्यद्रन्याभ्नितत्वाभावात्‌ । नाप्यभावे । प्रतियोम्य- 
निरूप्यत्वात्‌ । अतो द्रव्यत्वसिद्धिरिति भावः । नन्वेतेष्वनुमानेष्वप्रयोजकत्व- 
शङ्कायां न किञिद्राधकमस्ति । जलत्वतेजस्त्वसमकक्षतयाऽऽत्मत्वमपि निवे्य 
तदितरद्रव्यत्वसाक्षाव्याप्यजातिभिन्त्वस्यापि साधयितुं शक्यत्वेनाकाशत्वादेरपि 
जातित्वसिद्धिप्रसद्गेनाभाससाम्यं चेत्यारङ्क्य निराकरोति ॥ न चेति ॥ अत्र 
योगो नाम व्याप्यादिसम्पत्तिः । क्षेमस्तु प्रमाणावाध इति ज्ञेयम्‌ ॥ आत्मपद- 
प्रवृत्तिनिमित्तस्येति ॥ अयमाशयः । आत्मत्वरूपधर्म एव नास्तीति तावद्वक्तुं 
न शक्यम्‌ । तथा सति प्रवृत्तिनिमित्ताभावेनात्मन्यात्मङन्दप्रयोग एव न स्यात्‌ । 
स च जातिर्न चेनिर्वक्तव्यः । न च स्वप्रकाङात्वमेबात्मत्वमिति वाच्यम्‌ । परमते 
पराबेदयत्वमेन स्वप्रकाशत्वमित्यङ्गीकारात्स्वप्रकाङात्वस्यैनाधिकधर्मत्नप्राप्यापर- 
रूपोपाधिज्ञानसापिक्षत्वेन गौरवापातात्‌ । जातित्वाङ्गीकारे तु लाघवम्‌ । तस्या 
अखण्डत्वेनान्यानपेक्षणात्‌ । तथा च गौरबापत्तिरूपानुकूलतर्कोपोद्वलितत्वे- 
नानुमानानां नाप्रयोजकत्वादीति । ननु सवाधकं लाघवमात्रमकिचित्करम्‌ अन्यथा 
गगनपदप्रवत्तिनिमित्तस्य गगनत्वस्यापि जातित्वं स्यादित्यत आह- तुल्यन्यक्ते- 
त्वादीनामिति ॥ आत्मत्वस्य जातित्वाद्गीकार इति वर्तते । “ व्यक्तेरभेदस्तुल्यत्वं 
सङडरोऽथानवस्थितिः । 


रूपहानिरसम्बन्धो जातिवाधकसद्हः' इति वचनाव्यक्तयभेदादीनि पड्‌ 
जातिवाधकानि । तत्र तावत्तुल्यत्वादीनि पञ्चवाधकान्यात्मत्वस्य जातित्वाद्गीकारे 
न सन्ति । तथा हि । तुल्यत्वं नाम तुल्यव्यक्तिकत्वम्‌ । तुल्यदेशवृत्तित्वमिति 
यावत्‌ । तथा च घरत्वाश्रयघरमात्रवृत्तित्ात्करीरत्वस्य न जातित्वम्‌ । 

परस्पपरिहारेण बर्तमानयोरेकत्र समावेशः सङ्करः । यथा भूतत्वमूरतत्वयोः । भूतत्व 
गगनेऽस्ति न मूर्तत्वम्‌ । मूर्तत्वं च मनस्यस्ति न भूतत्वम्‌ । तयोश्च पृथिव्यादि- 
भूतचतुषटये समावेशः । अतो न ते जाती । घटत्वे पुनः सत्ताजात्यङ्गीकारे तत्रापि 
पुनः सत्ताजात्यङ्गीकारप्रसङ्गादनवस्थितेजांतौ न जातिरद्गीकार्यां । बिदोषेषु 
बिशोषत्वरूपजात्यङ्गीकारे रूपहानिर्वाधिका । रूपहानिर्नाम स्वभावहानिः । 
परमाणुगतविरोषाणां च परमाणुष्वन्योन्यव्यानृत्तिधीरेतुत्वरूपमन्त्यव्यावर्तंकत्वस्य 
भावः । आत्यन्तिकत्वं च कदाऽपि संशयादयहेतुत्वम्‌ । अत एव परमाणुप्रत्यक्षवतां 
योगिनां तत्तद्रतविरोषदर्शिनां कदाऽपि परमाणुषु संशयविपर्ययौ न जायेते । यदि 
बिरोषेष्वपि बिदोषत्वजातिः स्यात्‌ तर्हिं सर्वेषां विरोषाणां विदोषत्वरूप- 
समानधर्माक्रान्तत्वेन घटादिष्विव कदाचित्संशयादिसम्भवेन तदाश्रयपरमाणुष्वपि 
संदायापिप्राप्तौ तेषामुक्तस्वभावहानिः स्यात्‌ । अतो न विेपेषु जातिरिति । 
समवाये समवायत्वजात्यङ्गीकारेऽसम्बन्धो बाधकः । यदि समवाये जात्यद्गीक्रियेत 
तरिं जातिव्यक्त्योः समवायनियमात्समदाये पुनः समवायान्तरमङ्गीकरणीयम्‌ । 
समवायश्चैक एव । अतः समबाये समबायाभ्युपगमे आत्माश्रयापत्त्या न 
समवायत्वं समवाये जातिरिति । तथा चात्मत्वस्य जातित्वाङ्गीकारे न तावत्तुल्य- 
व्यक्तित्वं बाधकम्‌ । आत्मन्यात्मत्वसमनियतधर्मान्तराभावात्‌ । सद्धाबे वा तस्यैव 
जातित्वापातात्‌ । नापि सङ्करः । आत्मत्वस्यात्ममात्रवृत्तित्वात्‌ । नाप्य- 
नवस्थितिः । तदभावात्‌ । नापि रूपहानिः । आत्मस्वभावस्य कस्याप्यनपायात्‌ । 
नाप्यसम्बन्धः । समवायसम्भवादिति भावः । 


भेदचिन्तारत्रम्‌ 


अन्तिमत्रयव्यतिरिक्तानुमानानामात्मनो जातिमक्त्न इव जातिमदरामद्रव्यसिद्धौ 
पर्यवसानं किन स्यादित्यत आह- न चाजरेति ॥ अन्तिमत्रयव्यतिरिक्तानु- 
मानेष्वित्यर्थः ॥ असिद्धयादिरिति ॥ आत्मनो निर्गुणस्येत्यायुक्तदिशाऽन्त्यानु- 
मानेऽसिद्धिः । अत एबोपान्ते सन्ताद्रव्यत्वरूपात्मनिष्ठजात्यन्यत्वेन दृष्टान्ते 
साध्यस्य वक्तव्यत्वेन द्रव्यत्वस्यात्मन्यभावे साध्यवैकल्यं चेत्यर्थः ॥ अयाव- 
द्रव्येति ॥ याबद्रन्यभाविगुणाङ्गीकारेऽस्य तु कदाऽप्यनिवृत्त्या निरगुणत्वभङ्गः 
स्यात्‌ । उक्तगुणाङ्गीकारे तूत्तरत्र भाविनिर्गुणत्वविरोधादिति भावः । द्रव्यत्वा- 

नङ्गीकारे बाधकं चाह- गुणानामिति ॥ अद्रन्यत्वे गुणायन्यतमत्वं स्यात्‌ । 
अन्यथाऽपदार्थत्वापत्तिरिति । 


ननु द्रव्यादिपट्कातिरिक्तत्येऽपि पदार्थत्वमद्गीक्रियते को दोष इति चेत्‌ । तरं 
गुणादिपश्चकभिनच्त्नमेब द्रव्यत्वं चिवक्षितमिति कथमसिद्धयादिः ॥ 
अप्रयोजकत्वाभाससमानयोगक्षेमत्व इति ॥ अन्यत्र सहचारसम्भवेऽपि पक्षे 
व्यभिचारसम्भवादप्रयोजकत्वम्‌ । न च हेतुमति साध्याभावेनोपाधिसहचार- 
भद्गेनानुमानमात्रोच्छेदः स्यादिति तकोंऽस्तीति वाच्यम्‌ । व्यभिचारोच्छेदकस्य 
व्यभिचारेऽवश्यमुपाधिरित्यनौपाधिकत्वस्यासम्मतेः । न चोपाधिर्न द्यत इति 
वाच्यम्‌ । बाधकाभावे पक्षेतरत्वादीनामपि तथात्वात्‌ । किञश्चायानुमाने 
जलादीतरेति बदात्मत्वेतरेत्यपि प्रवेद जातिमदरामद्रव्यस्याप्यापत्तिः । तत्रानधि- 
करणत्वस्यापि प्रवेरो पुन््रव्यान्तरसिद्धयापत्तिः । तथाऽऽकाशादीनामपि जातिमत्वं 
सुसाध्यम्‌ । तथा मनोव्यतिरिक्तपक्षकेप्बनित्यसमानाधिकरणे जातिविदोपणे 
आत्मानित्यत्वं स्यादित्याभाससाम्यं चेत्यर्थः ॥ लाघवमिति ॥ जात्युपाध्यो- 
जातिर्वलीयसीति न्यायादिति भावः ॥ उपाधीति ॥ वुद्धिगुणकत्वस्वप्रकाशत्वा- 
ययुपाध्यधीनेति भावः । ययप्युक्तोपाधिनैवानुगतप्रतीत्युपपत्तावनौपाधिकत्वाद्गीकारो 
व्यर्थः । तथाऽप्यखण्डव्यवहारसिद्धयर्थं पराद्गीकृतानुबादोऽयमिति ज्ञातव्यम्‌ । 
इदं गौरवं न फलमुखं येन दोपः स्याक्किन्तु कारणमुखमिति दर्शयितुमादावात्म- 
पदप्रवृत्तिनिमित्तस्येत्युक्तम्‌ । ननु व्यक्तिवहुत्वनिश्रय एव जात्युपाध्योरिति 
न्यायावतारिका । इह तु तत्सन्देहात्कालपर्यन्तत्वेन जातित्वमेव गुर्विति चेन । 
व्यक्तिभेदस्य प्रत्यक्षतिद्धत्वेनाकल्पनात्‌ । प्रत्युतौपाधिकत्वकल्पनस्यैव व्यक्तिभेद- 
ग्राहकप्रत्यक्षायप्रामाण्यकल्पनपर्यन्तत्वन ततोऽतिगौरवमिति । एव्र यद्यात्मत्वं 
न जातिस्तर्हिं कल्पनागौरयमिति तर्कसत्त्वान दोपः । 


भेदचन्द्रिका 


असिद्धयादिरिति ॥ अव्यवहितानुमाने स्वरूपासिद्धिः सत्तापक्षकानुमाने 
साध्ये विङोपणवेयर््यं कतिपयेषु वाध इति भावः ॥ बाधकाभावादिति ॥ तथा 
च गुणाश्रयत्वरूपव्यापकनिवृत्त्यभावानन द्रव्यत्वासिद्धिरिति भावः ॥ गुणायन्त- 

भविति ॥ आत्मनो व्याबहारिकद्वित्वादिगुणानाश्रयत्वे सत्ताश्रयत्वे कर्मणो 
व्यतिरिक्तत्वेन जातिमात्राश्रयो गुण इति गुणलक्षणाक्रान्तत्वाद्ुणान्त्भावः स्यात्‌ । 
सत्तानाश्रयत्बेत्वभावान्तमर्विप्रसङ्गात्‌ । द्वित्वादिगुणाश्रयत्वमङ्गीकार्यम्‌ । ततश्च 
दरन्यत्वसिद्धिरिति भावः ॥ न चानुकूलतकभिवादिति ॥ पृथिवीत्वजठत्व- 
तेजस्त्ववायुत्वमनस्त्वात्मत्वेतरप्रव्यत्वसाक्षाग्याप्यजातिभिननजातित्वाजलत्ववदिति । 
सत्ता द्रव्यत्वान्याकारनिष्ठजात्यन्येत्याभाससमानयोगक्षेमत्वमित्यर्थः । ननु 
सबाधक लाघवमकिञ्चित्करम्‌ । अन्यथा गगनपदप्रवृत्तिनिमित्तं गगनत्वमपि जातिः 
स्यादित्यत आह- तुल्यव्यक्तिकत्वादीनामिति ॥ 


भेदसञ्जीविनी 


न चेति ॥ पदार्थान्तरेति ॥ आत्मसहितनवद्रन्यातिरिक्तेत्यर्थः । कुप्त 
धरमिंणीति । सर्व॑ प्रत्यक्षसिद्धात्मस्वेव तस्नातिकल्पने लाघवम्‌ । अन्यथा 
धर्मधर्मिणोरुभयोः कल्पने गौरवं स्यादित्यर्थः । ननु तरिं करेषु गगनादिष्बरव 
तत्सिद्धयेत्‌ । न च तेषां धर्मिग्राहकप्माणेनेकत्वेनैव सिद्धत्वाज्नातिकल्पनाऽयुक्तेति 
वक्ष्यतीति वाच्यम्‌ । तादृशायुक्तयैकेकगगनादौ तादङाजातिसिद्धयभावेऽप्याकाश- 
कालदिक्षु वा विनिगमकाभावानु सन्धानेऽप्यात्मसाहित्येन वा तेपु जात्यङ्गीकार- 
सम्भवात्‌ । आत्मभेदासिद्ध्याऽर्थान्तरतेति चेन्न । सन्दिग्ध एव न्यायप्रवृत्तिर्न तु 
बाधित इति न्यायात्‌ । गगनकालदिकषु द्रव्यत्साक्षाग्याप्यजातेरभावस्यैव 
निश्चिततया तत्र विवादाभावेन वाधितार्थान्‌ विहायान्यसन्दिग्धात्मस्वेव जातिसिद्धः । 
अत एव सर्वाणि मनांसीत्यायनुमितिविपयसाध्यसत्तवनिर्वाहाय केषुचिन्मनस्स्वेक- 
(का) द्रव्यत्वसाक्षाग्याप्या जातिरेकाऽपरमनस्स्वेका तादृशी जातिर्मनस्त्वाख्यैका 
तदुभयव्यापिमाऽस्त्वेव । पक्षता तु सर्बमनसां मनःपदार्थत्वेनास्तु । 
साध्यीभूतभेदद्वयस्यैव तादृदासाध्यताबच्छेदकरूपेण पक्षतावच्छेदकल्यापकत्वा- 
दवच्छेदकावच्छेदेन साध्यसिद्धेरपि नानुपपत्तिः । अत आत्मत्वासिद्धयाऽरथान्तरतेति 
शङ्काऽपि निरस्ता । निष्प्रामाणिकजातिद्धयाङ्गीकारे गौरवा्वातिचतुष्टयाद्गीकार- 
स्यापि सम्भवादतिप्रसक्तेश्च । तादशजातिद्रयाययभावेन मनस्त्वरूपसाक्षा- 
व्याप्यजातिमङ्गीकृत्यैव तस्य पक्षतावच्छेदकत्वेनो पादानात्तत्रैतच्छडनस्यैव 
साहसिकत्वात्‌ । गगनादावपि वाधितत्वाभावान्तत्र जातिसिद््याऽर्थान्तरतेत्या- 

ग्रहश्चेत्‌ । साध्यशरीरे पूर्वतरानुमानेषु सर्वेषु द्रव्यत्वसाक्षाव्याप्यजातौ शब्दान्य- 
विदोषगुणशून्यमहदवृत्तित्वबिरेपणं दूयमतो नार्थान्तरताप्रसक्तिरिति द्रष्टव्यम्‌ । 
न च द्रन्यत्येत्यविभुद्रन्यत्वादित्यनुमताभिप्रायेणासिद्धुद्धाबनमितरानु- 
मानाभिप्रायेण त्वादीति । आत्मन्यपि द्रव्यत्वसाक्षाग्याप्यजातेर्व्यापकद्रव्यत्वाभावेन 
बोधितत्नग्रहात्तादशानुमानबलादात्मातिरिक्ते तादशाजातिमद्रव्यान्तरमेब 
सिद्धयेदित्यर्थान्तरता । द्रव्यान्तरस्याप्यभावनिश्रये बाधो बेत्येतदुभयमादि- 
पदार्थतया वोध्यम्‌ । आत्मनि व्यापकीभूतद्रव्यत्वाभावसिद्धौ बीजाभावः । 
निवीजरङ्कायाः पर्यबसानाभावेन तादृशशङडस्य कथकताया एवाभावात्‌ । न च 
द्रन्यत्वलक्षणत्वेन द्रव्यत्वं प्रति व्यापकीभूतगुणाभावादेब तत्सिद्धिः । तत्रैव 
बीजाभावात्‌ । 


नन्वात्मनि तत्तद्रुणाभावसिद्धया गुणसामान्याभावसिद्धिः । ज्ञानेच्छादीनां 
भवतो मनःपरिणततया मनोगुणत्वाद्गीकारात्‌ । अनुदधूतरूपादिसत्त्वे मानाभावः । 
उद्धूतरूपादसत्तवे महत आत्मनश्चाक्षुषायापत्तेः । महत्त्वानङ्गीकारेण तदापत्तिवारणे 
तत्र तच्छब्दाभाव एव मानाभावः । पूर्वमात्मनि रूपं स्थितं तदा चाक्षुपमपि 
स्थितमिदानीं तन्नाशान्न चा्रुषत्वमपीत्यसत्‌ । तत्र रूपादिनाशोत्पादस्यैवाभावात्‌ । 
आत्मनो नित्यत्वेनाश्रयनाशरूपकारणाभावात्तत्र पाकादेरप्रामाणिकत्वात्‌ । तथात्वे 
रूपान्तरोत्पादावश्यकत्वाच्च । पाकादिरूपकारणासम्भवाच । तथैकत्वपरिमाणादि- 
गुणानामपि प्रत्यक्षायविषयत्वेनाप्रामाणिकत्वेनैव तदभावसिद्धेः । तथा च बिदेपा- 
भावक्ूटबलादेन सामान्याभावसिद्धिरिति चेन्न । तावताऽपि द्वित्वसंयोगादिसद्धाबे 
द्वा सुपण त्यायागमन्यबहारस्य द्विङाब्दपरिषस्बजात इति इाब्दयलाच 
सिद्धत्वेनायावद्रव्यभावितया तेपामपेक्षावुद्ध्यन्यदीयक्रियाभिरुत्यत्तिविनाराङ्गीकारेण 
दित्वसंयोगादिगुणाभावसिद्धया विडोपाभावकूटरूपहेतुरसिद्ध एव । अत आत्मनि 
दरव्यत्वाभावश््कैषत्युक्तेत्यारायेनाह्‌ ॥ आत्मनीति ॥ निर्गुण इति ॥ निर्गुणत्वेन 
श्रौतव्यवहारादिविपयेऽपीत्यर्थः । इदं च निर्गुण इति श्रुतिबलादेव निर्गुणत्वं 
स्वीक्रियत इति शङ्काययोतनाय द्वित्वादीनामिति । तथा द्वित्वादिबोधकोक्त- 
श्रुतिसद्धाबेन निगुंणत्वश्रुतेः सत्प्रतिपक्षत्वेन न स्वार्थनिर्णांयकत्म्‌ । 
बिचारदशायां तु द्वित्ायद्गीकारे बाधकाभावेन तच्छुतेः स्वार्थतात्पर्यनिर्णय- 

विषयत्वेन बलबत्याः (वक्तया) निर्गुणत्वश्ुतेः (श्रुति) गुणसामान्याभावपरत्वे 
तद्वाधात्‌ रूपादिरूपगुणाभावपरत्वमिति भावः । 


ननु नेह नाना" इति श्रुत्या सर्वस्य निषिद्धत्वात्कथं द्वित्वादिकमात्म- 
न्यङ्गीकर्तुं शक्यमित्यती व्याबहारिकाणामिति । पृथिन्यादिष्यपि 
पारमार्थिकगुणाभावेन व्यावहारिकगुणाश्रयत्वेनैव द्रन्यत्वस्यैवात्रापि द्रन्यत्व- 
स्यावङ्यकत्वमिति भावः ॥ गुणायन्तभविति ॥ द्रव्यत्वानङ्गीकार इति दोषः 
॥ प्रसङ्धाश्वेति ॥ गुणायन्तर्भावापादकतर्कबलादित्यर्थः । द्रव्यभिन्नत्वे सति 
पदार्थत्वात्‌ गुणादिवद्भुणायन्यतमत्वापत्तिः । न चेष्टापत्तिः । असमबेतत्वा- 
त्सत्प्रतियोगिकत्वाभावाच गुणायभावान्तर्भावस्य वक्तुमशक्यत्वात्‌ । तस्मा- 
दापाद्याभाबाद्विरिष्टापादकाभागोऽस्त्मित्यापादकाभागसिद्धौ तस्य 
पदार्थत्वरूपबिशष्याभावेन पर्यवसाने आत्मनोऽलीकत्वाप्राप्या(त्वापत््या) - 
विरोषणाभावेन पर्यवसाने द्रव्यत्वसिद्धेरिति भावः । यद्धा निर्गुणत्वप्रतिपादक- 
भ्रुतिविषय आत्मनि श्रुतिप्रामाण्याय गुणाभावसत्त्वमपेकषितम्‌ । तच्च याबद्रव्यभावि- 
गुणवति न स्थातुं शक्रोति । अयावद्रन्यभाविगुणसक््वेऽपि तत्सक्ताकालातिरिक्त- 
कालावच्छेदेन गुणाभावसत्त्वेन श्रुतिप्रामाण्याभावरूपवाधकाभावेन तत्सक्त्वसम्भव 
इत्यर्थ; । सर्वथा तदनङ्गीकारे बाधकमाह- गुणेति ॥ तेषां निर्गुण (त्व)क्षण- 
त्वादिति भावः ॥ न चानुकूलतरकेत्यादि ॥ आभाससमानेति ॥ आत्मत्व- 
जातिसिद्धयनन्तरमपि तद्धिननत्वमपि द्रव्यत्वसाक्षाव्याप्यजातौ निवेश्य साध्यो- 
पादानेन जात्यन्तरादसाधकानुमानेरात्मा न जातिमान्‌ आत्माभावान्यतरत्वादभाव- 
बदित्यादिभिश् समानयोगक्षेमत्वमित्यर्थः । ययप्याभाससाम्यमप्रयोजकतापर्यव- 
सानेनैव दूषणम्‌ । अन्यथा साम्यमात्रसद्धावस्य दूषकत्वे धूमानुमानस्यापि 
प्रमेयत्वेनाभाससाम्यादृष्त्वापत्तेः । तथाऽपि सुधोक्तरीत्याऽसाधकत्वापादकमपि 
तस्य वर्तत इत्याङयेन पृथगुत्कीर्तनम्‌ ॥ उपाधिज्ञानसापेक्षत्मेनेति ॥ 
ओपाधिकधर्मत्वं नाम नानापदार्थयटितधर्मत्वम्‌ । तज्ज्ञानेन च तद्धटकनाना- 
पदार्थज्ञानस्यावश्यकत्बेन तज्ज्ञानाधीनपवृत्तिनिमिततज्ञानाधीनशक्तिङ्ञानाङ्गीकारे 
उपस्थितिगौरवं शक्यतावच्छेदकगौरवं च स्यादित्यनुकूलतर्कणाप्रयोजकत्वराङ्ग- 
निरासादेतेषां साधकत्वमितरेषां पुनरनुकूलतकभिवात्‌ प्रत्युतप्रामाणिकवहुनाति- 

गौरवमित्यादिप्रतिकूलतर्कोत्थानाच न साधकत्वमिति भावः । न च तर्हि 
बिभुपदङक्यतावच्छेदकलाधवानुसाराद्विभुत्वजातिरपि सिध्येदुक्तानुमानादिनेति 
वाच्यम्‌ । केवलानुमानस्याकामगामित्वेन कस्याप्यर्थस्य न साधकत्वं बाधकत्वं 
च । किन्तु प्रत्यक्षादिसिद्धा्थे सन्देह युक्तिस्तत्सहायेनार्थसाधिका भवतीति 
स्वपरयोः सिद्धान्तः । इत्थं चात्मत्वजातेरहमहमित्यापिप्रत्यक्षबिषयत्वात्तत्र सन्देहे 
उक्तानुमानानि तदनुग्राहकतया निर्णायकानि । न च तथा बिभुत्वस्थले तस्य 
प्रत्यक्षबेयत्वाभावाच्छक्यतावच्छेदकलाघवमात्रानुसारेण जातिकल्पने नानार्थो- 
च्छेदकप्रसङ्गादित्याशयात्‌ । ननु तहि घटं ष्वा लोकानामयं घट इति करीर इति 
व्यबहारानुसारात्करीरत्वादिकमिति सिध्येत्‌ । वाधक (साधक) सद्धावात्तेषां जातित्वं 
नास्तीत्यद्गीकारे प्रकृतेऽपि तथाऽस्त्वित्याशङ्क्य तुल्यव्यक्तिकत्वस्यावाधकत्व- 
मित्यभिप्रायपूर्वकं निराचष्टे - तुल्येति ॥ 


कारी 


मायिनामाङाद्धां मायिरीत्यैव निरस्यति- न चेति ॥ निगणभ्रुतिविरोधेनात्मनि 
गुणवत््वासिद्ध्या तव्याप्यद्रव्यत्वजातिरप्यसिद्धेत्यर्थः ॥ असिद्धयादिरिति ॥ 
अन्यवहितपूर्वानुमाने स्वरूपासिद्धिर्वाधश्च ।. तत्पूरवानुमाने साध्याप्रसिद्धिः । 
तत्ूर्वानुमाने द्रव्यत्वान्येति बिरोषणवेयर््यम्‌ । तत्पूर्वानुमानेप्बात्मनि द्रव्यत्व- 
व्याप्यजातिसिद्धिमादाय साध्यपर्यबसानायोगादुदेदयासिद्धिरित्यर्थः ॥ आत्मनीति ॥ 
अयं भावः । निर्गुणश्रुत्या पारमार्थिकगुणनिपेधेऽपि व्याबहारिकगुणाद्गीकारे 
बाधकाभावः । न च गुणानां याबद्रन्यभावित्वेन पारमार्थिंकत्वापत्तिः । 
यावद्रन्यभाविरूपादिगुणाङ्गीकारायोगेऽप्यपेक्षावुद्धिजन्यद्ित्वायद्गीकारे बाधक- 
विरहादिति । नन्वत्र साधकाभाव एव वाधक इत्यत आह- गुणायन्तभविति ॥ 
अवृत्तित्ेन गुणायनन्तभूतस्य परिदोपाद्रन्यत्वसिद्धेरित्यर्थः । 


ननूक्तानुमानेषु हेतुरस्तु साध्यं माऽस्त्वित्यप्रयोजकङ़ाङ्ावारकतकभिवाद्‌- 
साधकत्वम्‌ । एवं पृथिवीत्वं जलत्वादिकरप्तजातिव्यतिरिक्तद्रव्यत्वसाक्षाग्याप्यजाति- 
भिन्नं जातित्वात्‌, सत्ता द्रव्यत्वान्याकाशनिष्टजात्यन्या जातित्वाद्धरत्वबदित्याया- 
भाससाम्यं चेत्याङ्कां निराह- न चेति ॥ आभास्समानेति ॥ योगक्षमयोः 

साधकनाधकभावाभावयोराभाससमानत्वमित्यर्थः । तथाचोक्तानुमानस्या- 
भासत्वादस्याप्याभासत्वमबिदोषादिति भावः । आभाससाम्यं बिघटयिष्यन्ननुङूल- 
तर्क मुपपादयति- आत्मपदेति ॥ आत्मपदङाक्यताबच्छे दकस्येत्यर्थः ॥ 
लाघवमिति ॥। जातेरखण्डत्वेन विरोषणज्ञानायनपेक्षत्वादिति भावः ॥ ओपाधि- 
कत्वेति ॥ बिरिष्टधर्मस्वरूपत्वेत्य्थः । अनेकबस्तुघटितस्बप्रकारत्वादेरात्मपद- 
प्वृत्तिनिमित्तत्व इति यावत्‌ ॥ गौरवमिति ॥ ययपि स्वप्रकाशत्वादेरात्म- 
पदप्रवृत्तिनिमित्तत्वाभावेऽपि स्वपटकोपाधिज्ञानसापेक्षज्ञानकत्वमस्त्येवेति न 
लाघवावकाडाः । प्रत्युत जात्यन्तरकल्पनादेव गौरवम्‌ । तथाप्यात्मपदरक्ति- 
ज्ञानादेरनेकोपाधिज्ञानाधीनत्वकल्पनादनेकोपाध्यन्तभविन शक्यतावच्छेदकत्व- 
कल्पनाच गौरवं बोध्यम्‌ । 


एवमात्मत्वजातौ साधकसत््वमुपपाय बाधकासत्त्वमप्युपपादयति- तुल्य- 
व्यक्तिकत्वादीनामिति ॥ घटत्वकलशत्वयोर्भिंननजातित्बे जातिसमनैयत्य- 
रूपतुल्यव्यक्तिकत्वं बाधकम्‌ । भूतत्वमूर्तत्वयोर्जातित्वे परस्पराभावसमानाधि- 
करणत्वे सति परस्परसमानाधिकरणत्वरूपसाद््यम्‌ । जातेर्जातिमत्त्वे जाति- 
परम्परया अनवस्था । बिरोपस्य जातिमत्त्वे जातेरेव व्याबतंकतया स्वतो- 
व्यावृत्तत्वरूपतत्स्वरूपस्य, जात्यन्यत्वे जातिशून्यत्वे च सति समनेतत्रूप- 
तह्णक्षणस्य बा हानिः । अभावस्य जातिमत्त्वे समनायबेधुर्यं बाधकम्‌ । 
आत्मत्वजात्यङ्गीकारे चैतेषामभावादित्यर्थः । 


रार्करा 


ननूपन्यस्तसर्वानुमानैः पृथिवीत्वजलत्वतेजस्त्वबायुत्वमनस्त्वेतरद्रव्यत्व- 
साक्षाग्याप्यजातिसिद्धौ तादराजातेरात्मत्वानतिरेकात्तस्य जातित्वसिद्धावात्म- 
भेदसिद्धिरिति मतम्‌ । तन आत्मान्यतादृराजात्यन्तरबिरिष्ट दशमद्रव्य- 
सिद्धयाऽर्थान्तरादित्याडङ्क्य निराकरोति- न चेति ॥ पृथिवीत्वादिपञ्चकान्य- 
द्रव्यत्वसाक्षाग्याप्यजातिमदात्मान्यव्यक्तिसिद्धयाऽ्थान्तरतेत्यर्थः ॥ कुप्त इति ॥ 
आत्मा धमी कुप्त: तत्रात्मत्वजातिरूपधर्मविदोषानुमानपर्यबसाने लाघवम्‌ । 
धर्ममात्रस्य कल्प्यत्वात्‌ । कल्प्यविदोपधर्मबिरिषटव्यक्तयन्तरपर्यवसाने गौरवम्‌ । 

धर्मधर्मिणोरुभयोरपि कल्प्यत्वात्‌ । धर्मिकल्पनातो बरं धर्मकल्यनमिति न्याया- 
दुक्तरीत्यैव साध्यपर्यवसानमिति भावः । नन्वात्मनि निगुणे गुणाश्रयत्वरूप- 
द्रव्यत्वस्य मन्मतेऽसिद्याऽऽत्मत्वस्य द्रव्यत्वसाक्षाग्याप्यजातित्वासिद्धिः । तथा 
चानुमानस्य. विरोष्यासिद्धिरित्याशाङ्ध्य निराकरोति- न चेति ॥ व्यावहारि- 
काणामिति ॥ तथा च “केवलो निर्गुणश्च" इति श्रुतिः पारमार्थिकगुणनिषेधपरेति 
भावः । गुणानां त्रिकालाबाध्ययाबद्भह्मभावित्वे तेषामपि पारमार्थिकत्वमेबेत्यत 
उक्तमयावद्रन्यभाविनामिति । सत्येवद्रव्येऽपेक्षाबुद्धिनाडोन द्वित्वानाशाद्रव्यं 
यावत्कालं तिष्ठति ताबदसतामित्यर्थः ॥ बाधकाभावादिति ॥। त्वत्यक्षेपीति 
शोषः ॥ गुणादीति ॥ यदात्मनो द्रव्यत्वं न स्यात्तदा तस्य गुणादिपदार्थष्वन्त- 
भावः पदार्थान्तरत्वं बा वक्तव्यम्‌ । तत्राये न ताबद्रुणेऽन्तर्भावः द्रन्यासमवेत- 
त्वात्‌ । तत एव न कर्मणि अचलनात्मकत्वाच । नापि सामान्ये अनेकानुगतत्वा- 
भावात्‌ । नापि समवाये असम्बन्धरूपत्वात्‌ । नापि बिष नित्यद्रन्यानाभित- 
त्वात्‌ । नाप्यभावे प्रतियोम्यनिरूप्यत्वादिति । नापि द्वितीयः पदार्थानां सप्तत्व- 
नियमात्‌ । अतः परिदोषाद्रव्यत्वसिद्धिरिति भावः । 


नन्वपि चेत्यादिनोक्तेष्वात्मत्वजातिसाधकेप्बनुमानेषु सर्वत्र हेतुरस्तु साध्यं 
मास्त्वित्यप्रयोजकताशद्कायां बाधकतकभिवादप्रयोजकत्वम्‌ । तथा पृथिवीत्वं 
, जलत्वतेजस्त्ववायुत्वमनस्त्वात्मत्वेतरद्रव्यत्वसाक्षाग्याप्यजातिभिनं जातित्वा- 
दित्याकाशात्वादेजांतित्वसाधकाभासानुमानसाम्यं चेत्यत आह- न चेति ॥ 
अप्रयोजकत्वेति ॥ अप्रयोजकत्वं चाभाससमानयोगक्षेमत्वं चेति बिग्रहः । 
योगशब्देन व्याप्यादिसाधकसम्पत्तिर्विवक्षिता । क्षेमशब्देन च प्रमाणवाधायभावः । 
तथा चाऽभासानुमानतुल्यसाधकबाधकाभाववत््वमित्यर्थः । आत्मपदप्रवृत्ति- 
निमित्तस्य आत्मत्वस्य ।। लाघवमिति ॥ जातेरखण्डत्वेनान्यज्ञाननिरयेक्षरणादिति 
भावः । ओपाधिकत्वे स्वप्रकाशात्वरूपत्वे ।। उपाधीति ॥ स्वप्रकारात्वस्य त्वन्मते 
इतराबे्यत्वरूपत्वेनेतररूपोपाधिन्ञानाधीनत्वादित्यर्थः । उपाधिप्रत्ययं विनोपहित- 
प्रत्ययानुपपत्तेरिति भावः ॥ इत्यनुकूलतर्करक्षकोपेतत्वादिति ॥ अनुमानानां 
विपक्षे कल्पनागौरवरूपानुकूलतर्काख्यरक्षकोपेतत्वादित्यर्थः । न चैवमाकाडापद- 
प्रृत्तिनिमित्तस्य जातित्वानङ्गीकारे गौरवमिति तत्रापि वक्तु शक्यमिति वाच्यम्‌ । 

तत्र जातिवाधकसद्धाबेन जातित्वस्याङ्गीकारानर्हत्मेन गौरबस्यादोषत्वादिति 
भावः । यदाहोदयनः । व्यक्तेरभेदस्तुल्यत्वमित्यादिना । तत्र न ताबदात्मत्वस्य 
जातित्वाङ्गीकारे तुल्यत्ादीनि पञ्च वाधकानि सन्तीत्यर्थः । 


भेदोज्ीवनम्‌ 

न्यक्त्यभेदोऽपि न बाधकः । तथा हि । आत्मत्वजातिसाधनद्वाराऽऽत्म- 
भेदः साध्यः । स च सन्दिग्धः । न च साध्याभावसन्देहोऽनुमान- 
विरुद्धः *° । *“अनुमानमान्नोच्छेदप्रसङ्गात्‌ । एवं तरिं गगनत्वादिकमपि 
जातिः स्यादिति चेन्न । तेषां धर्मिग्राहकमानेन लछाघवानुगृहीतेनैकत्वसिद्धौ 
बाधात्‌'^ । न चैवं प्रकृते । धर्मिग्राहकपरत्यक्षस्य भेदग्राहकत्वेनोपपादनात्‌ । 
न चापारमार्थिकभेदेनाप्युपपत्त्याऽर्थान्तरत्वम्‌““ । जाते्धर्मिसत्तासमान- 
सत्ताकभेदबन्यक्तयाश्चितत्वात्‌** । अन्यथा गगनत्वस्यापि जातित्वापत्तः । 


भावप्रदीपः 


पञ्चवाधकानामभाबेऽपि व्यक्तयभेदो वाधकोऽस्त्ित्यत आह- ग्यक्त्य- 
भेदोऽपीति ॥ यदप्यैक्यवादिनाऽऽत्मव्यक्तेरभेदोऽङ्गीक्रियते । तथाऽपि स नेदानी- 
मपि निधितः किन्तु सन्दिग्धः । अत एवात्मत्वस्य जातित्वसाधनद्वाराऽऽत्मभेदः 
साद्धयते । अभेदश्च मेदाभावरूपः । न च साध्याभावसन्देहोऽनुमितिनिरोधी । 
अनुमानमात्रोच्छेदप्रसङ्गात्‌ । प्रत्युत पक्षताघटकत्वेनानुमित्यङ्गम्‌ । अतो नात्र 
व्यक्तयभेदोऽपि बाधक इत्यर्थः । इदमपि न्यायमतानुसारेणैव । सिद्धान्ते व्यक्तय- 
भेदादेरजनातिवाधकत्वात्‌ । तथा हि । व्यक्तयभेदस्ताबनन जातिवाधकः । यथोक्तं 
तत्त्वनिर्णये- 

“यतः स्वरूपतश्चान्यो जातितः श्रुतितोऽर्थतः । 

कथमस्मि स इत्येव सम्बन्धः स्यादसंहित" इति । 
२३७. अनुमानं निरुणद्धि इति पा. । 
३८. अन्यथा इति पा. । 
३९. लाघवानुगृहीतेनेकत्वसिद्धेः इति पा. । 
४०. आत्मत्वजात्युपपत््याऽर्थान्तरत्वम्‌ इति पा. । 
४१. व्यक्तयाश्रयत्वात्‌ इति पा. । 

व्याख्यातं च तदटीकायां “जातितो जीवत्वादिजातिभेदत' इति । आदिपदेन 
विप्णुत्वग्रहः । तथा च विष्णुत्वस्य जातित्वेन प्रमाणसिद्धत्वा्तत्र व्यक्तयनेकत्वा- 
भावान व्यक्तयभेदो जातिबाधक इत्यवगम्यते । एवं तुल्यत्वमपि न बाधकम्‌ । 
तुल्यव्यक्तिकयोरुभयोरपि जातित्वाङ्गीकारे बाधकाभावात्‌ । न च घटत्ववत्करीर- 
त्वस्यापि जातित्वापत्तिः । घटलत्वातिरिक्तस्य करीरत्वस्याभावात्‌ । धटकरीरशब्द- 
वदेतयोरपि शब्दयोः पर्यायत्वात्‌ । एवं सद्करोऽपि न वाधकः । मानुषेषु परस्पर- 
परिहारेण वर्तमानयोरपि यतित्वगार्हस्थ्ययोर्दवेषु साङ्भ्यस्य श्रुतिसिद्धत्वात्‌ । अत 
एव ते न जातीति इति चेत्‌ । तहि ब्राह्मणत्वादीनामपि जातित्वाभावापातात्‌ । 
न च साद्भ्याभावात्तेषां जातित्वमिति बाच्यम्‌ । साङ्र्यस्य जातिबाधकता- 
सिद्ुत्तरकालीनत्वादस्याः कल्पनायाः । न चैवं भूतत्वमूर्तत्वोरपि जातित्वा- 
पत्तिः । मूर्तत्वस्य परिच्छिनपरिमाणरूपत्वेनौपाधिकधर्मतया जातित्वशङ्कानर्ह- 
त्वात्‌ । अत एव न परापरभावानुपपत्तिरिति । अनवस्थितिरपि न बाधिका । जातौ 
जात्यद्गीकारेऽप्यनवस्थाभावात्‌ । यथोक्तमनुव्याख्याने- “अस्मत्पक्षे गुणायाश्च 
तद्धन्तो हि विशेषतः । अनन्यत्वानाऽनवस्था' इति । बिदोषसमवाययोः स्वरूप- 
स्यैवाभावात्तत्र विरोषत्वसमवायत्वरूपधर्मस्याप्यभावेन तयोजांतित्वनिरासार्थ 
रूपहान्यसम्बन्धयोर्वाधकत्वकल्पनं तु दृरोत्सारितमिति सङ्भेपः ॥ एवं तर्हीति ॥ 
व्यक्तयभेदस्य बाधकत्वाभाव इत्यर्थः ॥ गगनत्वादिकमिति ॥ काठत्वं दित्तचं 
चादिपदार्थः । निराकरोति ॥ तेषामिति ॥ गगनकाटदिङामिप्यर्थः ॥। तेषा- 
मिति ॥ सामान्येन परामर्शान्नपुंसकता । गगनकालदिग्रूपपदार्थानामिति वा ॥ 
धर्मिंग्राहकेति ॥ शब्दः कचिदाश्रितो गुणत्वाद्रूपवदित्यनुमानेन सामान्यतः 
ङाब्दाश्रयद्रव्ये सिद्धे तस्य पृथिव्यायष्टान्यतमत्वस्य बाधितत्वात्तदतिरिक्तद्रन्यं 
यत्सिद्यति तदेवाकारं भवति । तस्य चानेकत्वे प्रमाणाभावेन तत्कल्पने गौरवा- 
पत्या लाघवादेकत्वमेवाद्गीकार्यम्‌ । एवं कालदिशोरपि । तथा च लाघवानुगृहीतेन 
धर्मिग्राहकमानेनैकत्वस्यैव सिद्धेगगनादिव्यक्तिनानात्वाभावेन तत्र गगनत्वादि- 
जात्यद्गीकारे व्यक्तयभेदो बाधको भवत्येवेति भावः । प्रकृतेऽपि तथेवास्त्वित्यत 
आह- न चैवमिति ॥ उपपादनादिति ॥ (तत्र ब्रूमः" इत्यादिग्रन्धेनोपपादि- 
तत्वादित्यर्थः; । 

भावप्रदीपः 
ननु प्रत्यक्षस्य भेदाबगाहित्वेऽपि न पारमार्थिकभेदाबगाहित्वम्‌ । अद्धैत- 
ुत्यादिबिरोधात्‌ । अतोऽपारमार्थिकभेदेनाप्यात्मत्वजात्युपपत्त्या पुनररथान्तरतवेति । 
तत्राह- न चेति ॥ जातेरिति ॥ त्वन्मतेऽपि घटत्वादिजातेर्धर्मिसत्तासमान- 
सत्ताको यो भेदो व्याबहारिकस्तद्भत्यो या व्यक्तयो घटादिरूपास्तदाभ्रितत्वाद्गी- 
कारात्‌ । प्रकृतेऽप्यात्मत्वजातेधर्मिभूतात्मसत्तासमानसत्ताकमेदवत्यो या व्यक्तय 
आत्मरूपास्तदाभितत्येऽङद्गीकायं आत्मवत्तद्धेदस्यापि पारमार्थिंकत्वमेब 
पर्यवस्यतीति भावः । व्यक्तौ भेदमात्रेण जातित्योपपत्त्या धर्मिसमसत्ताकत्व- 
बिरोषणमतन्त्रमेबेत्यत आह- अन्यथेति ॥ गगनेऽपि प्रातिभासिकभेदस्य त्वन्मते 
सत्त्वेन तावन्मात्रस्यैव जातित्वप्रयोजकत्वे गगनत्वस्य जातित्वं दुर्वारमेव । अतो 
धर्मिसमसत्ताकत्वबिरोषणमावङयकमेव । ततश्च धर्मिणो गगनस्य व्यावहारिकत्वेन 
तत्समसत्ताकत्वस्य प्रातिभासिकभेदेऽयोगेन न गगनत्वस्य जातित्वमिति वाच्यम्‌ । 
तद्वदत्रापि तादृराभेद एव जातित्वप्रयोजक इत्यङ्गीकार्यमिति नार्थान्तरतेति भावः । 


भेदचिन्तारत्रम्‌ 


ननु जातिवाधकाभाव एवोक्तन्यायावतार इत्यतः प्रकृतेऽपि तुल्यव्यक्ति- 
कत्वादिकं नास्तीत्याह- व्यक्त्यभेदोऽपीति ॥ प्रकृते साध्याभावरूपतया 
सन्दिग्धत्वात्सन्देहस्य साध्यसन्देहत्वेनाप्रतिबन्धकत्वादिति भावः । जातेरेव 
साध्यत्वात्कथमेतदित्यत आह-~ आत्मत्वेति ॥ अयं भावः । इह चात्मत्वजाति- 
साधनं न तावन्मात्रतात्पर्यकम्‌ । वेयर्थ्यात्‌ । किन्तु तद्धारा व्यक्तिभेद एव साध्यः । 
एवव्चे परम्परयाभेदस्य साध्यत्वेन न भेदसन्देहोऽनुमितिप्रतिबन्धकः प्रत्युत गुण 
एवेति । ननु साक्षात्साध्यसन्देह एवप्रतिबन्धक इति चेन्न । साध्यनियतसंशय- 
मात्रस्य तथात्वात्‌ । अन्यथा बहिसामग्रीसंशयः प्रतिबन्धकः स्यात्‌ । ननु 
सत्प्रतिपक्षादिस्थले साध्यसन्देहोऽप्यनुमानं निरुणद्धीति चेत्‌ । सत्यम्‌ । 
विरोध्याहितस्य तथाभावेऽपि स्वारसिकसंदायस्य गुणत्वात्‌ ॥ गगनत्वादिक- 
मिति ॥ उक्तन्यायादेवेति भावः ॥ धर्मिग्राहकेति ॥ शब्दस्योपादानकार्यत्वादि- 
नेत्यर्थः ॥ न च पारमार्थिकेति ॥ घटादाबपारमार्थिके भेदस्य घटत्वेऽपि 
कृतेनेत्यर्थः ॥ धर्मिसत्तेति ॥ धर्मिणामेव व्यावहारिकत्वेन भेदस्य तथात्वोपपत्ता- 
वात्मनो धर्मत्वेन पारमार्थिकलत्वसिद्धिरिति भावः । एवश्च जातिलक्षणेऽनेकानु- 

व्याख्यातं च तटीकायां “जातितो जीवत्वादिजातिभेदत' इति । आदिपदेन 
विप्णुत्वग्रहः । तथा च विष्णुत्वस्य जातित्वेन प्रमाणसिद्धत्वात्तत्र व्यक्तयनेकत्वा- 
भावान्न व्यक्तयभेदो जातिबाधक इत्यवगम्यते । एवं तुल्यत्वमपि न बाधकम्‌ । 
तुल्यव्यक्तिकयोरुभयोरपि जातित्वाङ्गीकारे बाधकाभावात्‌ । न च धटत्ववत्करीर - 
त्वस्यापि जातित्वापत्तिः । घटत्वातिरिक्तस्य करीरत्वस्याभावात्‌ । धटकरीरशब्द- 
बदेतयोरपि राब्दयोः पर्यायत्वात्‌ । एवं सङ्करोऽपि न बाधकः । मानुषेषु परस्पर- 
परिहारेण वर्तमानयोरपि यतित्वगाहस्थ्ययोर्दबेषु साङ्र्यस्य श्रुतिसिद्धत्वात्‌ । अत 
एव ते न जातीति इति चेत्‌ । तरह ब्राह्मणत्वादीनामपि जातित्वाभावापातात्‌ । 
न च साड्याभावात्तेषां जातित्वमिति वाच्यम्‌ । साडर्यस्य जातिबाधकता- 
सिद्धुत्तरकालीनत्वादस्याः कल्पनायाः । न चैवं भूतत्वमूर्तत्वोरपि जातित्वा- 
पत्तिः । मूर्तत्वस्य परिच्छिनपरिमाणरूपत्वेनौपाधिकधर्मतया जातित्वशाङ्कानर्ह- 
त्वात्‌ । अत एव न परापरभावानुपपत्तिरिति । अनवस्थितिरपि न बाधिका । जातौ 
जात्यद्गीकारेऽप्यनवस्थाभावात्‌ । यथोक्तमनुव्याख्याने- “अस्मत्पक्षे गुणायाश्च 
तद्धन्तो हि विङोषतः । अनन्यत्वानाऽनवस्था' इति । बिशेषसमवाययोः स्वरूप- 
स्यैवाभावात्तत्र विदोषत्वस्मवायत्वरूपधर्मस्याप्यभावेन तयोजांतित्वनिरासार्थ 
रूपहान्यसम्बन्धयोर्वाधकत्वकल्पनं तु दूरोत्सारितमिति सङ्भेपः ॥ एवं तर्हीति ॥ 
व्यक्तयभेदस्य बाधकत्वाभाव इत्यर्थः ॥ गगनत्वादिकमिति ॥ कालत्वं दिक्तवं 
चादिपदार्थः । निराकरोति ॥ तेषामिति ॥ गगनकालदिरामिस्यर्थः ॥ तेषा- 
मिति ॥ सामान्येन परामञ्ञानिपुंसकता । गगनकालदिग्रूपपदार्थानामिति वा ॥ 
धर्मिग्राहकेति ॥ उाब्दः कषिदाश्रितो गुणत्वादरूपवदित्यनुमानेन सामान्यतः 
दाब्दाश्रयद्रव्ये सिद्धे तस्य पृथिव्यायष्टान्यतमत्वस्य बाधितत्बात्तदतिरिक्तद्रव्य 
यत्सिद्धयति तदेवाकाशं भवति । तस्य चानेकत्वे प्रमाणाभावेन तत्कल्पने गौरवा- 
पत्या लाघवादेकत्वमेवाद्गीकार्यम्‌ । एवं कालदिशोरपि । तथा च लाघवानुगृहीतेन 
धर्मिग्राहकमानेनैकत्वस्यैव सिद्धर्गगनादिव्यक्तिनानात्वाभावेन तत्र गगनत्वादि- 
जात्यद्गीकारे व्यक्तयभेदो बाधको भवत्येवेति भावः । प्रकृतेऽपि तथैवास्त्वित्यत 
आह- न चैवमिति ॥ उपपादनादिति ॥ तत्र ब्रूमः" इत्यादिग्रन्येनोपपादि- 
तत्वादित्यर्थः । 

भावप्रदीपः 
ननु प्रत्यक्षस्य भेदावगादित्वेऽपि न पारमार्थकभेदावगाहित्वम्‌ । अद्वैत- 
रुत्यादिविरोधात्‌ । अतोऽपारमार्थिकभेदेनाप्यात्मत्वजात्युपपत््या पुनरर्थान्तरतैवेति । 
तत्राह- न चेति ॥ जातेरिति ॥ त्वन्मतेऽपि घटत्वादिजातेरधर्मिंसत्तासमान- 
सत्ताको यो भेदो न्याबहारिकस्तद्धत्यो या व्यक्तयो घटादिरूपास्तदाभितत्वाद्गी- 
कारात्‌ । प्रकृतेऽप्यात्मत्वजातेर्मिभूतात्मसत्तासमानसत्ताकभेदवत्यो या व्यक्तय 
आत्मरूपास्तदाभितत्येऽङ्गीकायेँ आत्मवत्तद्धे दस्यापि पारमार्थिंकत्वमेव 
पर्यवस्यतीति भावः । व्यक्तौ भेदमात्रेण जातित्वोपपत्त्या धर्मिसमसत्ताकत्व- 
विरोषणमतन्तरमेवेत्यत आह- अन्यथेति ॥ गगनेऽपि प्रातिभासिकभेदस्य त्वन्मते 
सत्त्वेन तावन्मात्रस्यैव जातित्वप्रयोजकत्वे गगनत्वस्य जातित्वं दुर्वारमेव । अतो 
धर्मिसमसत्ताकत्वविरोषणमावङ्यकमेव । ततश्च धर्मिणो गगनस्य व्यावहारिकत्वेन 
तत्समसत्ताकत्वस्य प्रातिभासिकभेदेऽयोगेन न गगनत्वस्य जातित्वमिति वाच्यम्‌ । 
तद्धदत्रापि तादृशाभेद एव जातित्वप्रयोजक इत्यङ्गीकार्यमिति नार्थान्तरतेति भावः । 


भेदचिन्तारत्रम्‌ 


ननु जातिवाधकाभाव एबोक्तन्यायावतार इत्यतः प्रकृतेऽपि तुल्यव्यक्ति- 
कत्वादिकं नास्तीत्याह- व्यक्तयभेदोऽपीति ॥ प्रकृते साध्याभावरूपतया 
सन्दिग्धत्वात्सन्देहस्य साध्यसन्देहत्वेनाप्रतिबन्धकत्वादिति भावः । जातेरेव 
साध्यत्वात्कथमेतदित्यत आह आत्मत्वेति ॥ अयं भावः । इह चात्मत्वजाति- 
साधनं न तावन्मात्रतात्पर्यकम्‌ । वैयर्थ्यात्‌ । किन्तु तद्वारा व्यक्तिभेद एव साध्यः । 
एव्व परम्परयाभेदस्य साध्यत्वेन न भेदसन्देहोऽनुमितिप्रतिबन्धकः प्रत्युत गुण 
एवेति । ननु साक्षात्साध्यसन्देह एवाप्रतिबन्धक इति चेन्न । साध्यनियतसंदाय- 
मात्रस्य तथात्वात्‌ । अन्यथा बहिसामग्रीसंडायः प्रतिबन्धकः स्यात्‌ । ननु 
सत्प्रतिपक्षादिस्थठे साध्यसन्देहोऽप्यनुमानं निरुणद्धीति चेत्‌ । सत्यम्‌ । 
विरोध्याहितस्य तथाभावेऽपि स्वारसिकसंदायस्य गुणत्वात्‌ ॥ गगनत्वादिक- 
मिति ॥ उक्तन्यायादेवेति भावः ॥ धर्मिग्राहकेति ॥ शब्दस्योपादानकार्यत्वादि- 
नेत्यर्थः ॥ न च पारमार्थिकेति ॥ घटादावपारमार्थिके भेदस्य घटत्वेऽपि 
कृतेनेत्यर्थः ॥ धर्मिसत्तेति ॥ धर्मिणामेव व्यावहारिकत्वेन भेदस्य तथात्वोपपत्ता- 
वात्मनो धर्मत्वेन पारमार्थिकत्वसिद्धिरिति भावः । एवञ् जातिलक्षणेऽनेकानु- 

गतत्वं धर्मिसत्तासमानसक्ताकभेदवद्ृत्तित्वमिति जातिसिद्धयैवभेदपारमार्थ्यसिद्धिः । 
यद्वा ॥ गगनत्वस्यापीति ॥ तत्रापि प्रातिभासिकव्यक्तिभेदस्यैव जातिषटकत्व- 
सम्भवादिति भावः ॥ 


भेदचन्द्रिका 


अन्यथेति ॥ तत्रापि प्रातिभासिकधर्मिभेदस्य सत्वादिति भावः । 


भेदसञ्जीजिनी 


शाङ्धाभिप्रायमाविष्कृत्य निराकरोति ॥ व्यक्त्यभेदोऽपीति ॥ साध्याभाव- 
सन्देह इति ॥ स्वारसिकसन्देह इत्यर्थः । आदितस्तु भवत्येव स च प्रकृते 
नास्त्येव । तस्य परामशादौ अप्रामाण्यशङ्कामूलकत्वात्‌ । तेषां च प्रकृतेऽनुकूल- 
तर्कभयेनानुत्थितेरिति भावः ॥ धर्मिग्राहकमानेनेति ॥ उन्दरूपगुणाश्रयतया 
गगनस्य सिद्धिः । तत्र पृथिव्यादिचतुष्टयकल्पने गौरवप्रतिसन्धानेनैको विभुराकाशः 
सिद्ध्यति । एवमिदानीं घट इत्यादिप्रतीतिषु तरणिपरिस्यन्दो घटादीनां सम्बन्ध- 
घटकतया लाघवादेको बिभुः कालः सिध्यति । इह घट इत्यादिप्रतीतिनिर्बाहाय 
मू्त॑सम्बन्धपटकतया लाधवादेका बिभुरदिक्‌ सिद्धयति । तत्र जात्यङ्गीकारे नाना- 
गगनापिप्राप्या तस्य धर्मिग्राहकमानवाधादित्यर्थः । न चेतीत्यर्थान्तरमित्यनेन 
सम्बन्धः । 


कारी 


ननु तथापि व्यक्तयभेदो बाधकः । यथोक्तम्‌“ व्यक्तेरभेदस्तुल्यत्वं सङ्करोऽथा- 
नवस्थितिः । रूपहानिरसम्बन्धो जातिबाधकसद्गहः' इत्यत आह- व्यक्त्यभेद 
इति ॥ आत्मत्वस्य जातित्वे व्यक्तयभेदः स्वाश्रयप्रतियोगिकभेदबदवृत्तित्वं 
चिरोधीति न वाच्यम्‌ । तस्य साक्षाज्नातित्वानुमितिविरोधित्वे मानाभावात्‌ । 
फटीभूतात्मभेदानुमितौ च तभनिश्चयस्यैव बाधबिधया विरोधित्वात्‌, तस्य च 
प्रकृतेऽभावादित्याह- आत्मत्वेति ॥ आत्मभेदः आत्मत्वस्य स्वाश्रयप्रतियोगिक- 
भेदबदृत्तित्वम्‌ ॥ स च सन्दिग्ध इति ॥ तत्सन्देहस्य च व्यक्तयभेदसन्देहतया 
न बिरोधित्वमिति भावः । ननु तत्सन्देह एवानुमितिप्रतिबन्धको भविप्यतीत्यत 

आह- न चेति ॥ अनुमानमानोच्छेदप्रसङ्ग इति ॥ सर्वत्र साध्यसन्देह- 
सत्त्वादिति भावः । एतच्च साध्यसन्देहः पक्षतेति मतेनोक्तम्‌ । सिद्धयभावपक्षतापक्षे 
तु साध्यसन्देहस्यानुमित्यव्यवहितपूर्वमनावर्यकत्वात्‌ सन्दिग्धसाध्यकानुमानो- 
चछेदप्रसङ्गो द्रष्टव्यः । 


ननु संशयसाधारणव्यक्तयभेदज्ञानमात्रस्य जातित्वानुमितौ मणिमन्त्रादिवत्‌ 
स्वातन्त्येणैव विरोधित्वम्‌ । अन्यथोक्तक्रमेण गगनत्वादिजातिसिद्धिप्रसङ्गात्‌ । 
तथा च नात्मत्बजातिसिद्धिरित्याशङ्कते- एवमिति ॥ व्यक्तयभेदसन्देहस्य 
जातित्वानुमित्यविरोधित्व इत्यर्थः । स्यादेवं यदि प्रकृत इव गगनव्यक्तयभेदः 
सन्दिग्धः स्यात्‌ । न चैवम्‌ । अपि तु प्रमित एव । तथा च तत एवातिप्रसङ्ग- 
बारणादुक्तविरोधित्े मानाभाव इति भावेन समाधत्ते ॥ धर्मिग्राहकेति ॥ शब्दो 
द्रव्याश्रितो गुणत्बाद्रूपबदित्यनुमानेन शन्दस्यैकद्रन्याभ्चितत्वे लाघवमिति लाघव- 
ग्रहसहकृतेन पृथिव्यायष्टदरन्याभ्रितत्ववाधे सत्यष्टद्रव्यातिरिक्तैकद्रन्याश्चितत्वस्यैव 
सिद्ध्या गगनत्वादर्जातित्वाभावनिश्चयादित्यर्थः । धर्मिग्राहकेत्यनेनोपजीन्यतया 
प्राबल्यं सूचितम्‌ । तेन बेपरीत्यशङ्ानबकाशः ॥। प्रत्यक्षस्येति ॥ साक्षिणो नाहं 
निदुःख इत्यादिरूपस्य भेदग्राहकत्वेनैव पूर्वमुक्तत्वादित्यर्थः । एवं च नोक्ताभास- 
साम्यमित्यारायः । | 


आत्मत्वं नानाव्यक्तिनिष्ठं जातित्वादिति फलीभूतानु माने साध्यरीरे 
भेदसामान्यप्रवेशादारोपितभेदसिद्धयाऽप्यनुमानपर्यवसानादर्थान्तरमित्याशाड्क्य 
निराचष्टे ॥ न चेति ॥ आत्मत्वजात्युपपत्त्या आत्मत्वस्य जातित्वोपपत्त्या ॥ 
जातेरिति ॥ तथा च धर्मिसत्तासमानसनक्ताकभेदस्यैव साध्यघटकत्वादात्मनि 
पारमार्थिकभेदं विना साध्यापर्यबसानानार्थान्तरत्वमिति भावः । ननु जातेर्भद- 
बव्यक्तयाभितत्वमित्येव नियमो न तु धर्मिसत्तासमानसत्ताकत्वमपि तत्र निवेडयत 
इत्यत आह- अन्यथेति ॥ जातित्वापत्तेरिति ॥ गगनेऽप्योपाधिकभेदसत्त्वादिति 
भावः । एतच मायिमतेनोक्तम्‌ । सिद्धान्तिभिरौपाधिकमेदानङ्गीकारात्‌ । 


शर्करा 
तरिं व्यक्तयभेदो वाधकोऽस्त्ित्यत आह- व्यक्तयभेदोऽपि न बाधक इति ॥ 


88 

अयमर्थः । व्यक्तयभेदो हि नेदानीमपि निधितः आवयोस्तत्रैव विवादात्‌ । किन्तु 
सन्दिग्धः । तथा चात्र भेदस्य साध्यत्वादिभेदस्य तदभावरूपत्वात्‌ तत्सन्देहस्य 
साध्यतदभावकोटिकसंशयत्वात्‌ तस्य च सार्वत्रिकत्वेनानुमानमात्रोच्छेदकतया 
दूपणत्वात्‌ प्रत्युत पक्षतापटकत्येनानुमित्य्गत्वात्‌ भेदानुमित्यप्रतिवन्धकत्वात्‌ 
व्यक्तयभेदो नात्र वाधक इति ॥ एवं तर्हीति ॥ तत्रापि व्यक्तिभेदस्योक्तरीत्या 
वाधकत्वपरिहारसम्भवादिति भावः ॥ धर्मिग्राहकेति ॥ आकाडो धमी । शब्दः 
कचिदाभ्रितः गुणत्वादित्यनेन शब्दाश्रये सामान्यतः सिद्धे तस्य पृथिव्यायष्टान्यत- 
मत्ववबाधे तदतिरिक्तो नवम आकाङ्राख्यः पदार्थोऽङ्गीक्रियते । लाघनादनेकत्वे 
प्रमाणाभावाचैकत्वं च तस्य निशितम्‌ । तथा चैकत्वरूपसाध्याभावस्य निधित- 
त्वात्‌ भवत्येव तत्र व्यक्तयभेदो वाधक इति भावः । तर््त्रापि तथैवास्त्वित्यत 
आह्‌- न चैवमिति ॥ आत्मग्राहकं साष्प्रत्यक्षम्‌ । तच भेदग्राहकमेवेति नाहं 
सर्वज्ञ इत्यादिना प्रागुपपादनादित्यर्थः । तस्मानाभाससमानयोगक्षेमत्वमिति 
भावः । उपपत्त्या आत्मत्वजातेः ॥ जातेरिति ॥ जातें धर्मिणो व्यक्तेः यरी 
सत्ता तत्समानसत्ताको यो भेदः तद्भत्यो या व्यक्तयः तदाश्चितत्वं नियतम्‌ । 

घटत्वजातेधंर्मिणो घटस्य या सत्ता व्यावहारिकी तत्समसत्ताको यो भेदो 
व्याबहारिकः तद्धत्यो घटव्यक्तयः तदाभितत्वदर्शनात्‌ । तथाऽऽत्मत्वजातेरपि 
धर्मिण आत्मनो यादृशी सत्ता पारमार्थिकी तत्समसत्ताको यः पारमार्थिकभेदः 

तद्वदात्मवृत्तित्वे आत्मनां पारमार्थिकभेदसिद्धयाऽरथान्तरता नेत्यर्थः । जातित्वे 

व्यक्तिभेदमात्रस्य प्रयोजकत्वमस्तु न तु भेदस्य धर्मिसत्तासमसत्ताकत्वमित्यत 

आद- अन्यथेति ॥ व्यक्तिभेदभावादेव हि गगनत्वस्य जातित्वपरित्यागः । न 

चासौ युक्तः । तत्रापि प्रातिभासिकभेदसद्धावात्‌ । अतो गगनत्वमपि जातिः 

स्यात्‌ । अतोऽत्र प्रातिभासिकभेदसद्धाबेऽपि आकाशो धर्मी तस्य या सत्ता 

व्यावहारिकी तत्समसत्ताकभेदाभावात्‌ न गगनत्वं जातिरिति परिहाराय जाते- 

धर्मिसत्तासमानसत्ताकभेदसापेक्षत्वमवङयमद्गीकार्यमिति भावः । 


भेदोख्यीवनम्‌ 


नन्वेताबताऽऽत्मत्वजातिमान्नं सिद्ध्यति नात्मभेदः । न च तथात्वे 
व्यक््यभेदो बाधकः । स ह्यनुगतन्यवहाराभावेनानुगतन्यवहाररूप- 

जातिविषयक्य्रमाणविघटनेन दूषणम्‌ । न चात्मत्वजातावनुगतन्यवहारः । 
येन तद्विवटनेन जातिरेव न सिद्धयेदिति व्यक्तयभेदो दूषणं स्यात्‌ । किन्तु 
त्वदुक्तानुमानान्येव । ततः कथं भेदसिद्धिरिति चेत्‌ । सत्यम्‌ । नान्न 
व्यक््यभेदो जातेः प्रमाणविघटनेन दूषणम्‌ । येनैवमुपलमभ्येमहि* । 
किन्तर्हि लक्षणविघटनद्भारा । नित्यमेकमनेकानुगतमिति हि तक्षणम्‌ । 


भावप्रदीपः 


तथात्वे आत्मभेदाभावे । व्यक्तयभेदो हि न साक्षादेव जातिवाधकः । किन्तु 
जातिविषयकप्रमाणविघटकत्वेन । प्रमाणं च नानाविरोष्यकैकप्रकारकाभिज्ञाभि- 
बादनरूपानुगतव्यबहार एव । अत एव घटादिषु घटत्वादिजातेरङ्गीकारो न 
गगनादिषु गगनत्वादिजातेः । न च प्रकृते आत्मनि तादशब्यवहारोऽस्ति । 
स्वात्मातिरिक्तस्यात्मनः प्रत्यक्षत्वाभावात्‌ । अनुमानादेश्वायापि गहननिविष्टत्वात्‌ । 
अतः कथं व्यक्तयभेदस्तत्र तद्विघटकत्ेन जातिवाधकः स्यात्‌ । न च तत्रानु- 
गतव्यवहाराभावेऽपि तत्साधकान्यनुमानान्युपन्यस्तान्येव वाच्यम्‌ । तैर्नातिमात्र- 
सिद्धाबप्यात्मभेदसिद्धेरिति भावेन पूर्वपक्षी समाधत्ते । स हीत्यादिना कथं 
भेदसिद्धिरित्यन्तेन । आत्मत्वजाताबिति विषयसप्तमी । अनुगतव्यवबहारः प्रमाण- 
मिति शोषः । तथा चात्मत्वरूपानुगतजात्यङ्गीकारेऽयमात्माऽयमात्मेति नानात्म- 
विशोष्यकात्मत्वरूपैकप्रकारन्यवहार एव न स्यात्‌ । अत आत्मत्वजातावनुगत- 
व्यवहार एव प्रमाणमिति न वाच्यमित्यर्थः । त्वद क्तानुमानान्येव । प्रमाणमिति 
रोषः ॥ येनैवमुपलभेमहीति ॥ येनानुगतव्यवहाररूपप्रमाणविधटकत्वाभावेन 
व्यक्तयभे दस्यादूषणत्वं प्रतीयेत इत्यरथः ॥। अने कानु गतमिति ॥ अनेक- 
समवेतमित्यर्थः । अनुगतमित्यनन्तरमिति शब्दोऽध्याहार्य; । ततश्च नित्यत्वे 
सत्येकत्वे सत्यनेकानुगतत्वं हि जातिटक्षणमित्यर्थः सम्पद्यते । तथा चात्म- 
भेदानद्गीकारे आत्मत्वस्यानेकानुगतत्वानुपपत्त्या जातित्वमेव न स्यारिति भावः । 
अ्रानेकानुगतत्वमित्यनेकसमवेतत्वमुच्यते । अन्यथा गगनात्यन्ताभावेऽनेकानु- 
गतेऽतिव्यातिः स्यात्‌ । समवेतत्वस्य त्वभावेऽभावान्नातिव्यापषिः । तावत्येवोक्ते 
आकाशसमवेते शब्देऽतिव्यािः । अतोऽनेकेति । परमाणुसमवेतबिदोपप्वति- 
४२. येनैवमुपलभेमहि इति पा. । 

व्याप्तिनिरासायैकमिति । संयोगे तयुदासाय नित्येति । नन्वथाऽपि नित्यमनेकानु- 
गतमित्येनालम्‌ । अनेकानुगतत्वमित्यस्यानेकत्वसङ्क्याबदनुगतत्वनिवक्षायां 
गुणत्वादिजातावन्यापनेः स्वाश्रयभिनसमवेतत्वे विवक्षणीये तेनैकत्वस्य स्वत एव 
लाभात्‌ । न हि प्रतिव्यक्तिभिनस्य स्वाश्रयभिन्नसमबेतत्वं सम्भवति । अत 
एकमिति माऽस्त्निति चेत्‌ । सत्यम्‌ । तथाऽपि न सामान्यं बिदोषबत्परति- 
व्यक्तिभिन्नं किन्त्वेकमेव सर्वत्रानुगतव्यवबहारहेतुरिति स्वरूपकथनार्थमेतदिति 
नेय्यायिकसम्प्रदायविदः । 


भेदचिन्तारत्रम्‌ 


॥ एतावतेति ॥ निर्वाधिन लाधवानुगृहीतेनोक्तानुमानजातेनेत्यर्थः ॥ व्यक्ति- 
भेदो बाधक इति ॥ एवं स्वयं सिद्धयतो जातिः स्ववाधकव्यक्तयभेदं बाधत एव । 
यावता बिना न पक्ष साध्यपर्यवसानं तत्सर्वं पक्षधर्मतावललम्यमिति न्यायादिति 
भावः । अनुगतव्यवहारप्रामाण्यकजातावेव तद्राधो नान्यत्रेत्यत आह- स दीति ॥ 
एकस्मिननुगतव्यवहारायोगादिति भावः । अनुगतव्यवबहार इति प्रमाणीकृत इति 
रोषः ॥ त्वदुक्तेति ॥ पृथिवीत्वमित्यायैरनुमानैरेवानुगतव्यवहारं विना जातिसिद्धौ 
व्यक्तिभेदस्य कुत्रोपयोग इति भावः । 


भेदचन्द्रिका 


तथात्वे धर्मिभेदाभावे ॥ स हीति ॥ नानाबिशेष्यकैकप्रकारकज्ञानरूपोऽनु- 
गतव्यवहारो हि सरायभावे जातौ प्रमाणम्‌ । व्यक्तयभेदे हि स न स्यादिति । 
व्यक्तयभेदस्य प्रमाणविधटकत्वेन दूषणत्वम्‌ । प्रकृते त्वनुगतव्यवबहाररूपप्रमाणा- 
भावेऽपि त्वदुदाहतानुमानानामेव प्रमाणत्वात्‌ न तस्य बाधकतेति समुदायार्थः । 


भेदसञ्नीषिनी 


आत्मभेदविचारावसरे उक्तानुमानैस्तदसिद््याऽर्थान्तरतेत्याशङ्कते- नन्वि. 
त्यादिना ॥ एकव्यक्तिमात्रनिषयकानुगतप्रतीतेस्तद्विषयकत्वेनैन सम्भवा- 
त्तनिर्वाहाय जातिर्न सिद्धयति । व्यक्तिवहुत्वे तु घटो घट इत्यनुगतव्यवहारस्यैक- 
व्यक्तया निर्वोदुमशक्यत्वात्तादृशनिखिलप्रतीतिपु भासमाना एका सिद्धयतीति 

व्यत्तयैक्यं जातिग्राहकप्रमाणविघटकमिति भावः । एवमुपलभ्ये(भे)मटि एवमाक्षेष- 
गोचरा भवाम इत्यर्थः ॥ किन्तरहीति ॥ लक्षणेति ॥ तथा चारोपित- 
व्यक्तिभेदमादाय गगनत्वे जातिलक्षणातिव्यापिपरिदाराय स्वसमानसत्ताक- 
भेदबनानाव्यक्तिवृत्तित्वधटितं जातित्वं तदेव साध्यङरीरे जातित्वं निवेशनीयम्‌ । 
अन्यथा जातित्वस्याखण्डोपाधित्वे मानाभावेन तेन रूपेण निवेशायोगः । 
तथाभ्प्यक्तानुमानवलादेव पारमार्थिकात्मभेदमादायात्मत्वं सिद्ध्यतीति भावः । 


कारी 


ननूक्तानुकूलत्कसहकृतेनोक्तानुमानजातेनात्मत्वजातिसिद्धावपि नात्मभेद- 
सिद्धिः । न च तत एव तदनुमानसम्भवः । अप्रयोजकत्वात्‌ । उक्तनियमस्य 
निमूरत्वादित्याङयेन दर्शयति नन्विति ॥ तथात्वे आत्मभेदाभावे ॥ बाधक 
इति ॥ आत्मत्वजातिसिद्धिषिरोधीत्यर्थः । तथा च विपक्षे बाधकतर्क- 
सम्भवाननाप्रयोजकत्वमित्यभिसन्धिः । व्यक्तयभेदो हि न साक्षाग्बातिसिद्धिविरोधी 
मानाभावात्‌ । अपि तु कारणविधटनद्वारा । कारणं च कचिदनुगतग्यबहारः 
कचिदनुमानम्‌ । प्रकृते त्वनुमानमेव । न च तत्र तस्य व्यक्तयभेदस्य विरोधित्वं 
मानाभावादित्याह्‌- सर हीति ॥ अनुगतव्यवहारो नाम नानेकेष्बेकधर्मज्ञानम्‌ । 
अनुगतधर्म॑सिद्धेः पूर्वं तदसिद्धेः । किन्त्वनेकेष्बेकाकारज्ञानम्‌ । व्यक्तिभेदथ 
व्यक्त्यभेदघटिततादृशप्रमाणविरहसम्पादकत्वेन जातिसिद्धिविरोधीत्यर्थः ॥ न 
चेति ॥ अन्यथाऽनुमानवैयर्थ्यमिति भावः । 


यदुक्तं न चात्मत्वजातावित्यादि तत्सत्यमेव । किन्तु व्यक्तयभेदस्य जातिलक्षण 
विरोधितया तदभावधीसम्पादकत्वाज्यातिसिद्धिविरोधित्वमिति समाधत्ते ॥ सत्य- 
मिति ॥ अत्र जातेः प्रकृतसाधनतिषयीभूतात्मत्वजातेरित्यर्थः । यद्यपि 
व्यक्तयभेदस्य जातित्वाभावनव्याप्यतया साक्षादपि जातिसिद्धिविरोधित्वसम्भवः । 
तथाप्यनुकूलतकरस्षटर्तौ तादृशन्याप्यत्वस्य दुरग्रहत्बाहक्षणविधटनद्वरेतयक्तम्‌ । 
लक्षणस्य च लक्ष्यतावच्छेदकव्यापकत्वं, व्यापकाभावस्य व्याप्याभावस्ाधकत्वं च 
प्रसिद्धमेव । तथाच व्यक्तयभेदे लक्षणाभावापत्त्या जातित्वानुपपत्निरूपानुकूटतर्क- 
सत्त्वादुक्तजातित्वहेतुकानुमानेनात्मभेदसिद्धिरावश्यकीत्याशयः । 

ननु कथं व्यक्तयभेदस्य जातिलक्षणविघटकत्वमिति चेत्तस्य व्यक्तिभेदधटितत्वा- 
दित्याङ्येन ताकिंकोक्तं जातिलक्षणमाह्‌- नित्यमिति ॥ संयोगादावतिव्याप्ति- 
वारणाय नित्यमिति । गगनपरिमाणादावतिव्याप्निवारणायानेकानुगतमिति । 
अनेकसमवेतमित्यर्थः । तेनात्यन्ताभावे नातिव्याप्निः । अनेकसमवेतत्वं च न 
पदार्थविभाजकोपाधिरूपेण । तथा सत्यनेकवृत्तितावच्छेदकपदार्थविभाजकोपाधि- 
मत्त्वरूपस्य तस्य विदोपेऽपि सत्त्वादतिव्याप्तेः । किन्तु प्रत्येकं स्वसमबायि- 
प्रतियोगिकभेदवत्‌ समवेतत्वपर्यवसितमेव विवक्षितमिति ज्ञापनायैकमित्युक्तम्‌ । 
एकमिति क्रियाविरोपणम्‌ । तेनैकसम्बन्धेन समवायेनानेकवृत्तित्वलाम इत्यप्याहूः । 


शर्करा 


ूर्वमुक्तानुमानैरात्मभेदमात्रसिद्धिमद्गीकृत्य तस्य पारमार्थिकत्वासिद्धयाऽर्थान्तर - 
माशङ्क्य निराकृतम्‌ । अधुनाभेदस्यैवासिद्धयाऽर्थान्तरमित्याशङ्कते- नन्विति ॥ 
एतावता उक्तानुमानसमुदायेन । तथात्वे आत्मभेदमनद्गीकृत्यात्मत्वस्य जाति- 
त्वाङ्गीकारे तस्य प्रकृते बाधकत्वं निराकरोति ॥ स रीत्यादिना ॥ स चानुगत- 
प्रत्ययसाध्यः । अनुगतप्रत्ययोऽप्यनुगतधर्मसाध्य इत्यनुगताघटत्वादिजातिरङ्गीक्रियत 
इत्यनुगतव्यवहारोऽ्र जात्यद्गीकारे प्रमाणम्‌ 1 व्यक्तिभेदाभावे चानुगतव्यबहार - 
स्यैवाभावादनुगतजात्यद्गीकारो व्यर्थं इति खलु व्यक्तयभेदस्यानुगतव्यवबहार- 
रूपजातिघटकप्रमाणविघटकत्वेन दूषणत्वम्‌ । न च प्रकृतेऽनुगतव्यवहार - 
बलादात्मत्वस्य जातित्वमद्गीक्रियते । येनानुगतव्यबहाररूपजातिघटक्प्रमाण- 
विधटनेन व्यक्तयभेदो दूषणं स्यात्‌ । किन्तु अनुमानवलादेवात्मत्वस्य जातित्व- 
स्वीकारः । न चोक्तरीत्या व्यक्त्यभेदस्य तद्विघटकत्वमस्तीति समुदायस्यार्थः । 
व्यवहार इत्यनन्तरं प्रमाणमिति डोपः । जातिरेव आत्मत्वरूपजातिरेव । 
त्वदनुमानान्येव प्रमाणमिति शेपः ॥ ततः कथमिति ॥ व्यक्तयभेदस्य दूषणत्वे 
आत्मत्वस्य जातित्वनिर्वाहाय व्यक्तावात्मनि भेदोऽङद्गीका्यंः तदभावे तु 
निमित्ताभावादात्मभेदसिद्धिः कथमित्यर्थः । अत्र प्रकृते ॥ लक्षणविघटन- 
द्वारेति ॥ व्यक्तयभदे अनेकानुगतत्वरूपलक्षणायोगादिति भावः । किं तस्नाति- 
लक्षणं यद्विघटकत्बेन व्यक्तयभेदस्य दूषणत्वं जानीम इत्यतो नैयायिकोक्तजाति- 
लक्षणमुपन्यस्यति ॥ नित्यमिति ॥ अनेकानुगतमिति ॥ अनेकसमबेत- 

मित्यर्थः । अन्यथा आकारात्यन्ताभावेऽतिव्याप्तिः । तत्र नित्यत्वे सत्येकत्वे 
सत्यनेकानुगतत्वस्य सत्वात्‌ । समबेतत्वमित्यक्तौ च नातिव्याप्तिः । तत्र नित्यत्वे 
सत्येकत्वे सत्यपि अनेकसमवेतत्वाभावात्‌ । अभावस्य कचिदप्यसमवायात्‌ । तथा 
च नित्यत्वे सत्येकत्वे सत्यनेकसमवेतत्वं सामान्यलक्षणम्‌ । अत्र समबेतमित्ये- 
वोक्तो शब्देऽतिन्याप्तिः । तस्याकाशसमवेतत्वात्‌ । अतोऽनेकेति । आकारशस्यैक- 
त्वेन शब्दस्यानेकसमबेतत्वाभावात्‌ परिहारः । अनेकसमवेतमित्युक्ते विषेषु । 
तेषामपि अनेकपरमाणुसमयेतत्वात्‌ । अतः एकेति । तेपामनन्तत्वात्‌ । एकमनेक- 
समवेतमित्युक्ते संयोगे । तस्य द्विष्ठगुणत्वेनानेकसमबेतत्वादेकत्वाचच । अतो 
नित्येति । तस्यानित्यत्वात्‌ । नित्यमित्युक्ते विरोषेषु । अत एकेति । नित्यमेक- 
मित्युक्ते गगने । अतोऽनेकसमवेतमिति । नित्यत्वे सत्यनेकसमवेतत्वमित्यक्ते 
विषेषु । अत एकेति । अत्र सम्प्रदायविदः अतरैकत्वं न लक्षणशरीरान्तर्गतम्‌ । 
किन्तु सामान्यं सर्वत्रानुगतन्यवहारहेतुत्वादेकमेव न बिदोषवत्प्रतिव्यक्तिभिनन- 
भिनमिति स्वरूपकथनार्थमेवेति । 


अत्रेदं चिन्त्यं किमिदमनेकसमवेतत्वं नामानेकत्वसङ्कयाबत्समवेतत्वं ना 
स्वाश्रयप्रतियोगिकान्योन्याभाववत्समवेतत्वं बा आये रूपत्वेऽव्याप्तिः । रूपेऽ- 
नेकत्वसङ्गयाभावेन रूपत्वेऽनेकत्वसङ्क्यावत्समवेतत्वाभावात्‌ । द्वितीये एकपद- 
बेयर्थ्यम्‌ । न च विरषेप्वतिव्याप्षिपरिहाराय तत्‌ । तेषां प्रतिव्यक्तिनियतत्वेन 
कुत्रापि बिरेषे स्वाश्रयप्रतियोगिकान्योन्याभाववत्समवेतत्वाभावेनानतिव्याप्तेः । 
न च बिरेषसमुदायेऽस्तीति वाच्यम्‌ । समुदायिभिन्नसमुदायाभावात्‌ । भावे वा 
तस्य समनेतत्याभाबेनातिव्याप्यभावाच । समुदायस्याप्येकत्बेन दत्तेऽपि 
विदोषणेऽतिव्याप्यपरिहाराचेति । ननु कालाकाडसंयोगस्याजन्यत्वेन नित्य 
त्वादेकत्वात्कालाकारारूपानेकसमवेतत्वात्समग्रलक्षणस्य तत्रातिव्याप्तिरिति चेन्न । 
तादृशसंयोगस्यैवाभावात्‌ । कालाकारायोरमूर्तत्वेन तत्संयोगानङ्गीकारे व्याप्तत्व- 
भङ्गाभावाचेति सह्ेपः । 


भेदोज्लीवनम्‌ 


एबञ्चात्मा धर्सिसत्तासमानसत्ताकात्मप्रतियोगिकमेदाधिकरणं 

दरव्यत्वाद्धटबदित्यादीन्यपि सुस्थानि"‡ । चैत्रशारीरं वस्तुतो मे्रशरीर- 
स्वामिभिन्नस्वामिकं तद्धिरुद्धवचेष्टाकारीरत्वादित्यज्ापि मैजङारीरं न्यतिरेक- 
दृष्टान्तः । जीवेशौ धर्मिसत्तासमानसत्ताकभेदवन्तौ विरुद्धधर्माधिकरणत्वा- 
त्सम्मतवत्‌ । विरोधश्च न सहानवस्थाननियमलक्षणः । एेक्यवादिनोऽ- 
सिद्धेः । किं तर्हि नित्यत्वानित्यत्वादाविव बध्यघातुकभावलक्षणः । 
तादृशश्च धर्मः सर्वज्ञत्वासर्वज्ञत्वादिः ! न चोपाधिभेदमात्रेण तन्यवस्थो- 
पपत्तिः । योगिनि तददर्शनात्‌ । 

एवमुपन्यस्तानुमानानामाभासोद्धारेण पूर्वपक्षिणाऽऽशडक्य दूषितान्यप्यनु- 
मानानि निर्दोषाणि सिद्धानीत्याह- एवश्चेति ॥ आत्मनो द्रव्यत्वे आत्मत्वस्य 
जातित्वे च सिद्धे धर्मिसमसत्ताकेति भेदविदोषणे च विवक्षिते सतीत्यर्थः । 
आदिपदेनात्मत्वं नानाव्यक्तिनिष्ठं जातित्वात्पुथिबीत्ववदित्यायनुमानग्रहणम्‌ । 
चेत्रदारीरपक्षकानुमानदोषं परिहरति- चेच्ररारीरमिति ॥ व्यावहारिकभेदमादाय 
सिद्धसाधनतावारणाय वस्तुत इति । अत्र बलवत्कारणाभावे सतीति युगपदिति 
च हेतौ पूरणीयम्‌ । तेनेन्द्रानभिमतखाण्डबदहनोयोगिन्यजुंनशरीरे कालभेदेन 
गमनङायनवति मत्रारीरे च न व्यभिचार इति ध्येयम्‌ । बलवत्कारणं चेशोच्छादि ॥ 
न्यतिरेकदृष्टान्त इति ॥ तथा चान्वयदृष्टान्ताभावनिवक्षया यदष्टान्ताभाव इत्युक्तं 
तत्परिहृतं भवति । इदानीं विमतौ भिन्नावित्यनुमानदोपं परिहरति ॥ जीवेङ़ा- 
विति ॥ धर्मिसत्तासमानसत्ताकेति भेदविरेपणदानेन पारमार्थिकभेदसाधनेऽप्रसिद्ध- 
बिोषणता । व्याबहारिकभेदसाधने सिद्धसाधनमिति चोद्यानवकाडा इति ध्येयम्‌ 
॥ रेक्यवादिन इति ॥ आत्यमैक्यवादिनो मतेऽ्नतासार्बज्ञादिधर्माणामेकतरैवा- 
बस्थानाङ्गीकारादिति भावः ॥ वध्यघातुकभावलक्षण इति ॥| अत्र वध्यत्वं नाम 
परप्रयोज्याभावप्रतियोगित्वम्‌ । धातुकत्वं च परप्रतियोगिकाभावप्रयोजकत्वम्‌ । 
अयं च गोव्याप्रादौ नित्यत्वानित्यत्वादौ सर्वन्ञत्वास्बज्ञत्वादौ च समानः । 


ननु न समानः । गोव्याप्रादौ तमः प्रकाशादौ वध्यघातुकभावत्य समानान्रया- 
८३. द्रव्यत्वाद्धरवदित्यादीन्यन्यथासिद्धानि इति पा. । 

भ्रितत्वनियमात्‌ । न च नित्यत्वानित्यत्वादौ समानाश्रयताऽस्ति । न हि नित्ये 
गगने कदाऽप्यनित्यत्वमस्ति । नापि सर्वज्ञ ईश्वरेऽसर्वज्ञत्वम्‌ । एवमनित्ये घटादौ 
नित्यत्वं बाऽसर्बज्े जीवे सार्वज्ञं बा कदाऽप्यस्तीति चेत्‌ । सत्यम्‌ । अत्रापि 
समानाश्रयतया प्रसक्तयोरेव नित्यत्वानित्यत्वयोः सर्बजञत्वासर्वज्ञत्वयोर्बाऽभाव- 
प्रतियोगित्वाङ्गीकरेणाबिरोधात्‌ । एतावांस्तु विषः । गोव्याघ्रादौ वध्यघातुक- 
भावप्रविष्टोऽभावो ध्वसरूपः । नित्यत्वानित्यत्वादौ चात्यन्ताभावरूप इति । 
नन्वेवं तद्॑त्यन्ताभावप्रतियोगिनोरप्रामाणिकत्वनियमानित्यत्वानित्यत्वयोर्वा 
सर्बज्ञत्वासर्बज्ञत्वयोर्बाऽप्रामाणिकत्वापत्त्या कथं तदधिकरणत्वं गगनघरयो - 
जीबेायोर्बेति चेत्‌ । सत्यम्‌ । अन्यत्र प्रसक्तानामभावप्रतियोगित्वेना- 
प्रामाणिकत्वेऽपि स्वस्वाधिकरणे गगनघटादौ जीवेशादौ च नित्यत्वानित्यत्वादीनां 
सर्वज्ञत्वासर्जञत्बादीनां च प्रामाणिकत्वात्‌ । न च तेषामुक्तरूपवध्यघातुक- 
भावानुपपत्तिः । स्वस्वाधिकरणे परस्परसजातीयसत्ताऽसदिष्णुत्वरूपत्वात्तस्य । 
न हि नित्यत्वं स्वाधिकरणे गगने प्रसक्तमनित्यत्वं सहते । नाप्यनित्यत्तरं 
स्वाधिकरणे घटादौ प्रसक्तं नित्यत्वम्‌ । एवं सर्व्ञत्वमपि न स्वाधिकरण ईश्वरे 
प्रसक्तमसर्वज्ञत्वं सहते । नाप्यसर्वज्ञत्वं स्वाधिकरणे जीवे प्रसक्तं सर्वज्ञत्वम्‌ । अत्र 
बध्यमपि तदेवाभिप्रेतम्‌ । यद्धि प्रसक्तं सजातीयम्‌ । ततश्च बध्याभिमतस्या- 
प्रामाणिकत्वेऽपि घातुकाभिमतस्य प्रामाणिकत्वमेव । तथा च का नामानुपपत्तिः । 
जीवेः प्रसक्तं यत्सर्बज्त्वं तत्सत्ताऽसहिष्णुतया तद्धातुकाभिमतं यदसर्व्ञत्वं तस्यैव 
तत्न विरुद्धधर्मत्वेन विवक्षितत्वात्‌ । एवमीश्वरेऽपि यत्परसक्तमसर्बज्ञत्वं तत्सत्ताऽ- 
सदहिष्णुतया तद्धातुकाभिमतं यत्सर्वज्ञत्वं तस्यैवे श्वरे विरुद्धधर्मत्येन विवक्षितत्वा- 
दिति । नन्वेवं विरोधस्य वध्यघातुकभावलक्षणत्वाद्गीकरणं स्वव्याहतम्‌ । स्वेनैव 
न्यायामृते द्वितीयपरिच्छेदे जीवव्रह्मणोर्भेदसाधकानुमाननिरूपणानसरे निरोधश्च 
ययपि न सहानवस्थानम्‌ । अद्रैतिनं प्रत्यसिद्धेः । नापि वध्यघातुकभावः । नानात 
एकोऽन्यं हन्ति नाप्यन्याधार इति न्यायेन तस्यामेदासाधकत्वादित्यायुक्तया 
तथाऽपि परस्परात्यन्ताभावरूपत्वं वा परस्परात्यन्ताभावव्याप्यत्वं वा कालभेदेनापि 
सामानाधिकरण्यायोगत्वं वा बिरोध इत्युक्तत्वात्‌ । तथा च तत्न वध्यघातुकभाव- 
लक्षणं विरोधं निषिध्यात्र तदङ्गीकारे कथं न स्वव्याहतिरिति । उच्यते ! द्विविधो 
हि बध्यघातुकभावः । परस्परबिरहसामान्यप्रयोजकत्वरूपः । परस्परध्वंसमात्र- 

प्रयोजकत्वरूपश्चेति । तत्रायविवक्षयैतद्रन्धप्रवृत्तिः । द्वितीयविवक्षया न्यायामृते 
तननिपेध इति न स्वव्याहतिरिति । अत्र केचित्‌ । नाजात एकोऽन्यं हन्ति नाप्य- 
न्याधार इति न्यायात्स्व॑ज्ञत्नासर्व॑ज्ञप्वयोर्भिंनाधिकरणत्वे बध्यघातुकभाव 
एवानुपपन्न इति कथं तेन जीवेडायोभदसमाधानमित्यालोच्यात्र वध्यधातुकभाव- 
शब्देन जहदछक्षणया परस्परविरहरूपत्वं विवक्षितमित्याचक्षते । अन्ये तु परस्पर- 
विरहव्याप्यत्वमित्याहुः । तदुभयमपि चिन्त्यम्‌ । उक्तरीत्या मुख्यार्थसम्भवेऽनु- 
पपत्तेरभावात्‌ । लक्षणावीजस्य सम्बन्धस्य लाक्षणिक्प्रयोगे प्रयोजनस्य वाऽनिरूप- 
णाच । असर्वज्ञत्वपदेनाल्पज्ञत्वविवक्षायां तस्य सर्बज्ञत्वविरहरूपत्वायोगाचेति । 
नन्वत्र वध्यशब्देनात्यन्ताभावप्रतियोग्यप्रामाणिकमेव विवक्षितमिति यदुक्तम्‌ । 
तन्न । अत्यन्ताभावप्रतियोगिनः कचित्परामाणिकत्वस्याप्यद्गीकार्यत्वात्‌ । अन्यथे- 
रोऽल्यशक्तेर्नस्तीति वुद्धेनिर्विषयत्वं स्यादिति चेन्न । भूतले शादाविषाणं नास्तीति 
वद्धरपि निर्विंषयत्वापातात्‌ । जीवेऽल्परक्तेः प्रामाणिकत्वेऽपीडो जीवसाम्येन 
प्रसक्तायास्तस्या अप्रामाणिकतयाऽऽवश्यकत्वाचच । ननु च सत्त्वासत्त्वे ताव- 
त््रामाणिके । ते च परस्परात्यन्ताभावरूपत्वात्परस्परप्रतियोगिभूते । तथा च 
कथमत्यन्ताभावप्रतियोगिनः प्रामाणिकत्वाभावनिश्चय इति चेन । घटादेः सत्त्वस्य 
तदसत्त्वात्यन्ताभावरूपत्वेऽपि न तत्रासत्त्वस्य प्रतियोगिभूतस्य प्रामाणिकत्वम्‌ । 
एवं शङविषाणादेरसत्त्वस्य तत्सक्त्वात्यन्ताभावरूपत्वेऽपि न तत्र प्रतियोगिभूतस्य 
सत्त्वस्य प्रामाणिकत्वम्‌ । एव्र सति कथमत्यन्ताभावप्रतियोगिनः प्रामाणिकत्वं 
प्रत्याशाकतुं शाक्यते । अत एव न्यायामृतादौ विमतं मिथ्येत्यत्र सत्त्वासत्त्वात्यन्ता- 
भावयोः साध्यत्वे व्याहतिदानं च सङ्गच्छते । 


‹ त्रिकालसर्वदेशीयनिपेधाप्रतियोगिता । 
सतोच्यतेऽध्यस्ततुच्छे तं प्रतियोगिनी' 


इति न्यायामृतेऽध्यस्ततुच्छयोद्रंयोरेबात्यन्ताभावप्रतियोगित्वकथनाच । न च 
तत्रैव तत्परीक्षाग्रन्थेऽशे गोत्वं कदाऽपि नास्तीत्यादौ तत्संसर्ग एव निपिध्यत इति 
मते देशपदमनपेक्षितमित्युक्तम्‌ । तेन ज्ञायते स्वमतेऽश्वे निपिध्यमानगोत्वेऽ- 
व्यात्तिवारणार्थं सर्वदेङीयपदमपेकषितमिति । ततश्रात्यन्ताभावो द्विविधः । 
सा्वदेशिकसार्वकालिकरूप एकः । सार्व॑देरिकमात्रोऽन्यः । तत्र प्रथमाभावं 

प्रत्येवाध्यस्ततुच्छयोः प्रतियोगित्वं द्वितीयाभावं प्रति तु प्रामाणिकस्यापि गोत्वादेः 
प्रतियोगित्वमिति सेत्स्यतीति वाच्यम्‌ । अभावद्वैविध्ये प्रमाणाभावात्‌ । अशे 
निषिध्यमानस्य गोत्वस्य प्रामाणिकत्वायोगात्‌ । तथा हि । किं गोत्वमशव प्रसक्तं 
निषिष्यतेऽप्रसक्तं वा । आयेऽध्यस्तमेन तत्‌ । न द्वितीयः । अप्रसक्तप्रतिषेधा- 
योगात्‌ । प्रतिषेधप्रतिपादनमेव नियमेन प्रसक्तिसपिक्षं न तत्प्रतिपत्तिरिति चेत्‌ । 
तथाऽपि यद्रोगतं गोत्वं तदेवाश्वे नास्तीति प्रतीयते । उत तत्सजातीयमन्यदेव । 
आचेऽपि सकलगोगतं गोत्वमुतैकगोगतम्‌ । नायः सकलगोत्वानामज्ञातत्वेन 
तन्नास्तिताप्रतीत्ययोगात्‌ । अश्वे गोत्वानि न सन्तीति प्रतीत्यापाताच । न 
द्वितीयः । तथा सति तद्रोत्वं नास्तीति प्रतीत्यापत्तेः । अन्त्ये तु तुच्छमेवैतत्‌ । 
सकलसद्रोत्वसजातीयस्यान्यस्याभावात्‌ । तस्मादश्चे नास्तीति निषेध्यं गोत्वमस- 
देव । ततश्चाश्वे गोत्वसंसर्गं एव निषिध्यते न गोत्वमिति मतमेव स्वमतम्‌ । तत्र 
सर्बदेशीयपदमनपेक्षितमेव । संसर्गात्यन्ताभावप्रतियोगिनः संसर्गस्याप्रामाणिकत्वेन 
तदत्यन्ताभावस्य स्ब॑देशीयतानियमात्‌ । कारिकायां सवदेश्ीयपदं त्वभ्युपगम- 
बादेन । अत्यन्ताभावस्वरूपकथनार्थं च । अन्यथा सर्वात्यन्ताभावेष्वप्रामाणिक- 
प्रतियोगित्वानुगतिसूचनाय इाशबिपाणादीनामिति बहुवचनं प्रयुक्तमिति तक्त्व- 
विवेकटीकीयमन्दारमञर्या स्पष्टमेवोक्तत्त्वात्तद्िरोधापातात्‌ । सिद्धान्तेऽप्रामाणिक- 
स्यैव निषेधप्रतियोगित्वादिति प्रमाणलक्षणरिप्पण्यां श्रीराधवेन्द्रतीर्थकृताया- 
मुक्त्वा । विस्तृतं चैतदस्माभिर्निदोपत्ववादे । अतोऽत्रात्यन्ताभावस्य सिद्धान्ते 
तुच्छातुच्छोभयप्रतियोगिकत्वमप्यस्तीत्यभियोगेन सर्वज्ञत्वासर्वज्ञत्वादेः परस्पर- 
विरहरूपत्वाङ्गीकारेऽपि न प्रामाणिकत्वभङ्गो मन्तव्य इत्युपपयते । उपाधिखण्डन- 
मन्दारमञ्नरीग्रन्थविरोधमाडाङ्न्य तत्र कथञ्चिदनुपपत्त्यादिकमभिधाय प्रौटिवादे- 
नैवासौ ग्रन्थः प्रवृत्त इत्यादि यत्कैश्चिदुक्तं तदश्रद्धेयमिवाभातीति चिन्त्यम्‌ ॥ न 
चेति ॥ स्वाभाविकैक्यसद्धावेऽपि मायावियारूपोपाधिकल्पितभेदस्य सत्त्वा 
तन्मात्रेणैव जीवेदायोः सर्वज्ञत्वासर्वन्ञत्वादिविरुद्धधर्मव्यवस्योपपत्तिः । तथा च 
नानेन पारमार्थिकभेदसिद्धिरित्यर्थः ॥ तद्रति योगिनीति ॥ ओपाधिकभेदवति 
सौभर्यादियोगिनि परस्परमंशानामनुसन्धानस्यैव दर्शनेन ज्ञानाज्ञानसुखटःखादि- 
व्यवस्थाया अदर्शनादित्यर्थः । 


220 भेदोज्ीवनम्‌ 


भेदचिन्तारत्रम्‌ 


एवश्चेति ॥ द्रव्यत्वादेः साधितत्वेनासिद्धयादेरभावात्‌ पूर्वपकषदूषितान्यपि पुनः 
सिद्धानीति भावः । आत्मत्वं नानाव्यक्तिनिष्ठं जातित्वात्पृथिवीत्वबदित्यादिरादि- 
पदार्थः ॥ चैत्रेति ॥ सकठेत्युक्तदोपग्रासाय हेतौ शरीरत्वप्रवेडाः । तरिं दृष्टान्ता- 
भावादित्युक्तमित्यतो व्यतिरेकेति । शिष्टं विचारितम्‌ । नन्विनद्रार्जुनादिशरीरेषु 
स्वाम्यैक्येऽपि बिरुद्धाया रावणादिशरीरेषु तद्धेदेऽप्यविरुद्धायाश्चेच्छाया दर्शनाद- 
प्रयोजको हेतुः । मैत्रस्यैव जन्मान्तरीयशरीरेषु व्यभिचारश्चेति चेन । प्रतिज्ञायां 
भेदपदस्य द्वित्वनिवाहकधर्मसामान्यवाचित्वेनेन्द्रार्जुनादिङ्रीरावच्छिने तावद्विरोष- 
सद्धावात्‌ । न चैवं चैत्रमैत्रयोरपि बिेपेणार्थान्तरता । तावताऽपि निर्विंडोषवाद- 
बिलयापत्तेः । वस्तुतस्त्विन्द्राजुंनादिङ्ारीरेष्यैक्यस्य प्रमितत्वाद्धेदे प्रमाणमात्रा- 
भावात । सोमाभःवे पूतिकस्येव विङेषपरिग्रहः । इह तु भेदस्यैव स्वरसता प्राप्ता । 
चराब्दाद्वाधकानां निरसिप्यमाणत्वान्मुख्यभेदस्यैव ग्रहो युक्तः । राबणादिशरीरे 
व्यापकव्यभिचारस्तु नास्माकं परिपन्थी । न चैवं जन्मान्तरीयशरीरे व्यभिचारः 
सुस्थ एव । तत्स्वामिनो विङोपस्याभावादिति वाच्यम्‌ । हेतौ समानकालीनत्वस्य 
विदोपणात्‌ । यद्वा मुख्यभेदः साध्यः । तत्र विरुद्धचेष्टाकत्वं नामान्योन्यायतनक- 
 सुखायनुसन्धानानधिकरणत्वं विवक्षितम्‌ । उक्तस्थलेऽनुसन्धानस्यैव सत्त्वान्न 
व्यभिचारादि । जन्मान्तरीयडरीरादिष्वपि स्तन्यादिना प्रवृत््या किचिदनु- 
सन्धानाद्गीकारात्‌ । उत्तरशरीरगतसुखदुःखायनुसन्धानं पूर्वडारीरे नास्तीति तदा 
व्यभिचार इति चेन । अन्यतरानुसन्धानस्यापि बिरोधराब्दार्थत्वादित्यलम्‌ ॥ 
जीवेश्वराविति ॥ पारमार्थिकभेदसाधनेऽप्रसिद्धिः । न चेस्सिद्धसाधनतेत्युक्तदोष- 
ग्रहाय धर्मीत्यादि । विरोधस्सहानवस्थाननियमश्चेत्स हि भिनाधिकरणत्वनियतो 
जीवेश्वरभेदसिद्धेः पूर्वमसिद्धमित्यत आह- विरोधश्चेति ॥ नन्वेवं चेद्धिरुदधो 
देतुः । नाजात एकोऽन्यं हन्ति नाप्यन्याधार इति न्यायेन वध्यधातुकयोरेकाधि- 
करण्यावरइयम्भावात्‌ । किञ्च सर्वत्वासर्वज्ञत्वयोरुक्तविरोधासिद्धिः । नित्यत्वा- 
नित्यत्वयोरप्युक्तविरोधाभावादृष्टान्तायोगश्चेति चेन्न । इह वध्यघातुकत्वं नाम 
प्रतियोग्यभावत्वमिति विवक्षणात्‌ । अद्गीकृत्येदमुदितम्‌ । सहानवस्थान एब 
विरोधस्तद्रांश्च धर्मो जीवत्वे श्वरत्वनियम्यत्वनियामकत्वरूप एवास्तु । न 

चैवमसिद्धिः । साध्यसन्देहाहितो हेतुसन्देहौ न दोष इत्युक्तत्वात्‌ । सदा- 
नवस्थाननियमो नाम नेदं सहावस्थातुमर्हतीति निर्वाधबिषयत्वम्‌ । बाधकं 
निराकरिष्यते । अथवा पारमार्थकत्वनव्याबहारिकत्वौदासीनभेदमात्रसापेक्षत्वं 
बिरोधः स च व्यावहारिकभेदवादिनस्तु नासिद्धः । यद्धा जीबेश्वरयोरसङ्कर- 
व्यवहारार्थं वादिद्रयाङ्गीकृततदसाधारणशब्दधटितलोकिकवेदिक-व्यवहरेष्वन्योन्य- 
निष्ठत्वेनाव्यबहियमाणधर्माधिकरणत्वमिति दिक्‌ ॥ तन्यवस्थेति ॥ सार्बज्ञादि- 
व्यबहारस्येत्यर्थः । तथा च भेदाभावे व्यवस्था न स्यादिति हेतूच्छिततितर्कस्या- 
प्रसिद्धत्वादप्रयोजको हेतुरिति भावः । नानादेहगतांशेष्वन्योन्यमौपाधिकभेदवत्यपि 
योगिन्यंशभेदेन सार्बज्ञासार्बज्ञरूपवैलक्षण्यादर्शनादौपाधिकमेदेनान्यथासिद्धिरिति 
भावः । नन्वारोपे सति निमित्तानुसरणं न तु निमित्तमस्तीत्यारोप इति चेन्न । 
बिप्रतिपन्नस्थले कापि व्याबहारिकमभेदेनोक्तव्यवस्थानुपलम्भेन निमित्तत्वस्यैव 
भञ्ननात्‌ । ननु बिरुद्धधर्मयोर्विंरिष्टवृत्तित्वेन जीवेश्वरपदाभ्प्रितचैतन्ये तदसिद्धिरिति 
चेन्न । विरिष्टपदोक्तविरोषणद्धयस्यैव हैतुत्वात्‌ । न च तदपि विशिष्टयोरेवेति 
बाच्यम्‌ । अवियाबिशेषणयोरेव हेतुत्वात्‌ । 


भेदचन्दरिका 


एवञ्चेति ॥ आत्मनो द्वित्वगुणाश्रयत्वसमर्थनेन द्रव्यत्वसिद्धावित्यन्बयः । 
गुणाश्रयत्वसमर्थनेन द्रव्यत्वसिद्धावित्यर्थः ॥ चै्ररीरमिति ॥ `व्यावहारिक- 
भेदमादाय सिद्धसाधनतावारणाय वस्तुत इति । न चप्रसिद्धविदोषणतेति वाच्यम्‌ । 
वस्तुतो मत्रशरीरस्वामितादात्म्यापच्स्वामिकं न भवतीत्यभावसाध्यकत्वात्तत्र च 
साध्याप्रसिद्धिरनं दोप इत्युक्तं प्राक्‌ ॥ विरुद्धचेष्टाकत्वादिति ॥ मेत्रशरीरेष्टा- 
बिरुद्धचेष्टाकरारीरत्वादित्यर्थः । एवञ्चैकस्वामिकयोर्धटपटयोनं व्यभिचारः । 
प्रागुक्तमन्वयदृष्टान्ताभावमद्गी कृत्य व्यतिरेकदृष्टान्तमाह- भेत्रडारीरमिति ॥ न 
च कालभेदेन मैत्रशरीर एव गमनागमनयोर्बिरुदधचेष्टयोदंङनाग्यभिचार इति 
वाच्यम्‌ । एककालावच्छेदेनेति हेतुविरोपणात्‌ । न च तथाऽपि खाण्डवदहनाज्ञान- 
दर्शनानुकूटविरुढचेष्टादर्शनादिन्दरा्जुनरशरीरयोर्व्यभिचार इति वाच्यम्‌ । उभयवादि- 
सम््रतिपन्नं यदेकस्वामिकं तच्छूल्यत्वे सतीति विडोषणात्‌ । इन्रारजुनङरीरयोस्त्वा- 
बयोरेकस्ामिकत्वसम्प्रतिपत्तेन व्यभिचारः । अत एव न सौभर्यादिररीरे 

व्यभिचारः । न चाप्रयोजकता । परस्परगतदुः खानुसन्धानप्रसङ्गरूपविपक्षे वाधक- 
तकंसनाथत्वात्‌ । अत एव नोपाधिस्मतिपक्षाभाससाम्यराङ्ग ॥ जीवेश्वराविति ॥ 
न च जीवस्यापि धर्मित्वात्तत्सत्तासमानसत्ताकभेदवत्तवं परस्याभिमतमिति सिद्ध- 
साधनतेति वाच्यम्‌ । दत्तोत्तरत्वात्‌ ॥ वध्यधातुकभावलक्षण इति ॥ परस्परा- 
त्यन्ताभावरूपत्वलक्षणस्तग्याप्यत्वलक्षणो वेत्यर्थः । तेन नाजात एकोऽन्यं हन्ति 
नाप्यन्याधार इति न्यायेन बध्यघातुकभावापनङ्ञानेच्छाधारे तदापनतमः प्रकाशा- 
धारे न व्यभिचारः । संयोगतदत्यन्ताभावयोस्तु नाबयोरेकाश्रयत्वमिति तदाधारे 
न व्यभिचारः । अत एव नित्यत्वानित्यत्वादाविवेति सङ्गच्छति । न हि तत्र 
नाइ्यनाशकभावः सम्भवति । अत एवेत्थमेव न्यायामृतेऽपि बोध्यम्‌ । 


“अल्परशक्तिरसार्वजञं पारतन्त्यमपू्ण॑ता । 
उपजीबकत्वं जीवत्वमीडत्वं तद्विपर्ययः । 
स्वाभाविकं तयोरेतनान्यथा तु कथञ्चन" इत्यादिश्रतेर्नासिद्धिः । 


ननु सिद्धान्तेऽत्यन्ताभावस्य तुच्छमान्प्रतियोगिकत्वेन सर्व्ञत्वादीनां परस्परा- 
त्यन्ताभावरूपत्वे तव्याप्यत्वे वा तुच्छत्वापत्तिः । तदाधारत्वस्य पक्षे दृष्टान्ते 
चासिद्धिः । तुच्छस्येतरात्यन्ताभावसाध्ययोर्व्याप्यत्वायोगश्च । न च ताकिंक- 
रीत्याऽयं प्रयोग इति नोक्तदोष इति वाच्यम्‌ । “संयोगतदत्यन्ताभावयोस्तु नावयो- 
रेकाश्रयत्वमिति न व्यभिचारः इति न्यायामृतीयोत्तरवाक्यविरोधात्‌ । ततः 
कथमिति चेत्‌ । उच्यते । अत्यन्ताभावस्य न तुच्छमात्रप्रतियोगिकत्वं किन्तु 
तुच्छप्रतियोगिकत्वं न तु तात्विकमत इवातुच्छमात्रप्रतियोगिकत्वं न वा 
समवायविोष्यकसंसर्गित्वमित्याशयेनैवायं प्रयोगः । अत एव निरवधिकाभावः 
सदा भाव इति लक्षणात्‌ । न तु तुच्छप्रतियोगिक इति । भवति च जीवे सर्वजञत्वा- 
भावो निरवधिक एवमी जीवधर्माभावोऽपि । अन्यथेशोऽल्पशक्तिर्नास्तीत्यादि- 
बदध्निर्विषयत्वं स्यात्‌ । न चेयमीङ़ाल्पराक्तिसंस्गाभावविषयिणीति वाच्यम्‌ । 
संसर्गस्य प्रतियोगिकाटावनुद्धेखात्‌ । वृद्धेः शब्दवत्‌ व्याख्यानायोगात्‌ । ईरात्वं 
तद्विपर्यय इति उदाहृतश्रुतिविरोधाच । अन्यथेह धटो नास्तीत्यग्रे भविप्यतीत्यादि- 
प्रागभावादिवुद्धरपि संसरगप्रागभावविपयत्वापातेन घटादीनां प्रागभावादि- 
प्रतियागित्वमपि न स्यात्‌ । तस्मादतुच्छप्रतियोगिकोऽपि सिद्धान्तेऽत्यन्ता- 

भावोऽस्त्येबेत्याङायो ग्रन्थकारस्य । अत एव न्यायामृते सत्त्वासत्त्वात्यन्ताभावयोः 
साध्यत्वे व्याहतिदानं लाघबादावङ्यकत्वादसत्त्वात्यन्ताभाव एव सत्त्वमिति 
स्वीकारात्‌ । “दवौ नञौ प्रकृतमर्थं सातिशयं गमयतः” इति न्यायेनैकतरनिपेधस्या- 
न्यतरविधिरूपत्वात्‌ । मे माता बन्ध्येतिवव्याघात इति । मया त्रिकालसर्वदेशीय- 
निषेधाप्रतियोगित्वतत्प्रतियोगित्वे सत््वासत््वस्यीकारादिति इति च सङ्गच्छते । 
परन्तु कदाचिद्धटवत्येव भूतले समयान्तरे प्रतीयमानस्तदभावो न सिद्धान्तेऽत्यन्ता- 
भावः । तस्यामूर्तत्वेनान्यत्र गमनागमनायोगेन घटवत्यपि तदभाववुद्धः प्रमात्वा- 
पातात्‌ । न च समवायविदोषस्य संसर्गतया तेन सम्बन्धेन स नास्तीति कथं प्रमेति 
वाच्यम्‌ । समवायविरोषस्य संसर्गत्वे प्रमाणाभावात्‌ । अन्यथा सर्वं सर्वत्रास्त्येव । 
समवायविरोपरूपसंसगभिवादप्रतीतिविरुद्धप्रतीतिरित्यपि स्यात्‌ । किन्तु यथायथं 
घटतद्धूतलसंसर्गप्रागभावादिः । न च शाब्दवक्तत्प्रतीतिव्याख्यानमनुपपनमिति 
वाच्यम्‌ । अनन्यगत्या तत्र तथा स्वीकारात्‌ । एतदभिप्रायिक एव भूतले घटाभाव- 
ुदधरविंपयो न वाच्यः प्राचां यत्र तद्धूतले घटसंसर्ग; कदाऽपि न तत्र तत्सम्बन्था- 
त्न्ताभावनिषयोक्तिस्त्वनवस्थैव । उक्तरीत्या तत्र घटात्यन्ताभावविषयत्वस्यापि 
सम्भवात्‌ । अथवा तत्रापि प्रतीतिर्न व्याख्येया । प्रतियोगिसमवायिदेश इव 
तदन्यदेरोऽपि कालादादिव घटप्रागभावादिसत्त्वं तयोर्न विरुद्धम्‌ । इह भूतले इदानीं 
घटो नास्ति अग्रे भविष्यति प्रागभूद्धेति प्रतीतेः । न च तथाऽप्यवि्यमानस्यैव 
घटादेः समवायान्यदेङवृत्तिप्रागभावप्रध्वंसप्रतियोगित्वमागतं न तु देशान्तरवृत्ेः । 
प्रतियोगित्वं वर्तमानस्यैव प्रागभावादिविरोधित्वादिति तदरथप्रतीतिग्याख्यानं 
दुर्वारमिति वाच्यम्‌ । एतस्मिन्भूतले स धटो भविप्यदभूद्ेति । अस्माकं समग्रो 
भविप्यत्यभूद्रेति नियमानस्यापि प्रागभावादिप्रतियो गित्ववुद्धेरविरोपेण 
न्यायेऽत्यन्ताभाव इव तत्तदधिकरणे तत्तत्काटावच्छेदेन तत्तत्सम्बन्धेन प्रति- 
योगित्वस्यैव प्रागभावादिविरोधकल्पनया तत्र हि तत्सह विरोधेन तत्राप्रतीतेर- 
व्याख्यानात्‌ । न चैवमेकघटप्रतियोगिकनानाप्रागभावापातः ्रतीतेरूपलम्भायोगात्‌ । 
संसर्गपरागभावविपयत्वादीति चेन्न । प्रतीतिव्याख्यानायोगेन प्रामाणिकगौरवस्य 
सोटव्यत्वात्‌ । अन्यथा प्रागभावादाविवात्यन्ताभावेऽपि प्रतियोगिवतंमानत्वस्यैव 
विरोधिकल्पनेन तद्दधेरपि संसर्गात्यन्ताभाववुद्धित्वं को वारयिता । अति लाघवेन 
सत्त्वमात्रस्थैवात्यन्ताभावविरोधकल्पनया सर्वत्र स्प्रतियोगिकात्यन्ताभाववुद्धिः 

सं सगात्यन्ताभावविषयत्वमत्यन्ताभावस्य त्वसन्मात्रप्रतियोगिकलत्वं को 
निवारयितेति दिगित्यपि केचित्‌ । 


ननु ग्रन्थकृत एवमादायवर्णने मन्दारमञ्जरीविरोधः । तथा हि तत्र भेदग्राहि- 
प्रत्यक्षे वाधाभावव्युत्पादनावसर उक्तम्‌ । स्वं बाधाभाव एव हेतुः । स्वगब्दश्च 
भेदग्रादिप्रतयक्षपरः । न च तत््सिद्धयप्रसिद्धिभ्यां तदभावस्य दरवारमिति वाच्यम्‌ । 
अत्यन्ताभावस्य प्रतियोगिसत्त्वानपेक्षणात्‌ । ज्ञानन्त्वसतोऽपि साधितमेव । ननु 
कथमभावो निष्प्रतियोगिकः स्यादिति चेन्न । किमिदं निष्प्रतियोगिकत्वम्‌ । 
प्रतियोगिप्रतीतिनिरेक्षत्वं वा प्रामाणिक्प्रतियोगिहीनत्वं वा । नायः । अनुक्तोप- 
लम्भात्‌ । न द्यस्माभिरत्यन्ताभावप्रतीतिः प्रतियोगिप्रतीतिनिरपेक्षेत्युक्तम्‌ । 
किन्तर्हि प्रसक्तप्रतिपेध इत्युक्तम्‌ । न द्वितीयः । अभावत्वं निष्प्रतियोगित्ववत्‌ । 
सत्त्वसाक्षाग्याप्यधर्मत्वाद्धावत्ववदित्यनुमानेन निष्प्रतियोगिकाभावसाधनात्‌ । अथ 
भूतलान्तरे घटे बियमाने इह भूतले घटो नास्तीति घटस्याभावोऽनुमीयते । अयं 
प्रागभावध्वंसाभावयोरन्यतरः प्रतियोग्यसमानकाटीनत्वात्तयोनप्न्योन्याभावः । 
भूतलं घटो न भवतीति प्रसङ्गात्‌ । ततः परिदोषादत्यन्ताभाव एव गम्यते । ततश्चा- 
त्यन्ताभावः कथं निष्प्रतियोगिकः स्यादिति चेन्न । इह भूतले घटो नास्तीत्यादौ 
भूतलघटसंयोगस्थैव निपिध्यमानत्वात्‌ । अवश्यं चैतत्त्वयाऽप्यङ्गीकरणीयम्‌ । घटस्य 
भूतलान्तरे सत्त्वेन स्वरूपेण निपेधायोगात्‌ । एतद्धूतलसंसूष्टत्वाकारेण निपिध्यत 
इति चेत्‌ । तर्हि प्राप्तप्राप्तविवेकेन संसर्गं एव निषिध्यत इत्यायातम्‌ । सबिोषणे 
हि विधिनिषेधौ सति विरोप्यवाधे विरेषणमुपस्क्रामत इति न्यायात्‌ । कथं तरिं 
घटो नास्तीत्यत्र घटशब्दोपादानमिति चेत्‌ । भूतल इत्यधिकरणसपतम्या भूतलस्या- 
भ्रयत्वेऽभिहिते आभ्रयत्वप्रतिसम्बन्पिन्याधेयत्वे चार्थायुक्ते किनिष्ठाधेयतेत्यकाद्भायां 
घटनिष्ठेत्यानेदयितुं घरब्दोपादानात्‌ । एवबश्वेह भूतले घटो नास्तीत्यत्रापि 
भूतलघटयोराधाराधेयभावो निषिध्यत इति स्थितम्‌ । तत्र यदि नाम तयो- 
राधाराधेयभावः प्रागभूत्तदाऽयमनुभवस्तत्य्वंसविषयकः । यदि तु भविप्यति तदा 
प्रागभावविपयकः । यदि न जातो न भावी तदा तदत्यन्ताभावविपयकः । एवश्च 
ाराविषाणं नास्तीत्यादेः शङाविपाणं नास्तीत्यायपि न कल्पनीयम्‌ । तत्राप्य- 
प्रामाणिकस्य हाराविपाणस्यैव प्रतियोगित्वोपपत्तेः । तस्मादत्यन्ताभावस्य 

निष्प्रतियोगिकत्वात्‌ स्वबाधात्यन्ताभावो हेतुरिति न कधिदोष इति । ततः 
कथमेवमादायवर्णनमिति चेत्‌ । उच्यते । न तावदनुमानविरोधः । तुच्छप्रतियोगि- 
कात्यन्ताभावस्यापि स्वीकारेणाभावत्वस्य निष्प्रतियोगिकनिष्त्वात्‌ । निष्प्रति- 
योगिकमात्रनिष्टत्वं न तु साध्यार्थः । बाधात्‌ । भावत्वे च व्यभिचाराच । हेतूकृत- 
सत्त्वसाक्षाव्याप्यधर्मत्वं यद्यपि सत्वव्याप्यत्वे सति तव्याप्यत्वम्‌ । अभावपृथिव्य- 
न्यतरव्याप्यत्वे सति तदभावस्यासिद्धयापत्तेः । नापि तग्याप्यजात्यन्याप्यत्वे सति 
तव्याप्यत्वम्‌ । प्रागभावत्वे व्यभिचारात्‌ । तथाऽपि सत्त्वसाक्षाद्विभाजकोपाधित्वम्‌ । 
तदपि भावाभावभेदेन सद्विभागं कुर्वतो मते स्वतन्त्रसद्विरुद्धविभागवादादसिद्धिरिति 
न मन्तव्यम्‌ । तथा च नानुमानबिरोधः । अथ भूतलान्तर इत्यादि ग्रन्थस्तु न 
साधुसन्दर्भः । तथा हि । जभावत्वस्य निष्परतियोगिकनिष्ठत्वं तुच्छप्रतियोगिक- 
निष्ठत्वं तुच्छप्रतियोगिकात्यन्ताभावत्वे तदन्यत्वे बा सत्यभावात्‌ । प्रकृतस्य 
स्ववाधकबिरहस्य हेतूकृतस्य निष््रतियोगिकत्वेऽभावत्वकथन्तायाः समाहितत्वात्‌ । 
न ह्यत्यन्ताभावमात्रस्य निष्प्रतियोगित्वमनुमानार्थो येन ग्रन्थसन्दर्भः शुद्धः स्यात्‌ 
अवश्यं चैतत्त्वयाऽप्यङ्गीकरणीयमित्यायपि न नैय्यांयिकभयाबहम्‌ । तेनाधि- 
करणान्तरे सत एव घटस्य स्थलान्तरे स्वरूपेणैव निपेधाद्गीकारात्‌ । एतावान्परं 
बिशोषः । इाडारृङ्गादिकं सद्धिः सर्वत्र निषिध्यत इत्युच्यते न तु घटोऽधिकरण- 
विशेषे स्वरूपेण निपिध्यत इत्युच्यते । न पुनर्भूतलसंसृष्टत्वरूपविशोषाङ्गीकारेण 
सुन्दरो देवदत्तो नास्तीत्यादानिब बिरोषणस्य प्रतियोगितावच्छेदककोटावनु- 
पादानात्‌ । अभिमतसंसर्गावच्छिना प्रतियोगिता परं संसर्गमर्यादया भासत इत्यङ्गी- 
कारात्‌ । यदि चाधेयताया घटनिष्ताज्ञापनाय घटशब्दोपादानं स्यात्तहीह घटो 
नास्तीत्यग्रे भविष्यतीत्यादावपि घटशब्दोपादानस्य तदेव फलं भविष्यतीति 
प्रागभावादेरपि न घटप्रतियोगिकत्वं स्यात्‌ । अपि त्वाधाराधेयप्रतियोगिकत्वमेव 
स्यादिति न तस्मादयं ग्रन्थः प्रौदिवादेन प्रागुक्तसामग्निकात्यन्ताभावनास्तित्व- 
तात्पर्यक एव वक्तव्यः । अत एव मन्दारमञ्जर्यामेव सत्यत्वनिरुक्ति्रस्तावे 
निपेधाप्रतियोगित्वमिति चेन । 


धटादेरपि निषेधप्रतियोगित्वेन लक्षणासम्भवात्‌ । तरैकालिकनिपेधाप्रतियोगित्व- 
मिति चेन्न । अश्चत्वस्य गवि तरैकालिकनिषेधप्रतियोगित्ेन तवाव्याप्तेः । न हि 

गौः कदाचिदप्यश्वत्वाश्रय इत्यादिग्रन्थः । अश्वत्वादेरत्यन्ताभावप्रतियोगि- 
त्वाङ्गीकारपरो दृश्यते । अन्यथा तत्रैव पूर्वोत्तरबिरोध उदाहृतन्यायेन न्यायामृत- 
बाक्यबिरोधः स्यादिति । अत एवानिर्वाच्यत्वसाथकनिपेधप्रतियोगित्वान्यथाऽनु- 
पपत्तिभङ्गे न्यायामृते (किञ्वेह भूतठे घटो नास्तीत्यादिना पराभिमतसामयिका- 
त्यन्ताभाववुद्धेरेब संसगभिावविषयत्वव्युत्पादनं न तु गव्यसतत्वाभावं बुद्धेः" 
दश्यते । तथा हि । किञेह भूतले घटो नास्तीति धियः संस्गाभावो बिपयो न 
तु घटाभावः । इह भूतले घटो नास्तीत्यत्र संयोगो निषिध्यत इत्युदयनोक्तेः । भूतले 
घटोऽस्तीति वुद्धस्तत्सम्बन्धविषयत्वे नास्तीति बुद्धेरपि तदभावविषयत्वाच । किच 
न तावदयं घटस्य प्रागभावो ध्वंसो वा प्रतियोगिसमानकाटीनत्वात्‌ । नाप्यत्यन्ता- 
भावः । कदाचित्तत्र घटस्य सत्त्वात्‌ । यदि चैतत्कालावच्छेदेनात्यन्ताभावस्तरहिं 
अत्यन्ताभावातिरिक्तः प्रागभावादिनं सिध्येत्‌ । संयोगस्य तु भूतले भूतलत्वे ध्वंसो 
भावित्वे प्रागभावः कदाऽप्यभावे त्वत्यन्ताभाव इत्यसतः संसर्गस्य प्रतियोगित्व- 
सिद्धिः । न च घटे सनेव संसर्गं इह निपेध्यः । तस्यापि घटतुल्यत्वेन प्रागभावा- 
त्कल्पनाप्रसरात्‌ । यदुक्तं वर्धमानेन घटात्यन्ताभावस्तर्खत्यन्ताभावातिरिक्तः 
प्रागभावादिनं सिध्येत्‌ । संयोगस्य तु भूतल एवायम्‌ । घटकाले त्वसम्बन्धान 
भवति । घटात्यन्ताभावस्य भूतलेन सहसम्बन्धश्च तत्संयोगघ्वंसादिः । अथवा 
प्रतियोगिभेदेनेव प्रतियोगितावच्छेदकभेदेनाप्यभावभेदात्‌ । संयुक्तघटाभाबोऽयं 
विरिष्टान्तराभावबदुत्पादविनाङङाल्यप्यन्य एवेति । तत्र नायः । अभावाधि- 
करणयोः सम्बन्धान्तरमन्तरेण तदुपलिष्टस्वभावत्वरूपकुप्तसम्बन्धत्यागेन संयोग- 

ध्वंसादेः सम्बन्धत्वकल्पनेऽऽवङ्यकसयोगध्वंसादरेव तद्धीविषयत्वोपपत्तेः । अन्यथा 
घटस्य कपालेष्वत्यन्ताभाव एव घटकालत्वाश्रयाश्रयिभावध्वंसादिरूपसम्बन्धा- 

भावादप्रतीतेरिति । घटात्यन्ताभावः केवलान्वयी स्यात्‌ । न द्वितीयः । संयोगस्य 
निपेध्यकोरित्वादिष्टासिद्धेः । दण्डे सत्यपि पुरुषाभावेन दण्ड्यभाववद्धूतलसंयोग- 

चत्यपि घटाभाबेन संयुक्ताभावस्यादङानेन क्ुपैः संयोगप्रध्वंसादिभिरेव 
सर्वो पपत्तावुत्पादबिनाडशीलसंयुक्ताभावान्तरकल्पनायोगाचेति । अत एव 
न्यायामृते सत्त्वनिरुक्तिप्रस्तावे त्रिकालसर्वदेशीयनिपेधाप्रतियोगिता सत्तोच्यते । 

अध्यस्ततुच्छेतं प्रति प्रतियोगिनीति सत्त्वलक्षणमभिधाय परीक्षावसरेऽश्वे गोत्वं 

कदापि नास्तीत्यादौ तत्संसर्गं एव निषिध्यत इति मते देशपदमनपेक्षितमित्युक्तम्‌ । 
न च तदपि स्वमतमेव न्यायरीत्या देशपदं मन्मते तु नापेक्षितमिति तदर्थं इति 
वाच्यम्‌ । तथात्वे गगनादेरप्यत्यन्ताभावो केबलान्वयीत्युक्तत्वानन गगनादाब- 
व्याप्तिरितिवदश्वादेरत्यन्ताभावप्रतियोगित्वं नेति न तत्राव्या्िरिति वक्तव्यम्‌ । न 
तदुद्धाराय सर्वदेशीयपदं देयम्‌ । अन्यथा न्यायनये गगनादाबव्याघ्युद्धाराय पदान्तरं 
देयं स्यादिति । तस्मादत्यन्ताभावस्य तुच्छमात्रप्रतियोगिकत्वं ग्रन्थकतुरभिमत 
एवेति । केचित््वत्यन्ताभावस्य तुच्छमात्रप्रतियोगिकत्वं साधयन्त इत्याहुः । 
प्रध्वंसप्रागभावयोस्तावत््रतियोगिना सह कालिको बिरोध इति परस्यापि सम्मत 
इति । तत्र प्रतियोगिना सह्‌ कालिकविरोधितावच्छेदकं प्रध्वंसत्वं प्रागभावत्वं चेति 
नाना वक्तव्यम्‌ । ततो बरं लाघवात्‌ । संसर्गाभावत्वमेवैकमिति घटकालीन- 
तदत्यन्ताभावः सिद्ध्यति । एकरूपेण विरोधकल्पनोपपत्तावत्यन्ताभावस्य दैशिको 
विरोध इतरयोस्तु कालिक इत्यर्थजरतीयानुपपत्तेः । नन्वेवं ततोऽपि लाघवाद- 
भावत्वमेव बिरोधिताबच्छेदकमस्तु । एवं सति घटक्लेऽपि घटान्योन्याभावोऽपि 
न सिद्धः स्यात्किन्त्वत्यन्ताभाव इवान्योन्याभावोऽप्यसत्प्रतियोगिक एव स्यादिति 
चेन्न । मन्मतेऽन्योन्याभावस्याभावत्वाभावेनाभावस्य त्रिविधत्वात्‌ । तदुद्धाबिता- 
निष्टापादनमापादकाभावादभावत्वस्यैव लाघवाद्विरोधितावच्छेदकत्वे अस्मदिष्टस्यैव 
सिद्धेः । तदुक्तं भगवत्पादेः- 


“प्राक्‌ प्ध्वंससदात्वेन त्रिविधोऽभाव इष्यते । भावाभावस्वरूपत्वानान्योन्या- 
भावता पृथक्‌" इति । 


नन्वेताबताऽपि धरम्यात्मकत्वेनान्योन्याभावस्य भावनिष्ठे तस्मिन्भावत्वेऽप्य- 
भावनिष्टे तदस्त्येवेति चेत्‌ तावताऽपि प्रागभावादित्रियाणामेवान्योन्याभावरूपत्वेन 
तेषां प्रतियोगिसमानकालीनत्वं नास्तीत्युक्तं स्यात्‌ । तदस्माकमिष्टमेवेत्यबोचा- 
मेवेति । नन्वेवं वायौ रूपात्यन्ताभावो न स्यादिति चेन्न । इष्टापत्तेः । न चैवं 
वायौ रूपापत्तिः । कि रूपमात्रसद्धाव आपाते बा वायुरूपसद्धावो वा । नायः । 
घटादौ रूपस्य सच््नष्टापततेः । न द्वितीयः । वायावित्यधिकरणरूपकारकविभक्ते- 
रुलेखात्कारकाणां क्रिययैवान्बयात्‌ । बास्बधिकरणरूपकतुंसद्धावरूपक्रिया- 
बिरोषणस्यैव शाब्दमर्यादया प्रतीतेर्जनकज्ञानस्य च शाब्दबोधसमानाकारकतया 

वायुरूपसंसगबिरोषविषयत्वात्तस्य तुच्छत्वेन तदत्यन्ताभावस्यापि वायौ सम्भवान्न 
कोऽपि चोयावकाङाः । 


ननु तादृरासंसर्गस्याकालिकत्वेन कथं तज्ज्ञानं येनापादनमपि वक्तु शक्यत इति 
चेत्‌ । कबिकाव्यमूलभूतो्मक्षाज्ञानं चेदाहार्यत्वाक्तस्य । अत एव प्रतियोग्यधि- 
करणसंसर्गारोपोऽपि तत्र कारणमिति त्वदीयसास््रदायिकाः । एतावान्परं विशेषः । 
तैस्ताद्श्ञानस्य स्वतन्त्रकरणतः स्वीक्रियते । अस्माभिस्तु तदेव प्रतियोगिङ्ञान- 
मित्यास्थीयत इति । अत एव वायौ रूपं नास्तीत्यभावप्रतीतिरपि बाय्बपिकरणक- 
रूपकर्तृकसत्तामेव निषेध्यत्ेन विषयीकरोति शान्दवुद्धिसमानाकारत्वाच्छब्द- 
प्रयोगकरणवुद्धेः । अन्यथाऽतिप्रसङ्गात्‌ । शब्दात्तु बायौ रूपमस्तीति यत्तमेत्येव 
प्रतीतिः । अधिकरणे सप्तम्यनुशासनात्‌ । बाय्वा्यधिकरणकरूपकतंक- 
सत्तायास्त्वलीकत्वाचुक्तं सावात्रिकात्यन्ताभावप्रतियोगित्वम्‌ । अत एव न सुरां 
पिवेदित्यादावपि बलबदनिष्टाननुवन्धित्वरूपलिडन्तक्रियापदार्थाशा एव निषेधान्वय 
इति तवाऽपि सम्मतम्‌ । रूपाभाववान्वायुरित्यादावपि निषेध्यतया प्रतीयमानं रूपं 
बायबीयमेव । वायौ स्वीयं रूपं नास्तीत्यप्रतीतेः । अन्यनिष्ठरूपस्यान्यत्रा- 
भावमादाय तत्प्रतीतौ घटादावापि रूपं नास्तीत्यादिप्रतीत्यापत्तेः । अत एव 
ताद्रास्थले नच्यरसज्यप्रतिषेधमाक्षिपति । उक्तं च- 


“अप्राधान्यं विधेर्यत्र प्रतिषेधे प्रधानता । 
प्रसज्यप्रतिषेधोऽयं क्रियया सह यत्र नञ्‌" इति । 


अत एव संयोगाभावं बुबोधयिषवो भूतले घटो नास्तीत्येव प्रवक्तारो निरस्ताः । 
एतेन भूतले घटो नेत्येव प्रयोक्तारो निरस्ताः “अव्ययं विभक्ति" इत्यादिनाऽथभिवे 
यदव्ययं तत्तेन सह नित्यसमासाग्नानाव्यस्तप्रयोगस्य साधुत्वात्‌ । धटो नास्तीत्यादौ 
“ सुप्सुपा" इत्यनुवृत्तेस्तिडन्तेन सह समासाप्रसङ्गादेब नासाधुत्वशावकाशः । न 
च घटः घटो नेत्यत्रासाधुत्वापत्तिः । विभाषाधिकारे नञ्समासाघ्नानात्‌ । न च 
तत्राप्यव्ययीभावप्रसङ्गः । अथाभाव इत्यर्थशब्दोपादानमदहिग्रा संसगभिाववाचक- 
नजैव समासविधानेनान्योन्याभावस्थले तद्पापेरेवाभावादितीति । तस्माद्रायौ रूपं 
नास्तीति इाब्दजन्या वुद्धिरबाव्ययिकरणकरूपकर्तृकसत्त्वनिषेधमेव गोचरयतीति 

तादृशोहेखवती प्रत्यक्षवुद्धिरपि प्रमेयं गोचरयतीति सिद्धमत्यन्ताभावस्यासत्परति- 
योगिकत्वम्‌ । अवद्यं चैतदेवम्‌ । अन्यथा घटो नास्ति घटौ न स्तः घटा न सन्ती 
बचनव्यवस्था । देवदत्तो नास्ति त्वं नास्यहं नास्मीति पुरुषव्यवस्था च न स्यात्‌ । 
अस्तित्वं प्रत्यक्षाभावस्य कर्तृत्वं सर्वत्र नास्तीत्येव प्रयोगापततेः । युष्मुपपदे 
समानाधिकरणेऽस्मदि च तथा विधेर्मध्यमोत्तमयोरनुशासनादिति । अत्रोच्यते । 
यत्तावदुक्तं प्रागभावध्वंसयोः प्रतियोगिना सह्‌ कालिकबिरोधितावच्छेदकं न 
प्रागभावत्वं ध्वंसाभावत्वं च नाना गौरवात्‌ । किन्तु लाघवात्‌ संसगभिावत्व- 
मेकमेब । एवञ्च त्रयाणामेकरूपेण कालिको विरोधो न पुनरत्यन्ताभावस्य 
दैशिकोऽन्ययोस्तु कालिक इत्यर्धजरतीयमिति सिद्धमत्यन्ताभावस्या- 
सत्प्रतियोगिकत्वमिति । तन्न प्रतियोग्ययिकरणसंसर्गारोपपूर्वकनिषेधधीविषया- 
भावत्वरूपसं सगभिावत्वापेक्षया लघोः काचित्काभावत्वस्योभयानुगतस्य 
बिरोधितावच्छेदकत्वात्‌ । तन्तुपटादीनां संसर्गस्यैवाभावान् प्रागभावध्वंसयोः 
संसगभावत्वमिति टीकाकारिस्तयोः संसगभावत्वस्थैव निषेधेन तस्य विरोधितौ- 
बच्छेदकत्वायोगाच । कार्यकारणभेदवादे प्रतियोगिना सह कालिकबिरोधस्य 
दुबंचत्वाचच । भेदेन कथच्चिदुपपादनेऽपि तन्तूनां प्रतियोगिकोटिनिवेशस्य 
त्यक्तुमशक्यत्वात्‌ । प्रतियोगितया द्वित्वादिवव्यासज्यवृत्तित्वाभावेन प्रतियोगिता- 
प्याप्यधिकरणबिरोधस्याप्ययोगात्‌ । इदानीं मयि धनं नास्तीत्यग्रे भविष्यतीत्यादि. 
प्रतीत्यनुरोधात्‌ । वर्तमानस्यापि प्रागभावप्र्ियोगित्वदेदर्शितत्वाच । अत्यन्ता- 
भावस्य कालिकविरोधस्वीकारेऽपि दैिकविरोधस्याव्यं बक्तव्यत्वेनार्धचरतीय - 
न्यायानिस्तारात्‌ । अन्यथा प्रागभावदेा इवात्यन्ताभावदेदो प्रतियोगिसच्वं स्यात्‌ । 
न चात्यन्ताभावस्य सर्वकालवृत्तित्वात्तत्काले तदेशो कथं प्रतियोगी स्यादिति 
वाच्यम्‌ । यत एवं सति कालिकबिरोधो दैरिकविरोधस्योपोद्रलक एव न तु 
निवतंकः । यदपि नन्वेवं ततोऽपि लाघवादित्यारभ्य तदस्माकमिष्टमित्यवोचा- 
मेत्यन्तं तदपि न रमणीयम्‌ । तथा हि । अभावत्वं किं यक्किचचित्प्रतियोगिताश्रय- 
विरोधिताश्रयबिरोधिताबच्छेदकम्‌ । किं वा तदभावनिष्टप्रागभावादिका यावत्यः । 


नायः । तथा सति सत्प्रतियोगिकात्यन्ताभावेऽपि स्वमतं तुच्छान्योन्या- 
भावसम्भवेन तस्य च तदात्मकत्वेन तदभावनिष्ठान्योन्याभावनिरूपकयत्किि- 

त््रतियोगिताश्रयतुच्छेन कालिकविरोधेऽपि तस्य बिरोधितावच्छेदकत्वसम्भवेन 
स्वाभिमतास््रतियोगिकत्वानिर्वाहात्‌ । न द्वितीयः । अभावत्वस्य प्रागभावादि- 
निष्टप्रागभावत्वनिरूपकप्रतियोगिताश्रयविरोधिताश्रयविरोधितावच्छेदकत्वेऽपि 
तनिष्ठान्योन्याभावत्वनिरूपक्प्रतियोगिताश्रयघटादिविरोधितावच्छेदकत्वाभावेना- 
भावत्वस्य बिरोधिताबच्छेदकत्वायोगात्‌ । यदपि नन्वेवं बायावित्यारभ्यास्थीयत 
इत्यन्तम्‌ । तन । यदि पर्वतो निरग्निः स्यात्‌ तहिं निधूमः स्यादित्यत्रापि धूमाभाव 
मात्रस्यापायत्वेन तस्य च जलादौ सत्त्वनेष्टापत्तेः । न च तत्रापि पर्वतवृत्तिधूमा- 
भावो धूमाभाववान्पर्वतो बाऽऽपायः । स च न जल इति नेष्टापत्तिरिति वाच्यम्‌ । 
बहयभावमात्रेण तदापादनाऽयोगात्‌ । न च निर्बहिपर्बतादिकमेवापाकिमिति 
वाच्यम्‌ । निर्बहिमत्पर्वतस्य नि्धूमवत्पर्वतेन व्याप्तेरग्रहात्‌ । धर्मविशेषेऽ- 
निष्टापादनाभावे तेन तनिष्टविपक््ञानस्योच्छेदायोगात्‌ । अयप्रभत्येतादशापाया- 
पादकभावस्याश्रुतत्वाचच । न च धूमाभावस्य जल इब पर्वते नेष्टता इति नेष्टापत्ति- 
रिति वाच्यम्‌ । इहापि रूपस्य वायाबनिषठत्वेन तदभावात्‌ । तथा च पर्वतो यदि 
वह्णयभाववान्स्यात्‌ तहिं धूमाभाववान्स्यादितिवद्वयुर्यदि रूपात्यन्ताभाववान स्यात्‌ 
तदं रूपवान्स्यादिति तकः सुस्थ एवेति । अवच्छेदकमभेदादापायापादकभावो- 
पपत्तेः । अथवा रूपात्यन्ताभावो यदि वायुवृत्ति्नं स्यात्‌ तरिं तद्धुत्तिरूप- 
प्रतियोगिकः स्यादिति त्काकार इति । वायावित्यपिकरणरूपायाः कारकविभक्ते- 

रित्यादि यद्विकल्वितं द्वितीये तदपि न युक्तम्‌ । वायुरूपसद्धावस्याटीकत्वेन वायौ 
तदत्यन्ताभावस्य सत्त्वेन तदापादनायोगादित्येव वक्तु युक्तम्‌ । न हि बिकल्पस्थले 
उपादानापेक्षा । अयुक्तं च तदुपपादनमुदाहृततर्कशरीरदयये सप्तम्यायभावात्‌ । 

प्रसिद्धतकं इवापायापादकयोधम्यघटितत्वाच्च । तुच्छात्यन्ताभावस्य वायुवृत्तित्वेऽपि 
तस्य केवलान्वयित्वेन तस्य रूपाबिरोधित्वेन तदापादनरूपचोयावकाशासत्त्वाच । 

अलीकस्य ज्ञानसम्भवेऽपि तेन व्याप्निग्रहायोगाच । तर्कबिचारावसरेऽभाव- 

ज्ञानकरणपार्थक्यापार्थक्यविचारस्यासङ्गतत्वाच । यदपि अत एव बायौ रूपं 

नास्तीत्यायनुशासनादित्यन्तं तदपि न । तथा हि । अत एवेत्यनेन संसगभिव- 

त्वस्य विरोधितावच्छेद्कत्वं बोपष्टम्भकत्वेन परामृश्यते । शाब्दवुद्धेस्तदाकारत्वं 

वोभयं वा । नायः । निरस्तत्वात्‌ । न द्वितीयः । असिद्धेः । तथा हि । कारकाणां 

क्रिययेवान्यय इत्यत्र न किचित््रमाणमस्ति । न दि कारकविभक्तीनां क्रियान्वित 


भेदोज्ञीवनम्‌ 231 
भेदचन्दरिका 
एव स्वां शक्तिः । किन्तु योग्येतरान्विते । तत्र यत्कारकं साक्षाक्करियान्वययोग्य- 
कर््रादि तस्य क्रियान्वयः । अधिकरणं तु सर्वं न साक्षाक्करियान्वययोग्यम्‌ । 
यथाऽध्वनि देबदत्तश्चरति गङ्गायां देवदत्ताय गां ददाति वृक्षाद्धूमौ पर्णं पतती- 
त्यादावध्वगङ्गाभूम्यादीनां चलनदानपतनायाधारत्वाभावात्‌ । न च देवदत्तादिद्वारा 
क्रियाधारताऽधिकरणानामिति वाच्यम्‌ । आवङ्यकत्बेन देवदत्तायन्बयस्यैव 
वक्तुमुचितत्वात्‌ । अत एवाहुः- ˆ ययदाकाह्ितं योग्यं सन्निधानं प्रपद्यते तेन 
तेनान्वितः स्वार्थः पदैरेवाभिधीयत" इति । एवश्च प्रकृतेऽपि रूपनिष्टवर्तनभावना- 
परपर्यांयसत्ताक्रियाया बायुवृत्तित्वायोगात्‌ । न च बायोस्तथाऽन्नयः । 
सत्ताजातिस्तु न क्रिया स्वमतेऽनुगतायास्तस्याभावाच् । एवश्च वास्वधिरणक- 
सत्तेत्यन्वयवोधांडो न युज्यते । न वायुरूपकर्तृकसत्येत्यंशोऽपि कर्तुराख्यातोऽभि- 
हिते त्वितरपदोत्तरकतुंकतुंकविषयबिभक्तेरभावेन रूपकतंकनिषेधायोगात्‌ । 
आख्यातार्थस्तु कर्ता तु प्रकृतिप्रत्ययौ सहार्थं भूतस्तयोः प्रत्ययार्थः प्राधान्येनेति 
नियमान क्रियोपसर्जनतायोगः । अत एव सत्तानिषेध इत्यंशोऽपि न युज्यते"। 
न येवं सम्भवति । तथात्वे या नञर्थं प्रतियोगितयाऽन्बेति । आख्यातार्थस्तु 
धात्वर्थे उपसर्जनतामश्रुत इति । किञ्चैवं वोधाङ्गीकारे वायौ रूपं नास्त्यक्तेऽपि 
पुनरधिकरणान्तराकाह्भा स्यात्‌ । तद्वारणार्थं सर्वत्रत्युक्तिरपि स्यादिति । 
तस्माद्वास्वधिकरणरूपकर्तृकसत्तानिषेध इति न शान्दवुद्धेराकारः । किन्तु वैतरस्येदं 
धनं न मत्रस्येत्यादौ पषठुयर्थ भेत्रस्त्वस्य नजर्थेऽन्वयेन मेत्रस्त्वाभाववद्धनमिति 
बुद्धिवत्पुथिव्यां रूपं न वायाबित्यादाबपि सप्तम्यर्थापेयत्वस्य नञर्थऽन्ययेन 
वाय्बादयाधेयत्वाभाववद्रूपमित्येवान्वयबोधः । एवमन्वयबोधे बचनव्यवस्था 
पुरुषव्यवस्था च सम्यगुपपयते । घटादीनामेवास्ति क्रियाकारककर्तृकत्वाङ्गीकारात्‌ । 
तथा हि । घटादीनां सर्वात्मना निषेधायोगादधिकरणविङोषापादनस्यावर्यकत्वेन 
तदाधेयत्वनिपेधविरिष्टयटपटत्ववदात्मत्वादेर्विरेष्यत्स्यौचित्यात्‌ । न चैवं भूतले 
घटो नास्तीत्यत्र घटात्यन्ताभावो न विषयः स्यादिति वाच्यम्‌ । न भवत्येव 
शाब्दवोपे प्रात्यक्षिक व्विन्दियसम्बद्धविरप्यतादिसद्धावे भवत्येव बिषयः । स 
तात्प्यकब्दप्योगकारणीभूताऽस्तु शान्द्वुद्धिसमानाकारो मानसादिर्भ्न एव बोध 
इति न किञचित्सङ्रम्‌ । अस्तु वा वायौ रूपं नास्तीति शब्दस्थले बाय्वधि- 
करणकरूपकरततृकसत्तानिषेथ इत्याकारो बोधस्तादृशशशन्दप्रयोगकारणीभूतोऽपि 

मानसादिस्तदाकारः । तथापि सर्वैरेव प्रात्यक्षिकैर्वोधिस्तदाकारिरेव भवितव्यमिति 
न नियमः । स्वस्यानुव्यनसायसाक्षिकाणां तत्तत्सामग्रीबललम्यानामाकारान्त- 
राणामपि सम्भवात्‌ । न हि ते स्ेऽप्याकाराः शब्देनाभिलपनीया इति नियमोऽ- 
स्ति । केषाञ्चिदाकाराणां शब्देनाभिलपनायोगात्‌ । यथा जातिविरोषविरिष्टपत्रादि- 
स्वरछिप्यादिवोधायाकाराः । यथा वा भूतलविशेप्यकघटप्रकारकप्रतयक्षबोधाकारो 
न तत्समानाकारदान्दुद्धिजनकरान्देनाभिरपितुं शक्यः । घटाभाववद्धूतलमित्यनेन 
घटाभावसम्बन्ध्यभिननं भूतलमिति बोधात्‌ । एवं भूतलबिरोष्यकघटप्रकारकेत्यादेरपि 
शब्दो बिलक्षणाकारमेब बोधं जनयतीति शाब्दबोधक्रियाबिदां सुज्ञानमेव । 
बास्बाधेयत्वाभावबद्रूपमिति बोधाङ्गीकारे बायौ रूपं नास्तीति प्रयोक्तारो 
निराकृताः । सप्तम्यर्थस्यैव नञर्थप्रतियोगित्वेनान्बयेनोपपदेन सामथ्याभिाबेन 
समासाप्रसक्तेः । सप्तमी तु न सुबन्तमिति न तयाऽपि समासप्रसङ्गः । अत एव 
टीकाकारव्यासतीर्थानां बहवः प्रयोगाः । अस्तु वा वायौ रूपं नास्तीत्यत्र 
यत्किच्िचैत्रस्यैदं न मत्रस्येत्यादौ सत्प्रतियोगिकात्यन्ताभावबोधेन यत्किञ्चि- 
द्वाधकम्‌ । न हि तत्रापि कारकविभक्तिरस्ति षष्ट्या अकारकत्वात्‌ । अन्यथा राज्ञः 
पुरुष इत्यत्रापि पष्ूयर्थस्य पुरपेऽन्वयो न स्यात्‌ । अत एव न तृतीयः । किञ्चैवं 
सति इदानीं घटो नास्त्यग्रे भविष्यति इदानीं त्वमस्यग्रे न भविष्यसि इदानी- 
महमस्म्यग्रे न भविष्यामि । एवमिदानीं घटो प्राङ्नाभूत्‌ त्वं नाभः अहं 
नाभूवमित्यादौ घटप्रतियोगिकध्वंसप्रागभावबोधो जायत इत्यविवादम्‌ । सोऽपि 
भवदुक्तरीत्या न स्यात्‌ । तत्रापि कारकविभक्तिञ्रवणेनाग्रिमकालाधिकरणकघटादि- 

कतंकालिकसन्तानिषेध एव प्रतीयेत । न चैवम्‌ । अनुभवविरोधात्‌ । घरादिष्वंसा- 

दीनां सत्ताकर्तृकत्वे च ध्वंसप्रागभावादिव्यक्तीनां नानात्वेन वचनविरोधाभावेऽपि 
पुरुषविरोधः स्यादेव । स्वंत्रापि भविष्यति अभूदित्येव स्यात्‌ । न च तत्रापि 
ध्वंसादिप्रतियोगिव्यवस्थाकृतैव पुरुषन्यवस्था । " युप्मयुपपदे समानाधिकरणे 

इत्यादौ प्रथमेकवचनान्तशब्दप्रतिपायत्वरूपं यदाख्यातार्थकर््राययभेदान्यययोग्यता- 

वच्छेदकं रूपं तद्वत्त्वमेव सामानाधिकरण्यं विवक्षितम्‌ । न त्वभेदान्वयोपदहितत्व- 

पर्यन्तमिति वाच्यम्‌ । भूतले घटो नास्तीत्यादावपि तुल्यत्वात्‌ । एवश्च भूतले 

वृत्तिर्धटाभावः सत्ता कर्तेत्यपि वोधाकारः समाहितो भवति । वचनव्यवस्थायाः 

पुरुपन्यवस्थासमानयोगक्षेमत्वादिति । किञ्च रूपाभाववान्वायुर्वायौ नीरूपं 

रूपाभावो बेत्यायभिलापस्थले का गतिः । न हि तत्रोक्तकुसृष्टिश्चलति । 
आयेऽपिकरणबिभक्तेरभावात्‌ । अग्रिमे पुरुषपदस्य नजादिभिः समासात्‌ । न 
चात्रापि रूपपदं वायुरूपपरम्‌ । अन्यथाऽन्यदीयरूपाभावेनैतादशबोपेऽभिलापि वा 
पृथिव्यादावपि तथा वोधाभिलापापात इत्युक्तमिति वाच्यम्‌ । अन्वयितावच्छेदका- 
वबच्छिनप्रतियोगितावच्छेकत्वस्य व्युत्पत्तिवललम्यत्वेन तत एव पृथिव्यादौ तथा 
बोधाभिलापयोरप्रसङ्गेन वृथा लक्षणाङ्गीकारायोगात्‌ । बिरोपाभाववोधस्तवि्ट एब । 
अपि च घटः पटो न भवतीति यत्तन्ेति योजनया घटकतंकपटभावनिषेध एव 
प्रतीयते । न पटान्योन्याभावः । न च पटपदस्य कारकपदविभक्तयन्तत्वाभावे- 
नैतदर्थस्य नजर्थेऽन्वयबोधात्पटान्योन्याभावबोध इति बाच्यम्‌ । वायौ रूपं 
नास्तीत्यादावपि रूपपदस्य तथात्वेन तदर्थस्य नञर्थेऽन्बये बाधकाभावादिति 
साम्यादिति दिक्‌ । तस्मादेवमादायवर्णनेन किञ्चिद्राधकमिति स्थितम्‌ । एव 
सति पारतन्त्यादिदोषात्यन्ताभावानां भगवहक्षणताऽपि समाहिता भति । 
अत्यन्ताभावस्य तुच्छमात्रप्रतियोगिकत्वे तु तेषां केवलान्वयित्वेन भगवहक्षणत्वं 
न सम्भवति । अस्तु वाऽत्यन्ताभावस्य तुच्छमात्नप्रतियोगिकत्वं सिद्धान्ते तथाऽपि 
न क्षतिः । तथा हि । हरानेब सर्वज्ञत्नमन्यस्मिसेव तदभावः । एवं 
जीवादाबेवासर्वज्त्वं हरावेव तदभावः । एवं गव्येव गोत्वं तदन्यस्मिनेव तदभाव 
इत्यादिप्रतीतिः सर्वजनसिद्धा निर्बाधा सर्वसमाधेया । सा तु सर्व्ञत्वासर्वज्ञत्व- 
गोत्वात्यन्ताभावानामारोपिततुच्छतत्मतियोगित्वे तुच्छतक्तत्संसर्गप्रतियोगिकत्वे वा 
तेषामभावीयविरोषणतासम्बन्धेन केवलान्वयित्वा्न समाधातुं शक्या । आरोपित- 
सर्वज्ञत्वायभावानां हरयांदिष्वपि सत्त्वात्‌ । अतस्तेषां व्यतिरेकितानिर्वाहकं 
सम्बन्धान्तरमावङ्यकम्‌ । यथेशवरज्ञानस्य बिपयतासम्बन्धेन केवलान्वयिनोऽपि 
व्यतिरेकितायै समनायान्यद्वेति । यथा बा परमते आकारात्यन्ताभावस्य 
केवलान्वयित्वेऽपि प्रतियोगितावच्छेदकसम्बन्धेनाकाशमात्रनिष्ठतवारथ प्रतियोगिता- 
सम्बन्धः । तचात्यन्ताभावस्याश्वा्यारोपितगोत्वप्रतियोगिकत्वे स्वप्रतियोग्यपिष्ठान- 
त्वमश्चादिमात्रनिष्ठं व्यावृत्तमन्यद्वाऽस्तु । अश्वायनुयोगिकगोत्वप्रतियोगिकसंसगं- 
प्रतियोगिकत्वे तु स्वप्रतियोग्यनुयोगित्वं गोव्यावृत्तमन्यद्वाऽस्तु तेन बिनोक्त- 
प्रतीत्यनिर्वाहात्‌ । एवञ्च सर्वज्ञत्वाभावस्य जीवमात्रनिष्ठसम्बन्ध आवङ्यकः । 
असर्वज्ञत्वाभावस्येश्वरमात्रनिष्टः । स च स्वरूप एव लाघवात्‌ । तथा च 

परस्परात्यन्ताभावस्वरूपमसाधारणसम्बन्धस्तदात्मकत्वात्‌ । तेन सम्बन्धे- 
नात्यन्ताभावस्य व्यापकतानिरूपितव्या्िमक्त्वात्‌ । परस्परात्यन्ताभावरूपत्व 
व्याप्यत्वं च युक्तमिति । एवं सर्वदोषात्यन्ताभावस्यापि नृहरिमात्रनिष्टः सम्बन्ध 
आवङ्यक इति तेन सम्बन्धेन तस्य लक्षणताऽपि युज्यते । एवं रूपात्यन्ताभावस्य 
वाय्वादिमात्रनिष्ठः पृथिन्यादिव्यावृत्तः सम्बन्ध आवश्यक इति तेन सम्बन्धेन तस्य 
तस्य रूपविरोधित्वात्‌ न वाय्वादौ रूपापत्तिरिति दोपसंसर्गात्यन्ताभानेऽपि 
परम्परया दोषसम्बन्धित्वादोषात्यन्ताभावतया व्यबहियत इति न किञचिदनु- 
पपन्नम्‌ । नन्वत्यन्ताभावस्य तुच्छमात्रप्रतियोगिकत्वं निर्यक्तिकं सिद्धान्ते 
कथमद्गीक्रियत इति चेदुच्यते । तुच्छमात्रप्रतियोगिकत्वं तावत्कापि दारशतग 
नास्तीति प्रतीतिबलास्सिद्धम्‌ । शङाशुङ्गस्य तुच्छत्वात्‌ । तस्य चैतत्प्रतीति- 
वलात्प्रतियोगिकत्वसिद्धेः । न च तत्र शङाशुङ्गं प्रतियोगि किन्तु शुङ्गमात्रं न 
तत्तुच्छम्‌ । तनिष्ठा प्रतियोगिता परं व्यधिकरणेन शाङीयत्त्वेनावच्छियते । 
तदबच्छिन्प्रतियोगिताकः शुद्गग्रतियोगिताक एबाभावोऽनया प्रतीत्या गृह्यत इति 
वाच्यम्‌ । तथा सति शाङीयं नास्तीति प्रतीत्याकारः स्यात्‌ । शुङ्कत्वस्य 
प्रतियोगितावच्छेदकाधटस्य प्रतियोगिदिशि भानायोगात्‌ । अन्यत्र तथाऽदर्शनात्‌ । 
वाधकं विना विरिष्टप्रतियोगितावुद्धेः स्वरसभङ्गायोगाच । अन्यथा देवदत्तवति 
दण्डी देवदत्तो नास्तीत्यादिवुद्धरपि देवदत्तमात्रप्रतियोगित्वं दण्डित्वं तदबच्छेदक- 
मिति स्याद्विशिष्टस्य प्रतियोगित्वं न स्यात्‌ । विशिष्टं दण्डदेबदत्तात्मकमतिरिक्तं 
बेत्यन्यदेतत्‌ । 


ननु तत्र विरिष्टं सत्त्वमत्रासदिति वैलक्षण्यमिति चेत्‌ । अस्तु किमेतावता । 
न ज्ञानमभावप्रतीतिकारणं न सम्भवतीति चेत्‌ । असतोऽपि शब्दाभासादिना 
प्रतीतिसम्भवात्‌ । अन्यथा तवापि प्रतियोगितावच्छेदकप्रकारक्प्रतियोगिन्ञानं न 
स्यात्‌ । ननु योग्यानुपलब्धिरभावप्रत्यक्ष कारणम्‌ । योग्यता च तव्याप्येतरयाव- 
तदुपलम्भकसमवधानरूपसदुपलम्भकत्वदोपघटितम्‌ । तत्सत्त्वेऽनुपलम्भायोगः । 
तदसक्व न योग्यतेति नासद्विरिष्टाभावः प्रत्यक्ष इति चन । प्रत्यक्षासम्भवेऽपि 
शाब्दवुद्धरव सम्भवात्‌ । किञ्च योग्यतायां दोपातिरिक्तत्वमवोपालम्भकं वक्तव्यम्‌ । 
अन्यथा वटाभावोऽपि प्रत्यक्षो न स्यात्‌ । युक्तितौल्यात्‌ । किञ्च संयोगिनाश- 

जन्यसंयोगनारप्रत्यक्षस्थले एतयोग्यतानुपलन्धेरभावात्‌ । तर्कितप्रतियोगिसत्त्व- 
प्रस्ननप्रसज्जितप्रतियोगिकानुपलग्पिरभावप्रत्यक्षे कारणं वाच्यम्‌ । सा चात्रा- 
सत्येवेति न किञ्चिदनुपपन्नम्‌ । योग्यानुपलन्िबिचारस्तु प्रागेव कृत इति नेह 
प्रपञ्यते । विस्तृतं चैतल्यायामृतेऽख्यातिवादान्यथाऽनुपपत्तिभङ्गे । निषेध्यत्वानु- 
पपत्तिभङ्ग च । तथा च सिद्धमत्यन्ताभावस्य तुच्छप्रतियोगिकत्वम्‌ । 


ननु तथाऽपि तन्मात्प्रतियोगिकत्वं कुत इति चेत्‌ । शृणु । तुच्छप्रतियोगि- 
कात्यन्ताभावस्यास्ति दैशिक इव कालिकप्रतियोगिना निरोधः । तत्रापि 
कालिकविरोधितावच्छेदकं न तुच्छाभावत्वं गौरवात्‌ । किन्तु लाघवादत्यन्ता- 
भावत्वमेव । तथा च नात्यन्ताभावकाले प्रतियोगी । अत्यन्ताभावस्य त्वनादि- 
नित्यत्वात्‌ सर्वं एव काल इति सकलकालावृत्तिप्रतियोगिकत्वसिद्धौ तुच्छमात्र- 
प्रतियोगिकत्वमेव सम्पननमिति । अथवा त्वन्मते प्रतियोगितावच्छेदकावच्ठिन्नस्य 
प्रतियोगिनस्तदेशकालाबच्छेदेन तत्तत्सम्बन्धेन तत्राधिकरणे सत्त्वं तत्राधि- 
करणेऽत्यन्ताभावबिरोधित्यम्‌ । तत्र यथा लाधनादप्रतियोगिताबच्छेदका- 
बच्छिननांशत्यागेन प्रतियोगिसक्त्वं विरोधि कल्पयित्वा व्यासज्यवृत्तिधर्मावच्छिना- 
भावस्य व्यधिकरणधर्माबच्छिन्नाभावस्य चासम्भव उच्यते । तथा ततोऽपि 
 लाघवायत्र कुत्रापि प्रतियोगिसत््वमातरस्यात्यन्ताभावविरोधित्वमास्थायास्माभिः 
सतपरतियोगिकात्यन्ताभावासम्भव उच्यत इति । अश्च गोत्वं नास्तीत्यादिप्रतीतिस्तु 
व्यासज्यवृक्तिधर्मावच्छिन्नाभावव्यधिकरणधर्मावच्छिनाभाववत्प्रतीतिवद्विषयान्तर- 
मासादयिप्यति । तच बिपयान्तरमश्वे गोत्वादिसंसरगात्यन्ताभाव एव । न च 
शब्दवत््रतीतिव्याख्यानमयुक्तमिति वाच्यम्‌ । त्वन्मते व्यासज्यवृत्तिषर्मांबच्छिना- 
भावादिस्थल इवानन्यगतिकत्वात्‌ । अन्यथेदानीमपि धनं नास्त्यग्रे भविष्यति 
प्रागभेद्धेत्यादिप्रतीतिबलाद्वर्तमानप्रतियोगिकौ प्रागभावध्वंसाभावावप्यद्गीकायौ 
स्याताम्‌ । यदि च तत्र स्वरूपसंसर्गस्य प्रागभावः प्रध्वंसश्च विषयो लाघवेन 
प्रतियोगिवर्तमानत्वमात्रस्य प्रागभावप्रध्वंसविरोधिकत्वात्‌ । न तु तेन तेन 
सम्बन्धेन तत्तत्कालावच्छेदेन तत्राधिकरणे प्रतियोगिसत्त्वे विरोधि गौरव 
इत्ङ्गक्रियते तर्हि प्रकृतेऽपि दीयतां दृष्टिरिति सङ्गेपः ॥ न चेति ॥ जीवेश्वरयो- 
मयावियारूपोपाधिकृतभेदस्य सतत्वात्सर्वज्ञत्यासर्वज्त्वव्यवस्योपपत्तिरित्यर्थः ॥ 

योगिनीति ॥ ओपाधिकभेदबति प्रतियोगिनि सौभर्यादौ तत्तत्पदार्थविपयक- 
ज्ञानान्ञानयोरदर्शनादित्यर्थः । 


भेदसञ्जीषिनी 


एवञेति ॥ आत्मनो गुणाश्रयत्वव्यवस्थापनेन द्रव्यत्वसिद्धौ सत्यामित्यर्थ 
इति केचित्‌ । वस्तुतस्तु धरमिंसत्तासमानसत्ताकानेकाधितत्वस्यावङ्यकत्वं तत्रैव 
व्यक्तयभेदस्य बाधकत्वमित्यस्य सिद्धौ सत्यामित्यर्थः ॥ इत्यादीन्यपीति ॥ 
आदिनाऽऽत्मत्वं स्वाञ्रयसमानसत्ताकस्वाश्रयप्रतियोगिकभेदबनानाव्यक्तिवृत्ति- 
जातित्वाद्धरत्ववदित्यादेग्रंहणम्‌ । सुस्थानि पारमार्थिकात्मभेदपर्यवसायीनीत्यर्थः । 
आरोपितभेदबननानाव्यक्तिनिष्ठत्वं जातेय॑दि स्यात्‌ तदि आत्मनि द्रव्यत्वादि जातय 
आत्मान्तरघटान्तरप्रतियोगिकपारमार्थिकभेदेन बिनाप्युपपन्न, न तस्यात्मान्तर- 
घटादिभ्यः पारमार्थिकभेदन्यवस्थापनक्षमाः । यदि च व्यक्तयेक्यं प्रत्यक्षादिप्रमाय- 
बिधटकत्वेन दूषणम्‌ । तदाऽनुमानसिद्धात्मत्वस्यात्मन्यात्मान्तरप्रतियोगिक- 
पारमार्थिकभेदव्यवस्थापकत्वं न सिद्ध्येत्‌ । तव्यवस्यापने प्विदं सिद्धं भवतीत्युप- 
एम्भसङ्गतिः ॥ चैन्नरशारीरमिति ॥। अत्र वस्तुतो मैत्रररीरस्वामिभिन- 
स्वामिकमित्येव पाठः । व्याबहारिकभेदमादाय सिद्धसाधनतावारणाय वस्तुत 
इत्युक्तमिति प्राचीनरिप्पप्युक्तेः । इदं च बहुजीववादिनं प्रति जीवानां परस्परं 
पारमार्थिकभेदसाधनाय प्रवृत्तमित्याङायेनैकजीववादिनिरासायैतदनुमानप्रयोगे तु 
तेन सिद्धसाधनता व्याबहारिकभेदमादायोद्धावयितुं न शक्यते । एकमेव शारीरं 
सजीवमन्यानि शरीराणि स्वप्दृष्टकशरीराणीव निजीवाण्येवेति वा सजीवत्वेऽपि 
स्वंशरीराधिष्ठितैक एब दिरण्यगभों नाम जीव इति वा तैरद्गीकृतत्वेनैक- 
शारीरस्वामिनि इारीरान्तरस्वाम्िप्रतियोगिकव्याहारिकभेदस्यापि तैरनङ्गीकृतत्वात्‌ । 
तदा प्रातिभासिकभेदमादाय सिद्धसाधनताबारणाय वस्तुत इत्येतदप्रातिभासिक- 
परम्‌ । अत एव केषुचित्कोशेषु तत्पदाघरित एव पाठो दृश्यते । तत्र प्रातिभासिक- 
भेदमादाय सिद्धसाधनतावारणाय वस्तुत इति न वक्तव्यम्‌ । पदानां प्रातिभासिक- 
न्यावृत्तधर्मांबच्छिन्नोपस्थापन एव (स्थापकस्यैव ) समर्थत्येन भेदादिपदेन तदुप- 
स्थापनस्यैवाभावात्‌ । अन्यथा वस्तुतः पर्वतो वस्तुतो बहिमानित्येव प्रयोगा- 
पत्तेरित्यभिप्रायः । अत्र वस्तुत इत्यनेन पूर्वोक्तमतभेदेन पारमार्थिकत्वस्या- 


भेदोज्जीवनम्‌ 237 
भेदसज्ञीविनी 
प्रातिभासिकत्वस्य बा निवेशे मै्रशरीरस्ामिप्रतियोगिकपारमा्थिंकमेदबत्‌ 
स्वामिरूपसाध्याप्रसिद्धयाऽप्रसिद्धविरेषणता । अस्य भावसाध्यकत्वेन साध्या- 
प्रसिद्धेदोषत्वस्यावङ्यकत्वात्‌ । न च वस्तुतो मेत्रशरीरस्बामितादात्म्यापन- 
स्वामिकत्वाभाव एवात्र साध्यत्वेन बिवक्षितोऽ(तोऽ)भावसाध्यकव्यतिरेक्येबेदमिति 
वाच्यम्‌ । तथा च वस्तुत इति बिरेषणं प्रतियोगिकोटौ अभावे बा । नायः । 
बिरिष्प्रतियोगिन एवाप्रसिद्धया तनिरूपितव्यापकताया हेत्वभावे दुर्ग्रहत्वात्‌ । 
प्रतियोगिप्रसिद्धरत्रा (द्ेस्तत्रा)हीकारेऽपि तदभावरूपसाध्यस्य व्यावहारिकत्वेन बा 
प्रातिभासिकत्मेन बा सिद्धसाधनताया अनुद्धारात्‌ । अस्य साध्यस्य 
शरीराधिकरणत्वेन सिद्धस्यापि पारमार्थिकत्वायोगान्यावहारिकत्वस्यैबोचितत्वात्‌ । 
सर्वस्याप्यत्यन्ताभावस्य पारमार्थिकत्वमेवेति मताश्रयणे प्रतियोगिकोटौ वस्तुत 
इत्यनुक्ताबपि तादृशस्य स्वामिकत्वसामान्यभावस्य पारमार्थिकत्वस्यैव सिद्ध्या 
प्रतियोगिकोटौ तद्वैय््यात्‌ । वस्तुतः पारमार्थिकस्वामित्वस्यैव तन्मते प्रसिद्धिरेव । 
एतेन प्रतियोगिनि पारमार्थिकत्वानुपादाने स्वामित्वसांमान्याभावे पारमार्थिकत्व- 
तादृशस्वामित्वमिथ्यात्वपर्यवसायि स्यात्तेन पराभिमतस्यैव सिद्तयाऽर्थान्तरता 
स्यादतस्तनिवेशनं तत्मतियोगिनि तदाने तु तस्य पारमार्थिकत्वेनैव गृहीतत्वात्‌ 
न तन्मिथ्यात्वे पर्यवसानमिति निरस्तम्‌ । अत्यन्ताभावस्य पारमार्थिकत्वसिद्धावपि 
तस्य तादृशस्वामिकत्वं सामानाधिकरण्यासिद्धया मिथ्यात्वापय॑बसानाच । 
अत्यन्ताभावस्याप्रामाणिकत्वप्रतियोगिकत्वमेबेति मते उक्तसाध्यीभूताभावस्य 
पारमार्थिकप्रतियोगिकत्वायोगाचच । नाप्युक्तसिद्धसाधनतावारणायाभाव एव वस्तुत 
इत्येतद्विरोषणमिति पूर्वोक्तद्वितीयपक्षः । यद्धरमांबच्छिनव्यापकता हेत्वभावस्य 
गृहीता तदभावेन तद्ध्माबच्छिननाभावत्वेन सिध्यतु पारमार्थिकत्वेन सिद्धौ तु 
बीजाभावः । अन्यथा व्यावहारिकत्वेन कुतो न सिध्येत्‌ । न च प्रमात्मकानु- 
मितिसामान्यं स्वविषयं पारमार्थिकत्वेनैव विषयीकरोतीति वाच्यम्‌ । तथात्वे 
वस्तुत इति विोषणोपादानमनर्थकमेव । अन्यानुमितीनामिवास्याप्यनुमितेः 
स्वमहिदैवोक्तसाध्यस्य पारमार्थिकत्वव्यवस्थापकत्वसम्भवादिति चेन । अत एव 
वस्तुत इति पदाघटितोऽपि पाठः पुस्तकेषु दश्यते । दाने तु तस्य पारमार्थिकत्वेनैव 
गृहीतत्वान्न मिथ्यात्वपर्यबसानम्‌ । तत्सत्त्वेऽपि यथाश्रुतसाध्यमेवेदं नाभास- 

योगिनीति ॥ ओपाधिकभेदवति प्रतियोगिनि सौभयदिौ तत्तत्पदार्थनिषयक- 
ज्ञानाज्ञानयोरदरनादित्यर्थः । 


भेदसञ्जीषिनी 


एवञ्ेति ॥ आत्मनो गुणाश्रयत्वव्यवस्थापनेन द्रव्यत्वसिद्धौ सत्यामित्यर्थ 
इति केचित्‌ । वस्तुतस्तु धर्मिसत्तासमानसत्ताकानेकाभितत्वस्यावर्यकत्वं तत्रैव 
व्यक्तयभेदस्य बाधकत्वमित्यस्य सिद्धौ सत्यामित्यर्थः ॥ इत्यादीन्यपीति ॥ 
आदिनाऽऽत्मत्वं स्वाश्रयसमानसत्ताकस्वाश्रयप्रतियोगिकभेदबननानाव्यक्तेवृत्ति- 
जातित्वाद्धरत्ववदित्यादेरग्रहणम्‌ । सुस्थानि पारमार्थिकात्मभेदपर्यवसायीनीत्यर्थः । 
आरोपितभेदवन्नानाव्यक्तिनिष्ठत्वं जातेर्यदि स्यात्‌ तहिं आत्मनि द्रव्यत्वादि जातय 
आत्मान्तरघटान्तरप्रतियोगिकपारमार्थंकभेदेन विनाप्युपपन्न, न तस्यात्मान्तर- 
घटादिभ्यः पारमार्थिकभेदव्यवस्थापनक्षमाः । यदि च व्यक्तयेक्यं प्रत्यक्षादिप्रमाय- 
विघटकत्वेन दूपणम्‌ । तदाऽनुमानसिद्धात्मत्वस्यात्मन्यात्मान्तरप्रतियोगिक- 
पारमार्थिकभेदल्यवस्थापकत्वं न सिद्ध्येत्‌ । तव्यवस्यापने स्विदं सिद्धं भवतीत्युप- 
एम्भसङ्गतिः ॥ चेत्रङारीरमिति ॥ अत्र वस्तुतो मैत्रडारीरस्वामिभिन- 
स्वामिकमित्येव पाठः । व्याबहारिकभेदमादाय सिद्धसाधनताबारणाय बस्तुत 
इत्युक्तमिति प्राचीनरिप्पप्युक्तेः । इदं च बहुजीबवादिनं प्रति जीवानां परस्परं 
पारमार्थिंकभेदसाधनाय प्रवृत्तमित्याङयेनैकजीववादिनिरासायैतदनुमानप्रयोगे तु 
तेन सिद्धसाधनता व्याबहारिकभेदमादायोद्धावयितुं न शक्यते । एकमेव इारीरं 
सजीवमन्यानि शारीराणि स्वप्रदृष्टकङारीराणीव निर्जीवाण्येवेति वा सजीवत्बेऽपि 
सर्वशरीराधिष्ठितैक एव दिरण्यगर्भो नाम जीव इति बा तैरद्गीकृ तत्वेनेक- 
इारीरस्वामिनि दारीरान्तरस्वामिप्रतियोगिकव्याहारिकभेदस्यापि तैरनङ्गीकृतत्वात्‌ । 
तदा प्रातिभासिकभेदमादाय सिद्धसाधनतावारणाय वस्तुत इत्येतदप्रातिभासिक- 
परम्‌ । अत एव केषुचित्कोरोषु तत्पदाघटित एव पाठो दश्यते । तत्र प्रातिभासिक- 
भेदमादाय सिद्धसाधनतावारणाय वस्तुत इति न वक्तव्यम्‌ । पदानां प्रातिभासिक- 
व्यावुत्तधमांवच्छिन्नोपस्थापन एव (स्थापकस्यैव) समर्थत्येन भेदादिपदेन तदुप- 
स्थापनस्यैवाभावात्‌ । अन्यथा वस्तुतः पर्वतो वस्तुतो बहिमानित्येव प्रयोगा- 
पत्तेरित्यभिप्रायः । अत्र वस्तुत इत्यनेन पूर्वोक्तमतभेदेन पारमार्थिकत्वस्या- 

प्रातिभासिकत्वस्य बा निबेडो मैत्रशरीरस्बामिप्रतियोगिकपारमार्थिकभेदबत्‌ 
स्वामिरूपसाध्यप्रसिद्धयाऽप्रसिद्धविरेषणता । अस्य भावसाध्यकत्वेन साध्या- 
प्रसिद्धर्दोषत्वस्यावर्यकत्वात्‌ । न च वस्तुतो मेत्रशरीरस्बामितादात्म्यापन- 
स्वामिकत्वाभाव एवात्र साध्यत्वेन विवक्षितोऽ(तोऽ)भावसाध्यकव्यतिरेक्येवेदमिति 
वाच्यम्‌ । तथा च वस्तुत इति बिरोषणं प्रतियोगिकोटौ अभावे बा । नायः । 
विरिष्टप्रतियोगिन एवप्रसिद्ध्या तनिरूपितव्यापकताया हेत्वभावे दुर्ग्रहत्वात्‌ । 
प्रतियोगिप्रसिद्धेजा(द्धेस्तत्रा)ह़ीकारेऽपि तदभावरूपसाध्यस्य व्यावहारिकत्वेन बा 
प्रातिभासिकत्येन बा सिद्धसाधनताया अनुद्धारात्‌ । अस्य साध्यस्य 
ररीराधिकरणत्वेन सिद्धस्यापि पारमार्थिकत्वायोगाव्यावहारिकत्वस्थैबोचितत्वात्‌ । 
सर्वस्याप्यत्यन्ताभावस्य पारमार्थिकत्वमेबेति मताश्रयणे प्रतियोगिकोटौ वस्तुत 
इत्यनुक्तावपि तादृशस्य स्वामिकत्वसामान्यभावस्य पारमार्थिकत्वस्यैव सिद्ध्या 
प्रतियोगिकोटौ तद्वैयर््यात्‌ । वस्तुतः पारमार्थिकस्वामित्वस्यैव तन्मते प्रसिद्धिरेव 
एतेन प्रतियोगिनि पारमार्थिकत्वानुपादाने स्वामित्वसांमान्याभावे पारमार्थिकत्व- 
तादृशस्वामित्वमिथ्यात्वपर्यवसायि स्यात्तेन पराभिमतस्यैव सिद्ध्याऽथांन्तरता 
स्यादतस्तनिवेशनं तत्य्रतियोगिनि तदाने तु तस्य पारमार्थिकत्वेनैव गृहीतत्वात्‌ 
न तन्मिथ्यात्वे पर्यवसानमिति निरस्तम्‌ । अत्यन्ताभावस्य पारमार्थिकत्वसिद्धावपि 
तस्य तादृरास्वामिकत्वं सामानाधिकरण्यासिद्धया मिथ्यात्वापर्यवसानाच । 
अत्यन्ताभावस्याप्रामाणिकत्वप्रतियोगिकत्वमेवेति मते उक्तसाध्यीभूताभावस्य 
पारमार्थिक्प्रतियोगिकत्वायोगाच । नाप्युक्तसिद्धसाधनताबारणायाभाव एव वस्तुत 
इत्येतद्विरेषणमिति पूर्वोक्तद्वितीयपक्षः । यद्धरमांबच्छिनव्यापकता हेत्वभावस्य 
गृहीता तदभावेन तद्धर्माबच्छिनाभावत्बेन सिध्यतु पारमार्थिकत्वेन सिद्धौ तु 
बीजाभावः । अन्यथा व्यावहारिकत्वेन कुतो न सिध्येत्‌ । न च प्रमात्मकानु- 
मितिसामान्यं स्वविषयं पारमार्थिकत्वेनैन विषयीकरोतीति वाच्यम्‌ । तथात्वे 
वस्तुत इति बिरोषणोपादानमनर्थकमेव । अन्यानुमितीनामिवास्याप्यनुमितेः 
स्वमहितरैवोक्तसाध्यस्य पारमार्थिकत्वव्यवस्थापकत्वसम्भवादिति चेन्न । अत एव 
वस्तुत इति पदाघटितोऽपि पाठः पुस्तकेषु दृस्यते । तदाने तु तस्य पारमार्थिकत्वेनेव 
गृहीतत्वान्न मिथ्यात्वपर्यबसानम्‌ । तत्सत्त्वेऽपि यथाश्रुतसाध्यमेवेदं नाभास- 

साधकम्‌ । तत्र व्यावहारिकसाध्यादिकमादाय सिद्धसाधनतावारणाय वस्तुत इति 
सार्थकम्‌ । तच्च मत्ररारीरस्वामिभेदेऽन्वेति । न चाप्रसिद्धबिरोषणता दोषः । 
नैयायिकैरेव तदभ्युपगमात्‌ । वेदान्तिमते तस्या अदूषणताया- 


आश्रयव्याशभ्रयासिद्धी साध्यासिद्धिश्र दूषणम्‌ । 
केषाचिन्न हि ते दोषाः व्याप्तौ सत्यां कथञ्चनः 


इत्यादिना भक्तिपादीयानुव्याख्याने सुधायां च निपुणतरमुपपादितम्‌ । अद्रत- 
चन्द्रिकाकारोऽपि साध्यस्याप्रसिद्धिरन दोषः । तत्काले यथाकथच्चिद्रादिवाक्यादिना 
तदुपस्थितिमात्रेण साध्यसंरायस्य व्यतिरेकव्याप्ेश्वानुकूलतककादिसाहित्येन ग्रहीतु 
शक्यत्वादित्युपपादितबान्दरित्रिस्थलेषु । तथा च कचिन्ैयायिकरीतिमनलम्ब्य 
गरन्प्रवृत्तावप्यत्र शुद्धवादिप्रतिवादिरीतिमबलम्ब्यैव ग्रन्थप्रवृत्तौ बाधकाभावात्‌ । 
यदि चाऽयमपि ग्रन्थोऽप्रसिद्धविरोपणताया दूषणत्वमबलम्ब्यैव लापनीय 
इत्याग्रहस्तदा नैरात्म्यं किञिनिष्ठाभावप्रतियोगि व्यतिरेकिधर्मत्वादित्यादिना 
सामान्यतः सात्मकत्वसिद्ध्यनन्तरमेब जीवच्छरीरं सात्मकं प्राणादिमत््वादिति 
व्यतिरेक्यनुमानं प्रवर्तते । तथाऽत्रापि मैत्रदारीरस्वामिभेदश्िदवृत्तित्वपारमार्थिकत्वो- 
भयवान्‌ अपारमा्थिकानिरूपककत्वे सति चिद्वृत्तित्वात्‌ चिननिष्टानन्दसत्तादिवत्‌ । 
चिद्वत्तिशुद्धत्वादौ व्यभिचारवारणाय सत्यन्तम्‌ । तेषां जडामिभ्चितत्वादिरूपतयाऽ- 
पारमार्थिकानिरूपितत्वाभावात्‌ । सत्ताऽपि त्रह्यस्वरूपमेवातो न देश- 
निरूपितातो न दृष्टान्तासिद्धिः । तस्यास्तथात्वेऽप्यानन्दज्ञानयोर्षटान्तत्वसम्भवाच । 
गगने स्वाभावायनात्मकतयाऽपारमार्थिकानिरूपिते व्यभिचारवारणाय विरोप्य- 
दलम्‌ । चिति डित्थपिण्डनिष्ठायां भेदस्याज्ञकल्पितस्य परैरप्यद्गीकारान पक्षा(प्र) - 
सिद्धिः । नापि हेत्वसिद्धिः । विरेप्यीभूतविदवृततित्वस्योपपादितत्वात्‌ । स्वामिपदेन 
तत्त्नोपलक्षितचितनस्यैव ग्रहणात्‌ । तस्य पारमार्थकत्वेनापारमार्थिकानिरूपकत्व- 
रूपविेषणभागस्यापि सत्त्वात्‌ । तथा चोक्तानुमानेन मैत्रङारीरस्वामिप्रतियोगिक- 
पारमार्थिकभेदवत्सिद्धयनन्तरं ग्रतिङ़रीरं जीवभेदसिद्धर्थं तादङाचिदेव स्वामिता- 
निरूपकत्वसम्बन्धेन चैत्रडारीरे प्रधानतो व्यतिरेकलिद्धेन साध्यत इति न कथि- 
दोपः । यद्वा मैत्रशरीरस्वामी चेत्ररारीरे पारमार्थिकप्रतियोगिकत्वापारमार्थिकत्वो- 
भयाभाववत्स्वप्रतियोगिकभेदवत्स्वामिकत्वसम्बन्धेन साध्यते । अयं च मैत्र- 

स्वामिकघटे घटान्तरस्य सम्बन्धः प्रसिद्धः । घटान्तरप्रतियोगिकमैत्रनिष्टे भेदे 
पारमार्थिकप्रतियोगिकैत्वाभावप्रयुक्तोभयाभावसत्त्वात्‌ । अनेन सम्बन्धेन मेत्रशरीर- 
स्वामिनः साध्यत्वे सम्बन्धघरटकतद्धेदेऽपारमार्थिकत्वाभावप्रयुक्तस्यैबोभयाभावस्य 
वक्तव्यतया मैत्रशरीरस्वामिप्रतियोगिकपारमार्थिकभेदबत्स्वामिकत्वस्योक्तानुमान- 
बलादेव सिद्धेः । परमते उक्तसम्बन्धस्योक्तसाध्यं प्रति व्यधिकरणसम्बन्धतया 
तत्सम्बन्धावच्छिनाभावस्य केवलान्वयितयाऽङ्गीकृतत्वेऽप्युक्तविचारदशायां मत्र- 
शरीरातिरिक्तेषु सन्दिग्धत्वेन मेत्रशरीरमात्रे तदभावस्य हेत्वभावस्य बादिप्रतिपाचु- 
भयसम्मतत्वेन निधितसहचारेऽप्युभयोः बास्तवभेदो न स्यात्‌, तरि परस्परसुख- 
दुःखानुभवः स्यादित्यादिरूपानुकूलतर्कसहितेन व्यभिचारसंदायमनादृत्य व्याप्नि- 
ग्रहोपपत्तेः । उक्ततर्कबलादेवानुमानहेतोरपि नाप्रयोजकताशङ्काऽपि । अधिकं 
पूर्वपक्षबिबरणेनानुसन्धेयम्‌ । उक्तानुकूलतकानुसन्धानाभावादेव सामान्यतो 
हष्टान्ताभावकथनम्‌ । अत्रे तु तदभ्युपगमेन दृ्टान्तन्यवस्यापनाभिप्रायेण व्यतिरेकि- 
दृष्टान्तकथनमिति न पूर्वोत्तरविरोधः ॥ तद्विरुदधेति ॥ एककालावच्छेदेन तचष्टाः 
साध्यफलोत्पत्तिविरोधिव्यापाराश्रयत्वं तद्विरुदधचेष्टाकत्वम्‌ । प्रकृते तादृशबव्यापार- 
वन्ताबेव चैत्रमैत्रौ ग्राह्याविति नासिद्धिः । बायूपघातादिवशात्‌ मत्रचेष्टाविरोधि- 
चेष्टावति भैत्रस्वामिके घटे व्यभिचारापत्तिवारणाय शरीरत्वमुपात्तम्‌ । तावत्युक्ते 
मेतरडारीर एव व्यभिचारवारणाय बिरोषणदलम्‌ । एकस्वामिकत्वे विरुद्धक्रियो- 
त्पत्तिर्न स्यादित्यनुकूलतर्कोत्थापकतया व्याप्िग्रदौपयिकत्वं सर्वविदोषणघटकानां 
वर्तत इति न कस्यापि वैयर्थ्यम्‌ । एतत्तककोपष्टम्मिततयाऽपि नास्य हेतोखयोज- 
कत्वम्‌ । यत्त्वत्र कथितमिन्द्रा्जुनयोरेककार एव खाण्डववनदहनतच्छमन- 
रूपविरुद्धचेष्टाबतोरेकस्वामिकत्वस्यैव सत्त्वाग्यभिचार इति तन्न । उक्तानुमानस्य 
प्रकृ तहेतुसाध्यघरितन्यतिरेकन्याप्निमूलकस्य व्यभिचाराप्रसक्तेः । यच्छरीरं 
यच्छरीरवेष्टाबिरुद्धचेष्टकं तत्तत्स्मामिभिनस्वामिकमिति सामान्यव्यापघ्याऽनु- 
मानस्याप्रवृत्तत्वेन सामान्यव्याप्तौ व्यभिचारचोदनस्याकिचचित्करत्वात्‌ । न चैवं 
सति डत्थविष्णुमित्रङारीरस्य जीबभेदसिद्धिः कथं स्यादिति वाच्यम्‌ । 
तत्राप्येतादृदाव्यतिरेक्यनुमानेन तस्सिद्धयुत्तरतदृष्टान्तकान्य्यनुमानात्तत्सिद्धि- 
सम्भवात्‌ । 

ननु तर्हा्जुनादिशरीरादिद्टन्तेनोक्तरेतोरप्रयोजकत्वमेव शङ्कयत इति वाच्यम्‌ । 
अनुकूलतकयोरुक्तत्वात्‌ । तत्रैकस्मिन्नेव विरुद्धवेष्टानुकूल्प्रयत्नोत्पादकभगवदिच्छा- 
रूपविरोषकारणरूपवलादेकस्बोमिक्योः कदाचिद्विरुद्धवेष्टोत्पत्तावप्यन्यत्र भिन- 
स्वामिकत्वं विना तनिर्वाहायोगात्‌ । अस्या व्याप्तेरौत्सर्गिकत्वेन बलवद्वाधकैका- 
पोयत्वेन सोपाधिकव्यभिचारस्यादूषकत्वादित्युक्तत्वात्‌ । अन्यथा यागीयदिंसायाः 
पापाजनकत्वेन हिंसात्वस्यापि पापाजनकत्वयोग्यत्वानुपपत्तेः । तत्र यागीयरहिसा- 
भिन्नत्वविदोषणं देयमिति चेत्तत्राप्येकत्र विरुद्धचेष्टोत्पादकप्रयत्रननकभगव- 
चछक्तयादिरूपविदोषकारणाधीनत्वेन प्रमितत्वविदोषणं दत्वा सामान्यव्याप्यादिरपि 
निर्बोदुं शक्य (राक्यत) एब । बिरोषव्याप्तिस्तु सौलभ्याय कुत्रापि 
बिभिननस्वामिकत्वसिद्धयभावदशायां सामान्यव्यापतेरदशयितुमशक्यत्वाचोपातते- 
त्यलम्‌ । इयता भेदस्य व्यासन्यवुत्तित्वमबलम्ब्य तत्सिद्धये द्वित्वायवच्छिननपक्ष- 
कानुमानं दरयति- जीवेञाविति ॥ जीवे ईदो चेति भेदसिद्धौ द्वित्वेन पक्षीकरण- 
सम्भवः । तत्सिद्धौ च सिद्धसाधनतेति शाङ्गानवकाशः । द्वित्वावच्छेदेनैकभेद- 
सिद्धेरभावात्‌ । तत्सिद्धिस्तु द्वित्वस्य पक्षतावच्छेदकत्वमदिम्रा द्वितीयक्षणावच्छिन्नो 
घटो गन्धवानितिवत्‌ । अत्र व्याप्तिस्तु यदुभयं परस्परविरुद्धधर्माधिकरणं तदुभयं 
स्वनिष्ठोभयत्वाबच्छेदेन परस्परसम्बन्धभेदवदित्युक्तव्यापिज्ञानस्य द्वित्वावच्छेदेनैव 
भेदानुमितिजनकत्बानुरोधेनैव सिद्धिः । एतेन पक्षताबच्छेदकत्बमदिख्रा 
सिद्धिरित्यनेन तद्धानं न परामर्शकार्यताबच्छेदकमिति सम्प्राप्तम्‌ । तथात्वे 
उक्तद्वित्बोपलक्षितेऽपि भेदानुमितिजनकत्वं स्यात्‌ । बिशिष्टपटे बाधदङाया- 
मुत्पत्तिकालोपलक्षितधटे तत्स्थलीयपरामरशबलेनानुमितिदर्शनात्‌ । तत्रष्टापत्तौ च 
चेत्रमैत्रौ चेत्रभेदवन्तावित्यत्रानुमितिर्दित्वाबच्छेदेन बाधग्रहणदज्ायां तदुपलक्षिते 
स्यात्‌ । न च तदाकारानुमितिः कस्याप्यनुभवसिद्धा । तथान्यायोऽपि स न्याय 
इति कस्यचिदनुमित इति राङ्गानबकाडः । उक्तज्ञानदङायामनुमितिजनकत्वस्यैव 
सत्त्वात्‌ ॥ सम्मतवदिति ॥ जलानलोभयवदित्यर्थः । अन्यन्न द्वित्वावच्छेदेन 
भेदमङ्गीकृत्य जीवेद्धित्वावच्छेदेन परस्य भेदे विप्रतिपत्तिदशायामेवानुमानस्य 
प्रवृत्तिरिति सम्मतवदित्यनेन सूचितत्वानन दृष्टान्ते साध्यवेकल्यशङावकाशः ॥ 
बधभ्यघातुकभावलक्षण इति ॥ परस्पराभावात्मकत्वं परस्परबिरहव्यापकत्वं वा । 
तचैकत्ववादिनाऽपि छौकिकव्यवहारादङ्गीकार्यम्‌ । अन्यथा सर्वमर्यादोहहने 

कथकताया एवासिद्धिप्रसङ्गादित्याङशयः । सिद्धान्ते अभावस्य प्रामाणिक- 
प्रतियोगित्वनैयत्येऽपि यथेदं घटते तथोपपादितं पुरस्तात्‌ द्वितुमणौ । नन्वेक- 
स्मिन्नप्यारोपितयोरविरुदधधर्मयोर्दवित्वस्य सत््वाव्यभिचारः । तदर्थं धर्मिसत्तासमान- 
सत्ताकत्वस्य हेतुविोषणे परस्यासिद्धिरिति चेन्न । पष्टवाज्ञानकार्यत्वाभावरूप- 
प्रातिभासिकत्वाभावस्य हेतुविदोपणत्वाङ्गीकारे दोषाभावात्‌ । मन्मते च पहवा- 
ज्ञानस्याप्रसिद्धया तद्धरितप्रतियोगिताकाभावस्य सत्प्रतियोगिकत्वेनारोपित- 
विरुद्धधर्मयोः सत्त्वेऽपि तयोरसत्त्वेन तद्धत्वस्यैव कुत्राप्यभावादेव न व्यभिचार - 
प्रसक्तिरिति ज्ञेयम्‌ । यद्वा भेदस्या(स्य)व्यासनज्यवृत्तित्वपक्षेऽपि पूर्व ब्रह्मपक्ष- 
कानुमानजीवपक्षकानुमाने तयोः परस्परं पारमार्थिकभेदसिद्धयर्थं पृथगुक्तेदानी- 
मेकेनैव तत्साधनार्थमाह- जीवेादिति ॥ अत्र द्वित्वावच्छेदेन साध्यसाधनं नाम 
तग्यापकत्वेन साधनम्‌ । स्वरूपसम्बन्धरूपावच्छेदकत्वस्यैव तत्पक्षे वाधितत्वात्‌ । 
व्यापकता च प्रत्येकवृत्त्योरपि परस्यरभेदयोः परस्परप्रतियोगिकपरस्परानुयोगिक- 
भेदत्त्वरूपसाध्यतावच्छेदकरूपेणैवानुमानान्तरेष्बिबेति बोध्यम्‌ । संयोग- 
तदभावाधिकरणत्वयोरंदाभेदेनैवाद्गीकृतत्वादृक्षरूपधर्मिणि संयोगसक्त्वमेब न 
संयोगाभावस्यापि तत्र सत्त्वमिति द्रैतदयुमणौ व्यवस्थापितत्वान्न तदुभयमुपादा- 
योक्तव्यापतिभेङ्गः ॥ न चेति ॥ उपाधिमात्रेणेति ॥ भेदसम्पादकद्धारेत्यादिः ॥ 
तत्प्रतियोगिनीति ॥ उपापिप्रतियोगिनि तदभाव इति याबत्‌ । तददर्शनात्‌ 
उपाधिसामानाधिकरण्यादरनादित्यर्थः । भबेदृपाधिभेदसम्पादनद्वाराऽन्ययोर्बिरोध- 
मेकाधिकरणवृत्तित्वेऽप्युपपादनक्षमः । यदि स्वाभावविरोधं स्वस्मिन्स्वाभावं स्वं 
चैकस्मिन्धटमानः स्यात्‌ । न चैतदस्ति । घटावच्छिन्नाकाडो घटाघटभावस्यांश- 
भेदमनुपादायाकाङामात्रे बोपाध्यभावाव्यवहारात्‌ । आका घटसंयोगो नास्ति । 
घटावच्छिननाकारो घटसंयोगो नास्तीत्यप्रतीतेः । आकाशान्तरे तु स्वाभाविकत्वा- 
नोपाधिकृतत्वमतोऽस्वस्वाभावयोरेवैकवृक्तित्वं विरुद्धत्वं चोपपादयितुमक्षमः । 
स्वयमनवतीर्ण इति न्यायेन कथमन्यत्र व्यवस्थां कुर्यादित्याशयः । उपाधिकृत- 
भेदमात्रेणेति पाठे तत्मतियोगिन्यौपाधिकपरस्परस्वप्रतियोग्यनुयोगिकभेदप्रतियोगि- 
त्वेन त्वदभ्युपगतेषु सर्वजञत्वाल्पज्त्वयोरदर्शनादौपाधिकमेदप्रयोजक इत्यर्थः । तद्रति 
योगिनीति पाठे ओपाधिकभेदबत्सौभर्यादियोगिनि सर्बज्ञत्वाल्पद्घत्वयोरदर्शना- 
दित्यर्थः । 

एवं चेति ॥ उक्तरीत्या प्रथमानुमाने व्यवस्थापिते चेत्यर्थः । अपारमार्थिक- 
भेदेन सिद्धसाधनवारणाय धर्मिंसत्तासमानसत्ताकेति । इत्यादीत्यादिना सुखं 
नानाव्यक्तिनिष्ठं गुणत्वादित्यादीनामुपसङ्गहः । 


आदिपदेनात्मत्वं नानाव्यक्तिनिष्टं जातित्वादित्यस्य ग्रहणमिति तु मन्दम्‌ । 
एतावता प्रबन्धेन तस्यैव व्यवस्थापितत्बात्‌ । प्राथमिकत्बेन तस्यैन कण्ठत 
उपादातुमुचितत्वाच्च ॥ सुस्थानीति ॥ उक्तबिधया द्रव्यत्वस्यात्मनि सिद्धत्वे- 
नोक्तासिद्धयनवकाङात्‌ । भेदे धर्मिसत्तासमानसत्ताकत्वनिवेदोन सिद्धसाधनस्य 
चानवकाशादिति भावः । नन्वेतावता सुखादिपक्षकानुमाने कयं पूरवोक्तदोपपरिहार 
इति चेदित्थम्‌ । सुखादीनामप्ययाबद्रव्यभावित्वेनात्मन्यङ्गीकारे बाधकाभावात्‌ । 
तेपां प्रत्यक्षत्वेन ततप्रयोजकमहतत्वशून्यमनोगुणत्वासम्भवाच । सुखं मनोभिन- 
नानाव्यक्तेनिष्ठं गुणत्वाद्रूपवदित्यनुमीयते । तथाच न सिद्धसाधनम्‌ । न चैवमप- 
सिद्धान्तः । ताकिंकरीत्यैतत्प्योगात्‌ । आश्रयत्वानुसन्धातृत्वान्यतरसम्बन्धस्य 
साध्यघटकत्वाद्धा दोपाभावात्‌ । मनोवृक्तेर्मनोभिनाभितत्वानुपपत्त्या मनोभिन्नानु- 
सन्धातुकेनैव साध्यपर्यबसानादुदेश्यसिद्धेरिति । अस्यार्थस्य द्वित्वादीनामिति 
ग्रन्थेनैव लाभान पृथगुक्तिः । 


ननु चेत्रशरीरमित्यायनुमाने प्रागुक्तदोपापरिहारात्‌ कथमस्य सुस्थत्वमत आह 
चेत्रडारीरमिति ॥ उक्तरीत्या सिद्धसाधनवारणाय वस्तुत इति भेदविरोपणम्‌ । 
धर्मिसत्तासमानसत्ताकेत्यर्थः । अयं भावः । तद्विरुदधवेष्टाकत्वं तक्करियाजनक- 
प्रयत्रानुसन्धात्रननुसंहितप्रयत्रजन्यक्रियावक््वम्‌ । अतो नोक्तव्यभिचारः । घटादौ 
प्रयत्रजन्यक्रियाविरहात्‌ । एतदर्थमेव चेष्टापम्‌ । न चैवं घटादरृष्टान्तत्वासम्भव 
इति वाच्यम्‌ । व्यतिरेकेण मैत्रडारीरस्यैव रृष्टान्तत्वसम्भवादिति । 


यत्तु तद्विरुद्धचेष्टावत््वं तक्करियाकार्यप्रतिवन्धकक्रियावत्त्वम्‌ । रारीरत्वेन 
देतुविशेषणान्न घटादौ व्यभिचार इति । तन्न । इन्द्रार्जुनयोः खाण्डवदाहादौ 
विरुद्धकारयक्रियावतोर्व्यभिचारात्‌ । न चोभयसम्प्रतिपनरैकस्वामिकत्वाभावे सतीति 
विदोपणान दाप इति वाच्यम्‌ । विरोपणवैयथ्यादप्रयोजकत्वाच । 


भेदो्जीवनम्‌ 243 

विमतौ भिन्नौ बिरुद्धधर्माधिकरणत्वादहनतुहिनवबदित्यस्योक्तदोषबारणाय 
बिवक्ितार्थमाह- जीवेाविति ॥ ननु बिरुद्धधर्माधिकरणत्यस्य परस्पर - 
धर्मबदवृत्तिधर्मवत्वरूपस्य हेतोरसिद्धिः । मायिमते जीवेश्वरधर्मयोरेकाधिकरण- 
कत्वादित्याशङ्कावारणाय विरोधं विवृणोति- विरोधश्वेति ॥ सहानवस्थाननियमः 
परस्पराधिकरणावृत्तित्वम्‌ । बध्यघातुकभावश्च न नाश्यनाशकमभावरूपः । 
सर्वज्ञत्वासर्वज्ञत्वादीनां तदभावात्‌ । किन्तु भावाभावत्वरूप इति ज्ञापनाय 
नित्यत्वानित्यत्वादाबिवेत्युक्तम्‌ । 


अथ सिद्धान्ते अत्यन्ताभावस्याप्रामाणिकप्रतियोगिकत्वनियमात्‌ कथमीश- 
वृत्तिसर्वञत्वात्यन्ताभावरूपत्वमसर्व्॒त्वस्य, कथं वा जीवगतासर्वह्त्वात्यन्ताभाव- 
रूपत्वं सर्वज्त्वस्येति चेत्‌ इत्थम्‌ । जीवे आरोपिसर्वज्ञत्वप्रतियोगिकात्यन्ताभाव 
एवासर्वज्ञत्वम्‌ । स च मतान्तरे प्रतियोगिनेन सिद्धान्ते प्रधानेन विरुद्धयते । 
सर्वज्ञत्ववतीश्वरे सर्वज्ञत्वं नास्तीत्यप्रतीतेः । ईङशगतसर्बज्ञत्यस्यासर्व्नत्वं प्रति 
प्रधानत्वादेव प्रतियोगित्वव्यवहारः । 


एनमसर्वज्ञत्वं सर्वज्ञतादात्म्यनिपेधः । सर्वज्ञतादात्म्यं च सर्वंज्ञत्वमेवेति 
तत्मतियोगिकत्वमसर्बज्ञत्वस्य । अन्योन्याभावस्य प्रामाणिकप्रतियोगिकत्बोपपत्तेः । 
तदभावश्च सर्वज्ञत्वमेव । भावभिन्नात्यन्ताभावस्यैव प्रामाणिक्प्रतियोगिकत्व- 
निषेधात्‌ । “ निपेधस्य निषेधश्च भाव एव बलाद्धवेत्‌” इति वचनात्‌ । अधिक- 
मन्यत्रानुसन्धेयम्‌ ॥ सर्वज्ञत्वेति ॥ ननु किमिदं सर्वज्ञत्वम्‌ । न तावत्‌ सवं- 
विपयकज्ञानवक्त्वम्‌ । मेयत्वादिना सामान्यतः सर्वविपयक ज्ञानस्य जीव- 
साधारण्यात्‌ । नापि यावन्तः पदार्थाः तत्त्यक्तित्वेन ताबद्विपयकज्ञानवत्वम्‌ । 
असर्वज्ञादीनां विशिष्य ताबद्विषयकङ्ञानाभावेन दरङ्ञंयत्वापत्तेः । उच्यते । 
बिपयितासम्बन्धाबच्छिन्न प्रतियोगिताकाभावानधिकरणज्ञानवक्त्वं सर्वज्ञत्वम्‌ । 
मेयत्वेन सर्वबिपयकेऽपि ज्ञाने घटत्वेन घटाभानाद्विपयितासम्बन्धावच्छिनन- 
पटत्वाबच्छिन्नप्रतियोगिताकाभावस्यैव सत्त्वानातिव्यापिः । असर्वज्ञस्याप्येतादश- 
सर्वज्ञत्ज्ञानसम्भवान्न दुङ्ेयत्वम्‌ । आदिपदेन स्वातन्त्यास्वातन्त्यादिपरिग्रहः । 


नन्वप्रयोजको हेतुः । धर्मिसत्तासमानसत्ताकभेदाभावेऽपि तच्यूनसत्ताकभेदेनैव 
विरुद्धधर्मवत्नोपपत्तरित्यार्ं निराचष्टे न चेति ॥ जीवेरायोरवियायुपाधिकृत- 

कड़ी 

भेदेनैबोक्तविरुद्धधर्मवत्त्वोपपत्तिरित्यर्थः । योगिनि योगोपात्तनानादेहवति । तददर- 
नात्‌ उक्तविधविरुद्धधर्मवत्त्वादर्शनात्‌ । तथा चौपाधिकभेदस्य विरुद्धर्मवत्त्व- 
निर्वाहकत्वे योगिनोऽपि तत्प्रसङ्ग इति भावः । पूर्वमोपाधिकभेदस्य विशिष्य 
दुःखानुसन्थातृत्वतदभावोभयनिर्वाहकत्वं निराकृतम्‌ । इदानीं तु सामान्यतो विरुद्धधर्म- 
द्यनिर्वाहकत्वमिति न पुनरुक्तिः । 


शर्करा 


इदानीं पूर्वपक्षदूषितानुमानान्युद्धरति- एवं चेति ॥। आत्मनो द्रव्यत्वे 
आत्मत्वस्य जातित्वे च सिद्धे सतीत्यर्थः । असिद्धयभावादिति भावः । आदिपदे- 
नाऽत्मत्वं नानाव्यक्तिनिष्ठं जातित्वादित्यायनुमानग्रहणम्‌ । चैत्रशरीरपक्षकानु- 
मानोक्तदोषं परिहरनाह- चैत्रशारीरमिति ॥ व्याख्यातमेतदधस्तात्‌ । सिद्धसाधन- 
वारणाय वस्तुत इति । अत्र एकस्वामिकयोधंटपटयोर्व्यभिचारपरिहाराय हेतौ 
शारीरपदप्रबेरोऽपि न दृष्टान्तासिद्धिरिति भावः । विमतपक्षकानुमानोक्तदोपं 
परिहरनाह- जीवेशाविति ॥ धर्मिसत्तासमानसत्ताकभेदसाधनात्‌ पारमार्थिकमभेद- 
साधनेऽप्रसिद्धविदोषणत्वम्‌ । व्यावहारिकभेदसाधने सिद्धसाधनमिति चोद्यानवकाश 
इति भावः । सम्मतवत्‌ दहनतुहिनवत्‌ । अनभिमतपक्षं दूषयनभिमतपक्षमाह- 
विरोध इति ॥ सहानवस्थाननियमेति ॥ नियमेनैकत्रानवस्थितत्वरूपेत्यर्थः । 
कुत इत्यत आद्‌- एेक्यवादिन इति ॥ तन्मते आत्मनामेकत्वेन विरुद्धधर्म॑त्व 
वक्ष्यमाणयोरेक्त्रैवावस्थानेनैकत्रानवस्थानासम्भवेन स्वरूपासिद्धेरित्यर्थः ॥ वध्य- 
घातुकेति ॥ ननु (नाजात एकोऽन्यं हन्ति नाप्यनाधारः' इति न्यायेन वृधिका- 
दीनां स्वजन्मना मात्रादिहन्तृत्वं भदादीनां समरभूमौ घटितानां दन्तृत्वमिति लोके 
दृष्टम्‌ । तत्र बक्ष्यमाणसर्वज्ञत्बादेर्वध्यघातुकभावे एकस्मादन्यजन्माभावेन 
घटादीनामिवेकस्थानसम्बन्धो वाच्यः । स च तदाधारजीवेरयोरिस्यमेवापेक्षत इति 
कथं वध्यघातुकभावविरोधविरिष्टधर्माधिकरणत्ेन भेदसाधनमिति चेन्न अत्र 
जहटक्षणया वध्यघातुकभावङब्देन परस्परबिरहरूपत्वस्य विवक्षितत्वात्‌ । 
वक्ष्यमाणसर्वज्ञत्यादेरपि तथात्वात्‌ 1 संयोगतदत्यन्ताभावावयोश्सामानाधिकरण्यं 
नेत्याबयोर्मतमिति न तदाश्रये व्यभिचारः । अत एवैतादृदाविरोधविरिष्टं धर्म 
दृष्टान्ततयोपादत्ते- नित्यत्वेति ॥ सुखदुःखादावुक्तविरोधविरिष्टत्वाभावात्तादद- 

विरुद्धधर्मः क इत्यपेक्षायामाह ~ तादश इति ॥ तव्यवस्था बिरुद्धधर्मन्यवस्था । 
तथा च धर्मिसत्तासमानसत्ताकभेदासिद्धयाऽर्थान्तरमिति भावः ॥ योगिनीति ॥ 
योगिषु देहान्तःकरणायुपाधिकृतभेदसद्धावेऽपि सुखटदुःखादिविरुद्धर्मव्यवस्थाया 
अदर्शनानोपापिभेदमात्रेण तव्यवस्थोपपत्तिरित्यर्थः । 


भेदोल्ीवनम्‌ 
एवं देवदत्तान्तःकरणं यज्ञदत्तान्तःकरणावच्छिन्नचैतन्याद्रस्तुतो भिन- 
चेतन्यावच्छेदकं तद्ुत्त्यनिवर्त्यनिवर्तकत्वात्‌ । व्यतिरेकेण यज्ञदत्तान्तःकरण- 
वत्‌ । एवं देवदत्तस्मरणं ** न वस्तुतो यज्ञदत्तीयं यज्ञदत्तानुभवाजन्यत्वात्‌ । 
व्यतिरेकेण यज्ञदत्तस्मरणवदित्याचूह्यम्‌““ । न चासिद्धिः । देवदत्तानुभूते 
यज्ञदत्त*^स्मरणानुदयात्‌ । आत्मनां *‡ स्वाभाविकाभेदे सुखदुःखादि- 
न्यवस्थाऽनुपपत्तिर्नाधिका मन्दारमज्जयमिस्माभिरुपपादिता द्रषटन्या । 


भावप्रदीपः 


एवं जीबेश्वरभेदेऽनुमानमभिधायान्योन्यजीबभेदेऽप्यनुमानान्याह एवं देव- 
दत्तान्तःकरणमिति ॥ चैतन्याद्स्तुतो यद्धनं चैतन्यं तदवच्छेदकमित्यर्थः । 
नित्यसापेक्षत्वाद्धिन्नपदस्य समासः । तद्धुतत्यनिवर्त्यनिवतंकत्वादिति ॥ 
यज्ञदत्तान्तः करणवृत्तिज्ञानेनानिवर्त्यं यदज्ञानं तननिवर्तकवृत्तिमत्त्वादित्यरथः ॥! एवं 
देवदत्तस्य स्मरणमिति ॥ देवदत्तयज्ञदत्तयोरभेदस्य पारमार्थिकत्ये देवदत्तस्मरणस्य 
व्यबहारतोऽयङ्ञदत्तीयस्यापि वस्तुतो यज्ञदत्तीयत्वं सम्भवत्येव । अतस्तनिरासाय 
वस्तुत इति । तेन च देवदत्तय्ञदत्तयोर्वस्तुतो मेदः सिद्ध्यतीति भावः । देवदत्त- 
य्दत्तयोर्वस्तुत एेक्यादेवदन्तीयस्मरणस्य यज्ञदत्तानुभवजन्यत्वमेवास्त्वित्याशङ्क्य 
निराकरोति- न चासिद्धिरिति ॥ ननु देबदत्तस्मरणस्य यज्ञदत्तीयानुभव- 
जन्यतायास्तयोर्व्यावहारिकभेदेनाप्युपपत्तेनं स्वाभाविकैक्यं विरुणद्धीति तत्राह 
आत्मनां चेति ॥ मन्दारमञ्जर्यामिति ॥ 
४४. देवदत्तस्य स्मरणम्‌ इति पा. । 
४५. यङ्ञदन्तस्मरणवदित्यादीनि भेदसाधकान्यूहनीयानि इति पा. । 
४६. यज्ञदत्तस्य इति पा. । 
५७. आत्मनां च इति पा. । 

भावप्ररीपः 
“सुखदुःखादिभोगश्च खरूपैक्येन भेदतः । 
दृश्यो हि" इत्यादिमूलीयदीकाव्याख्याबसर इत्यर्थः । 


भेदचिन्तारत्म्‌ 


तद्भत््यनिवर्त्यनिवर्तंकत्वादिति ॥। यज्ञदत्तमनोवृत्त्यनिवर्त्यप्रागभावविपया- 
वरणाज्ञानादिनिवर्तकत्वादित्यर्थः । न च विरेपणासिद्धिः । यज्ञदत्तस्य ज्ञानोत्पत्तौ 
देवदत्तगताज्ञानानिवृत्तेः ॥ वस्तुतो न यज्ञदत्तीयमिति ॥ यज्ञदत्तीयं नेत्येतद्वस्तुत 
इत्यर्थः । तेन सर्वमिथ्यात्ववादिनो यज्ञदत्तीयत्वस्याप्यवास्तबवत्त्वास्सिद्धसाधनतेति 
निरस्तम्‌ । व्याबहारिकेण यज्ञदत्तीयत्वाभावेन सिद्धसाधनताबारणाय वस्तुत 
इति ॥ इत्यादीनीति । देवदत्तेच्छा न वस्तुतो यज्ञदत्तीया तज्ज्ञानाजन्यत्वात्‌ । 
तद्धोगानिवृत्त्यत्वाचच । देबदत्तत्रह्महत्या न वस्तुतो यज्ञदत्तीया । तत्सेतुदरना- 
निवृत्त्यत्वादित्यादयूहयम्‌ । बिपक्षे बाधकाभावादप्रयोजका हेत इत्यत आह- 
आत्मनामिति ॥ मन्दारमन्जर्यामिति ॥ तथा हि । यात्मानो न भिन्नाः 
स्युस्त परस्परसुखायनुसन्धानं स्यात्‌ । न च शरीरभेदेनोपपत्तिः । तथाऽपि 
योगिनस्तदरशनात्‌ । तदभावेऽपि मातृगर्भस्थितयो रावणादिरशरीरस्थयोश्च तद- 
दर्ानात्‌ । न चान्तःकरणभेदेनोपपत्तिः । योगिन्यपि तस्योपपादितत्वात्‌ । 
एकस्याप्यहरहः सुप्तबतः कारणविलयाङ्गीकारात्‌ । उत्तराहे पूर्वाहीयानुसन्धानं न 
स्यात्‌ । नाप्यविद्याभे दानुपपत्तिः । मुक्तस्य संसारावियाभिन्नाबियाभावेन 
तद्रुःखायनुसन्धानापत्तेः । न चाबियैक्यमनुसन्धाने प्रयोजकम्‌ । मुक्तस्य 
स्वानन्दानुभवस्याप्यभावापत्तेरिति । 


भेदचन्दरिका 


एवं देवदत्तान्तः करणमिति ॥ भिन्नचेतन्यावच्छेदकमिति ॥ समासस्तु 
नित्यसपिक्षत्वाद्रोध्यः ॥ तद्धुतत्यनिवर्त्यनिवर्तंकत्वादिति ॥ तदत्याऽनिवृत्त्य- 
ज्ञानसंङयविपय॑यादितनिवतकवृत्तिमत्त्वादित्यर्थः । 


भेदसञ्जीबिनी 
एवं देवदत्तेति ॥। बस्तुतो भिन्नेति ॥ एकजीववादिनं प्रति प्रयोगे 

पूर्वोक्तरीत्या वस्तुत इत्यस्याप्रातिभासिक इत्येवार्थः । तन्मतेऽन्तः करणस्य 
जीवौपाधित्वाभावेऽप्येकमहाबियोपाधिकत्वेन महतस्तत्परिणामभूतनानान्तः- 
करणावच्छिनत्वस्यैकस्मिन्नपि सम्भवात्‌ । बहुजीववादिनं प्रति तु प्रागेव वस्तुत 
इत्यस्य परमार्थत इत्यर्थः । उदेर्यसिद्धयर्थमेकजीवपक्षेऽपि परमार्थत इत्येवार्थो वा । 
अप्रसिद्धविशोपणतोद्धारप्रकारस्तु चैत्रशरीरमित्युक्तानुमानविवरणोक्तक्रमेण 
बोध्यः ॥ तद्त्तीति ॥ तद्भृत्तिरयज्ञदत्तान्तः करणवृत्तिरूपघटाभावज्ञानादिः । 
तदनिवर््यस्य पटसंशयविपयदिर्निवर्तकत्वात्‌ पटज्ञानोत्यत्तिद्धारा निवर्तकत्वा- 
दित्यर्थः । तद्ृत्त्यनिवृत्त्यनुवर्तकत्वादिति पाठे तद्ृत्तिभिः स्रक्चन्दनभोगरूप- 
परतयक्षादिभिरनिष्पायसुखादेर्विपयान्तरभोगद्वारा निष्पाकित्वादित्यर्थः । न वस्तुतो 
यज्ञदत्तीयमिति यज्ञदत्तीयत्यप्रतियोगिकपारमार्थिकाभावबदित्य्थः । न च 
मिथ्यात्ववादिना मिथ्यात्वसिद्धये तद्वत््वेऽपि तदभावस्य पारमार्थिकस्याद्गी - 
कारत्तिद्धसाधनता । पारमार्थिंकत्वाप्रक्षपेऽपि तमेवाभेदमादाय सिद्धसाधनता । 
यज्ञदत्तस्मरणेऽपि पारमार्थिकस्य यज्ञदत्तीयत्वाभावस्य सत्त्वाव्यतिरेकासिद्धिधं । 
प्रतियोगिैयधिकरण्यावच्छिनस्य तस्य साध्यत्वेऽपि सिद्धसाधनतैव । देवदत्तस्मरणे 
तथाभूतस्यैव यज्ञदत्तीयत्वप्रतियोगिकपारमार्थिकाभावस्याङ्गीकृतत्वाचेति वाच्यम्‌ । 
न वस्तुतो यज्ञदत्तीयमित्यस्य यद्दत्तपिण्डावच्छिनन भोक्तृत्वोपलक्षितचित्स्वामि- 
कत्वाभाववदित्यर्थः । देवदत्तस्मरणे तादृशोपेतचित्स्वामिकत्वं च परेणाप्यङ्गी- 
कृतम्‌ । अन्यथैक्यमित्यस्य पारिभाषिकत्वापत्तेः । तथा च तस्य प्रतियोगिवेय्यधि- 
करण्यावच्छिन्स्य साध्यत्वान्न सिद्धसाधनत्वादिकं व्यतिरेकासिद्धिथेति द्रष्टव्यम्‌ 
॥ इत्यादीनीति ॥ देबदत्तसुखादिपक्षकादीनीत्यर्थः ॥ द्रष्टव्येति ॥ तथा 
चानुकूलर्कसनाथत्वानाप्रयोजकतेति भावः ॥ 


कारी 


मिथो जीवभेदकानुमानान्तरमाह- एवमिति ॥ अत्र यज्ञदत्तान्तःकरणा- 
बच्छिननचैतन्यप्रतियोगिकधर्मिंसत्तासमानसत्ताकमेदविरिष्टस्यैव साध्यत्वम्‌ । 
चैतन्यावच्छेदकपदं तु चैतन्यनिरूपितस्य स्वभोग्यवृत्तिकत्वरूपायच्छेदकत्वस्य 
सम्बन्धत्वलाभार्थम्‌ । नातः साध्याप्रसिद्धिः । तादृङाभेदविरिष्टस्य घटादेः 
प्रसिद्धत्वात्‌ । तस्य चोक्तसम्बन्धेन वृत््यसम्भवाचैतन्यावच्छेदकत्वमादायैव 

साध्यपयबसानादुद्धेश्यसिद्धिः ॥ तद्धृत्यनिनर्त्यनिनर्त क त्मादिति ॥ 
यज्ञदत्तान्तः करणवृत्तिरूपं यज्ज्ञानं तदनिवर्त्यं यदज्ञानादि तन्निबर्तकवृत्त्या- 
रम्भकत्वादित्यर्थः ॥ देबदत्तस्मरणमिति ॥ देबदत्तकतुंकस्मरणं यज्ञदत्त- 
प्रतियोगिकवास्तवतादात्म्यापननकर्तुंकस्मरणान्यत्‌ यज्ञदत्तकर्तृकानुभवाजन्यत्वा- 
दित्यर्थः । अत्र ययपि घटादेरन्वयदृष्टान्तत्वं सम्भवति । तथापि यद्ञदत्तीयस्मृते- 
स्तदीयानुभवजन्यत्वेन व्यतिरेकव्याप्तः सुग्रहत्वात्तदनुसरणम्‌ । अत्र च फलतो 
देवदत्तयज्ञदत्तयोभदसिद्धिः । आदिपदेन देवदत्तानुभवो न वस्तुतो यज्ञदत्तीयो 
यज्ञदत्तस्मरणाजनकत्वाद्‌ व्यतिरेकेण यज्ञदत्तानुभववदित्यादेः सब्गहः । देवदत्त- 
स्मरणस्य यज्ञदत्तानुभवजन्यत्वादसिद्धिरित्याशङ्कां बारयति- न चेति ॥ न च 
मायिमते देवदत्तानुभवस्यैव यज्ञदत्तीयत्वादसि द्धि्दुबरिवेति वाच्यम्‌ । चैतन्यमात्रा- 
भेदेऽपि बिरिष्टभेदेन तव तदीयत्वासम्भवात्‌ । अन्यथा देबदत्तानुभूते यज्ञदत्त- 
स्मरणप्रसङ्गात्‌ । उक्तानुमानेषु विपक्षे बाधकमाह- आत्मनामिति ॥। सुखदुःख- 
व्यवस्थानुपपत्तिः । तत्सुखं तेनैवानुभूयत इत्यादिनियमानुपपत्तिः । वेत्रादेर्मत्रादि- 
सुखायनुभवस्यापत्तिरिति यावत्‌ । 


ननु सुखादिव्यवस्थायाः पारमार्थकत्वे भवेत्स्वाभाविकभेदापेक्षत्वम्‌ । न 
चैवम्‌ । तस्याः काल्पनिकत्वादित्याङाङ्कापनोदाय मन्दारमञ्जयामुपपादितेत्यक्तम्‌ । 
तथाहि । काल्पनिकी व्यवस्था कि व्यवस्थापकमेव नापेक्षते । किं वा पारमार्थि- 
कम्‌ । आये काल्पनिकजीबत्वादिव्यवस्थानिर्बाहायाविदयादिकल्पनानर्थक्यप्रसङ्गः । 
द्वितीये काल्पनिकस्यापि व्यवस्थापकस्य स्वाभाविकभेदं विनाऽनुपपत्तेरित्यादिकं 
तत्र द्रष्टव्यम्‌ । 


शर्करा 


जीवानामन्योन्यभेदसाधकानुमानान्याह- एवमिति ॥ अत्र यज्ञदत्तान्तः - 
करणस्य देवदत्तान्तःकरणावच्छिननचैतन्यभिननचैतन्यावच्छेदकत्वे यञ्ञदत्तदेवदत्तयो- 
ेदसिद्धिः ॥ देवदत्तेति ॥ यज्ञदत्तान्तःकरणावच्छिन्नं परिच्छिन्नं यच्चैतन्यं 
यञ्ञदत्तचेतन्यं तस्माद्वस्तुतोभिन्नं यच्चैतन्यं देवदत्तचैतन्यं तस्यावच्छेदकं परिच्छेदक- 
मित्यर्थः ॥ तदधत्तीति ॥ तद्रूत्या यज्ञदत्तान्तःकरणवृत्निरूपज्ञानेनानिवर्त्यं देवदत्ता- 

ज्ञानं तनिवर्तकत्वादित्यर्थः ॥ यज्ञदत्तान्तः करणवदिति ॥ तत्र साध्याभावरूप- 
यज्ञदत्तान्तःकरणावच्छिन्नचैतन्यावच्छेदकत्वं वर्तते । तादृशाचैतन्यं देवदत्तचैतन्य- 
मेव । तदनवच्छेदकत्बात्‌ । तथा तद्त्यनिवर्त्यनिवर्तकत्वाभावस्तद्रत्तिनिवर्त्य- 
निवर्तकत्वं चास्ति । तद्वत्तया यज्ञदत्तान्तःकरणवृत्िज्ञानेन । निवर्त्यं यज्ञदत्ताज्ञानं 
तननिवर्तकत्वादिति ध्येयम्‌ । अत्रैवानुमानान्तरमाह- एवमिति ॥ अत्र देवदत्त- 
यज्ञदत्तयोरभेदेन देनदत्तस्मरणस्यापि यज्ञदत्तानुभवजन्यत्बेन द्वितीयहेतोः 
स्वरूपासिद्धिरित्यारङ्ख्य निराकरोति ॥ न चेति ॥ 


ननु जीवानामन्योन्यभेदसाधकानुमाने विपक्षे बाधकाभावादप्रयोजकत्वम्‌ । न 
च तथात्वे सुखदुः खव्यवस्थानुपपत्तिर्वाधिकेत्युक्तमिति वाच्यम्‌ । पारमार्थिक- 
भेदाभावेन पारमार्थिकन्यवस्थानुपपत्तावपि तद्धिनव्यस्थाभ्युपगमे बाधकाभावा- 
दित्यत आद्‌- आत्मनामिति ॥ पारमार्थिकव्ययस्थासम्भवेऽपि काल्पनिकी - 
व्यवस्था सम्भवतीति चेत्‌ सा किं व्यवस्थापकमेव नापेक्षते उत पारमार्थिकम्‌ । 
नायः । यक्षानुरूपबकलिबदनुगुणव्यवस्थापकस्याबेङयकत्वात्‌ । अन्यथाऽ- 
पारमार्थिकजीवादिव्यनस्थासिद्धयेऽबिद्ानङ्गीकारप्रसङ्गात्‌ । न दवितीयः । 
अपारमार्थिकस्यापि व्यवस्थापकस्य स्वाभाविकमेदातिरेकेण निराकरिप्यमाणत्वा- 
दित्यादिमन्दारमञ्जर्यामुपपादिता काल्यनिकल्यवस्थाया अनुपपत्तदर्टवयेत्य्थः । 


भेदोस्जीबनम्‌ 


श्रुतयश्च द्वा सुपर्णेत्यायाः । व्यावहारिकभेदपरास्ता इति चैन्न । स किं 
बाध्यः ? बाटमिति चेन्न । तरिं श्रुतेः प्रामाण्यं न स्यात्‌, बाध्यार्थग्राहि- 
त्वात्‌ । शुक्तेरूप्याध्यक्षवत्‌ । प्रामाण्यं च व्याबहारिकमिति चेत्‌ । 
किन्तर्हप्रामाण्यं पारमार्थिकम्‌ ९ कः सन्देहः ९ अस्ति महान्सन्देह- 
स्तथागतचरणङारणत्वमजानतः*८ । ननु शरुत्युप““स्थापिताथनङ्गीकारे दि 
भरुतेरप्रामाण्यं स्यात्‌ । न चास्माभिः श्रुति^“प्रतिपादितभेदो नाङ्गीक्रियते । 
४८. तथागतचरणङरणं प्राप्तवान्यतः इति पा. । 


४९. श्रुत्युपस्थित इति पा. । 
५०. श्रुतौ इति पा. । 

नाप्यस्माभिरनद्गीकृतं तत्सत्यत्वं श्रुतिप्रतिपायम्‌ । श्रुतौ सत्यपदाश्रवणा- 
दिति चेत्‌ । नैष दोषः । स्वगोचरार्थाबाधो हि प्रामाण्यम्‌ । तद्वाधश्चा- 
प्रामाण्यम्‌ । तत्कथं श्रुतिबेयस्य भेदस्य बाधे श्रुतेः प्रामाण्यम्‌^! । 
सत्यपदाश्रवणात्तदनङ्गीकारे एकमेवाद्वितीयं ब्रह्येत्यादावपि सत्यपदाभावा- 
ददवैतमपि पारमार्थिकं न स्यात्‌ । अथ अद्रैतश्रुतेः षड्विधतात्पर्यलिज्ञयुक्त- 
त्वात्तदर्थः पारमार्थिक इति चेन्न । उपक्र मादीनि हि स्वार्थे तात्पर्य 
ज्ञापयन्ति । एवश्चाद्वैतमान्नपरमस्तु^* तात्पर्यलिङ्गवशान्न तत्सत्यत्व- 
परम्‌^* । तस्यातदर्थत्वात्‌ । भेद ॒षड्निधतात्पर्यलिङ्गयुक्तत्वमस्माभि- 
रन्यत्रोपपादितम्‌ । 


भावप्रदीपः 


एवं जीवेभेदे प्रत्यक्षानुमाने अभिधायागमं चाह- श्रुतयश्चेति ॥ जीबेश्वरभेदे 
प्रमाणमिति रोपः । व्याबहारिकभेदः दिः बाध्य उताबाध्य इति विकल्पं हदि 
निधायायं दूषयितुं पृच्छति- स किं बाध्य इति ॥ तं पक्षं पूर्वपक्षी कक्षीकरोति- 
बाटमितीति ॥ वाध्य इत्येतदेव दृदमित्यर्थः । दूपयति- तर्दति ॥ शुक्ति- 
रूप्याध्यक्षबद्ाध्यारथग्राहित्वेऽपि न श्रुतेः सर्वथा प्रामाण्याभावः । किन्तु प्रतिपाय- 
भेदबत्प्रामाण्यमपि व्यावहारिकमेव । नैवंशुक्तिरूप्याध्यक्षस्य । किन्त्वप्रामाण्य- 
मेवेत्याशयेन शङते- प्रामाण्यमिति ॥ श्रुतिप्रामाण्यस्य व्याबहारिकत्वाङ्गीकारेऽ- 
प्रामाण्यस्य व्यावहारिकत्वे तदभेदस्य पारमार्थिकत्वमिति भावेन सोघुण्ठ पृच्छति- 
किन्तर्हीति ॥ अपदासमजानानस्तमेव पक्षमद्गीकृत्य शङते- कः सन्देह इति ॥ 
अप्रामाण्यस्य पारमार्थिकत्वविषये न कोऽपि सन्देह इत्यर्थः । उत्तरमाह- 
अस्तीति ॥ कुत इत्यत आद्‌- तथागतेति ॥ तथागतो बौद्धः । अजानतोऽ- 
मन्यमानस्य । आत्मनः । तवेति दोषः । अयं भावः । न हि भवान्‌ बौद्ध इव 
सर्वथा श्रुत्यप्रामाण्यवादी । किन्त्वद्वैतभागस्य तत्त्वावेदकत्वलक्षणं भेदभागस्या- 


तत्त्वावेदकत्वलक्षणं प्रामाण्यमङ्गीकुरुते । यदीदानीमप्रामाण्यमेव पारमार्थिक- 
५.१. प्रामाण्यप्रसङ्ग इति पा. । 


५२. मात्रं सिद्ध्यति इति पा. । 
५३. तत्सत्यत्वम्‌ इति पा. । 


भेदोज्जीवनम्‌ 251 
भावप्रदीपः 
मित्युच्यते तर्हि बोद्धमतप्रबेडाः स्फुटमेव तवापयत इति शङ्ते- भश्रुत्युपस्थापि- 
तेति ॥ श्रुतिप्रतिपादितेत्यर्थः । नाङ्गीक्रियते किन्तु भेदमङ्गीकृत्य तत्सत्यत्वं 
नाङ्गीक्रियत इत्यर्थः । भेदसत्यत्वं श्ुतिप्रतिपायं नेति कथं ज्ञायत इत्यत आह- 
तच्नेति ॥ श्रुतावित्यर्थः । द्वेत्यादिपदं तु भेदव्याप्यद्वित्वमात्राभिधायीति भावः । 
उत्तरमाह- नैष इति ॥ श्रुतौ सत्यपदाश्रवणेऽपि तत्सत्यत्वस्य दुर्बारत्वा- 
त्सत्यत्वानङ्गीकारे श्ुतेरप्रामाण्यापत्ति्ुवरित्य्थः । एतदेवोपपादयति- स्वगोचरा- 
थति ॥ स्वप्रतिपायेत्यर्थः । तथा चाबाधितार्थप्रतिपादकत्वं प्रामाण्यं बाधितार्थ- 
प्रतिपादकत्वमप्रामाण्यम्‌ । तथा च श्ुतिप्रतिपादितभेदस्य त्वया बाध्यत्वाङ्गीकारे 
कथमप्रामाण्यं न स्यादिति भावः । सत्यपदाश्रवणादित्युक्तदोषं प्रतिवन्या 
परिहरति- सत्यपदेति ॥ तदनङ्गीकारे सत्यत्वानद्गीकारे । प्रमेयसाम्ये हि 
प्रतिबन्दीग्रहणम्‌ । नात्र प्रमेयसाम्यमस्तीति भावेन शङ्ते- अथेति ॥ षड्विध- 
तात्पर्यलिद्भयुक्तत्वादिति ॥ एकमेवाद्वितीयमित्युपक्रमः । तत्त्वमसीत्युपसंहारः । 
तत्त्वमसि तत्त्वमसीति नवकृत्वोऽभ्यासः । अद्वैतस्य प्रमाणान्तरप्रापतत्वेना- 
पूर्वत्वम्‌ । तस्य तावदेव चिरमिति फलम्‌ । येनाश्रुतं श्रुतं भवतीत्यर्थवादशत्येवं 
षड्बिधतात्पर्यलिङ्गयुक्तत्वादित्यर्थः । उपलक्षणमेतत्‌ । मृप्पिण्डादिदृषटान्तै- 
रेक्यस्योपपादितत्वादुपपत्तिरपि ग्राह्या । उपक्रमादीनामप्युपपत्तिविोषत्वादुपपततः 
पृथगविवक्षया षड्विधत्युक्तिः । तथा चद्रतश्रुतौ सत्यपदाभावेऽपि तात्पर्यलिङ्न- 
बलेनादवैतस्य सत्यता सिद्धयति । भेदश्ुेस्तु तात्पर्वलिङ्गाभावेन न तदर्थस्य भेदस्य 
सत्यत्वमिति भावः । एतच बैषम्यमर्थसत्यत्वेऽप्रयोजकमिति भावेनाह उपक्रमा- 
दीनीति ॥ स्वार्थ श्रुत्यर्थे । अतदरथत्वात्‌ श्रुत्यर्थत्वाभावात्‌ । अभ्युपगम्योक्ति- 
रियम्‌ । वस्तुतस्तु वैषम्यमसिद्धमेवेत्याह- भेदेऽपीति ॥ अन्यत्रेति ॥ न्यायामृते 
दवितीयपरिच्छेदे । सन्ति च भेदश्ुतेरपि षड्विधतात्पर्यलिङ्गानि । तथा हि । 
आधरव॑णे द्वा सुपर्णा" इत्यादयुपक्रमः । “परमं साम्यमुपैति" इत्युपसंहारः । 
तयोरन्योऽनश्ननन्योऽन्यमीशमित्यभ्यासः । शास्रैकगम्येशवरप्रतियोगिकस्य 
तद्ध्मिकस्य वा कालत्रयावाध्यभेदस्य शासं बिनाऽग्रा्ेरपूर्वता । (पुण्यपापे विधूय' 
इति फलम्‌ । (अस्य महिमानम्‌” इति स्तुतिरूपार्थवादः । अत्त्यनश्रनित्युपपत्ति- 
रित्यादिनोपपादितमित्यर्थः । अत्रापि सप्तविधतात्पर्यलिङ्गयुक्तत्वमिति वक्तव्य 
षड्विधेत्युक्तेरुक्त एवाभिप्रायः । 


250 भेदोजीवनम्‌ 

भेदोजीबनम्‌ 

नाप्यस्माभिरनद्धीकृतं तत्सत्यत्वं श्रुतिप्रतिपायम्‌ । श्रुतौ सत्यपदाभ्रवणा- 
दिति चेत्‌ । नैष दोषः । स्वगोचरार्थाबाथो हि प्रामाण्यम्‌ । तद्धाधश्चा- 
प्रामाण्यम्‌ । तत्कथं श्रुतिबेयस्य भेदस्य बाधे श्रुतेः प्रामाण्यम्‌^* । 
सत्यपदाश्रवणात्तदनद्धीकारे एकमेवाद्वितीयं ब्र्येत्यादावपि सत्यपदाभावा- 
दद्वैतमपि पारमार्थिकं न स्यात्‌ । अथ अद्वतश्चुतेः षड्विधतात्पर्यलिङ्गयुक्त- 
त्वात्तदर्थः पारमार्थिक इति चेन्न । उपक्रमादीनि हि स्वार्थे तात्पर्य 
ज्ञापयन्ति । एवञ्ाद्वैतमान्रपरमस्तु ** तात्पर्यलिद्गवशान्न तत्सत्यत्व- 
परम्‌^* । तस्यातदर्थत्वात्‌ । भेद षड्विधतात्पर्यलिङ्गयुक्तत्वमस्माभि- 
रन्यत्रोपपादितम्‌ । 


भावप्रदीपः 


एवं जीवेभेदे प्रत्यक्षानुमाने अभिधायागमं चाह- श्रुतयश्चेति ॥ जीवेश्वरभेदे 
प्रमाणमिति देषः । व्याबहारिकभेदः किं बाध्य उताबाध्य इति विकल्पं हदि 
निधायायं दूपयितुं पृच्छति- स किं बाध्य इति ॥ तं पक्ष पूर्वपक्षी कक्षीकरोति- 
बाटमितीति ॥ वाध्य इत्येतदेव दृढमित्यर्थः । दूपयति- तर्हीति ॥ शुक्ति- 
रूप्याध्यक्षवद्राध्यार्थग्राहित्वेऽपि न श्रुतेः सर्वथा प्रामाण्याभावः । किन्तु प्रतिपाय- 
भेदवत्प्रामाण्यमपि व्यावहारिकमेव । नैवंशुक्तिरूप्याध्यक्षस्य । किन्त्वप्रामाण्य- 
मेवेत्याङायेन शङ्ते- प्रामाण्यमिति ॥ श्रुतिप्रामाण्यस्य व्यावहारिकत्वाङ्गीकारेऽ- 
प्रामाण्यस्य व्यावहारिकत्वे तदभेदस्य पारमार्थिकत्वमिति भावेन सोदुण्ठं पृच्छति- 
किन्तरीति ॥ अपहासमजानानस्तमेव पक्षमद्गीकृत्य राङ्ते- कः सन्देह इति ॥ 
अप्रामाण्यस्य पारमार्थिकत्वविपये न कोऽपि सन्देह इत्यर्थः । उत्तरमाह- 
अस्तीति ॥ कुत इत्यत आह- तथागतेति ॥ तथागतो वौद्धः । अजानतोऽ- 
मन्यमानस्य । आत्मनः । तवेति शोषः । अयं भावः । न हि भवान्‌ बौद्ध इव 
सर्वथा श्रत्यप्रामाण्यवादी । किन्त्वद्वैतभागस्य तत्त्वावेदकत्वलक्षणं भेदभागस्या- 


तत्त्वावेदकत्वलक्षणं प्रामाण्यमङ्गीकुरुते । यदीदानीमप्रामाण्यमेव पारमार्थिक - 
५.१. प्रामाण्यप्रसङ्ग इति पा. । 


५२. मात्रं सिद्धयति इति पा. । 
५३. तत्सत्यत्वम्‌ इति पा. । 


भेदोल्नीबनम्‌ 251 
भायप्रदीपः 
मित्युच्यते तर्हि बौद्धमतप्रबेशः स्फुटमेव तवाप्यत इति शङ्कते- श्रुत्युपस्थापि- 
तेति ॥ भुतिप्रतिपादितेत्य्थः । नाद्गीक्रियते किन्तु भेदमङ्गीकृत्य तत्सत्यत्वं 
नाङ्गीक्रियत इत्यर्थः । भेदसत्यत्वं श्रुतिप्रतिपायं नेति कथं ज्ञायत इत्यत आह- 
तत्रेति ॥ श्रुतावित्यर्थः । द्वेत्यादिपदं तु भेदल्याप्यद्वित्वमात्राभिधायीति भावः । 
उत्तरमाह- नैष इति ॥ श्रुतौ सत्यपदाश्रवणेऽपि तत्सत्यत्वस्य दुर्बारत्ना- 
त्सत्यत्वानङ्गीकारे श्ुतेरप्रामाण्यापत्तिदवरित्यर्थः । एतदेबोपपादयति- स्वगोचरा- 
थति ॥ स्वप्रतिपायेत्य्थः । तथा चावाधितार्थप्रतिपादकत्वं प्रामाण्यं बाधितार्थं - 
प्रतिपादकत्वमप्रामाण्यम्‌ । तथा च श्रुतिप्रतिपादितभेदस्य त्वया बाध्यत्वाद्गीकारे 
कथमप्रामाण्यं न स्यादिति भावः । सत्यपदाश्रवणादित्युक्तदोषं प्रतिवन्या 
परिहरति- सत्यपदेति ॥ तदनङ्गीकारे सत्यत्वानद्गीकारे । प्रमेयसाम्ये हि 
प्रतिबन्दीग्रहणम्‌ । नात्र प्रमेयसाम्यमस्तीति भावेन राङते- अथेति ॥ षड्विध- 
तात्पर्यलिद्धयुक्तत्वादिति ॥ एकमेवाद्वितीयमित्युपक्रमः । तक्त्वमसीत्युपसंहारः । 
तत्त्नमसि तत्त्वमसीति नवकृत्वोऽभ्यासः । अद्वैतस्य प्रमाणान्तराप्राप्तत्वेना-" 
पूर्वत्वम्‌ । तस्य तावदेव चिरमिति फलम्‌ । येनाश्रुतं श्रुतं भवतीत्यर्थवादश्रेत्येवं 
षट्बिधतात्पर्यलिङ्गयुक्तत्वादित्यर्थः । उपलक्षणमेतत्‌ । मृत्पिण्डादिदृष्टान्तै - 
रेक्यस्योपपादितत्वादुपपत्तिरपि ग्राह्या । उपक्रमादीनामप्युपपत्तिविरोषत्वादुपपत्तेः 
पृथगविवक्षया षड्विधेत्युक्तिः । तथा चद्धैतश्रुतौ सत्यपदाभावेऽपि तात्पर्यलिद्ध- 
बलेनद्रैतस्य सत्यता सिद्त्यति । भेदश्रुतेस्तु तात्पर्यलिङ्गाभावेन न तदर्थस्य भेदस्य 
सत्यत्वमिति भावः । एतच वेषम्यमर्थसत्यत्वेऽप्रयोजकमिति भावेनाह- उपक्रमा- 
दीनीति ॥ स्वार्थ श्रुत्यर्थे । अतदर्थत्वात्‌ श्रत्यर्थत्वाभावात्‌ । अभ्युपगम्योक्ति- 
रियम्‌ । वस्तुतस्तु वैपम्यमसिद्धमेवेत्याह- भदेऽपीति ॥ अन्यत्रेति ॥ न्यायामृते 
द्वितीयपरिच्छेदे । सन्ति च भेदश्रुतेरपि षड्विधतात्पर्यलिङ्गानि । तथा दि । 
आथर्वणे दवा सुपर्णा" इत्यायुपक्रमः । “परमं साम्यमुपेति' इत्युपसंहारः । 
तयोरन्योऽनश्ननन्योऽन्यमीङमित्यभ्यासः । शासैकगम्येश्वरप्रतियोगिकस्य 
तद्धर्मिकस्य वा कालत्रयावाध्यभेदस्य शाघं विनाऽपराप्तरपूरवता । (पुण्यपापे बिधूय' 
इति फलम्‌ । (अस्य महिमानम्‌” इति स्तुतिरूपार्थवादः । अत््यनश्चनित्युपपत्ति- 
रित्यादिनोपपादितमित्यर्थः । अत्रापि सप्तविधतात्पर्यलिङ्गयुक्तत्वमिति वक्तव्ये 
पड्विधेत्युक्तेरुक्त एवाभिप्रायः । 


252 मेदोजीवनम्‌ 


भेदचिन्तारत्रम्‌ 


शरुतयश्वेति ॥ श्रुतयः सूत्राणि चेति ग्राह्यम्‌ ॥ व्यावहारिकेति ॥ ययप्यनु- 
वादित्वमेव पूर्वपक्षोक्तं तदेवादौ परिहर्तव्यम्‌ । तथाऽपि प्रासङ्गिकतया तस्यापि 
परिहारलाघवादेवमुक्तिः । यत्रडातेनापि श्रुतेः पारमार्थिकत्वानङ्गीकारे वौद्धवैलक्षण्यं 
बाध्यार्थत्वस्यैवाप्रामाण्यपदार्थत्वादिति भावेनाह- किमित्यादिना ॥ बाध्यार्थ- 
ग्राहित्वादिति ॥ नन्विदमेवाप्रामाण्यमिति चेन । प्रमाजनकत्वाभावस्येहा- 
प्रामाण्यत्वात्‌ । अङ्गीकरोति कः सन्देह इत्युक्तवतस्त्वास्मामिस्तदुद्धाबने कृते 
महान्सन्देहः कर्तव्योऽस्तीत्यर्थः । ननु श्रतेस्तदरथस्य तत्मामाण्यस्य चैकसत्ताकत्वेन 
धर्मिसत्ताकं प्रामाण्यमद्गीक्रियते । तथा च भ्ुतेर्जगतश्च व्यावहारिकत्वाद्गीकारेऽपि 
जगतः स्वागमोक्तप्रकारेणैव व्यवस्थामङ्गीकृत्य श्रुतेात्यन्ताप्रामाण्यमद्गीकृतमिति 
चेत्किमनेनाकाण्डतण्डवेन । शुक्तिरजतवद्ाध्यार्थत्वापरिहारात्‌ । ब्रह्मन्ञानमात्र- 
वाध्यार्थमपि प्रमाणमिति चेन्न । ब्रह्मणि क्षणिकत्वायारोपस्यापि प्रामाण्यापत्तः । 
किञ्च प्रामाण्यद्वैनिध्ये गौरवमनुगतनिष्प्रकारकज्ञाने तरज्ञानावाध्यार्थत्वं 
प्रामाण्याङ्गीकरणं सम्भवतीति चेन्न । तर्हि द्रैताद्वैतयोरूक्तरूपैकप्रामाण्यकत्वेन 
तदर्थयोर्व्यावहारिकत्वपारमार्थिकत्वभेदानुपपत्तेः । सर्वथाऽबाध्यार्थत्वं मुख्य - 
प्रामाण्यम्‌ । ब्रह्न्ञानबाध्यार्थत्वेऽपि तदितराबाध्यार्थत्वममुख्यप्रामाण्यमित्यस्त्येव 
प्रामाण्येऽवान्तरभेद इति चेत्‌ तहिं बिवक्षामात्रस्य निरङु शत्वेन बौद्धोऽपि बेदार्थस्य 
ज्ञानविरोपवाध्यत्वं बदन्येदबादी स्यात्‌ । स्ववाधात्प्रागेबाबाध्यार्थत्वं प्रामाण्यम्‌ । 
रजतस्थले तु रजतप्रत्यक्षस्य प्रातिभासिकतया प्रत्यक्षवाधातपरागेव रजतं वाध्यत 
इति चेन । निष्प्रकारकतब्रह्यापरोक्षाव्यवबहितपूर्वोत्पनरजनतादिभ्रमेऽतिव्याप्तिः । 
किञ्रार्थवाधोनामार्थनाडो भावज्ञानं वा तत्प्रत्यक्षं बा । नायः । श्रुत्यर्थभूतस्य 
घटादेः प्रपञ्चस्य श्रुतिवाधाद्यागेव नाशाङ्गीकारात्‌ । न द्वितीयः । विदितवेदान्तस्य 
नेहनानाऽस्तीत्यादिना प्रागेवापरोक्षतोऽर्थासत्त्वज्ञानात्‌ । अत एव न तृतीयः । 
चन्द्रपरादेशप्रत्यक्षस्य तादृङावाधाभावेन प्रामाण्यापत्तेरित्यलम्‌ । 


ननु याबच्छुत्युक्तं तन्मात्रानङ्गीकारे हि दोपः । इह तु श्ुतयुक्तं सर्वमद्भीक्रियते । 
तत्पारमार्थ्यं न तच्छत्यर्थ इत्याशङ्ते- श्रुतीति ॥ स्वगोचरेति ॥ एवश्च श्ुत्युक्त 
सर्वमद्ीक्रियते तत्पारमार््यं नेति रिक्तं वचः । अवाध्यप्रतिपत्तेरेवाद्गीकार- 

पदार्थत्वादिति भावः । किञ्च सत्त्वासत्त्वौदासीन्येन प्रतिपादनायोगात्सर्ववाक्यानां 
सत्यपदाभावे स्वार्थसत्तापर्यन्तत्वं व्युत्पत्तिसिद्धम्‌ । अन्यथा सत्यं ज्ञानमित्यादावपि 
सत्यपदसत्त्वेऽपि सत्यतैव स्यान्न तु सत्यतायाः सत्यत्वमिति शङ्भापिशाची 
दुरूचाटा स्यात्‌ । हर्यते च सत्यं भिदेत्यादौ सत्यपदमपीति । ननु सत्यं पदं 
बिनाऽप्यसत्ये तात्पर्यायोगादेक्यस्य सत्यतासिद्धिः । तात्पर्य च तद्चिङ्काद्रम्यत इति 
शाङते- अथेति ॥ छान्दोग्ये एकमेवेत्युपक्रमः । तत््वमसीत्युपसंहारः । तत्वमसि 
तत्त्वमसीति नवबकृत्बोऽभ्यासः । एेक्यस्य प्रमाणान्तराप्राप्तत्वादपूर्वता । अथ 
सम्पत्स्यत इत्यैक्यन्ञानस्य फलम्‌ । येनाश्रुतं श्रुतं भवतीत्येक्यार्थवादश्चेति ज्ञेयम्‌ । 
स्वार्थेति स्वप्रकरणे यावदुक्तं तावति तात्पर्यमस्ति । न तूक्तिमात्रमित्येतावन्मात्र- 
मुपक्रमादीनि ज्ञापयन्ति । एवश्च तात्पर्यमेव स्यान्न तु सत्यत्वमिति भावः । 
नन्वित्येतत्तात्पर्ययोगात्सत्त्वमपि लभ्यत इति चेत्‌ तरह परान्तादिवाक्यस्योपक्रमादि- 
लिङ्गाबगततात्पर्यबदुपपत्तेः । वस्तुतस्तु !एकमेवाद्वितीयमित्यस्य समाभ्यधिक- 
राहित्यस्यान्यत्रोक्तत्वाद्विरोषनिपेधः शोषविधिं गमद्यतीति भेदोपक्रमत्वादुप- 
संहारस्यापि टृष्टान्तानुगुण्यायातक्त्तमसीति विच्छेदेन वैकपदत्वमभ्युपेत्य तस्य 
भावस्तक्त्वमिति बिग्रहाश्रयणेन वा नपुंकसकोपपत्त्र्थ तत्वम्पदस्येदं सर्वमिति 
जगत्परामशकत्वेन वा सादृद्य इत्यायर्थकत्वेन वा भेदपरत्वात्‌ । अत एवाभ्यासस्य 
भेदपरत्वाद्वेदैकवेयेश्वरभेदस्याप्यपूर्वत्वाद्मकरणस्य भेदपरत्वे फलस्यापि तदन्वयात्‌। 
भेदज्ञानस्य हेति तत्पदादिकादिभ्रवणाच भेद एव तात्पर्यमिति च ज्ञेयम्‌ ॥ भेद 
एवेति ॥ एवञ्च तात्पर्यलिङ्गात्सत्यतासिद्धिशचेत्समं ममापीति भावः । अन्यत्र 
न्यायामूते । तथा हि । आथर्वणे द्वासुपर्णत्युपक्रमः । साम्यमुपैतीत्युपसंहार- 
स्तयोरन्यः अनश्नन्न्यः, अन्यमीङमित्यभ्यासः । उक्तरीत्याऽ पूर्वता । पुण्यपापे 
विधूयेति फलम्‌ । अस्य महिमानमिति वीतदोक इत्यर्थवाद इति । 


भेदचन्दरिका 


व्यावहारिकभेदो बाध्योऽवाध्यो वेति विकल्पं मनसि कृत्वाऽऽयमाङङ्कते- स 
किमिति ।॥ भरान्त्योदेरायति- नन्विति ॥ भान्तिमाविष्करोति ॥ स्व- 
गोचरार्थाबोधो हीति ॥ श्रुतिप्रामाण्याङ्गीकारे तदर्थं सत्तवाङ्गीकार आवरवक 
इत्यर्थः । वैपम्यमाङाङ्ते- अथेतच्छुतेरिति ॥ अथ प्रयोजकं वैपम्यमित्याह- 

उपक्रमादीनीति ॥ एवच्योपक्रमादिवलाददवैतश्ुतेस्तात्पर्यमात्रमायास्यति । न तु 
तदर्थं सत्यताप्रतारकवाक्ये सत्यपि तात्पर्यार्थसत्यत्वाभावात्‌ । अद्वितमात्नमस्तु न 
तु सत्यत्वमिति परभाष्योक्तिः । असिद्धं च वैपम्यमित्याह्‌- भेदेऽपीति ॥ अन्यत्र 
न्यायामृते । 


भेदसञ्जीविनी 


द्वा सुपर्णेत्यादिका इति ॥ आसामागमतया भेदावगमकत्वमुपपादितं 
ूर्वपक्षविवरणावसरे ॥ किन्तर्हीति ॥ प्रामाण्यं व्याबहारिकमित्युक्ते व्यवहारमात्रं 
तत्र न वस्तुतस्तदस्तीत्यर्थः ॥ तथागतेति ॥ बौद्ध इत्यर्थः ॥ प्रतिपादित इति 
॥ यस्मिन्धर्मिणि यो धर्मः श्रुत्या बोध्यते तद्विशिष्टधर्मिणोऽत्यन्ताभाव इत्यर्थः 
। अन्यथा श्रुतिघटकबाक्यवोध्यस्य कस्यचिदनङ्गीकारस्याप्रामाण्यहेतुत्वे 
वेदधटकसत्वादिपदवोध्यस्याभावात्तवाप्यप्रामाण्यं स्यादिति भावः ॥ नाङ्गीक्रियत 
इति ॥ किन्तु मिथ्यात्वेनाभ्युपगम्यत इति दोषः । जीवेशौ धर्मीकृत्य द्वा 
सुपर्णत्यादिना तत्र भेदोक्ते तत्र तदनद्गीकारेऽप्रामाण्यं दुर्वारमित्याशयेनाह - नैष 
दोष इति ॥ सत्त्वेन प्रकारविधया प्रतिपायस्यासत्व एब दोषो न प्रकृते 
तथेत्यारड्क्याह- सत्यपदेति ॥ पडविधेत्युपपन्नेर्वहिरङ्गत्वादन्तरद्गविवक्षया 
वाऽर्थनादफलयोः सामान्यविशोषभावेनैक्यमाभ्चित्य वा षड्विधत्वोक्तिः । 
उपक्र मादयस्तु न्यायामूते द्रष्टव्याः ॥। न तत्सत्यत्ममिति ॥ अन्यथा 
शून्यवादिग्रन्थस्थोपक्रमादिभिस्तत्तात्पर्यविपयस्य शून्यस्य सत्यत्वं स्यादित्यर्थः ॥ 
भेद एवेति ॥ तथा च त्वद्रीत्यैव सत्यत्वं श्रुतिप्रतिपायं जातमित्यर्थः । 


कारी 


एवं जीवेङाभेदे प्रत्यक्षानुमाने अभिधायागममप्याह- श्रुतयस्त्विति ॥ न 
श्रुतयः पारमार्थिकभेदे प्रमाणमित्याशङ्ते- व्यावहारिकेति ॥ भ्ुत्युक्तो भेदो 
वाध्योऽवाध्यो बेति विकल्पेन दूपयितुं पृच्छति- स किमिति ॥ प्रामाण्यम्‌ 
अवाध्यार्थकत्वम्‌ । नन्वारोपितमेव श्रुतेः प्रामाण्यम्‌ । कि त्वव्रह्मज्ञानावाध्यत्वात्‌ 
व्यवहारार्हमित्याशङ्कते- प्रामाण्यमिति ॥ अप्रामाण्यं प्रामाण्याभावः ॥ 
पारमार्थिकमिति ॥ भावाभावयोरेकस्य वाधेऽन्यस्यावाध्यत्वनियमादिति भावः । 

अन्रष्टापत्तिमाशङ्ते- कः सन्देह इति ॥ तहिं बौद्धमतप्रवेशप्रसङ्ग इत्याह- 
अस्तीति ॥ तथागतो बौद्धः स्वस्य तदनुयायित्वमनभ्युपगच्छत इत्यर्थः । 


शुक्तिरूप्याध्यक्षवदित्युक्तदृष्टान्ताभिप्रायमविज्ञाय राङ्ते- नन्विति ॥ सत्य- 
पदाश्रवणात्‌ ॥ भेदे सत्यत्वसमर्पकपदाश्रवणात्‌ । अवोधकत्वमेव ह्यपरामाण्य- 
प्रयोजकम्‌ । श्रुतीनां च भेदस्वरूपबोधकत्वान्न तदरोऽप्रामाण्यम्‌ । तस्य पारमार्थि- 
कत्वं तु न श्रुतिवोधितम्‌ । अतस्तदंो तदप्रामाण्यमिष्यत एवेति भावः ॥ स्व- 
गोचरेति ॥ अवाध्यार्थबोधकत्मित्यर्थः । अयं भावः । अबवोधकत्वबद्राध्यार्थ 
बोधकत्वमप्यप्रामाण्यप्रयोजकम्‌ । अन्यथा शुक्तिरजतग्राहकदृष्टेन्द्रियादेरपि 
प्रामाण्यप्रसङ्गात्‌ । तच्च श्रुतेरप्यविरिष्टमिति तदप्रामाण्यं दुर्वारमेव । न च 
ब्रहमज्ञानेतरावाध्यवबोधकत्वमेव प्रामाण्यम्‌ । तच श्रुतिसाधारणमिति वाच्यम्‌ । 
शुक्तिन्ञानेतरावाध्यवोधकत्वमेव प्रामाण्यं, तच दृष्ेन्द्रियसाधारणमित्यस्यापि 
सुवचत्वात्‌ । किञ्च यच्छतः प्रामाण्यं तद्वाध्यमेवेति तदभावलक्षणाप्रामाण्य- . 
प्रसङ्गस्तदवस्थ एवेति । । 


भेदसत्यत्वं न श्रु्युक्तमित्ये तदूषयति- सत्यपदाश्रवणादिति ॥ दवा 
सुपर्णेत्यादावित्यादिः । तदनङ्गीकारे भेदसत्यत्वानङद्ीकारे ॥ न स्यादिति ॥ 
अयमाायः । सत्त्वासत्त्वोदासीनप्रतीत्यभावादुक्तशरुत्याऽपि सत्त्वेनैव भेदप्रतीतेः 
सम्भवति श्रतेस्तत्सत्यत्वे प्रामाण्यम्‌ । अन्यथा शरुतेरदरैतस्वरूपमात्रग्राहुकत्वापत्या 
सत्यत्वाग्राहकत्वाददरैतमपि तव वाध्यं स्यादिति । 


ननु श्रुतेरद्ैतस्वरूपमात्रग्राहकत्वेऽपि तत्सत्यत्वमुपक्रमादितात्पर्यलिङ्गैरव- 
सीयते । न तु भेदसत्यत्वमित्याशङ्कते- अथेति ॥ ‹ सदेव सोम्येमिग्र आसीत्‌! 
ˆ एकमेवाद्वितीयम्‌” इत्युपक्रमः । “ एेतदात्म्यमिदं सर्वम्‌! इत्युपसंहारः । 
^ तत्त्वमसि" इति नवकृत्बोऽभ्यासः । एेक्यस्य मानान्तरप्ापतत्वादपू्वता । † अथ 
सम्पत्स्यत' इति फलम्‌ । “येनाश्रुतं शरुतं भवति' इत्यर्थवाद इति पड्विधतात्पर्य- 
लिद्गयुक्तत्वादित्यर्थः । ययप्युपपत्त्या सह तात्पर्यटिङ्गानि सप्तविधानि । अस्ति 
चद्भितेऽपि भ्रौतोपपत्तर्यथा सोम्यैकेन मृषिपिण्डेन सर्वं मृण्मयं विज्ञातं स्यादि- 
त्यादिः । तथाप्युपक्र मादेः सर्वस्यापि उपपत्तिरूपत्वेनार्थसिद्धत्वात्‌ सा न 

पृथगुक्ता । स्यादेवम्‌ । यदुपक्रमादिप्रतिपायमैक्यसत्यत्वं स्यात्‌ । न चैवम्‌ । अपि 
त्वैक्यमात्रम्‌ । अतो न तत्सत्यत्वसिद्धिरित्याह- उपक्रमादीनीति ॥ 


ननूपक्रमादीनामैक्यसत्यत्वाप्रतिपादकत्वेऽपि तव्याप्यतया तत्साधकत्व- 
मव्याहतमित्यत आह- भेद इति ॥ द्धा सुपर्णा" इत्युपक्रमः । परमं साम्य- 
मुपिति" इत्युपसंहारः । ^तयोरन्यः' “अनश्चनन्यः' “अन्यमीरम्‌" इत्यन्यशन्दा- 
भ्यासः । गासैकसमधिगम्येश्वरभेदपरत्वादपू्वता । “ पुण्यपापे बिधूय' इति फलम्‌ । 
“अस्य महिमानम्‌” इत्यर्थवादः । अनश्ननित्युपपत्तिश्चेत्युपपत्तिसहितषड्बिध- 
तात्पर्यलिङ्गयुक्तत्वं भेदबिषयश्रुतेरपि न्यायामृते उपपादितम्‌ । ततश्च भेदसत्यत्व- 
सिद्धिरित्याशयः । यद्वा, भेदबिषय एव श्रुतेः पडिवधतात्पर्यलिङ्गयुक्तत्वमित्यर्थः । 
तथाहि । एकमेवाद्वितीयमिति सजातीयद्वितीयराहित्येनैवोपक्रमः । कालादेः 
सत्त्वश्रवणेन द्वितीयमात्रनिषेधायोगात्‌ । एेतदात्म्यमित्येतत्स्वामिकत्वेनोपसंहारो 
न त्वेतत्स्वरूपत्ेन । तद्धितवैयर्थ्यात्‌ । तत्त्वमसीत्यनेनापि तत्सदृशत्वादिक- 
मेवाभ्यस्यते । तत््व॑पदमुख्यार्थविरिष्टाभेदवाधेन पदद्वयस्य चिन्मात्रलक्षणापेक्षया 
सामानाधिकरण्यमात्रस्य गौणत्वौचित्यात्‌ । अतत्वमसीति च्छेदे तु स्फुटमेव 
भेदपरत्वम्‌ । मानान्तरागम्येश्वरभेदपरत्वादपूर्वत्वम्‌ । अथ सम्पत्स्यत इति ब्रह्म- 
प्रापिः फलमुच्यते । येनाश्रुतं श्रुतं भवतीत्यर्थवादश्च सादृश्यादिनोपपद्ते । तथेव 
मृत्पिण्डादिदृष्टान्तैरुपपादनात्‌ । सर्वमृण्मयानामेकमत्पिण्डविकारत्वाभावेन तदभेदे 
तात्पयायोगादित्यादि द्रष्टव्यम्‌ । 


शर्करा 


एवं जीवेशभेदे प्रत्यक्षानुमाने अभिधायाऽगमञ्चाह- श्रुतय इति ॥ जीवेशयोः 
पारमार्थिभेदे मानमिति शेषः ॥ व्याबहारिकेति ॥ तथा च पारमार्थकभेदे 
प्रमाणत्वेन एतच्छुत्युदादरणमयुक्तमिति भावः । व्यावहारिकभेदः किं वाध्य 
उतावाध्य इति विकल्पं हदि निधायायं दूषयितुं पृच्छति ॥ स किमिति ॥ उत्तरं 
शङ्कते- बाठमिति ॥ व्याबहारिकमभेदो बाध्य इत्येतत्‌ दृढमित्यर्थः । दूपयति- 
तर्हीति ॥ कुत इत्यत आह- शक्तिरूप्येति ॥ शुक्तिरजतप्रत्यक्षस्यापि शुक्ति- 
रजतरूपवाध्यार्थग्राहित्वादेव प्रामाण्याभावो दृष्टः । तथेवागमस्यापि व्यावहारिक- 

भेदरूपबाध्यार्थग्राहित्े प्रामाण्यं दुलंभमिति भावः । ननु बाध्यार्थग्राहकस्य 
पारमर्थिकप्रामाण्यविरोधित्वेन तदसम्भवेऽपि व्याबहारिक्य्रामाण्याबिरोधित्वा- 
तादृशप्रामाण्यमागमस्य सम्भवतीति शडते- प्रामाण्यमिति ॥ तथात्वे शुक्ति- 
रनताध्यासस्यापि व्याबहारिक्प्रामाण्यं स्यादिति दोपे सत्येव दोषान्तरं वक्तु 
पृच्छति ॥ किन्तरहीति ॥ परस्परबिरुद्धयोरन्यतरनिषेधस्यान्यतरविधिव्याप्त- 
त्वादिति भावः ॥ कस्येति ॥ बेदप्रामाण्यस्य व्याबहारिकत्वं बदतो मम तद- 
प्रामाण्ये पारमार्थिंकत्वनिश्रय एवास्ति न तु संशय इत्यर्थः । दूषयति- 
अस्तीति ॥ तथागतः बौद्धः । बौद्धेन वेदप्रामाण्यं पारमार्थिकमित्यङ्गीक्रियते 
त्वयाऽपि तदभ्युपगमे तन्मताभ्युपगमप्रसङ्गः । तथाच बेदप्रामाण्यस्य व्याबहारि- 
कत्वेन तदप्रामाण्यं किं पारमार्थिकं उत तथाद्गीकारे बौद्धराद्धान्ताभ्युपगमपरसङ्गेन 
पारमार्थिकं नेति संशाय एव स्या पारमार्थिकमिति निश्चय इत्यर्थः । यद्वा सन्देहः 
शङ्गा अनिष्टमिति यावत्‌ ॥ श्ुत्युपस्थापितेति ॥। श्रुतिप्रतिपादितेत्यर्थः । 


ननु श्रुतिप्रतिपादितभेदाद्गीकारेऽपि तत्मतिपादितभेदसत्यत्वानभ्युपगमादप्रामाण्यं 
स्यादेबेत्यत आह- नापीति ॥ कुत इत्यत आह- तत्र सत्यपदेति ॥ द्ेत्यादिपदं 
तु भेदापरपर्यायद्वित्वमात्रवाचकमिति भावः । न च प्रामाण्याप्रामाण्ययोः 
प्रतिपायाथाङ्गीकारानङ्गीकारौ प्रयोजकौ । अपि तु प्रतिपायार्थवाध।बाधावेव । 
तथाहि प्रतिपायार्थावाधादेव बहिरुष्ण इत्यस्य प्रामाण्यं प्रतिपायार्थबाधादेव 
बहिरनुष्ण इत्यस्यप्रामाण्यम्‌ । प्रकृते च श्रुतिप्रतिपायार्थस्य भेदस्य बाध्यत्वेऽङ्गी- 
कृते सत्यप्रामाण्यं दुर्वारमिति परिहरति ॥ नैषदोष इत्यादिना ॥ स्वगोचरेति ॥ 
स्वं प्रामाणत्वेनाभिमतम्‌ । तद्धोध्येत्यर्थः । श्रुतिवेयस्य भ्रुतिप्रतिपायस्य । तत्र 
सत्यपदाश्रवणादित्येतत्प्रतिवन्या दूपयति- सत्येति ॥ तदनङ्गीकारे भेदसत्यत्वा- 
नङ्गीकारे । नन्वेकमेवाद्वितीयमिति श्रुतौ सत्यपदाश्रवणेऽपि तत्प्रतिपायैक्यस्य 
पारमार्थंकत्वमेव । तस्याः श्रुतेरेक्ये उपक्रमादिषद्विधतात्पर्यलिद्भयुक्तत्वात्‌ । 
तथाहि । एकमेवाद्वितीयमित्युपक्रमः । तत्त्वमसीत्युपसंहारः । तक्त्नमसि तत्व- 
मसीति नवबारमभ्यासः । एेक्यस्यान्यप्रमाणेनप्राप्तत्वादपूर्वंता । अथ सम्पत्स्यत 
इति फलम्‌ । येनाश्रुतं श्रुतं भवतीति स्तुतिरूपोऽर्थवादः । यथा सोम्यैकेन 
मृष्पिण्डनेति मृव्पिण्डादिदृष्टान्तैरुपपादितत्वादुपपत्तिश्चाधिकेति । न च भेदशुतेभेदे 

पड्विधतात्पर्यमस्ति । येन तदर्थस्य पारमार्थिकत्वं स्यादिति शङ्ते- अथेति ॥ 
ययपि तात्पर्यलिङ्गानामुपपत्त्या सह सप्तविधत्वम्‌ । यथोक्त-“उपक्रमोपसंहारा- 
वभ्यासोऽपूर्वता फलम्‌ । अर्थवादोपपत्ती च लिद्गन्तात्पर्यनिर्णय" इत्यादिना । 
तथाप्युपपत्तिविरोपाणामुपक्रमादीनां षडिविधत्वादेवमुक्तमित्यदोषः । एकमेवा- 
द्वितीयमित्युपक्रमादीन्येक्यश्रुतेरेक्ये तात्पर्यं ज्ञापयन्ति । न त्वैक्यसत्यत्वे । कुत 
इति चेत्‌ एेक्यस्य श्रुत्य्थत्वात्‌ । तत्सत्यत्वस्य च श्रुत्य्थत्वाभावात्‌ । उपक्रमादीनां 
श्रुत्यर्थ एव तात्परयज्ञापकत्वस्वाभाव्यादिति परिहरति ॥ उपक्रमादीनीत्यादिना 
तदर्थत्वादित्यन्तेन ॥ स्वाथे स्वं श्रुतिः तदर्थे । तात्पर्य श्रुतेरिति शेषः । 
उद्वैतमात्रपरम्‌ एेक्यबाक्यमिति दोषः ॥ तात्पर्येति ॥ एेक्यवाक्यस्यैक्ये 
उपक्रमादितात्पर्यलिङ्गयुक्तत्वादित्यर्थः । मात्रपदव्यावर्त्यमाह- नेति ॥ अतदर्थ- 
त्वात्‌ श्रुत्यर्थत्वाभावात्‌ । इदं चाभ्युपेत्योक्तम्‌ । वस्तुतस्तु शकुनिसू्रादि- 
दृष्टान्तवलेन स आत्मा तत्त्वमसीति वाक्यस्यातत्त्वमसीति पदच्छेदेन भेदप्रति- 
पादकत्वमेव युक्तम्‌ । न ह्यभेदं प्रतिज्ञाय भेदे दृष्टान्ताभिधानं सङ्गच्छते । अत 
एवैकमेवाद्वितीयमित्येत्समाधिकरादित्यप्रतिपादनेन भेदपरम्‌ । एवमेवैतदात्म्य- 
मित्यपि । यथा सोम्येत्यादिप्राधान्य्ञापनाय सृष्प्रितिपादकमित्यद्गीकार्यम्‌ । एवं 
चैकमेबाद्वितीयमित्यस्योपक्रमात्‌ एेतदात्म्यमिदं सर्वमिति तस्यैबोपसंहारात्‌ 
अतत्त्वमसीति नववारमभ्यासात्‌ शास्रं विना शासरैकगम्येश्वरभेदस्याप्रसक्तयाऽ- 
पूर्वत्वात्‌ अथ समपत्स्यत इति फलश्रवणात्‌ येनाश्रुतं श्रुतं भवतीत्यर्थबादात्‌ 
शकुनिसूत्रादिदृ्ान्तैरुपपादनात्‌ उपक्रमादितात्पर्यलिद्धानि भेदपराण्येवेति द्रष्टव्यम्‌ 

यदि सत्यपदाश्रबणेऽप्यैक्यश्रुतेः पड्विधतात्पर्यलिङ्गवत्त्वात्तदर्थः पारमार्थिक 
इत्यद्गीक्रियते तरिं सत्यपदाश्रवणेऽपि भेदशरुतेः षड्विधतात्पर्यलिद्धोपेतत्वात्तदर्थः 

पारमार्थिक इत्यद्गीक्रियतामित्याह- भेदे षड्विधेति ॥ आथर्वणे द्वासुपणं - 

त्युपक्रमः, परमं साम्यमुपैतीत्युपसंहारः, तयोरन्यः अनश्चनन्यः अन्यमीशमित्य- 

भ्यासः, शास्चैकगम्येश्वरप्रतियोगिकस्य तद्धर्मिकस्य वा भेदस्य शाखं विनाऽप्राप्तेर- 

पूर्वता, पुण्यपापे विधूयेति फलम्‌, अस्य महिमानमिति स्तुतिरूपोऽर्थवादः, अति 

अनन्ननिति विरुद्धधर्मोक्तयोपपत्तिरिति भेदश्ुतेरभेदे तात्पर्यलिङ्गवत्तवं न्यायामृते 

द्वितीयपरिच्छेदे उपपादितमित्यर्थः । 

यदि पुनरबाध्यो भेदस्तर्ह्यबिवादः । कुतश्च व्यावहारिकभेदपरत्वम्‌ । 
अद्वैतश्रुतिविरोधादिति चेत्तहद्वितश्रुतेः प्रातिभासिकाद्रैतपरत्नमस्तु । 
विरोधपरिदारसाम्यात्‌ । ननु न भ्रुत्युपपादितस्य^* बाधादप्रामाण्यम्‌ । 
किन्तर्यभिप्रेतस्य ^^ । अन्यथा मीमांसकमतेऽर्थवादभागस्याप्रामाण्यप्रसङ्कः । 
न चात्र भेदः श्रुतितात्पर्यगोचरः । श्रुतीनां नेह नानेति निषेधाय प्रत्यक्ष- 
प्राप्रभेदानुवादकत्वादिति चेन्न । नेह नानाऽस्ति" इत्यादि वेदवाक्यानि, 
“विमता आत्मानः परमत्मानः परमार्थतो न भियन्ते आत्मत्नात्‌ 
परमात्मवत्‌' इत्यनुमानप्राप्षमभेदं “द्वा सुपर्णा" इति निषेधायानुवदन्तीति 
वेपरीत्यसम्भवात्‌^९ । भेदस्य तादात्म्यनिषेधात्मकतया भेदप्रतिपादकानां 
तादात्म्यनिषेधरूपत्वात्‌ । एतेन निषेधवाक्यत्वादद्वैतवाक्यं प्रबलमिति 
निरस्तम्‌** । न हि प्रत्यक्षेण प्राषिरेवानुवादे^“ प्रयोजिका । तथा सत्यग्रि- 
हिमस्य भेषजम्‌" इत्यग्नेः शीतनिवृक्ति^^ प्रति कारणत्वमन्वयन्यतिरेक- 
रूपानुमानप्राप्तं प्रतिपादयत्सर्वसम्मतमनुबादकं न स्यात्‌ । 


भावप्रदीपः 


एवं व्यावहारिकभेदस्य बाध्यत्वपक्षं निरस्यावाध्यत्वपक्षमाङ्क्य निराकरोति- 
यदि पुनरिति ॥ अविवाद्‌ इति ॥ अवाध्यत्वमद्गीकारे तदेव पारमार्थिकत्वमिति 
नावयोर्विंवादोऽस्तीति भावः । एवं परोक्तव्याबहारिकभेदपरत्वं श्रुतीनामङ्गीकृत्य 
बाध्यत्वावाध्यत्वविकल्पेन दूषणमभिहितम्‌ । इदानीं तदेवानुपपन्मिति भावेनाह- 
कुतश्चेति ॥ उत्तरं शङ्ते- अद्वैतेति ॥ अद्वैतस्य पारमार्थिकत्वात्तद्विरुद्धस्य 
भेदस्यापि पारमार्थिकत्वायोगाग्यावहारिकलत्वमङ्गीकृत्य भेदाभेदश्रुत्योर्विरोधः 
५४. श्रुतिप्रतिपादितस्य इति पा. । 
५५. किन्तु तदभिप्रेतस्य इति पा. । 
५६. वैपरीत्यप्रसङ्गात्‌ इति पा. । 
५७. प्रत्युक्तम्‌ इति पा. । 


५८. प्राप्तिरनुवादे इति पा. । 
५९. हिमनिवृक्तिम्‌ इति पा. । 

परिहरिष्यत इति भावः । एवं तरिं माऽस्त्वेतया भेदश्रुतीनामद्रैतपरत्वं किनाम 
सादश्यायर्थकत्वमेवास्तु । एवश्च भेदश्रुतीनां पारमार्थिकभेदपरत्वेऽपि नाद्रैत- 
्रुतिबिरोध इति भावेनाह- किं तर्हीति ॥ विरोधपरिहारस्य साम्यादिति ॥ 
यथा दवैतद्वितभ्रुत्योरविरोधप्रपतेऽद्वैतस्य पारमार्थिकत्वं दवितस्य व्यावहारिकत्वमभ्प्ित्य 
विरोधः परिहियते एवं द्वैतस्यैव पारमार्थिकत्वमद्गीकृत्वाऽदरैतश्रुतेः सादृश्याय- 
भेदार्थकत्वेन न द्वितद्रैतश्रत्योर्विरोध इत्यपि बिरोधपरिहारस्य साम्यादित्र्थः । 


ननु स्वगोचरार्थाबाधो हि प्रामाण्यमिति यदुक्तं तत्सत्यमेव । तथाऽपि न 
भेदशरुतेः प्रामाण्यम्‌ । स्वगोचरार्थो नाम स्वतात्पर्यगोचर एब । न स्वाभिहितमात्रो 
भेदश्च न श्रुतितात्पर्यगोचरः । येन तस्य बाध्यत्वाद्गीकारे श्रुतीनामप्रामाण्यं 
प्रसज्येत । किनाम नाहं सर्वज्ञ इत्यापिप्रत्क्षप्ापनं भेदं निषेधार्थमनुवदन्त्येव श्रुतय 
इति भावेन शङ्ते- नन्विति ॥ अभिहितवाधेऽप्यप्रामाण्यं कुतो नेत्यत आह- 
अन्यथेति ॥ यदि श्रुत्युदितस्य बाधाच्छुतेरप्रामाण्यमङ्गीक्रियते । तद्त्ताना वै 
देवगवा बहन्तीत्यर्थवादभागस्याप्रामाण्यं स्यात्‌ । श्रत्युदितस्य देवगवानामूर्ध्व- 
बाहित्नस्य लौकिकगोष्बदृष्टत्वेन बाधित्तत्नात्‌ । अतस्तत्र मीमांसकमते 
प्रथमाध्यायतृतीयपादे प्रयोगचोदनाभावार्थकत्वमविभागादिति सूत्रव्याख्यानावसरे 
यज्दरव्यार्थत्वेन देवसम्बन्धिनो ये मनुष्याणां गावस्तत्स्तुतिपरमेवेदं बाक्यमित्यभि- 
प्ेतार्थमुपपादनायैव प्रामाण्यमुपपादितमिति भावः । केचित्तु सोऽरोदीयदरोदी- 
दित्यर्थवादेषु मन्त्रेषु च शक्तया प्रतिपादितानामतात्पर्यबिषयीभूतानामर्थानां 
वाधादित्यथं इत्याहुः ॥ वैपरीत्यसम्भवादिति ॥ यदुच्यते तमेति बाक्यं परिहारे 
युक्तिबिेषं च बिना निर्निमित्तमभेदे श्रुतीनां निषेधकत्वस्य भेदश्रुतीनामनु- 
बादकत्वस्याद्गीकारे उक्तरीत्या बैपरीत्यस्याप्यद्गीकारप्रसङ्गादित्यर्थः । 


ननु भेदशरुतीनां भेदमात्रप्रतिपादकत्वात्कथमभेदनिपेधपरत्वम्‌ । येन वैपरीत्य 
प्रसङ्ग इत्यत आद्‌- भेदस्येति ॥ भेदो नामान्योन्याभावः । स च तादात्म्य- 
प्रतियोगिकः । तथा च तादृङभेदप्रतिपादकश्रुतीनां कथमभेदनिपेधपरत्वाभाव इति 
भावः । निषेधवाक्यत्वादद्वैतवाक्यं प्रबलं भेदवाक्यं तु न निषेधकमिति ततो 
दुर्बलमिति कश्चित्‌ । तदप्यनेन निरस्तम्‌ । भेदस्यापि तादात्म्यनिपेधरूपत्वा- 
दित्याह- एतेनेति ॥ ननु भेदशरुतेरनुबादकत्ववदभेदश्रुतेरप्यनुबादकत्वमेवेति वक्तु 

न शक्यते । अनुवादे प्रत्यक्षप्रापतेरेब प्रयोजकत्वात्‌ । न च भेदस्येवाभेदस्य प्रत्यक्षतः 
प्रातिः किन्त्वनुमानत एवेत्यत आह- न हीति ॥ तथा सतीति ॥ कार्य- 
कारणभावस्यातीन्दरियत्वाद्रर्दिमनिवृत्तिकारणत्वं न प्रत्यक्षसिद्धमिति भावः । 


भेदचिन्तारत्रम्‌ 


ननु श्रुत्युक्तभेदोऽबाध्य एव नप्रामाण्यमित्यत आह- यदीति ॥ प्रतीतभेद- 
पारमार्थत्यागो निबीजश्रेत्याह- प्रातिभासिकेति ॥ बिरोध्यन्यतरस्यार्थान्तरमेब 
वाच्यं न तु प्रतीतार्थस्य मुख्यसत्ताकत्वकल्पनं युक्तमिति भावः । यथाऽऽह “एको 
मीमांसको ब्रूयादिरोधे शाखयोर्मिंथः । एकं प्रमाणमितरं त्वप्रमाणं भवेदिति" । 
किञ्चैवं श्ुत्युक्तजनगतो मिथ्यात्वे ब्रह्मापि मिथ्या स्यात्‌ । सत्यं ब्ञानमित्यादिविरोध 
इति चेन । विश्वं सत्यमित्यादिवदुपपत्तः । अनृतेन हि प्रत्यूढमिति जगतोऽ- 
सत्त्मुच्यतेऽद्ैतं परमार्थत इति ब्रह्मणः पारमार्थ्यमुच्यत इति चेन । “याथा- 
तथ्यतोऽर्थान्‌" इतिवदुपपत्तेः । भसद्धा इदमग्र आसीन्न तत्सन्ासदुच्यते । न सन्न ` 
चासज्छिव एब केवलं सन चासनिपेधरेषो जयतादङेष इति ब्रह्मणोऽपि 
तथात्वापत्तेः । आहुरसदित्यादिना ब्रह्मासक्त्वं निन्यत इति चेन्न । प्रकृतेऽपि 
ˆअसत्यमाहूर्जगदेतदज्ञा' “असत्यमप्रतिष्ठन्ते' इत्यादि निन्यते च । एतच्छूल्यवादि- 
निन्दनमिति चेत्‌ । समं तवापि । अधिष्ठानज्ञानाय ब्रह्मैकं सत्यमावश्यकमिति 
चेत्‌ । प्राधान्याय जगदेकमपि तथा स्यात्‌ । निष््रधानक्बह्याङ्गीकारे निरधिष्टान- 
कोऽपि किन्न स्यात्‌ । मुक्तो ब्रह्माबदोपः श्रूयत इति चेत्‌ । सखीभिर्वा यानैवां 
ज्ञातिभिर्वेति जगदबरोषोऽपि मुक्तौ श्रूयते । सगुणमुक्तावेव जगदबदेषो न निर्गुण- 
मुक्ताविति चेत्‌ । सन्मुक्तावेव ब्रह्मावदोपो नासन्मुक्तौ । सन्मुक्तिरप्रामाणिकीति 
चेत्‌ । निर्गुणमुक्तिरपि तथैव । यत्र त्वस्य सर्वात्मैवाभूदित्यादिना निर्गुणमुक्तिः 
भूयत इति चेत्‌ । असन्नेव स भवति असद्भल्येति बेद चेति ब्रह्मासत्त्वज्ञानेना- 
सन्मुक्तिरपि महत्तमपुरुपार्थो श्रूयते । स्वरूपासत्त्वं न पुरुषार्थं इति चेन्न । नर्गुण्य- 
मपि तथेव । मुक्तौ स्वरूपसत्ताबवोधक्प्रमाणवाहुल्यादेतद्वचनमन्यथा नेयमिति 
चेत्‌ । एवं भोगप्रतिपादकवचनवाहूल्यादेनिंगंणवचनमप्यन्यथा नेयमित्यलम्‌ । अपि 
च श्रुत्यर्थानां व्यावहारिकत्वं स्वरसतः प्रतीयते ब्रह्मवत्पारमार्थिकत्वं वा स्वरसतः 
प्रतीयते । नायः । अनुभवविरोधात्‌ । विमतमिध्यात्वसाधने वेय्य््यापततेश्च । 

एेक्यादेरपि स्वरसतः पारमार्थिकत्वानापत्ते । द्वितीये जितमस्माभिः । सर्वत्र 
प्रतीतपारमार्थ्यं वबाधवति त्यज्यते । इह तु भेदबाक्यमैक्यवाक्यवाधितमिति चेन्न । 
वैपरीत्यस्य प्रातिभासिकत्वस्य वा पारमार्थिक एव द्वैविध्यस्य वा त्रिविधातिरिक्त- 
सत्तान्तरस्य वा सम्भवेनान्यथासिद्धिः । किञ्च व्यावहारिकत्वस्यैव दुर्वचत्वेन श्रुतेः 
सत्यत्वमष्टमरसायितमिति । मेदस्याभिमतत्वेऽपि तात्पर्यगोचरत्माभावेन 
नाप्रामाण्यमित्याशड़ते- श्रुतीति ॥ अर्थवादेति ॥ उत्ताना वै देवगवा वहन्ती - 
त्यादाबभिरहितार्थवाधे उपलक्ितप्राशस्त्यरूपं तात्पर्यगोचराबाधमात्रेण प्रामाण्याङ्गी- 
कारादिति भावः । वाक्यान्यनुबदन्तीति सम्बन्धः । तहिं विनिगमनाबिरह इत्यत 
आह भेदस्येति ॥ निषेधात्मकतयेति ॥ अन्योन्याभावविपयतयेत्यर्थः ॥ 
निषेधरूपत्वादिति ॥ निराकरणरूपत्वादित्यर्थः । अभावप्रतिपादनस्य 
प्रतियोगिप्रसञ्ननपूर्वकं तदपन्हवरूपत्वेनैव प्रवर्तनासिपेधकत्वमुचितमिति भावः । 
एतेन पूर्वपक्षोक्तमनुवादित्वं निरस्तं ज्ञेयम्‌ ॥ एतेनेति ॥ भेदबाक्यस्य निपेधकत्व- 
स्वरूपप्रतिपादनेनेत्यर्थः ॥ निषेधवाक्यत्वादिति ॥ अद्वितपदस्य नार्थगर्भितत्व- 
मिति भावः । यद्धा नेह नानाऽस्तीत्यद्वतवाक्यस्य नार्थगर्भितत्वादिति भावः ॥ 
निरस्तमिति ॥ राब्दनिपेधरूपत्वादर्थतो निपेधरूपत्वस्य प्रबलत्वादिति भावः । 
भेदस्येबेक्यस्य प्रत्यक्षप्राप्यभानात्कथमनुबादित्वमित्यत आदह न दीति ॥ 
स्ानुपजीविमानान्तरप्राप्िरेवानुबादित्वे तन्त्रमिति भावः ॥ अनुमानप्राप्त- 
मिति ॥ कार्यकारणभावस्यातीन्द्रियत्वादिति भावः । 


भेदचद्द्रिका 


द्वितीयमारार्क्येष्टापत्तिमाह- यदि पुनरिति ॥ भेदश्रुतीनां व्यावहारिक- 
भेदपरत्वं निष्प्रामाणिकमित्याह- कु तश्चेति ॥ अर्थबादादिभागस्येति ॥ 
सोऽरोदीयदरोदीदित्यायर्थवादेषु मन्त्रेषु च शक्तया प्रतिपादितानामतात्पर्यविपयी- 
भूतानामर्थानां बाधादित्यर्थः । वेपरीत्येबोचितमित्याह- भेदस्य तादात्म्य- 
निषेधात्मकतयेति ॥ निपेधवाक्यत्वादद्वैतवाक्यं प्रबलमिति वाचस्पत्युक्तमप्यत 
एव निरस्तमित्याह- एतेनेनि ॥ ननु भेदस्य प्रत्यक्षेण प्रप्तर्भैदवाक्येऽनुवादकता 
युज्यते नाभेदवाक्ये । अभेदस्य प्रत्यक्षेणाप्रप्तरित्याशङ्ामाप्रयोजकत्येन परिहरति- 
न रीति ॥ 

भेदसञ्जीनिनी 


अबिवाद आवयोरिति दोषः । अस्माभिरपि तथैवाङ्गीकारादिति भावः । भेदो 
व्यवबहारकालाबाध्य एव न वस्तुत इत्याशङ्क्य दवैताद्ैतयोः श्रुतिप्रतिपा्यत्व- 
साम्येऽपि उक्तवाध्यत्वमेव कुत इत्याशयेन दूषयितुं पृच्छति ॥ कुतश्चेति ॥ पूरं 
भेदस्य श्रुत्यर्थत्बेऽपि न सत्यत्वेन भश्रुत्यर्थत्वमित्याशङ्का निराकृता । इदानीं 
रुत्य्थत्वमेव नास्तीति शङ्कानिरासार्थो नन्वित्यादिग्रन्थः ॥ श्रुत्यभिप्रेतस्येति ॥ 
तात्पयंप्रमाधीनश्रुतिजन्यनोधे निषेधाप्रतियोगित्बेन भासमानस्येत्यर्थः ॥ 
अर्थवादभागस्येति ॥ प्रजापतिरात्मनो बपामुदखिददित्यादीनामित्यर्थः । 
प्रनापतिवपोत्खननस्य तात्पर्यविषयस्यासत्त्वेऽपि तेषां प्राशस्त्यलक्षकतया प्रामाण्यं 
बर्तते । तस्यैव तात्पर्यविषयत्वादित्यर्थः ॥ न चेहेति ॥ निषेधाप्रतियोगित्वेनेति 
देषः । तस्यैवासत्त्वाङ्गीकारेऽप्रामाण्यं द्वैतवाक्यानि तु निषेधप्रतियोगितयैव द्वैतं 
बोधयन्तीत्यर्थः । अनुवादस्य प्रापनिमूलकप्रत्यक्षेणेत्युक्तम्‌ । ५ 


कारी 


अस्तु तर्दयवाध्य एव श्रु्युक्तो भेद इत्यत आह- यदि पुनरिति ॥ अविवाद 
इति ॥ अवाध्यत्वस्यैव पारमार्थिंकत्वरूपतयाऽस्मदभिमतसिद्धेरिति भावः । 
भेदशरुतेर्व्याबहारिकभेदपरत्वे वाधकमभिधाय साधकाभावमाह- कुतथेति ॥ 
अद्वैतस्य व्यावहारिकत्वासम्भवात्‌ प्रातिभासिकेत्युक्तम्‌ । नन्वेवमद्वैतश्रुतीनाम- 
प्रामाण्यप्रसद्ग इति चेत्‌ त्वन्मते द्वैतश्रुतीनामप्रामाण्यप्रसङ्गेन तुल्यत्वादिति भावः । 
स्यादेवम्‌ । ययबाध्यार्थप्रतिपादकत्वं प्रामाण्यं स्यात्‌ । न चैवम्‌ । अपि 
त्ववाध्यार्थपरत्वम्‌ । द्वा सुपर्णेत्यादीनां च भेदानुवादकानां तनिपेधपरत्वादेव 
प्रामाण्योपपत्तिः । अत एव तत्प्रतिपादयभेदस्य वाध्यत्वमपीत्याडयेन शङ्कते - 
नन्विति ॥ अर्थवादभागस्येति ॥ तस्य प्रतिपायार्थावाधनियमाभावेऽप्यवाध्य- 
विध्यर्थकार्यपरत्वेनैव प्रामाण्याङ्गीकारादिति भावः । मतान्तरे प्रतिपायार्थेऽपि 
प्रामाण्यात्‌ मीमांसकमत इत्युक्तम्‌ । एवं सत्यद्वैतश्रुतीनां -प्रातिभासिकद्वितपरत्वेऽपि 
नाप्रामाण्यप्रसङ्ग इत्यारये नाह- नेहेति ॥। बाक्यान्सनुवदन्तीत्यन्वयः । 
भेदवदभेदस्य प्रत्यक्षेण प्राघ्यभावादाह - विमता इति ॥ ननु द्वासुपर्णेत्यादीनां 

कथमभेदनिषेधपरत्वम्‌ ? तदर्थकपदाभावादत आह- भेदस्येति ॥ तादात्म्यनिपेध- 
रूपत्वात्‌ अभेदाभावरूपत्वात्‌ । तथाच भेदार्थस्यैव तदर्थकत्वाननोक्तदोष इति भावः । 


एवं भेदश्ुतेरभेदनिषेधकत्वसमर्थनेन बाचस्पत्युक्तमपि प्रत्युक्तमित्याह्‌- 
एतेनेति ॥ प्रबलमिति ॥ तथा च तेन भेदश्रुतेरेव बाधः । अन्यथा नेदं रजत- 
मिति प्रत्यक्षस्यापि प्राबल्यासिद्धरिदं रजतमिति प्रत्यक्षवाधकत्वानुपपत्तिरिति भावः 
॥ प्त्युक्तमिति ॥ भेदयरुतेरपि निपेधकत्वसाम्ये दुर्बलत्वायोगादिति भावः । अथ 
भेदस्याभेदनिषेधरूपत्वेऽप्यभेदनिषेधत्ेन भेदाप्रतिपादकत्वात्‌ द्वा सुपर्णत्यादे- 
दर्बलत्वमेवेति चेदत्र वक्तव्यम्‌ । किमभेदज्ञानं प्रति अभेदनिपेधत्वेनैव भेदज्ञानं 
किरोध्युत भेदत्वेनापि । भयेऽनुभेवविरोधः । घटः पटभिन्न इत्यादि्ञानदज्ञायां 
जात्वपि तदभेदज्ञानानुदयात्‌ । द्वितीये तु कथं द्वा सुपर्णेत्यादेदुंरटत्वम्‌ ! 
विरोधित्वाविोपात्‌ । न चैवमुक्तातिप्रसद्गः । निधितप्रामाण्यकत्वेन प्राबल्यात्‌ । 
परीक्षया च तन्निश्चयात्‌ । निषेधकत्वमात्रस्याप्रयोजकत्नात्‌ । अन्यथा न 
हिंस्यात्‌ इत्यादेः ^ अग्रीषोमीयम्‌” इत्यादिश्रुतिवाधकत्वप्रसङ्गात्‌ । 


न चैवं भेदाभेदबाक्ययोः प्राबल्यदौर्बल्यानिर्णयः । निरबकाङत्नादिना 
तनिर्णयात्‌ । निरबकाडात्वं च भेदवाक्यानामेबेत्यन्यत्र प्रपञ्चितम्‌ । 


नन्वभेदश्ुतीनां नानुबादकत्वसम्भवः । अभेदस्य प्रत्यक्षेणप्राप्तत्वात्‌ । न च 
प्रा्िमात्रमनुबादप्रयोजकम्‌ । सर्वस्याप्यनुमानतः प्रािसम्भवेन श्रुतिमात्रस्याप्यनु- 
बादकत्वप्रसद्भादित्यत आह- न हीति ॥ इति वाक्यमनुवादक न स्यादित्यन्वयः । 
ईइष्टापत्तिनिरासा्थमनुवादकत्वेन सर्वसम्मतमिति । प्रत्यक्षप्राप्तप्रतिपादकत्वे दोषा- 
भावादन्वयव्यतिरेकरूपानुमानप्राप्तं कारणत्वमर्थं प्रतिपादयदिति । कारणत्वस्य 
कालादिधरितत्वेन प्रत्यक्षासम्भवादिति भावः । यत्सत्त्वे यत्सत्त्वमित्यन्वयमात्रस्य 
प्रमेयत्वाभिधेयत्वयोः व्यभिचरितत्वात्‌ व्यतिरेकनिवेशः । यदभावे यदभाव इति 
व्यतिरेकस्य नररूद्गशङशूङ्गयोर्व्यभिचारित्वादन्वयनिवेडाः । न चैवमप्यन्यथा- 
सिद्धान्वयव्यतिरेकवति व्यभिचारः । अनन्यथासिद्धत्वेनापि विोपणीयत्वात्‌ । 
वस्तुतस्तु अन्वयव्यतिरेकवत्त्वस्य नियतपूर्ववृत्तित्वव्याप्यतया तेन तस्मिन्‌ 
साध्यमाने हिमनिवृत्ति प्रत्यग्रेरन्यथासिद्धनियतपूबवृत्तित्ववाधात्‌ अनन्यथासिद्ध- 
नियतपूरववृत्तित्वरूपकारणत्वसिद्धिरित्यवधेयम्‌ । 


भेदोज्ञीवनम्‌ 265 


शर्करा 


एवं व्याबहारिकभेदस्य बाध्यत्वमित्यायपक्ं दूषयित्वा द्वितीयमनूय दूषयति- 
यदीति ॥ अविवाद इति ॥ श्रुतिप्रतिपायभेदस्य पारमार्थिकत्वापरपर्याया- 
बाध्यत्वाङ्गीकारेऽस्मदभिमतस्यैवाद्गीकारादाबयोर्विबादो न स्यादित्यर्थः । एवं 
भेदस्य परोक्तव्याबहारिकत्वमभ्युपेत्य दूषणमभिदितम्‌ । इदानीं व्यावहारिकत्वमेव 
भेदस्य नेत्याह कुतश्चेत्यादिना साम्यादित्यन्तेन ॥ भ्रुतिप्रतिपायभेदस्य व्याबहारि- 
कत्वं कस्मादद्गीक्रियत इत्यर्थः । उत्तरं शाङ़्ते- अद्वैतेति ॥ पारमार्थिका- 
दरेतेत्यर्थः ॥ निरोधपरिहारस्येति ॥ उभयोरपि श्रुत्योः 
पारमार्थिकभेदाभेदप्रतिपादकत्वेऽन्योन्यविरोधात्‌ खलु भेदशरुतेर्व्याबहारिकभेदपरत्व- 
मभेदश्रुतेः पारमार्थिकाभेदपरत्वमङ्गीकृत्य तत्परिहारः क्रियते । तस्य च विरोध- 
परिहारस्य भेदश्रुतेः पारमार्थिकभेदपरत्वमभेदश्रुतेः प्रातिभासिकाभेदपरत्वमित्यङ्गी - 
कारेऽपि समानत्वादित्यर्थः । 


ननु व्याबहारिकभेदस्य बाध्यत्वमित्यायपक्ष एव स्वीक्रियते । न च तथात्वे 
ुतेर्बाध्यार्थग्राित्वेनाप्रामाण्यप्रसङ्ग इति वाच्यम्‌ । श्रुतितात्पर्यविषयार्थं 
बाधस्यैवाप्रामाण्ये प्रयोजकत्वेन श्रुतिप्रतिपायवाधस्यप्रयोजकत्वात्‌ । भेदस्य च 
ुतिप्रतिपायत्वेऽपि श्रुतितात्पर्यगोचरत्वाभावादिति शङ्ते- नन्विति ॥ उपपादि- 
तस्य प्रतिपाद्यस्य । अभिप्रेतस्य तात्पर्यगोचरस्य ॥ अन्यथेति ॥ यदि तस्य 
बाधच्छतेरप्रामाण्यमङ्गी क्रियते तरिं “उत्ताना वै देवगवा बहन्ति" इत्यायर्थवाद- 
भागस्याप्यप्रामाण्यं स्यात्‌ । श्रुत्युदितस्य देबगवानामूध्वंबाहित्वस्य बाधितत्वात्‌ । 
मतान्तरेऽर्थवादाप्रामाण्यस्येष्टत्वान्मीमांसकमत इत्युक्तम्‌ । कुत इत्यत आह- 
शरुतीनामिति ॥ श्रुतीनां भेदानुबादित्नादिति सम्बन्धः । अप्रापतस्यानु- 
वादासम्भवादाह- प्रत्यक्षप्राप्ेति ॥ नाहं सर्व्च इत्यापिप्त्यक्षप्रापतत्यर्थः । अनुवादे 
प्रयोजनमाह- नेह नानेति ॥ प्रतिवन्या समाधत्ते ॥ नेति ॥ ननु नेह नानेति 
बाक्यस्येह ब्रह्मणि जगति वा भेदो नास्तीति भेदनिषेधकत्वेन तेन निषेधाय 
द्वामुपर्णत्यादेर्भेदानुबादकत्वं युज्यते । द्रा सुपर्णेत्यादेस्तु भेदमात्रप्रतिपादकत्वे- 
नाभेदनिपेधकत्वाभावात्कथं तेन निषेधाय नेह नानेत्यादेरभेदानुवादकत्वमित्यत 
भआह- भेदस्येति ॥ भेदो ह्यन्योन्याभावरूपः । स च तादात्म्यप्रतियोगिकत्वेन 

तन्निषेधरूप एव । तथा च तादृरशभेदप्रतिपादकवाक्यस्य तादात्म्यनिषेधरूपत्वेन 
निषेधाय नेह नानेत्यादेभदानुबाद्कत्वं युक्तमेवेत्यर्थः ॥ एतेनेति ॥ भेदशरुति- 
विरोधादभेदश्ुत्यर्थत्यागो वा उताभेदश्रुतिबिरोधाद्धेदश्रुत्यर्थत्याग इति सन्देहे 
निषेधवाक्यत्वेनाभेदरुतेः प्रावल्यात्तद्विरोधेन भेदशरुत्यरथस्यैव भेदस्य परित्याग इति 
यदुक्तमद्रैतवादिना तद्धेदवाक्यस्यापि निपेधकत्वकथनेन निरस्तमित्यर्थः । 


ननु नाभेदवाक्यस्यानुबादकत्वं युक्तम्‌ । अभेदस्य प्रामाणान्तराप्रापतेः । न 
चानुमानतः प्रािरुक्तेति वाच्यम्‌ । अनुनाद प्रत्यक्षतः प्राप्तेन प्रयोजकत्वेनानु- 
मानेन प्रापतेरप्रयोजकत्वादित्यत आह- न दीति ॥ तथा सतीति ॥ प्रत्यक्षतः 
प्रातरेवानुवादप्योजकत्वे “अग्रिहिमस्य भेषजम्‌” इति वाक्यमनुबादकं न स्यादित्य- 
न्वयः । कुत इत्यत उक्तमग्ररित्यादिप्रतिपादयदित्यन्तम्‌ । अग्रेिमनिवृत्तिकारणत्वं 
हि सत्यग्नौ हिमनिवृत्तिरन्यथा नेत्यन्वयव्यतिरेकदरनिन हिमनिवृत्तिरग्चितो जन्या । 
तदन्बयव्यतिरेकानुविधायित्वादित्यानुमानप्राप्तम्‌ । तदेव प्रतिपादयदिदं बाक्य- 
मनुवादकमङ्गीक्रियते । न च तत्रापि प्रत्यक्षप्ाप्तस्यैवानुवाद इति वाच्यम्‌ । कार्य- 
कारणभावस्य कालादिषरितत्वेनातीन्द्रियत्वादिति भावः । इष्टापत्तिपरिहारायोक्तं 
सर्वसम्मतमिति । नेह नानेति वाक्यस्यानुमानेनैक्यप्राप्तिरित्यभिहितम्‌ । 


भेदोल्जीवनम्‌ 


यद्वा, तत्त्तमसीति श्रुत्यर्थापरिज्ञानादद्वैतप्रािरस्तु । अस्ति च शरुत्यर्था- 
परिज्ञानप्राप्ं शरुत्यन्तरेणेष्टापूर्तयोः परमपुरुषार्थत्वनिषिद्धयत इति । अथवा 
प्रवाहतोऽनादिरूपया दुःशाखपरम्परयाऽदरैतप्राभिरस्तु । अस्ति च कुमत- 
प्रास्षस्य निषेधः । “तद्धैक आहुरसदेवेदमग्र आसीत्‌, “एकमेवाद्धितीयं', 
“ तस्मादसतः सदजायत" इति, ‹ कुतस्तु“ सोम्यैवं स्यादिति दोवाच', 
‹ कथमसतः सदजायेतेत्यादौ । अन्न हि बौद्धमतप्राप्रमसत्कारणत्वं 
निषिध्यते^' । तस्मात्‌ द्वा सुपर्णेत्यायाः श्रुतयो जीवेश्वरभेदे प्रमाणम्‌ । 


“परमं साम्यमुपेति सह त्रह्मणा विपश्चिता" “मम साधर्म्यमागताः 
९६०. कुतस्तु खलु इति पा. । 
६१. निपिध्यते इति इति पा. । 

इत्यायास्तु न व्यावहारिकभेदपरत्वेन शङ्कितुमपि शक्याः । मुक्त्यनन्तरं 
भेदप्रतिपादकत्वात्‌ । घटपटभेदे तु प्रत्यक्षं प्रमाणं सुलभमेव । 


भावप्रदीपः 


अद्वितश्रुतेरनुवादकत्वसिद्धयर्थ प्रकारान्तरेणाद्रैतस्य प्रां दर्शयति- यद्वेति ॥ 
तत्त्वमसीति श्रुेस्तात्पर्यबिपयीभूतोऽर्थस्तु तद्णसारत्वाक्तव्यपदेदा इति सूत्रकारेणैव 
सिंहो देवदत्त इत्यादिवजीबब्रह्मणोः सादर्यरूपो दर्शितस्तदपरिज्ञानेनेत्यर्थः । 
रुत्य्थापरिज्ञानप्राप्तस्य श्रुत्यन्तरेण निषेधः क दृष्ट इत्यत आह- अस्तीति ॥ 
'दर्शपूर्णमासाभ्यां स्वर्गकामो यजेत इत्यादिश्ुतितात्पर्यापरिजञानप्राप्तमनीश्वरविषयं 
काम्यकमेष्टापूरतं मन्यमाना वरिष्ठं नान्यच्छेयो बेदयन्ते प्रमूढाः । नाकस्य पृष्ठ सुकृते 
तेऽनुभूत्वा इमं लोकं हीनतरं बा विङन्ति' इति श्रुतिः । पूवर्धिनानूयोत्तरार्थेन 
तस्य परमपुरुषार्थसाधनत्वं निराकरोति । निन्दायाः प्रतिपेथे तात्पर्यात्‌ । न्‌. 
चैवंबिधकर्मणोऽन्यतः प्रािरस्ति । अतः श्रुतितात्पर्यापरिज्ञानमेव तत्प्रापकं 
वाच्यम्‌ । तद्वदकृतेऽपीति भावः ॥ इषटापूर्तयोरिति ॥ इष्टं यजनं पूर्तमनदानादिकं 
तयोरित्यर्थः । अन्येषामपि दृश्यत इति दीर्घः भ्रुत्यनुसारेण । श्रुतौ च इन्द्रै - 
` बद्धाबः । सवाँ न्द्रो विभापयैकबद्धनतीति वचनात्‌ । बरिष्ठं परमपुरुषार्थ - 
साधनम्‌ । अन्यच्छेयः परत्रह्यापूज्यम्‌ । तत्प्रसादमिति यावत्‌ । न बेदयन्ते न 
जानन्ति । वरिष्ठमिति वर्तते । प्रकारान्तरेणाप्यदरैतप्रापिं दर्शयति- अथवेति ॥ 
कथमाधुनिकदुःशासरपरम्परया प्रापतस्यानादिना बेदेन निषेध इत्यत उक्त- 
प्रवाहतो ऽनादिरूपयेति ॥ अनादिकाटतो वृत्ताः समया हि प्रबाहत इति 
वचनादिति भावः । अस्यां श्रुतौ किं मतप्राप्तं किं निषिध्यत इत्यतः स्पष्टयति- 
अन्न हीति ।। इति शब्दः प्रािप्रदरशानप्रकरणसमाप्तिपरः । उपसंहरति- 
तस्मादिति ॥ उक्ततीत्या भेदस्य व्यावहारिकत्वाभावदनुवादकत्वाभावाचेत्यर्थः । 
व्याबहारिकभेदपरत्वेन शङ्धितुमप्यशक्यमौक्तमेदश्रुतयः स्मृतयश्च सन्तीत्याह- 
परममिति ॥ न हि मुक्तौ व्यावहारिकमेदो युज्यत इति भावः । एबमात्मभेदे 
प्रमाणत्रयमुपन्यस्यैतेन घटपटादिभेदे प्रमाणं निरस्तमित्यादिना प्राक्‌ कृतां शङ 
निराह- घटपटादीति ॥ सुखभमेवेति ॥ नोपपादनसपेक्षं धर्मिप्रतियोगिनो- 
रुभयोरपि प्रत्यक्षयोमग्यत्वेन पूर्वशङ्गानवकाशादिति भावः । 

ननु केवलानुमानानेश्वरप्ा्तिः । शासैकसमधिगम्यत्वादीश्वरस्य । आगममूलत्वे 
स्वानुपजीवत्वाभावात्कथमनुवादित्वमित्यतः प्राप्यन्तरमाह - यद्वेति ॥ अपरि. 
ज्ञानादिति ॥ तात्र्यापरिन्नानादापातप्रतीतिमात्रादित्यर्थः । आधुनिकपुरुषज्ञाना- 
त्प्राप्तमर्थं कथमनादिश्रुतेरनुबाद इत्यत आह- अस्तीति ॥ अज्ञानस्यापि 
प्रवाहतोऽनादित्वादिति भावः ॥ निषेध इति ॥ इष्टापूर्तं मन्यमाना इति शेषः । 
अत्र साक्षानिषेधश्रवणेऽपि निन्दार्थवादाद्रम्यत इति ज्ञेयम्‌ । नन्वियं प्रापि 
्रुत्य्थापरिज्ञानादेवेति कुतः शाखरादितोऽपि सम्भवादिति चेन्न । “यामिमां पुष्पितां 
बाचं प्रवदन्ति विपश्चितः" इति समाख्यानात्‌ । बिषयव्या्यर्थ प्राघ्यन्तरमाह- 
अथवेति ॥ समयस्याधुनिकत्वात्कथमेतदित्याशङ्क्योक्तं प्रवाहत इति । एके 
शन्यबादिन इदमग्रेऽस्य जगतः पूर्वमेवाद्वितीयमसच्छून्यमेबासीत्तस्मादसतः 
सजखगदासीत्‌ । अजायतेत्याहुः । हे सोमा कुतः कारणादेव स्यादिति होवाच 
गुरुः शिष्यं प्रति कथमसतः स्ायेतेति भावेनेत्यथः । किच्च भेदाभेदवाक्ययोः 
पौरबापयनियमाभावायत्तच्छब्दाभावाद्धेदवाक्ये बिधेयान्तरभ्रवणात्‌ । भेदाभेद- 
बाक्ययोरसननिहितत्वाद्धेदस्याङ्गीकृतार्थान्तरेण सहपाटाच्च नानुबादनिषेध इति 
भावः । यचोक्तं सिद्धानुबादकत्वाद्धेदवाक्यं दुर्बलमिति । तत्न बहूप्रमाणसंबादस्य 
दाढ्यरेतुत्वेन गुणत्वात्‌ । एतेन भेदवाक्यस्य वेय्यमिति निरस्तम्‌ । व्यर्थत्वेऽपि 
तदर्थस्य सत्यत्वाविरोधाच न दोषः । वस्तुतस्त्वनुबादित्वेऽपि न वैयर्थ्यम्‌ । 
अधिकारिभेदेन प्रवृत्तसमानार्थकदाखान्तरे व्यभिचारात्‌ । अधिकारिभेदेनप्रवृतत 
सतीति बिद्ोषणे त्वसिद्धिः । यस्य वादिमत्या प्रत्यक्षं भेदनिश्चयग्रहश्च नेष्टे तं प्रति 
प्रवृत्तत्वात्‌ । किञ्चि “मा दंस्यात्‌ स्वां भूतानि" इति वाक्ये व्यभिचारः । कस्यापि 
सर्बर्हिसाप्रसक्तयभावात्‌ । एकदेदोऽपूर्वताऽस्तीति चेत्‌ । समं ममापि सर्वभेदस्य 
परत्यक्षप्राप्त्वात्‌ । अपि च सौप्तिकसुखानुभवसिद्धानुवादे आनन्दं ब्रह्मण इति 
वाक्ये व्यभिचारः । तस्यैव त्रैकालिकत्वविधानार्थं तदिति चेत्‌ । समं प्रकृतेऽपि । 
उक्तरीत्या भेदप्रत्यक्षस्य श्ुत्युपजीव्यत्वादिति भेदस्य सत्यत्ेऽसन्दिग्धश्रुतिमपि 
पठति- परममित्यादिना ॥ नन्वत्र साम्यादिरेवोच्यते न चभेदः। नच 
तव्यापकोक्तया तदनुमातुं शक्यत इति वाच्यम्‌ । तर्द्यागमतयोदाहरणानुपपत्तिरिति 

चेन्न । तद्धिन्नत्मे सति तद्रतभूयोधमंबक्त्वं सादर्यमिति भेदगर्भत्वात्‌ । न च 
तनिष्ठत्वमेव लक्षणमस्त्विति वाच्यम्‌ । स्वस्यापि स्यसादृश्यव्यबहारापत्तेश्च । अत 
एव गगनं गगनाकारमित्यादौ सदृशान्तरनिषेध एव तात्पर्यमिति बदन्ति । 


ननु तथाऽपि भवतां ब्रह्मसाद्शयं सिद्धान्तविरुद्धमिति चेन्न । “जगव्यापारवजम्‌' 
इति निर्णायकानुसरणसङ्ोचकरणात्‌ । एवश्च सहभावस्यापि तद्धिनत्मे सति 
तत्कियायोगित्वमिति ॥ भेदगर्भ इत्याया इति ॥ “परज्योतिरुपसम्पय स्थेन 
रूपेणाभिनिष्पयते' । “न यत्र माया किमुतापरे हरेरनुत्रत' इत्यादिरूयम्‌ । न 
चेयं सगुणमुक्तिरिति वाच्यम्‌ । मुक्तदधैविध्ये मानाभावात्‌ । स्वक्रियान्यथाऽनु- 
पपत्त्या कल्पने त्वन्योन्याश्रयः । अस्तु बा तद्वैविध्यं साम्यवबाक्ये पुण्यपापे 
बिधूयेति निरज्जनत्वोक्तैः । उपसत्तिवाक्ये सेदरूपेणेति मिथ्याकार प्रहाणोक्तेः । 
अन्त्येन यत्र मायेति मायाभाबोक्तेश्च न सगुणमुक्तिपरत्वमिति । एवमात्मभेदं 
प्रसाध्य जडभेदं साधयति- घटपटेति ॥ नायं घट इति प्रत्यक्षमित्यर्थः । 


भेदचन्द्रिका 


श्रुत्यन्तरेणेति ॥ इष्टापूर्तं मन्यमाना वरिष्ठं नान्यच्छेयो बेदयन्ते प्रमूढा" 
इत्यादिनेत्यर्थः ॥ मुक्त्यनन्तरमिति ॥ आवियकस्य मुक्तावनुवृत््ययोगादित्यर्थः 
॥ सुलभमेवेति ॥ धर्मप्रतियोगिनोयोग्यत्वादित्यर्थः । 


भेदसञ्जीविनी 


इष्टापूर्तयोरिति ॥ ^ इष्टापूर्तं मन्यमाना वरिष्ठं नान्यच्छ्रेयो बेदयन्ते प्रमूढाः । 
नाकस्य पृष्टे सुकृते तेऽनुभूत्वा इमं लोकं हीनतरं बा विशन्ति" इत्याथर्वणशरुतेरय- 
मर्थः । इष्टं यजनं पूर्तमन्रदानादि । ईष्टपदोत्तरं “अन्येभ्योऽपि द्यत” इति दीर्ध 
इति विष्णुतक्त्वनिर्णयटीकायामुक्तम्‌ । अन्यच्छेयः परमात्मप्रा्िलक्षणमो्षरूप्रेयो 
ब्रह्म बा वेदयन्ते स्वार्थे णिच्‌ विन्दन्ति । नाकस्य पृष्ठे स्वर्गस्य स्थाने सुकृते 
सुकृतसाध्येऽनुभूत्वा सुखमनुभूय । इमं लोकमित्यादि । वशब्दो व्यवस्थित- 
बिकल्पे । विष्णौ राजादिवत्सर्बोत्तमत्वज्ञानपूर्वकं तद्विदोपापरिज्ञानपूर्वकं च 
काम्यकर्म कृत्वाऽन्यदेवतोदे्यककर्माप्यन्ततो विष्णावेव समर्पयन्ति । ते स्वर्ग 

भुदत्वेमं लोकं मानुषलोकं आविशन्ति प्रप्ुबन्ति । अन्येषां भगवत्साम्यमन्येभ्यो 
भगवतो हीनत्वमित्यादिज्ञानिनो दुरयोधनप्रमुखा अयोग्या दक्षिणा तदपिंतानामा- 
चार्याणां द्रोणादीनां तेजसा स्वर्गं भुक्तवा तदनन्तरं हीनतरं तमादिरूपं पुनरुत्थान- 
शून्यं करमादाबिशन्तीति । उक्तं ह्येतदाधर्वणभाष्ये “सर्वेभ्योऽपि परं विष्णुं 
राजवचस्तु मन्यते । याजी स मानुषं याति साम्यहीनत्ववित्तम' इति । अत्र 
विङोषो गीतातात्पर्तनिर्णयतोऽवगन्तव्यः । तथा चेष्टापूतदिः परमपुरुपार्थत्वज्ञानिनां 
निन्दाद्वारा श्रुतिः परमपुरुषार्थत्वं निषेधति । अर्थवादस्य बिधिनिषेधावन्तरा- 
पर्यवसानायोगात्‌ । निपेधश्च प्राप्षिपूर्वकः । प्रासिर्वक्तव्या सा च प्रत्यक्षानुमाना- 
भ्याम्‌ । स्वगदिस्तनिष्टपुरुषार्थतायास्तज्रनकत्वादीनामतीन्द्ियत्वे प्रत्यक्षप्रसक्तेः । 
पक्षसाध्यहेत्वादीनां ग्रहीतुमशक्यत्वेनानुमानस्याप्यप्रृततेः । तथा च “ यन्न दुःखेन 
सम्भिनम्‌" इत्यादिवाक्यैः स्वर्गनिरूपणपरैः “ज्योतिष्टोमेन स्वर्गकामो यजेतः 
इत्यादिवाक्यैश्च तात्पर्यमविदुषां यागादिसाध्यस्य स्वगदिः परमपुरुषार्थत्भ्रमरूपा 
प्रा्तिरव्तते । तद्विषयीभूतं यथा श्रुत्या निषिध्यते तथेहाप्यस्त्विति भावः ॥ 
प्रवादतोऽनादिरूपयेति ॥ इदं चागन्तुकं कथमनादिरूपया श्रुत्याऽनूयत इति 
शङ्कानिरासाय । प्रनाहतोऽनादित्वं च यादृशरूपाश्रयाधिकरणकालसामान्यं याद्ङा- 
रूपाभ्रयप्रतियोगिक्प्रागभावध्वंसवत्तादृरशरूपाश्रयत्वं तेन रूपेण प्रवाहतोऽनादित्व- 
मिति रूपधघरितं निर्वाच्यम्‌ । मन्दारमञ्जरयक्तस्थैकप्रवाहेत्यादिलक्षणवाक्यस्योक्ताथं 
पर्यबसानमन्यत्र प्रदहिंतमस्माभिग्रन्थगौरबभयान्नेह प्रदर्शितं सुधीभिः स्वयमूह्यम्‌ 
॥ तद्धेक आहुरिति ॥ छान्दोग्योपनिषदि षष्ठेऽध्याये “सदेव सौम्येदमग्र आसीत्‌! 
“एक एवाद्वितीयम्‌" इति स्वमतमुक्तवा तद्धैक आदुः" इत्यादिना बौद्धसिद्धन्तोऽ- 
नूयते । ‹ कुतस्तत्खलु सौम्यैवं स्यात्‌” इत्यादिना तन्निषेधार्थम्‌ । तथेहापि 
प्रवाहतोऽनायद्वैतमप्राप्तजीवेश्वरेक्यादिकम्‌ । तादात्म्यनिषेधरूपबोधकश्रुत्या 
निराक्रियत इत्यर्थः । अत्र यद्यपि सर्वेषां प्राणिनां देहगेहादिकं प्रत्यपरायत्त- 
स्वामित्वभ्रमो वर्तते । तस्य च भावाभावसाधारणधर्मत्वाद्धगवत्तादात्म्यभ्रमरूप 
एवेति चतुर्थेऽपि प्रापिः । प्रत्यक्षरूपा विष्णुतत्त्वनिर्णये आवचार्यैरेबोपपादिता । 
तथाऽपि सातिस्पुटतया तादात्म्यभ्रमरूपतया ज्ञातुं शाक्या बहूपपादनसपिक्षेत्यारयेन 
तिसुणामेवोपपादनं कृतमिति ज्ञातव्यम्‌ ॥ आशङ्कितुमपि शक्या इति ॥ मुक्तौ 
विद्यमानानां बवाध्यत्वायोगादिति भावः ॥ घट इत्यादि ॥ अद्वैतिनां मध्ये 

मायावादिमते भेदस्य भ्रान्तिगोचरतयाऽङ्गीकृतत्वाद्धेदमात्रसाधने सिद्धसाधनता । 
भास्करमते सद्रूपत्वेन घटपटादीनामप्यभेद एव घटत्वादिरूपेण तु भेद इत्यङ्गीकृत- 
त्वेन तन्मात्रसाधने सिद्धसाधनता । उभाभ्यां तादात्म्यासामानाधिकरण्यस्य भेदस्य 
वुतराप्यनङ्गीकृतत्वादत्यन्ताभेदसाधने च्रसिद्धविरोषणता घटपटादीनां त्वता्विक- 
स्वरूपं ब्रह्मैवेति मायिभिरद्गीकृतत्वाद्धेदे पारमार्थिकविदोषणं मायावादिनो 
नाऽप्रसिद्धविेपणतासम्पादकं भास्करस्य सिद्धसाधकसम्पादकमिति भेदसाधन- 
मुपक््य तास्विकतादात्म्याभाव एव साधितः । स चद्ैतवादिनामसम्मतमेवेति न 
सिद्धसाधनम्‌ । ययपि तादात्म्यत्वावच्छिनाभावरूपसामान्याभावसाधनेनैव निवि 
तास्विकत्वं विशोषणं तादात्म्येनार्थवदिति भाति । तथाऽपि सेत्स्यमानस्य तदभावः 
पारमार्थिक एव संसिद्धयति । न्यूनसत्ताकस्य तदभावस्य तद्विरोधित्वाभावेनानु- 
मितेस्तत्संशयनिवर्तकत्वानुपपत्तेरिति योतनाय । यद्वा प्रातिभासिकतादात्म्यमादाय 
परेण साध्याभाव (रूप) तादात्म्यं प्रति देत्वभावस्य व्यापकताभङ्गाग्यतिरेक- 
व्याप्यनुपपत्तिशङ्कने आरोपितस्यासत््नेन तदधिकरणाप्रसिद्धयोक्तशङन- " 
मयुक्तमित्यायुपपादनप्रयासविद्धेषेण साध्यीभूताभावप्रतियोगिकोटौ तभिबेद। इति 
ज्ञेयम्‌ । ययपि बास्तबपदवनत्तादात्म्यं ब्रह्मस्वरूपमेव परसिद्धं तच घटादावपि 
पैैरद्वीकृतम्‌ । अन्यथेतद्रन्थसमाप्तिभागस्थपरानुमानद्भयापत्तिप्रसङ्गात्‌ । तथा च 
कथं व्यतिरेके व्याप्तिग्रह इति भाति । तथाऽपि घटे व्यतिरेकसहचारस्य 
निश्चयादन्यत्र घटे तत्सन्देहेऽपि घटो यदि पटात्मा स्यात्तत्कार्यकारी स्यादित्या- 
यनुकूलतर्कवलात्तमवधूय व्या्िनिश्चयो भवतीति द्रष्टव्यम्‌ । अभावसाध्यककेवल- 
व्यतिरेकित्वान्नात्राप्रसिद्धविशोषणतेति । अनुपदमप्रसिद्धविोपणं त्विति मूल एव 
व्यक्तम्‌ । अतस्तच्छङ्ानवकाडः । 


कारी 


एवमनुमानादद्वैतप्रापिमभिधायाऽगमादपि तामाह- यदेत्यादि ॥ श्रुतिप्राप्ता- 
द्वैतस्य श्रुत्यन्तरेण प्रतिपेपे भुतेरप्रामाण्यापत्तिरतः ॥ श्रुत्यथपिरिज्ञानादिति ॥ 
शरुतितात्पर्यविषयार्थापरिज्ञानात्‌ । तत्सादृदयादिरूपार्थे श्रुतितात्पर्यापरिज्ञानादिति 
यावत्‌ ॥ यथेषटापूर्तयोरिति ॥ स्वर्गकामो यजेत" इत्यादिशरुतितात्पर्यविपय- 
स्वार्गपदार्थपरमात्मन्ञानसाधनत्वापरिज्ञान प्राप्तस्य अनित्यसुखस्वरूपस्वर्ग- 

साधनत्वस्य ‹ इष्टापूर्तं मन्यमाना बरिषटं नान्यच्छूेयो बेदयन्ते प्रमूढा" इत्यादौ 
प्रतिपेध इत्यर्थः । इष्टं यजनं पूर्तम्‌ अन्नदानादि । 


सयुक्तिकशब्दाभासादप्यदवैतप्राप्तिमाद- अथवेति ॥ दुःशाखखपरम्परया पूर्व- 
पूरवोपजीव्युत्तरोत्तरमायिशास्रेण । ननु आधुनिकडासप्ाप्ताद्वैतं कथमनादिवेदेन 
निपिद््यत इत्यत आह- प्रवाहतोऽनादिरूपयेति ॥ प्रवाहतोऽनादित्वं चैक- 
प्रनाहमध्यपतितानेक्प्रवाहिप्रतियोगिकप्रागभावावच्छिनकालावृत्तित्वानधिकरण- 
ध्वंसप्रतियोगिप्रवाहित्वमिति मन्दारमञजर्यामुक्तम्‌ । तत्र च सादिप्राहरकघरादि- 
क्रियायामतिव्याप्तिवारणाय कालावृत्तित्वानधिकरणेति कालत्वव्यापकार्थकम्‌ । 
सादिप्रनाहरकबस्तुध्वंसस्य च न कालत्वव्यापकत्म्‌ । तस्य तत्प्वाहोत्तर- 
यावत्कालवृत्तित्वेऽपि तत्प्रनाहटकानेकवस्तुप्रागभावावच्छिनयावत्कालवृत्ति- 
त्वाभावादित्येतछ्वाभार्थमवच्छिनान्तोपादानम्‌ । न त्वस्य लक्षणघटरकत्वमन्थं- 
कत्वात्‌ । कालत्वव्यापक्प्रवाहित्वमित्येवोक्तौ अनित्यानादिप्रबाहटकमनो- 
वृत्तीनामसब्हात्तादृशध्वंसप्रतियोगित्वपर्यन्तनिनेडाः । ययप्यनादिप्रनाहधटक- 
कामकर्मादिध्वंसानामपि न प्रत्येकं कालत्वन्यापकत्वसम्भवः । तथापि तत्परवाह- 
घटकवस्तुध्वंसत्वेन व्यापकत्वं बिवक्षणीयमिति ज्ञापनाय प्रवाहिपदम्‌ । ययप्येवं 
न कामकर्मादिध्वंसप्रवाहसङ्गहः । तद्धटकवस्तुध्वंसाप्रसिद्धेः । तथाप्यत्र भावानामेव 
लक्ष्यत्वानन दोषः । अभावानामपि लक्ष्यत्वे तल्मवाहघटकप्रवादधप्रागभावावच्छिन- 
कालत्वव्यापकप्रनाित्वं प्रवाहतोऽनादित्वं वोध्यम्‌ । एतेन यथाश्रुतलक्षणस्यानादि- 
प्रवाहटकचरमव्यक्तावव्याप्िः । तद्ध्वंसस्य तत्मबाहटकवस्तुप्रागभावावच्छिन- 
कालावृत्तित्वात्‌ । एवं तादृशकालावृत्तित्वानधिकरणत्वस्य तादृशाकालवृत्तित्व- 
रूपतया तस्य च सादिप्रबाहधटकवस्तुसाधारणत्वादतिव्याप्तिः । तादृदायत्किनि- 
त्कालावृत्तित्वानधिकरणत्वस्य तादृायावत्कालवृत्तित्वपर्यनसितस्य विवक्षायाम- 
सम्भवः । कस्यापि ध्वंसस्य तादृदायाबत्कालावृत्तित्वात्‌ अवच्छिनान्तवैयरथ्य 
चेत्यादिकमपास्तम्‌ । 


केचित्त एकप्रवाहेत्यादिनैकप्रबाहपटकाः यावन्तः प्रनाहिणस्तत्तत्प्राग- 
भावावच्छिलकालवृत्ति्वसप्रतियोगित्वं विवक्षितम्‌ । तत्र च सादिप्रबाहवारणाया- 
वच्छिनान्तोपादानम्‌ । तद्धरटकवस्तुध्वंसानां च न तद्धटकप्रथमव्यक्तिप्रागभावा- 

बच्छिन्नकालवृत्तित्वमित्यदोषः । ययपि सामान्यतो यावत्रागभावावच्छिन्नकाल- 
वृत्तित्वनिबेदोऽपि तदोषवारणसम्भवः । तथापि अव्यावर्तकानन्तप्रागभाव- 
निवेशवैयर्थ्यात्‌ तत््रबाहधटकप्रनाद्धप्रागभावानामेव निवेशः । न चानायिप्रवाह- 
घटकवस्तुध्वसानामपि प्रत्येकं तादृशयावत्प्रागभावावच्छिनकालवृत्तित्वाभावा- 
दसम्भव इति वाच्यम्‌ । तत्तत्प्रागभावावच्छिनकालवृत्तितत्पराहटकवस्तुष्वंस- 
त्वाश्रयीभूतध्वंसप्रतियोगित्वस्य विवक्षितत्वात्‌ । न चैवं तत्तत््रागभावावच्छिन्- 
कालवृत्तिततपमवाहधटकत्वस्यैव सम्यक्त्वात्‌ ध्वंसप्रतियोगित्वपर्यन्तनिबेडो निष्फल 
इति वाच्यम्‌ । यथा सनिवेडोन वैयर्थ्यानवकारादित्याहुः । एवं च दुःशाखराणा- 
मप्युक्तरूपानादित्वादिति एवद्ैतस्य प्राप्तिसम्भवाद्रेदनिषेध्यत्वोपपत्तिरिति भावः 
॥ निषेध इति ॥ “असदेव इत्यादिना परमतमनूय कृतस्त्वित्यादिना निषेध 
इत्यर्थः । कस्य मतेन प्राप्तं किमत्र निपिध्यत इत्याकाह्नायामाह- अन्न हीति ॥ 
द्वा सुपर्णत्यादिश्रुतेः पारमार्थिकभेदपरत्वमुपसंहरति ॥ तस्मादिति ॥ अद्रैतशरुती- 
नामुक्तरीत्या वाधोपपत्तेरित्यर्थः । | 


न्यावहारिकभेदपरत्वराङ्गानिराससौकर्यात्‌ श्रुत्यन्तराण्यप्याह- परममिति ॥ 
“यदा परयः पद्यते रुग्मवर्ण कर्तारमीशं पुरुषं ब्रह्मयोनिम्‌ । तदा विद्धान्‌ पुण्यपापे 
बिधूय निरञ्जनः परमं साम्यमुपैति ।' “यो बेद निहितं गुहायां परमे व्योमन्‌ 
सोऽश्रुते सर्वान्‌ कामान्‌ सह ब्र्मणा विपश्चिता" । “इदं ज्ञानमुपाश्चित्य मम 
साधर्म्यमागताः इत्याया इत्यर्थः ॥ मुक्त्यनन्तरमिति ॥ तद्धि्त्मे सति तद्ध्म- 
जातीयधर्मवत्त्वस्यैव साम्यादिशब्दार्थत्वात्तद्धिनतत्समानदेशत्वस्यैव तत्सहभाव- 
रूपत्वात्‌ तस्य च ब्रह्मदरशनफलत्वेनोक्तस्याविदयानिवृक्युत्तरभावित्वेनाऽबियकत्वा- 
सम्भवादिति भावः । । 


एवमात्मभेदं प्रसाध्यानात्मभेदमपि व्यवस्थापयति- घटपटादीति ॥ सुलभ- 
मेवेति ॥ धर्मिप्रतियोगिनोः प्रत्यक्षत्वेनोक्तरङ्ानवकाशादिति भावः । अतीन्द्रिय- 
भेदे तु पूर्ववदीश्वरपत्यक्षमुदाहरतव्यम्‌ । न च प्रत्यक्षस्य व्यावहारिकविषयकत्वम्‌ । 
मानाभावात्‌ । अस्यैवार्थस्य व्यावहारिकत्वाव्यावहारिकत्वयोर्व्याधाताच । न च 
भेदस्य प्रत्यक्षत्वेऽपि तस्य परमार्थसत्त्वे किं मानमिति वाच्यम्‌ । सत्त्वेनैन भेदस्य 
प्रतीयमानत्वात्‌ । तस्य च वाधाभावेन परमार्थत्वादित्यन्यत्र विस्तरः । 

प्रकारान्तरेणापि तत्प्राप्तिं दरशयति- यद्वेति ॥ तत्त्तमसीतिश्रुतेस्तात्पर्य- 
विषयीभूतोऽ्थः ^तद्रुणसारत्वात्तव्यपदेरा" इति ब्रह्मसू्रोक्तरीत्या सिंहो देवदत्त 
इत्यादिवत्तत्सदशोऽसीति तत्वनिर्णयायुक्तरीत्या अतत्वमसीति पदच्छेदेन 
तद्धिनोऽसीति च । तदपरिज्ञानदशायामेक्यमर्थतया प्रतीयते तदनुवदति नेह नानेति 
वाक्यमित्यर्थः । श्रत्यर्थापरिज्ञानेन प्राप्तं श्रुत्यन्तरेण निषिध्यत इत्येतददृ्टचरमित्यत 
आह- अस्तीति ॥ 'दर्शपूर्णमासाभ्यां स्वर्गकामो यजेत" इति श्रुतितात्पयर्थः 
स्वर्गपदवाच्येश्वरबिषयकं निष्कामं कर्म कार्यमिति । तदपरिज्ञानदशायां प्राप्त- 
मनीश्वरविपयं काम्यकर्म ^ इष्टापूर्तं मन्यमाना वरिष्ठं नान्यच्छ्रेयो वेदयन्ते प्रमूढा 
इत्यनूद्य “नाकस्य पृष्ठे सुकृते तेऽनुभूत्वा इमं लोकं हीनतरं बा बिङान्ति" इति 
निराक्रियते । निन्दायाः प्रतिपेधे तात्पर्यात्‌ । न चैवंविधस्य कर्मणोऽन्यतः प्राप्ि- 
रस्तीति भावः । इष्टं यजनम्‌ । पूर्तम्‌ अनदानादिकम्‌ । प्रकारान्तरेणद्रितप्रापिं 
दर्शयति- अथवेति ॥ 


ननु अनादिना बेदेनाऽऽधुनिकवादिकृतशाखपरम्परया प्ाप्तादवितनिषेधः कथं 
क्रियत इत्यत उक्तम्‌- अनादिरूपयेति ॥ स्वरूपानादित्वायोगादुक्तं प्रवाहत 
इति ॥ यथोक्तम्‌ । ˆ अनादिकालतो वृत्तास्समया हि प्रवाहत" इति । दुःशास- 
परम्परया प्राप्तस्य श्रुत्या निषेधो न दृष्ट इत्यत आह- अस्ति चेति ॥ तदेव 
दर्शयति- तद्धेति ॥। तत्‌ तत्र जगत्कारणत्वे निरूपणीये । एके शून्यवादिनः । 
आहुः ह प्रसिद्धम्‌ । किमाहुः । “असदेवेदमग्र आसीत्‌" अत्रासच्छब्देन शून्य- 
मुच्यते । स्वकायं प्रति अन्यन्नास्तीत्येके मन्यन्ते । शून्यातिरेकेण शून्यस्य 
सहकारिणं द्वितीयं प्रतिपधति ॥ अद्वितीयमिति ॥ विप्रतिपत्त्यन्तरमाह- 
तस्मादिति ॥ तस्मादसतः स्जगदुत्पयत इति ॥ एवमनूदितं पक्षं दूपयन्ति ॥ 
कुत इति ॥ तुशब्दः पूर्वपक्षव्यावृत्त्यर्थः । हे सोम्य कथमेवमसदासीदिति कुत 
एवं स्यात्‌ न कुतोऽपि । व्याहतेः प्रमाणाभावाचेति होवाच । विप्रतिपत्त्यन्तरं 
दूपयति- कथमिति ।। कथमसतः सदुत्पयेत । अदृष्त्वादसतः कारणत्वानु- 
पपनत्तरित्यर्थ; । इत्यादौ निषेधोऽस्तीति सम्बन्धः । अत्र केषां मतेन प्राप्तं कि 
निपिध्यत इति स्पुटमप्रतीतेराह- अत्रेति ॥ बौद्धेति ॥ बौद्धैकदेशिमाध्यमिके- 

त्यर्थः । उपसंहरति ॥ तस्मादिति ॥ उक्तरीत्या व्याबहारिकत्वाभावादनुवाद- 
कत्वाभावाचेत्यर्थः । उदाहृतभेदश्ुते्व्यावहारिकभेदपरत्वशङ्कानिरासप्रयास- 
गौरवमिति मन्वानो व्याबहारिकभेदपरत्वशङ्कानास्पदभेदश्रुतीरुदाहरति ॥ परम- 
मित्यादीति ॥ “यदा प्य इति श्रुतेरयमर्थः । परयतीति परयो जीवः । सुवर्ण- 
वर्णं जगत्कर्तारं तन्नियामकं चतुरमुंखोत्पादकं परमपुरुषं यदा साक्षात्करोति 
तदाऽपरोक्षज्ञानी स जीबोऽनिष्ट पुण्यं पापं च बिनार्य निरलैपस्सन्‌ स्वयोगयज्ञाना- 
नन्दादिना परमपुरुषस्य साम्यं यातीति । “यो बेद' इति श्रुतेश्च योऽधिकारी 
हृदयगुहायां परमे व्योधि निहितं ब्रह्म बेद स विपश्चिता ब्रह्मणा साकं स्वयोग्या- 
न्सर्वान्कामानश्रुत इत्यर्थः । इदं ज्ञानमिति गीतावाक्यस्य च इदं पू्ोक्तज्ञानं 
समाश्रित्य ज्ञानानन्दादिना मम समानधर्मत्वं प्राप्ताः सृष्टौ न जायन्ते प्रलये न 
व्यथन्तीत्यर्थः । अत्रोक्तसाम्यसहभावसाधर्म्याणां भेदेन बिनाऽयोगात्तत्सिद्धिरिति 
भावः ॥ मुक्त्यनन्तरमिति ॥ पुण्यपापबिधूननस्य सर्बबिषयभोगस्य सृष्टा- 
बजननादेश्च संसारेऽभावान्मुक्तयनन्तरं भेदप्रतिपादकत्वम्‌ । अबिद्यानिवृत्ति- 
रूपमृक्ताबनुवृत्तस्य चाबियातत्कार्यान्यतरत्वव्याप्तव्यावहारिकत्वं त्वया नाङ्गीकृत- 
मिति भावः । 


भेदोल्ीवनम्‌ 


अनुमानं च घटः पटप्रतियोगिकताच्िकतादात्म्याधिकरणं न भवति । 
प्रतियोगिसामानापिकरण्यावच्छेदकानवच्छिन्रपटनिष्टात्यन्ताभावप्रतियोगि- 
धर्माधिकरणत्मात्‌\° व्यतिरेकेण पटवत्‌ । अप्रसिद्धयिरोघणत्वं 
चात्मभेदसाधकानुमान इब परिहर्तव्यम्‌ । व्याबहारिकभेदमात्रेण 
पक्षटृशटान्तभावश्च घटपटयोरूदाह्रणीयः९* । 


भावप्रदीपः 


अनुमानं चेति ॥ प्रमाणमिति शेपः ॥ प्रतियोगीति ॥ प्रतियोगि. 
सामानाधिकरण्यावच्छेदकेनानवच्छिन्नो यः पटनिष्टात्यन्ताभावस्तत्प्रतियोगि- 
६२. धर्मवत्त्वात्‌ इति पा. । 
६३. उपपादनीयः इति पा. । 

भूतघटत्वरूपधर्माधिकरणत्वादित्यरथः । अत्र प्रतियोगिपदं तत्समानप्रथानपरम्‌ । 
अत्यन्ताभावनप्रतियोगिनोऽसत्त्नस्य व्यवस्थापितत्वेन घटस्य तदधिकरणत्वा- 
योगादित्यर्थः ॥ व्यतिरेकेण पटवदिति ॥ पटे पटतादात्म्यस्य घटत्वानधि- 
करणत्वस्य च सत्त्वेन साध्यसाधनयोरभावादिति भावः ॥ अप्रसिद्धविशोषणत्वं 
चेति ॥ ययपि मायावादिना प्रपञ्चमिथ्यात्वं बदता घटपटयोरतास्विकतादात्म्यं 
नाद्कीक्रियत इत्यप्रसिद्धबिशेपणत्वशङ्काप्रसरो नास्त्येव । तथाऽपि जीवब्रह्मणोरैक्यं 
सर्वप्रमाणविरुद्धमद्गीकुर्बत इदमपि सम्भावितमिति तन्मतस्यातीवहेयताज्ञापनायेयं 
शङ्कत द्रष्टव्यम्‌ ॥ आत्मभेदसाधकानुमान इवेति ॥ घटः पटप्रतियोगिक- 
तात्विकतादात्म्यापनं न वेति संशायासम्भवेऽपि पटप्रतियोगिकतादात्म्यं घटेऽस्ति 
न वेति सन्देहमात्रेण घटस्य पक्षत्बोपपत्त्या हेतोः पक्षधर्मतोपपत्तेरिति बा 
केवलव्यतिरेकिणि साध्याभावस्य साधनाभानेन व्यापिग्रहादत्र साध्याभावस्य 
पटतादात्म्यस्य पटे प्रसिद्धत्मेन व्या्तिविपटकत्वाभावादिति वा परिहरणीय- 
मित्यर्थ; । ननु घटपटयोभंदसिद्धेः प्राक्‌ कथं पक्षदृष्टान्तभाव इत्यत आह- 
न्यावहारिकभेदेति ॥ अन्यथा तव कुत्रापि पारमार्थिकमेदाभावेन पक्षदृष्टान्त- 
घरितानुमानप्रयोग एव कचिदपि न स्यादिति भावः । अत्र व्यावहारिकेति पराङ्गी- 
कारसूचनार्थम्‌ । वस्तुतस्तु भेदमात्रेणैवेत्येताबदेबोपयुक्तम्‌ । तेन व्यावहारिकमभेदस्य 
भवद्धिरनङ्गीकारात्कथं तदुक्तिरिति शङ्भानवकाडा इति ध्येयम्‌ । 


भेदचिन्तारत्रम्‌ 


घट इति ॥ व्याबहारिकसत्तातादात्म्यानद्गीकारे सिद्धसाधनतावारणाय 
ताच्िकेति ॥ प्रतियोगीति ॥ प्रतियोगिना सामानाधिकरण्यस्यावच्छेदको यो 
धर्मो निष्प्रकारकचैतन्यापरोक्षोत्पत्तिपर्यन्तं स्वाधिकरणे स्वप्रतियोगिप्रतीत्य- 
विरोधित्वरूपो धर्मस्तदनबच्छिन्नस्तद्रहितो यः पटनिष्ठात्यन्ताभावस्तत््रतियोगि- 
कम्नुग्रीवादिधर्माधिकरणत्वादित्यर्थः । अयं भावः । परेण हि सर्वमिथ्यात्ववादिना 
घटत्वादीनां पटादायिब स्वाधिकरणघटादावप्यभायोऽङ्गीक्रियत एब । परन्तु 
घटत्वस्य पटे योऽत्यन्ताभावः स तत्प्रतियोगिकसमानाधिकरणः । अतः 
स्वाधिकरणे प्रतियोगिप्रतीतिं निरुणद्धि । पटे तु प्रतियोगिसमानाधिकरणः । अत 
एब घटे घरत्वाभावसतत्वेऽपि घटत्वग्रतीत्यविरोधः । इयं प्रतियोगिप्रतीति- 

निष्प्रकारकत्रह्मापरोक्षपर्यन्तमेव । उत्पन्ने तु तस्मिनयमपि प्रतियोगिबिरोध्येव 
भवति । एवच्च प्रतियोगिसामानाधिकरण्याबच्छेदको यो धर्म; स्वप्रतियोगि- 
प्रतीत्यविरोधित्वरूपस्तद्रहितो योऽत्यन्ताभावस्तमतियोगिधटलत्वादिधर्माधिकरणत्वं 
हेतुरिति । पटनिष्ेत्येवोक्ते पट एव व्यभिचारः । परेण स्वात्यन्ताभावसमानाधि- 
करणत्वं मिथ्यात्वमित्यङ्गीकुर्बता पटत्वादेरपि पटनिष्ठात्यन्ताभावप्रतियोगि- 
त्वद्गीकारात्‌ । अतः प्रतियोगिसामानाधिकरण्यावच्छेदकानवच्छिनेत्युक्तम्‌ । पटे 
पटत्वात्यन्ताभावस्तु स्वाधिकरणप्रतीत्यविरोधित्वरूपोक्तधर्माबच्छिन्न एव । 
घटत्वात्यन्ताभावस्तु न तथा । न च घटे पटत्वादिप्रतीतिरपि भ्रमरूपा सम्भवतीति 
तस्यापि प्रतियोगिसामानधिकरण्यावच्छेदकानवच्छिन्नत्वं नास्त्येव । न च प्रतीतिः 
प्रमाकारा बिवक्षितेति घटे घटलत्प्रतीतिः प्रमात्वानङ्गीकारादिति बाच्यम्‌ । 
परतीतेर््ज्ञानेतरज्ञानावाध्याया एव बिवक्षितत्वात्‌ । प्रतियोग्यसमानाधिकरणेत्येवोक्ते 
पट एव व्यभिचारः । पटलत्वात्यन्ताभावस्य पट एव प्रतियोग्यसमानाधिकरणत्वस्य 
वक्तु शक्यत्वात्‌ । तथा हि । प्रतियोग्यसमानाधिकरणत्वं हि प्रतियोगिसमानाधि- 
करणत्वाभावः । प्रतियोगिसमानाधिकरणत्वं प्रत्यभावोऽन्य एब । एबश्च 
प्रतियोगिसमानाधिकरणस्याप्यभावस्य प्रतियोगिसमानाधिकरणान्तरगत- 
प्रतियोगिसमानाधिकरणत्वरूपधर्मराहित्यं युज्यत एव । अतः प्रतियोगिसामानाधि- 
करण्याचच्छेदकानवच्छिनेत्यक्तम्‌ । एवञ्चाभावान्तरगतप्रतियोगिसमानाधिकरण- 
त्वस्याभावेऽपि प्रतियोगिसामानाधिकरण्यावच्छेदकत्वं नास्तीति न व्यभिचारः । 
तत्र प्रतियोगिपदं प्रतियोगितावच्छेदकानवबच्छिन्नपरम्‌ । तेन प्रतियोगि- 
सामानाधिकरण्यस्यापि प्रतियोगिबिदोषसामानाधिकरण्यावच्छेदकानवच्छिनत्व- 
सम्भवाव्यभिचार इति निरस्तम्‌ । यद्वा पटनिष्ठसंयोगस्य स्वात्यन्ताभावसामानाधि- 
करणत्वेन तद्भति पटे व्यभिचारवारणाय प्रतियोगिसामानाधिकरण्यावच्छेदका- 
नबच्छिननेति बिरोषणम्‌ । 


ननु घटपटयोर्ध्मिसत्तासमानसत्ताकमेदः परेणाङ्गीक्रियत एवेति किं तत्साध- 
नेन । न च पारमार्थ्यसाधनार्थं यतरः । धर्मिणामेव तस्य साध्यत्वात्‌ । एकापिष्ठा- 
नाध्यस्तत्वमेब जडानामेक्यमिति तन्मतम्‌ । न च भेदसाधनप्रसङ्गाच्छिष्यं प्रतीद- 
मुच्यत इत्युत्तरं मायावादिरीत्यैव ग्रन्थचलनाच्छिष्य प्रति सिद्धसाधनत्वानेति चेन्न । 

घटः पटतादात्म्याधिकरणं न भवतीत्यस्य पटारोपाधिष्ठानाध्यस्तो न भवतीत्यर्थ 
कत्वात्‌ । हेतुबाक्यस्यापि पटधमूत्यन्तविलक्षणधर्माधिकरणत्वादिति निष्कृष्टार्थः । 
अत्यन्तबिलक्षणयोरेकाधिष्टाने आरोपासम्भवादिति भावः । यद्वा वाचारम्भण- 
मित्यायर्थकत्वेन यज्बेक्यं तेनाद्गीकृतं तदभाव एवात्र साध्यत इत्यदोषः । ननु 
सर्वपदार्थानामेक्याङ्गीकारादप्रसिद्धबिदोषणतेत्यत आह- अप्रसिद्धेति ॥ व्याप्याय- 
विधटकत्वेनेति दोषः । एतदनुमानात्ूर्वं जडभेदासिद्धेः पक्षदृष्टान्तानुपपत्तिरित्यत 
आह- न्यावहारिकेति ॥ अस्प्रतियोगिकवैलक्षण्येन भेदस्य साधनाद्गत्वम्‌ । 
अन्यथाऽयं पर एतत्तन्तुनिष्ठ इत्यादावपि समानमिति भावः । 


भेदचन्द्रिका 


अनुमानं चेति ॥ घटपटभेदे प्रमाणमिति दोषः । अभावस्य साध्यत्वान 
साध्याप्रसिद्धिदौष इत्याह- अप्रसिद्धविरोषणत्वं चेति ॥ प्रतियोगिसामानाधि- 
करण्यावच्छेदकेनावच्छिन्नः पटनिष्ठो योऽत्यन्ताभावस्तत्प्रतियोगी यो धमां 
घटत्वादिस्तदधिकरणत्वं घटत्वस्य तदा यदि घटत्वादिर्धटवृत्तिधर्मः पटे न स्यात्‌ । 
तत्तदपि तदा यदि तयोः पारमार्थिको भेदस्त्वयाप्यसिद्धः । 


भेदसञ्जीविनी 


प्रतियोगीत्यादि ॥। प्रतियोगिपदं स्वप्रतियोगिपरम्‌ । अन्यथा तस्या- 
व्यावर्तकतापत्तेः । अनवच्छिन्नान्तमत्यन्ताभावविषणम्‌ । सामानाधिकरण्यं 
किञ्चिचिष्ठं ग्राह्यम्‌ । न तु हेतुरारीरनिषिष्टात्यन्ताभावनिष्ठम्‌ । स्वमते सर्वत्र 
न्यायमते च व्याप्यवृत््यभावे प्रसिद्धेः । तस्य सामानाधिकरण्यस्य योऽअवच्छेदक 
उभयाधिकरण्यं, घटे गगनाभावे घटत्वसामानाधिकरण्यं न पट इति प्रतीतेः । 
गगनाभावनिष्ठरत्वसामानाधिकरण्यं घटावच्छेयं न पटाबच्छेयमिति तदभिलाप- 
वाक्यार्थः । पटे गगनाभावे न घटत्वसामानाधिकरण्यमित्यत्र तु गगनाभाव- 
निष्ठपरत्वसामानाधिकरण्याभावः पटावच्छेय इति इदं सार्बभौमेनाङ्गीकृतम्‌ । 
प्रतियोग्यसमानाधिकरणयत्समानाधिकरणेत्यादिसिद्धान्तलक्षणे मणिकृताङ्गीकृत- 
त्वात्‌ । अयं चात्र ग्रन्थस्तदनुसारेण प्रवृत्तः । घटलत्वात्यन्ताभावप्रतियोगिषटत्व- 
सामानाधिकरण्यं यद्रगाभावनिष्ठं तदबच्छेदकः पटो न, किन्तु घट एव । 

भेदसञ्जीविनी 
तदनवच्छिनपटनिष्ठत्यत्र पटवृत्तित्वविरिष्टेऽभाबेऽनवच्छिनत्वस्य बिरोपणत्वे 
फलतो पटघटनिरूपिताधेयतायां घटलत्वापटत्वाभावनिष्ठायां पटत्वसामानाधिकरण्य- 
रूपायां बिरोषणं पर्यवस्यति । घटत्वाभावे तस्याव्यावर्तंकत्वात्‌ । तथा च 
स्वप्रतियोगिसामानाधिकरण्यावच्छे दकानवच्छिन्नपटनिरूपितापेयताबदभाव 
इत्यर्थः । तादृशश्च घटत्वात्यन्ताभावस्तद्यतियोगिघटत्यरूपधर्मवक््वं घटे हेतौ वर्तत 
इत्यर्थ; । अस्य प्रयोजनमुत्तरग्रन्थे स्फुटीभविष्यति । घटपटसंयोगादिक- 
मन्याप्यवृत््यभावप्रतियोगिनमादाय व्यभिचारवारणाय चेदम्‌ । घटपटसंयोगात्यन्ता- 
भावस्य घटपटनिष्ठत्वेऽपि तनिष्ठसंयोगरूपप्रतियोगिसामानाधिकरण्यं प्रति 
पटस्यावच्छेदकत्वात्तनिष्ठतदत्यन्ताभावमुपादाय पटादौ व्यभिचारः । सामानाधि- 
करण्यस्याव्याप्यवृत्तित्वानङ्गीकर्तृदीधितिवृद्रीत्या तु प्रतियोगिसामानाधिकरण्यत्यादेः 
प्रतियोगिसामानाधिकरण्यानिरूपकनिरूपितपटनिरूपिताधेयतेत्यर्थः । किञचिनिष्ठ- 
प्रतियोगिसामानाधिकरण्यनिरूपकत्वं प्रतियोग्यधिकरणस्यैवेत्युक्तविरोपणेन 
स्वप्रतियोग्यनधिकरणपटनिष्ठात्यन्ताभावप्रतियोगिधर्मवक्त्वादिति हेतुः पर्यवस्यति । 
प्रतियोगिवैयधिकरण्ये प्रतियोग्यधिकरणता हेतुतावच्छेदकसम्बन्धावच्छिनना बोध्या । 
प्रयोजनं स्वयमूह्यम्‌ । केचित्तु प्रतियोगिसामानाधिकरण्यरूपं यदबच्छेदकधरमं- 
स्तदनबच्छिनस्तदविरशिष्टः सन्पटनिष्ठो योऽभाव इत्यर्थः । प्रतियोगिसमानाधि- 
करणान्यस्याभावविशोषणत्वे वक्ष्यमाणन्यायेन पटत्वाभावादेरतथात्वादेवमुक्तम्‌ । 
` उक्तवाक्यस्यापि प्रतियोग्यनधिकरणपटनिष्ठात्यन्ताभवेत्यायुक्तहेतौ पर्यवसानमत 
इदमपि कथमिति शङ्कानवकाडा इत्याहुः । 


कारी 


अत्रैवानुमानान्याह- अनुमानं चेति ॥ पटेत्यादेः पदप्रतियोगिकतादात्म्याधि- 
करणत्वावच्छिन्नप्रतियोगिताकभेदवानित्यर्थः । ताच्विकतादात्म्येति पाठे 
पटत्वविरिष्टतादात्म्यावच्छिन्नभेदमादाय सिद्धसाधनवारणाय तास्विकपदं 
तदुपलक्षिततादात्म्यनिवेशलाभार्थम्‌ । तदवच्छिन्व्यावहारिकमेदसिद्धयाऽर्थान्तरत्वं 
त्वात्मभेदसाधकानुमानरीत्या परिहरणीयम्‌ ॥ प्रतियोगीति ॥ अव्याप्यवृत्ति- 
संयोगादिकं व्याप्यवृत्तिपटत्वादिकं चादाय पटे व्यभिचारबारणायानवच्छिनान्त- 
निष्ठान्तयोरभावविङोपणत्वेन निवेडाः । न च प्रतियोग्यसमानाधिकरणत्व- 

काडी 

बिशोषणेनैव संयोगाभावादि्यावृत्तेरनवच्छिनान्तव्यावृत्त्यभाव इति वाच्यम्‌ । 
गुणादौ प्रतियोग्यसमानाधिकरणस्यैव संयोगाभावस्य पटनिष्ठत्वेन तदन्यावृत्तेः । 
अनवच्छिननान्तनिबेदो च प्रतियोगिसामानाधिकरण्यावच्छेदकं यत्संयोगाभावत्वं 
तदनबच्छिन्नत्वाभावेन तव्यावृत्तेः । न चैवं घटत्वाभावादेरपि धघटलत्वादिरूप- 
प्रतियोगिसामानाधिकरण्यावच्छेदक्प्रमेयत्वायवच्छिन्नत्वादसिद्धिरिति वाच्यम्‌ । 
स्वनिरूपकप्रतियो गिसामानाधिकरण्यावच्छे दकं ययत्तदनबच्छिनत्वस्य 
विवक्षितत्वात्‌, प्रमेयत्वादिनिरूपकप्रतियोग्यप्रसिद्धया स्वपदेन तदुपादानायोगात्‌ । 
संयोगभावत्वादेरेव च तथात्वात्‌ । 


ननु सर्वस्यैव पटतादात्म्याधिकरणत्वात्‌ तदबच्छिनभेदरूपसाध्याप्रसिद्धिरत 
आद- अप्रसिद्धेति ॥ परिर्तन्यमिति ॥ प्रकृतानुमित्यविरोधित्वेन ज्ञेयमित्यर्थः । 
अभावसाध्यकव्यतिरेक्यनुमाने तददोषत्वस्योपपादितत्वादिति भावः । 


रार्करा 


एवमात्मभेदे प्रमाणत्रयमभिधायानात्मभेदेऽपि तदुपपादयन्‌ प्रत्यक्षं ताबदाह- 
घटपटादीति ॥ प्रत्यक्षं घटः पटो न भवतीत्यायं सुलभमेव नानुमानवत्प्रयासे- 
 नोपपादनीयम्‌ । न चास्य प्रत्यक्षस्य नेह नानेति श्रुतिबाधितत्वादप्रामाण्यमिति 
वाच्यम्‌ । तस्याः श्रुतेश्च ब्रह्मणि गुणकर्मादिभेदनिपेधकत्वेन घटपटभेदबाधकत्वा- 
भावादिति भावः ॥ प्रतियोगीति ॥ घटे घटत्वात्यन्ताभावस्य घटत्वरूप- 
प्रतियोगिसमानाधिकरणत्वाभावेन प्रतियोगिसामानाधिकरण्याप्रसिद्धया तद्‌- 
वच्छेदकस्याप्रसिद्धत्वेन तदनबच्छिनः पटनिष्टो योऽत्यन्ताभावः घटत्वात्यन्ताभावः 
ततप्रतियोगिधममों घटत्वं तदधिकरणत्वादित्यर्थः । प्रतियोगीत्यादिविरोषणकृत्यं 
स्वयमेव वक्ष्यति ॥ पटबदिति ॥ तत्र हि पटप्रतियोगिकतादात्म्याधि- 
करणत्वाभावाभावः पटप्रतियोगिकतादात्म्याधिकरणत्वे वर्तते । तादृदाघटत्वरूप- 
धर्माधिकरणत्वाभावश्च वर्तत इत्यर्थः । 


ननु मया पटप्रतियोगिकतादात्म्याधिकरणत्वस्यैवाद्गीकारात्तदभावरूप- 
साध्यस्याप्रसिद्धत्वेनाप्रसिद्धविरोषणत्वमित्यत आह- अप्रसिद्धविशोषणत्वं 
चेति ॥ यथा जीवो ब्र्यप्रतियोगिकतादात्म्याधिकरणं न भवतीत्यत्राभावस्य 

शर्करा 
साध्यत्वान्नाप्रसिद्धविरोषणत्वस्य दोषत्वं तथेहाप्यभावस्य साध्यत्वाग्याप्यादि- 
विधटकत्वाभावाननप्रसिद्धिरोषणत्वं दूपणमित्यर्थः । ननु घरपटयोर्भेदसिदधः पूर्वं 
कथं तयोः पक्षदृष्टान्तभाव इत्यत आह ~ व्यावहारिकभेदमात्रेणेति ॥ आत्मभेद- 
साधकानुमानबदिति वर्तते । तथा च पक्षटृष्टान्तभावे पारमार्थिकभेदस्य प्रयोजकत्वे 
त्वया तस्य कुत्राप्यनङ्गीकारेणानुमानमात्रोच्छेदापत्त्या भेदमात्रस्य प्रयोजकत्वे बाच्ये 
तस्य घटपटयोरपि बिद्यमानत्वात्तयोः पक्षदृष्टान्तभावोपपत्तिरित्यर्थः । 


भेदोज्जीवनम्‌ 


नन्वथापि?" घटपटयोरपारमार्थिकभेदं बदता मया घटत्वादेरपि 
पटनिष्ठत्वाद्धीकारेण पटनिष्टात्यन्ताभावप्रतियोगिकथर्माधिकरणत्वं घटस्य 
नास्तीत्यसिद्धिरिति चेत्‌ । किं पटे घटत्वं तथ्यमतथ्यं^^ वा । नायः । 
अपसिद्धान्तात्‌ । द्वितीये तु कथं पटे घटलत्वात्यन्ताभावानद्गीकरणम्‌ । 


“सर्वेषामेव भावानां स्वाश्रयत्वेन सम्मते । प्रतियोगित्वमत्यन्ताभावं 
प्रति मृषात्मताः इति वचनात्‌ त्वया स्वसमानाधिकरणात्यन्ताभाव- 
प्रतियोगित्वं मिथ्यात्वमित्यद्गीकारात्‌ । पटस्य घटत्वं प्रत्याश्रयत्वमेन 
नास्तीति तन्न तदत्यन्ताभावाभावेऽपि तन्न तस्य मिथ्यात्वं न विरुद्ध- 
मितिः चेत्तरिं पटस्य९° घटत्वं प्रत्यनाश्रयत्वे.“ घटत्वात्यन्ताभावाधि- 
करणत्वं सुप्रसिद्धमिति कथमसिद्धिः । 


भावप्रदीपः 


ननु घटपटयरिक्यवादे पटत्वस्यापि घटे सत्वेन पटनिष्ठात्यन्ताभागप्रतियोगित्वा- 
भावाद्धटत्वस्य तदनधिकरणत्वं घटेऽसिद्धमिति शङते- नन्विति ॥ अथाऽप्य- 
प्रसिद्धविदोपणत्वाभावेऽपि कथचित्पक्षदृष्टान्तभावोपपत्तावपीत्यर्थः । पटे घटलत्वा- 
६४. ननु तथापि इति पा. । 
६५. मिथ्या इति पा. । 
६६. न विरुद्धयते इति पा. । 
६७. पटे इति पा. । 
६८. प्रत्यनाश्रयत्ये इति पा. । 


282 भेदोज्ीवनम्‌ 

भावप्रदीपः 

त्यन्ताभावमद्गीकारयितुं विकल्पेन पृच्छति- पट इति ॥ सर्वेषामिति ॥ सर्वेषा- 
मपि भावानां घटादिपदार्थानां स्वाश्रयत्वेन सम्मते भूतलादावत्यन्ताभावं प्रति 
प्रतियोगित्वमेव मृषात्मता मिथ्यात्वमिति वचनार्थः । तथा च घटे पटत्वमतथ्य 
चेत्तननिष्ठात्यन्ताभावप्रतियोगित्वं घटत्वस्य दुर्वारमिति कथमसिद्धिरिति भावः । 
नन्वत एव स्वाश्रयत्वेन सम्मत इत्युक्तम्‌ । तथा च पटस्य धटत्वाश्रयत्वाभावा- 
त्दत्यन्ताभावस्य पटेऽनङ्गीकारेऽपि न घटत्वस्य तथ्यत्वापत्तिः । स्वाश्रयत्वेन 
सम्मते घटे स्वात्यन्ताभावसामानाधिकरण्यस्य सत्तवात्तावन्मात्रेणैव मिथ्यात्वोप- 
पत्तेरिति भावेन शङ्कते- पटस्येति ॥ एवं तरिं न सुतरामसिद्धेरवकार इति भावेन 
परिहरति ॥ तर्हीति ॥ तस्येवार्थः पटस्य घटत्वं प्रत्यनाश्रयत्व इति ॥ सुपसिद्ध- 
मितीति ॥ घटानाश्रयस्य भूतलस्य घरात्यन्ताभावाधिकरणतानैयत्यस्य 
सर्वसम्मतत्वादिति भावः । 


भेदचिन्तारत्रम्‌ 


विशेपणासिद्धिमाशङ््य समाधत्ते ॥ नन्विति ॥ अपारमार्थिंकभेदाद्गी- 
कारादित्युपलक्षणम्‌ । वास्तवतादात्म्याङ्गीकारादित्यपि द्रष्टव्यम्‌ । घटत्वादेरित्यादि- 
पदेन पृथुवुध्रोदराकारत्वादेरग्रहणम्‌ । घटपटयोरिक्ये घटस्यैव परत्वेन घटत्वादेः पटा- 
वृत्तित्वं नास्तीत्यर्थः । उक्तरीत्या घटत्वादेः परत्वे पटनिष्ठात्यन्ताभावप्रतियोगित्वं 
वाच्यम्‌ । यावत्स्वाधिकरणनिष्ठात्यन्ताभावप्रतियोगित्वरूपमिय्यात्वाङ्गीकारात्‌ । 
एवश्च तन्मात्रमेवास्तु हेतुविदोपणमिति भावेन परिहरति- पटे घटत्वमिति ॥ 
कथमिति ॥। तस्यैव मिध्याशन्दार्थत्वाद्गीकारात्‌ । तत्र परसम्मतिमाह- 
परेषामिति ॥। भावानां स्वाश्रयत्वेन सम्मते वस्तुन्येवाधिकरणेऽत्यन्ताभावं प्रति 
प्रतियोगित्वं मृषात्मेति सम्बन्धः । स्यादेतत्‌ । यदि घटोऽपरत्वं प्रत्याश्रयः स्यात्तदा 
मिथ्यात्वघटनाय तदत्यन्ताभावोऽपि तत्राद्गीकारयः स्यात्‌ । न चैवम्‌ । पूर्वमसिद्धि- 
चादनं तु पटस्य पटत्वविशेपाघटल्वं प्रत्याश्रयत्वाभावेऽपि घटपटयोस्तादात्म्य- 
माभित्यत्यत आह~- पटस्य टत्वं प्रतीति ॥ सुप्रसिद्धमितीति ॥ 
तदत्यन्ताभावस्यैव तदन्याश्रयत्वशब्दार्थत्वादिति भावः । यदुक्तं पटत्वविशोषाश्रयत्व 
नास्तीति । तन्न । परस्यैव स्वभावत्वेन तद्विना पटस्य वास्तबवेषान्तराभावात्‌ । 
न हि चेतनेप्विव जडेषु भागत्यागेनैक्यमुच्यत इति । 

भेदचन्द्रिका 


यस्त्वपारमार्थिको भेदो मयाऽप्यङ्गीकृतः स न परस्परधर्मसद्क्रान्तिनिवर्तक 
इत्यतोऽसिद्धिरित्यत आह- नन्यथाऽपीति | अप्रसिद्धविरोषणत्स्य 
दोषत्वाभावेऽपीत्यर्थः । परस्परधर्मसद्ान्तौ पक्षदष्टान्ताभावेऽपि दुरुपपादनीय एवेति 
न तदङ्गीकारोऽथाऽपीत्यर्थः ॥ असिद्धिरिति ॥ हेत्वसिद्धिरित्यर्थः । अनयैव 
रीत्या सर्वेषां सर्वधर्मबत्त्वेन पटनिष्ठात्यन्ताभावप्रतियोगिधर्माधिकरणत्वस्या- 
प्रसिद्धेः । द्वितीये वित्यादि । पटे घटत्वस्य मिथ्यात्वे त्वया स्वसमानाधिकरणा- 
त्यन्ताभावप्रतियोगिकत्वं मिथ्यात्वमित्यद्गीकारात्‌ । पटे घटात्यन्ताभावोऽवश्य- 
मद्गीकार्यः । तथा च नासिद्धिः । यदि च घटत्वस्याधिकरणं घट एव तनिषठात्यन्ता- 
भावप्रतियोगित्वेनैव तस्य मिथ्यात्वमित्युच्यते । तदा सुतरां घटत्वात्यन्ताभावः पट इति 
समुदायार्थः । 


भेदसञ्जीषिनी 


तथ्यमिति ॥ अत्रेदं पारमार्थिकमिति प्रामाणिकव्यवहारगोचरीभूतं न वेत्यर्थः 
॥ मृषात्मतेतीति ॥ मृषात्वं मतमित्यर्थः । मृषात्मेति पाठः साधुः ॥ सुपरसिद्ध- 
मिति ॥ घटत्वं नास्तीति त्वदीयव्यवहारबलादागतस्य कथमनङ्गीकार इत्यर्थः ॥ 
असिद्धिरिति ॥ स्वपदेन घटत्वात्यन्ताभावस्य ग्रहणे स्वप्रतियोगिभूतघटत्वाश्रया- 
प्रसिद्धया तद्धटितसाधनाप्रसिद्धिः । अत्यन्ताभावस्यासत्प्रतियोगिकत्वादुक्ता- 
बच्छिननत्वाभावघरितसाधनप्रसिद्धयङ्गीकारे तादृङाधर्मवत्त्वं पटे नास्तीति स्वरूपा- 
सिद्धिरित्यर्थः । 

काडी 

पटनिष्ठत्वाङ्गीकारेणेति ॥ घटपटयोः स्वरूपैक्यादिति भावः । यचप्येवं पटे 
घरव्यवहारापत्तिरिति बक््यमाणदूपणमत्र इाक्यते वक्तुम्‌ । तथापि पटे घटलत्वा- 
त्यन्ताभावस्यैव प्रकृतोपयुक्तत्वात्तमेव तावदङ्गीकारयति - पट इति ॥ अङ्गीक्रिय- 
माणमिति शेषः । ननु पटे घटत्वस्य मिथ्यात्वेऽपि तत्र तदत्यन्ताभावाङ्गीकारः 
कुत इत्यत आह- सर्वेषामिति ॥ घटादीनां तत्ततः स्वाधिकरणप्रसिद्धः 

काडी 

स्वाधिकरणत्वेन सम्मत इत्युक्तम्‌ । स्वप्रकारकथीविरोष्ये यावतीत्यर्थः । इति वदता 
त्वयेति सम्बन्धः । तथा च घरत्वादेरेतादशमिथ्यात्वानुरोधादेव परादौ तदत्यन्ता- 
भावाद्गीकार इति भावः । 


ननु स्वाश्रयनिष्टाभावप्रतियोगित्वमेन मिथ्यात्वम्‌ । स्वाश्रयत्वं च न 
वास्तवम्‌ । नापि प्रातिभासिकसाधारणम्‌ । येन विरोधः सिद्धार्थता वा स्यात्‌ । 
अपि तु व्यावहारिकमेवेत्याशयेन शङ्खते- पटस्येति ॥ सुप्रसिद्धमेवेति ॥ परस्पर- 
विरुद्धयोरन्यतरनिषेधस्यान्यतरविधिव्याप्तत्वनियमादिति भावः । 


रशार्करा 


ननु घटपटयोरेकत्येन घटत्वं यथा धटे वर्तते तथा पटेऽप्यस्ति । एवं च पटे 
घटत्वात्यन्ताभावो नास्तीति घटत्वस्य पटनिष्ठात्यन्ताभावप्रतियोगित्वाभावेन 
तदाश्रयस्य पटनिष्टात्यन्ताभावप्रतियोगिधर्माधिकरणत्वाभावादसिद्धिरिति शाङते- 
नन्विति ॥ अ्रसिद्धबिदोपणत्वाभावेऽपि स्वरूपासिद्धिरस्तीत्यर्थः । तेनैव पटे 
धटल्वात्यन्ताभावमद्गीकारयितुं विकल्पेन पृच्छति ॥ पट इति ॥ अपसिद्धान्ता- 
दिति ॥ घटत्वस्यापि सत्यत्वाद्गीकारे ब्रह्मण एकस्यैव सत्यत्वमिति सिद्धान्त- 
विरोधादित्यर्थः । कुत इत्यत आह- स्वसमानाधिकरणेति ॥ स्वं मिथ्या- 
त्वेनाभिमतम्‌ । तत्समानाधिकरणो योऽत्यन्ताभावः तद्तियोगित्वमित्यर्थः । यथा 
शुक्तिरूप्यं मिथ्या । तत्रेदं लक्षणमस्ति । स्वं शुक्तिरूप्यम्‌ । तत्समानाधिकरणः 
तेन संहैकाधिकरणे शुक्तिशकले वियमानो योऽत्यन्ताभावः रूप्यात्यन्ताभावः । 
त्प्रतियोगित्वमस्ति रूप्यस्य । एवं पटनिष्ठधटत्वस्यापि मिथ्यात्वम्‌ । स्वं 
घटत्वम्‌ । तत्समानाधिकरणः तेन सहैकाधिकरणे वियमानो योऽत्यन्ताभावः 
घरत्वात्यन्ताभावः तत्प्रतियोगित्वं घरत्वस्याद्गीकार्यमिति कथं घटलत्वात्यन्ताभावः 
पटे न स्यादित्यर्थः । अद्गीकारश्च तद्वाक्यादेन ज्ञायते इत्याङयेनोक्तम्‌ ॥ सर्वेषा- 
मेवेति ॥ अस्यार्थः सर्वेषां भावानां पदार्थानां स्वाश्रयत्वेन सम्मते बियमाना- 
त्यन्ताभावप्रतियोगित्वरूपं मिथ्यात्वं तदा विरुध्येत यदि घटत्वं प्रत्याश्रयत्वं पटस्य 
सम्मतं स्यात्‌ । न चैवमिति शङ्कते ~ पटस्येति ॥। तत्र पटे । तत्‌ घटत्वम्‌ । 
तत्र पटे । तस्य घटत्वस्य ॥ सुप्रसिद्धमिति ॥ परस्य घटत्वं परत्याश्रयत्वं नेत्यक्ते 

कर्करा 
तदभावं प्रत्याश्रयत्वस्य परस्परबिरुद्धयोरिति न्यायप्राप्तत्वादिति भावः ॥ कथम- 
सिद्धिरिति ॥ पटस्य पटत्वात्यन्ताभावाधिकरणत्वे घटस्य पटनिष्ठात्यन्ताभाव- 
प्रतियोगिधर्माधिकरणत्वसद्धावादिति भावः । 


भेदोल्जीवनम्‌ 


ननु तरिं घटेऽपि. घटत्वस्य मिथ्यात्वेन घटस्यापि घटत्वाश्रयत्वं^° 
नास्तीत्यसिद्धिरिति चेन्न । घटत्वात्यन्ताभावं प्रत्याश्रयस्य घटस्य घटत्वं 
प्रत्याश्रयत्वस्याप्यद्धीकार्यत्वात्‌** । अन्यथा घटत्वादेः“ निरधिकरणत्वेन 
स्वात्यन्ताभावसमानाधिकरणत्वरूपमिथ्यात्वं ** घटत्वादेन स्यात्‌ । ननु 
तथाऽपि पटे व्यभिचारः । पटे साध्याभावसद्धावेऽपि स्राधनाभावाभावात्‌। 
पटे पटत्वस्यापि** मिथ्यात्वेन पटनिष्टात्यन्ताभावप्रतियोगिषटत्वं प्रति 
पटस्याश्रयत्वादिति चेत्‌ । अत एव हेतुर्बिरोषितः प्रतियोगिसामानाधि- 
करण्यावच्छेदकानवच्छिन्नेति । पटे पटत्ात्यन्ताभावसद्धाबेऽपि तस्य 
पटत्वरूपग्रतियोगिस्मानाधिकरणत्वेन प्रतियोगिसामानाधिकरण्या- 
वच्छेदकावच्छिन्नतया साधनाभावसद्धावात्‌ । 


ननु तर्हयसिद्धिः । घटपटयोरभेदं बदता पटेऽपि घटत्वस्याद्गीकारेण पटे 
घटत्वात्यन्ताभावस्य प्रतियोगिसामानाधिकरणत्वादिति चेन्न । त्वयाऽपि 
घटपटयोरभेदं बदता पटे घटन्यवहारप्रसङ्गविरोधपरिहाराय व्यावहारिक- 
भेदमाजेण बिम्बप्रतिबिम्बत्वसत्त्वासत्तवन्यवस्थावत्पटे घटत्वात्यन्ताभाव- 
स्याङ्धीकार्यत्वात्‌ । घटत्वस्य सर्वत्राविरोषेऽप्यवियावात्‌ प्रतिनियतो 
न्यवहार इति चेन्न । न ह्यविद्याऽऽरोपितरजताभावेऽपि शुक्त्यादौ रजतमिति 


६९. घटे इति पा. । 

७०. घटं प्रत्याश्रयत्वम्‌, घटाश्रयत्वम्‌ इत्यपि पाठौ । 

७१. घटस्य घटत्वात्यन्ताभावं प्रत्याश्रयस्यापि घटत्वाश्रयत्वस्याप्यङ्गीकार्यत्वात्‌ इति पा. । 
७२. घटत्वस्य इति पा. । 

७३. स्वात्यन्ताभावसमानाधिकरणत्वरूपं मिथ्यात्वं इति पा. । 

७४. परत्वस्य इति पा. । 

भेदोज्ीवनम्‌ 

न्यवहारं जनयति । तथात्वे पटेऽपि तं जनयेदिति । घटपटयोस्तादात्म्यस्य 
च पारमार्थिकत्वाद्गीकारे तु जीवब्रह्मणोरिव घटपटयोः स्वरूपं पारमार्थिकं“ 
स्यादिति प्रप्मिथ्यात्ववाचोयुक्तिरयुक्ता स्यादित्यनुकूकतकों द्र्टन्यः । 


भावप्रदीपः 


नन्वेवं सति पनुरसिद्धिर्दबारिव । घटस्यापि घटत्वाधिकरणत्वाभावात्‌ । 
घटत्वस्य घटेऽपि मन्मते मिथ्यात्वाद्गीकारात्‌ । अत्यन्ताभावप्रतियोगित्वस्यैव 
मिथ्यात्वरूपत्वात्‌ । तथा च यदा घटे घटत्वस्यात्यन्ताभावस्तदा धटत्वं प्रत्य- 
नाश्रयत्वमेव तस्य प्राप्तमिति प्रतिबन्दीमाभ्चित्य शङ्ते- ननु तर्हीति ॥ 
अत्यन्ताभावाधिकरणस्य प्रतियोग्यनाश्रयत्वाद्गीकार इत्यर्थः । घटत्वात्यन्ता- 
भाववति पटे घटत्वं प्रत्यनाश्रयत्ववद्धटत्वात्यन्ताभाववति घटेऽपि तदनाश्रयत्वं 
त्वया नाद्गीकर्तुं शक्यम्‌ । तथा सति घटत्वस्य स्वात्यन्ताभावसमानापिकरणत्व- 
रूपमिथ्यात्वाभावापातात्‌ । तथा च घटस्य घटलत्वाश्रयताया अवद्याङ्गीकार्यत्मेन 
कथमप्रसिद्धिरिति भावेन प्रतिवन्दीं परिहरति ॥ नेति ॥ घटत्वस्य निरधिकरण- 
त्वेनेति ॥ पटस्य तु घटत्वं प्रत्याश्रयत्वं नास्त्येव । तद्भद्धटेऽपि घटत्वानङ्गीकारे 
घटत्वादेर्निरधिकरणत्वमेव प्रसज्यत इत्यर्थः । प्रतियोगिसामानाधिकरण्यावच्छेदका- 
नबच्छिनेति विशेषणकृत्यं वक्तु माक्षिपति- नन्विति ॥ तथाऽपीति ॥ 
असिद्धिपरिदहारेऽपीत्यर्थः ॥ पटे न्यभिचार इति ॥ व्यतिरेका दृष्टान्तभूते पटे 
व्यतिरेकव्यापर्व्यभिचार इत्यर्थः । तमेबोपपादयति पट इति ॥ साध्याभाव- 
सद्धानेऽपीति । परप्रतियोगिकतास्विकतादात्म्यसद्धाबेऽपीत्यर्थः ॥ साधना- 
भावाभावादिति ॥ साधनस्यैव सत्वादित्यर्थः । तमेबोपपादयति पट इति ॥ 
नन्वत्यन्ताभावाधिकरणे कथं प्रतियोगिनोऽवकाडा इत्यत उक्तं पटे पटस्य मिथ्या- 
त्वेनेति ॥ स्वसमानाश्रयात्यन्ताभावप्रतियोगित्वस्यैव मिथ्यात्वतया मन्मतेऽ्धी- 
कारादित्यर्थः ।॥ अत एवेति ॥ उक्तव्यभिचारपरिहारार्थमेवेत्यर्थः ॥ हेतुरिति ॥ 
हेत्यन्तर्गतोऽत्यन्ताभाव इत्यर्थः ॥ प्रतियोगिसामानाधिकरण्येति ॥ प्रतियोगिना 
पटत्वन यत्सामानाधिकरण्यं तदवच्छेदकं यत्पटीयपरत्वात्यन्ताभावत्वं तदबच्छिन- 
तयाऽनबच्छिनताऽभावस्तद्रर्भितसाधनाभावादित्यर्थः । ययप्यत्र प्रतियोग्य- 
७५. स्वरूपस्यापि पारमार्थिकत्वं इति पा. । 

समानाधिकरणेत्येव पटनिष्ठात्यन्ताभावो बिष्ट शक्यस्तावतैव पटत्वात्यन्ताभाव- 
व्यावृत्तिसिद्धेः । तथाऽपि घटलत्वात्यन्ताभावस्यापि घटे प्रतियोगिसमानाधि- 
करणत्वा्प्रतियोग्यसमानाधिकरणत्वस्याभावात्तत्प्रतियोगिधर्मोऽप्रसिद्ध एवेति 
पुनरसिद्धिङाङ्भ स्यात्तनिरासाय प्रतियोगिसामानाधिकरण्यावच्छेदकानवच्छिने- 
त्युक्तिः । एवमुक्ते तु नासिद्धिः । घटत्वात्यन्ताभावस्य सर्वत्रैकत्वेऽपि प्रकृते 
पटनिष्ठात्यन्ताभावपदेन न सामान्यरूपोऽभावो विवक्षितः । किन्तु पटनिष्टत्वाव- 
बच्छिनात्यन्ताभाववान्‌ । एतचात्यन्ताभावत्वं न घटत्वसामानाधिकरण्यावच्छेदकं 
तदवच्छेदकं तु घटनिष्टत्वाबच्छिनमेव मायिमते । अतो न घटान्तभविन 
पटनिष्ठात्यन्ताभावस्य घटत्वरूपप्रतियोगिसामानाधिकरण्यमादाय प्रतियोग्य- 
समानाधिकरणस्याभावस्याप्रसिद्धिः शङ्क्या । ततश्च तद्धटितहेतोः कथमसिद्धि- 
रिति ॥ नन्विदमेकं सन्धित्सताऽन्यचयवत इत्यापन्नम्‌ । यतो व्यभिचारवारणाय 
बिदोषणोपादाने पुनरसिद्धिः प्राप्ता । घटपटयोरभेदवादे पटेऽपि घटलत्वसत्त्वात्‌ । 
तस्य च मिथ्यात्बेन तदत्यन्ताभावस्य प्रतियोगिसामानाधिकरण्यसद्धावेन 
तदवच्छेदकाबच्छिन्नतयाऽनवच्छिन्नत्वाभावादिति भावेन शङ्कते ~ ननु तर्हीति ॥ 
त्वयाऽपीति । घटपटयोरभेदं बदताऽपि त्वया पटे घटत्वात्यन्ताभावस्याद्गीकार्य- 
त्वादिति सम्बन्धः । अत्र प्रतियोग्यसमानाधिकरणस्येति पूरणीयम्‌ । तथा च पटे 
पटलत्वस्यानद्गीकार्यत्वादिति तात्पर्यं बोध्यम्‌ । अन्यथा घटत्वात्यन्ताभावस्य 
तेनाप्यङ्गीकृतत्नादोपानिवृ्तेः । कुतो घटत्वं पटे नाङ्गीकार्यमित्यत उक्तं पटे 
घटव्यवहारप्रसङ्गनिरोधायेति । यदि पटेऽपि घटत्वं स्यात्‌ तदहं घट इव पटेऽपि 
घटव्यवहारः स्यादिति भिया नाङ्गीकार्यमिति भावः । घटपटयोः पारमार्थिक- 
भेदाङ्गीकारे कथं पटे घटलत्वस्यानङ्गीकारः सम्भवेत्‌ । न हि प्रयोजनाधीना 
प्रमेयसिद्धिर्येन पटे घटव्यवबहारप्रसद्गनिरोधाय तदनद्धीकार इति स्यादित्यत उक्तं 
घटपटयोरपारमार्थिकभेदं बदतेति । अत एव त्वयाऽपारमार्थिको भेदोऽप्यङ्गी- 
कृतोऽस्तीति भावः । भेदस्यापारमार्थिकत्वेऽसत्त्वस्यैवापत्त्या पुनरक्तदापानिवृक्ति- 
रित्यत उक्तं व्यावहारिकमेदमत्रेणेति । अपारमार्थिकरब्देन व्यावहारिक एव भेदो 
बिवक्षितो नासनित्याङायः । नन्विदमप्यसम्भवत्येव । स्वाभाविकेक्ये व्यावहारिक 
भेदमात्रेण कथं घट एब घटत्वं न पटे इति व्यवस्थो पपत्तिरित्यते उक्त 
विम्बप्रतिविम्वेत्यादि । यथा त्वन्मते विम्बप्रतिविम्बयोरमेदेऽपि व्यावहारिक - 

भेदमात्रेण विम्बे मुखे बिम्ब॑त्वमेव न प्रतिबिम्बत्वम्‌ । प्रतिमुखे च प्रतिविम्बत्वमेव 
न विम्बत्वम्‌ । तथा निम्बे सत्यत्वमेव नासत्यत्वं प्रतिनिम्बेऽसत्यत्वमेव न 
सत्यत्वमिति व्यवस्था स्वीकृतैवमिहापीत्यर्थः । 


ननु घटपटतादात्म्यबादे घटत्वं घट इव पटेऽप्यस्त्येव । न च तथात्वे पटेऽपि 
घटव्यबहारापत्तिः । अविद्यावश्ञात्प्रतिनियतव्यबहारोपपत्तेरित्याशङते- धट- 
त्वस्येति ॥ सर्वत्र पटादौ । अविरेषेऽपि सत्त्वेऽपीति यावत्‌ । ययविदयावरात्पे 
घटत्वसत््वेऽपि घटव्यवहारनिरोधस्तदा त्वन्मते घटपटयोरिव शुक्तिरजतयोरप्यभेदा- 
च्छुक्तौ रजतत्वसद्धाबेऽपि कुतस्तत्र सर्वदा न रजतव्यवहार इति पृष्टऽवि्यावशञा- 
देवेति वक्तव्यम्‌ । ततश्च रजतारोपकालेऽपि रजतव्यवहारो न स्यात्‌ । व्यबहार- 
विघटिकाया अबिद्ाया जागरूकत्वात्‌ । अथैवं ब्रूषे । न केवलाविया व्यवहारस्य 
साधिका बाधिका वा किन्त्वारोपितसापेक्षेव । तथा च रजतारोपसद्धावे रजतमिद- 
मिति व्यबहारं जनयति तदभावे न जनयतीति । तर्यारोपितविपयलक्षणनिमित्- 
भावाभावयोरेव व्यवहारतदभावप्रयोजकत्वं न केबलाबियाया इत्यायातम्‌ । तथा 
च पटे घटत्वरूपनिमित्तसद्धावे तत्र घटव्यबहारो दरवार एव । अविद्यामात्रस्या- 
किचचित्करत्वादिति भावेन परिहरति ॥ न हीति ॥ कुतो न जनयतीत्यत आह- 
तथात्व इति ॥ तं रजतमिति व्यवहारम्‌ । अत्रानुमाने हेतोरप्रयोजकतारड्ं 
परिहरति ॥ घटपटयोरिति ॥ साध्ये तास्विकतादात्म्येत्युक्तत्वात्तदनुरोधेन 
तादात्म्यस्य पारमार्थिकत्वाद्गीकार इत्युक्तम्‌ । केचित्तु किं तदैक्यं पारमार्थिक- 
मुतापारमार्थिकमिति विकल्प्यायपक्षे दूपणमिदमित्याहुः ॥ घटपटयोः स्वरूप- 
स्येति ॥ न हि धर्मिंप्रतियोगिनोरपारमार्थिकत्वे तत्तादात्म्यस्य पारमार्थिकत्वं 
सम्भवतीति भावः । इष्टापत्तिं परिहर्तुमाह- प्रपश्चेति ॥ वाचो युक्तिरित्युक्‌ । 
बाक्प्रयोग इत्यर्थः । 


भेदचिन्तारत्रम्‌ 


एवं हेतुबिशेषणासिद्धिमु्ृत्येदानीं बिेप्यासिद्धिमाराद्क्योद्धरति ॥। घटे 
घटत्वस्येति ॥ हेतौ परावृत्तिर्घटत्वादिधर्माधिकरणत्वं खलुं विवक्षितम्‌ । घटे 
पटत्वादेर्भिथ्यात्वेन तदत्यन्ताभावसत्त्वात्‌ । पक्षे हेत्वभावस्यैवासिद्धिरान्दार्थ- 

त्वादिति शङ्कार्थः । न च हैत्वभावमात्रमसिद्धिः । किन्तु प्रतियोग्यसमानाधिकरण 


एब हेत्वभावः । प्रकृते घटत्वाभावसत्त्वेऽपि घटत्वमप्यङ्गीकरणीयम्‌ । अन्यथा 
पटावृत्तिनो घटेऽप्यसत्त्वेनानिराश्रयत्वं स्यात्‌ । स्वात्यन्ताभावसमानाश्रयत्व- 
रूपमिथ्यात्बहानिश्च स्यादिति भावः । प्रतियोगिसामानाधिकरण्यावच्छेदका- 
नबच्छिनेति पदकृत्यं स्पष्टीकतुंमाह- नन्विति ॥ पटे तादात्म्यसत््वेन 
साध्याभावसत्त्वात्‌ । पटत्वात्यन्ताभावादेर्मिथ्यात्वेन पटावृत्तिधर्माधिकरणत्व- 
रूपहेतोश्च सत्त्वादिति भावः ॥ हेतुर्विंरोषित इति ॥ हेत्वन्तर्गताभावो बिोषित 
इत्यर्थः । तेन व्यभिचारप्रकारमाह- पटे पटत्वात्यन्ताभाव इति ॥ घरपटयोरेक- 
त्वेन घटत्वस्यापि पटे सत्त्वात्पटेऽपि घटत्वात्यन्ताभावस्य प्रतियोगिसामानाधि- 
करण्यसत्त्वात्पुनरविंशेषणासिद्धिमाशडते- ननु तीति ॥ एवच्च सर्वंपदार्थानाम- 
भेदमद्गीकृत्य सर्वत्र सर्वधमङ्गीकारेऽपि प्रतिनियतव्यवहारसिद्धयर्थं व्यवस्था- 
बिशोषोऽङ्गीकर्तव्य एवेति नैबास्माभिरसिद्धिः सुपरिहरेत्याह- नेति ॥ सर्वत्र 
सर्वधमाद्गीकारेऽपि घटल्वात्यन्ताभावो घट एव प्रतियोगिसमानाधिकरणः । परे 
तु नेति व्यवबस्थाऽद्गीकार्यैन । एवच्च तादृशप्रतियोग्यसामानाधिकरण्यमेन 
हेतुबिशेषणमिति नासिद्धिरिति फलितोऽर्थः ॥ अबियाबरशादिति ॥ तस्या 
अधरितघटनापटीयस्त्वादिति भावः । अबिद्याऽपि तद्भति तव्यवहारं जनयेत्तद्रहिते 
तदभावन्यबहारं जनयेन्नान्यथा दर्शनादित्याह- नेति ॥ आरोपितरनता- 
भावेऽप्यपिष्ठानभूतं शुक्त्यादि तदेव रजतमिति व्यवहारं न हि जनयतीत्यर्थः । 
अविद्याया अघटितघटकत्येऽरजतेऽपि रजतमिति व्यबहारं जनयेत्‌ । तदर्थ 
प्रातिभासिकरजतजन्माङ्गीकारः कुत इति भावः । व्याबहारिकभेदमात्रेण घटे 
परावृक्तिर्मोपपत्तौ पारमार्थिकप्रयोजको हेतुरित्यतस्तर्कमाह घटपटयोशेति ॥ 
जीवत्रह्यतादात्म्यस्य पारमार्थिकत्वेन यथा तत्सम्बन्धिनोजीवव्रह्मणोः पारमार्थि- 
कत्वं तथेति भावः ॥ वाचो युक्तिरिति ॥ वाचः प्रयोगः । 


भेदचन्द्रिका 


ननु तर्हीति । यथा पटे घटत्वस्य मिथ्यात्वेन तत्र तदत्यन्ताभावस्तथा घटेऽपि 
घटत्वस्य मिथ्यात्वेन तत्रापि तदत्यन्ताभावः । तथा च तादृशघटलत्वाधिकरणत्वं 
घटेऽपि नास्तीऽति नासिद्धिरित्यर्थः । घटस्य घरत्वप्रतीतिर्यदि घटत्वं कुत्रापि न 

स्यात्तदा स्वात्यन्ताभावसमानाधिकरणत्वरूपं मिथ्यात्वं तस्य न स्यात्‌ । अतः 
कु्रचिदङ्गीकरणीयम्‌ । तच्च प्रतीतिवलाद्धट एवाङ्गीकार्यमिति नासिद्धिरिति भावः 
॥ ननु तथाऽपीति । परत्वस्योपि मिथ्यात्वेन पटेऽपि तदत्यन्ताभावसन्त्वात्पट- 
निष्टात्यन्ताभावप्रतियोगिधर्मसामान्याभावेन पट इति व्यतिरेकेव्याप्तौ व्यभिचार 
इत्यर्थः । अवच्छिनेति हेतुविरोषणवलादेव न व्यभिचार इत्याह- अत एवेति ॥ 
रेतुबिदोपितो हेत्वन्तर्गतोऽत्यन्ताभाव इत्यर्थः ॥ पटे पटत्वात्यन्ताभावे सत्त्वेऽ- 
पीति । पटे पटत्वात्यन्ताभावसत्त्वेऽपि स प्रतियोग्यसमानाधिकरणः । उक्तरीत्या 
पटत्वस्यापि तत्र सत्त्वात्‌ । तादृशाश्च पटत्वादेरभावतदधिकरणत्वसामान्याभावः 
पट इति न व्यभिचार इत्यर्थः । अत्र प्रतियोग्यसमानाधिकरणत्वमात्रोक्तौ पटत्वा- 
त्यन्ताभावस्यापि घटे प्रतियोगिसमानाधिकरणत्वात्मतियोग्यसमानाधिकरणपट- 
निष्टात्यन्ताभावप्रतियोगिधमोऽप्रसिद्ध एब स्यादिति हत्वप्रसिद्धिः स्यात्‌ । अतः 
प्रतियोम्यसामानाधिकरण्यावच्छेदकानवच्छिनेति । 


ननु तथाप्युक्तदोषानिवृत्तिः । पटयवृत्तिघटत्वात्यन्ताभावस्य घटरूप्प्रतियोगि- 
सामानाधिकरण्यावच्छेदकाबच्छिनत्ेन तादृङाभावाप्रसिद्धेरिति चेन । 
प्रतियोम्यधिकरणत्वेन परस्यैव विदेषणात्‌ ॥ ननु तर्हीति ॥ व्यभिचारवारणारथ 
हेतुविोषण इत्यर्थः ॥ त्वयाऽपीति ॥- घटपटयोः पारमार्थिंकभेदमनङ्गी- 
कुर्वताऽपीत्य्थः ॥ पटे घटत्वात्यन्ताभावस्येति ॥ पटे घटत्वस्यानङ्गीका्यं- 
त्वादिति भावः । अन्यथा भावस्य तेनाप्यद्गीकृतत्वादोषानिव्तेः । ययप्येताबन्मात्न 
प्रागेव वक्तव्यम्‌ । तावतैवासिद्धिपरिहारो भविष्यति कृतं पटे घटत्वमिथ्यात्व- 
विचारेण । तथाऽपि न बिचारचातुरीशिक्षायै प्रागेव नोक्तमिति मन्तव्यम्‌ ॥ 
घटत्वस्येति ॥ मया पटे घटत्वमङ्गीक्रियत एव । न च घटे पटत्वव्यबहारप्रसङ्गः । 
अघरितथटनापटीयस्याविययेव तनिरोधोपपत्तिरित्यर्थः ॥ न ह्यवियारोपितेति ॥ 
अविद्या आविद्यकनिपयसापेक्षे व्यवहारनिर्वाहिका । अन्यथाऽऽविद्यकरजता- 
भावेऽपि शुक्त्यादौ रजतमिति व्यवहारं जनयेत्‌ । ततश्च तत्राबियकरजताङ्गीकारो 
व्यर्थः स्यात्‌ । पटेऽपि रजतव्यवहारप्रसङ्गश्च स्यात्‌ । एवच्च घटे आबियकघटत्व- 
सत्त्वेऽविदययाया अपि व्यबहारनिरोधो न सम्भवतीति भावः । यद्यपि शुक्तौ 
शुक्तित्वसत्त्वेऽप्यवियायास्तव्यवहारनिरोधकत्ववद्धटत्वसत्त्वेऽप्यवियाया व्यवबहार- 
निरोधः सम्भावितस्तथाऽपि तत्र वाधोत्तरं शुक्तिव्यवहारस्य सत्त्वात्सतोऽपि शुक्तिः 

त्वस्य व्यबहारनिरोधोऽबिाकृत इत्यङ्गीक्रियते । न चैवम्‌ । प्रकृते घटपट- 
व्यवहारस्य कदाऽप्यभावादिति नात्रावियाकृतस्तनिरोध इति भावः । 


भेदसञ्जीषिनी 


मिथ्यात्वं न स्यादिति ॥ घरत्वादीनामवियाराक्तित्वमिति मतेनेदमिति । 
तेन तेषामपि ब्रह्मस्वरूपत्वादिष्टापत्तिरिति चोयानवकारः । तन्मतं त्वन्यत्रा- 
स्माभिर्निरस्तम्‌ । प्रतियोगिसामानाधिकरण्येत्यादिविोषणप्रयोजनं शङ्भा- 
समाधानाभ्यां व्यनक्ति ॥ नन्वित्यादिना ॥ बिम्बेति ॥ एकस्यैव मुख्यस्य 
व्याबहारिकौपाधिकमात्रेणास्य निम्बत्वमेवास्य प्रतिबिम्बत्वमेव बिम्बस्य 
सत्यत्वमेव प्रतिविम्बस्य मिथ्यात्वमेवेति व्यवस्थायाः सत्त्वात्‌ । तादृशव्यवस्थाया 
न्यायप्रयोगकालेऽपि सत्त्वेनोक्तरीत्या त्वदुद्धावितसाधनप्रसिद्धयप्रसक्तैः । अवियैव 
व्यबहारनियामिका सा यथा जनयति तथा व्यवहारो भवति । नैतावता परे 
घटत्वानधिकरणत्वं सिद््यतीत्युक्तसाधनाप्रसिद्धि्दुबरिति शङते घटत्वस्येति ॥" 
अबियाऽपि स्वकल्पितविषयानपेक्षेव व्यवहारं जनयति । अन्यथाऽतिप्रसङ्गादित्यतो 
न्यबहारबिषयनव्यवस्थाऽङ्गीकर्तव्येत्याह्‌ ॥ न हीति ॥ अबिया शक्ता 
वारोपितरनताभावेऽपीदं रजतमिति व्यवहारं ते तब मतेऽपि जनयति किंन 
हि जनयतीत्यर्थः; । इष्टापत्तौ वाधकमाह- तथात्व इति ॥ नन्वारोपे सति 
निमित्तानुसरणम्‌ । न हि निमित्तमस्तीत्यारोप इति न्यायेन व्यवहारसन्त्वे तस्या- 
बिदयामूलकत्वं कल्प्यते । न त्वविद्याऽस्तीत्येतावता तव्यवहारापादनं युक्तमिति 
चेन्न । प्रामाणिकार्थविषयकत्वात्तन्यायस्य । न दि पटे घटलत्वसत्ये किमपि 
प्रमाणमस्ति । सर्ववस्त्वभावेऽप्यविद्या व्यवहारं जनयतीत्यपि वक्तुं शक्यत्वेन 
ब्रह्मस्वरूपस्यानिर्वचनीयाम्बरादप्रपञ्चस्यापि व्यवहारकाल एवासत्त्प्रसङ्गात्‌ ॥ 
पटपटयोरिति ॥ जीवन्रह्मणोरिति ॥ तत्र बिम्बत्वप्रतिविम्बत्वरूपविरुद्ा- 
कारत्यागेनोभयानुगतचैतन्यमात्रस्वरूपमिवात्रापि घटत्वपटत्व(स्व) रूप- 
विरुदधाकारपरित्यगेनोभयस्वरूपभूतमेकं जडपारमार्थिकं स्यादित्यर्थः । न च 
्रह्मैवोभयस्वरूपभूतं तक्त्वम्‌ । शुक्तिकान्ञाने रजतं तत्त्वतो ज्ञातं भवति सा दि 
तस्य तत्त्वम्‌” इति बाचस्पत्युक्तेरिति वाच्यम्‌ । तथा सति घटपटयोर्नीव- 
बिदात्मकत्वेन जउत्वानुपपततेः । प्रपञ्ितं वेदमन्यत्र । 

हेतुघरकचरमाधिकरणत्वं वास्तवमेव निविष्टमित्यारायेन शङते नन्विति ॥ 
व्याबहारिकसाधारणमधिकरणत्वमेव हेतुघटकमित्याशयेन समाधत्ते ॥ घटस्येति ॥ 
प्रातिभासिकानैकान्त्यं तु न दूषणमिति भावः । अन्यथा घटस्य घटत्वं प्रति 
व्याबहारिकाधिकरणत्वानङ्गीकारे ॥ निरधिकरणत्वेनेति ॥ घटातिरिक्त 
तादशाधिकरणत्वस्यासम्भावितत्वादिति भावः । स्वसमानाधिकरणात्यन्ताभाव- 
प्रतियोगित्वस्वात्यन्ताभावसमानाधिकरणत्वयोरविदोषादाह- स्वात्यन्ता- 
भावेति ॥ अनवच्छिनान्तविरोषणमव्याप्यवृत्त्यभावमात्रवारकमिति मन्वानो 
दर्शयति नन्विति ॥ न च पटे पटलत्वाधिकरणत्वस्यापि मिथ्यात्वेन तदभावसत्त्वान 
व्यतिरेकव्यभिचार इति वाच्यम्‌ । व्यतिरेकिणि प्रतियोगिव्यधिकरणसाधना- 
भावनिरूपितव्यापेरेब प्रयोजकत्वात्‌ । पटे पटत्वाधिकरणत्वाभावस्य च 
प्रतियोगिसमानाधिकरणत्वात्‌ । अन्यथा पृथिवीत्वाभावव्यापकाभावप्रतियोगि- 
संयोगवत््वेन जलादौ पृथिवीत्वसिद्धिप्रसङ्गात्‌ ॥ अनवच्छिनान्तदानादेव नायं दोष 
इति समाधत्ते ॥ अत एवेति ॥ एतादरदोषप्रसङ्गापिीत्यर्थः । दतुर्हतुघटकाभावः 
॥ प्रतियोगीति ॥ | 


अथैवं घटत्वायभावस्यापि घटादौ प्रतियोगिसमानाधिकरणत्वेन प्रतियोगि- 
सामानाधिरण्यावच्छेदकानवच्छिाभावाप्रसिद्धिरिति चेदत्राहुः । प्रतियोगि 
सामानाधिकरण्यस्य निरूपकतया यदवच्छेदकं तदनवच्छिन्नपटवृत्तिकात्यन्ताभाव- 
प्रतियोगिधर्मव्तवं विवक्षितम्‌ । घटत्वायभावश्च पटादौ ताददा इति नप्रसिद्धिरिति। 
तदसत्‌ । प्रतियोग्यधिकरणस्य प्रतियोगिसामानाधिकरण्यावच्छेदकत्बेन निवेराने 
बीजाभावात्‌ । यत्तु प्रतियोगिसामानाधिकरण्यावच्छेदकानवच्छिननेत्यस्य प्रतियोग्य- 
नधिरणत्बेन पटविङ्ोषणे तात्पर्यान्नाप्रसिद्धिरिति । तचिन्त्यम्‌ । तथा सति 
प्रतियोग्यनधिकरणेत्यनुक्तवा प्रतियोगिसामानाधिकरण्यावच्छेदकानवच्छिननत्ुक्तौ 
वीजाभावप्रसद्गात्‌ । अन्याप्यवृत््यधिकरणत्वस्याव्याप्यवृक्तित्वे संयोगमादाया- 
नैकान्त्याच । 


वस्तुतस्तु परमते अभावानामधिकरणात्मकत्वात्‌ घटनिष्ठघरत्वाभावस्य 
प्रतियो गिसामानाधिकरण्यावच्छे दकागच्छिनत्येऽपि पटनिष्ठाभावरस्य 

तदनबच्छिन्नत्वमव्याहतमेव । न च प्रतियोगिसामानाधिकरण्यावच्छेदकीभूत- 
धरत्वाभावत्वस्यैक्यान्न पटनिष्ठाभावस्य तदनवच्छिन्नत्वसम्भव इति वाच्यम्‌ । 
अनुयोगिताविशेपरूपाभावत्वस्याभावभेदेन भिन्नत्वात्‌ । अथवा प्रतियोगि- 
सामानाधिकरण्यरूपं यदबच्छेदकम्‌, विरोषणं तदनबच्छिन्नत्वं तद्विशिष्ट- 
भिन्नत्वमिति याबत्‌ । तदुपलक्षितभिन्नत्स्य परमते पटवृत्तित्वविरिष्ट- 
घटत्वाभावादाभावेऽपि तद्विशिष्टभिनत्वमक्षतमेव । पटवृत्तित्वविरिष्टसंयोगायभावे 
च न प्रतियोगिसामानाधिकरण्यविशिष्टभिनत्वमिति न कथिदोषः । 


परमते प्रतियोगिसामानापिकरण्यावच्छेदकानवच्छिनाभाव्रसिद्धिरित्याशङ्ते- 
ननु तर्हीति ॥ पटपटयोरभेदं बदताऽपि त्वया, पटे घटत्वात्यन्ताभानस्य 
प्रतियोग्यसमानाधिकरणघरत्वाभावाङ्गीकार्यत्वादिति सम्बन्धः । ननु घटपटयोरभेदे 
घटत्वाभावस्य परे प्रतियोग्यसामानाधिकरण्यमेव कथमुपपयत इत्यारशङ्कयोक्तम्‌ 
घटपटयोर्व्यांबहारिकभेदमात्रेणेति ॥ अत्र दृष्टान्तः बिम्बेति ॥ यथा बिम्ब- 
प्रतिविम्बयोः स्वरूपैक्येऽपि, व्यावहारिकभेदबलाद्‌ विम्बस्यैव विम्बत्वं सत्त्वं च, 
प्रतिबिम्बस्यैव प्रतिबिम्बत्वमसक्त्वं चेति व्यवस्था, तथा घटस्यैव घटत्वम्‌, न तु 
पटस्येत्यङ्गीकार्यमिति भावः । ननु घटवत्‌ पटेऽपि घटत्वमद्गीक्रियत एव । शन 
चैवं घट एव घटव्यवहारो न पट” इति व्यवस्थानुपपत्तिरिति वाच्यम्‌ । अबि्या- 
सामर्यन तदुपपत्तेरित्याशङ्कते- घटत्वस्येति ॥। तथा चोक्तहेत्मप्रसिद्धि- 
तादवस्थ्यमिति भावः । बिषयनिरपेक्षावियायाः साक्षात्तादराव्यवहारनियामकत्व- 
मसिद्धमित्याह- न हीति ॥ अन्यथाऽऽबिद्यक विषये यर्थ्य प्रसङ्गात्‌ । 
बिषयसम्पादनद्ारिव तस्यास्तादृशव्यवहारनियामकलत्वमद्गीकार्यमिति भावः । ततः 
प्रकृते किमित्यत आह- तथात्व इति ॥ विषयसम्पादनद्वारा व्यबहारनिर्वाहकत्वे 
चेत्यर्थः ॥ पटेऽपि तं जनयेदिति ॥ पटे घटत्वरूपविषयसत्त्रादविया तग्यवहारं 
जनयेदित्यर्थः । 


यत्तु तथात्वे आरोपितरजताभावेऽप्यविद्यायाः रजतव्यवहारजनकत्वे, पटेऽपि 
रजतव्यवहारं जनयेदिति व्याख्यानं तदसत । अविद्यासामर्थ्यात्‌ पटे घटव्यबहारं 
परिहरन्तं परति पटे रजतव्यवहारापादनायोगात्‌ । घटरजतयोरविशेषात्‌ । अथ शुक्तौ 
र्जतारोपदश्ञायां शुक्तित्वरूपविपयसत्त्वेऽपि तदन्यबहारवत्‌, पटे घटत्वसत्त्वेऽपि 

तदन्यबहार उपपयतामिति चेन । शुक्तौ विरोध्यारोपेण शुक्तित्वव्यवहार- 
प्रतिबन्धसम्भवात्‌ । पटे च बिरोध्यारोपाभावदशायां घटत्वव्यबहारस्यापादनीय- 
त्वात्‌ । न च अविद्ासामथ्यदिव तत्र त्प्रतिवन्धोऽस्त्विति वाच्यम्‌ । परे 
घटत्वकल्पकाविायास्तग्यवहारविरोधित्वायोगात्‌ । पटे घटत्वं परिकल्प्या- 
विद्यायास्तव्यवहारबिरोधित्वकल्यनस्य प्रक्षालनाद्धीति न्यायेनानुचितत्वाच । 


स्यादेतत्‌ । उक्तानुमानेऽसिद्धयादिवारणेऽपि विपक्षे वाधकाभावादप्रयोजकत्वं 
दु्बारमत आह- घटपटयोरिति ॥ यदि घटपटयोभदः पारमार्थिको न स्यात्तदा 
तदभेदः पारमार्थिकः स्यात्‌ । ततश्च तयोरपि पारमार्थिकत्वप्रसङ्ः । अन्यथा 
घटपटनिवृत्तौ तदभेदस्यापि निवत्त्यापत्तिरिति भावः । 


शर्करा 


प्रतिवन्या प्रकारान्तरेण स्वरूपासिद्ध शङ्ते- नन्विति ॥ तर्हीति ॥ यदि 
घटे घटत्वस्य मिथ्यात्वात्तदत्यन्ताभावाधिकरणत्वमङ्गीक्रियते तर्हीत्यर्थः ॥ 
मिथ्यात्वेनेति ॥ तथात्वे घटे घटत्वात्यन्ताभावप्राप्तेरिति भावः ॥ घटस्येति ॥ 
उक्तात्यन्ताभावप्रतियोगिषरत्वरूपधर्माधिकरणत्वस्य घटे सत्वान्न स्वरूपासिद्धि- 
रिति भावः ॥ अन्यथेति ॥ यदि घटत्वं प्रति घटस्याश्रयत्वं नाङ्गीक्रियते तर्ह- 
न्यस्याश्रयस्याभावात्‌ घरलत्वस्याश्रय एव नास्तीति स्यात्‌ । तथाच स्वाश्रयत्वेन 
सम्मते विययमानात्यन्ताभायप्रतियोगित्वरूपं मिथ्यात्वं घटत्वस्य न स्यादित्यर्थः । 
प्रतियोगिसामानाधिकरण्यावच्छेदकानवच्छिमेति बिदोषणकृत्यं वक्तुमाक्षिपति- 
नन्विति ॥ उक्तरीत्याऽसिद्धिपरिहारेऽपि पटे व्यभिचारः स्यादित्यर्थः । साधना- 
भावमुपपादयति- पटे पटत्वस्य मिथ्यात्वेनेति ॥ इदं पटे पटत्वात्यन्ताभावो- 
पपादनायोक्तम्‌ । तथाच पटनिष्ठो योऽत्यन्ताभावः पटत्वात्यन्ताभावः । 
तत्प्रतियोगिपटलत्वं तदाश्रयत्वेन पटे पटनिष्टात्यन्ताभावप्रतियोगिधर्माधिकरणत्व- 
रूपसाधनसद्धाबादित्य्थः ॥ अत एवेति ॥ यत एवं पटनिष्टात्यन्ताभाव- 
प्रतियोगिधर्माधिकरणत्वरूपो हेतुः पटे व्यभिचरितोऽत एव प्रतियोगिसामानाधि- 
करण्यानच्छेदकानवच्छिन्नत्येन बिदोषित इत्यर्थः । यद्यपीदमित्यन्ताभाव- 
विडोपणम्‌ । तथापि तद्विोषणत्वे तद्विरिष्टरेतुविेषणत्वमप्यस्तीत्यभिप्रत्यैव- 

मुक्तमिति ध्येयम्‌ । दत्तेऽपि बिदोषणे कथं व्यभिचारपरिहार इत्यत आह- पट 
इति ॥ प्रतियोगिसमानाधिकरणत्वेनेति ॥ परटत्वात्यन्ताभाववति पटे 
परत्वरूपप्रतियोगिनोऽपि सत्त्वादिति भावः ॥! प्रतियोगिसामानाधिकरण्येति ॥ 
पटत्वरूपप्रतियोगिसामानाधिकरण्यं पटत्वात्यन्ताभावेऽस्ति । तदवच्छेदकं 
पटत्वात्यन्ताभाववक््वम्‌ । तदबच्छिनतयेत्यर्थः ॥ साधनाभावेति ॥ प्रतियोगि- 
सामानाधिकरण्यावच्छेदकानवच्छिनत्वगर्भितसाधनस्याभावान व्यभिचार इत्यर्थः । 
यदि व्यभिचारपरिहाराय बिरोषणोपादानं तर्हिं स्वरूपासिद्धिरिति शङते- 
नन्वित्यादिना ॥ प्रतियोगिस्रामानाधिकरण्यादिति ॥ पटे घटलत्वात्यन्ताभावस्य 
घटत्वरूपप्रतियोगिसमानाधिकरणत्ये प्रतियोगिसामानाधिकरण्यावच्छेदक- 
घटत्वात्यन्ताभाववत््नाबच्छिनत्येन प्रतियोगिसामानाधिकरण्यायच्छेदकान- 
बच्छिनत्वगर्भिंतहेतोरभावादित्यर्थः । घटपटयोरभेदं बदता त्वयाऽपि पटे 
घटत्वात्यन्ताभावस्याद्गीकार्यत्वादित्यर्थः । कुत इत्यत उक्तं पटे घटव्यवहार- 
प्रसङ्गेति । यदि पटे घटत्वं तरिं घटपदन्यबहारप्रयोजफसद्धावात्पटे घटव्यवहारः 
स्यात्‌ । अतस्तत्परिहाराय पटे घटत्वं नाद्गीकार्यमित्यर्थः । तयोरभिन्त्ेन घटो 
घट एव न पट इति, घट एव घटत्वं न पट इति व्यवस्थैव कथमित्यत उक्तम्‌ ॥ 
घटपटयोरपारमार्थिकमभेदं वदतेति ॥ अभेदमङ्गीकुर्वताऽपि तयो््याबहारिकभेदाद्गी - 
कारादुक्तव्यवस्थोपपयत इत्यर्थः । वस्तुतोऽभिन्नत्वे कथं व्यावहारिकभेदमात्रेणेयं 
व्यवस्थेत्युक्तं व्यावहारिकेति । यथा हि त्वन्मते विम्बे विम्बत्वमेव न प्रतिविम्बत्वं 
तथा विम्बे सत्यत्वमेव न त्वसत्यत्वं प्रतििम्बेऽसत्यत्वमेव न सत्यत्वमिति 
व्यवस्था तथेहापीत्यर्थः । 


ननु मया पटे घटत्वमद्गीक्रियत एव । न च तरिं निमित्तसद्धावात्पटे घट- 
व्यवहारापत्तिरिति वाच्यम्‌ । घटव्यवबहारनिमित्तस्य घटत्वस्य घटपटादिसर्व- 
पदा्थेष्वविरेपेऽप्यविदयासामर्थ्येन घट एब घटव्यवहारो न पट इति व्यवस्थो- 
पपत्तरिति शङ़ते ~ घट त्वस्येति ॥ प्रतिनियतः प्रतिवस्तुनियतः । घटे घट इत्येव 
न पट इत्यादिरूपः । अविद्याया एतादडसामर््यमेवासिद्धमित्याह- न दीति ॥ 
यदि व्यवहारतदभावौ प्रति निमित्ततदभावयोरप्रयोजकत्वमङ्गीकृत्याविद्याया एव 
तन्निर्बाहिकत्वमङ्गीक्रियते । तर्धविया शुक्तिकायां रजतारोपाभावदक्ञायां तत्र 

रजतन्यवहारं जनयेत्‌ । आरोपितरजतत्वरूपनिमित्तस्य त्वयैवप्रयोजकत्वाभ्युप- 
गमात्‌ । न चैवं तथात्वे घटेऽपि रजतत्वव्यवहारं जनयेदविदोषात्‌ । अतः शुक्ति- 
कायां रजतव्यबहारनिमित्तारोपितरजतत्वसद्धाबाजनयति । पटे तदभावान्न 
जनयतीति निमित्ततदभावयोरेव व्यवहारतदभावप्रयोजकत्वमिति पटे घटत्वसत्त्े 
घट इति व्यबहारप्रसङ्गो दुर्वार इत्यर्थः । ननूक्तानुमाने हेतुरस्तु घटपटयोरैक्यमेवास्तु 
नतु तदभावरूपं साध्यमित्यप्रयोजकत्वमिति चेत्‌ अत्र वक्तव्यम्‌ । किमैक्यं 
पारमार्थिकमुतापारमार्थिकम्‌ । नान्त्यः परस्परविरुद्धयोरिति न्यायेनैक्यस्या- 
पारमार्थिकत्वे तद्विरुद्धभेदस्य पारमार्थिकत्वापत्तेः । आदय आह- घटपटयोरिति ॥ 
पारमार्थिकं न निवर्तते अपारमार्थिकं तु निवर्तत इति खलु वस्तुगतिः । तत्र 
घटपटयोरपारमार्थिकत्वाङ्गीकृतावैक्यमपि निवतेत । ततश्च कुतः पारमार्थिकत्वम्‌ । 
अत एेक्यस्यापारमार्थिकत्वे घटपटयोः पारमार्थिंकत्वमपरिदार्यमिति भावः ॥ 
जीवन्रह्यणोरिति ॥ यथा तयोः पारमार्थिंकाभेदाश्रयत्बेन पारमार्थंकत्वं 
तयेहापीत्यर्थः । इष्टापत्तिं परिहरति । 


भेदोल्जीवनम्‌ 


किञ्च घटः घटसंसर्गानवच्छिन्नप्रतियोगिताकपटादिधर्मिकत्रैकालिका- 
भावप्रतियोगी द्रन्यत्वात्पटबत्‌ । घटात्यन्ताभावो वा घटप्रतियोगिक- 
पटधर्मिकन्नैकालिकाभावान्यः अभावत्वात्पटाभाववत्‌ । घटसंसगों वा 
पटधर्मिकतरैकालिकाभावप्रतियोगितावच्छेदकघटनिष्टधर्मन्यः संसर्गत्वा- 
त्पटनिष्टसंसर्गवत्‌ । घटप्रागभावो वा घटसंसर्गानवच्छिन्नप्रतियोगिताक- 
पटादिधर्मिकानायभावान्यः अभावत्वात्‌ पटप्रध्वंसवत्‌ । घटध्वंसो वा घट. 
संसर्गानवच्छिन्नप्रतियोगिताकपटादिधर्मिंकनित्याभावान्यः अभावत्वात्‌ 
पटप्रागभावबत्‌ । घटपटयोरभेदनादिना पटे घटप्रतियोगिन्योन्या- 
भावाभावेऽपि पटप्रतियोगिकात्यन्ताभावादर्धटसंसर्गानवच्छिन्नप्रतियोगिता- 
कत्वादेरद्गीकार्यत्वात्‌ न साध्यवेकल्यादि दृष्टान्तस्य 1 तयोः पारमार्थिका 
भेदेऽपि व्यावहारिकभेदमात्रेण पटप्रतियोगिकात्यन्ताभावादेर्टसंसर्गा- 
नवच्छिन्नप्रतियोगिकत्वादेरद्धी कार्यत्वात्‌ । अन्यथा पटार्थिनो घटे प्रवृ्ति- 
प्रसङ्गः । सिद्धवयटस्य पुंसः पटसामागरयनुपादानदोषप्रसङद्धश्च । न च 

व्यावहारिकान्योन्याभावसिद्धयाऽर्थान्तरत्वम्‌ । अकाछिकत्वादिनाऽन्योन्या- 
भावस्य विदोषितत्वात्‌ । व्यावहारिकत्वे च तदयोगात्‌ । अनुकूलतर्दस्या- 
्ैवोक्तत्वान्नोपाध्याभाससमानयोगक्षेमत्ाप्रयोजकत्वानि च । 


भावप्रदीपः 


उक्तानुमानेऽग्रसिद्धबिरोषणत्वादिदोपपरिहारङ्ेशमालोच्य यथा तदप्रसक्तिः 
स्यात्तथाऽनुमानान्तरमाह- किञ्चेति ॥ पटो न घट इति साक्षिकमन्योन्या- 
भावमादाय पक्षे साध्यपर्यवसानं बोध्यम्‌ । अत्राभावप्रतियोगीत्युक्तौ प्रागभाव- 
प्रध्वंसादावादायार्थान्तरता ॥ अतस्रैकालिकेति ॥ ययाप्यनित्यगतो भेदोऽनित्य 
एव तथाऽपि “नष्टानामपि वस्तूनां भेदो नैव बिनक््यति' इति मतं नैय्यायिकमतं 
चाबलम्ब्य त्रैकालिकत्वोक्तिः । घटे घटो नास्तीति प्रतीयमानं घटधर्मिंक- 
घटात्यन्ताभावमादायार्थान्तरतानिरासाय पटादिधर्मिकेति । तावत्युक्ते पटे घटो 
नास्तीति प्रतीयमानं घटात्यन्ताभावमादायार्थान्तरता । तनिवृ््ये संसर्गानवच्छिन- 
प्रतियोगिताकेति ॥ अत्यन्ताभावस्य संसगभिावप्रभेदत्वेन संसर्गाबच्छिन- 
प्रतियोगिताकतया तदनवच्छिनपतियोगिताकत्वाभावात्‌ । इदमपि न्यायमतरीत्यैव । 
स्वमतेऽत्यन्ताभावस्य संस्गाभावत्वानङ्गीकारात्‌ । अत्यन्ताभावत्वस्य .साक्षादेवा- 
भावविभाजकत्वेन संसगभावप्रभेदत्वस्य तत्त्वसङ्यानटिकायां दूषितत्वात्‌ । संसर्ग 
प्रतियोगिभावस्य यथासम्भवं प्रागभावादिष्ेवान्तर्भावकथनाचेति मन्तव्यम्‌ । पटे 
पटो नास्तीति प्रतीयमाने पटधर्मिकत्रैकाटिकात्यन्ताभावे पटसंसर्गाबच्छिन- 
प्रतियोगिताके पटसंसर्गानवच्छिन्तप्रतियोगिताकत्वाभावेन दृष्टान्ते साध्यवेकल्यमिति 
शङ्कानिरासाय घटेति । तथा च पटे पटात्यन्ताभावस्य पटसंसर्गांबच्छिन- 
प्रतियोगिताकत्वेऽपि घटसंसर्गावच्छिनप्रतियोगिताकत्वाभावान साध्यवैकल्यमिति 
पदकृत्यं वोध्यम्‌ । अस्मिनप्यनुमानेऽत्यन्ताभावन्यावृत््यर्थ संसर्गावच्छिन- 
प्रतियोगिताकेति विोषणप्रवेशाद्रौरवं मन्यमानोऽनुमानान्तराण्याह- घटात्यन्ता- 
भावे इत्यादिना ॥ अत्रान्योन्याभावमादायैव पक्षे तदन्यत्वपर्यवसानं वोध्यम्‌ । 
दृष्टान्ते पटात्यन्ताभावमादाय तदन्यत्वपर्यबसानम्‌ । अत्राभावान्य इत्युक्त 
प्रागभावप्रध्वंसावादाय तदन्यत्वसिद्धयाऽर्थान्तरत्वम्‌ । अतस्रैकालिकेति । 
तावत्युक्ते घटनिष्टपटात्यन्ताभावन्यत्वसिद्धयाऽ्थान्तरता । तव्यावृत्त्यव षट 

प्रतियोगिकेति । तारशश्चाभावोऽन्यो नास्तीत्यन्योन्याभावमादायैव तदन्यत्वेवाऽन्ये 
घटपटयोर्भेदसिद्धिरिति भावः । घटसंसर्गो बेति । अत्र पटे घटो नेति प्रतीति- 
साक्षिकमन्योन्याभावमादायैव तत्परतियोगितावच्छेदको घटनिष्ठो यस्तादात्म्यरूपो 
धर्मस्तदन्यत्वरूपसाध्यपर्यबसानं पक्षे बोध्यम्‌ । अत्र घटनिष्ठधर्मान्य इत्युक्ते 
रूपायन्यत्वसिद्धयाऽर्थान्तरता । अतोऽभावप्रतियोगितावच्छेदकेति । तावत्युक्ते 
प्रागभावप्रध्वंसाभावप्र्तियोगितावच्छेदको्तरपूर्वकाटीनत्वरूपघटनिष्ठधर्ममादाय 
तदन्यत्वेऽसिद्धयाऽर्थान्तरता । तनिवृत्त्यै त्रैकालिकेति । घटे घटो नास्तीति 
प्रतीतिसिद्धषटधर्मिकघटप्रतियोगिकात्यन्ताभावमादाय तत्प्रतियोगितानच्छेदक- 
घटनिष्टसंसर्गरूपधर्मान्यत्वस्य घटसंसर्ग बाधितत्वात्तद्वारणाय पटादिधर्मिंकेति । 
तादृङश्चाभावोऽन्योन्याभावं विना नान्यो भवितुमर्हतीति घरपटयोर्भेदसिद्धिरिति 
भावः । दृष्टान्ते च पटे घटो नास्तीति प्रतीयमानघटात्यन्ताभावप्रतियोगिता- 
वच्छेदकघटनिष्ठसंसर्गान्यत्वमादाय साध्यपर्यवसानम्‌ ॥ घटप्रागभावो वेति ॥ 
अत्र पटो न घट इति प्रतीतिसाक्षिकमनादिभूतमन्योन्याभावमादायैव तदन्यत्वरूपं 
साध्यं पक्षे बोध्यम्‌ । अत्रानायभावान्य इत्युक्ते घटनिष्ठपटात्यन्ताभाव- 
मादाया्थान्तरता । तद्वारणाय पटादिधर्मिकेति । तावत्युक्ते पटनिष्टघरात्यन्ताभाव- 
मादायार्थान्तरता । तन्निरासाय घटसंसर्गानवच्छिन्नप्रतियोगिताकेति । ताद्राश्चा- 
भावो घटप्रतियोकपटधर्मिकान्योन्याभाव एव भवितुमर्हतीति घरपटयोरभदसिद्धिः । 
दृष्टान्ते च पटे पटो नास्तीति प्रतीतिसाक्षिकपटनिष्ठात्यन्ताभावमादाय तदन्यत्वरूपं 
साध्यं बोध्यम्‌ ॥ घटध्वंसो वेति ॥ अत्रापि घटप्रतियोगिकपटथधर्मिकमन्योन्या- 
भावमादायैन तदन्यत्वं पक्षे पर्यवसेयम्‌ । अत्र नित्याभावान्य इत्युक्ते घटे 
पटात्यन्ताभावमादायार्थान्तरता । अतः पटादिधर्मिंकेति ॥ तावत्युक्ते पटे 
पटात्यन्ताभावमादायार्थान्तारता । अतः संसर्गानवच्छन्नप्रतियोगिताकेति ॥ 
तथापि पटे पटात्यन्ताभावमादायार्थान्तरता । तस्य पटसंसर्गानवच्छिन्प्रतियोगिता- 
कत्वादितो घटेति ॥ तादृशश्चाभावः पटो न घट इति प्रतीयमानोऽन्योन्याभाव 
एव भवतीति विवक्षितसिद्धिः । दृष्टान्ते पटप्रागभावे च पटे पटात्यन्ताभावमादाय 
तदन्यत्वरूपसाध्यपर्यवसानम्‌ । 

ननु पूर्वानुमाने एतदनुमाने च घटसंसर्गानवच्छिननप्रतियोगिताकपटान्तरादि- 
धर्मिकपटात्यन्ताभावमादाय तदन्यत्वं पक्षऽस्त्वेति सिद्धसाधनम्‌ । तन्निवृत्त्यर्थं घट- 
प्रतियोगिकत्वेनाभावयिशोपणे दृष्टान्ते साध्यवैकल्यम्‌ । घटध्वंसतद्परागभावयोर्धट- 
प्रतियोकत्वाभावादिति चेन्न । पटादिधर्मिकेत्यत्र पटादिपदेन पटादिसामान्यस्यैव 
विवक्षणीयत्वेन प्रतियोगिभिनघटादेग्रहीतुमरशक्यत्वात्‌ । पटस्य घटादि पटान्तरे- 
णापि भिन्त्वस्यायाप्यसिद्धत्वात्‌ । सिद्धौ बा घटेनापि किमपराद्धम्‌ । केचित्तवे- 
तच्छङ्कानिरासार्थं स्वप्रतियोगिप्रतियोगिकत्वेनाभावं बिरिषन्ति । तचिन्त्यम्‌ । 
उक्तरीत्या पटादिपदेन पटादिसामान्यविवक्षायामुक्तरशङ्ाया एबानवकाडोन 
विरेषणदानवेयर्थ्यात्‌ । तादृशाभावस्यान्योन्याभावमत्यन्ताभावं च विनाऽन्यस्या- 
भावादना्यभावपदयोर्नित्याभावपदयोरवां वैयर्थ्यापातादेति ॥ नन्वत्र घटात्यन्ता- 
भावादिपक्षकानुमानचतुष्टये साध्येऽन्यपदेनान्योन्याभाव एब ग्राह्यः । तथा च 
जडमात्रे तदनद्गीकारिणं प्रति तस्य कुत्राप्यप्रसिद्धत्वात्कथं तत्साधने नाप्रसिद्ध- 
बिदोषणता । अन्यथा परम्परां विना साक्षादेव घटः पटाद्धिनन इत्येव प्रयोगप्रसङ्गा- " 
दिति चेन । अत्र सर्वत्रान्यपदेन भेदमात्रस्य विवक्षितत्वात्‌ । तस्य च 
व्यावहारिकभेदाङ्गीकारिणाऽप्यद्गीकारादिति । नन्वत्र घटपक्षकायानुमाने दृष्टान्तस्य 
साध्यवैकल्यम्‌ । घटपटयोरभेदवादे पटाभावस्यापि घटाभावरूपत्वेन पटप्रतियोगिक- 
पटधर्मिंकात्यन्ताभावस्य घटसंसर्गावच्छिनप्रतियोगिताकत्वावश्यम्भावात्तद- 
नबच्छिन्नप्रतियोगिताकत्वाभावेन तादृदाभावं प्रति पटस्य प्रतियोगित्वाभावात्‌ । 
एवं द्वितीयानुमानेऽपि । दृष्टान्तीकृतस्य पटधर्मिकपटाभावस्य घटपटयोरैक्यवादे 
घरप्रतियोगितयाऽपि सत्त्वेन धटप्रतियोगिकाभावरूपतासम्भवेन साध्यवैकल्यम्‌ । 
दृ्टान्तदार्टान्तिकभावस्य भेदव्याप्तत्वेन घटादिपक्षकानुमाने पटस्य वा पटाभावादेर्वा 
दृष्टान्तत्वानुपपत्तिशचेत्यत आह- घटपटयोरिति ॥ 


अतर प्रथमादिपदेन पटनिष्टसंसरगग्रहणम्‌ । द्वितीयादिपदेन दवितीयतृतीयानुमान- 
योधंटप्रतियोगिकपटधर्मिकत्रैकालिकाभावान्यत्वे पटादिधर्मिंकतरैकालिकाभाव- 
प्रतियोगितावच्छेदकघटनिष्टधर्मान्यत्वयो्ग्रहणम्‌ । साध्यवैकल्यादीत्यादिपदेन तु 
दृष्टान्तत्वानुपपत्तिः । नन्वभेदवादे कथमिदमङ्गीकरतुमर्हतीत्यत आह- तयोरिति ॥ 
घटपटयोरित्यर्थः । अत्राप्यादिपदद्भयेन पूर्वोक्तानामेव ग्रहणम्‌ । ततश्चायमार्थः । 

आयानुमाने तान दृष्टान्ते साध्यवैकल्यम्‌ । पटादिधर्मिंकपटप्रतियोगिका- 
त्यन्ताभावस्य घटपटयोर्व्यावहारिकमेदाङ्गीकारेण घटसंसर्गानवच्छिनप्रतियोगिकत्व- 
सत्त्वे पटस्य तादशाभावप्रतियोगितासद्धाबात्‌ । नापि द्वितीयानुमाने । घटपटयो- 
व्याबहारिकभेदमात्रेण पटात्यन्ताभावस्य घटग्रतियोगिकपटधर्मिंकात्यन्ता- 
भावान्यत्वासम्भवात्‌ । न चापि तृतीयानुमाने । पटनिष्ठसंसर्गस्य घटपटयो- 
व्याबहारिकभदाङ्गीकारदेव पटनिष्ठवटात्यन्ताभावप्रतियोगितावच्छेदकथटनिष्ठसंसर्ग- 
रूपधर्मान्यत्वसम्भवात्‌ । अत एव घटघटात्यन्ताभावधटसंसर्गपक्षकानुमानेषु 
पटपटाभावपटनिष्ठसंसर्गानां दृष्टान्तत्वेनोपादानं चोपपयत इति । विपक्षे बाधकद्य- 
माह- अन्यथेति ।॥। व्याबहारिकभेदमात्रेणोक्तव्यनस्थानङ्गीकार इत्यथः 
॥ सिद्धघटस्येति ॥ बहुत्रीहिः । पटार्थिन इति शोषः । घटपटयोः पारमार्थिका- 
भेदस्य जागरूकत्वादिति भावः । पटसामग्प्रादीत्यादिपदेन पटपरिग्रहः । एषा च 
साध्यवैकल्यङाङ्कातत्परिहारायानुमानत्रयविषय एव । न चतुरथपञ्चमनिषयः । तत्र 
दृष्टान्तीकृतयोः पटध्वंसतत्प्रागभावयोरनायभावनित्याभावान्यत्नस्यैव सत्त्वात्‌ । 
तरिं तदनुमानत्रयान्तरमेवैष चर्चः कर्तव्य इति चेत्‌ । सत्यम्‌ । तथाऽपि 
घटपटभेदसाधनायैतदनुमानपञ्चकस्यापि प्र्रान्तत्वेन मध्ये चर्चान्तरस्यानुचितत्वा- 
तदेव साधन एवायं चच उचित इति मन्तव्यम्‌ । एके तु घटपक्षकानुमानविपय 
एवायं चच इत्याचक्षते । तत्रादिपदानां कृत्यं किमिति चिन्त्यम्‌ । अन्ये तु 
घटात्यन्ताभावपक्षकद्वितीयानुमाननिपय एवायं चच इत्यभिप्रेत्य दृष्टान्तस्य साध्य- 
वेकल्यमुपपायम्‌ । एवं सिसाधयिषितान्योन्याभावेऽपि न घटसंसर्गानवच्छिन- 
प्रतियोगिताकत्वम्‌ । घटात्यन्ताभावतदन्योन्याभावयोरभेदात्‌ । तथा च वाध 
इत्यभिप्रेत्य साध्यवैकल्यादीत्यादिपदेन बाधो ग्राह्यः । दृष्टान्तस्येति पक्षस्याप्युप- 
लक्षणमित्याहुः । तत्राप्यायद्वितीययोरादिपदयोः कृत्यं चिन्त्यमेवेति ॥ व्यावहारि- 
कत्वे चेति ॥ व्यावहारिकस्यावियकत्वेनाविदानिवृत्तौ मोक्षे तनिवृत्तेरप्यावङ्य- 
कत्वेन त्रैकालिकत्वायोगादित्यर्थः । 


ननु जडभेदसाधकानुमानेषु सर्वत्र पक्षेतरत्वमुपाधिः । एवमेव साध्याभावस्यापि 
साधयितुं शक्यत्वेनाभाससमानयोगक्षेमत्वम्‌ । हेतूनामप्रयोजकता चेत्यत आह- 
अनुकूलतर्कस्येति ॥। अन्यत्र न्यायामृत उक्तत्वादित्यर्थः । तत्र हि प्रथमपरिच्छेदे 

दरतप्रत्यक्षस्याद्रितश्रुतिबाधकत्वखण्डनभङ्गे इदं रूप्यं गौरोऽहमित्यादिभमाणां प्रमात्वं 
स्यात्‌ । आत्मनि देदाद्धेदस्यानृतादिव्यावृत्ते्च वोधकानां बेदान्तानामप्रामाण्यं च 
स्यात्‌ । घटन्नानेनैव तदभिन्नस्य ब्रह्मतदभेदादेः सर्वस्यापि वस्तुनो ज्ञातत्वेन सार्व 
बेदान्तानां वैयर्थ्यं सयो मोक्षश्च स्यात्‌ । सुखदुःखवन्धमोक्षभेदाभेददूषणभूषण- 
जयपराजयप्रान्तिप्रमादेरपि वस्तुतोऽभिन्नत्वेन सर्वसड्रापत्त्या स्वक्रियास्वत्याय- 
स्ववचनविरोधाश्र स्युरित्यायुक्तम्‌ । यद्यप्यत्रैव घटपटयोस्तादात्म्यस्य पारमार्थि- 
कत्वाङ्गीकारे तु जीवव्रह्मणोरिब घटपटस्वरूपस्य पारमार्थिकत्वं स्यादित्यादिनाऽनु- 
कूलतर्कः प्रागुक्तः । दूरस्थवनस्पत्योरभेदग्राहि च प्रत्यक्षं तत्त्वावेदकं स्यादिति 
वक्ष्यते च । तथाऽपि बहूनामनुकूलतर्काणां ज्ञापनार्थमन्यत्रेत्युक्तमिति ज्ञातव्यम्‌ । 
केचित्त्न्यत्र न्यायमृत उक्तत्वादुक्तप्रायत्वादिति व्याख्याय यदि घटपटयोस्ताच्विक- 
मेक्यं स्यात्‌ तहिं घटना पटनाशः स्यात्‌ । घटज्ञाने पट्ञानं स्यादित्यादेस्तर्कस्य 
सत्त्ादित्याहुः । 

नन्वेवं तादात्म्यस्य मिथ्यात्वमस्तु । कथं तावता भेदपारमार्थिकत्वम्‌ । न 
हीदानीं तादात्म्यनिराकरणमात्रेण परपक्षदूपणमुपक्रान्तम्‌ । किन्तु भेदसत्यत्व- 
साधनेन स्वपक्षसमर्थनमेव । न च परस्परविरुद्योरन्यतरस्त्वत एब सेत्स्यतीति 
वाच्यम्‌ । भेदसिद्धाबपि तत्पारमार्थ्यसाधनोपायाभावादिति चेन्न । यत्र यत्सत्ता- 
बच्छिन्नस्य निषेधस्तत्र तत्सत्ताबच्छिनस्यैव तद्विरुद्धस्यैव धर्मस्य विधिः । एवञ्च 
पारमार्थिकतादात्म्यनिषेधे तादृशस्यैव भेदप्रापिः प्रयोगश्च । तादात्म्यं स्वनिपेध- 
प्रतियोगितावच्छेदकसत्तावत्स्वबिरुद्धवनिष्टात्यन्ताभावप्रतियोगि मिथ्यात्वा- 
स्वीवेश्वरभेदबत्‌ । न च धर्मिणोऽपि तादृशसत्ताकत्वमुपाधिः । अन्यथा शविपाणे 
नित्यत्वस्य मिथ्यात्वेऽनित्यत्वं स्यादिति वाच्यम्‌ । तादात्म्यमुक्तधर्मबत्यधि- 
करणेऽभावप्रतियोगीति साधने उपाधेरपि पक्ष लाभात्‌ । न चैवमुक्ते शङाबिषाण- 
नित्यत्वे व्यभिचारः । मिथ्यात्वादित्यस्य सत्तावत्यधिकरणे निपेधप्रतियोगित्वा- 
दित्यर्थकत्वादिति । 


ननु तथाऽपि तादात्म्यनिपेधमुखेन भेदोपलम्भो न साक्षात्‌ । तथाऽपि 
धर्मिसत्त्वसाधनायासग्रस्तम्‌ । न चैवं साक्षादेव घटः पटाद्धिन्न इति साधयामीति 

वाच्यम्‌ । भेदाख्यपदार्थस्यैवाभावेनप्रसिद्धबिोषणत्वात्‌ । भेदव्यवबहारस्त्व- 
न्योन्यधर्मात्यन्ताभावेनैबोपपनः । न चैवं सवद्ितबादेऽन्योन्यधर्मात्यन्ताभावोऽप्य- 
युक्त इति वाच्यम्‌ । धर्माणां स्वात्यन्ताभावसमानाधिकरणत्वाद्गीकारात्‌ । किञ्च 
भेदमात्रसाधने व्याबहारिकभेदे सिद्धसाधनम्‌ । पारमार्थिकेति विदोषणे त्व- 
प्रसिद्धिः । न चात्मभेदसाधन इव धर्मिंसत्तासमानसत्ताकेति बिशेषणसम्भवः । 
धर्मिणामपि व्यावहारिकत्वादित्यस्वरसादमकारान्तरेण प्रयुङ्के । घटसंसर्गानवच्छिनन- 
प्रतियोगिताकश्चासौ तरैकालिकाभावशथ स च घटान्योन्याभाव इत्यभिप्रेतोऽर्थ- 
स्तद्मतियोगीत्यर्थः । घरप्रतियोगिकपटादिधर्मिकात्यन्ताभावेनान्यथासिद्धिवारणाय 
घटसंसर्गाननच्छिनप्रतियोगिताकेति ॥ अत्यन्ताभावस्योक्तसम्बन्धावच्छिन- 
प्रतियोगिताकत्वेन तव्युदासः । अत्र संसर्गान्योन्याभावरूपस्थलद्वयेऽपि संसर्ग - 
तादात्म्ययोः प्रतियोगितावच्छेदकत्वेन लोकप्रसि््यनुसारादेवमुक्तिरिति ज्ञेयम्‌ । 
वस्तुतस्तु तयोरारोप्यसम्बन्धमात्रं नाबच्छेदकमित्युक्तं पुरस्तात्‌ । एवश्चात्र 
घटसंसर्गानारोप्यकेति तदर्थो ज्ञेयः । एवमुत्तरत्रापि । घटतादात्म्यावच्छिने- 
त्येवोक्तावप्रसिद्धसाध्यवैकल्ये स्यातामित्येबमुक्तिः । संसर्गानवच्छिनेत्यायेवोक्ता- 
वपि तावेव दोपावित्यत आदौ संसर्गविरोपतया घटग्रहणम्‌ । अगप्रस्तुतचेतन- 
भेदेनार्थान्तरताबारणाय घटादिधर्मिकेति ॥ पियदादिपदेन जडमात्रं बिवक्षितमिति 
ज्ञेयम्‌ । घटप्रागभावान्यान्याभावैरन्यथासिद्धिवारणाय चैकालिकेति ॥ अस्मिन्मते 
प्रागभावध्वंसयोः समवायिदेशवृत्तित्वनियमाभावेन पटादिधर्मिकेत्यनेनैव तब्युदासो- 
पपत्तेः । कुतस्तदिति राङ्कानबकाडः । 


ननु प्रागभावध्वंसयोः संसगमिवत्वेन संसर्गानवच्छिन्नेत्यनेनैव व्युदासान्न तदर्थं 
तरैकालिकपदमिति चेन्न । अत्रात्यन्ताभावस्यैव संस्गाभिावत्वरीत्याऽनुमानप्रवृततेः । 
यथोक्तं जयतीर्थश्रीमचरणै; । यचान्यैरत्यन्ताभावस्वरूपमुक्तवा संसर्गप्रतियोगिका- 
भावोऽत्यन्ताभाव इति ॥ यद्धा संसर्गानवच्छिनेत्यस्य बिरोपणान्तराघटित- 
संसर्गमात्रावच्छिननत्यर्थः । एवञ्रात्रात्यन्ताभावे तन्मात्रावच्छेदकत्वेन तब्युदास 
इति । व्याबहारिकान्योन्याभावमात्रव्युदासाय त्रैकालिकेति ॥। पटवदिति ॥ 
पटात्यन्ताभावस्य संसर्गानवच्छिन्नत्वेऽपि घटसंसर्गाबच्छिनप्रतियोगिताकत्वा- 
भावात्तत््रतियोगिनि पटे विशिष्टाभावेन साध्यमुपपादनीयम्‌ ॥ षटात्यन्ताभावो 

बेति ॥ घटप्रतियोगिकः पटादिधर्मिको यस्रैकालिकोऽभावस्तदन्य इत्यर्थः । स 


चान्योन्याभाव एवं वक्तव्य इति भावः । घटायत्यन्ताभावेनार्थान्तरतावारणाय 
घटप्रतियोगिकेति पटादिधर्मिकेति त्रैकालिकेति पूर्ववत्‌ ॥ पटाभाववदिति ॥ 
तस्योक्तरूपघटात्यन्ताभावान्यत्वेन साध्यवत्वं ज्ञेयम्‌ । ननु तथाऽप्येकस्यात्यन्ता- 
भावस्य घटादिप्रतियोगिकात्यन्ताभावान्यपरत्वेन सिद्धसाधनतेति चेन । 
घटत्वावच्छिनप्रतियोगिताकात्यन्ताभावस्य भेदेऽप्यवच्छेदकमेदाभावेनैकत्वात्‌ । न 
च घटात्यन्ताभावस्य नीलघटात्यन्ताभावान्यत्वेन स एव दोष इति वाच्यम्‌ । 
प्रतिज्ञायां घटप्रतियोगिकेत्यस्य घटत्वानच्छिन्नप्रतियोगिताकेत्यर्थकत्वात्‌ । 


ननु तथाऽपि संयोगारोप्यघटात्यन्ताभावस्य सम्बन्धान्तरारोप्यकघटात्यन्ता- 
भावत्वेनान्यथासिद्धिरेव । न चात्र स्वज्ञानकारणीभूतप्रतियोग्यारोपनिष्ठसम्बन्धान्य- 
सम्बन्धानारोप्यकेति । अभावो विदोपयितुं शक्यः । अन्योन्याभावस्यात्यन्ता- 
भावाद्विलक्षणसम्बन्धारोप्यकत्वेन वाधात्‌ । न चात्यन्ताभावमात्रस्यापि पक्ष~. 
त्ान्नोक्तदोष इति बाच्यम्‌ । सर्बत्यन्ताभावानामन्यत्वेनान्यथासिद्धेः । न 
चात्यन्ताभाबोऽन्य इत्यस्यात्यन्ताभावावच्छिनाधिकरणताकान्यत्ववानित्यर्थो 
विवक्षित इति वाच्यम्‌ । टृष्टान्तसाध्यवैकल्यापत्तेरिति । मैवम्‌ । घटात्यन्ता- 
भावोऽन्य इत्यस्य याबत्स्वाधिकरणकमेकाभावनिरूपितं यदन्यत्वं तद्धानित्यर्थ- 
कत्वात्‌ । स्वाधिकरणपदं स्वसमभिव्याहृतपरमिति न साध्यवेकल्यादिदोषः । 
नन्वजरान्योन्याभावमात्रासिद्धिदशायामन्य इत्युक्ते साध्यप्रसिद्धयाऽप्रसिद्धविरोषण- 
तेति चेन्न । अन्यत्रान्यपदस्यान्योन्याभावमङ्गीकुर्बताऽप्यन्यादिन्यवहारविषयतया 
यद्विवक्षितं तन्मात्रार्थकत्वात्‌ ॥ घटसंसर्गो येति ॥ घटादिधर्मिको 
यस्रैकालिकाभावास्तत््मरतियोगितावच्छेदकयोर्घटनिष्ठस्तदन्य इत्यर्थः । संसर्गस्तादा- 
त्म्येति धर्मद्वयं ह्यभावप्रतियोगितावच्छेदकतया विवक्षितम्‌ । अत्र संसर्गस्य 
तादृदाधर्मान्यत्वं तादडातादात्म्यरूपध्मान्यत्वेन पर्यवस्यति । तदवच्छेयप्रतियोगि- 
ताको योऽभाबोऽन्योन्याभाव एवेति भावः । अत्र घटनिषएटधर्मान्य इत्येवोक्ते 
रूपायन्यत्वेनार्थान्तरम्‌ । अतोऽवच्छेदकान्तं विडेपणम्‌ । घटनिष्ठताददाधर्मान्यत्व- 
सिद्धिवारणाय घटनिष्टेति ॥ पटनिष्ठसंसर्गवदिति ॥ तस्य पक्षभूतसंसर्गान्यत्वेन 
साध्यत्वं ज्ञेयम्‌ । शोषं पूर्ववत्‌ । घटप्रागभावो वेति ॥ घटसंसर्गानवच्छिनः 

पटधर्मिंको योऽनायभावः स घटादयन्योन्याभाव एवेति भावः । अत्र पटनिष्ठ- 
कुड्यात्यन्ताभावान्यत्वसिद्धिवारणाय घटप्रतियोगिकेत्यपि बिदोपणं ग्राह्यम्‌ । 
घटात्यन्ताभावान्यत्वासिद्धिवारणाय घटसंसर्गानबच्छिन्प्रतियोगिताकेत्युक्तम्‌ । 
व्यावहारिकान्योन्याभावसिद्धिवारणायादीति । इदं तु व्याबहारिकभेदस्यागन्तु- 
कत्वाभिप्रायेणेति ज्ञेयम्‌ । यद्वाऽनादीत्यनौपाधिकेत्यर्थः । अथवा ध्वंसान्य- 
द्वारणायानादीति । अत्र संसर्गानवच्छिनेत्यनेनैव पूर्ववद्र्टव्यः ॥ घटप्रध्वंस- 
वदिति ।। तस्योक्तरूपपक्षीकृत्य तद्धरप्रागभावान्यत्वेन साध्यत्वं ज्ञेयम्‌ ॥ 
घटग्रध्वंसो वेति ॥ अत्रापि घटप्रतियोगिकेत्यपि ग्राह्यम्‌ । बियत्पदं पूर्वव 
ग्यावहारिकवारणाय वा प्रागभावव्युदासार्थं वेति ज्ञेयम्‌ ॥ घटप्रागभाववदिति ॥ 
तस्योक्तरूपध्वंसान्यत्वेन साध्यवत्वं ज्ञेयम्‌ । नन्बेतेष्वनुमानेषु दृष्टान्तीकृतपटादौ 
घटसंसर्गानवच्छिनत्वेत्यन्ताभावप्रतियोगित्वादिना साध्यमुपपादनीयम्‌ । तन्न 
युज्यते । सबभिदवादिनो मम घटस्यैव परत्वे पटात्यन्ताभावादेरपि घटसंसर्गान- 
वच्छिन्नप्रतियोगिताकत्वात्‌ । एवञ्च साध्यवेकल्यप्रसिद्धविदोपणत्वादीत्यत आह- 
घटपटयोरिति ॥ घटात्यन्ताभावपदेन कुड्यात्यन्ताभावादेग्रंहणम्‌ । न तु 
घटपटप्रागभावादेः । प्रतियोगित्वादिरित्यादिपदेन द्वितीयायनुमानाग्प्रितषटादि- 
प्रतियोगिकत्वादेर्रहणम्‌ । तदुपपादयति ~ तयोरिति ॥ त्वया घरपटादिव्यवहार- 
साङ्क्याय व्याबहारिकमेदोऽङ्गीकृतः । तामेव व्यवस्थामाश्चित्य वयं साधयामः । 
वैयात्याग्यवस्थामनद्गीकुर्बतोऽतिप्रसङ्गमाह- सिद्धपटस्येति ॥ पटपटयोरे- 
कत्वेनोदितोत्पादनीयत्वाभावादिति भावः ॥ अकालिकत्वादिनेति ॥ अत्रादि- 
पदेनानादित्वादेर््रहणम्‌ । 


ननु किमिदं तरैकालिकत्वम्‌ । त्रिकालसम्बन्धित्वं वा त्रिकालावाध्यत्वं बा । 
नायः । व्याबहारिकेऽप्याका़ादिवत्तदविरोधात्‌ । न द्वितीयः । साध्यवैकल्या- 
प्रसिद्धविरोषणत्वापत्तेः । एवमनादित्वमपि प्रागभावाप्रतियोगित्वं बाऽविय्ा- 
प्रयोज्यत्वाभावो वा । तथा नित्यत्वमपि ध्वंसाप्रतियोगित्वं वा बाधागोचरत्वं वेति 
विकल्पासहमिति । मैनम्‌ । तकालिकाबाध्यत्वमेन जैकालिकत्नम्‌ । न 
चोक्तदोषः । अभावपारमार्थिकवादिनं प्रत्युपपत्तेः । न चैवमन्योन्याभावमात्रसाधने 
तस्य पारमार्थ्यं स्वतः सेत्स्यतीति कालिकेति विरोषणं व्यर्थमिति वाच्यम्‌ । 

संसगभिावमात्रस्य पारमार्थिकत्वमङ्गीकृत्यान्योन्याभावमेव यो नाङ्गीकरोति । 
कथच्ित्सम्भवेऽपि बाध्य एव भवेदिति मन्यते तं प्रत्युपपत्तेः । यद्वा त्रिकाल- 
सम्बन्धित्वं त्रैकालिकत्वम्‌ । न चोक्तदोषः । 


भेदस्य सत्योपाधिजडान्यत्नं तद्विनाङनाश्यत्वं सर्वस्यापि सत्यत्वं यो 
भास्करोऽङद्गीकरोति तं प्रत्युपपत्तेः । अस्मिन्पक्षे मूले व्यावहारिकपदमौपाधिक- 
परमिति ज्ञेयम्‌ । एबमनादित्वमपि निर्वचनीयमिति । नन्वेतेष्बप्यनुमानेषु 
घटान्यत्वमुपाधिः । न च पक्षेतरत्वान्नोपाधित्वम्‌ । पक्षमात्रानभ्युपगतसाध्यकानु- 
माने तादृशस्यैव वक्तव्यत्वात्‌ । दूषकताबीजसद्धाबे पक्षेतरत्वरूपमात्रस्या- 
प्रयोजकत्वात्‌ । किञचैते भआभाससमानयोगक्षमाः । आयप्रयोगे संसर्गानवच्छिननेति- 
वत्तादत्म्यानबच्छिनेति प्रयोगे संसरगाभावान्योन्याभावविलक्षणाभावान्तर- 
सिद्धयापत्तेः । घटादिधर्मिकेति स्थाने घटधर्मिकेत्युक्ते स्वस्यैव स्वभेदापत्ते् । 
एवं द्वितीयप्रयोगेऽपीति । अपि च नेति प्रयोजकाः । हेतुसाध्ययोरनुबन्धानुपलम्भे" 
इत्यत आह- अनुकूलेति ॥ अन्यत्रेति ॥ न्यायामृते । तथा हि । यदि जडानां 
परस्परभेदो न स्यात्‌ । यदि चैक्यं पारमार्थिकं स्यात्‌ तदं दूरस्थवनस्पत्येक्य परतयकष 
न आन्तिस्तद्वाथ एव प्रमा स्यात्‌ । स्वपरपक्षयोरैक्येन परदूषणे स्वक्रियाबिरोधः 
स्यात्‌ । दूषणसाधनयोरेकत्वेन परदूषणमेव तत्साधनं स्यात्‌ । उपाध्यारोपकत्ेन 
जीवयोरौपाधिकमभेदो न स्यात्‌ । षटार्थिनः पटे परवृत्तिः स्यात्‌ । परस्य नित्यदुःख- 
मेव भूषणं स्यादित्यादि । 


ननु बनस्पत्येक्यप्रत्यक्षं व्यावहारिकैक्यं गृह्णाति । तच नास्तीति भन्तरिति 
चेत्‌ । तस्यै क्यमात्रग्राहकत्वेन व्याबहारिकत्नोहेखस्यानानुभाविकत्वात्‌ । 
अनुदटेसिप्त्यक्षस्यापारमार्थिकार्थस्वाभाव्याटरह्यमाणमेक्यमारोपितमेवेति चेत्‌ तहिं 
एको वनस्पतिरिति बाक्यजन्यं ज्ञानं प्रमा स्यात्‌ । वाक्यस्य पारमार्थिकबिपय- 
त्वोपपन्तेः । तदप्यारोपिताविषयमिति चेत्‌ तरिं जीवत्रद्यैक्यमपि तथा स्यात्‌ । 
किञ्चारोपितस्य वाधकोनेयत्वेन निर्बाधस्य वायुबनस्पत्यैक्यस्य नारोपितत्वम्‌ । 
दधौ वृक्षावित्युततपत्यक्षस्य अरान्तित्वेन विषयाभावरूपप्रमात्वेन रूपवाधत्वायोगात्‌ । 
तच व्यावहारिकभेदस्वक्रियाविरोधादिपरिहारः सम्भवतीति त्नापरमार्थतस्तदा- 
पत्तिरिति । 

रि घट इति ॥ घटसंसर्गणानबच्छिना प्रतियोगिता यस्य पटादिधर्मिक- 
त्ैकालिकाभावस्य तस्य प्रतियोगीत्यर्थः । पटे पटात्यन्ताभावमादाय साध्यं 
बोध्यम्‌ । पक्षे तु घटात्यन्ताभावस्य घटसंसर्गाबच्छिन्नपरतियोगिताकत्वेन तमादाय 
साध्यपर्यवसानमित्यन्योन्याभावसिद्धिः । तस्य तादात्म्यावच्छिन्प्रतियोगिताकत्वेन 
घटसंसर्गांनबच्छिनप्रतियोगिताकत्यादिति भावः । अैकालिकत्वविरोषणं 
त्वन्योन्याभावस्य त्रैकालिकत्वरूपोदश्यसिक््यर्थं साऽपि व्याबहारिकमन्योन्या- 
भावमादाय सिद्धसाधनतानिवृत्त्यर्थमित्यग्रे स्फुटम्‌ । न तु प्रागभावध्वंसाभावमादाय 
सिद्धसाधनतानिवृत््य्थम्‌ । तयोध॑टसंसर्गाबच्छिनप्रतियोगिताकत्ेन सिद्धसाधनता- 
नवकाशात्‌ । एवं पटादिधर्मिकेति । यद्यपि पटधर्मिकस्य घटान्योन्याभावस्य न 
सिद्धान्ते तैकालिकत्वं पटादात्मकत्वात्तस्य तथाऽपि न्यायरीत्येदम्‌ । अतद्रण- 
संविज्ञानबहुत्रीहिणा नित्यधर्मिंकान्योन्याभावाभिग्रायको बेति बोध्यम्‌ ॥ 
घटात्यन्ताभावो बेति ॥ घटप्रतियोगिकपटधर्मिको यस्रैकालिकाभावस्तदन्य 
इत्यर्थः । पटात्यन्ताभावमादाय सिद्धसाधनतानारणाय घटप्रतियोगिकेति । दृष्टान्ते 
घटात्यन्ताभावमादाय साध्यं बोध्यम्‌ ॥ पटसंसर्गो वेति ॥ पटधर्मिंको 
यदैकालिकाभावस्तत्प्रतियोगितावच्छेदको घटनिष्ठधर्मस्तदन्य इत्यर्थः । पटादि- 
संसरगान्यत्यमादाय सिद्धसाधनताबारणाय पटनिष्टेति । धर्मपदार्थं तादात्म्य- 
संसर्गयोर्विंडोपणम्‌ । तेन घटतदबच्छिन्नप्रतियोगिताकस्रैकालिकपटधर्मिंकोऽभावः 
सिद्धयन्‌ अन्योन्याभाव एव सिद्त्यति । संसर्गान्यत्वस्य पक्षे बाधादिति भावः । 
घटसंसर्गान्यत्वमादाय दृष्टान्ते साध्यमिति भावः ॥ घटप्रागभावनो वेति ॥ 
घटसंसर्गणानवच्छिना प्रतियोगिता यस्य तादयो यः पटधर्मिकोऽनादिरभावस्तदन्य 
इत्यर्थः । घटात्यन्ताभावान्यत्वमादाय सिद्धसाधनतावारणाय संसर्गानवच्छिन- 
प्रतियोगिताकेति ॥ इृष्टान्तीकृते पटध्वंसे पटादिधर्मिकपटात्यन्ताभावान्यत्वमादाय 
साध्यसत्त्यात्तदर्थं घटेति । धटात्यन्ताभावो यद्यपि संसर्गानवच्छिनप्रतियोगिताक- 
स्तथाऽपि न घटसंसर्गानवच्छिनप्रतियोगिताक इति पटघटभेदसिद्धयर्थं पटादि- 
धर्मिकेति । पटधर्मिकपदीयरूपादिष्वसान्यत्वमादाय सिद्धसाधनतावारणायानादीति । 
घटसंसर्गनयच्छिन्नप्रतियोगिताकभिन्नपटादिधर्मिकपटत्वान्यत्वमादाय तद्वारणाया- 
भावेति ॥ 

ननु दृषटान्तीकृतपटध्व॑से यथा पटात्यन्ताभावन्यत्वमादाय साध्यम्‌ । तथा 
पक्षेऽपि तदन्यत्यमेनादाय साध्यमस्त्येवेति सिद्धसाधनम्‌ । न च तन्निवृत्त्यर्थं 
धटप्रतियोगिकत्वविशोपणं देयमिति वाच्यम्‌ । दृष्टान्ते साध्यवैकल्यापत्तेः । न च 
दृष्टान्ते घटप्रागभावान्यत्वमादाय साध्यं भविष्यतीति वाच्यम्‌ । तस्य घटसंसर्गा - 
नबचिष्न्नप्रतियोगिताकत्वघटादिधर्मिकत्वयोरभावात्‌ । अग्रिमग्रन्थविरोधाच । 
सेयमुभयतः पाडारखुरिति चेन । स्वप्रतियोगिप्रतियोगिकत्वेनाभावविरोपणात्‌ । 
स्वराब्दः समभिव्याहुतपरः पक्षे साध्ययोजनदगायां घरप्रागभावं बोधयति । दृष्टान्ते 
तयोजने तु पटध्वंसम्‌ । एवश्च न सिद्धसाधनं न वा दृष्टान्ते साध्यवैकल्यमिति । 
अनायभावपदं तूपरञ्जके भविष्यतीति इति न किञ्चिदनुपपन्नम्‌ ॥ घटग्रध्वंसो 
वेति ॥ पूर्ववदेवात्र सर्व बोध्यम्‌ । 


ननु जडानां परस्परं तत्त्वतो भेदस्याभाव इति मते घटपटयोरभेदेति घटात्यन्ता- 
भावपटात्यन्ताभावयोरभेदात्च न पटात्यन्ताभावस्य घटसंसुर्गानवच्छिनप्रतियोगिताक- 
भिन्नत्वमिति दृष्टान्ते साध्यवैकल्यम्‌ । एवं सिपाधयिषिताऽन्योन्याभावेऽपि न 
घटसंसर्गानवच्छिनप्रतियोगिताकत्वम्‌ । घटात्यन्ताभावतदन्योन्याभावयोरभेदात्‌ । 
तथा च बाध इत्यत आह- धटपटयोरभेदवादिनेति ॥ इदमुपलक्षणम्‌ । तदुभया- 
त्यन्ताभावयोरभेदवादिना घटात्यन्ताभावघटान्योन्याभावयोरभेदवादिनेत्यपि बोध्यम्‌ । 
साध्यबैकल्यादीति । आदिपदेन बाधः । दृष्टान्तेत्युपलक्षणं पक्षस्यापि ॥ 
अन्यथेति ॥ व्यावहारिकभेदानङ्गीकार इत्यर्थः । ननु सर्वत्रापि पक्षेतरत्यस्य 
तत्समीपशीलस्यैवोपाधेः सम्भवात्‌ । सोपाधिकत्वमन्योन्याभावत्वस्यापि साध्य- 
शरीरप्रवेरोन सम्पन्नस्याभाससमानयोगक्षमताऽग्रयोजकत्वं चेत्यत आह्‌- अनुकूल- 
तर्कस्येति ॥ अन्यत्र न्यायामूते । उक्तत्वात्‌ उक्तप्रायत्वात्‌ । यदि घटपटयो- 
स्ता्विकमैक्यं स्यात्‌ तरिं घटना पटनाशः स्यात्‌ । घटज्ञाने पटज्ञानं स्यात्‌ । 
सिद्धपरस्य पुंसः पटसामप्युपादानं न स्यादित्यादेस्तर्कस्य सत्त्वात्‌ । हेतोः साध्य- 
व्याप्यत्वेन साध्यव्याप्यहेत्वव्यापकत्वेनोपाधेः साध्यव्यापकत्वात्‌ । न सोपाधि- 
कत्वम्‌ । अन्योन्याभावान्यत्वस्यापि साध्यरारीरे प्रवेशेन सम्पननस्याभावस्याभास- 
समानात्मकस्याभासानामनुकूलतकभिवेन न समानयोगक्षेमता । अत एव 
नाप्रयोजकत्वमपीति भावः । 

किशचेति ॥ घटसंसर्गानबच्छिन्नेति ॥ पटनिष्ठवटात्यन्ताभावमादाय 
सिद्धसाधनतावारणाय घटसंसगानबच्छिन्ेति । संसर्गानवच्छिनत्वमात्रोक्तौ 
भेदसिद्धेः प्राग्यटनिष्ठताद्रात्रैकालिकाभावाप्रसिद्धया साध्याप्रसिद्धिः स्यादितो 
घटसंसर्गेति । दृष्टान्ते तादृशं पटघटनिष्ठं पटात्यन्ताभावमादाय साध्योपपत्तिः । 
तस्य घटपटसंसर्गाबच्छिन्नत्वेऽपि पटसंसर्गांनवच्छिन्त्वात्‌ । पक्षे चोक्तसाध्य- 
सिद्धिरन्योन्याभावं विना न पर्यवस्यति । घटीयप्रागभावप्रध्वंसयोः प्रतियोगि- 
समबायकारणवृत्तित्येन पटधर्मिकत्वाभावात्‌ । प्राचीनमते पूर्वापरकालावच्छिन- 
समवाययोरेन तत्प्रतियोगितावच्छेदकतया घटसंसर्गानबच्छिननत्वाभावात्‌ । 
तरैकालिकत्वाभावाच । तारशाभावान्योन्याभाव एव वक्तव्य इति तत्सिद्धिः । न 
च पटधर्मिंकेति विरेषणं व्यर्थम्‌ । पटनिष्ठटभेदरूपोदेश्यसिद्धचर्थत्वात्‌ । 
तरैकालिकेत्यपि तदर्थमेव । तस्य पारमार्थिकत्वसिद्धयर्थत्वमप्यग्रे ग्रन्थ एव व्यक्तम्‌ । 
न च व्यधिकरणसम्बन्धावच्छिनिधटात्यन्ताभावं पटनिष्टमादाय सिद्धसाधनमिति 
वाच्यम्‌ । संसगांबच्छिननरपटघटनिष्प्रतियो गित्वानिरूपकत्वस्य तदर्थत्वात्‌ 
॥ घटात्यन्ताभाव इति ॥ घटप्रतियोगिकत्वं पटात्यन्ताभावभेदमादाय सिद्ध- 
साधनतावारणायान्यत्र भेदमङ्गीकृत्य घटपटस्थल एव व्यभिचारवेलायामेतत्साध्यस्य 
प्रवृत्तत्वान्न भेदधरितसाध्याप्रसिद्धिः शङ्क्या । पटधर्मिकत्वत्रैकालिकत्वयोः कृत्यं 
तु पूर्ववदेव । दृष्टान्ते पक्षीभूतघटात्यन्ताभावभेदमादाय साध्यमुपपादनीयम्‌ । पक्षे 
तत्सिद्धेः स्वभेदमादाय पर्यबसानायोगात्‌ । ताद्शान्योन्याभावसिद्धिः । न च 
पटनिष्ठघटप्रतियोगिकनानासम्बन्धावच्छिनात्यन्ताभावानां मध्ये एकस्मिन्परभेद- 
मादाय साध्योपपादनसम्भवेन सिद्धसाधनता । घटात्यन्ताभावत्नावच्छेदेन 
साध्यसाधनेऽप्येकस्मिन्परभेदमादाय सर्वपक्षषु साध्यसत्त्वात्साध्यतावच्छेदकरूपेण 
पक्षतावच्छेदकव्यापकत्वमवाधितमेव । भेदधरटितव्यापकताभानमनुमितौ पूर्वमेव 
निराकृतमिति न तद्धानवलाद्धेदसिद्धिः स्यात्‌ । घटग्रतियोगिकपटधर्मिंक- 
त्रैकालिकाभावत्वाबच्छिननप्रतियोगिताकमेदसाधने पक्षेऽप्युक्तप्रतियोगिता- 
वच्छेदकाक्रान्ते साध्यस्याभावाद्वाधापत्तिरिति चेन्न । अन्योन्याभावघरितैव 
व्यापकता सर्वत्रानुमितावुत्सगगतो भासते । लघुशरीरत्वात्‌ । तद्वाधग्रहसहकृत- 


भेदोच्नीवनम्‌ 309 
भेदसञ्जीनिनी 
सामयधीनानुमितावत्यन्ताभावघटिता भासत इत्यभ्युपगमेन प्रकृते बाधनिश्चया- 
भावेनान्योन्याभावघरितव्यापकतया एव भावेनाभिमतसिद्धिः । लाघवङ्ञानवलाद्रा 
प्रकृते तद्धानाद्गीकारादभिमतसिद्धेः । अथनाऽऽभ्रयनिष्टप्रतियोगिताकत्व- 
स्वसामानाधिकरण्योभयसम्बन्धेन धटात्यन्ताभावत्ववदन्यत्वेन साध्यीभूतभेदस्य 
बिेषणीयतयोक्तभेदानां तादृशत्वेन तद्वारणेनेष्टसिद्धेः ॥ घटसंसर्ग इति ॥ 
घटसम्बन्धिसंसर्ग इत्यर्थः । धघटनिष्ठत्रैकालिकाभावप्रतियोगिताबच्छेदको यो 
घटनिष्ठधर्मस्तदन्य इत्यर्थः । दृष्टान्ते पटनिष्ठाभावान्तरीयप्रतियोगितावच्छेदकसंस्गे 
एतादङापटसंसर्गभेदमादाय साध्यमुपपादनीनयम्‌ । तत्सिद्धेः स्वान्यत्वमादाय 
पर्यवसानायोगात्‌ । तादशाभावप्रतियोगितावच्छेदकीभूतं घटसंसर्गभिन्नतादात्म्य- 
मुपादाय तद्धेदो वक्तव्यः । प्राचीनैस्तादात्म्यस्य संसर्गरूपत्वानङ्गीकारात्‌ । 
आधाराधेयभावनियामकसंयोगसमवायस्वरूपादेरेव तथात्वाभ्युपगमात्‌ । स एव 
भेद इत्युदेश्यसिद्धिः । प्राचीनैस्तादात्म्यावच्छिनप्रतियोगिताकाभावस्यैव भेद्‌- 
त्वाभ्युपगमात्‌ । न च तर्हिं विषयितासम्बन्धस्य भबदुक्तसंसर्गपदार्थत्वाभावा- 
तत्साधारणरूपेण पक्षत्वेऽसिद्धिप्रसङ्गात्तस्य पक्षवहिभांवावश्यकत्वे पटनिष्ठ- 
बिषयतावच्छिनाभावप्रतियोगितावच्छेदकीभूतनिपयताभेदमादाय सिद्धसाधनता 
विषयत्वादीनाम्‌ । वृत्त्यनियामकतया तादात्म्यातिरिक्तवृत््यनियामकसम्बन्ध- 
स्याभावप्रतियोगितावच्छेदकत्वानङ्गीकर्तप्राचीननैयायिकमते तस्य तादृशावच्छेद्‌- 
कत्वमेव नास्तीत्युच्यते । तथाऽप्यत्यन्ताभावीयप्रतियोगितावच्छेदकघटलत्वभेदस्य 
घटसंसर्गेषु सत्त्वात्सिद्धसाधनमेवेति वाच्यम्‌ । संसर्गविधया या बिलक्षणा- 
बच्छेदकता तद्भत्त्नाबच्छिन्नप्रतियोगिताकभेदस्यैव साध्यत्वात्‌ । अन्योन्या- 
भावनिरूपितप्रतियोगितानिरूपिततादृदावच्छेदकतायास्तादात्म्य एवाङ्गीकाराक्तदेद- 
स्यैव साध्यत्वप्राप्तेः । घटत्वस्य वा तथात्वा तद्धेदमादाय सिद्धसाधनता । न 
चेकसंसर्गे अपरसंसर्गभेदमादाय सिद्धसाधनम्‌ । तादृशाभावीयप्रतियोगितानिरूपित- 
बिलक्षणावच्छेदकताकत्वावच्छिनप्रतियोगिताकभेदस्य साधने वाधः । पक्षस्यापि 
तथाबिधप्रतियोगितावच्छेदकधर्माक्रान्तत्वादिति चेन । पूर्वोक्तरीत्या घटनिष्ठ- 
संसर्गत्वायच्छेदेन तादृशप्रतियोगितावच्छेदकभेदस्य साध्यता व्यापकता च 
भेदघरितैव भासत इति वा स्वसमानाधिकरणप्रतियोगिताकत्वस्वसमानाधिकरणा- 
नुयोगिकत्बोभयसम्बन्धेन घटसंसर्गत्वविरिष्टान्यत्वस्य साध्यीभूतभेदे निवेशनीय- 

तया वारणसम्भवात्‌ । न च प्रतियो गिताबच्छेदके घटनिष्ठत्वविडोषणं 
दृष्टान्तीभूतपरसंसर्गे पटनिष्ठतादृशाभावीयप्रतियोगितावच्छेदकघटसंसर्गभेदा- 
भावाग्यभिचारबाणायेति वक्तव्यम्‌ वाच्यम्‌ । तच न घटते । तादरास्तम्भ- 
संसर्गभेदमादाय साध्यसत्त्वादिति वाच्यम्‌ । पक्षेऽपि तमादायैव साध्यसत्त्वोपपत्त्या 
भेदासिद्धिप्रसङ्गबारणाय तस्य सार्थकत्वात्‌ ॥ घटप्रागभावो बेति ॥ 
घटसंसर्गानबच्छिन्प्रतियोगिताकपटादिधर्मिको योऽनायभावस्तदन्य इत्यर्थः । 
दृष्टान्ते घटसंसर्गानवच्छिन्नप्रतियोयोगिताकपटादिधर्मिकोऽनायभावः पटरूप- 
प्रागभावस्तदन्यत्वं वर्तते । पक्षे चैतादृशसाध्यं सिद्ध्यत्पटभेदमादायैव पर्यवस्यति । 
घटात्यन्ताभावस्य धटसंसर्गानवबच्छिन्नप्रतियोगिताकत्वविरहात्‌ । अत एब 
तद्विरोषणं सार्थकम्‌ । अन्यथाऽत्यन्ताभावाभेदमादाया्थांन्तरतापातात्‌ । 
संसर्गानबच्छिन्नप्रतियोगिताकलत्वमात्रनिवेरो पटे पटभेदस्येबान्यभेदस्यापि 
बिचारदश्ञायां तुल्यन्यायेन सन्दिग्धतया पटनिष्टरूपप्रागभावात्यन्ताभावानां 
संसर्गानवच्छिनप्रतियोगिताकत्वेन संसर्गानवच्छिनप्रतियोगिताकपक्षनिष्ठानाय- 
भावप्रसिद्धिरतो घटसंसगेति । अनादित्वानुपादाने पटनिष्ठरूपध्वंसभेदमादाय 
सिद्धसाधनता स्यादितोऽनादीति । 


ननु पटनिष्टरूपप्रागःपाव एव हेतोर्व्यभिचारः । न च तादृदारसाद्प्रागभावादि- 
भेदसत्त्वान्न व्यभिचार इति वाच्यम्‌ । तथापीति पक्षीभूतपटप्रागभाबेऽपि तमादाय 
साध्यसत्त्वादेव सिद्धसाधनता । तादृशाभावत्वावच्छिनभेदसाधने घटप्रागभावस्य 
पटथर्मिकत्वाभावेनोक्ताभावत्वावच्छिन्नप्रतियोगिताकभेदसन््वास्सिद्धसाधनम्‌ । पटे 
बिदयमानानायभावेषु व्यभिचारश्चाधिकः । पटधर्मिंकानादयभावे घटरप्रतियोगि- 
त्वोपादाने भेदसिद्धेः प्राग्घटसंसर्गानवच्छिनघटप्रतियोगिकपटधर्मिकाभावा- 
प्रसिद्धयाऽप्रसिद्धेः । घटपट्प्रतियोगिकप्रागभावस्य घटपटसंसगांनवच्छिननत्व- 
विरहात्‌ । पटधर्मिकत्वाच । अत्यन्ताभावस्य घटसंसर्गानवच्छिन्प्रतियोगिताकत्व- 
विरहात्‌ । व्यधिकरणसम्बन्धावच्छिनप्रतियोगिताकघयरप्रतियोगिकपटधर्मिकानाय- 
भावभेदमुपादाय सिद्धसाधनतावारणाय घटसंसर्गेत्यस्य संसर्गानवच्छिनघटवृत्ति- 
प्रतियोगिताकान्यत्वपर्यन्तमवङ्यं विबरणीयतया तस्याप्यघटकत्वात्‌ । अनादिपद- 
वैयर्थ्यं च । पटनिष्ठसंयोगध्वंसादेर्घटप्रतियोगिकत्वेनैव बारितत्वेन तद्धेदमादाय 

सिद्धसाधनत्वाभावात्‌ । मैवम्‌ । पटधर्मिकोक्ताभावस्यैव स्वप्रतियोगिप्रतियोगि- 
कत्वस्वभिन्नत्वोभयसम्बन्धेन साध्यत्वाद्गीकारात्‌ । पटध्वंसरूपे दृष्टान्ते पटधर्मिक- 
पटात्यन्ताभाव एवोक्तसम्बन्धेन बर्तते । पक्षे (च) घटप्रतियो गिकानादे 
भावान्तरभेदमादाय सिद्धसाधनत्वादेरनवकाडात्‌ । न चैवं गगनाभावे प्रमेयत्वभेदे 
च पटनिष्ठे व्यभिचारः । ततप्रतियोगिप्रतियोगिकाभावान्तरस्य तत्राभावादिति 
वाच्यम्‌ । पटे प्रमेयत्वस्य स्वरूपसम्बन्धेन सत्त्वेऽपि व्यधिकरणसम्बन्धान- 
बच्छिननानां बहूनामभावानां सत्तवेनैकस्मिनपराभावमादाय साध्यत्वोपपत्तः । एवं 
गननस्य समनायस्वरूपसम्बन्धायनवच्छिनननानाभावानां घटे सत्त्वेनैकाभाव- 
मादायापरस्मिन्साध्यत्वान कुत्रापि व्यभिचारः । न च पटधर्मिकत्वानादित्व- 
विरोषणयोर्वेयरथ्यम्‌ । घटप्रतियोगिकाभावानां घटप्रागभाव उक्तसम्बन्धेनासत्त्वात्‌ । 
घटीयपटीयसंसगभिवानां घटसंसर्गानवच्छिनत्वेनैव वारणादिति वाच्यम्‌ । पटे 
घटभेदसि द्धेरुदेश्यत्येन पटधर्मिकत्वस्य, भेदे ज्ञानकल्पितत्वाभावरूपमिथ्यात्वा- 
भावसिद्धवर्थमनादित्वस्य सार्थक्यात्‌ । न चोक्ताभावस्य स्वप्रतियोगि- 
प्रतियो गिकत्वसम्बन्धमात्रेण साध्यत्वेऽप्युक्तसाध्यस्यान्योन्याभावं चिना 
पर्यवसानाभावाद्धेदधरितोभयसम्बन्धेन साध्यता व्यर्थेति वाच्यम्‌ । उक्तवैय्य- 
परिहाराय प्रतियोगिप्रतियोगिकत्वस्य पटधर्मिकाभावांङाभाव एव साध्यकोटौ 
विरोषणीयत्वात्‌ । न च तरिं स्वप्रतियोगिप्रतियोगितादराभावकत्वमात्रं साध्यमस्तु 
तादृशाभावान्यत्वं व्यर्थमिति वाच्यम्‌ । वहुत्रीहयर्थसम्बन्धस्यावङ्यं निवेशनीयतया 
तद्धि्त्वस्यैव तत्कत्वपदार्थत्वात्‌ । पक्षदृष्टान्तयोः सत्वासत्त्वाननुगमासदिष्णुतायां 
स्वप्रतियोगिप्रतियोगित्वसम्बन्धेन स्वविशिष्टो यः संसर्गाबच्छिन्नघटवृत्ति- 
प्रतियोगिताकान्यपटधर्मिंकाभावस्तननिष्प्रतियोगिताकभेदवत्त्वतादात्म्योभयसम्बन्धेन 
किञ्चिद्विरिषटत्वं पक्षे साध्यम्‌ । संसर्गकोटौ स्वत्वं परिचायकमिति नाननुगमः 
सम्बन्धद्वयप्रयोजनं स्फुटमेव । अत्रेदमवधेयम्‌ । उक्तसिद्धसाधनतापरिहाराय 
स्वप्रतियोगिप्रतियोगिकत्वस्य साध्यतावच्छेदकङरीरान्तः पातितया वा पूर्वोक्तोभय- 
सम्बन्धत्वेन साध्यतावच्छेदकरशरीरान्तःपातित्वे वा प्रकृतानुमानसिद्धान्योन्याभाव 
एब व्यभिचाराद्धेतोर्वस्तुतो दुष्टत्वापत्तिरतो भेदांोऽनुपादेय एब व्यर्थत्वादोष- 
सम्पादकत्वाच । न च मूलविरोधः । अस्या गोरन्योऽन्वेष्टन्य इत्यादावन्यपदस्य 
भेदघटितसाजात्यावच्छिनार्थकताया दृष्टत्वात्‌ । प्रकृते साजात्यघटकप्रतियोगि- 

प्रतियोगिकत्वमुपादाय भेदांशपरित्यागेऽपि मूलार्थस्यापरित्यक्ततया तद्विरोध- 
विरहात्‌ । प्रतियोगिमात्रोक्तावपि स्वप्रतियोग्यप्रतियोगिकत्वस्वभिन्नत्वोभयसम्बन्धेन 
तादृडाभाव एव साध्यमिति वस्तुतः पूर्वोक्तसाध्ये न कोऽपि दोषः । (वस्तुतः) 
धटसामान्यभेदतद्धटभेदानुबुपादाय परस्परसाध्यसत्त्वान व्यभिचारप्रसक्तिः । 
तथाऽपि मूलोक्तान्यत्ववेयर्थ्यपरिहाराय यथाकथञ्चित्सार्थकीकरतुमुक्तप्रयास इत्यल- 
मित्याहुः । परे तु घटरूप्प्रागभावादिकमादाय सिद्धसाधनतावारणाय घयप्रति- 
योगिकत्वमेवाभावे बिरोपणं देयम्‌ । घटप्रतियोगिकपटधर्मिकभेदसिद्धः प्रागुक्त- 
विशेपणाक्रान्ताभावाप्रसिद्धयया साध्याप्रसिद्धिरिति न शङ्क्यम्‌ । पटादिधर्मिक 
इत्यस्य पटावृत्तित्वप्रागभावाभिन्नत्वैतदुभयाभावबदर्थकत्वात्‌ । आदिपदं तु 
स्तम्भादिकमपि निवेङ्यमेब प्रयोक्तव्यमित्यभिप्रायेण । तादृराश्च पक्षीभूत एव 
धटप्रागभाव इति तदन्यत्वरूपसाध्यप्रसिद्या दृष्टान्ते तमादायैबोपपादनसम्भवात्‌ । 
पक्षीभूते स्वस्मिन्स्वभेदमादाय साध्यापर्यबसानात्‌ । घरप्रतियोगिकपटधर्मिंक- 
भेदसिद्धिः । घटसंसर्गानवच्छिन्नघटप्रतियोगिकोक्ताभावकत्वमात्रोक्तौ घटप्रागभाव- 
रूपपक्ष एव तादृशा इति स्ववैरिष्ट्यसामान्यं स्वस्मिन्वर्तत इति सिद्धसाधन- 
मर्थान्तरता च स्यीतस्तदन्यत्वपर्यन्तानुधावनम्‌ । ध्वंसप्रागभावप्रतियोगितयोः 
संसर्गानबच्छिनत्वमिति मताश्रयणान्न पुनः साध्याप्रसिद्धिशङ्ानकाडः । 
घटपटोभयवृ्तिद्वित्वानच्छिनप्रतियोगिताकभेदस्य पटायवृत्तित्वाभावेनोभया- 
भाववत्त्वात्‌ । घटप्रतियोगिकत्वाच तदन्यत्वमादाय सिद्धसाधनतानबकाशः । 
व्यासज्यवृत्तिधर्मावच्छिनभेदस्य पटादिरूपप्रतियोगिन्यवृत्तित्वाद्गी-कारेणोक्तो- 

भयाभावविरहात्‌ । अङ्गीकारे बा व्यासज्यवृत्तिधर्माबच्छिनप्रतियोगिताका- 

न्यत्वेनाप्यभावस्य बिरोषणीयत्वात्‌ । घटमात्रप्रतियोगिकत्वं बा प्रतियोग्यवृत्तित्वं 
वाऽभावे निवेश्योक्तदोषो वबारणीय इति तु न सत्‌ । प्रथमविरेषणेन घटद्रयद्वये 
भेदस्यावारणेन तदन्यत्वमादाय सिद्धसाधनत्वावारणात्‌ । द्वितीयविदोषणपक्ष 
घटात्यन्ताभावस्याप्यनेनैव वारणेन घटसंसर्गानबच्छिनेत्यस्य बैयर्थ्यापित्तेरिति 
प्राहुः । वस्तुतस्तु घटसंसर्गानवच्छिननत्यस्य घटसंसर्गावच्छिन्प्रतियोगिताकोऽभाव 
इति विग्रहः । घटपदोत्तरषष्ु यर्थस्य प्रियो गित्स्याभाव एवान्नयः । 

संसर्गानवच्छिननप्रतियोगिताकेत्येतदत्यन्ताभावभिन्नत्वतात्पर्यकम्‌ । अत्यन्ताभाव- 

प्रतियोगिताया अवद्यं संसर्गाबच्छिन्नत्वनियमात्‌ । प्रागभावध्वंसपरतियोगित्वयो- 
्धर्माबच्छिन्नत्वसंसर्गांबच्छिननत्वाद्गीकारात्‌ । पटाघटादीत्यत्रादिपग्रिद्यता- 
नच्छेदकरूपं घटलत्वाभाववत््वम्‌ । तथा च घटप्रतियोगिकोऽत्यन्ताभावभिन्नो 
धटलत्वाभाबवद्धर्मिको योऽनायभावस्तदन्यत्वं साध्यं पर्यवसितम्‌ । अत्र घटत्वा- 
नधिकरणकपालवृ्तिषटप्रागभावभेदमादाय दृष्टान्तादिषु सर्वत्र साध्यसत्वनिर्बाहः । 
पक्षे स्वभेदमादाय पर्यवसानायोगाद्धटभेदस्य पटादिनिष्ठस्य सिद्धिः । कपाल- 
वृत्तिरूपप्रागभावभेदमादाय सिद्धसाधनतावारणाय घटप्रतियोगिकेति ॥ घरत्वा- 
नधिकरणवृत्तिषटात्यन्ताभावभेदमादाय तद्वारणायात्यन्ताभावभिनेति ॥ धटध्वंस- 
भेदमादाय सिद्धसाधनताबारणायानादीति । घटत्वेतरधर्मानवच्छिनघटवृत्ति- 
प्रतियोगिकत्वं वक्तव्यम्‌ । तेन घटासमवेतभेदस्यापि घटप्रतियोगि(ता)कतया 
प्रागभावनिष्ठतद्धेदमादाय नार्थान्तरता । घटप्रागभावप्रतियोगिताया धर्मा 
नवबच्छिनत्वात्तद्धेदमादाय दृष्टान्ते साध्यत्वनिर्बाहः । घटान्यस्मिन्सर्बन 
प्रटभेदसिदधेरुदेश्यायाः सम्पत्तये च घटपटत्वाभाववद्ध्मिकेति विोषणमिति सारम्‌ 
॥ .घटध्वंसो वेति ॥ पूर्वानुमानवबदेव सर्वम्‌ । ज्ञानोच्छयस्वरूपं मिथ्यात्वा- 
दित्यादिमतनिरासूर्वकं भेदस्य पारमार्थिकत्वसिद्धये नित्यत्वविदोपणमनुसन्धेयम्‌ । 
घटाभेदस्य स्वसिद्धयभावबेलायां पटात्यन्ताभावस्यापि घटसंसर्गा(न)- 
वच्छिन्नप्रतियोगिताकत्वेन पटात्यन्ताभावप्रतियोगितात्वमुपादाय कथं पटस्वरूपे 
दृष्टान्ते साध्यसत्त्वमित्याशङ्कां व्यावहारिकभेदस्य सर्वव्यवहारनिर्वाहक्षमत्ये (न 
उक्तदूषण) परिहारक्षमत्वमपि वर्तत इत्यारायेन परिहरति - घटपटयोरित्यादिना 
न दोषप्रसङ्गन्वेत्यन्तेन ॥ अन्योन्याभाबोऽपि घटसंसर्गाबच्छिलो न भवतीति 
क्रमेण । बाधः साध्यवैकल्यादीत्यत्रादिपदार्थः । त्रैकालिकत्वादिनेति पदार्थाय 
कालिकत्वादिनेति ॥ आदिनाऽनादित्वनित्यत्वयोरग्रहः ॥ व्यावहारिकत्वे चेति ॥ 
अन्ञानकल्पितत्वे ज्ञानोच्छेयत्वे चेत्यर्थः ॥ अनुकूलतकाणामिति ॥ न्यायामृता- 
दावित्यर्थः । भेदस्य पारमार्थिकत्वे घटना सति पटनाशः स्यात्‌ । बन्धमोक्षयो- 
रेक्यापत्त्येदानीं मुक्तत्वापत्त्या तदर्थ श्रवणायनुपपत्तिरूपस्तर्कं इति ज्ञेयम्‌ ॥ 
नोपाधीति । पक्षेतरत्वमुपाधिः । पटतादात्म्यानवच्छि्घटप्रतियोगिकत्वमप्यभावे 
निबेक्य प्रयोगे पञ्चमाभावसिद्धयापत््याऽऽभाससाम्यप्रयोजकत्वं (चे) वेत्यर्थः । 

किञ्चेत्यादि ॥ घटसंसर्ग णानवच्छिना प्रतियोगिता यस्य तादशो यः 
पटादिधर्मिकः त्ैकालिकोऽभावस्तत्मतियोगीत्यर्थः । दृष्टान्ते पटात्यन्ताभावमादाय 
साध्यसत्त्वं, पक्षे च त्प्रतियोगित्वबाधाद्धटपटभेदमादायैव साध्यपर्यवसानाद्‌- 
देरयसिद्धिः । घटात्यन्ताभावप्रतियोगितामादाय सिद्धसाधनवारणाय घटसंसर्गा 
नवच्छिनेति । तत्र घटपदं दृष्टान्ते साध्यवैकल्यवारणाय । न च संयोगेन पटो 
नास्तीति प्रतीत्या संयोगसामान्यस्यैव प्रतियोगितावच्छेदकत्वावगाहनात्‌ कथं 
पटाभावस्य घटसंसर्गानवच्छिनप्रतियोगिताकलत्वमिति वाच्यम्‌ । लाघबेन 
प्रतियोगिसंसर्गस्यैव प्रतियोगितावच्छेदकत्वात्‌ । घटत्वसदहितसंसर्गानबच्छिन्त्व- 
बिवक्षणाद्रा दोषाभावात्‌ । आत्मानात्मभेदसिद्रयाऽर्थान्तरबारणाय पटादि- 
धर्मिंकेति । पटे घटभेदसिद्धेरुदेश्यत्वे पटधर्मिकत्वमभावविरोषणम्‌ । दण्डादौ 
तत्सिद्धेरुदेश्यत्वे च तद्धर्मिंकत्वमेव तथेत्यावेदयितुमादिपदम्‌ । घटध्वंसप्रागभाव- 
प्रतियोगितामादाय सिद्धसाधनवारणाय त्रैकालिकेति । न च तयोः प्रतियोगि- 
समवायिमात्रवृत्तित्वनियमेन पटादिथर्मिकत्वाभावादेव वारणसम्भव इति वाच्यम्‌ । 
तादृशनियमे मानाभावात्‌ । ध्वंसप्रागभावयोः प्रतीतिबलेन प्रतियोगिसम्बन्धिमात्र- 
व्तित्वौचित्यात्‌ । पटादेरपि संयोगादिना प्रतियोगिसम्बन्धित्वात्‌ । 


यत्तु घटध्वंसप्रागभावयोः संसगभिावत्वेन पटसंसर्गानवच्छिन्प्रतियोगिता- 
कत्वाभावादेव वारणं सम्भवतीति । तचिन्त्यम्‌ । ध्वंसप्रागभावयोः संसर्गावच्छिन- 
प्रतियोगिताकत्वानङ्गीकतुंतार्किकैकदेरिमतेनैतत्प्रयोगात्‌ । अत एब सिद्धान्ते 
पटादिधर्मिंकभेदस्य धर्मिस्वरूपत्वेन तैकालिकत्वानुपपत्तावपि न बाधप्रसङ्गः 
यत्त्वतट्रुणसंबिज्ञानवहुत्रीहिणा पटादिपदस्य नित्यमात्रपरत्वान्न दोप इति । तद- 
सद्धतम्‌ । तथा सति प्रक्रान्तटपटभेदासिद्धिप्रसद्कात्‌ । पटादिधर्मिंकसमवायादि- 
प्रतियोगित्वसिद्धयाऽर्थान्तरवारणायाभावपदम्‌ । एवमग्रेऽपि ॥ घटात्यन्ताभावो 
वेति ॥ अत्र घटात्यन्ताभावान्यत्वमादाय दृष्टान्ते साध्यसत्त्वम्‌ । पक्षे तद्वाधाद- 
न्योन्याभावान्यत्वमादायैव साध्यपर्यवसानादुद्धेरयसिद्धिः । पटात्यन्ताभावादन्यत्व- 
मादाय सिद्धसाधनवारणाय घटप्रतियोगिकेति विङोषणं पूर्ववत्‌ । यद्यपि 
घटात्यन्ताभावस्यापि घटप्रतियोगिकपटादिधर्मिकत्रैकालिकाभावत्वेन तदन्यत्ा- 

सम्भवाद्वाधः । तथापि यादृशाभावादन्य इत्येकबचनान्तेन समासात्‌, तादा- 
यत्किञ्िदभावान्यत्वस्यैव साध्यत्वलाभान दोषः । न चैवं ताददाषटपटोभया- 
भावान्यत्वमादाय सिद्धसाधनम्‌ । घटात्यन्ताभावत्वावच्छेदेन तदन्यत्वसाधनात्‌ 
॥ घटसंसर्गो बेति ॥ अत्र घटात्यन्ताभावप्रतियोगितानच्छेदको यो 
धटसंसग॑स्तदन्यत्वमादाय दृष्टान्ते साध्यं बोध्यम्‌ । पक्षे च तदयोगात्‌ पटधर्मिक- 
भेदप्रतियोगितावच्छेदकीभूततादात्म्यान्यत्वमादाय साध्यपर्यवसानादुदेश्यसिद्धिः । 
न च घटात्यन्ताभावप्रतियोगितावच्छेदकघटत्वान्यत्वमादाय सिद्धसाधनमिति 
वाच्यम्‌ । पटथर्मिकत्रैकालिकयत्कि्चिदभावप्रतियोगितावच्छेदकत्वाबच्छिन्रभेदस्य 
साध्यत्वात्‌ । यत्किञिदभावपदेन घटात्यन्ताभावपरिग्रहे तत्मतियोगिताच्छेदकत्वा- 
बच्छिनभेदस्य पक्षे बाधितत्वेन भेदसिद्धेरावश्यकत्वात्‌ । न च घटस्यैकसंसरगे 
अपरसंसर्गावच्छिनात्यन्ताभावप्रतियोगितावच्छेदकत्वावच्छिन्नभेदस्य सिद्धत्वात्‌ 
सिद्धसाधनमिति वाच्यम्‌ । घटसंसर्गत्वावच्छेदेन साध्यसिद्धेरुदेश्यत्ेन दोषा- 
भावात्‌ । पटसंसर्गाबच्छिनपटात्यन्ताभावप्रतियोगितावच्छेदकभेदमादाय सिद्ध- 
साधनभङ्गाय घटनिषेति । अन्यत्‌ पूर्ववत्‌ । संसर्गत्वं च मियो भिन्प्रतियोग्यनु- 
योगिकसम्बन्धत्वं, तादात्म्यातिरिक्तसम्बन्धत्वं वेति ध्येयम्‌ ॥ घटप्रागभावो 
वेति ॥ घटस्य यः संसर्गानवच्छिन्नप्रतियोगिताकपटादिधर्मिकानायभावस्तदन्य 
इत्यर्थः । दृष्टान्ते घटप्रागभावान्यत्वमादाय साध्यसत्त्वम्‌ । पक्षे च तदनुपपत्त्या 
पटधर्मिकभेदभिन्नत्वमादायैव साध्यपर्यबसानादुदेश्यसिद्धिः । पटध्वंसान्यत्वेन 
सिद्धसाधननारणायानादीति । अन्यधर्मिकभेदसिद्ध्याऽर्थान्तरवारणाय पटादि- 
धर्मिंकेति । घटात्यन्ताभावान्यत्मेन सिद्धार्थंताभङ्गाय संसर्गानवच्छिन- 
प्रतियोगिताकेति । पटादिधर्मिंकरूपादिप्रागभावान्यत्वमादाय तदोपवारणाय घटेति । 
तस्य च घटप्रतियोगिकत्वाभावान्न दोषः । अत्राभावान्तरस्य दृष्टान्तत्वसम्भवेऽपि 
पटधर्मिकानायभावान्यत्वस्य पटध्वंसे स्फुटत्वात्तस्यैव टृष्टान्तीकरणमिति ज्ञातव्यम्‌ । 


केचित्तु घटसंसर्गेणानवच्छिन्प्रतियोगिताको यः पटधर्मिकानाद्यभावस्तदन्यत्वं 
साध्यार्थः । घटात्यन्ताभावान्यत्वमादाय सिद्धसाधनवारणाय घटसंसगत्यादि । 
तत्र घटपदं तु दृष्टान्ते पटात्यन्ताभावान्यत्वमादाय साध्यसक्त्वनिर्वाहार्थम्‌ । घटपट- 
भेदरूपोदेश्यसिद्धर्थं पटादिधर्मिकेति । पटीयरूपादिध्वंसान्यत्वमादाय सिद्धार्थत्व- 

निरासायानादीति । प्रथमदलस्य घटसंसर्गाबच्छिनप्रतियोगिताकान्यपरतया 
तथाविघपटत्वायन्यत्वमादाय तद्ोषवारणायाभावपदम्‌ । 


नन्तेवं दृष्टान्तवत्‌ पक्षेऽपि पटात्यन्ताभावान्यत्वमादाय सिद्धसाधनम्‌ । न च 
घटप्रतियोगिकत्वेनाभावो बिदोषणीयः । दृष्टान्ते साध्यवैकल्यापत्तेः । न च 
धटप्रागभावान्यत्वमादाय दृष्टान्ते साध्यसत्त्ननिरांह इति वाच्यम्‌ । तस्य 
घटसंसर्गानवच्छिन्रप्रतियोगिताकत्वपटादिधर्मिकत्वशून्यत्वात्‌ । घटपटयोरित्यग्नि- 
मग्रन्थविरोधाच । तस्य पटात्यन्ताभावान्यत्वमादाय दृष्टान्ते साध्यसत्त्वोपपादन- 
परत्वादिति चेन्न । स्वप्रतियोगिप्रतियोगिकत्वेनाभावविरोषणात्‌ । स्वपदस्य 
प्रतिज्ञायां पक्षपरत्वादुदाहरणे च दृष्टान्तपरत्वात्‌ न कोऽपि दोष इत्याहुः । 
तचिन्त्यम्‌ । अनादिपदवैयर््यापत्तेः । अनुमानपच्चकेऽप्यत्यन्ताभावमादायैव दृष्टान्ते 
साध्यसत्त्नोपपादने त्रैकालिकत्वानादित्वनित्यत्वरूपविभिनविरेषणोपादानस्य 
निवीजत्वप्रसङ्गाच । एतेन व्यावहारिकभेदसिद्धयाऽर्थान्तरवारणमनादिपदप्रयोजन- 
मित्यपास्तम्‌ । ताबन्मात्रस्य तत्प्रयोजनत्वे पूर्वानुमानेऽप्यनादित्वस्यैव लाघवेन 
निबेडानौ चित्यात्‌ । अग्रिमग्रन्थस्त्वनुक्‌ कतयैब व्याख्यास्यते । तस्मा- 
द्वरध्वंसप्रागभावयोः संसर्गानवच्छिनप्रतियोगिताकत्वपटादिधर्मिकत्वाभ्युपगमाभि- 
प्रायक एवायं ग्रन्थ इति युक्तमुत्पश्यामः ॥ घटध्वंसो वेति ॥ घटस्य यः 
संसर्गानवच्छिन्प्रतियोगिताकपटादिधर्मिंकनित्याभावस्तदन्य इत्यर्थः । दृष्टान्ते 
घटध्वंसान्यत्वमादाय, पक्षे च घटभेदान्यत्नमादाय साध्यमुपपादनीयम्‌ । 
घटप्रागभावान्यत्वमादाय सिद्धसाधनवारणाय नित्येति । उदेश्यसिद्धयर्थं पटादि- 
धर्मिकेति । घटात्यन्ताभावान्यत्वमादाय सिद्धार्थताभङ्गाय संसर्गानबच्छिन- 
प्रतियोगिताकेति । पटीयरूपध्वंसान्यत्वमादाय तदोषनिरासार्थं घटेति । अत्रापि 
पटध्वसादेरष्टान्तत्सम्भवेऽपि पूर्वत्‌ स्फुटप्रतिपत्तये प्रागभावग्रहणम्‌ । 


नन्वत्र घटपक्षकानुमाने दृष्टान्तस्य साध्यवैकल्यम्‌ । घटपटयोरभेदमते 
पटात्यन्ताभावस्यापि घटसंसर्गाबच्छिन्रप्रतियोगिताकत्वेन तदन्याभावप्रतियोगि- 
त्वस्य पटादावभावात्‌ । एवं घटात्यन्ताभावादिपक्षकानुमानेपु सिद्धसाधनम्‌ । 
पटात्यन्ताभावस्यापि घटप्रतियोगिकतया, पटसंसर्गस्यापि घटनिष्टधर्मतया, पट- 
प्रागभावध्वंसयोरपि घटप्रतियोगिकत्वपटधर्मिकत्वसम्भवन च तत्तदन्यत्वरूप- 

साध्यस्य घटात्यन्ताभावादिरूपपक्षे सिद्धत्वादित्यत आह- घपटपटयोरिति ॥ 
पटात्यन्ताभावबादेरित्यादिपदेन पटसंसर्गपटप्रागभावपरध्वंसानां परिग्रहः । 
धटसंसर्गानवच्छिननप्रतियोगिताकत्वादेरित्यादिपदेन घटप्रतियोगिकत्वधटनिष्ठधर्मत्व- 
पटधर्मिंकत्वानां राहित्यपरिग्रहः । दृष्टान्तस्य साध्यवैकल्यादीत्यादिपदेन 
सिद्धसाधनपरिग्रहः । यत्त्वत्यन्तान्योन्याभावयोरैक्यमते धटान्योन्याभावस्य 
घटसंसर्गाबच्छिन्नप्रतियोगिताकान्यत्वायोगाद्‌ बाधस्यादिपदेन सङ्गह इति तन । 
उभयसिद्धप्रमाणविरोधाभावेन बाधानबकाशात्‌ । अत्यन्ताभावस्य सत्यत्वेन 
मिथ्याभूतान्योन्याभाविक्यायोगाचच । अन्यथा पटात्यन्ताभावस्य त्रैकालिकत्वायोगेन 
दृष्टान्तमैकल्यस्य दुरुद्धरत्वप्रसङ्गात्‌ । तस्माद्धाबाद्वैतनिरासपरोऽसौ ग्रन्थ 
इत्यवधेयम्‌ । 


अन्यथेति ॥ रक्तव्ययस्थानिर्वाहिकव्याबहारिकमे दानद्गीकार इत्यर्थः । 
सिद्धघटस्य ठन्धघटस्य पटसाम््रयां प्रवृत्तिं स्यादित्यर्थः । कारणीभूतपटेच्छानु- 
पपत्तेरिति भावः । तकालिकत्वादिनेत्यादिनाऽनादित्वनित्यत्वपरिग्रहः ॥ 
तदयोगादिति ॥ अकारिकत्वाययोगादित्यर्थः । व्याबहारिकस्यानियाकार्य- 
त्वादिति भावः । 


नन्वेतावताऽप्यर्थान्तरत्वं दु्बारमेव । याबत्कालवृत्तित्वरूपत्रैकालिकत्वस्य 
व्यावहारिकभेदेऽपि सम्भवात्‌ । कालस्याप्यवियाकार्यत्वेन तदभाबे तदभावा- 
वरयम्भावात्‌ । एवं पूरवो त्तरकालराहित्यरूपानादित्वनित्यत्वयोरपि सम्भवो 
द्रष्टव्यः । मैवम्‌ । प्रागभावाप्रतियोगित्वमना दित्म्‌ । ध्वसाप्रतियोगित्वं 
नित्यत्वम्‌ । तदुभयडालित्वं च कालि कत्वम्‌ । न चैतद्‌ व्याबहारिके 
सम्भवति । न च व्याबहारिकेऽप्यविदयाबदनादित्वमिष्यत इति बाच्यम्‌ । 
स्वरूपतोऽनादित्वेऽबिदाकार्यत्वानुपपत्तेः । अन्यथा नित्यस्य निवृत्तिरित्यपि 
स्यात्‌ । प्रतियोगितादात्म्याबियानधीनप्रतीतिकत्वरूपानादित्वविवक्षाया- 
मर्थान्तरशङ्ानवकाङ़ाचेति दिक्‌ । ननूक्तानुमानेषु पक्षेतरत्वादिकमुपाधिः । 
अनुकूलतकभिवे पक्षेतरत्वस्याप्युपाधित्वसम्भवात्‌ । अत एव तादात्म्या- 
नवच्छिन्नप्रतियोगिताकत्वेनाभावविदोषणादाभाससमानयोगक्षेमत्वमप्रयोजकत्वं 
चेत्यत आह- अनुकूलतर्कस्येति ॥। घटपटायभेदस्य पारमार्थिकत्ते घरपटादि- 

स्वरूपं पारमार्थिकं स्यादित्यतिप्रसद्गरूपस्यात्रैवोक्तत्वात्‌ । अन्यत्रेति पाठे जडभेदा- 
भावे मुक्तिसा्यादिप्रसङ्गरूपस्य न्यायामृतादौ चोक्तत्वादित्यर्थः । इदमुपलक्षणम्‌ । 
“आत्मन आकः सम्भूतः । आकाशाद्वायुः । वायोरग्निः । अग्नेरापः । अन्यः 
पथिवी । पृथिव्या ओपधयः' इत्यादयः श्रुतयोऽपि जडभेद उदाहर्तव्याः । 


रार्करा 


प्रपञ्चेति ॥ उक्तानुमानेऽप्रसिद्धविरोषणत्वस्वरूपासिद्धिव्यभिचारपरिहारे 
प्रयासगौरवमित्यपरितोषादाह- किञ्चेति ॥ घटसंसर्गानवच्छिन्नेति ॥ घट- 
संसर्गे णानवच्छिन्ना अव्यावृत्ता प्रतियोगिता यस्यासौ घटसंसर्गाननष्छिन- 
प्रतियोगिताकः । यत्प्रतियोगिता घटसंसर्गेण नाबच्छियते घटरसंसर्गलक्षण- 
प्रतियोगितावच्छेदकरहित इति यावत्‌ । स चासौ पटादिधर्मिकः पटादिवृत्तिः । 
त्रैकालिकः त्रिकालवृत्तिर्योऽभावः ततप्रतियोगीत्यर्थः । अत्र पटादिधर्मिकाभाव- 
प्रतियोगीत्यु्ते प्रागभावध्वंसाभावप्रतियोगित्वमादायार्थान्तरता अतसरैकालिकेति । 
तयोश्च क्रमेण प्रतियोगिपूर्वोत्तिरकालमात्रवृत्तित्वात्‌ । ताबत्युक्तेऽत्यन्ताभाव- 
प्रतियोगित्वमादायार्थान्तरता । अतो घटसंसर्गाननच्छिनप्रतियोगिताकेति । 
अत्यन्ताभावस्य संसर्गरूपप्रतियोगितावच्छेदकोपेतत्वानन तथात्वम्‌ । तावत्युक्ते 
दृष्टान्ते साध्यवैकल्यम्‌ । एवंविधस्यान्योन्याभावरूपत्वेन तत्प्रतियोगित्वस्य पटे 
` परेणानभ्युपगमात्‌ । अतो घटेति । तादृशाश्च पटात्यन्ताभावः तत्प्रतियोगित्वं पटे । 
परेणाभ्युपगमात्‌ । पटात्यन्ताभावस्य पटसंसर्गावच्छिन्नप्रतियोगिताकत्वेन 
घरसंसर्गानवच्छिनप्रतियोगिताकत्वात्‌ । एवमभावत्रयव्यावृत्ताभावप्रतियोगित्वे 
घटस्य सिद्धे तादशाभावस्यान्योन्याभावानतिरेकाद्धरपटभेदसिद्धिः । उक्तानु- 
मानेऽत्यन्ताभावव्यावृत्त्यर्थं घरटसंसगानवच्छिन्नप्रतियोगिताकेति विोपणप्रबेशा- 
द्रौरबमित्यपरितोषादाह- घटात्यन्ताभाव इति ।। घटप्रतियोगिकेति ॥ 
घटप्रतियोगिकः पटादिधर्मिकः त्रैकािको योऽभावः तदन्य इत्यर्थः । अत्र 
पटप्रतियोगिकपटादिधर्मिंकत्रैकालिकपटात्यन्ताभावान्यत्वसिद्धयाऽथान्तरवारणाय 
घटप्रतियोगिकेति ॥ इतरतपूर्वबद्रएव्यम्‌ ॥ पटाभाववबदिति ॥ तत्रोक्तविध- 
घटात्यन्ताभावान्यत्वसद्धावादिति भावः । प्रतियोगितावच्छेदकपक्षकानुमानमाह- 
घटसंसर्ग इति ॥ पटादिधर्मिकोऽयोऽयं कालिको भावः तस्य प्रतियोगिता- 

बच्छेदकीभूतोऽयोऽयं घटनिष्टर्मः तदन्य इत्यर्थः । अयमर्थः । त्रैकालिकाभावो 
हि द्विविधः । अत्यन्ताभाबोऽन्योन्याऽभावश्च । तत्रात्यन्ताभावप्रतियोगिता- 
वच्छेधिर्मः संसर्गः । अन्योन्याभावप्रतियोगितावच्छेदकं तादात्म्यम्‌ । तत्र 
घटसंसर्गस्य पटादिधर्मिकत्रैकालिकाभावप्रतियोगितावच्छेदकषटनिष्ठधर्मान्यत्वे सिद्धे 
घटे तादशाभावप्रतियोगितावच्छेदकधर्मान्तरसिद्धिः । तस्य तादडाभावप्रतियोगिता- 
वच्छेदकत्वश्च ताद्राभावं बिना न सिद्ध्यति । तादृशश्चान्योन्याभाव एवेति 
घटपटयोर्भेदसिद्धिरिति अत्र पटादिधर्मिकाभावप्रतियोगितावच्छेदकधर्मान्यत्वमात्र- 
साधने पटात्यन्ताभावप्रतियोगितावच्छेदकपटनिष्ठसंसर्गान्यत्वसिद्धयार्था । न्तरम्‌ । 
अतो घटनिष्टेति ॥ पटादिधर्मिकाभावप्रतियोगितावच्छेदकघटनिष्टधर्मान्यत्वसाधने 
्र्वसप्रागभावप्रतियोगितावच्छेदकपूवात्तरकालीनत्वरूपधर्मान्यत्वसिद््याऽरथान्तरम्‌ । 
अतस्रैकालिकेति ॥ पटनिष्ठसंसर्गति ॥ तत्रोक्तबिधसंसर्गरूपधर्मान्यत्वसद्धावा- 
दिति भावः । तैकाटकत्वविरोषणप्रवेदोनानुमानद्वयमाह- घटप्रागभाव इत्यादिना 
॥ घटसंसर्गानवच्छिन्नेति ॥ घटसंसर्गानवच्छिन्नप्रतियोगिताकः पटादिधर्मिको 
योऽभावः तदन्य इत्यर्थः । अत्र प्रध्वंसान्यत्वसिद्धयाऽर्थान्तरवारणायानादीति । 
तस्य सादित्वात्‌ । अत्यन्ताभावान्यत्वसिद्धयाऽर्थान्तरवारणाय घटसंसर्गा. 
नबच्छिन्नप्रतियोगिताकेति ॥ घटसं सर्गेति ॥ अत्र प्रागभावान्यत्व-~ 
सिद्धयाऽर्थान्तरबारणाय नित्येति ॥ तस्यानित्यत्वात्‌ । दोषं पूर्ववत्‌ ॥ 
घटप्रागभाववदिति ॥ व्याख्यातप्रायमेतत्‌ । नन्वत्र द्वितीये घटयपक्षकानुमाने 
पररूपदृष्टान्ते साध्यवैकल्यम्‌ । घटे पटप्रतियोगिकात्यन्ताभावे विद्यमानेऽपि तस्य 
घटसंसर्गानवच्छिन्प्रतियोगिताकत्वं नास्ति । घटपटयोरेक्येन पटप्रतियोगिका- 
त्यन्ताभावस्यापि घटसंसर्गाबच्छिनप्रतियोगिकत्वेन घटत्वसंसर्गानबच्छिन- 
प्रतियोगिताकत्वाभावादित्यत आह- घटपट योरिति ॥ अत्यन्ताभावादे- 
रित्युदे्यम्‌ । प्रतियोगिकत्वादेरिति विधेयम्‌ । 


ननु भेदाभावात्कथमिदमङ्गीकारे तयोरेकत्वादिति भावः ॥ सिद्धवरस्येति ॥ 
सिद्धो घटो यस्य स तथोक्तः तस्येत्यर्थः ॥ पटसामग्रीति ॥ घटपटयोरेक्येन 
घटस्य छाभे परस्यापि टन्धत्वेन पटलाभाय तत्सामग्ां प्रवृत्तिं स्यादित्यर्थः ॥ 
व्यावहारिकेति ॥ उक्तानुमानेषु पारमार्थिकत्वविरोषणाभावादिति भावः ॥ 

तदयोगादिति ॥ ब्रद्ज्ञानवाध्यत्वस्यैव व्यावहारिकत्बेनान्योन्याभावस्य 
व्यावहारिकत्वे ब्रह्मज्ञानोत्तरबाधः, स्यात्‌ । एवं च न त्रिकाले बियमानत्वमिति 
भावः । ननु जडभेदसाधकानुमानेषु सर्वत्र पक्षेतरत्वस्योपाधित्वम्‌ । घटः पटसंसर्गा- 
नबच्छिन्प्रतियोगिताकघटादिधरमिकत्रैकालिकाभावप्रतियोगित्यपिसाधनसौलभ्येना- 
भाससमानयोगक्षेमत्वं देत्वद्धीकारेण साध्यपरित्यागसम्भवेनाप्रयोजकत्वं चेत्यत 
आह- अनुकूलतर्कस्यान्यच्नोक्तत्वादिति ॥ जडभेदाभावे भेदसिद्धयसिद्धयो- 
दोषतदभावयोश्चाभेदेन स्वक्रियाविरोधः स्यात्‌ । मुक्तिसा्र्यं च स्यादित्यनु- 
कूलतर्कस्य न्यायामूते द्वितीयपरिच्छेदे उक्तत्वादित्यथं; । उपलक्षणमेतत्‌ । 
घटपटयोस्तादात्म्यस्य पारमार्थिकत्वाङ्गीकार इत्यादिना प्रागुक्तत्वात्‌ दूरस्थवन- 
स्पत्योश्च शुक्तिरूप्ययोश्चाभेदग्रािप्त्यक्षं तत्वावेदकं स्यादित्यादिना बक््यमाणत्वा- 
चेत्यपि द्रष्टव्यम्‌ । 

यदुक्तमभेदे प्रत्यक्षं प्रमाणमिति तदसत्‌ । अहङ्कारस्य विदचित्संबल- 
नात्मकस्य त्वया भिन्नत्वाद्धीकारेणाहप्रत्ययस्य तदभेदेऽप्रमाणत्वात्‌ । 
आयानुमानेऽबेत्वरूपस्वयंप्रकाङात्वस्यास्माभिरनङ्गीकारादसिद्धिः । 
अनाध्यत्वं तद्यत्त्वं चेत्तर्हस्माभिर्ददादेः स्वरूपेणानाधितत्वाद्धी- 
काराव्यभिचारः । न च तदपि पक्षतुल्यमिति बाच्यम्‌ । त्वयाऽपि 
देहात्माभेदस्याध्यस्तत्वाद्धीकारेण तदभेदस्यापारमार्थिकतया परमार्थतो न 
भिन्त इति साध्याभावात्‌ । भेदाभावस्यैवाभेदत्वात्‌ । ज्ञानत्वं चेदात्मत्वं 
तदा नैयायिकं प्रत्यसिद्धेः । ज्ञानाधारत्वमात्मत्वं चेत्‌ तवैवासिद्धेः । 
उपाधेर्बाधन्यभिचारोद्धावनद्वारा^ दूषणत्वपक्षे परमात्माननुसंहितदुःखा- 
ननुसन्धातुत्वमुपाधिश्च । 


भावप्रदीपः 


एवं भेदे प्रमाणान्यभिधाय यदुक्तमभेदे प्रमाणत्रितयमस्तीति तत्र तावत्प्रत्यक्षं 
निराकर्तुमाह यदुक्तमित्यादिना ॥ अहङ्धारस्येति ॥ यदप्यहम्प्रत्यय आत्मन 
७६. उपापेर्वाधव्यभिचारान्यतराद्धावनद्वारा इति पा. । 

एकत्वं गृह्णाति । तथाऽपि त्वन्मते तस्य नात्मविषयः किन्त्वहङ्कार एव । स च 
चिदचित्संबलनात्मकः । चेतनाचेतनमिश्रान्तःकरणरूप इति यावत्‌ । अतोऽ- 
सानात्मना भिन एवाद्गीकृतः । तथा चात्मभिन्नाहङ्ारबिषयस्यादृम्प्रत्यय- 
स्यात्माभेदे प्रमाणत्वेनाभिधातुमशक्यत्बादित्यर्थः । उपलक्षणमेतत्‌ । अस्तु 
बाऽदहृम्परत्ययस्यात्मैक्यविषयत्वं तथाऽपि न तेन जीवेश्वराभेदसिद्धिः । अयं स्तम्भ 
इत्येकाकारेणानुभूयामानस्यापि स्तम्भस्य पिशाचाभेदासिद्धेरित्यपि द्रष्टव्यम्‌ । 
अथाभेदविषयाण्यनुमानानि क्रमेण निराचष्टे ॥ भयानुमान इत्यादिना । विमता 
आत्मानः परमात्मनः परमार्थतो न भिन्ते आत्मत्वात्परमात्मवदित्यनुमान 
इत्यर्थः । तत्रात्मत्वं नाम स्वप्रकाशत्वमिति परेणैवोक्तम्‌ । स्वप्रकाशत्वं च न 
स्वविषयप्रकारारूपत्वम्‌ । कर्तृत्वकर्मत्वयोरेकन्र त्वन्मतेऽनद्गीकारात्‌ । किन्त्व- 
बेद्यत्वे सत्यपरोक्षव्यवहारविषयत्वमेवेत्यङ्गीकृतम्‌ । तच प्रमणवेदयत्वाङ्गीकारिणा- 
मस्माकमसिद्धमित्यर्थः । देहादेर्नित्यत्वायारो पितधर्मरूपेण वाध्यत्वेऽपि 
शुक्तिरजतादिवत्स्वरूपेण बाध्यत्वाभावाद्धेतुमति देहादौ साध्याभावाग्यभिचार 
इत्याह- तर्हीति ॥ मायिमते देहादेः स्वरूपेणैव बाध्यत्वाद्गीकारादस्माभि- 
रित्युक्तम्‌ । ययपि सिद्धान्ते देहादेरात्मनि स्वरूपेण वाऽऽत्मत्वादिषर्मरूपेण 
वाऽऽरोपितत्वं नास्त्येव । मम देह इति दयेव न देहोऽहमिति प्रमा । उपचारश् 
कृष्णोऽहमितीत्यादिवचनात्‌ । यैर्वखरमाल्याभरणानुलेपनैः श्वभोजनं स्वात्मतयोप- 
लालितमित्यादिपुराणवचनानि तु देहात्मनोः स्पष्टविवेकाभावपराणीत्युक्तत्वाच । 
तथाऽप्यत्र नित्यत्वादिधर्मरूपेणारोपमद्गीकृत्य स्वरूपेणावाध्यत्नोक्तिरिति 
मन्तव्यम्‌ । न च सर्वात्मनाऽवाध्यत्वमेव हेतुत्वेन विवक्षितमिति वाच्यम्‌ । पक्ष- 
सपक्षयोरपि धर्मरूपेण बाध्यतासद्धावादसिद्धिसाधनवैकल्ययोरारोपापत्तिरिति 
॥ तदपि देहादिकम्‌ ॥ पक्षतुल्यमिति ॥ सन्दिग्धसाध्यमित्यर्थः । तथा च तत्र 
साध्याभावनिश्चयाभाबान्न व्यभिचारचोदनावकाङ इति भावः । देहादौ 
साध्याभावमुपपादयति- त्वयाऽपीति । आत्माभेदबादिनाऽपीत्यर्थः । तदभेदस्य 
देहात्माभेदस्य । 


ननु देहात्मामेदस्याध्यस्तत्वेनापारमार्थिकत्वेऽपि प्रकृतसाध्यस्य भेदाभावत्वेन 
तस्य सत्यत्बोपपत्त्या कथं देहादौ साध्याभाव इत्यत आह- भेदाभावस्यैवेति ॥ 

तथा चाभेदो भेदाभाव इति पर्यायत्वान देहादौ साध्यसक्त्वमिति भावः । नन्वेवं 
चेत्सिद्धान्ते कथं कार्यकारणादीनां भेदाभेदोभयाङ्गीकार इति चेत्‌ । सत्यम्‌ । 
यदप्यभेदो न भेदाभावरूपः किन्तु तद्विरोधी । विरोधश्च बध्यघातुकभावरूपः । 
स च विरोधः कचिद्विदोषवलेन प्रतिवद्धो भवति । यत्रात्यन्ताभेद एव तत्र भेद- 
सामान्यघटको विङोषो नास्त्येव । तथा च न सिद्धान्ते काऽप्यनुपपत्तिः । तथाऽपि 
परमते नैवमङ्गीकरतुं शक्यते । भेदाभेदयोः कचित्सामानाधिकरण्यस्य विरोषानङ्गी- 
कारिणा निर्वोदुमक्यत्वात्‌ । अतस्तन्मते भेदाभावस्यैवाभेदरूपत्वेनाबश्याङ्गी- 
कार्यत्वात्तन्मतरीत्यैवेयमुक्तिरिति । 


ननु सिद्धान्तेऽपि कथमभेदस्य भेदाभावाद्रहिर्भावः । भेदस्य तादात्म्यप्रतिपेध- 
रूपत्वात्‌ । अभावाभावस्य प्रतियोगिस्वरूपत्वनियमेन तादात्म्यस्य भेदाभाव- 
रूपत्वावङ्यम्भावादिति चेन्न । तथा सत्यत्यन्ताभावप्रतियोगिनोभँदाभेदयोरु- 
भयोरप्यप्रामाणिकत्वप्रसङ्गात्‌ । प्रामाणिकस्यात्यन्ताभावप्रतियोगित्वासम्भवस्योप- 
पादितत्वात्‌ । अतो भेदो नाम तादात्म्यप्रतिपेधरूपोऽप्यन्योन्याभाव एव । अत 
एव तस्य धर्मिस्वरूपत्वमद्गीकृतम्‌ । “भावाभावस्वरूपत्वान्नान्योन्याभावता पृथक्‌! 
इत्यादौ । अभेदस्तु भावस्वरूप एव न भेदात्यन्ताभावरूपः । अत एव तस्यापि 
धर्मिस्वरूपत्वमद्गीकृतम्‌ । अत्यन्ताभावरूपत्वे धर्मिस्वरूपत्वायोगात्‌ । तथा च 
सिद्धोऽभेदभदाभावयोर्भेद इत्यलम्‌ ॥ ज्ञानत्वं चेदिति ॥ यद्यपि सिद्धान्तेऽपि 
न ज्ञानत्वमात्मनः । ज्ञातुर््खानत्वायोगात्‌ । अत एव प्रमाणलक्षणटीकायां स्वतन्त्र- 
ज्ञानमीशज्ञानमितीराज्ञानस्य लक्षणमभिधाय तत्र ज्ञानमितीडब्युदास इत्युक्तम्‌ । 
तथाऽपि सविरोपतादात्म्यसत्त्वानैयायिकं प्रतीत्युक्तम्‌ । तेन ज्ञानात्मनोरत्यन्तभेद- 
स्यैवाद्गीकारात्‌ ॥ तवैवासिद्धेरिति ॥ ज्ञानरूपस्यात्मनो ज्ञानाधारत्वानद्गी- 
कारादिति भावः ॥ परमात्माननुसंरितदुःखाननुसन्धातृत्वमिति ॥ अत्र 
दुःखाननुसन्धातृत्वमित्युक्तौ परस्परदुःखाननुसन्धातृत्वस्य जीवेप्वपि सत्त्वादुपाधेः 
साधनन्यापकता स्यात्‌ । अतः परमात्माननुसंहितेति दुःखविरोपणम्‌ । ततश्च 
परमात्माननुसंहितं यदःखं तदननुसन्धातृत्वमित्यर्थः । ततश्च जीवेषु परस्पर 
दुःखाननुसन्धातृत्वसत्त्चेऽपि न परमात्माननुसंहितात्वावच्छेदेन दुःखाननुसन्धातृ- 
त्वम्‌ । स्वस्वदुःखानुसन्धानसक्त्वात्‌ । अतो न साधनव्यापकतेति भावः । यदि 


भेदोज्जीवनम्‌ 323 
भावप्रदीपः 
च दुःखङब्देन दुःखमात्रं विवक्ष्यते तदोपाधिव्यतिरेकेण बाधायुद्धावनेऽप्रयोजकता- 
शङ्ायामनुकूलतर्कस्फोरणार्थमिदं बिङेषणमिति वोध्यम्‌ । ननूपाधेः प्रतिपक्षो- 
नायकत्वेनैव दूपणत्वं न स्वतः । प्रकृते च न प्रतिपक्षः सम्भवति । विमता 
आत्मानः परमात्मनः परमार्थतो भियन्ते परमात्माननुसंहितदुःखानुसन्धातृत्वाद्‌ 
व्यतिरेकेण परमात्मवदिति प्रतिपक्षानुमानं कार्यम्‌ । एतच प्राक्‌ जीवो ब्रह्म- 
प्रतियोगिकधर्मिसत्तासमानसत्ताकमेदाधिकरणमित्यत्रैवोक्तम्‌ । अतो व्यर्थमिदमुपा- 
ध्युद्धाबनमित्यत उक्तमुपाधेरित्यादि । माऽस्त्वस्योपाधेः प्रतिपक्षोन्नायकत्वेन 
दूषणत्वम्‌ । तथाऽपि साध्यन्यापकत्वादुपाधेः पक्षाव्यावृत्तौ पक्षे साध्याभावस्या- 
वस्यकत्वाद्वाधः । पक्ष एव व्यभिचारो वा भविष्यतीति भावः । स एवोपाधि- 
दोषोऽपीति प्रमाणलक्षणादौ प्रतिपक्षोनायकत्वेनेवोपधेदूपणताया उक्तत्वाद्वाध- 
व्यभिचारान्यतरोद्धाबनद्वारा दूषणत्वपक्ष इत्युक्तम्‌ । आधिक्याख्यनिग्रहस्थान- 
परिदारायान्यतरेति । 


भेदचिन्तारत्रम्‌ 


एवं भेदे प्रमाणं प्रतिष्ठाप्याभेदे प्रमाणं पराचष्टे- यदुक्तमित्यादिना ॥ 
चिदचित्सं बलनात्मकस्येति ॥ अहमिति प्रत्ययस्याहङ्कारविशिष्टचैतन्य- 
विषयकत्वेनाहमित्येकाकारेणानुभवेन न शुद्धैक्यसिद्धिरिति । वस्तुतस्त्वहम्प्रत्ययस्य 
शुद्धविषयत्वेऽपि नाभेदवबिपयता । चैत्रेण चैत्र एवाहं मैत्रश्च भविष्यामीत्यननु- 
भवात्‌ । किन्तु सर्वात्मना प्रत्युक्तरूपैकाकाराक्रान्तत्वमात्रं गोचरयति । अन्यथा 
घटेषु घटत्वैकाकारप्रत्ययात्तेषामेक्यं स्यात्‌ । तत्र स्थूलत्वाणुत्वादिभदप्रत्ययोऽस्तीति 
चेत्‌ । अत्रापि सुखदुः खादिभेदप्रत्ययोऽस्तीत्युक्तम्‌ । एतेनाहमनुभवस्य विशिेक्य- 
सिद्धिरिति निरस्तम्‌ ॥ आद्य इति ॥ विमता आत्मान इत्यायनुमान इत्यर्थः । 
हेतूकृतमात्मत्वं नाम स्वप्रकाङात्वमित्युक्तम्‌ । तदेव वेद्यत्वं स्वप्रकाशत्वं वा । 
नाद्य इत्याह- अबेयत्वे सतीति । न दवितीयः । तस्यासिद्धेः । रिष्य- 
शङ्भयाऽस्त्यप्रयोजकत्वं ब्रह्मानन्दा्यननुसन्धानमुपाधिश्रत्युत्तरं बाध्यम्‌ । एतेन 
स्वव्यवहारे स्वातिरिक्तसंबिदनपेक्षत्वं स्वप्रकाङत्वमिति परास्तम्‌ ॥ स्वरूपेणेति ॥ 
अन्यथा विन्ञातस्य सम्यग्विह्लातत्वरूपं वाध्यत्वाद्गीकारेऽपि स्वरूपेणावाध्यत्वाङ्गी- 
कारादित्यर्थः । सर्वथा बाध्यत्वविवक्षायामसिद्धिशेत्यपि ज्ञेयम्‌ ॥ अध्यस्तत्वाद्गी- 

कारेणेति ॥ अन्यथा देहात्मवादिचार्वाकनिराकरणानुपपत्तिरिति ध्येयम्‌ ॥ इति 
साध्याभावादिति ॥ परमार्थत इत्युक्तविडोषणस्य वाधितत्वादित्यर्थः । 


ननु तर्हिं बिदाचिदैक्याभावे तस्य सबदवितवादिनं कथमित्यत आह- 
भेदाभावस्यैवेति ॥ भेदापारमार्थिकत्वाभावस्येत्यर्थः । नद्रैतवादित्वबादिबिरोध 
इति वाक्यदोषः । यद्वा परमात्मनो न भिन्त इत्यत्र परमात्मप्रतियोगिकमभेदा- 
भावमात्नस्यैव निवक्षितत्मेन देहादेरपि पक्षत्वे देहात्ममेदापत्तिरित्यत आह- 
भेदाभावस्यैवेति ॥ नैयायिकं प्रतीति भेदवादिनां सर्वेषां प्रतिवादित्वादिति भावः । 
वस्तुतस्तु ज्ञेयाभावाज्ज्ञानत्वं दुर्निवाहम्‌ । सव्यभिचारशेत्यूह्यम्‌ ॥ उपाधिश्चेति ॥ 
यत्र परमात्मभेदस्तत्रोपाधिः । शिष्टं तु प्रयोजकतास्फुरणार्थम्‌ । ननूपापेः 
सत्प्रतिपक्षो्नायकत्वेनात्र ब्रह्माननुसंहितद्‌ःखानुसन्धातृत्वानुमानस्य साम्यमेव 
प्राप्तमिति नास्य रयपक्षनिर्णायकत्वं स्यात्तथा चास्यैवानुमानस्य पृथक्‌ स्वपक्ष- 
निर्णायक्प्रयोगो व्यर्थं इत्यत उक्तमुपाधेर्वाधव्यभिचारोद्धाबनद्वारा दूषकतापक्ष 
इति ॥ परोक्तात्मत्वस्य प्रयोजकत्वादस्य च व्याहतिसक््वेन तद्वाधकत्वेनोपपत्तिरिति 
भावः । 


भेदचन्द्रिका 


अहङ्कारस्येति ॥ विदचित्संबलनात्मकस्येत्यात्मभिन्नत्े हेतुः । तदभेदे 
आत्माभेदेऽप्रमाणत्वात्‌ । प्रमाणत्वाभावादित्यर्थः । अथवा प्रमाणत्वादिति 
पदच्छेदः । तदा तदभेदेऽहङ्भारभेदे । अहङ्काराभेदे एब प्रमाणत्मानात्मभेद इति 
योजना ॥ आदानुमान इति ॥ विमता आत्मानः परमात्मनस्तत्त्वतो न भियन्ते 
आत्मत्वात्परमात्मवदित्यत्रेत्य्थः ॥ असिद्धिरिति ॥ आत्मत्वं न हि जातिः 
किन्तु स्वप्रकारात्वमिति त्वयैवोक्तं तचावेदयत्वे सत्यपरोक्षव्यवहारयोग्यत्वमिति 
त्वयैव निरुच्यते स्वग्रन्थेषु । तत्रावेयत्वस्यास्मन्मते आत्मत्वस्यैवाभावाद- 
सिद्धिरित्यर्थः ॥ तर्हीति ।ह मन्मते देहादेरारोपितं धर्मतो बाधोऽपि स्वरूपेणा- 
वाध्यत्वात्‌ । परमात्मप्रतियोगिताच्िकभेदाभावाग्यभिचार इत्यर्थः । सर्वात्मना 
बाध्यत्वं न हेतूकरतुं शक्यते पक्षसपक्षयोरपि धर्मतो बाधादिति भावः । ननु 
देहात्माभेदस्याध्यस्तत्वेऽपि देहात्मभेदाभावः सत्यः किन्न स्यादित्यत आह 

भेदाभावस्यैवेति ॥ लाघवादिति भावः ॥ उपापेरिति ॥ साध्यव्यापकस्य 
पक्षावृत्तिवृत्तित्वे बाधोद्धाबनं तदधृ्तित्वे व्यभिचारोद्धावनं द्वारमित्यर्थः ॥ 
परमात्माननुसंहितदुःखानुसन्धातृत्वमिति ॥ अत्र परमात्माननुसंहितेति 
नोपाधिषटकम्‌ । अव्यावृत्तकत्वात्‌ । किन्तूपाधिव्यतिरेकेण बाधोनयनदङ्ाया- 
मनुकूलतर्कस्फोरणार्थम्‌ । सत्प्रतिपक्षोत्नायकत्वेन दूषकत्वे तु सतपतिपक्षत्वेऽपि 
पक्षमात्रव्यावर्तंकविदोषणवत्त्वादयमेवोपाधिः स्यादिति नानेन स्प्रतिपक्षो्नयनं 
कर्तुं शक्यमिति स पक्षस्त्यक्त इति वा वोध्यम्‌ । सुप्तमूर्धितेत्यादिव्यभिचारित्वं 
तु प्रागेव विवेचितम्‌ । 


भेदसञ्नीनिनी 


एवं स्वपक्षे प्रमाणानि व्यवस्थाप्य भेदाभावे परोक्तप्रत्यक्षादिप्रमाणानि 
क्रमानिराकरोति ॥ यदुक्तमित्यादिना ॥ चिदचित्संबलनात्मकस्येति ।।- 
अन्तःकरणावच्छिनचित्त एवाहं पदार्थतयाऽन्तःकरणानां च भिन्नत्वेन तद्धेदा- 
वर्यकत्वात्‌ । सा प्रतीतिः सर्वचिदेक्ये न प्रमाणं किन्तु अन्तःकरण(त्वरूप)- 
जात्यैक्य एव प्रमाणं स्यादित्यर्थः । तदभेदे चिदभेदेऽप्रमाणत्वात्‌ प्रमाणत्वा- 
भावादित्यर्थः ॥ आयानुमान इति ॥ बिमता आत्मान इत्यनुमाने आत्मत्वं 
स्वप्रकाशत्वमिति पूर्वपक्षावसरे उक्तत्वात्तनिराकरोति ॥ अवे्यत्वेऽसति इति ॥ 
अपरोक्षन्यवहारगोचरत्वे सति अवे्यत्वमिति परैः स्वग्रन्थे निष्कर्प॑स्य कृतत्वात्‌ 
ततोऽसिद्धिमाह- अस्माभिरिति ॥ स्वातिरिक्तसंविदनपेक्षत्वमप्यसिद्धं सुपुप्िकाठे 
(स्व)व्यवहारस्यैवाभावात्‌ । सुपुप्युत्तरकाटीनस्याभिकपनरूपस्य व्यवहारस्य 
देहादितादात्म्याध्यासमालादिङ्नानेष्टसाधनताज्ञानादिरूपस्वभिनङ्ञानसापेक्षताया 
अपि नियमेन सत्त्वात्‌ । स्वातिरिक्तसंविदधीनस्वव्यवहारस्यैवाभावादित्यपि 
द्र्टव्यम्‌ । उपलक्षणविधया दिङ्गात्रपरदर्ानं कृतम्‌ । अतत एतादृशप्रकाश्त्वस्य 
हेतुत्वसम्भवात्कथमनुमानमसिद्धमिति शङ्कानवकाशः ॥ देहादेरिति ॥ 
स्वरूपेणेति ॥ आत्मतादात्म्यरूपेण वा परानाय्तस्वस्वात्मिकत्वरूपेण वा 
बाध्यत्वात्स्वरूपेणेत्युक्तम्‌ । सर्वात्मना बाध्यत्वाभावादात्मन्यपि नास्ति, 
देहतादात्म्यादिरूपेण वाध्यत्वादिति भावः ॥ पक्षतुल्यत्वमिति ॥ परमात्म- 
प्रतियोगिकपारमार्थिंकमेदाभावस्य देहादावपि मयाऽङ्गीकारादिति भावः 

॥ त्वयाऽपीति ॥ अपिनैयायिकादिसमुचये ॥ देदात्माभेदस्येति ॥ साध्या- 
भावादिति ॥ भेदाभेदरूपविरुद्धर्मयोर्मध्येऽभेदस्य पारमार्थिकतायास्त्वयेवोक्तत्वेन 
भेदस्य पारमार्थिकत्वं बलाद्वाऽऽगतमिति व्यभिचारो दुरुद्धर इति भावः ॥ 
नैयायिकं प्रतीति ॥ तस्यापि भेदसत्यत्ववादित्वादिदानीं तत्यक्रियामवलम्ब्येव 
विचारस्य प्रवत्तत्वादिति भावः ॥ तवेवेति ॥ वृत्तिज्ञानोपादाने तदाधारत्वं मनस 
एब न पक्षीभूतात्मनि । स्वरूपज्ञानग्रहणे न तदाधारत्बमात्मनि स्वस्य 
स्वाधारत्नायोगादित्यसिद्धिरित्यर्थः ॥ उपाधेरिति ॥ साध्यव्यापकत्बेन 
गृहीतोपाध्यभावात्साध्याभावस्यैव निश्चयेन बाध एव तस्यान्तर्भावादिति भावः । 
सत्प्रतिपक्षोत्थापकत्वे समवलत्वं स्यादिति समवलप्रमाणविरोधस्यैव स्प्रति- 
पक्षत्वात्‌ । तच न घटते । उक्तोपाध्यभावरूपपरमात्माननुसंहितदुःखानुसन्धातृ- 
त्वस्यानुक्‌ टतकं साचिव्येन भेदनिर्णांयकताया एब सत्त्वात्पक्ष इत्युक्तम्‌ । 
सत्प्रतिपक्षोत्यापकत्वे पक्षतरत्वपर्यवसाय्येतदुपाध्यभावरूपसत्प्रतिपक्षहेतावपि 
पकषेतरत्वस्योपाधित्वं वक्तु शक्यत इति तत्यक्षपरित्याग इति केचित्‌ । विशिष्टो- 
पाध्यभावरूपहेतौ पूर्वोक्तरीत्या व्याप्िग्रहौ पयिकत्वाद्धिदिष्टस्यो पाधित्वं 
दुःखाननुसन्धातृत्वमात्रस्यैनोपाधित्वमितरांशस्य साध्याभावानुमानेऽनुकूल- 
तकोत्थापकत्वेन सार्थक्यमेबेत्यवधेयम्‌ । 


कारी 


एवं भेदे प्रमाणमुपपाय परोक्तमभेदप्रमाणं खण्डयति- यदुक्तमिति ॥ 
अहङ्धारस्येति ॥ अदम्प्रत्ययविषयस्यान्तःकरणावच्छिनिद्रूपस्य शुद्धचिद्रपत्वा- 
भावान तत्प्रत्ययस्य शुद्धचिदैक्यप्रमाणत्वमिति भावः । यदप्युक्तमनुमानानि 
चेत्यादि तदप्यसदित्याह- आचानुमान इति ॥ विमता आत्मानः परमात्मनः 
परमार्थतो न भिन्त आत्मत्वात्‌ परमात्मवदित्यनुमान इत्यर्थः । अत्र हेतुभूत- 
मात्मत्वं स्वप्रकाशत्वमित्युक्तम्‌ । तदूपयति - अवबेयत्वेति ॥ प्रकाडायिपयत्व- 
रूपस्य स्वेतरप्रकाशाविपयत्वरूपस्य वेत्यर्थः । अस्माभिरनङ्गीकारादित्यनेन 
स्वात्मकप्रकाराविपयत्वरूपस्वप्रकाङात्वस्य क्रियाकर्मविरोधेन परैरनङ्गीकाराद- 
सिद्धिरिति सूचितम्‌ । इतोऽतिरिक्तस्वप्रकारत्वं तु दर्वचमेवेति भावः । तरिं न 
स्वप्रकाङात्वमात्मत्वम्‌ । अपि तर्न्यदेवेत्याराङ्ते- अनाध्यत्नमिति ॥ 

ननु देहादेरारोपितकर्तृत्वायाकारेण वाध्यत्वात्‌ कथमवाध्यत्वमित्यारङ्ापरिदहाराय 
स्वरूपेणेत्युक्तम्‌ । अयं भावः । सर्वथाऽवाध्यत्वस्य हेतुत्वेऽसिद्धिः । आत्मनोऽ- 
प्यारोपिताकारेण बाध्यत्वात्‌ । अतः सत्त्वेनावाध्यत्वं वाच्यम्‌ । तच सत्त्वपरकारक- 
प्रमितिबिपयत्वपर्यवसितं देदेन्दरियादौ साध्यशन्येऽप्यस्तीत्यनैकान्त्यमिति । 


ननु देहादावप्यात्माभेदसाधनान दोष इत्याशङ्कां निराह- न चेति ॥ पक्षतुल्यं 
प्रकृतधर्मितुल्यं सन्दिग्धसाध्यकमिति यावत्‌ । निधितसाध्याभाववति व्यभिचार- 
स्यैव दोपत्वादिति भावः । देहादेः पक्षतुल्यत्वमसिद्धम्‌ । तत्रात्माभेदाद्गीकारेऽप- 
सिद्धान्तापत्तरित्याह- त्वयाऽपीति ॥ अध्यस्तत्वेति ॥ अन्यथा देहात्मनोरित- 
रेतराध्याससमर्थनानुपपत्तेरिति भावः । तदभेदस्य देहपरमात्माभेदस्यापारमार्थिक- 
तया पारमार्थिकभेदाभावरूपसाध्याभावादित्यर्थः । नन्वभेदस्यापारमार्थिकत्वेऽपि 
कुतस्तादशसाध्याभाव इत्यत आह- भेदाभावस्येति ॥ न चाभेदस्तादात्म्यम्‌ । 
तच स्वरूपमेव न भेदाभाव इति वाच्यम्‌ । आत्मस्वरूपस्याप्यध्यस्तत्वेन " 
मिध्यात्वापातात्‌ । न चाध्यस्तमपि देहादिस्वरूपमेव मिथ्या, नात्मस्वरूपमिति 
वाच्यम्‌ । इतरेतराध्यासे बैचित्र्यकल्पनस्यायुक्तत्वात्‌ । देहात्मनोः पारमार्थिक- 
भेदाभावे तत एव तदुभयस्वरूपेक्यापततेश्च । इदमुपलक्षणम्‌ । देहादेः पक्षतुल्यत्वेऽपि 
सन्दिग्धानेकान्त्यं दुर्वारमेब । अनुक्ूटतकभिवे तस्यापि दोपत्वादित्यपि वोध्यम्‌ 
।॥ असिद्धेरिति ॥ नैयायिकेनात्मनो ज्ञानाधारत्वस्यैवोपगमात्‌ पक्षदृष्टान्तयोः 
साधनस्य व्या्तश्रासिद्धरित्यर्थः । यद्यपि वुत्तिञाने व्यभिचारः सिद्धान्तेऽपि शक्यते 
वक्तुम्‌ । तथापि नित्यज्ञानत्वस्य हेतुत्वे न तथेत्याशयः ॥ तवेवासिद्धेरिति ॥ 
आत्मनो ज्ञानमात्रत्वाङ्गीकारादिति भावः । न चाजडत्वमात्मत्वमिति वाच्यम्‌ । 
जडत्वस्यानात्मत्वरूपतया परस्पराश्रयात्‌ । न च पृथिव्यादिद्रव्यान्यत्दे सति 
गुणायन्यत्वमात्मत्वमिति बाच्यम्‌ । मां प्रति गुणा्न्यत्वासिद्धेः । तदनुक्तौ 
तार्किकमते गुणादौ व्यभिचारात्‌ । कथञ्चित्‌ देतुनिर्वचनेऽप्यनुकूलतकभिवा- 
दुपाध्यादिग्रस्तत्वं दुरवारमित्याह- उपाधेरिति ॥ अत्र परमात्माननुसंहिताननु- 
सन्धातृत्वमात्नं दुःखाननुसन्थातृत्वमात्नं बोपाधिः । प्रथमे दुःखेति स्वरूपकीर्तनम्‌ । 
द्वितीये परमात्माननुसंहितेत्युपाधेः साध्यव्यापकत्वोपपादनमित्यवगन्तव्यम्‌ । 
ननूपाधेर्वाधव्यभिचारायनात्मकत्वाट्िणत्वमित्यत उक्तम्‌ ॥ दूषणत्वपक्ष इति ॥ 

साक्षादनुमित्यविरोधित्वेन दूषणत्वायोगाद्वाधव्यभिचारोद्धावनद्वारेति ॥ परार्थ- 
प्रसङ्गादुद्धाबनेत्यक्तम्‌ । वाधो्नयनद्वारा व्यभिचारोयनद्वारा वेत्यर्थः । प्रकृते 
चोपाध्यभावेन पक्षे साध्याभावानुमांनस्योपाधिव्यभिचारेण हेतौ साध्यन्यभिचारानु- 
मानस्य च सम्भवादिति भावः । यद्वा ननु पक्षे साध्यसन्देहेन विपक्षे च ेत्वभावेन 
कचिदुपाधे्व्यभिचारोन्नायकत्वासम्भवात्कथं दूषणत्वमित्यत उक्तम्‌- बाध- 
न्यभिचारोद्धावनद्धारेति ॥ बाधोन्नीतव्यभिचारोन्नयनद्वारेत्यर्थः । तथा चोपाधेः 
पक्षे साध्याभावनिश्चयसम्पादनद्वारा व्यभिचारो्ायकत्वं सम्भवतीत्यारयः । अत्र 
च बाधोन्नायकत्वेनापि दूषणत्वं बोध्यम्‌ । 


शर्करा 


एवं भेदे प्रमाणत्रितयमुपपाय यदुक्तभेदे प्रत्यक्षं तावदित्यादिना प्रमाणत्रयं 
तनिराकुर्वन्द्रतयक्षं तावन्निराकरोति ॥ यदुक्तमित्यादिना ॥ अहङ्कारस्येति ॥ 
अहमिति प्रत्यक्षं खल्वात्माभेदे मानमुक्तम्‌ । तत्तदा स्यायदि तस्यात्मविषयकत्वं 
स्यात्‌ । न च तदस्ति । तस्य त्वन्मते चेतनाचेतनमिभितान्तःकरणबिषय- 
त्वाङ्गीकारात्‌ । तस्य चात्मनो भिन्नत्वात्‌ । अतो न तद्विपयकादम्य्रत्यय आत्माभेदे 
प्रमाणमित्यर्थः । अथात्माभेदसाधकानुमानानि निराचष्टे ॥ आद इत्यादिना ॥ 
विमता आत्मानः परमार्थतः परमात्मनो न भिन्ते आत्मत्वात्‌ परमात्मवदित्यत्र 
परेणैव खल्वात्मत्वं स्वप्रकाात्वं न जातिविोष इत्युक्तम्‌ । तत्र स्वप्रकात्वं 
स्वविपयप्रकाङात्वरूपं कर्तृकर्मविरोधेन परेण नाङ्गीक्रियत इति प्रमाणान्तरा- 
वेयत्वरूपमेव तदद्गीकार्यम्‌ । तच मां प्रत्यसिद्धम्‌ । मयाऽऽत्मनः प्रमाणान्तर- 
वेयत्वाद्गीकारादित्यर्थः । तरयन्यदेवात्मत्वमस्त्विति चेत्‌ तत्किमवाध्यत्वरूप- 
मुतज्ञानत्वरूपमथज्ञानाधारत्वरूपमिति बिकल्पान्हदि निधायाध्यान्ताबद्रूपयितुं 
शते - अबाध्यत्वमिति ॥ इदं चात्मनस्त्वयाप्यङ्गीकृतमिति न पूोक्तदोप इति 
भावः । दूपयति- तर्हिं इति ॥ न्यभिचार इति ।। अवाध्यत्वरूपहेतुमति दहा- 
दाबात्मभेदाभावरूपसाध्याभावाग्यभिचार इत्यर्थः । व्यभिचारमाशङ्क्य निराकरोति 
॥ न चेति ॥ तत्‌ देहादि । पक्षतुल्यं पक्ष यथाऽऽत्मभेदाभावः साद्धयते तथा 
देहादावपि अतस्तत्र साध्याभावस्य सन्दिग्धत्वेन साध्यात्यन्ताभावनिश्चयवति 
देतुवृत््यभावान्न व्यभिचार इत्यर्थः । ननूक्तरीत्या निधितन्यभिचाराभावेऽपि 

सन्दिग्धव्यभिचारः स्यादेव । साध्याभावसन्देहवति हेतुनिश्चयस्यैव सन्दिग्ध- 
व्यभिचारत्मादिति चेन । तथात्वे सर्वेपां हेतूनां साध्याभावसन्देहवति पक्षे 
बिदयमानत्वेनानुमानमात्रोच्छेदापततेः । किन्तु निश्चितसाध्याभाववति देतुसन्देह 
एवसन्दिग्धव्यभिचारः । न चायं प्रकृतेऽस्तीति भावः । पक्षतुल्यत्वमेवासिद्ध- 
मित्याह- त्वयेति ॥ परमार्थत इति ॥ पारमार्थिकं परमात्मप्रतियोगिक- 
भेदाभावरूपं यत्साध्यं तदभावादित्यर्थ; । कुत इत्यत उक्तं अभेदस्येति ॥ 
देहात्माभेदस्येत्यर्थः । तदपि कुत इत्यत उक्तम्‌- त्वयेति ॥ अध्यस्तत्वमारोपि- 
तत्वम्‌ । अन्योन्यस्मिनन्योन्यात्मकतामध्यस्येति तदीयभाष्यादिति भावः । 


नन्वत्र भेदाभाव एव साध्यते नाभेदः अतो मया देहाभेदस्याध्यस्तत्वाङ्गीकारेण 
तस्यापारमार्थिकत्वेऽपि देहात्मभेदाभावस्य पारमार्थिकत्वेनास्त्येव देहादौ साध्य- 
मित्यत आह- भेदाभावस्येति ॥ तथा चाभेदस्याध्यस्तत्वाङ्गीकारे भेदाभावस्यापि 
तदङ्गीकृतमिति भावः । द्वितीययमाशङ्क्य निराचष्टे = ज्ञानत्वं चेदिति ॥ देहस्य 
चज्ञानरूपत्वाभावानोक्तदोष इति भावः ॥ नैयायिकं प्रतीति ॥ ज्ञानसमवायि- 
कारणत्वमात्मत्वमिति वदता तेनात्मनो ज्ञानरूपत्वानङ्गीकारादिति भावः । 
तृतीयमारङ्ते ~ ज्ञानाधारत्वमिति ॥ न अयारिकेनात्मनो ज्ञानाधारत्वाद्गी - 
कारान्नोक्तदोष इति भावः ॥ तवैवासिद्धेरिति ॥ त्वन्मते आत्मनो निर्गुणत्वेन 
हञानाधारत्वानङ्गीकाराटुक्तदोप इति भावः ॥ परमात्माननुसंहितेति ॥ परमात्मा- 
ननुसंहितं परमात्माननुभूतं यदुःखं तदननुसन्धातृत्वं तदननुभवितृत्वमित्यर्थः । 
यत्रात्माभिननत्वं तत्र परमात्माननुसंहितदुःखाननुसन्धातृत्वं यथा परमात्मनि । 
यत्रात्मत्वं न तत्र परमात्माननुसंहितदुः खाननुसन्धातृत्वम्‌ । जीवेष्बात्मत्वबत्सु- 
परमात्माननुसंहितदुःखानुसन्धातृत्वस्थैव सत्येन साधना व्यापकत्वादिति भावः । 
ननूपाधेः साक्षाद्धतुदोषत्वाभावेन प्रतिपक्षोद्धाबकत्वेन हतुदोपत्वं वाच्यम्‌ । एवं 
चात्मानः परमात्मनः परमार्थतो भिन्ते । परमात्माननुसंहितदुः खानुसन्धातुत्वा- 
व्यतिरेकेण परमात्मवदित्युपाधिव्यतिरेकेण प्रतिपक्षानुमानं कार्यम्‌ । इदं च व्यर्थम्‌ । 
आत्मभेदसाधनावसर एवास्योक्तत्वादित्यत उक्तम्‌ उपाधेर्बाधव्यभिचारोद्धाबनद्वारा 
दूपणत्वपक्ष इति ॥ उपाधेः साधनाव्यापकत्वे साधनवतः पक्षद्वयाव्तमान उपाधिः 
साध्यव्यापकत्वेन साध्यमपि व्यावर्तयति । तथा च पक्षे साध्याभावनिश्वयाद्वाधः । 

ङाकंरा 

पक्षे साध्याभावपमाया एव बाधत्वात्‌ । तथोक्तरीत्या पक्षे साध्याभावनिश्चये 
तस्यैव विपक्षत्वात्त्र हेतोः सत्वान्न व्यभिचारः । हेतोविंपक्षवृत्तित्वस्यैव 
व्यभिचारत्वादिति यन्मतं तदनुसारेणेदमुपाध्युद्धावनम्‌ । न तु तस्य स्वव्यतिरेकेण 
प्रतिपक्षोत्थापकत्वमिति मतानुसारेण । अतो न वैयर्थ्यमिति भावः । 


भेदोल्जीवनम्‌ 


विमता आत्मानः परमात्मनोऽपरमार्थतो न भिन्ते आत्मत्वात्‌ 
परमात्त्मवदित्याभाससमानयोगक्षेमत्वं च । अनुकूलतकभिवादप्रयोजकता 
च । द्वितीये देबदत्तराब्देन देनदत्तङारीराबच्छिन्नचैतन्यनियक्षायां 
यज्ञदत्तादिङारीराणां देबदत्तरारीरानच्छिन्नयै तन्याधीनत्ासम्भयेन 
तद्धोगायतनत्वे साध्ये बाधः । अनवच्छिन्रचैतन्यविवक्षायां तस्याभोक्तृत्वेन 
बाधः । सुषुप्षमूर््छिंतादिङरीरे व्यभिचारः । तेषामपि पक्षत्वे बाधः । न 
च वाच्यं भोगायतनत्वात्यन्ताभावानधिकरणत्वं साध्यमिति । त्वया 
भोगायतनत्वस्य मिथ्यात्वाद्गीकारेण तदधिकरणस्य इारीरस्य तदत्यन्ता- 
भावाधिकरणत्वाद्गीकारादिति । तृतीये साध्यानिरुक्तिः । न चाधिष्ठान- 
याथात्म्यज्ञाननिवर्त्यत्वं तत्‌ । निवृत्तिशब्देन ध्वंसविवक्षामिथ्यात्वा- 
सम्भवात्‌ । अत्यन्ताभावविवक्षायां च बाधः । त्वयाऽपि व्यवहारदशायां 
भेदाङ्गीकारे ** तदयोगात्‌ । पारमार्थिकत्वाकारेण तथात्वमिति चेन्न । 
अनाध्यत्वरूप पारमार्थिकत्वस्य त्वयोच्यमानवाधज्ञानाधीनज्ञानत्वेना- 
न्योन्याश्रयत्वात्‌ । 


भावप्रदीपः 


विमत इत्यादि ॥ विमतात्मनां परमात्मप्रतियोगिकापारमार्थिकभेदस्य 
तेनाद्गीकारात्तदभावसाधनमनिष्टम्‌ । दृष्टान्ते पारमार्थिकभेदस्य तेनाद्गीकारात्‌ 
साध्यवेकल्यप्राप्तयाऽनुमानस्याभासत्वं च ज्ञातव्यम्‌ ॥ द्वितीय इति ॥ विमतानि 
शारीराणि देबदत्तस्यैव भोगायतनानि शरीरत्वादेवदत्तरारीरवदित्यर्थः । अत्र 
भोगायतनत्वात्यन्ताभावानपिकरणत्वं साध्यम्‌ । तेन सुपुप्तमृ्छितमृतडरीरेषु न 
७. भेदाद्गीकारेण इति पा. । 

भावप्रदीपः 
बाधो नापि व्यभिचार इति यद्यमाक्‌ पूर्वपक्षिणोक्तं तदिदानीं दूषयिष्यन्‌ प्रस्ताबनाय 
ूर्वपक्षिणाऽऽशङ््य परिहृतमेब दूषणं स्वयमाह सुप्तमू्छितिति ॥ यदर्थमिदं 
दूषणमभिहितं तदिदानीमाशङ्क्य निराकरोति ॥ न च वाच्यमिति ॥ मिथ्या- 
त्वाद्धीकारेणेति ॥ तन्मते स्वात्यन्ताभावसमानाधिकरणत्वरूपत्वान्मिथ्या- 
त्वस्येति भावः ॥ तृतीय इति ॥ भेदो मिथ्या भेदत्वाचनद्रभेदबदित्यत्रेतयर्थः । 
प्राड्निरुक्तमेब मिथ्यात्वमाशङ्क्य निराकरोति ॥ न चेति ॥ अत्यन्ताभाव- 
विवक्षायां वेति ॥ अत्र निवृत्तिरब्देन ययप्यत्यन्ताभावविवक्षा कर्तुं न शक्यते ! 
तस्याजन्यत्वात्‌ । ज्ञाननिवर्त्यत्वस्य च ज्ञानजन्यनिवृत्तिप्रतियोगित्वरूपत्वात्‌ । 
तथाऽपि निवृत्तप्रतियोगितया ज्ञायमानत्वमेव निवर्त्यत्वमिह विवक्षणीयम्‌ । 
उभयत्रापि बाधमुपपादयति ~ त्वयाऽपीति ॥ भेदमिथ्यात्ववादिनाऽपि त्वया 
व्यवहारदशायां ज्ञानोत्तरजीवन्मुक्तिदङञायां भेदानुवृत्त्यङ्गीकारेण ज्ञानेन भेदध्वंस- 
स्यैवाभावात्‌ । अत्यन्ताभावस्य तु व्यवहारदशायां भेदाङ्गीकारेण सुतरामयोगात्तद- 
योगाननिरुक्तमिथ्यात्वायोगादित्यर्थः । केचित्तु प्रध्वंसार्थकत्वपक्षे मिथ्याभूतस्य 
विनाशायोगादिति भाव इति बाधोपपादनं बहिरेव कृत्वा त्वयाऽपीति वाक्य- 
मत्यन्ताभाव एबोपपादनार्थं प्रवृत्तमित्याह । अत्यन्ताभावपक्षमङ्गीकृत्य बाधं 
परिहर्तु शङ्कते ~ पारमार्थिकत्वाकारेणेति ॥ तथात्वमिति ॥ अत्यन्ताभाव- 
प्रतियोगित्वमित्यर्थः ॥ अबाध्यत्वेति ॥ पारमार्थिकत्वं नामाबाध्यत्वम्‌ । तच्च 
बाध्यत्वन्ञानाधीनज्ञानम्‌ । अभावज्ञानस्य प्रतियोगिज्ञानाधीनत्वात्‌ । बाध्यत्वं च 
पारमार्थिंकत्नाकारे णात्यन्ताभावप्रतियो गित्वम्‌ । तथा चाबाध्यत्वसिद्धौ 
तदरूपेणात्यन्ताभावप्रतियोगित्वरूपवाध्यत्वसिद्धिः । तस्सिद्धौ च तदभावरूपा- 
बाध्यत्वसिद्धिरित्यन्योन्याश्रयादित्यर्थः । 


भेदचिन्तारत्नम्‌ 


अपरमार्थतोऽपि न भियन्त इति ॥ व्याबहारिकभेदेनापि रिता इति 
यावत्‌ ॥ परमात्मवदिति ॥ तस्य परप्रतियोगिकभेदाभावेन व्यावहारिभेदस्या- 
भावादिति भावः ॥ अनुक लतकभिवादिति ॥ यदि परमात्माभेदो न 
सतर्यात्मत्वं न स्यात्‌ । नान्यतोऽस्तिद्रेत्यादिनाऽन्यस्य ज्ञातृत्वनिपेधादिति 
तर्कोऽस्तीति चेन्न । यदि परमात्माभेदः स्यात्‌ । केन कं पश्येदिति तस्य ज्ञातृत्व- 

भेदचिन्तारत्म्‌ 

निषेधादिति वैपरीत्येन तर्कस्य परानुकूलत्वादिति दिक्‌ ॥ द्वितीय इति ॥ 
विमतानि शरीराणीत्यनुमान इति रोषः ॥ अधिष्टानत्वासम्भवेनेति ॥ तस्य 
परिच्छिन्त्वादिति भावः । अधीनत्वासम्भवेनेति पाठे यज्ञदत्तादिङरीराणां 
यज्ञदत्तप्रयत्नानुगुणव्यापारविकलत्वेन तद्धोगायतनत्वादिति भावः ॥ बाध इति ॥ 
अपसिद्धान्तश्चेत्यपि ग्राह्यम्‌ । 


ननु देबदत्तान्यविरिष्टप्रविष्टविरष्यभिन्नविदोयकविरिष्टान्तरमिति तद्धोगाय- 
तनत्वमेव देवदत्तभोगायतनत्वमिति चेन्न । एकस्य विशेष्यस्य विरुद्धाविरिष्टद्रय- 
निवेशः कि स्वरूपेणोत विोपणान्तरोपोद्भलितेन । एकस्यैव शुङ्खत्वपीतत्वयो- 
दशनात्‌ । दण्डित्वकुण्डलित्वयोरविरुदधत्वोपपत्तिः । न द्वितीयः । अनवस्था- 
यपत्तेरिति ॥। तदत्यन्ताभावानधिकरणत्वाङ्गीकारादिति ॥ स्वात्यन्ताभाव- 
समानाधिकरणत्वं मिथ्यात्वमित्यद्गीकारेणात्यन्ताभावाधिकरणत्वं साध्यमिति 
चेन्न । त्वन्मते सर्वस्य सर्वात्मकत्वे सर्वधर्माणां सर्वत्र सत्त्वेन प्रतियोग्यसमानाधि- 
करणात्यन्ताभावस्यैवाप्रसिद्धत्वात्‌ । वस्तुतस्तु हेतोरप्रयोजकत्वं देवदत्त- 
कर्मा्जिंतत्वमुपाधिश्रेति मूर्धाभिषिक्तं दूपणद्वयम्‌ । न च विमतानि इरीराणि 
देवदत्तकमां्जितानि शरीरत्वादित्युपाधेरपि पक्षे साधयितुं शक्यत्वादिति भाव्यम्‌ । 
तत्र देवदत्तभोगायतनत्वस्योपाधित्वात्‌ । द्वयोः सन्दिग्धत्वेन शाङ्धितोपाधित्वोप- 
पत्तेः । द्रयोयंगपत्साधने चैकेन वा भेदलाभादाधिक्येन निग्रह इति ॥ तृतीय 
इति ॥ भेदो मिथ्या भेदत्वादित्यनुमान इत्यर्थः ॥ साध्यानिरुक्तिरिति ॥ 
व्यावहारिकत्वप्रातिभासिकत्वयोः प्रत्येकं पक्षदृष्टान्ताननुगमादनुगतस्या- 
निर्वचनादिति भावः । ननु निरुक्तमेबेत्यतस्तदादार्क्य निराह- न चेति ॥ 
निवृत्तिशब्दस्य द्वेधासम्भावितोऽर्थो नौभयमपीत्याह तदयोगादिति ॥ 
अत्यन्ताभावप्रतियोगिभेदस्य स्वात्यन्तासत्त्वप्राप्ेधमाद्रीकारे चैकस्याधिष्ठान- 
ज्ञानोत्पत्तौ भेदस्यापि न कस्यापि तत्प्रतीतिः स्यादिति भावः । नन्वत्यन्ताभाव- 
प्रतियोगित्वं न स्वरूपेण येनासत््वं स्याक्किन्तु धर्मान्तरेणेति शङ्कते पारमार्थि- 
कत्वेति ॥ अवाध्यत्वेति ॥ प्रकारान्तरेण पारमार्थिकत्वस्य दर्बचत्वादिति भावः । 
अवाध्यत्वं पारमार्थिकत्वम्‌ । तब वाध्यत्वं नाम स्वरूपेणानिपेध्यत्वे सति 
पारमार्थिकत्वाकारेणात्यन्ताभावप्रतियोगित्वमिति पुनः पारमार्थिकत्वप्रवेशाद- 
न्योन्याश्रयत्वमिति भावः ॥ 

भेदचन्द्रिका 


तृतीये त्विति ॥ भेदो मिथ्या भेदात्वाचन्द्रभेदवदित्यत्रे्यर्थः । तत्साध्यम्‌ ॥ 
निवृत्तिशब्देनेति ॥ अयपिष्ठानयाथात्म्यज्ञानजन्यध्वंसप्रतियोगित्वं तजन्यात्यन्ता- 
भावप्रतियोगित्वं बा न साध्यम्‌ । त्वया ब्रह्मज्ञानोत्तरदङायां जीवन्मुक्तेदशायां 
भेदानुृत्त्यङ्गीकारेण तदयोगात्‌ । अत्यन्ताभावस्य च जन्यत्वायोगादित्यपि 
बोध्यम्‌ ॥ चरमवृत्तः पूरववृत््यनधिकविपयत्वेन तदनिवृत्यनिवर्तकत्वायोगाश्चेत्यपि 
बोध्यम्‌ ॥ पारमार्थिकत्वाकारेणेति ॥ जीवन्मुक्तिदशायां पारमार्थकत्वाकारो 
निवर्तते । अत एव दग्धपटायमानत्वादिति भावः ॥ अबाध्यत्वरूपस्येति ॥ 
वाध्यत्वनिरुक्तौ पारमार्थिकत्वप्रवेरितस्य नावाध्यत्वगरभत्वादन्योन्याश्रय इति भावः । 


भेदसञ्जीषिनी 


विमता आत्मान इति ॥ अपरमार्थत इति .॥ तथा च व्याबहारिक- 
परमात्मभेदाभावसाधनस्याप्यापात इति भावः ॥ दवितीय इति ॥ सर्वाणि 
शरीराणीत्यनुमान इत्यर्थः ॥ तदधिकरणत्नाद्गीकारादिति ॥ तथा च 
तदधिकरणत्वसाधने बाध इति भावः । पूर्वपक्षभागस्थेतद्वाक्यस्यान्ये त्विति रीत्या 
यथाश्रुतसाध्यपरतया व्याख्यानपक्षेऽपि भोगायतनत्वदेरनुभवबाध एव द्रष्टव्यः ॥ 
तृतीय इति ॥ भेदो मिथ्या भेदत्वादित्यनुमान इत्यर्थः ॥ साध्यानिरुक्तिरिति ॥ 
असत््वसाधनेऽपसिद्धान्तो बाधश्च सदसद्विलक्षणत्वसाधनेऽप्रसिद्धविशेपणताऽतः 
साध्यानिरुक्तिरित्यर्थः ॥ बाध इति ॥ तदुपपादयति ~ त्वयाऽपीति । 
जन्यजनकभावादिव्यस्थाया भेदाधीनतयाऽऽत्मज्ञानेन तन्निवृत्तौ तजन्यत्वादेः 
साध्यघटकस्यैनायोगाद्वाधः । अत्यन्ताभावे तजन्यत्स्यैवाभावात्तद्धरितसाध्य- 
सत््नानिनांहाद्वाध इत्यर्थः ॥ पारमार्थिकत्वाकारेणेति ॥ ज्ञानजन्य- 
पारमार्थिकत्वावच्छिनप्रतियोगिकध्वंसप्रतियोगित्वं तदर्थं इत्यर्थः ॥ अवाध्यत्व- 
रूपस्येति ॥ पारमार्थिक त्वस्य वाध्यत्वाभावारूपतया वाध्यत्वररीरेऽवाध्यत्वं 
निविष्टमित्यात्माश्रय इत्यपि द्रष्टव्यम्‌ । 


ननु ज्ञानजन्यध्वंसप्रतियोगित्वमेव बाध्यत्वम्‌ । न पारमार्थिकत्वस्य तच्छरीरे 
निवेशः । किन्तु ज्ञानेन पारमार्थिकत्वेन तस्मिन््यस्तेन बिरिष्टस्य जगतो नाशो 

भवति । अत एव दग्धपटायमानतया जगदनस्थानं जीवन्मुक्तौ । तथा च 
बस्तुतस्तादृशध्वं समादाय बाध्यत्वमुपपादनीयमिति बाच्यम्‌ । बस्तुतः 
तादृशाध्वंसस्य तादृशध्वंसत्वेनैव निवेश इदानीं ज्ञानविषयताविरिष्टपरस्य 
नाशात्तस्य. बाध्यत्वव्यवहारस्येदानीमप्यापत्तिः । अधिष्ठाने यथाऽऽत्मज्ञानेति 
निवेशोऽपिष्ठानत्वस्यारोपविरोष्यत्वादन्यस्यानतिप्रसक्तस्य निर्वक्तुमाक्यत्वात्‌ 
भेदप्रतीतेस्तया तस्य च स्वमिथ्यात्वेऽसिद्धिः प्रागसिद्धतयाऽप्रसिद्धविेषणत्वादिकं 
बोध्यम्‌ । 


कारी 


विमता आत्मान इति ॥ ययप्यत्न व्याबहारिकभेदस्य परं प्रत्यसिद्धया 
साध्याप्रसिद्धिः । तथापि व्यवहारगोचरभेदशन्यत्वस्य साध्यत्वान्न दोषः । परमते 
पारमार्थिकस्यैव व्यवहारगोचरत्वात्‌ । यद्वा ब्रहमज्ञानेतरावाध्यभेददन्यत्वं साध्यम्‌ । 
न च प्रत्यक्षविरुद्धत्वान्ैवमनुमानसम्भव इति वाच्यम्‌ । परमार्थतो न भियन्त 
इत्यस्य प्रमाणत्रयविरुद्धत्वात्‌ । तच व्युत्पादितम्‌ ॥ अनुकूलतकभिवादिति ॥ 
न चैक्ये लाघवमेवानुक्रूलतर्क इति वाच्यम्‌ ॥ लाघवस्य प्रमाणबाधितत्वात्‌ । 
अन्यथा परमलाघवात्‌ शून्यवादमेवाङ्कीकुर्याः । ब्रह्मातिरिक्तबियदायरशेपप्रामाणिक- 
प्रपञ्चस्यात्यन्तानुपपनावियाकल्पितत्वकल्यन एव गौरवाच ॥ तद्धोगायतनत्व 
इति ।॥ देवदत्तशरीरावच्छिनचैतन्यभोगावच्छेदकत्वे साध्ये बाध इत्यर्थः । अन्यथा 
यज्ञदत्तवारीरसुखादौ देवदत्तस्य ममेदमित्यायनुसन्धानापन्तेरिति भावः ॥ बाध 
इति ॥ साध्याप्रसिद्ध्या पक्षे साध्यसत््वानिर्गाह इत्यर्थः । अथ देवदत्तप्रतियोगिक- 
पारमार्थिकभेदाभाववद्धोगावच्छेदकत्वस्य साध्यघटकत्वानायं वाधः । यन्ञदत्ता- 
दस्तादृरभेदाभाववक््वसम्भवात्‌ । अथवा देवदत्तभिनभोगानवच्छेदकत्वे सति 
भोगावच्छेदकत्वमात्रं साध्यमस्तु । भोक्तुदेवदत्तत्वमर्थात्‌ सेत्स्यतीति चेदेवमपि 
देवदत्तयज्ञदत्तादीनां पारमार्थिकभेदग्राहकोक्तबिधप्रत्यक्षादिप्रमाणवाधो दुर्वारः । न 
च तेपामप्रामाण्यम्‌ । प्रामाण्ये बाधकाभावात्‌ । बलवद्विरोपिप्रमाणानुपलम्भादिति । 
एवमत्र देवदत्तकर्मनिर्मिंतत्वमुपाधिरित्यादिकं च द्रष्टव्यम्‌ । अत्र प्रागुक्तदोपे 
पराक्तसमाधानं दूषयितुमाह- सुषुक्षम्‌च्छितेति ॥ बिवृतमेतदधस्तात्‌ ॥ 
त्वयत्यादि ॥ तथा च पुनर्बाध एवेति भावः । 

अथ देवदत्तभोगायतनत्वस्य पारमार्थिकत्बेनाभावेऽपि व्यावहारिकत्वेन 
तत्सत्त्वाभ्युपगमात्तेन रूपेण तदभावानधिकरणत्वस्य साध्यत्वा बाधावकाशः । 
न च परं प्रति व्यावहारिकत्वाप्रसिद्धिः । सप्रकारकज्ञानावाध्यत्वेन भोगायतनत्वस्य 
योऽभावस्तदनधिकरणत्वस्यैव साध्यत्वात्‌ । सप्रकारकन्ञानाबाध्यत्वस्य च परमते 
पारमार्थिक एव प्रसिद्धेति चेन । सप्रकारकज्ञानावाध्यत्वेन भोगायतनत्ा- 
भावस्यैवाप्रसिद्धेः । व्यधिकरणधर्माबच्छिनाभावानङ्गीकारिभिः सामान्यरूपेण 
विरेपाभावानभ्युपगमात्‌ । न च सप्रकारकज्ञानाबाध्यत्वविरिष्टभोगायतनत्वत्वेन 
भोगायतनत्वाभावस्य विवक्षितत्वान्न दोष इति वाच्यम्‌ । तस्य केवलभोगायतनत्व- 
त्वापेक्षया गुरुत्वेनाभावप्रतियोगितानवच्छेदकत्वात्‌ । एतेन भोगायतनत्वस्य 
मिथ्यात्वे तदत्यन्ताभाववत्तदधिकरणत्वस्यापि मिथ्यात्वेन तदनधिकरणत्वमप्य- 
व्याहतमेबेति नोक्तवाधावकाश इत्यपास्तम्‌ । व्यावहारिकत्वादिना तदधिकरणत्वा- 
भावस्याप्रसिद्धेः । तदधिकरणत्वाभावमात्रस्य साध्यत्वे तु प्रातिभासिकत्वादिना 
तदभावमादायार्थान्तरतादवस्थ्यादिति दिक्‌ । ॥ ततीय इति ॥ भेदो मिथ्या 
भेदत्ात्‌ चन्द्रभेदबत्‌ इत्यनुमाने निर्द्टमिथ्यात्वनिर्वचनासम्भव इत्यर्थः । 
सम्भवनिर्वचनस्य दृष्टत्वादिति भावः । तदेवाह- न चेति ॥ वाध्यत्वरूपं 
मिथ्यात्वमिति शेषः ॥ मिथ्यात्यासम्भवादिति ॥ सत्यत्वप्रतिक्षेपा- 
सम्भवादित्यर्थः । प्रध्वंसप्रतियोगित्वस्य मन्मते सत्यत्वव्याप्यत्वादिति भावः । 
अत्र दृष्टान्ते साध्यवैकल्यमपि बोध्यम्‌ । न चाधिष्टानयाथात्म्यज्ञानजन्यध्वस- 
प्रतियोगिज्ञानबिषयत्वविवक्षणात्‌ न दोष इति वाच्यम्‌ । तद्धि अ्रमविषयत्वपर्य- 
वसितम्‌ । तथा च मया सतोऽपि अमबिषयत्वाद्गीकारेणार्थान्तरतादवस्थ्यात्‌ ॥ 
तदयोगादिति ॥ अत्यन्ताभावप्रतियोगित्वासम्भवादित्यर्थः । अन्यथाऽत्यन्ता- 
सत्त्वापत्तिरिति भावः । केचित्तु अपिष्ठानयाथात्म्यज्ञानजन्यात्यन्ताभावप्रतियोगित्वं 
मिथ्यात्वमित्यङ्गीकारे जीवन्मुक्तिकालीनव्यवहारदशायां त्वया भेदानुवृत्तयङ्गी- 
कारेणासम्भवप्रसङ्गादिति व्याचक्षते । व्यवबहारसतोऽपि भेदस्य पारमार्थिं- 
कत्वेनात्यन्ताभावप्रतियोगित्वोपगमानन दोष इत्याराङ्ते-पारमार्थिकत्वेति ॥ 
तथात्वमत्यन्ताभावप्रतियोगित्वं मिथ्यात्वमिति शेपः ॥ अवाध्यत्वेति ॥ 
पारमार्थिकत्येनात्यन्ताभावप्रतियोगित्वरूपवाध्यत्वज्ञानस्य पारमार्थिकत्वज्ञाना- 
धीनत्वात्तस्य चैताद्दावाध्यत्वाभावरूपस्य वाध्यत्वन्ञानाधीनत्वनान्योन्याश्रया- 

दित्यर्थः । उपलक्षणमेतत्‌ । दृष्टान्ते साध्यवैकल्यं च । पारमार्थिकत्वेन चन्द्रभेदा- 
भावाप्रसिद्धेः । असतः सद्रूपेण प्रतियोगित्वानुपगमात्‌ । न चात्यन्ताभाव- 
प्रतियोगित्वमात्रं मिथ्यात्वम्‌ । तच्च सद्रूपेण असद्रूपेण बा मतद्रयसिद्धमेवेति 
वाच्यम्‌ । भेदस्य सत्त्ेऽप्यसत्त्वेनात्यन्ताभावप्रतियोगित्वसम्भवादर्थान्तरपसङ्गात्‌ । 


शर्करा 


निमता इत्यादि ।। आत्मनां परमात्मनः सकार्ादपारमार्थिकभेदस्य 
तेनाद्गीकारत्तदभावसाधनस्यानिष्टबत्वं परमात्मनि परमात्मप्रतियोगिकापारमार्थिक- 
भेदस्य तेनानङ्गीकारान्न साध्यवैकल्यं दृष्टान्तस्येति ध्येयम्‌ ॥ द्वितीय इति ॥ 
विमतानि इरीराणि देवदत्तस्यैव भोगायतनानि शरीरत्वादेवदत्तशरीरबदित्यर्थः । 
अत्र किं देबदत्तशाब्देन देबदत्तरारीराबच्छिन्नचैतन्यं बविवक्षितमुत तदनव- 
च्छिन्नचैतन्यमिति बिकल्पौ हदि कृत्वायमनूदय दूषयति ~ देवदत्तशब्देनेति ॥ 
तद्धोगायतनत्व इति ॥ देवदत्तशरीरावच्छिनवैतन्यभोगसाधनत्वे साध्ये तस्य 
विमतेषु यज्ञदत्तादिङारीरिप्बभावाद्राध इत्यर्थः । यद्ञदत्तादिशरीरेषु देवदत्तशरीरा- 
वच्छिन्नचैतन्यभोगसाधनत्वे साध्ये तस्य विमतेषु यज्ञत्तादिङारीरेष्वभावाद्राध 
इत्यर्थः । यज्ञादत्तादिङारीरेषु देवदत्तशारीरावच्छिन्नचैतन्यस्य भोगसाधनत्वं कुतो 
नास्तीत्यत उक्त- यज्ञदत्तादिङरीराणामिति ॥ तदधीनमेव टि तद्धोगसाधनं 
स्वरूपमात्राभेदेऽप्यवच्छिनस्य भिन्नत्वेन देवदत्तशरीरावच्छिनचैतन्याधीनत्वस्य 
प्रत्यक्षवाधितत्वेन त्वयाप्यनङ्गीकारादिति भावः । किं शरीराबच्छिनने आत्म- 
न्यहङ्कारगतमेब भोक्तृत्वादिकमारोपितम्‌ । तत्रानवच्छिननस्यात्मनोऽदङ्कार - 
सानिध्यस्यैवाभावान तत्र भोक्तृत्वायारोप इति त्वयाऽङ्गीकारेणानवच्छिनचैतन्य- 
भोगसाधनत्वस्य साधने वाध इति भावः ॥ तेषामपीति ॥ अतो न तत्र साध्या- 
भावनिश्चय इति न व्यभिचार इति भावः ॥ बाध इति ॥ तत्र भोगसाधनत्वरूप- 
साध्यस्यैवाभावादंडो वाध इत्यर्थः । तनुचैतद्ोषपरिहाराय भोगायतनत्वशब्दे 
भोगायतनत्वात्यन्ताभावानधिकरणत्वं प्रागेव विवक्षितमित्यत आह- नचेति ॥ 
त्वयेति ॥ त्वया हि सर्वेषु शरीरेषु विद्यमानं भोक्तृत्वं मिथ्येत्यद्गीक्रियते । 
मिथ्यात्वं च स्वात्यन्ताभावसमानाधिकरणत्वम्‌ । एवं च शरीरेषु भोगायतनत्वं 
तदत्यन्ताभावश्ाद्गीकार्यः । तथा च भोगायतनत्वात्यन्ताभावानधिकरणत्व- 

रूपसाध्यस्याभावाद्वाध इति भावः ॥ तदधिकरणस्येति ॥ भोगायतनत्वाधि- 
करणस्येत्यर्थः । तदत्यन्ताभावः भोगायतनत्वात्यन्ताभावः ॥ तृतीय इति ॥ 
भेदो मिथ्या भेदत्वात्‌ चन्द्रभेदवदित्यत्र मिथ्यात्वरूपसाध्यनिर्वंचनं दुरटमित्यर्थः 
॥ अधिष्ठानेति ॥ व्याख्यातमेतदधस्तात्‌ । तत्किं मिथ्यात्वं निवर्त्यत्वं निवर्त्यत्वं 
निवृत्तिपरतियोगित्वम्‌ । तत्र निवृत्तिर्नाम ध्वंसो बात्यन्ताभावो वा । आमनूच- 
दूषयति ~ निवृत्तिङन्देनेति ॥ मिथ्याभूतस्य बिनाशायोगादिति भावः । द्वितीय- 
मनूय दूषयति - अत्यन्ताभावेति ॥ वाधमेवोपपादयति- त्वयेति ॥ अद्रैत- 
वादिनाऽपि जीवेङभेदस्य व्यावहारिकसत्यत्वमङ्गीकुर्बता व्यवहारदशायां भेदोऽ- 
स्तीति अङ्गीक्रियते । अन्यथा तस्य व्यावहारिकत्वायोगात्‌ । व्यवहारकाले 
विद्यमानस्य चैत्रकालिकनिपेधरूपात्यन्ताभावप्रतियोगित्वमनुपपनमिति भावः । 
तदयोगात्‌ अत्यन्ताभाबप्रतियोगित्वादयोगात्‌ । न वयं स्वरूपेणात्यन्ताभाव- 
प्रतियोगित्वं त्रूमो येन व्यवहारकाले सतो भेदस्य तन्न स्यात्‌ । अपि तु 
पारमार्थिकत्वाकारेणैव । व्यावहारिकत्वेन रूपेण सतोऽपि पारमार्थंकत्वरूपेण 
अत्यन्ताभावप्रतियोगित्वं सम्भवत्येव । यथा श्यामत्वेन रूपेण सतोऽपि घटस्य 
रक्तत्वरूपेणात्यन्ताभावप्रतियोगित्वमित्याङयेन शङ्ते - पारमार्थिकत्ना- 
कारेणेति ॥ पारमार्थिकत्वरूपेण धर्मेणेत्यर्थः । तथात्वमत्यन्ताभावप्रपरतियोगित्व- 
मित्याशयेन शङ्कते ~ पारमार्थिकत्वाकारेणेति ॥ पारमार्थिकत्वरूपेण धरमेण- 
त्यर्थः । तथात्वमत्यन्ताभावप्रतियो गित्वम्‌ ॥ अबाध्यत्वरूपस्येति ॥ 
पारमार्थिकत्वाकारेणात्यन्ताभावप्रतियोगित्वं हि मिथ्यात्वम्‌ । पारमार्थिकत्वं 
चाबाध्यत्वमेव । तच बाध्यत्वाभावः । बाध्यत्वं च मिथ्यात्वमेव । तथा च 
रिक्तमिथ्यात्वज्ञानेऽवाध्यत्वरूपपारमार्थिकत्वज्ञानस्य कारणत्वं पारमार्थिकत्वज्ञाने 
मिथ्यात्यरूपनाध्यत्वज्ञानस्य कारणत्बमित्यन्योन्याश्रय इत्यर्थः ॥ 
त्वयोच्यमानेति ॥ त्वयेदानीं निरुच्यमाने इत्यर्थः । 


भेदोत्ीवनम्‌ 


भेदत्वेन प्रतीयमानत्वादित्यत्न किमिदं प्रतीयमानत्नम्‌ १ प्रमा- 
विषयत्वमग्रमानिषयत्वं बा ? प्रतीतित्वसामान्यावच्छिन्नविषयत्वं वा ! 
नायः । तनासिद्धेः । न द्वितीयः ममासिद्धेः । न तुत्तीयः, 

चन्द्रभेदप्रत्यक्षप्रतीतेरपि मिथ्यात्वेनाप्रामाणिकत्वात्प्रामाणिकाप्रामाणिक- 
योश्वानुगतसामान्याभावेनासिद्धेः । भेदाभेदयोभदेऽनैकान्त्यं च । तस्यापि 
पक्षत्वे बाधः । भेदाभेदयोर्भेदस्यापारमार्थिकत्वे तु अनेनैवानुमानेना- 
भेदस्यापि मिथ्यात्वं स्यात्‌ । न्यावहारिकभेदसद्धावेऽपि परमार्थतो त्रह्मा- 
भिन्नस्य जीवस्य पारमार्थिकत्ववत्परमार्थतः पारमार्थिकाभेदाभिन्नो भेदोऽपि 
पारमार्थिकः स्यादिति मिथ्यात्वसाधने बाधः । पारमार्थिकापारमार्थिक- 
त्रह्मप्रपञ्चभेदे व्यभिचारश्च । तस्यापि पक्षत्वे बाधो वा । ब्रह्मणि“ 
धर्मिसत्तासमानसत्ताको भेदो नास्तीति पारमार्थिकत्वं घटादौ चास्तीत्य- 
पारमार्थिकत्वं चेत्‌ तर्हि ब्रह्मणः प्रपथ्चात्‌ धर्मिसत्तासमानसत्ताको भेदो 
नास्तीति तदपारमार्थिकत्वं प्रपश्चवत्‌ स्यात्‌ । चन्द्रभेदे प्रातिभासिकत्व- 
मुपाधिश । न च तत्‌ पक्षे साधयितुं शक्यम्‌ । न्यावहारिकत्वाद्धीकार- 
विरोधात्‌ । अभेदो मिथ्या अभेदत्वात्‌ देहात्माभेदवदित्याभाससमान- 
योगक्षेमत्नं च । न च दृष्टान्तस्य साध्यवैकल्यं शङ्कयम्‌ । तथात्वे 
“अन्योन्यस्मिन्नन्योन्यात्मकतामन्योन्यध्मश्वाध्यस्य' इत्यध्यासभाष्य- 
स्योन्मत्तप्रलापत्वप्रसङ्गात्‌ । गौरोऽहं कृशोऽहमित्यादिज्ञानस्य तत्त्वावेद- 
कत्वेन प्रामाण्यप्रसद्धः“* । चतुर्थे तु नानापदार्थानामेव- सेनावनादि- 
बदुपाधिभेदेन जगच्छन्दबाच्यतया पदार्थान्तरत्नाभावेन घटादीनां 
तदभेदसाधने बाधः । पृथिन्यादीनां जगदाख्यपदार्थान्तरारम्भकत्ने तु 
तदारब्थे जगति पुथिवीत्वादिजातिसाद्क्य प्रसङ्गः । गुणादीनां च 
जगदन्तर्भूतानां तदारम्भकत्वे तेषां द्रन्यत्वापत्तिश्च । निरवयवानां गुणादीनां 
द्रव्यारम्भकत्प्रसङ्गश्च । घटादीनामन्त्यामयनित्वहानिश्र स्यात्‌ । 
घटादिपदार्थानामेव पक्षत्वे तु स्वान्तर्भदहीनरब्देन स्वप्रतियोगिकभेदा- 
भावेऽभिमते८{ सिद्धसाधनम्‌ । मेदमाज्नाभावसाधने“ तु साध्यविकलो 
७८. ब्रह्मणा इति पा. । 
७०. तहिं जीवब्रह्मणोः प्रपच्चवद्धर्मिसत्तासमानसत्ताकभेदो नास्तीति तयोरपारमार्थिकत्वं 
प्रपञ्चः पारमार्थिकः स्यात्‌ इति पा. । 
८०. तत्त्मावदकप्रामाण्यप्रसङ्गात्‌ इति पा. । 


८१. स्वप्रतियोगिकमदाभावसाधने इति पा. । 
८२. भद्राभावमात्रसाधन तु इति पा. । 

दृष्टान्तः । आकाङ़भेदसाधनं त्वस्माभिरन्य्न कृतम्‌ । ग्रन्थगौरवभयान्नेह 
तन्यते“ । तस्मान्नात्माभेदेऽनुमानं प्रमाणम्‌ । 


भावप्रदीपः 


भेदत्वादिति हेतोरसिद्धिपरिहारार्थं भेदत्वेन प्रतीयमानत्वादित्यर्थो विवक्षित 
इत्युक्तं तद्षयितुं विकल्पयति - भेदत्वेनेति ॥ प्रमात्वमप्रमात्वं वेत्यादि । किं 
सा प्रतीतिः प्रमारूपोत ्रान्तिरूपा किं वा प्रतीतिसामान्यमिति भावः ॥ तवा- 
सिद्धेरिति ॥ भेदप्रतीतेस्त्वया प्रमात्वानङ्गीकारादिति भावः । ममासिद्धेः मया 
तस्याः प्रमात्वाद्गीकारादिति भावः । तृतीयपक्षेऽप्यसिद्धिमुपपादयति - न तुतीय 
इति ॥ यथा चन्द्रभेदस्य प्रातिभासिकत्वेनप्रामाणिकत्वात्रामाणिकाप्रमाणिकयो- 
रनुगतभेदत्वसामान्याभावादसिद्धो हेतुरित्युक्तम्‌ । तथा चन्द्रभेदप्रतीतेरपि 
प्रातिभासिकत्वेनप्रामाणिकत्वादुभयसाधारणसामान्याभावास्मतीयमानत्वहेतुरण्य- 
सिद्ध इत्यर्थः । कचित्प्रत्यक्षप्रतीतेरिति पाठः । तदा भ्रमरूपचन्द्रभेदप्रत्यक्षप्रतीते- 
रित्यर्थः । किञ्चास्तां तावदन्ये भेदाभेदयोस्तु भेदः पारमार्थिको वाच्यः । तथा 
च तत्र हेतुरनैकान्त्यमित्याह- भेदाभेदेति ॥ तस्यापि पक्षत्वाद्गीकारात्कथ- 
मनैकान्त्यमित्यत आह- तस्यापीति । अदो वाध इत्यर्थः । मेदाभेदयोर्भेदस्य 
पारमार्थिंकत्वे स्यादनैकान्त्यमरो बाधो वा । न चेवं किन्त्वसावपारमार्थिक एवेत्यत 
आह- भेदाभेदयोरिति ॥ तयोर्भदस्यापारमार्थिकत्वेऽभेदस्यैव पारमार्थिक- 
त्वापत्त्याऽपारमार्थिकभेदाभिनस्य भेदस्यापि भेदरूपत्मेन भेदो मिथ्या भेदत्वा- 
दित्यनुमानेनैव मिथ्यात्वं स्यादिति भावः । एवं मेदाभेदयोर्भेदस्यापारमार्थिकत्वे 
तयोरभेदापत्त्या भेदाभिन्स्याभेदस्य मिथ्यात्वं स्यादित्युक्तम्‌ । इदानीं तेनैव न्यायेन 
भेदस्याप्यभेदाभिनताया अद्गीकार्यत्वे पारमार्थिकामेदाभिनस्य भेदस्यापि 
पारमार्थिकत्वस्थितौ भेदस्य मिथ्यात्वसाधने बाधश्च स्यादिति भावेनाह- 
न्याबदहारिकेत्यादिना ॥ 


ननु परमार्थतः पारमार्थिकाभेदाभिन्नस्यापि भेदस्य न पारमार्थिकत्वप्राप्तिः । 
तयोर्व्यावहारिकभेदस्याप्यङ्गीकारादित्यत उक्तम्‌ ॥ व्यावहारिकभेदसद्धाबेऽऽ- 


८३. आकाराभेदसाधनं त्वस्माभिरन्यत्र कृतं द्रष्टव्यम्‌ इति पा. । 

पीति ॥ तथा च पारमार्थिकाभेदसद्धाबे व्यावहारिकमभेदोऽकिञित्करः । अन्यथा 
परमार्थतो ब्रह्माभिन्स्य जीवस्यापि व्यावहारिकभेदसद्धाबमात्रेणापारमार्थिकत्वं 
स्यादिति भावः । भेदत्वहेतोरदूषणान्तरं चाह- पारमार्थिकेति ॥ ब्रह्मप्रशरयोर्भेद- 
स्तावत्पारमार्थिक एवेत्यङ्गीकार्यम्‌ । ब्रह्मणः पारमार्थिकत्वात्प्पञ्चस्य त्वन्मतेऽ- 
पारमार्थिकत्वात्‌ । विरुद्धधर्माधिकरणयोश्च जलानलबद्धेदस्य नैयत्यात्‌ । ततश्च 
तयोभेदे व्यभिचारश्च स्यादित्यर्थः ॥ बाधो वेति ॥ तस्यापि पूर्ववत्पक्षत्वाङ्गी- 
कृताविति भावः । कचिद्धाधो वेति पाठ एव नास्ति । अत एव कैश्च नैतद्धाक्यं 
न व्याकृतम्‌ । 


ननु ब्रह्मप्रपञ्चयोः पारमार्थिकापारमार्थिकत्वेऽपि तयोरभेदः पारमार्थिकः कुतः । 
न च तयोर्भेदस्यापारमार्थिकत्वे ब्रह्मणो वा प्रपश्चवदपारमार्थिकत्यापत्तिः । प्रपश्चस्य 
वा ब्रह्मवत्पारमार्थिकत्वापत्तिरिति वाच्यम्‌ । भेदस्यापारमार्थिकत्वेऽपि ब्रहमप्रपञ्चयोः 
पारमार्थिकत्वापारमार्थिकत्वाद्गीकारोपपत्तेः । तत्र प्रयोजकान्तरसद्धाबेन भेदा- 
पारमार्भिकत्वस्याप्रयोजकत्वादिति भावेन शाङ्ते ~ ब्रह्मण इति ॥ ययपि ब्रह्मणि 
प्रपञ्चाद्धेदोऽस्ति तथाऽपि न स धर्मिसमसत्ताकः । पारमार्थिको न भवतीति 
यावत्‌ । घटादौ प्रपञ्चे तु ब्रह्मप्रतियोगिको भेदो धर्मिसमसत्ताकः । व्यावहारिक 
इति यावत्‌ । अतस्तयोर्भेदस्यापारमार्थिकत्वेऽपि न पारमार्थिकत्वादिक्षतिरिति 
भावः । दूषयति ~ नेति ॥ तर्हीति । नियामक्प्रमाणं विनैव पारमार्थिकत्पे 
धर्मिसत्ताकभेदाभावस्यापारमार्थिकत्वे च तत्सद्धाबस्य प्रयोजकत्वेऽङ्गीक्रियमाण 
इत्यर्थः ॥ जीवब्रह्मणोरिति ॥ धर्मिसमसत्ताकभेदो यत्रास्ति तस्य पारमार्थिकत्वं 
यत्र स नास्ति तस्यापारमार्थिकत्वमित्यपि व्यावस्थायाः सुकरत्वाजीवत्रहमणो- 
स्तदभानादपारमार्थिकत्वं प्रपञ्चस्य तत्सद्धावात्पारमार्थिकत्वमिति बैपरीत्यमपि 
प्रसज्येतेत्यर्थः । एवमपि त्वया ब्रह्मणि प्रपश्चबदेवापारमार्थिंकत्वं स्यादेवेति 
परिहाराभिप्राय इत्याहुः ॥ चन्द्रभेद इति ॥। इत्थं हि वाक्ययोजना । 
अस्मिन्नुमाने प्रातिभासिकत्वमुपाधिश्च । कथम्‌ । दृष्टान्ते चन्द्रभेदे प्रातिभासिकरत्व 
वर्तते । अतः साध्यव्यापकः । स चोपाधिः पक्षे बिमतभेदे साधयितुमशक्यः । 
तस्य व्यावहारिकत्वाद्गीकारविरोधात्‌ ॥ अतः साधनान्यापक इति ॥ कुतः 
साध्यवैकल्यं न शङ्क्यमित्यत आह्‌ ~ तथात्वे इति ।। देहात्मभेदस्य सत्य- 

त्वाङ्गीकारे देहात्मनोरन्योन्यात्मकताया अध्यस्तत्ववर्णंनपरस्य त्वदीय- 
भाप्यस्योन्मत्तप्रलपितवाक्यवत्स्वाभ्युपगमबिरोधः स्यादित्यर्थः । दूषणान्तरमाह- 
गोरोऽहमिति ॥ देहात्मनोरभेदे गौरत्वादीनां ेहधर्माणामेवात्मधर्मत्वेन तज्ज्ञानस्य 
चबिपयकतापत्त्या प्रमात्वप्रसङ्गाचेत्यर्थः । तत्त्वावेदकत्वेनेत्यस्य तत्त्वविषयक- 
तेत्यर्थः । न चेष्टापत्तिरिति वाच्यम्‌ । अन्योन्यधर्मधिाध्यस्येति भाष्यस्योन्मत्त- 
नाक्यत्यप्रसङ्गादिति भावः । अत एव पूर्वबाक्येऽन्योन्यधर्माश्राध्यस्येत्यंश- 
स्याप्युदाहरणम्‌ ॥ चतुर्थे त्विति ॥ बिमतो जगदाख्यः पदार्थः तत्त्वतः स्वान्त- 
भदहीनो दृश्यत्वाद्रगनादिवदित्यनुमान इत्यर्थः । तत्र ताच्चिकस्वान्तभभदहीनत्वं 
नाम जगदन्तर्गतानां घटादिपदार्थानामान्योन्यं बा तैश्च घटादिभिर्जगतो वा 
पारमार्थिकभेदाभावः । तथेव पूर्वपक्षग्रन्थ उपपादितत्वात्‌ । तत्र घटादीनां 
तदभेदसाधने । जगत्रतियोगिकमेदाभावसाधने । घटादीनां सकाशात्तस्य जगतो 
भेदाभावसाधन इति वा बाध इत्यर्थः । कुतो बाध इत्यत उक्तम्‌ ॥ पदार्थान्तरा- 
भावेनेति ॥ घपटादिव्यतिरिक्तजगदाख्यपदार्थान्तराभाबेनेत्यर्थः । सति रहि 
पदार्थान्तरे कस्यचित्पदार्थस्य ततो भेदो वा भेदाभावो बा साधयितुं शक्यते न 
तु तस्थैवाभावे । न हि शाविपणाद्धरादेर्भेदाभावः साधनाः । अतोऽतिरिक्त- 
जग्यक्तेरेवाभावेन ततो भेदाभावसाधने बाधो युक्त इत्यर्थः । पदार्थान्तराभावेऽपि 
कुत इत्यत उक्तं नानापदार्थानां हि जगच्छन्दवाच्यतयेति ॥ हिङ़ाब्द एवार्थे । 
तत्कथमित्यत उक्तम्‌ उपाधिभेदेनेति ॥ काललक्षणोपाधिबिरोषेणेत्यर्थः । तत्र 
दृष्टान्तकथनं सेनावनादिवदिति । यथा करितुरगरथादीनामेवेकस्थानस्थिति- 
लक्षणोपाधिनां सेनाशब्दबाच्यत्वं यथा च नानावृक्षाणामेकस्थाननिनासेन 
वनराब्दबाच्यत्वं यथा वा धान्यादीनामेकस्थाने मिलितानां रारिशब्दवाच्यत्वमेवं 
विवक्षितैककालोपाधिग्रस्तानां घटादीनामेव जगच्छब्दबाच्यत्वमित्यर्थः । अत 
एवोक्तं मन्दारमञ्र्याम्‌ - रवाह इति गीयन्ते सजातीयाः प्रवाहिणः । काले- 
नोपाधिना ग्रस्ता नानावृक्षा वनं यथा" इति ॥ उपलक्षणमेतत्‌ । घटादीनां 
परस्परभेदाभावसाधनेऽपि प्रत्यक्षादिविरोधाद्वाध इत्यपि द्रष्टव्यम्‌ । 


ननु न घटादय एव जगच्छन्दार्थः किन्तु तन्तुभिः पट इव घटादिना नापदार्च- 
जगदाख्यः पदार्थं आरभ्यते । अतो नोक्तदोष इत्यत आह- पृथिव्यादीनामिति 

॥ जातिसाङ्कर्यप्रसङ्ग इति ॥ पृथिव्यायारव्धस्याबयबिनः पृथिवीत्वादिनियमा- 
त्पुथिव्यादिसर्वपदार्थारव्धे जगति ,जातिसाडर्यं स्यादित्यर्थः । इदमपि न्यायमत- 
रीत्यैवोक्तम्‌ । सिद्धान्तेऽनेकविजातीयारब्धेऽपि द्रव्ये जातिसाङ्यभिवात्‌ । न हि 
पुथिन्यादिकमपि केबलपुथिव्यादिमात्रारन्धम्‌ । किन्त्वेकेकमपि भूतं भूतत्रयारब्ध- 
मेव । तथा हि श्रुतिः । तासां त्रिवृतं त्रिवृतमेकैकामकरोदिति । व्यवहारस्तु 
तक्तद्धूतभागानां वैशेष्यात्‌ । उक्तं च सूत्रेषु । बिरोष्यात्तु तद्वादस्तद्वादः” । श्रयात्म- 
कत्वात्तु भूयस्त्वात्‌” इति ॥ साद्र्यस्य जातिबाधकत्वाभावस्योपपादितत्वाचेति ॥ 
द्रन्यत्यागापत्तिरिति ॥ द्रव्यस्यैव समवायिकारणत्वादिति भावः । इदमपि 
न्यायमतालम्बनेनैव । सिद्धान्ते गुणवबद्पादानं गुणबदुपादेयतया परिणत 
इत्यद्गीकारात्‌ ॥ निरबयवानामिति ॥ इदमपि न्यायरीत्यैव । सिद्धान्ते निरवयव- 
वस्तुन एवाभावात्‌ । यथोक्तम्‌ । अतः सर्वपदार्थानां भागाः सन्त्येव सर्वदा । 
सर्वदिक्ष्षपि सम्बन्धादिति ॥ अतिप्रसङद्धःशेति ॥ निरवबयवगुणक्रियाजात्यादि- 
भिरपि द्रव्यारम्भप्रसङ्ग इत्यर्थः ॥ अन्त्यावयवित्वहानिश्चेति ॥ द्रव्यान्तरानारम्भक- 
कार्यद्रन्यस्यैवान्त्यावयवित्वादिति भावः । 


ननु घटादिसमुदायरूपं बा तदारब्धं वा जगत्यक्षीकृत्य नैवमनुमीयते । किन्तु 
घटादीनेव पक्षीकृत्य स्वान्तर्भृदहीनत्वं साध्यते । अतो नोक्तदोष इत्यत आह- 
घटादीति ॥ स्वान्ते दब्देनेति ॥ हीनङब्दोत्तरेणेति दोपः । अथवा 
स्वान्तभदशशब्देन स्वप्रतियोगिकभेदं गृहीत्वा तदाभावसाधन इति व्याख्येयम्‌ ॥ 
भेदाभावमान्रसाधन इति ॥ स्वान्तः पदेन स्वप्रतियोगिकत्वं न विवक्ष्यते । 
किन्तु परस्परप्रतियोगिकत्वमव । तथा च कथं सिद्धसाधनमिति भावः ॥ 
साध्यविकलो दृष्टान्त इति ॥ आकार्ोऽशानां मिथो भेदस्यैव सत्त्वादिति भावः । 
नन्विदमेव साध्ययैकल्यमाशङ्क्य प्रागेव निराकृतमित्यत आह- आकाङ़ाभेद- 
साधनं त्विति ॥ आकारोंऽदशभेदसाधनं त्वित्यर्थः । अन्यत्र मन्दारमञ्जयाम्‌ । 
नन्वथाऽपि प्रतीति वलात्संयोगतदत्यन्ताभावयोः सामानाधिकरण्यमस्त्वित्यादिना 
तस्मादाकााभेदवादिनं प्रतीति साधूक्तमित्यन्तेन ग्रन्येनाकाङभेदवादिनं प्रति 
प्रतीत्यसिद्धेरिति टीकावाक्यविवरणावसरे कृतमाकाङ़ाभेदसाधनं द्र्टव्यमित्यर्थः । 
नैतावताऽऽकाडांडानां मिथो भेदः सिद्धान्तेऽङ्गीकृत इति भ्रमितव्यम्‌ । यदाऽ5- 

काङाभेदो नास्तीति सिद्धान्तस्तदान्तङब्दो विदोपवचन इत्युपाधिखण्डनटीकायां 
खेऽपि देशान्तरस्य स इति मूलव्याख्यानावसर उक्तत्वात्‌ । सिद्धान्ते आकाशांशा- 
नां देशविदोषाणां यावद्रन्यभावित्वादत्यन्ताभेदस्याङ्गीकारद्धेदबाच्यन्तरइव्दप्रयोगो 
नोपपयत इत्यत आहेति यदेति बाक्यस्य मन्दारमन्नर्यामेवावतारितत्वाचच । 
किनामाकादो ओपाधिकमेदाङ्गीकारिणं नैयायिकं प्रति कश्चन स्वाभाविकमेवांश- 
भेदमद्गीकृत्य प्रत्यवतिष्ठते चैत्तं प्रति नैयायिकस्य न किमप्यत्तरमित्यभिप्राये- 
णैवाकारभेदसाधनं त्वस्माभिरन्यत्र कृतमित्युक्तिरिति बोध्यम्‌ । अत एव तत्र 
मन्दारमञ्ज्यामेव परेणौपाधिकभेदोऽङगीक्रियते । तं प्रति स्वाभाविकभेदमङ्गीकार- 
यतीत्याहेति प्रकारान्तरेणैतदेव वाक्यमवतारितमिति । केचित्त्वाकाशांशानां 
स्वाभाविकभेदसाधनमन्यत्र न्यायामृतादौ कृतमित्यर्थ इत्याहुः । परोक्तानुमान- 
निराकरणमुपसंहरति ॥ तस्मादिति ॥ उपपादितरीत्या दुष्टत्वादित्यर्थः; । 
आत्माभेद इत्युपलक्षणम्‌ । अनात्मभेद इत्यपि ग्राह्यम्‌ । प्राधान्यादात्माभेदमात्रंस्य 
सङ्खीर्तनम्‌ । अन्यथा चतुर्थानुमानेऽनात्मभेदमात्रनिरासादात्माभेदसाधनाभावेन 
सामान्येनात्माभेदानुमाननिराकरणोपसंहारायोगात्‌ । केचित्तु तत्र विमतमिति सर्व 
चेतनाचेतनजातं विवक्षितमतो नात्माभेदेऽनुमानमित्युपसंहारोपपत्तिरित्याहुः । तत्र 
चेतनस्यापि विमतपदेन सद्भहे तत्र दृर्यत्वहेतोर्भागासिद्धरबारत्वात्कथं पूर्वपक्षिण- 
स्तदभिप्रायकल्पनमिति चिन्त्यम्‌ । 


भेदचिन्तारत्म्‌ 


यचचोक्तं भेदत्वेन प्रतीयमानत्ेन हेतूकृतं भेदत्वमिति तद्विकल्प्य निराह- 
प्रतीतेरपि मिथ्यात्वेनेति ॥ परेणारोपस्थले ज्ञानार्थयोरुभयोरपि प्रातिभासि- 
कत्वाङ्गीकारादित्यर्थः ॥ अनुगतसामान्याभावेनेति ॥ अयं भावः । भेदत्वा- 
दित्यत्र मिथ्यासत्ययोरनुगतसामान्याभावादसिद्धिशङ्कायां तदनुगमाय भेदस्याननु- 
गमेऽपि तदुभयप्रतीत्योर्भदप्रतीतत्वस्यानुगतत्वेन भेदत्वं नाम भेदत्वेन प्रतीय- 
मानत्वादित्युक्तम्‌ । तत्तु भरमस्थलेऽर्थमिध्यात्वेऽपि प्रतीतेः सत्यत्वमिति मते 
सम्भवति न तु तत्त्वत इति ॥ तस्यापि पक्षत्वे इति ॥ भेदाभेदयोर्भेदस्तस्यापि 
पक्षत्वे व्याधातेन बाध इत्यर्थः । व्यावहारिकभेदेन व्याहतिपरिहार इत्यङ्गीकारे 
वाधकमाह- भेदेति ॥ अभेदस्यापि मिथ्यात्वं स्यादिति ॥ भेदाभेदयोः 

॥ जातिसाङ्कर्यप्रसङ्ग इति ॥ पृथिव्याद्ारव्धस्यावयविनः पृथिवीत्वादिनियमा- 
त्पुथिव्यादिसर्वपदाथरिव्धे जगति ,जातिसाङ्क्यं स्यादित्यर्थः । इदमपि न्यायमत- 
रीत्थेवोक्तम्‌ । सिद्धान्तेऽनेकविजातीयारव्धेऽपि द्रव्ये जातिसाङ्क्याभावात्‌ । न हि 
पुथिव्यादिकमपि केबलपृथिव्यादिमात्रारब्धम्‌ । किन्त्वेकैकमपि भूतं भूतत्रयारब्ध- 
मेव । तथा दहि श्रुतिः । तासां त्रिवृतं त्रिवृतमेकैकामकरोदिति । व्यवहारस्तु 
तक्तद्धूतभागानां वैशेष्यात्‌ । उक्तं च सूरषु । विरोप्यान्तु तद्वादस्तद्वादः” । श्रयात्म- 
कत्वाततु भूयस्त्वात्‌" इति ॥ साह्र्यस्य जातिबाधकत्वाभावस्योपपादितत्वाचेति ॥ 
द्रन्यत्यागापत्तिरिति ॥ द्रव्यस्यैव समवायिकारणत्वादिति भावः । इदमपि 
न्यायमतालम्बनेनैव । सिद्धान्ते गुणवबदृपादानं गुणबदुपादेयतया परिणत 
इत्यङ्गीकारात्‌ ॥ निरवयवानामिति ॥ इदमपि न्यायरीत्यैव । सिद्धान्ते निरबयव- 
वस्तुन एवाभावात्‌ । यथोक्तम्‌ । अतः सर्वपदार्थानां भागाः सन्त्येव सर्वदा 
सर्वदिक्ष्षपि सम्बन्धादिति ॥ अतिप्रसङद्धश्चेति ॥ निरवयवेगुणक्रियाजात्यादि- 
भिरपि द्रन्यारम्भप्रसद्ग इत्यर्थः ॥ अन्त्यागयवित्वहानिश्ेति ॥ द्रव्यान्तरानारम्भक- 
कार्यद्रन्यस्यैवान्त्यावयवित्वादिति भावः । 


ननु घटादिसमुदायरूपं वा तदारब्धं वा जगत्पक्षीकृत्य नैवमनुमीयते । किन्तु 
घरादीनेव पक्षीकृत्य स्वान्तर्भृदहीनत्वं साध्यते । अतो नोक्तदोष इत्यत आह- 
घटादीति ॥ स्वान्तर्भे दङब्देनेति ॥ दीनशब्दोत्तरेणेति दोपः । अथवा 
स्वान्तर्भेदङाब्देन स्वप्रतियोगिकभेदं गृहीत्वा तदाभावसाधन इति व्याख्येयम्‌ ॥ 
भेदाभावमानस्राधन इति ॥ स्वान्तः पदेन स्वप्रतियोगिकत्वं न विवक्ष्यते । 
किन्तु परस्परप्रतियोगिकत्वमेव । तथा च कथं सिद्धसाधनमिति भावः ॥ 
साध्यविकलो दृष्टान्त इति ॥ आकारऽशानां मिथो भेदस्यैव सत्त्वादिति भावः । 
नन्विदमेव साध्यवैकल्यमारङ्क्य प्रागेव निराकृतमित्यत आह आकाङ़भेद- 
साधनं त्विति ॥ आकारोऽदभेदसाधनं व्वित्यर्थः । अन्यत्र मन्दारमञ्जर्याम्‌ । 
नन्वथाऽपि प्रतीति वलात्संयोगतदत्यन्ताभावयोः सामानाधिकरण्यमस्त्वित्यादिना 
तस्मादाकाडभेदबादिनं प्रतीति साधूक्तमित्यन्तेन ग्रन्थेनाकाङभेदवादिनं प्रति 
प्रतीत्यसिद्धेरिति टीकावाक्यविबरणावसरे कृतमाकाङाभेदसाधनं द्रष्टव्यमित्यर्थः । 
नैतावताऽऽकाङांशानां मिथो भेदः सिद्धान्तेऽङ्गीकृत इति भ्रमितव्यम्‌ । यदाऽ5- 

काभेदो नास्तीति सिद्धान्तस्तदान्तङाब्दो बिदोषवचन इत्युपाधिखण्डनटीकायां 
खेऽपि देशान्तरस्य स इति मूलव्याख्यानावसर उक्तत्वात्‌ । सिद्धान्ते आकाशांशा- 
नां देशविदेषाणां याबद्रन्यभावित्वादत्यन्ताभेदस्याङ्गीकारद्धेदबाच्यन्तरङब्दपयोगो 
नोपपद्यत इत्यत आहेति यदेति वाक्यस्य मन्दारमञ्जरयामिवावतारितत्बाच । 
किन्नामाकादो ओपाधिकभेदाङ्गीकारिणं नैयायिकं प्रति कश्चन स्वाभाविकमेवांश- 
भेदमद्गीकृत्य प्रत्यवतिष्ठते चेत्तं प्रति नैयायिकस्य न किमप्युत्तरमित्यमिप्राये- 
णैवाकाशभेदसाधनं त्वस्माभिरन्यत्र कृतमित्युक्तिरिति बोध्यम्‌ । अत एव तत्र 
मन्दारमञ्जर्यामेव परेणौपाधिकभेदोऽङगीक्रियते । तं प्रति स्वाभाविकमेदमङ्गीकार- 
यतीत्याहेति प्रकारान्तरेणैतदेब वाक्यमवबतारितमिति । केचित्वाकाङ्ाशानां 
स्वाभाविकमेदसाधनमन्यत्र न्यायामृतादौ कृतमित्य्थं इत्याहुः । परोक्तानुमान- 
निराकरणमुपसंहरति ॥ तस्मादिति ।॥ उपपादितरीत्या दृष्त्वादित्यर्थः । 
आत्माभेद इत्युपलक्षणम्‌ । अनात्मभेद इत्यपि ग्राह्यम्‌ । प्राधान्यादात्माभेदमात्रस्य 
सङ्कीर्तनम्‌ । अन्यथा चतुर्थानुमानेऽनात्मभेदमात्रनिरासादात्माभेदसाधनाभावेन 
सामान्येनात्माभेदानुमाननिराकरणोपसंहारायोगात्‌ । केचित्तु तत्र विमतमिति सर्व 
चेतनाचेतनजातं विवक्षितमतो नात्माभेदेऽनुमानमित्युपसंहारोपपत्तिरित्याहुः । तत्र 
चेतनस्यापि बिमतपदेन सङ्भहे तत्र दर्यत्वहेतोभागासिद्धेदुरबारत्वात्कयं पूपक्षिण- 
स्तदभिप्रायकल्पनमिति चिन्त्यम्‌ । 

यचचोक्तं भेदत्वेन प्रतीयमानत्वेन हेतूकृतं भेदत्वमिति तद्विकल्प्य निराह- 
प्रतीतेरपि मिथ्यात्वेनेति ॥ परेणारोपस्थले ज्ञानार्थयोरुभयोरपि प्रातिभासि- 
कत्वाङ्गीकारादित्यर्थः ॥ अनुगतसामान्याभावेनेति ॥ अयं भावः । भेदत्वा- 
दित्यत्र मिथ्यासत्ययोरनुगतसामान्याभावादसिद्धिराङ्कायां तदनुगमाय भेदस्याननु- 
गमेऽपि तदुभयप्रतीत्योर्भेदप्रतीतत्वस्यानुगतत्वेन भेदत्वं नाम भेदत्मेन प्रतीय- 
मानत्वादित्युक्तम्‌ । तत्तु अमस्थलेऽर्थमिथ्यात्वेऽपि प्रतीतेः सत्यत्वमिति मते 
सम्भवति न तु तत्त्वत इति ॥ तस्यापि पक्षत्वे इति ॥ भेदाभेदयोर्भदस्तस्यापि 
पक्षत्वे व्याधातेन बाध इत्यर्थः । व्याबहारिकभेदेन व्याहतिपरिहार इत्यङ्गीकारे 
वाधकमाह- भेदेति ॥ अभमेदस्यापि मिथ्यात्वं स्यादिति ॥ भेदाभेदयोः 

परमार्थत एकत्वापत्या भेदमिथ्यात्वसाधनस्यैवाभेदमिथ्यात्वसाधनत्वादिति भावः । 
यदि चैबमभेदस्यापारमार्थिंकत्वं तदा सकलभेदस्यापि मिथ्यात्वसाधने बाधः 
स्यात्‌ । यो यत्साकं तदभिनस्तत्सत्ताक इति व्याघ्रैः । यद्धा भेदः सत्यः सत्या- 
भेदभिन्नत्वात्‌ यो यत्सत्ताकभिनः स सत्यो तथा जीवो ब्रह्मभिन्न इत्यनुमान- 
मत्राभ्प्रितमित्यूहयम्‌ ॥ व्यभिचार इति ॥ ब्रह्प्रपञ्चयोर्भेदस्य पारमार्थिकत्वाभावे 
तयोः पारमार्थिकत्वव्यावहारिकत्वरूपवैलक्षण्यायोगादिति भावः ॥ बाधो नेति ॥ 
तस्यापि पक्षत्व इति रोषः । ब्रह्मणः पारमार्थिकत्वेऽपि प्रपञ्चप्रतियोगिकमभेदस्य 
तथात्वाभावात्‌ । न व्यभिचार इति शाङ्ते ~ ब्रह्मण इति ॥ प्रपञ्चः पारमार्थिकः 
स्यादिति ॥ जीवब्रह्मणोः प्रपञ्चप्रतियोगिकथर्मिसत्तासमानसत्ताकभेदाभावा- 
त्प्रपञ्चबदेव मिथ्यात्वं स्यादित्यर्थः । प्रयोगश्च । ब्रह्म मिथ्या भवितुमर्हति 
प्रपञ्चप्रतियोगिकपारमार्थिंकभेदशून्यत्वात्‌ प्रपञ्चवदिति ॥ चन्द्रभेद इति ॥ 
चन्द्रभेदे विद्यमानस्य मिथ्यात्वस्य प्रातिभासिकत्वं प्रयोजकत्वं न भेदत्वमित्यर्थः । 
ननूक्तरेतुनैवोपाधिं पक्षे साधयामीत्यत आह- स चेति ॥ न च घटादौ साध्य- 
व्यापकताभाव इति वाच्यम्‌ । भेदत्वरूपसाधनावच्छिनसाध्यव्यापकतापत्तः । 
व्यावहारिकभेदस्य पक्षत्वान दोपः ॥ साध्यवैकल्यं न शङ्कयमिति ॥ परस्य 
सवद्वितवादित्ािति भावः ॥ उन्मत्तेति ॥ असत्यत्वेऽन्योन्यस्मिन्नन्योन्यात्मकता- 
मध्यस्येत्यारोपोक्त्ययोगादिति भावः । 


ननु भाष्ये चाध्यासोक्तिव्याबहारिकस्यैव पारमर्थिकेक्यं त्वनुमतमेवेति चेत्‌ तहिं 
तदारोपितैक्यमेव दृष्टान्तीकृतमिति कथं साध्यवैकल्यम्‌ । नन्वेवमपि देहात्मनोः 
पारमार्थिकैक्ये व्यभिचार इति चेन्न । तस्यापि पक्षत्वात्‌ । तथाऽप्यात्मनः स्व- 
प्रतियोगिकैक्ये व्यभिचार इति चेन्न । भेदसामानाधिकरण्यैक्यत्वस्यैव हेतुत्वात्‌ । 
न च बिोषणासिद्धिः । यत्र परेणाभेदमङ्गीकृत्य व्याबहारिकभेदोऽङ्गीक्रियते 
तत्स्थलीयाभेदस्यैव पक्षीकृतत्वात्‌ । किञ्च भेदः पारमार्थिको भेदत्वाचन्द्रभेदबत्‌ । 
ब्रह्म मिथ्या वस्तुत्वाचन्द्रभेदबदित्याभाससाम्यं चेत्यूह्यम्‌ ॥ गौरोऽटमिति ॥ 
अस्य देहात्मामेदप्रत्यक्षत्वादिति भावः । नन्विदं प्रत्यक्षं व्यावहारिकं देहात्माभेदं 
गृह्णाति । अतो अ्रान्तमिति चेन । किमत्र व्यावहारिकं यदैक्यं गृह्णातीत्यर्थः । 
उतैक्यं व्यावहारिकं गृह्णातीति । नायः । तदभावात्‌ । द्वितीये एेक्यांशे प्रमा 


भेदोल्नीबनम्‌ 345 
भेदचिन्तारत्रम्‌ 
स्यात्‌ । न चेष्टापत्तिः । अन्योन्यात्मकतामध्यस्येति विरोधात्‌ ॥ चतुर्थेति ॥ 
विमतं तास्विकस्वान्तभेददीनमित्यत्ेतयर्थः । अत्र बिमतपदेन जगदाख्यः पदार्थः 
पक्षीकृतः । अत्र घटा्यतिरिक्तस्तदनुगत उच्यते । उत घरादिरवेत्यभिप्रेत्य क्रमेण 
निराह । यथा विजातीयगजतुरगाया एकदेङत्वोपाधिना एकराजाधीनत्वोपाधिना 
वा एकदेशेनेत्युच्यते न गजायतिरिक्तांडो नास्ति । तथा घटाया एकवुद्धयुपा- 
रूढत्वायुपाधिना जगदुच्यते । एवच्नातिरिक्तजगत एवाभावेनाभेदसाधने बाध 
इत्यर्थः । एकैकस्य घटादेरनेकत्वायोगादिति भावः । तन्त्वारब्धपटवज्रगदपि किन्न 
स्यादित्यत आह- पृथिन्यादीनामिति ॥ पृथिवीत्वं जलत्वं विना पृथिव्यां जलत्वं 
च तद्विना जले तटूयमपि जगति कारणगतजातेः कार्येऽप्यावश्यकत्वादिति साडर्य- 
मिति भावः ॥ द्रन्यत्वापत्तिश्चेति ॥ समवायिकारणत्वस्यैव द्रव्यत्वपदार्थत्वादिति 
ज्ञेयम्‌ ॥ द्रन्यारम्भकत्व इति ॥ निरवयवस्य महतो द्रव्यारम्भकत्वे सिद्धान्तहानि- 
प्रसङ्गाचेत्य्थः । किञ्च घटादिपदार्थानां जगदारम्भकत्वं प्रत्येकं मिलितानां वा । 
नायः । एकस्यानारम्भकनियमात्‌ । अनेकानुगतधीबिरोधाच । न द्वितीयः" । 
भूतभविष्यतां जगदुत्पत्तौ मेलनासम्भवात्‌ । किञ्च जगत आरभ्यत्वेऽनायन्तं 
जगदेतदिति बचनबिरोधः । घटादीनां जगत्त्वेऽप्यनादित्वविरोध इति चेन । 
धरादिप्रनाहस्य- जगत््वात्‌ । घटायभावकाले गगनादौ जगत्त्वस्य पर्यप्तत्वाच । 
दवितीयं दूषयति -घटादिपदार्थानामिति ॥ स्वप्रतियोगिकेति स्वान्तशन्दस्य 
तदर्थत्वौचित्यादिति भावः । अस्तु वैको वा जगत्पदार्थः । आकाशे आकाशांश- 
भेदसत्त्वात्साध्यवैकल्यम्‌ । कथं तत्रेराभेद इत्यत आह- आकाडभेदसाधनं 
त्विति ॥ अन्यत्र मन्दारमञ्र्याम्‌ । तथा हि । आकाशः स्वाभाविकस्वान्तर्भदबान्‌ 
युगपदनेकमूर्तसंयोगित्वात्‌ । न च कालादौ व्यभिचारः । पक्षतुल्यत्वात्‌ । न च 
हेतुरप्रयोजकः । आकाङानां यदि भेदो न स्यात्‌ तदं मूर्तानां सामानाधिकरण्यं 
स्यादिति बाधकरण्डसत्त्वात्‌ । न चौपाधिकभेदादविरोधः । उपाधीनामपि 
सामानाधिकरण्यविरोधात्‌ । अन्यथा घटादीनामपि तत्सद्ग्रतियोगित्त्रोपाधि- 
नौपाधिकः स्वांशमेदः स्यात्‌ । न स्वाभाविकः । किञचाहं देशान्तरादागतो 
देशान्तरे च गच्छामि । इह पक्षी नेह पक्षीत्याद्प्रतीतिस्तद्धेदे मानम्‌ । न चास्या- 
लोकादिभेदनिषयत्वम्‌ । अन्धकारेऽपि स्पार्शनादिनेह स्तम्भो नेह स्तम्भ इति 
प्रतीतेः । किञ् यत्र गृभ्रस्तत्ैव रात्रावपीत्यधिकरणैक्यं प्रतीयते । सौरचन्द्रावलोक- 

योश्चान्यत्वेनालोकविषयत्वे तदसम्भवात्‌ । किञ्च यत्रालोकस्तत्रान्धकार इति धीर्न 
लोकाधिकरणत्वं सहते । न च सर्वासां प्रतीतीनामौपापिकविषयत्वं वाच्यम्‌ । 
इह पक्षी नेह पक्षीत्यादावुपाध्यदरनांत्‌ । न च पक्षिशरीरतदभावयोरेकाधिकरण्यम्‌ । 
आत्माश्रयात्‌ । उपलक्षक चेत्परदर्िता । स्वाभाविकैकदेशाभावे घटस्योपादेय- 
बदाकाशसम्बन्धित्वम्‌ । सर्वोऽपि घटाकाशः स्यात्‌ । यदत्रोक्तं घटाकाशः स्यादिति 
कोऽर्थ इति । तत्रायमेव प्रदेशो घटाकाशो नान्यः । किन्तु महाकाडोऽयमिति 
यद्वैलक्षण्यं प्रतीयते तन्न स्यादिति ॥ यचोक्तमुपादेयवदाकाङासम्बन्पित्वेऽप्युपाधेः 
प्रतिनिम्बपक्षपातित्वेन स्वपरिमाणादिकं प्रतिविम्बभूतघटाकाश एबोपरञ्नयति ॥ 
न महाकाडा इति ॥ तत्तु प्रक्रियाविलसितम्‌ । घटाकाङामहाकाङयो - 
बिम्बप्रतिनिम्बभावस्यैवाभावात्‌ । पूर्वमेकमेकमेव मुखमिदानीं मुखान्तरमुत्पन- 
मितिवदाकाशान्तरमुत्पनमित्यप्रतीतेः । किन्तु पूर्प्रदेशोऽयं चैक एवाभूदिदानीं 
निच्छिन्नं भागद्वयमित्येव प्रतीतिः । तथाऽप्युपाध्यनुसरणनियमाद्धेदस्य न 
स्वाभाविकत्वमिति चेन्न । सूष्ष्मवुद्धीनामुपाध्यभावेऽपि भेदप्रतीतेः । मूढवुद्धीनां 
तु समुद्रमध्यपतितस्य पारायदर्शनावस्थायां जलानामन्योन्यसादृश्यात्संेपविदोषाच 
जलभेदाज्ञानवदुपपत्तेः । कुतश्चायं स्वाभाविकभेदे प्रद्वेषः । सावयवत्वेऽनित्यत्वं 
स्यादिति चेन्न । कृतकत्वस्य विरोधिसन्निपातस्य द्रन्यत्वावच्छिने साध्ये मध्यम- 
परिमाणस्यैव बाधितत्वात्‌ ¦ सांदात्वेऽपि सोपादानत्वरूपसावयवत्वानङ्गी - 
काराचेत्यलं प्रपञ्चेन । यचोक्तं संयोगः स्वात्यन्ताभावसमानापिकरण इति । तन्न । 
विरोधात्‌ । अग्रे वृक्षः कपिसंयोगी मूले नेत्यवाधितप्रतीतिवलादङ्गीक्रियत इति 
चेन । अग्रे मूले चेत्यधिकरणभेदस्यैव प्रतीतेः । न च वाच्यं वृक्षः संयोगी नेत्यु- 
भयत्र वृक्षस्येव बिरेप्यतया भानात्तस्यैवाधिकरणत्वम्‌ । नाग्रमूयोरिति ॥ तथा- 
त्वेऽग्र मूले चेति सप्तम्यनुपपत्तेः । अग्रमू पुरस्कारं विनाऽपि संयोगतदभाव- 
प्रतीत्यापत्तेश्च । अग्रमूटयोरप्यधिकरणत्वानुभवविरोधाच । अग्रे वृक्षः कपिसंयोगी- 
त्यादौ मतुपः संयोगतदभावसम्बन्धितासामान्यविषयकत्येनाधिकरणताऽबिपय- 
त्वाच्च । तस्मानेयं प्रतीतिर्वक्षाधिकरणत्वगोचरा । किन्तु मूलाग्रयोरेवाधिकरण- 
त्वम्‌ । वृक्षस्तु तादृशमूटाग्रवानिति परम्परया संयोगतदभावयोर्वृक्षसम्बन्धिता 
गोचरतैव । अन्यथाऽगरे कपिमूले नेति प्रतीत्या कपेरपि स्वात्यन्ताभावसमानाधि- 
करणत्वं स्यात्‌ । स्वात्यन्ताभावसमानाधिकरणत्वं नाम तदधिकरणसमवेतत्व- 

मेवेति चेन्न । संयोगात्यन्ताभावस्य तदभावापत्तेः । तस्मात्स्वस्वोचितसम्बन्येन 
स्वात्यन्ताभावसमानाधिकरणत्वं कप्यादीनां सुवचमेव । कपिसंयोगस्यैव तथात्वेन 
तदुपपत्तौ कपेरपि तत्कल्पने गौरवमिति चेत्‌ तहिं संयोगस्य यः समबायस्तस्यैव 
तथात्वेनोपपत्तौ संयोगस्यातत्कल्प्यम्‌ । किञ्चागर वृक्षश्च समवायी मूले नेति प्रतीत्या 
समवायोऽपि स्वात्यन्ताभावसमानाधिकरणः स्यात्‌ । अपि च वृक्षादावंशभेदे- 
नोपपक्तावप्याकाङाभदेऽनङ्गीकारेण तदनुपपत्ते्चेत्यलम्‌ । 


भेदचन्द्रिका 


प्रमेयत्वं प्रमाविषयत्वम्‌ । अप्रमेयत्वमप्रमाविषयत्वम्‌ । प्रतीतित्वं प्रतीति- 
विषयत्वम्‌ । कचित्तु प्रतीयमानत्वं प्रमात्वं प्रतीतित्वं सामान्यं वेति पाठः । तत्र 
प्रतीयमानत्वघटकं प्रतीतित्वमित्यर्थः ॥ प्रत्यक्षपरतीतेरपीति ॥ अमरूपचन्द्रभेद- 
प्रत्यक्षरूपप्रतीतेरपि त्वन्मते प्रातिभासिकत्वेनोभयसाधारणसामान्यायोगारित्यर्थः 
॥ भेदाभेदेति ॥ भेदाभेदयोर्मिथ्यात्वाभावादनैकान्त्यमित्र्थः । ननु तस्यापि 
पक्षीकरणानानैकान्त्यमित्यत आह- तस्यापीति ॥ मेदाभेदस्य पारमार्थिकत्व- 
मवश्यमङ्गीकार्यम्‌ । तत्रापि मिथ्यात्वे साध्ये बाध इत्यर्थः । कुतः पारमार्थिकत्व- 
मङ्गीकार्यमित्यत आह- भेदाभेदयोरिति ॥ अनेन भेदाभेदसाधकेन । ननु 
भेदाभेदयोर्भेदो यदि प्रातिभासिकः स्यात्तदा भेदमिथ्यात्यसाधकेनाभेदस्यापि 
मिथ्यात्वं स्यात्‌ । न चैवं किन्तु व्यावहारिकः । अत एब न बाधोऽपि । 
व्यावहारिकस्यापि मिथ्यात्वादत आद- व्यावहारिकभेदसद्धावेऽपीति ॥ जीव- 
ब्रह्मणोरिव व्याबहारिकमेदस्य पारमार्थिकभेदविरोधित्वाभावात्‌ । पारमार्थिका- 
भेदाभिन्ने भेदे पारमार्थिकत्वमावर्यकमिति दरुद्धरो विरोध इत्यर्थः । पारमार्थिका- 
पारमार्थिकेति ब्रह्मप्रप्चयो्विंदोषणं तद्धेदपारमार्थिकत्वद्योतनाय । तस्यापि पक्षत्वे 
आह- बाधो वेति ॥ ब्रद्यप्रपञ्चयोरभभदस्यापारमार्थिकत्वे द्वयोः पारमार्थिकत्व- 
मपारमार्थिकत्वं वा स्यात्‌ । न त्वेकस्य पारमार्थिकत्वमपरस्यापारमार्थिकत्व- 
मतस्तस्य पारमार्थिकत्वे बक्तव्ये तत्र च मिथ्यात्वे साध्ये वाध इत्यर्थः । 


ननु ब्रह्मप्रपश्चभेदस्यापारमार्थिकत्वेऽपि तयोः पारमार्थिकत्वापारमार्थिकत्व- 
व्यवस्था प्रकारान्तरेण भविप्यतीत्यादायेन शङ्कते - ब्रह्मण इति ॥ धर्मिंसत्ता- 

समानसत्ताकभेदतदभावापारमार्थिकत्वपारमार्थिकत्वव्यवस्थापकावित्यत्र नियामका- 
भावात्‌ । विपरीतो नियम्यनियामकभावः किन्न स्यादित्यत आह- तर्हीति ॥ 
तथा च न साधनव्यापकतेति भावः । अन्योन्यधर्माश्वित्यस्योपन्यासस्तु 
व्यवहितेनाधस्थेनान्वयप्रदर्शनार्थः । कचिदन्योन्यात्मकमध्यस्थेत्येन पाठः ॥ 
गोरोऽहमिति ॥ देहात्मामेदस्य मिथ्यात्वाभावे गौरोऽहमित्यादिङज्ञानस्या- 
प्रमात्चप्रसद्भाद्विषयाभावादिति भावः ॥ चतुर्थ इति ॥ विमतं तास्विकस्ान्त- 
भेदहीनं मतत्वत इत्यत्रेत्यर्थः । जगदत्र पक्षः । तच्च पटादिवन घटपटारब्धद्रव्यान्तरं 
किन्तु सेनावनादिन्यायेन केनचिदृपाधिविरषणं प्रमेयत्वादिना क्रोडीकृतम्‌ । 
घटपटायेव तत्र तात्विकस्वान्तर्भदहीनत्वे साध्ये बाधः । ब्रह्मप्रपश्चयोस्ताच्िक- 
भेदस्य साधितत्वात्‌ घटादिरूपजगति तद्मयोगिकाभेदसाधने इष्टापत्तेरग्रे वदिष्यति । 
ननु पृथिव्याधारजगदाख्यः पदार्थः किन्न स्यादित्यत आह- पृथिन्यादीनामिति ॥ 
प्रयिव्यायारग्धस्यावयविनः प्रथिवीत्वादिनियमाजज्नगति पुथिवीत्वादेः सार्य 
स्यादित्यर्थः ॥ द्रन्यत्वापत्तिश्चेति ॥ समवायिकारणं द्रव्यमिति तहक्षणादिति 
भावः ॥ घटादीनामिति ॥ द्रन्यारम्भकत्वेति ॥ द्रव्यानारम्भकं कार्यद्रन्य- 
मन्त्यावयवीति तहक्षणत्ादिति भावः ॥ आकाङभेदसाधनमिति ॥ 
आकाशांशनां स्वाभाविकमेदसाधनमन्यत्र न्यायामृतादौ कृतमित्यर्थः । तथा च 
पराभिप्रेतसाध्यस्यापि तत्र वैकल्यमित्यर्थः । 


भेदसञ्जीषिनी 


किमिदं प्रतीयमानत्वमिति ॥। प्रतीयमानत्वघटकप्रतीतित्वमित्यर्थः । 
कचित्प्रतीतत्वमित्येव पाठः ॥ तवेति ॥ त्वन्मते (भेदप्रतीतेः) अमत्वादिति 
भावः ॥ ममेति ॥ तव्य्तीतेः प्रमात्वस्यैव मयाऽद्गीकृतत्वादिति भावः ॥ त्वत्पक्ष 
इति ॥ प्रतीतेरिति ॥ त्वत्क् अरमस्याबियावुत्तिरूपतया बिषयत्वान्मिथ्यात्वेन 
तत्र प्रतीतित्वस्थैवाभावेन प्रतीतिविषयत्वस्य चन्द्रभेदेऽसत्त्वादृष्टान्ते साधनवैकल्य- 
मित्यर्थः । प्रामाणिकाप्रामाणिकयोरेकजातिस्त्वन्यत्र निराकृतेति भावः ॥ 
भेदाभेदभेद इति ॥ भेदाभेदयोर्भदस्तत्रेत्यर्थः ॥ बाध इति ॥ तस्य पारमार्थि- 
कत्वावङयम्भावादिति भावः । कुत इत्यतस्तदुपपादयति भेदाभेदयोरिति ॥ 
अनेनैवेति ।। भेदमिथ्यात्वसाधकबाधकस्यैवाभेदमियथ्यात्वसाधकत्वावश्य- 

म्भाबादिति भावः । परमार्थतस्तयोरभेदेऽपि व्यावहारिकसर्वव्यवस्थासम्भव इत्यत 
आह- व्यावहारिकभेदसद्धाव इति ॥ परमार्थत इति ॥ अपरमार्थतो ब्रह्मणो 
भिन्नस्येति च्छेदः । तथा च पारमार्थिकब्रह्मणाऽपरमार्थतो मेदबतो जीवस्य 
पारमार्थिकाभेदवत्‌ । पारमार्थिकभेदेन सहापारमार्थिकमभेदवतो जीवस्य भेदस्य भेदेन 
सह पारमार्थिकाभेदस्य सत्वेन पारमार्थिकत्वप्राप्या मिथ्यात्वसाधने बाप एवेति 
भावः ॥ परमार्थतोऽभेदादिति ॥ परमार्थतोऽभेदादित्यर्थः । न च स्वरूपतः 
परमार्थस्य पारमार्थिकप्रतियोगिकपारमार्थिकभेदाभावस्तस्य पारमार्थिकत्वापादकः । 
जीवन्रह्मणोर्हष्टत्वात्‌ । न चेह तथा भेदस्यापारमार्थिंकत्वादिति बाच्यम्‌ । 
व्याप्यतावच्छेदककोटौ पारमार्थिकत्वनिवेडो गौरवात्‌ साध्यस्यापि हेतुज्ञानकाले 
एव साध्यत्वप्राप्या तेन साधनाभावप्रसङ्गाच । अतः यतप्रतियोगिकपारमार्थिक- 
भेदाभाबो यत्न तत्र॒ परमार्थतस्तदात्मकत्वमित्येव व्याप्निः । असत्यपि सत्प्रति- 
योगिकमेदः पारमार्थिक एवातो न कुत्रापि व्यभिचार इत्यायेनोक्तापादनात्‌ । 
केषुचित्‌ पुस्तकेषु व्यावहारिकभेदसद्धावेऽपि परमार्थतो ब्रह्मणो भिन्नस्य जीवस्य. 
पारमार्थिकत्ववत्परमार्थतः पारमार्थिकाभेदाभिने भेदे पारमार्थिकत्वं स्यादिति 
मिथ्यात्वसाधने बाध इति पाठस्तत्र न कोऽपि शः ॥ पारमार्थिका- 
पारमार्थिकेति ॥ इदं च भेदस्य मिथ्यात्वे ब्रह्मणोऽपारमार्थ॑त्दं (प्रपञ्चस्य 
परमार्थत्वं) स्यादित्यनिष्टसूचनाय ॥ व्यभिचारश्चेति ॥ पक्षवहिर्भाव इत्यादिः ॥ 
बाधो वेति ॥ पक्षान्तर्भाव इत्यादिः । प्रपश्चप्रतियोगिकब्रह्मधर्मिंकभेदस्य 
मिथ्यात्वानन तत्र व्यभिचारवाधौ । न च तर्हि ब्रद्मणोऽपारमार्थिकजगता सहाभेदा- 
पत्तिः । इष्टापत्तेः । न च तर्हिं ब्रद्मणोऽपारमार्थिकत्वापत्तिः । आपादकाभावात्‌ । 
अपारमार्थप्रतियोगिकाभेद एवापादकं इति चेत्‌ । स्वसमानसत्ताकताद्शा- 
भेदस्थैवापारमार्थिकत्वं प्रति व्याप्यत्वाभ्युपगमात्‌ । ब्रह्मणि तदभावेनापादनायोगात्‌ । 
नापि ब्रह्मप्रतियोगिक्प्रपञ्चनिष्ठमेदे वाधव्यभिचारौ तस्य मिध्यात्वभ्युपगमात्‌ । 
न च तरह ब्रह्मणोऽपि मिथ्यात्वं स्यात्‌ परमार्थनिष्ठाभेदप्रतियोगित्वादिति चेन्न । 
अपारमार्थिंकनिषटप्रतियोगिसमानसत्ताकाभेदे प्रतियोगित्वस्यैवापारमार्थिंकत्व- 
व्याप्यत्वेन जगनिषठत्रह्माभेदस्य ब्रद्मसमानसत्ताकत्वाभावेनापादनासम्भवात्‌ । 
अन्यथाऽऽरोपितरजतानुयोगिकाभेदवच्छुक्तरप्यपारमार्थिकत्वं स्यादित्यभिसन्धि- 
ूरविकामाशङ्मुद्धारय दूषयति - ब्रह्मण इति ॥ धर्मिंसमानसत्ताकोऽभेद इति ॥ 

अभेद इति छेदः । अपारमार्थिक्प्रतियोगिकाभेद इत्यर्थः । तस्य व्यापिग्रहाय 
सहचारं दर्शयति- घटादाविति ॥ सोऽस्तीत्यपारमार्थिक्प्रतियोगिकधर्मिंसमान- 
सत्ताकभेद इत्यर्थः । एतेन प्रपञ्च ब्रह्मभेदस्य मिथ्यात्वमाशित्य कृता शङ्ाऽपि 
तुल्यन्यायेनोपपादितप्राया भवतीति न न्यूनता । तत्पक्षस्य शङ्ायामेवानभिप्ेतत्व 
पूर्वं सामान्योक्तया अ्रह्यप्रतियोगिकप्रपञ्चभेदे प्रपश्चप्रतियोगिकब्रह्मभेदे च 
व्यभिचारबाधयोरुक्तत्वेनैकन्र तदोषमुदधत्यान्यत्र तदकरणे दाङ्ाया असामञ्नस्य- 
प्रसङ्गात्‌ । न च भेदद्बये व्यभिचारादिशङ्काया अभिप्रेतत्वे ब्रह्मपरपञ्चभेद इत्येक- 
वचनासङ्गतिरिति बाच्यम्‌ । प्रपश्चैकस्याभावेन ब्रह्मणटभेदधय्रह्ममेदपटभेदादि. 
सङ्गहाय जात्यैकवचनत्वात्‌ । अपारमार्थिकत्वावच्छिनप्रतियोगिताकस्वसमान- 
सत्ताकभेदडून्यत्वं यत्र तत्रापारर्थिकत्वमिति व्यापेर्धटादिप्रपश्चान्तभाबेन तवापि 
सिद्धत्वात्‌ । अपारमार्थिकत्वप्रपञ्चप्रतियोगिताकस्वसमानसत्ताकभेदे शून्यत्ते 
ब्रह्मणोऽपारमार्थिकत्वं दुर्वारं स्यात्‌ । अतस्तस्य सत्यत्वेऽभ्युपगन्तव्ये बाधक- 
व्यभिचारौ दुर्वारावेवेत्यादायेन समाधत्ते ॥ तर्हीति ॥ स्वसमानसत्ताकभेद 
इति ॥ अत्र स्वसमानसत्ताकभेद इति छेदः । अन्ये तु बाधो वेति ब्रह्मप्रपञच- 
भेदस्यापारमार्थिकत्वेकं चेत्‌ द्वयोः पारमार्थिकत्वमपारमार्थिकत्वं वा स्यात्‌ । न 
त्वेकस्यैव पारमार्थिकत्वमपरस्यापारमार्थिकत्वमित्यवदयं भेदस्यापारमार्थिकत्वे 
वक्तव्ये तत्र मिथ्यात्वसाधने बाध इत्यर्थः । 


ननु ब्रह्मप्रपञश्चभेदस्यापारमार्थिकत्वेऽपि तयोः पारमार्थिकत्वापारमार्थिकत्व- 
व्यवस्था प्रकारान्तरेण भविष्यतीत्याशयेन शङ्कते - ब्रह्मण इति ॥ धर्मिंसत्ता- 
समानसत्ताकभेदतदभावापारमार्थिकत्वपारमार्थिकत्वव्यवस्थापकावित्यत्र विपरीत 
एव नियम्यनियामकभावः किं न स्यादित्याह- तरहीत्याहुः । तन्मते उभयत्रापि 
भेद इत्येव छेदः । प्रपञ्चवदिति दृष्टान्तस्तु अपारमार्थिकत्वारय एव । तदुक्तिरपि 
स्वरूपतो मिथ्यात्वापादनाय । अन्यथोपहितरूपेण मिथ्यात्वाङ्गीकारादिष्टापत्निः 
स्यादित्यवधेयम्‌ । कचित्युस्तके वाक्यद्रयेऽपि धर्मिसमानसत्ताकभेद्‌ इति पाठो 
हर्यते । तत्रैप एवार्थं इति ध्येयम्‌ ॥ प्रातिभासिकत्वमिति ॥ ब्रहमज्ञानेतर- 
वाध्यत्वादिरूपमित्यर्थः ॥ न चेति ॥ त्रातिभासिकत्वम्‌ । अन्योन्यस्मिनिति 
युप्मदस्मत्परत्ययगोचरयोरित्यनेन प्रकृतयोरात्मानात्मनोरन्योन्यस्मिन्‌ आत्मन्य. 

नात्मनोऽनात्मन्यात्मनोऽध्यस्य सर्वोऽपि व्यवहार इति भाष्यार्थः ॥ गौरोऽह- 
मिति ॥ गौरब्णररीरस्याहं पदार्थात्मनि भासमानाभेदस्याध्यस्तत्नादित्यर्थः । 
नन्बन्यतरचन्द्रस्यारोपितत्वादारोपितानारोपिताभेदस्य सत्यत्वात्साध्यविकलो 
दृष्टान्त इति सर्वगतत्वाधिकरणतत्त्वप्रकारिकायामुक्तम्‌ । न च चन्द्रान्तरारोपस्य 
रवपक्षदूपितस्य सिद्धान्ते व्यवस्थापनपूर्वं॑ साध्यवेकल्यस्य दृदीकृतत्वात्‌ परित्यागेन 
दूषणान्तरस्यैव कथनाच्र तद्विरोध इति चेन्न । यतश्न्द्रान्तरारोप एव युक्तिसिद्धो 
भवति । तथा हि । चन्द्रान्तरारोपेऽङ्कलिचलनादिनैकचन्द्रचलनस्यापरचन्द्रचलना- 
भावस्य च प्रत्ययानुपपत्तिः । क्रियामात्रस्य चन्द्र एवारोपस्वीकारात्‌ । एवं 
वक्रत्वादेरप्युभयत्रापि तुल्यतया प्रत्ययप्रसङ्गश्च । अतो भीषणत्वादिविरिष्टसर्पस्य 
रज्ाबिव वक्रत्वचलनादिविशिष्टचन्द्रस्यैवारोपो वाच्यः । न च पूर्वपक्षोक्त- 
रीत्याऽपिष्ठानानुपपत्तिः । पुरोवृत्तिचन्द्रस्यैवापिष्ठानत्वसम्भवात्‌ । न च पुरोवृत्ति- 
चन्द्रभिन्नतया प्रतीयमानस्य कथं तादात्म्येन भानमिति वाच्यम्‌ । तत्तादात्म्यभानं 
विनैव चन्द्रस्य भमगोचरतासम्भवात्‌ । न च भ्रमविषयस्य नियमेनापिष्ठान- ` 
तादात्म्येनैव भानमिति नियमः । परमते स्फटिकादौ लौहित्यरूपप्रतिविम्बा- 
ध्यासस्थले प्रतिविम्वस्य, सर्वपकषेऽत्रैव अमे भासमानक्रियादेः, स्थिरेष्वेव पर्वतादिपु 
-चलनभ्रमस्थले चलनादेः, केदोण्डूकादिप्रमस्थले च दीर्धतया भासमानरदम्यादीनां 
च तादात्म्येन भासमानवस्त्वन्तरानिरूपणात्‌ । पर्वतादिवृत्तिरूपादीनामारोप्य- 
माणादतिरिक्तत्वेनैव भानात्‌ । केगोण्ड्कादिस्थले तेषां दीपसम्बन्धित्वेनैव भानेन 
तदतिरिक्तत्वस्थैव दर्शनात्‌ । अन्तरालभागे तत्तादात्म्याप्नतया भासमानस्यैन्द्रिय- 
कस्यानुपलम्भात्‌ । स्फटिकरूपे लौदहिताभेदाध्यास इत्युक्तावपि मुखाध्यास- 
स्थलेऽगतिरेव पिंणान्तर्गततयैव भानात्‌ । न च मायावादिना बौद्धेन बा 
निरधिष्ठानभरमः स्वीकर्तुं शक्योऽपसिद्धान्तप्रसङ्गात्‌ । न च भ्रमविषयीभूततादात्म्येन 
भासमानत्वस्यैव तदयिष्ठानरूपत्वाचन्द्रादीनां चातथात्वात्कथमधिष्ठानत्वमिति 
वाच्यम्‌ । उक्तम्रमेऽपिष्ठाननिरूपणान्यथाऽनुपपत्त्या शुक्तिरजतादिभमे रजतादौ 
भासमानसक््वस्याधिष्ठानभूतसत्पदार्थनिरूपणान्यथाऽनुपपत्त्या च तद्धमतदुप- 
जनककरणसननिकर्पाश्रयत्वस्यैवापिष्ठानत्वपदार्थत्वाभ्युपगमात्‌ शुक्तिकासन्निकृष्ट- 
चक्षुपा दोपबशाद्रनताकारज्ञानमिवोक्तदोपसदितचश्षुपा सह चन्द्रदीपादीनां 
सन्निकर्पवडादेव चन्द्रदीपादिपु प्रतीयमानवक्रत्वादिमचन्द्रान्तरभेदिीर्घाकाररढम्या 

याकारकज्ञानोत्पत्यज्ञानासत्त्ाङ्गीकारात्‌ । तत्र भासमानारोपितचन्द्रस्यासत्त्वेन 
सत्यचन्द्रे भासमानतद्धेदस्य सत्यत्वात्‌ । न चैक एवायं चन्द्र इति भेदवाधानु- 
भवविरोधः । अनयोरन्यतर एकं एव चूतोऽपरः पनस इति चूतपनसयोः स्वरूप- 
स्वत्वावगाहित्वयूर्वकं तयोस्तादात्म्यमात्रस्य वाधावगाह्यनुभववबदनयोरभेद एव न 
तु भेद इत्यनुभवाभावात्‌ । प्रत्युत भासमानयोरनयोर्मध्ये एतत्परदेशास्थ एक एव 
चन्द्रोऽस्ति न त्वपर इति भेदावदोपपूर्वकं चन्द्रस्यैव बाधानुभवात्‌ । न चारोप- 
प्रयोजकस्मरणानुपपत्तिरूपपूर्वपकषोक्तदोषः । तस्य प्रथानज्ञानमुद्रया अपेक्षितत्वेन 
परिदृङ्यमानचन्द्रस्याधिष्ठानस्यापि प्रधानत्वे बाधकाभावेन तज्ज्ञानमात्रेणा- 
रोपोपपत्तेः । तज्ज्ञानं चानुभवरूपं यथाकथच्ित्स्मरणरूपं बा । त्वन्मते 
भेदभ्रमहेतुभेदज्ञानवदित्युभयथाऽपि न दोपः । चन्द्रान्तरारोपोऽपि बौद्धसम्मतः । 
यत्स्वरूपत एव कल्पितं तन्मिथ्या यथाऽङ्कल्यवष्टम्भनिमित्तोऽपरन्द्रमा इति 
विष्णुत्ततत्वनिर्णयदीकायां तन्मतोपन्यासात्‌ । इत्थं च चन्द्रान्तरस्यारोपितत्वेन 
तद्धेदस्य सत्यत्मेन टीकोक्तं दृष्टान्ते साध्यवैकल्यं सुदृदमेव । एतद्रन्थे 
तव्यवस्थापनाभावस्तु भेदत्वहेतोरसिद्धरपयुक्तत्वेन तादशासिद्धेभदारोपपक्षाश्रय- 
तात्पर्येणाप्युपपादयितुं शक्यत्वेनैकस्मिन्ेव पक्ष निर्भरस्यप्रदरिंतत्वात्तग्यवस्थापना- 
नावङ्यकतेति सहदयैराकलनीयम्‌ । चतुर्थे त्विति ॥ विमतं तत्त्वत इत्यनुमान 
इत्यर्थः ॥ उपाधिभेदेनेति ॥ पृथिव्यादिसमुदायत्वेनेत्यरथंः ॥ पदार्था- 
न्तराभावेनेति ॥ न चापिक्षावुद्धया समुदायाख्यं नानासमुदायं शाडक्यम्‌ । एकं 
विरिष्टमुत्पयते । तत्र न वक्ष्यमाणदूपणानां प्रसक्तिः । ततरांशवृ्तिधर्माणा- 
मनङ्गीकारात्‌ । अन्यथा दण्डसम्बन्धादृण्डविरिष्टपुरुपोत्यत्तौ दण्डत्वपुरुपत्वजात्योः 
साङ्क्या पत्तिरिति वाच्यम्‌ । वर्त मानकालमात्वृत्तिसमुदायस्य तथा वक्तु 
शक्यत्वेऽप्यतीतानागतानां ज्ञानानां मेलनस्य कदाऽप्ययोगेन प्रकृते ताददा- 
समुदायोत्पत्तर्वक्तुमशक्यत्वादित्यभिप्रायात्‌ । घटादितुल्यतया पृथिव्याय्यारव्ध- 
त्वाङ्गीकारे वक्ष्यमाणदूपणानामपि सङ्गतेः ॥ बाध इति ॥ भेदस्य प्रत्यक्षतः 
सत्यत्वेनैव निश्चितत्वादिति भावः ॥ पृथिवीत्वादीनामिति ॥ दारूपापाणादि- 
निर्भिंतगृहादावप्येप दोपः स्यादिति चेन्न । तस्य सर्वप्रत्यक्षादिसिद्धत्वेन 
यथाकथच्िदोषपरिहारसम्भवेऽपि प्रकृतस्याप्रामाणिकत्वादेवेते दोपा अभ्युचय- 

त्वेनोक्ता इत्यभिप्रायात्‌ ॥ गुणादीनायिति ।॥। द्रन्यत्मापत्तिश्रेति ॥ 
समबायिकारणत्वस्य द्रन्यलक्षणत्वादित्यर्थः ॥ निरवयवानामिति ॥ न च 
निरबयवपरमाणूनां द्रन्यारम्भकत्वदर्शनात्कथमेतदिति वाच्यम्‌ । गगनस्यैकस्य 
द्रन्यान्तरारम्भकत्मे लोके गगनव्यवहारभागिषदार्थस्येवाभावप्सङ्गः । घटारम्भक- 
परमाणूनामिव तस्य पृथगप्रतीतेः । अदात आरम्भकत्वं तु निरवयवस्यानुपपन्नमिति 
तात्पयंण निरबयवत्वबिहोषणो पादानात्‌ ॥ आकङाभेदसराधनमिति ॥ 
आकाशांशानां स्वाभाविकभेदसाधनमित्यर्थः । अन्यत्र न्यायामृतादौ । तथा च 
पराभिमतस्वान्तभदशून्य (रूप) त्वसाध्यस्यापि तत्र वैकल्यमित्यारायः । 


कारी 


परोक्तहेतुमपि दूषयति - भेदत्वेनेति ॥ इदंगप्रतीयमानत्वमित्येकपदम्‌ । इदं 
वक्ष्यमाणविदोषसामान्याकारबोधौपायिकं प्रतीयमानत्वपदं यत्परं तद्मतीतिविरोषणं 
किमित्यर्थः । तेन न वक्ष्यमाणबिकल्पानुपपत्त्यवकाङाः ॥ तवासिद्धेरिति ॥ 
भेदमात्रस्य मिथ्यात्वेन तत्प्रतीतेः प्रमात्वायोगात्‌ पक्षदृष्टान्तयो्त्वसिद्धरित्यर्थः 
॥ ममासिद्धेरिति ॥ घटपटादिभेदास्यारोपितानारोपितचन्द्रभेदस्य च सत्यत्वादिति 
भावः । न च चन्द्रान्तरस्यारोपितत्वे गौरवम्‌ । चन्द्रसमीपदेदो चन्द्रान्तरारोपं विना 
तत्प्रतीत्यनुपपत्तेः । मिथ्यैव चन्द्रान्तरं प्रत्यभादित्यनुस्मृतेश्च । एतेन दृष्टान्ते 
साध्यवैकल्यं च सूचित्तम्‌ ॥ चन्द्रभेदप्रत्यक्षप्रतीतेरिति ॥ तन्मते चन्द्रभेद- 
प्रत्यक्षस्य अमत्वेन प्रातिभासिकत्वात्‌ व्यावहारिकप्रातिभासिकयोरनुगतसामान्या- 
भावेन देत्वसिद्धरित्यर्थः । अन्यथा वाप्पारोपितधूमादिमति बह्नयाद्यभावादनु- 
मानोच्छेदपरसङ्ग इति भावः । अभ्युपेत्यापि दोपमाह- भेदाभेदेति ॥ भेदाभेदयोयों 
भेदस्तत्रत्यर्थः ॥ तस्यापि पक्षत्व इति ॥ तत्साधारणविमतेः पक्षतावच्छेदकत्वात्‌ 
पक्षे व्यभिचारस्य चादोषत्वादिति भावः । 


ननु भेदाभेदभेदस्यापि मिथ्यात्वाङ्गीकारात्‌ न बाध इत्यत आह मेदाभेद- 
योरिति ॥ मिथ्यात्वं स्यादिति । अभेदस्यापि भेदत्वेन पक्षत्वात्‌ हेतुमक्तवाचेति 
भावः । अत्रैव दोषान्तरमाह- व्यावहारिकेति ॥ पारमार्थिकः स्यादिति ॥ 
अभेदस्य पारामर्थिकत्वे तदभिन्नभेदस्य मिथ्यात्वायोगादिति भावः । भेदाभेदयोः 

व्याबहारिकभेदसत्त्वात्‌ कथमभेद्‌ इत्यत उक्तम्‌ ~ परमार्थतोऽभिन्न इति ॥ 
व्याबहारिकमेदश्च न पारमार्थिकाभेदविरोधीत्याशयः । अत्र दृष्टान्तो व्यावहारि- 
केत्यादिः । स्थलान्तरे व्यभिचारमाह- पारमार्थिकेति ॥ पारमार्थिकं ब्रह्म 
अपारमार्थिंकश्च प्रपञ्च इत्यनयोभदस्य पारमार्थिकत्वात्‌ तत्रापि व्यभिचार इत्यर्थः 
॥ तस्यापीति ॥ ब्रह्मप्रपश्चभेदस्यापीत्यर्थः । तस्यापारमार्थिकत्वे च ब्रह्मवत्‌ 
प्रपञ्चस्य पारमार्थिकत्वापत्त्या तदन्तर्गतभेदे पुनर्बाधि एवेत्यर्थः । 


स्यादेवं यदि ब्रह्मप्रतियोगिकपारमार्थिकभेदशून्यत्वं ब्रह्मधर्मापादकं स्यात्‌ । न 
चैवम्‌ । अपि तु ब्रह्मप्रतियोगिकधर्मिंसत्तासमसत्ताकभेदशून्यत्वमेवातो नोक्तदोष 
इत्याशङ्कते ~ ब्रह्मणीति ॥ भेदो ब्रह्मभेदः ॥ प्रपञ्चवत्‌ स्यादिति ॥ तुल्यन्यायेन 
प्रप्चप्रतियोगिकधर्मिसत्तासमानसत्ताकभेदशून्यत्वस्य प्रपञ्चधर्मापादकत्वप्रापेरिति 
भावः । चन्द्रभेद इति साध्यव्यापकत्वप्रदरशनार्थम्‌ । यदपि मिथ्यात्ववति घटादौ 
न प्रातिभासिकत्वम्‌ । तथापि भेदत्वाबच्छिनसाध्यन्यापकत्वादुपाधित्वमिति ॥ 
नन्वस्य साधनव्यापकत्वात्‌ नोपाधित्वम्‌ । भेदत्वेन पक्षेऽप्युपाध्यनुमानादित्याशङ्कं 
वारयति - न चेति । तथा चापसिद्धान्त इति भावः । शङ्रभाष्यबिरोधमेब 
विवृणोति ॥ गौरोऽहमिति ॥ देहात्माभेदस्य मिथ्यात्वानङ्गीकारे तद्विषयस्य 
गौरोऽहमित्यादिज्ञानस्याबाधितविषयत्वेन प्रमात्वापत््या तद्धमत्ववर्णनपर- 
भाष्यविरोध इति भावः । प्रामाण्यप्रसङ्गाचेति पठे तु दूषणान्तराभिधानमेतदिति 
ज्ञातव्यम्‌ । यत्तु जीवेडाभेदस्यापि मिथ्यात्वमिष्टमेवेति नोक्ताभाससाम्यापत्तिः । 
न चैवं भेदस्य सत्यत्वापत्तिः । श्रुत्या दृरयत्वाबच्छेदेनैव मिथ्यात्वावधारणादिति 
तत्‌ तुच्छम्‌ । भेदाभेदोभयमिथ्यात्वस्य व्याहतत्वेन श्रुत्यापि प्रतिपादयितु- 
मशक्यत्वात्‌ । उपपन्नस्यैव श्ुत्यर्थत्वात्‌ । अन्यथाऽभिमान्यधिकरणविरोधादिति । 


चतुर्थानुमाने विमतं जगत्‌ तक्त्तः स्वान्तभदहीनं मेयत्वात्‌ गगनवत्‌ इत्यत्र 
गगनादिवत्‌ जगतः स्वतन्त्रपदार्थत्वे तदवयवरूपतदेकदेशप्रसिद्धया तदभेदरूप- 
साध्यसिद्धिः स्यात्‌ । न चैवम्‌ । नानावस्तूनामेव सेनाबनादिपदार्थत्ववत्‌ समूहत्व- 
विेपोपाधिना जगत्पदार्थत्वात्‌ । तदवच्छिन्ने च साध्यस्य विोपणप्रसिद्ध्या वाध 
इत्याह- चतुर्थे त्विति ॥ नन्वस्तु तरिं गगनादिवत्‌ जगत्‌ पदार्थान्तरमेव । न 
सैतावता पृथिव्यादीनां कथमभेदसिद्धिरिति वाच्यम्‌ । पृथिव्यादीनां जगदुपादा- 

नत्ेन तदेकदेशत्वादित्यारर्क्याऽह- पृथिव्यादीनामिति ॥ जातिसाधर्यप्रसङ्च 
इति ॥ पृथिव्याद्यारब्धस्य पृथिव्यादित्वनियमादिति भावः । जगदन्तभूतानामिति 
जगदारम्भकत्वे हेतुः ॥ द्रन्यत्नापत्तिरिति ॥ उपादानत्वरूपारम्भकत्वस्य 
दरव्यधर्म॑त्वादिति भावः । निरबयवानां बिभुद्रव्याणां जगदास्यद्रव्यारम्भकत्वे 
ततोऽपकृष्टपरिमाणत्वप्रप्या बिभुत्वव्याघात इति द्रष्टव्यम्‌ ॥ अन्त्यावयवित्व- 
हानिश्चेति ॥ अन्त्यागयवित्वस्य द्रव्यानारम्भकद्रव्यत्वरूपत्ादिति भावः । 
इदमुपलक्षणम्‌ । पृथिव्यारब्धस्य जगतोऽपि जगदन्तग॑तत्वेन जगदारम्भकत्वा- 
वदयम्भावेन जगदन्तरस्वीकारापत्त्याऽनवस्था च बोध्या । 


ननु विरिष्टधटादिः स्वान्तर्भदहीन इति साधनानोक्तदोष इत्याराङ्क्य साध्य- 
विकल्पेन दूषयति - घटादिपदार्थानामिति ॥ साध्यविकल इति ॥ मया गगने 
घटादिप्रतियोगिकपारमार्थिकमेदाभ्युपगमादिति भावः । स्वैकदेङभेदाभावसाधनेऽ- 
प्याह- आकारोति ॥ आकाङेकदेङानामाकादोन मिथश्च ताच्िकभेदसाधनमन्यत्र 
न्यायामृतादौ कृतमतो दृष्टान्ते साध्यवैकल्यमिति भावः । एवं बिमतौ परमार्थतः 
परस्पराभिन्नौ प्रमेयत्वात्‌ परस्परवबत्‌ इत्यायरोषाभिलपितभेदसाधकानुमानेषु 
परत्यक्षायिप्रमाणबाधः । सर्वत्र साक्षिणः पारमेश्वरस्य च भेदप्रत्यक्षस्य प्रमाणसिद्ध- 
त्वात्‌ । बिमतौ न परमार्थतः परस्पराभिन्नौ परस्परबिरुद्धधर्मवत्त्वात्‌ व्यतिरेकेण 
परस्परबत्‌ इत्यनुमानात्‌, द्वा सुपर्णत्यायागमाच । परस्परविरुद्धधर्मानधिकरणत्व- 
मन्ततः पक्षेतरत्वमप्युपाधिः । बिमतौ व्यवहारतो परस्पराभिन्नौ मेयत्वात्‌ परस्पर- 
बत्‌ इत्याभाससाम्यम्‌ । अनुकूलतकभावादेवप्रयोजकत्वं चेत्येवमायन्तदोषदुष्टत्वात्‌ 
नद्रैतमुपादेयम्‌ । 


यदत्र केनचित््रलपितम्‌ । सोऽयं भेदः किं धर्मिस्बरूपस्तद्धमों वा । नायः । 
भिन्नमिति प्रतीतौ प्रकारत्वानुपपततेः । घटभेदप्रतीत्योरविदोषप्रसङ्गाच । विषय- 
बैलक्षण्याभावात्‌ । ग्राहकसामग्रीवैचित्यानुपपत्तेश्च । घटप्रतीतौ भेदसन्देहानु- 
पपततेश्च । अज्ञातांशाभावात्‌ । भेदस्य सप्रतियोगित्वानुपपततेश्च । धर्मिणो घटादे- 
निष्रतियोगिकत्वात्‌ । रूपादेरपि धर्मिस्वरूपत्वापततेशच । भेदबदभेदस्यापि धर्मि 
स्वरूपत्वेन भेदामेदयोरभेदापततेश्च । तद्परतीत्योरबिरोपप्रसङ्गाच । तत्पदयोः 
पर्यायत्वापततेश्च । एतेन कारणत्वादीनां धर्मिस्बरूपत्वमप्यपास्तं वेदितव्यम्‌ । .. 


356 भेदोजीबनम्‌ 

कारी 

द्वितीये भावोऽभावो वा ? नायः । जात्यादिरूपत्वे सप्रतियोगिकत्वायनुपपत्तेः । 
पृथक्त्वादिरूपत्वे च गुणादौ भेदप्रत्ययानुपपत्तेः । अन्योन्याभावेनेबोपपत्तौ पृथक्तव- 
रूपगुणान्तरानङ्गीकाराच । नान्त्यः । भेदस्यान्योन्याभावरूपत्वे कपिसंयोगवति 
वृक्षे तद्धेदसत्त्वप्सङ्गात्‌ । मूले वृक्षो न कपिसंयोगीति प्रतीतेः । अत्यन्ताभावरूपत्वे 
च नास्ति न भवतीति प्रतीत्योरविरोपप्रसद्गात्‌ । स्वस्मिन्नपि स्वात्यन्ताभावसत्त्वेन 
स्वभेदवुद्धयापततेश्च । तद्धेदस्य तद्धर्मात्यन्ताभावरूपत्वे च प्रथमदोषानिस्तारात्‌ । 


किञ्च प्रतियोगिप्रमाणयोरभावान भेदसिद्धिः । तथाहि । न तावत्‌ घटभेदस्य 
घटः प्रतियोगी । घटवति घटभेदानुपपत्तेः । लघवादभावत्नाबच्छेदेनैव प्रतियोगि- 
बिरोधावधारणात्‌ । किञ्च भेदस्याभेदाभावत्वेनाभेदस्यैव तत्प्रतियोगित्वं स्यात्‌ । 
न चाभेदो घटादिस्वरूप एवेति वक्तु शक्यम्‌ । घटवति धटभेदानुपपत्तेः । न 
चाभेदस्यापि भेदप्रतियोगित्वं सम्भवति । तज्ज्ञानस्य भेदज्ञानाधीनत्वात्‌ भेदज्ञानस्य 
च प्रतियोगिज्ञानाधीनत्वेनान्योन्याश्रयात्‌ । अत एव न तत्र प्रत्यक्षं प्रमाणम्‌ । 
अन्योन्याश्रयात्‌ । एवं घटे पटभेदाभेदयोः संशायनिश्रयदशायां पटे घटभेदनिश्वया- 
दर्शनात्‌ घटभेदनिश्चये पटभेदनिश्चयस्य देतुत्वं वाच्यम्‌ । “यत्संशयव्यतिरेकनिश्चयौ 
यत्र प्रतिबन्धकौ तननिश्चयस्तद्धेतुः इति नियमात्‌ । एवं पटभेदनिश्चये घट- 
भेदनिश्चयस्य हेतुत्वमित्यन्योन्याश्रयः । किञ्च प्रतियोगित्वग्राहकसनिक्षभावान 
प्रतियोगित्वविदोपितभेदय्रत्यक्षसम्भवः । ज्ञानमेव सन्निकर्षं इति चेत्‌ हन्त तहं 
तज्ज्ञानं प्रतियोगित्वविषयं भेदज्ञानापिक्षमित्यन्योन्याभ्रयः । नाप्यनुमानम्‌ । देवदत्तो 
यज्ञदत्तभेदवान्‌ तदूुःखानुसन्धातृत्वादित्यादेरौपाधिकभेदेनाप्युपपत्तेः । अत एब 
नागमः । पारमार्थिकभेदासाधकत्वात्‌ । तस्मात्‌ सर्वाऽपि भेदप्रतीतिरनिवचनीया- 
विदयाविलास एवेति युक्तम्‌ । तदुक्तम्‌ (असम्भावनीयावभासचतुरा हि सा" इति । 


तदेतत्‌ सर्वमपि विरोपाङ्गीकारपराहतम्‌ । तथाहि भेदस्तावत्‌ धर्मिस्वरूप- 
स्तद्धर्मश्च भवति । अभेदेऽपि धर्मधर्मिभावो विरोपप्रभावात्‌ । अत एव भिन्नमिति 
प्रतीतौ प्रकारत्वमपि । घटभेदप्रतीत्योर्वैलक्षण्यमपि विदोपादेव । न च बिरोपस्य 
तटस्थस्य प्रतीतिवैचित्यनियामकत्वे विपयवैयर्थ्यात्‌ विनज्नानवादप्रसङ्गः । विपय- 
विधया तथात्वे चानुभवविरोध इति वाच्यम्‌ । घटत्वभेदत्वरूपप्रकारवैचित्रयादेव 
प्रतीतिैचित्यम्‌ । प्रकारयोस्तु विदोपकृतं वैचित्रयमित्यत्र दोपाभावात्‌ । अत एव 

ग्राहकसामग्रीवेचित्रयमप्युपपदते । ग्राह्यवेचित्रयस्योपपादितत्वात्‌ । एतेन घटप्रतीतौ 
भेदसन्देहानुपपत्तिरित्यपि निरस्तम्‌ । घटत्वेन तत्मतीतावपि भेदत्वेन तदप्रतीतेः । 
घटत्वभेदत्वयोरभेदेऽपि बिदोषसद्धावादेव तदुपपत्तेः । भेदस्य सप्रतियोगिकत्वमपि 
विरोषवलादेव । न चैवं घटो न सप्रतियोगिक इति व्यवहारानुपपत्तिः, सप्रति- 
योगिकभेदाभिन्नत्वादिति वाच्यम्‌ । तदभिन्नत्वेऽपि तद्विरोषस्यैन तन्यवहार- 
विषयत्वात्‌ । अभेदे भेदकार्यनिर्बाहको विदोपः । रूपादेधर्मिस्बरूपत्वं त्विष्यत 
एव । न चैवं रूपप्रतीतौ रसादिप्रतीतिप्रसङ्गः । रसत्वादिना तदप्रतीतेर्विशषत 
एवोपपत्तेः । भेदाभेदयोरभेदश्ेष्ट एव । परापेक्षया भेदस्य स्वापेक्षयाऽभेदत्वे 
बाधकाभावात्‌ । न चैवं घटे स्वापेक्षयेव परपेक्षयाऽपि अभेदव्यवहारप्रसङ्गः । 
स्वरूपे विदोषाभावादिति वाच्यम्‌ । विोषाभावे स्वपेक्षयेत्यस्थेवानुपपत्तेः । तद्धावे 
तु तत एव स्वाभेदो न पराभेदः ! अत एव न भेदाभेदप्रतीत्योरविरेषः । न वा 
तत्पदयोः पर्यायत्वम्‌ । प्रतिपायवैचित्रयस्योक्तत्वात्‌ । एतेन कारणत्वादिकमपि 
व्याख्यातम्‌ । | 


चोक्तं भावोऽभावो वेति, तत्र ब्रूमो यो भेदो यत्र प्रतीयते स तत्स्वरूप इति । 
न चैवं घटात्यन्ताभावे प्रतीयमानघटभेदस्य घटात्यन्ताभावरूपतया तस्य च घटेऽपि 
सत्त्वात्‌ घटभेदप्रतीतिप्रसङ्ग इति वाच्यम्‌ । घटे घटभेदत्वेन तदसत्त्वात्‌ । न च 
स्वरूपप्रतियोगिप्रतियोगितावच्छेदकाविरोपे भेदत्वात्यन्ताभावत्वयोरप्यविेष इति 
वाच्यम्‌ । घटनिषेधोऽत्यन्ताभावो घटतादात्म्यनिषेधोऽन्योन्याभाव इति बिदोषात्‌ । 
घटो न भवतीति साक्षाद्धटस्य प्रतियोगित्वं भासत इति चेत्‌ घटोऽपि प्रतियोग्येव । 
तादात्म्यं भेदप्रतियोगितावच्छेदकमित्यप्याहूः । 


एतेन संयोगेन संयोग्यत्यन्ताभावस्य संयोगरूपसंयोगितादात्म्यावच्छिनप्रति- 
योगिताकतया तद्धेदत्वापत्तिरिति निरस्तम्‌ । संयोगस्य संयोग्यत्यन्ताभावा- 
प्रतियोगित्वात्‌ । तदवबच्छेदकत्वेऽपि संयोगत्वेनैव । न तु तादात्म्यत्बेनेति 
विशेषात्‌ । बस्तुतोऽन्योन्यात्यन्ताभावयोः सदसत्रतियोगिकत्वाभ्यामस्ति महान्‌ 
बिरोषः । एतेन नास्ति, न भवतीति प्रतीत्योरविदोषप्रसद्गोऽपि निरस्तः । यदपि 
मूढे वृक्षः कपिसंयोगी नेति प्रतीतेमूलावच्छिन्नवक्षे कपिसंयोगिभेदः सिद्धयेदिति 
दिष्टमेव विरिष्टमेदवादिनाम्‌ । न चैवं प्रत्यभिज्ञाविरोधः । शाखामूला्- 

वच्छिनयोरभेदस्यापि सत्त्वात्‌ । न च भेदाभेदयोर्बिंरोधः । बिरोषबलाद- 
विरोधोपपत्तेः । न चेवं बिष एवास्तु, किं भेदेनेति वाच्यम्‌ । भेदस्य प्रमितत्वात्‌ । 


यत्त्वभावत्वावच्छेदेन प्रतियोगिविरोधावधारणात्‌ घटवति घटभेदानुपपत्तिरिति । 
तदसत । घटवति घटप्रागभावादेरनुपपत्तेः । प्रागभावादेः प्रतियोगिदेशावृक्तित्वस्य 
प्रमितत्वात्‌ । प्रतियोगिकालावृत्तित्वरूपो बिरोधस्तत्रावधार्य॑त इति चेत्‌ तरि भेदस्य 
प्रतियोगिदेशकालवृत्तित्वस्य प्रमितत्वात्‌ प्रतियोगिवस्त्ववृत्तित्वरूपो विरोधोऽत्रा- 
वधार्यताम्‌ । प्रतियोगिनैकदैकत्रानवस्थानरूपविरोधः प्रागभावायनुगत इति चेत्‌ 
स्वाभावेनैकदेकत्रानवस्थानरूपविरोधो भेदायनुगत इत्यस्तु । वस्तुतः प्रतियोगिता- 
वच्छेदकसम्बन्धेन प्रतियोगिविरोधः सर्वाभावसाधारणः । भेदस्यापि तादात्म्येन 
प्रतियोगिविरुद्धत्वात्‌ । 


यदपि भेदस्याभेदाभावत्वान्न घटादेस्तत््तियोगित्वमिति, तदपि न । प्रागभावा- 
देरिव भेदस्य स्वाभावाभावत्वेऽपि घटादिप्रतियोगिकत्वाविरोधात्‌ । अभेदस्य 
घटादिस्वरूपत्वेऽपि न दोषः । अभेदत्वेनाभेदस्य प्रतियोगिन्येव सत्त्वात्‌ । घरत्व- 
घटाभेदत्वयोर्विंरोषसद्धावादेव घटत्वेन घटवति घटाभेदत्वेन तदसत्त्वसम्भवात्‌ । 
यदपि भेदाभेदयोः परस्परज्ञानाधीन ज्ञानत्वादन्योन्याश्रय इति । तत्तुच्छम्‌ । 
घराभेदज्ञानहेतोधटमेदाज्ञानस्याघटत्वेन घरज्ञानमात्राधीनत्वात्‌ । अत एन 
भेदप्रत्यक्षमप्युपपदते । यदपि घटपटभेदयोरन्योन्यज्ञानाधीनज्ञानत्वादन्योन्याश्रय 
इति । तदपि न साधु । घटपटभेदयोरन्योन्यसंङायस्य ग्राद्यसंशयवदन्योन्यज्ञाना- 
प्रतिबन्धकत्वे नान्योन्यज्ञानाधीनज्ञानत्यासिद्धेः । अन्यथा ग्राह्यसंशयस्यापि 
प्रतिबन्धकत्वप्रसङ्गेन वस्तुमात्रस्येव स्वन्ञानाधीनज्ञानत्वापत्या ज्ञानमात्रापलापा- 
पत्तेः । विपक्षे बाधकाभावेन यत्संदायेत्यादिनियमस्याप्रयोजकत्वाच । यदपि 
प्रतियोगित्वाद स्निकपभिवात्‌ प्रतियोगिविोपितभेदप्रतयक्षानुपपत्तिरिति । तदति- 
मन्दम्‌ । निर्विंकल्पकोपस्थितेरब सनिकर्पत्वसम्भवात्‌ । तस्याश्च भेदज्ञानानपेक्ष- 
त्वेनान्योन्याश्रयानवकाङात्‌ । प्रतियोगित्वस्य प्रतियोगिस्वरूपत्वेन तदुपस्थिते- 
स्तत्सनिकपंत्वसम्भवाच । 

एवमनुमाने धर्मिंसत्तासमानसत्ताकत्वेन भेदबिदेपणादुदे्यसिद्धिः । न 
चाप्रयोजकत्वम्‌ । विपक्षे चैत्रादेमँत्रादिदुःखानुसन्धानापत्तर्बाधकत्वात्‌ । 
चैतरमैत्रयोरैक्याचैत्रचेतन्यस्य मत्रीयदुःखायनुसन्धानमिष्टमेवेति वाच्यम्‌ । 
मैत्रशरीरोत्पनदुःखादेशवेत्रशारीरेऽनुसन्धानस्यानिष्टत्वात्‌ । न च तत्तच्छरीरगतान्तः- 
करणभेदादनुसन्धानाभाव इति वाच्यम्‌ । योगिन्यनुपपततेरक्तत्ात्‌ । अत एवाऽ- 
गमोऽपि स्वाभाविकभेदमेव ग्राहयति । अत्त्यनश्नन्‌ इत्युक्ताशनानङनयोः 
स्वाभाविकमेदेन विनाऽनुपपत्तेः । मुक्तौ भेदशरुतीनामुदाहतत्वा्च । न च भेदस्य 
वस्तुस्वरूपत्वाङ्गीकारात्‌ स्वरूपस्य च स्वाभाविकत्वे विवादाभावादर्थान्तरमिति 
वाच्यम्‌ । यतो न भेदो बस्तुस्वरूपमात्रम्‌ । धर्म॑धर्मिभावायनुपपत्तेः । किन्तु 
तद्विदोष इत्युक्तम्‌ । तथा च धर्मत्वपरप्रतियोगिकत्वादिविडोषितवस्तुस्वरूप- 
बिरदोषस्य साध्यत्वान्न दोषः । 


अथ वस्तुस्वरूप एव विरेषसद्धावे किं मानमिति चेदिदं तावत्‌ स्वरूपस्य 
वस्त्वभिन्नत्वेऽपि वस्तुनः स्वरूपमिति सम्बन्धौनुभवादेव स्वरूपस्य वस्तुतो 
विरोषसिद्धिः । एवं “ यथोदकं दुर्गे वृष्टं पर्वतेषु बिधावति । एवं धर्मान्‌ पृथक्‌ 
पञ्यंस्तानेवानुविधावति', “ एकधैवानुद्षटव्यं', † नेह नानास्ति" इत्यादिश्रुतिभिः 
ब्रह्मणस्तद्धर्माणां चाभेदः सिद्धः । दयते च ^ सत्यं ज्ञानमनन्तं ब्रह्म", “ आनन्दं 
ब्रह्मणो विद्धान्‌" इत्यादौ विरोप्यविरोषणभावादिना व्यवहारः । तदुभयविरोधा- . 
दरथादाक्षिप्यते चिरोषः । एवं घटतद्धर्माणामपि पृथगनुपलम्भेनैकत्वे सिदध 
धर्मधर्मिभावादेर्विडोष एव शरणमिति । 


यत्त्वनिर्बाच्यावियासामथ्यदिव सर्वलोकिक्ैदिकव्यवहारोपपत्तौ ङि विरेपेणेति । 
तत्तुच्छम्‌ । अविद्याया बिपयनिरपेक्षत्वे विज्ञानवादप्रसङ्गात्‌ । तत्सापेक्षत्ये च 
तत्स्वभावभूतयोरभेदधर्मत्वयोर्विरोधभ्रोव्यात्‌ । अभेद एव स्वाभाविको धर्मत्वं तु 
मिथ्यैवेति चेत्‌ तर्हिं त्प्रतिपाकिभ्रुतीनाम्‌ अतत्त्वावेदकत्वादप्रामाण्यप्रसङ्गः । 
परमार्थतो निर्बिरोपचैतन्यस्वरूपमात्रे सर्वशरुतीनां तात्पर्या्ायं दोष इति चेच । 
दृष्टादृष्त्यागकल्पनाप्रसङ्धात्‌ । प्रतीतविडोषपरित्यागेनए्रतीतनिर्बिरोपस्वीकारात्‌ । 
शब्दतो निरविंरोपानुभवस्यादृटत्वाच । न च सोऽयमित्यादौ तत्तदन्ताविरिष्टयोर- 
भेदान्वयवायेन स्वरूपमात्रबोधो दृष्ट एवेति वाच्यम्‌ । तत्राप्यतीतसम्बन्धरूप- 

तत्तोपलक्षितस्य तत्कालसम्बन्धध्वंसरूपतत्ताविरिष्टस्य बा वर्तमानकालसम्बन्ध- 
रूपेदन्त्वविरिष्टेनाभेदान्वयात्‌ । , 


किञ्वद्वैतवादे तादवियैव नोपपद्यते । बिकल्पदोषात्‌ । सत्यत्वे द्वैतप्रसङ्गात्‌ । 
मिथ्यात्वे कल्यकाभावः । स्वकल्पितत्वे आत्माश्रयात्‌ । अवियान्तरकल्पितत्वे 
चानवस्था । तथा च कुतो धर्मत्वादेर्मिथ्यात्वपरिकल्पनावकाङाः । नन्वेवमनु- 
पपन्नत्वं मिथ्यात्वे साधकमेव । उपपन्नत्वे हि सत्यत्वं स्यादिति चेत्‌ तरिं लाघवा- 
दात्मैनावियेति कल्प्यताम्‌ । आत्मनोऽबिदात्वमबियानिवृत्तावात्मनिवृत्त्या- 
पत्त्याऽनुपपनमिति चेति एव मिथ्येत्यस्य सुवचत्वात्‌ । आत्मनोऽवियात्वम- 
प्रामाणिकमिति वचेत्तद्धर्मस्यावियात्वे किं प्रमाणमुपलन्धमायुष्मता प्रतीतप्रमाणानां 
निरस्तत्वादिति दिक्‌ । 


नन्वेवं बिरोषोऽपि नोपपद्यते । विकल्पदोपात्‌ । तथाहि । धर्मधर्मिणोरविंशेषो 
यदि धर्मधर्मिभ्यां भिननस्तहिं भेद एवास्तु किमन्तर्गडुना विरहपेण । ययभिन्नस्तरह 
धर्मधर्मिणावेव स्तो न विद्रोपः । तथा च धर्मधर्मिभावोऽपि न स्यादिति चेन्मैवम्‌ । 
अभिन्नत्वेऽपि बिोषस्य तन्मात्रत्वाभावेन दोपाभावात्‌ । विशेषस्य बिरोषित्वे 
बिङेषानवस्था स्यादिति चेत्‌ वस्त्वन्तरत्वाभावेनादोपत्वादिति । स्यादेतत्‌ । 
भेदबिङोपयोनिंत्यत्वे नानित्यघटादिस्वरूपत्वम्‌ । अनित्यत्मे चोत्तरकालं 
निर्विंडोपाभेदापत्तिरिति चेन्मैवम्‌ । -अनित्यगतस्यानित्यत्वेऽप्युत्तरकालं वस्तुन 
एवाभावेन निर्विंहोपाभिन्नवस्त्ववरोषप्रसङ्गाभावात्‌ । नित्यगतस्य नित्यत्वेन 
स्बाभिदप्रसङ्गस्यात्यन्तमयुक्तत्वाच । तस्माज्रडजीवेश्वराणां मिथः स्वाभाविक एव 
पञ्चविधो भेदः । तथा हि श्रुतिः 


(जीवेश्वरभिदा चैव जदेश्वरभिदा तथा । 
जीवभेदो मिथश्रैव जडजीवभिदा तथा । 
मिथश्च जडभेदोऽयं प्रपञ्चो भेदपञ्चकः ॥ 


सोऽयं सत्यो ह्यनादिश्र सादिधेननाशमाप्रुयात्‌ । 
न च नादं प्रयात्येष न चासौ भ्रान्तिकल्पितः ॥ 

कल्पितश्चेनिवर्तेत न चासौ विनिवर्तते । 
द्वितं न विद्यत इति तस्मादज्ञानिनां मतम्‌” ॥ इत्यादिः ॥ 


अत्र जीबेश्वरभेदत्वं नाम न जीवेश्वरोभयप्रतियोगिकभेदत्वम्‌ । परस्परभेद- 
स्योभयप्रतियोगिकत्बाभावेनासङ्गहात्‌ । अत एव नोभयानुयोगिकभेदत्वम्‌ । 
एकस्योभयानुयोगिकत्वाभावात्‌ । नापि जीबेश्वरान्यतरप्रतियोगिकभेदत्वमन्यतरानु- 
योगिकभेदत्वं वा । जडश्वरभेदादेः पृथगुपादानवैयर्थ्यात्‌ । नापि जीवेश्वरान्यतर- 
प्रतियोम्यनुयोगिकमेदत्म्‌ । मिथो जीवभेदस्य पृथगुपादानानुपपततेः । किन्तु 
जीवेश्वरद्वित्नसमानाधिकरणप्रतियोगितानुयोगिताकभेदत्वम्‌ । जीबेश्वरगत- 
प्रतियोगित्वानुयोगित्वयोर्जाविश्वरद्वित्वसमानाधिकरणत्वाज्ीबेश्वरभेदसङ्गहः । 
जडेश्वरगतप्रतियोगित्वानुयोगित्वयोरतथात्वान्न तत्सङ्गहः । न चैवं मिथो 
जीवभेदसङ्गहापत्तिः । तत्मतियोगित्वानुयोगित्वयोः प्रत्येकं जीवेश्वरद्वित्वसमानाधि- 
करणत्ादिति बाच्यम्‌ । स्वानुयो गिवृत्तिजीवेश्वरद्वित्वसमानाधिकरण- 
प्रतियोगिताकमभेदत्वस्य विवक्षितत्वात्‌ । मिथो जीवभेदस्य च स्वानुयोगिवृत्ति 
य्नीवेश्वरद्वित्वं तत्समानाधिकरणप्रतियोगिताकत्वाभावेनासङ्गहात्‌ । एतेन 
जडेश्वरभेदत्वं जडजीबभेदत्वं च व्याख्यातं वेदितव्यम्‌ । मिथो जीबभेदत्नादिकं 
च जीवप्रतियोगिकजीवानुयोगिकमेदत्वादिरूपम्‌ । जीवत्वं चात्र भगवत््रति- 
बिम्बत्वमेवेति सङ्केपः । 
` नन्वेवमीश्वरस्य परत्रह्मत्वानुपपत्तिः । तस्य त्रिविधपरिच्छेदराहित्यरूपत्वात्‌ । 
देशकालपरिच्छेदातिरिक्तवस्तुपरिच्छेदस्य तद्धेदरूपत्वादिति चेन्मैवम्‌ अप्रामाणिकं 
भाषिष्टाः । ^ अथ कस्मादुच्यते ब्रद्चेति बृहन्तो ह्यस्मिन्‌ गुणा" इत्यादि- 
निगमनिरुक्तनिरबधिकनिःशोषनिर्दोपकल्याणगुणपूर्णत्वस्यैव परब्रह्मत्वरूपत्वात्‌ । 
तस्मात्‌ जडजीवेश्वराणां परस्परभेदप्रपश्चस्य पारमार्थिकत्वात्‌ परमेश्वरपरमप्रसाद- 
सिद्धये सकलजगजन्मादिकारणत्यायनन्तकल्याणगुणाकरतया सर्वोत्तमत्वेन 
सर्वदेव समुपास्यः श्रीनारायण एवेति सिद्धम्‌ । 


रार्करा 


एवं साध्यं निराकृत्य हेतुमपि निराकरोति ॥ भेदत्वेनेत्यादिना ॥ चन्दरभेदस्य 
मिथ्यात्वेनाप्रामाणिकत्वात्प्रामाणिका आमाणिकानुगतसामान्याभावेन 

भेदत्वसामान्यं न हेतुरित्यतो भेदत्वेन प्रतीयमानत्वं हेतुरित्युक्तम्‌ । तत्र 
प्रतीयमानत्वं प्रतीतिगोचरत्वम्‌ । तञ प्रतीतिस्वरूपं कीटशामित्यथः ॥ प्रतीतित्व- 
सामान्यमिति ॥। प्रमाऽप्रमानुगतं प्रतीतित्वसामान्यमित्यर्थः ॥ तवेति ॥ 
त्वयाभेदप्रतीतेः प्रमात्वानङ्गीकारादिति भावः ॥ प्रतीतेरपीति ॥ यथा चन्द्रभेदस्य 
मिथ्यात्वेनाप्रामाणिकत्वात्प्रामाणिकाप्रामाणिकानुगतमेदत्वसामान्याभावः 
तथाभेदप्रतीतेरपि मिथ्यात्वेनाप्रामाणिकत्वात्ामाणिकाप्रामाणिकानुगतप्रतीतत्व- 
रूपसामान्याभावेन स्वरूपासिद्धो हेतुरित्यर्थः ॥ भेदाभेदेति ॥ भेदश्चाभेदश्च 
भेदाभेदौ तयोभेदेव्यभिचार इत्यर्थः । तत्र भेदत्वं बर्तते मिथ्यात्वं नास्तीति भावः 
॥ बाध इति ॥ मिथ्यात्वरूपसाध्याभावादिति भावः । 


ननु भेदो मिथ्यैवातो न वाध इत्यत आह्‌- भेदाभेदयोरिति ॥ अपार- 
मार्थिकत्वे मिथ्यात्वे । अनेन भेदो मिथ्येत्यादिना ॥ अभेदस्यापि मिथ्यात्वं 
स्यादिति ॥ यदि भेदाभेदसयोभेदस्य मिथ्यात्वं तिं मिथ्यात्वस्यासत्वपर्यायत्वेन 
भेदाभेदयोभद एब नास्तीति स्यात्‌ । भेदाभावे च तयोरभेद एब स्यात्‌ । एवं 
चानेनानुमानेन भेदस्य मिथ्यात्वे साधिते तदभिन्नाभेदस्यापि तत्स्यात्‌ । अत एव 
तद्दोषपरिहाराय भेदाभेदस्य सत्तवेऽङ्गीकार्ये बाधो दुष्परिहर इति भावः । प्रकारान्त- 
रेण नाधमुपपादयात - व्याबहारिकेति ॥ अभेदस्य खलु परेण 
पारमार्थिकत्वमङ्गीक्रियते । ययुक्तरीत्या भेदाभेदयोरभेदः स्यात्‌ तहिं पारमार्थिका- 
भेदाभिन्नो भेदोऽपि पारमार्थिकः स्यादिति पुनस्तस्य मिथ्यात्वसाधने बाधः स्यात्‌ । 
ननु भेदाभेदयोः पारमार्थिंकाभेदेऽपि व्याबहारिकमभेदस्याप्यद्गीकारादभेदस्य 
पारमार्थिकत्वेऽपि न भेदस्य पारमार्थिकत्वमित्यत उक्तम्‌ - न्यावहारिकेत्यादि ॥ 
जीवेशायोर्व्यावहारिकभेदसद्धावेऽपि तस्याप्रयोजकत्वेन परमार्थतः पारमार्थक- 
ब्रह्मभिन्नत्वेन जीवस्य यथा पारमार्थिकत्वमद्गीक्रियते तथेहापीत्यर्थः । स्थलान्तरे 
व्यभिचारमाह ~ पारमार्थिका अपारमार्थिकेति ॥ पारमार्थिकं ब्रह्य । अपार- 
मार्थिकः प्रपञ्चः । अनयोर्भेदत्वेन प्रतीयमानत्वं वर्तते । मिथ्यात्वं नास्तीति 
व्यभिचार इत्यर्थः । तस्यापि मिथ्यात्वान्न व्यभिचार इत्यतो ब्रह्म प्रपञ्चयोः 
पारमार्थिकापारमार्थिकत्वविदोषणं तस्यापि मिथ्यात्वान्न व्यभिचार इत्यतो ब्रह्मणो 

पारमार्थिकत्वं प्रपञ्चस्य पारमार्थिकत्वं स्यात्‌ । अत एव तदोषपरिहाराय तयोर्भैदस्य 
सत्त्वे वाच्ये स्यादेव व्यभिचार इति भावः । 


ननु ब्रह्यप्रपञ्चयोर्भेदस्य मिथ्यात्वेऽपि नोक्तदोषः । तथाहि पारमार्थिकत्वे 
धर्मिंसमसत्ताकभेदरदितत्वं प्रयोजकम्‌ । अपारमार्थिकत्वे तु धर्मिसमत्ताकभेद- 
वत्त्वम्‌ । एवं च ब्रह्मणि धर्मिसत्तासमानसबङाकः पारमार्थिको भेदो नास्तीति तस्य 
पारमार्थिकत्वम्‌ । प्रपञ्चे धर्मिसमसत्ताकल्यावहारिको भेदोऽस्तीति तस्यापारमार्थि- 
कत्वम्‌ । अतो न ब्रह्मणोऽपारमार्थिकत्वं प्रपञ्चस्य पारमार्थिकं स्यादित्यापादनं 
यक्तमित्याशङ्ते - ब्रह्मणो धीति ॥ एवमपि त्वया ब्रह्मणि प्रपञ्चप्रतियोगिक- 
धर्मिंसमसत्ताकभेदानङ्गीकारादेव प्रपञ्चाभिनने ब्रह्मणि प्रपञ्चवदेवापारमार्थिकत्वं 
स्यादेवेति परिहरति ॥ नेति ॥ चन्द्रभेद इत्युपाधेः साध्यव्यापकत्वोपपादना- 
योक्तम्‌ । तथा च यत्र मिथ्यात्वं तत्र प्रातिभासिकत्वं यथा चन्द्रभेदे । अतः साध्य- 
व्यापकत्वम्‌ । यत्र भेदत्वं तत्र प्रातिभासिकत्वमिति न नियमः । हेतुमत्युपि 
बिमतभेदे प्रातिभासिकत्वाभावेन साधनाव्यापकत्वमिति भावः । 


ननु विमतो भेदः प्रातिभासिकोभेदत्वाचन्दरभेदवबवदिति पक्षेऽपि प्रातिभासिकं 
साध्यते । अतः साधनव्यापकत्बानायमुपाधिरित्यत आह- स चेति ॥ 
व्यावहारिकत्वेति ॥ त्वयाविमतभेदस्य व्यावहारिकत्वाद्गीकारेणेदानीं प्रातिभासि- 
` कत्वसाधने स्ववाक्यविरोध इत्यर्थः ॥ साध्यवैकल्यमिति ॥ देहात्माभेदस्या- 
सत्वत्वादिति भावः । कुत इत्यात आह- तथात्व इति ॥ यदि देहात्मभेदस्य 
मिथ्यात्वं न स्यात्‌ तर्हिं तस्य मिथ्यात्वप्रतिपाकिभाष्यस्याबियमान- 
प्रतिपादकोन्मत्तवाक्यतुल्यत्वं स्यादित्यर्थः । अन्योन्यस्मिनन्योन्यात्मकता 
मध्यस्येति शाङ्करभाप्यस्यात्मनि देहतादात्म्यं देहे चात्मतादात्म्यमारोप्येत्यर्थः । 
अव्राध्यस्येत्यनेन मिथ्यात्वं प्रतिपायत इति ध्येयम्‌ । दूपणान्तरमाह- गौरोऽह- 
मिति ॥ यदि देहात्माभेदस्य सत्यत्वं तर््यात्मन एव देहत्वेन देहधर्माणाङ्गौर- 
त्वादीनामात्मनि सत्यत्वेन तदबगाहिज्ञानं तत्वावेदकं स्यात्‌ । न चेष्टापत्तिः । 
अन्योन्यधर्माश्राध्यस्येत्य्तरभाष्ये आत्मनि देहधर्माणां मिध्यात्वप्रतिपादन- 
विरोधादिति भावः ॥ चतुर्थं इति ॥ विमतं जगत्तत्त्वतः स्वान्तं वशल्य 
हर्यत्वाद्धगगनवदित्यत्रे्य्थः ॥ नानेत्यादि ॥! उक्तानुमानेन हि जगदाख्य- 

पदार्थस्य स्वैकदेदोः पटादिदभिर्भेदाभावस्साध्यते । तत्तदा स्यात्‌ यदि घटादीनां 
जगदाख्यपदार्थकदेशत्वं स्यात्‌ । न चैतदस्ति । घटादिनानापदार्थानामेव काला- 
यु पाधिविशोषेण जगच्छन्दबाच्यतया कालघरादिव्यतिरेकेण जगदाख्य- 
पदार्थान्तस्स्याभावात्‌ । अत्र दृष्टान्तस्सेनाबनादिवदिति । यथा गजतुरगादीना- 
मेवेकस्थाननिवासेन सेनाराब्दबाच्यत्वं यथा बा नानावृक्षाणामेकस्थाननिवासेन 
बनशनब्दबाच्यत्वं तथेहापीत्यर्थः । 


ननु नानापदार्थानामेव जगच्छन्दवाच्यत्वं किन्तु तं तु भिन्न पट इव नाना- 
पदार्थर्जगदाख्यपदार्थं आरभ्यते । अतो घटादीनां तदेकदेशत्वसम्भवानोक्तदोष 
इत्यत आह- पुथिव्यादीनामिति ॥ साङ्कर्यप्रसङ्गः इति ॥ परस्परपरिहारेण 
बियमानयोरेकत्र समावेशः साड्रयम्‌ । पुथिवीत्वपरिहारेण जलत्वं जले जलत्व- 
परिहारेण पृथिवीत्वं पृथिव्याम्‌ उभयोस्तदारव्थे जगति समावेशः । एवमन्यत्रापि । 
अतो जातिमात्रस्य साद्र्यप्रसङ्ग इत्यर्थः ॥ द्रव्यत्वापत्तिश्चेति ॥ समवायि- 
कारणस्य द्रव्यत्वादिति भावः । निरवयवानां गुणकर्मादीनाम्‌ । सावयवपदार्थस्यैव 
द्रव्यारम्भकत्वादिति भावः । ननु निरबयबानामपि परमाणूनां व्यणुकाख्य- 
दरन्यारम्भकत्वं दृष्टमिति कथमिदमनिष्टमिति चेन । द्रव्यारम्भक्ब्देन महद्रव्या- 
रम्भकत्वस्याभिप्रेतत्वात्‌ ॥ अन्त्याबयवित्वहानिश्चेति ॥ कार्यद्रव्यत्वे साति 
दरन्यान्तरानारम्भकत्वं ह्यन्त्यावयवित्वम्‌ । यदि घटादीनामपि जगदास्यद्रन्या- 
रम्भकत्वन्तर्खन्त्याबयवित्वहानिः स्यादित्यर्थः । ननु न घटादिपदार्थैरारब्धं 
जगदाख्यं पदार्थं पक्षीकृत्य तस्य स्वान्तर्भदहीनत्वं साध्यते । येनोक्तदोषः । किन्तु 
धटादिकमेन पक्षीकृत्य तस्य स्वान्तर्भेदहीनत्वं साध्यते । अतो नोक्तदोष इत्यत 
आह- घटादीति ॥ स्वान्तमेंदङब्देन हीनशब्दसाहितेनेति शोषः । अतः 
स्वानतर्भेददरान्दमात्रस्य भेदाभावासाधकत्वात्कथमिदमिति चोयानवकाशः ॥ 
सिद्धसाधनमिति ॥ घटादीनां स्वाप्रतियोगिकभेदाभावस्यास्माभिरप्यद्गीकारादिति 
भावः ॥ साध्यविकल इति ॥ घट मटाका्ादीनामन्योन्यभेदस्यैव सद्धायादिति 
भावः । तत्नोक्तवाधकपरिहारायाह- आकाराभेदेति ॥ अन्यत्र मन्दारमञ्जयाम्‌ । 
आत्माभेदसाधकानुमाननिराकरणमुपसंहरति - तस्मादिति ॥ 

यचेदमुच्यते* विमतो घटः; पटग्रतियोगिकतात्विकतादात्म्याधिकरणम्‌ 
अभिधेयत्वात्‌ प्रमेयत्वाद्धा पटवत्‌ । पटो वा घटान्न वस्तुतो भियते 
द्रव्यत्वात्‌ पुथिवीत्वाद्धा घटवदिति । तत्रेदं वक्तव्यम्‌ । मुद्ररपहारादिना घटः 
किं नङ्यत्युत नेति । नेति चेदनित्यत्वप्रतिपादकभ्ुतिविरोधोऽपसिद्धान्तश्च । 
घटार्थं क्रियमाणन्यापारवेयर्थ्य च स्यात्‌““ । आये तदैव गगनादिर- 
वियाप्रप्चः किं नङ्यत्युत नेति । आये क्रियाभावः^ प्रसज्येत । गगना- 
विद्ययोनशायोगाच । महाप्रल्यमोक्षौ च स्याताम्‌ । द्वितीये कथं घटस्य 
पटादिना पारमार्थिकाभेदः । न हि नष्टे रजनतेऽनुवृत्तायाः शुक्तः 
पारमार्थिकाभेदः । दूरस्थवनस्पत्योरभेदग्राहि च प्रत्यक्षं तत्त्वावेदक्प्रमाणं 
स्यात्‌ । बस्तुतस्तयोस्तादात्म्यादिति प्र्तिकू्‌लतकां उदह्याः । 
अभेदसाधकानुमानमान्नस्य प्रत्यक्षानुमानागमबाधकतर्कपराहतिसोपाधि- 
कत्वाभाससमानयोगक्षेमत्वादीनि साधारणदूषणानीति । अद्रेतश्रुतयस्तु 
भगवत्पादेरेवान्यत्रान्यथा व्याख्याता इति समासः ॥ 


रमानाथाय हरये पूर्णानन्दङारीरिणे । 
निर्दोषगुणपूर्णाय सर्वयज्ञभुजे नमः ॥^° 


॥ इति श्रीमत्पदवाक्यप्रमाणपारावारपारङ्गतश्रीमद्धलमण्यतीरथ- 
पूज्यपादरिष्येण न्यासयतिना कृतं भेदोज्जीवनं समाप्तम्‌ ॥ 


भावप्रदीपः 
एवं केनचिच्छङ्ितिमनुमानचतुष्टयं निराकृत्यापरेण शङ्धितमनात्मभेदसाधक- 


८४. यच्चेदमुच्यते घटपटायभेदेऽनुमानं प्रमाणमिति इति पा. । 
८५. घटायर्थक्रियाकरणादिदोषापत्तिश्च इति पा. । 
८६. पटायर्थक्रियाकरणादिदोषापत्तिश्च इति पा. । 


८७. रमानाथाय रामाय सर्वयज्ञभुजे नमः । 
निर्दोपगुणपूर्णाय पूर्णानन्दडारीरिणे ॥ 

मनुमानद्भयमपि निराकर्तुमनुबदति ॥ यचेदमुच्यत इति ॥ अत्र घरटवदित्यनन्तर- 
मिति शब्दोऽध्याहार्यः ॥ अपसिद्धान्तशचैति ॥ परेणापि घटादेर्मथ्यात्वसिद्ये 
परिच्छिनत्वाद्गीकारेण व्यावहारिकबिनाशाङ्गीकारादिति भावः ॥ घटायर्थ- 
क्रियेति ॥ -मुद्ररादिप्रहारानन्तरमपि तेन घटेन जलाहरणायर्थक्रियाकरणरूप- 
दोषश्वेत्यर्थः । आपत्तिश्वासौ दोषश्वेति दोपापत्तिरिति बिपरीतसमासः ॥ 
तदेवेति ॥ घटनारकाल एवेत्यर्थः । न गगनावियादीत्यादिपदेन स्तम्भादिसङ्चहः । 
जगदभेदबादे घटस्य पटेनैव गगनादिनाऽप्यभेदात्तदैव विनाशः सम्भावित इति 
विकल्पोपपत्तिः ॥ उत नेतीति ॥ वक्तव्यमित्यनुवरतते ॥ घटायर्थक्रियाभाव 
इति ॥ तेषां गगनादीनां याऽर्थक्रियाऽवकाङादानादिरूपा तदभावः प्रसज्येतेत्यर्थः 
॥ गगनाविद्यययोनशिायोगाचेति ॥ गगनस्य व्यावहारिकनित्यत्वेनावियाया 
ज्ञानैकनिवर्त्यत्वेन मुद्ररप्रहारादिना घटनाशकाले तयोरविंनाडो न युज्यत इति 
भावः । तयोर्व्यापकत्वेन नाज्ञायोगादित्यप्याहुः । तादरायोरपि गगनाविययोरितरेषां 
चदानीमेव नाशाङ्गीकारे किं बाधकमित्यत आद- महाप्रलयमोक्षौ स्याता- 
मिति ॥ तदैवेत्यनुवर्तते । तथा च यदि घटनाङाकाले सर्वविनाशः स्यात्ती- 
दानीमेव महाप्रलयः स्यात्‌ । अविद्याविनाशो चेदानीमेव मोक्षोऽपि स्यादित्यर्थः 
॥ दवितीय इति ॥ घटनारोऽपि गगनादीनामनारश्चेदित्यर्थः ॥ कथमिति ॥ 
नष्टानष्टयोः पारमार्थिकाभेदायोगादिति भावः । तदेवोपपादयति - न रीति ॥ 
पारमार्थिकाभेद इति ॥ नष्टरजतेनेति रोषः । अत्र सर्वस्यापि व्याबहारिकप्रपञचस्य 
विप्रतिपत्तिविषयतया नष्टानष्टयटपटयोनिंदशयितुमशक्यत्वाद््मातिभासिकव्याबहारिके 
रजतशुक्ती एब निदर्शयति । न हि व्यावहारिकयोधंटपटयोरिव प्रातिभासिक- 
व्यावहारिकयोः रजतशुक्तयोः पारमार्थिकाभेदोऽङ्गीकतुं शक्य इति ॥ जडाभेद- 
साधकानुमाने तर्कपराहतिं चाह ॥ दूरस्थेति ॥ यदि जडानां पारमार्थिकोऽभेद- 
स्तरीति पूरणीयम्‌ । एवं प्रत्येकमनुमानानि दूषयित्वा साधारणदूपणैरपि दूषयति 
अभेदसाधकानुमानमाच्रस्येति ॥ विमता आत्मान इत्यायनुमानपट्कस्या- 
पीत्यर्थः । योगक्षेमत्वादीत्यादिपदेनाप्रयोजकत्वपरिग्रहः । तथा हि । आदयानु- 
मानस्य तावनाहं सर्वज्ञो न निर्दुःख इत्यादिप्रत्यक्षपराहतिः । द्वा सुपर्णेत्यागम- 
पराहतिः । जीवो ब्रह्मप्रतियोगिकथर्मिसमानसत्ताकभेदाधिकरणम्‌ । ब्रह्माननुसंहित- 
दुःखानुसन्धातृत्वादित्यायनुमानपराहतिः । परमात्मत्वेन सोपाधिकत्वम्‌ । विमता 

आत्मानः परमात्मनोऽपरमार्थतोऽपि न भिन्ते आत्मत्वात्परमात्मवदित्याभास- 
समानयोगक्षेमत्वम्‌ । अस्त्वात्मत्वं तथाऽपि साध्यं माऽस्त्वित्यप्रयोजकता च । 
विमतानि उारीराणि देवदत्तस्यैव भोगायतनानीत्यनुमानस्य न मम यज्ञदत्तशरीरं 
भोगायतनमिति देबदत्तीयप्रत्यक्षपराहतिः । भिनाश्च भिनधर्माश्र पदार्था 
इत्यायागमपराहतिः । बिमतानि शारीराणि न देवदत्तस्थैव भोगायतनानि देवदत्ता- 
नधिष्ठितत्वात्‌ व्यतिरेकेण देबदत्तरारीरबत्‌ । न चासिद्धिः । देबतत्तो न 
यज्ञदत्तादिङरीरापिष्ठाताऽव्यापकत्वाद्‌ व्यतिरेकेणेश्वरवदित्यनुमानेन तत्सिद्धेः । 
तथा चानुमानपराहतिः । देवदत्ताधिष्टितत्वमुपाधिः । विमतानि कलत्राणि देवदत्त- 
स्यैव भोगायतनानि कलन्नत्वादेवदत्तकलत्रवदित्यभाससाम्यम्‌ । अनुकूठतकभिवेन 
हेतोरप्रयोजकता च । भेदो मिथ्येति तृतीयानुमानेऽपि नाहं सर्वज्ञो नापि यज्ञदत्तो 
नापि च घट इत्यादिदेवद्तप्रत्यक्षबिरोधः । 


सत्यं भिदेत्यायागमविरोधः । भेदः सत्यः प्रमाणद्रष्टत्वादात्मवदित्यनु- 
मानविरोधः ! आरोपितत्वमुपाधिः । अभेदो मिथ्याऽभेदत्वादेहात्माभेदवदित्या- 
भाससाम्यं चोक्तमेव । भेदाभेदभेदे बा त्रह्यप्रपश्चभेदे वा भेदत्सद्धाबेऽपि 
मिथ्यात्वादर्शनादप्रयोजकता च । चतु्थानुमाने घटादीनामन्योन्यभेदस्याबाधित- 
परतयक्षसिद्धत्वात्सुलभेव प्रत्यक्षपराहतिः । “भिन्नाश्च भिनधर्माश्च पदा्थां निखिला 
अपीत्यागमविरोधः । घटो न पटादिभ्यस्ताच्चिकभेदशून्यः । घटत्वाद्‌ व्यतिरेकेण 
पटबदित्यायनुमानविरोधः । ईश्वरत्वमुपाधिः । विमतं तास्विकस्वान्तर्भेद्‌- 
बहृश्यत्वादित्यपि प्रयोक्तु शक्यत्वादाभाससाम्यमप्रयोजकता च । एवमेव 
पञश्चमषष्ठयोरपि प्रत्यक्षादिपराहतिः सोपाधिकत्वं चोपपादनीयम्‌ । अथ श्रुतयश्च 
नेह नानेत्यादिका अभेदबोधिकेत्यक्तं निराकरोति - अद्रतश्ुतयस्त्िति ॥ 
अन्यत्र बृहदारण्यभाष्यादावन्यथा इह ब्रह्मणि क्ञिन नाना भिन्नं गुणकर्मादिक 
नानात्वं बा नास्तीत्येवं भगवति भेदाभावपरतया नेह नानाऽस्ति किञ्चनेति श्रुति- 
व्याख्याता । तत्त्वमस्यादिकास्तु सादृदयपरतया व्याख्याता इत्यर्थः । यधोक्त- 
मनुव्याख्याने- । 

'स्वातन्त्ये च विरिष्टत्वे स्थानमत्यैक्ययोरपि । 

सादृश्ये चैक्यवाक्‌ सम्यक्‌ साबकाडञा यथेष्टत” इति ॥ 


368 भेदोज्नीवनम्‌ 
भावप्रदीपः 

इति शब्दस्येत्ययं परिहार इति पूर्वप्रतिज्ञावाक्येन सम्बन्धः । समाप्तियोतकत्वं 
वा । हेत्वर्थको बाऽयमिति शब्दः । तस्माद्धिष्ण्वाख्यस्य ब्रह्मणश्चेतनाचेतनात्मक- 
बिश्वभिनत्वं सिद्धमित्युपसंहारबाक्यशेषेणान्नयः । एवं समापितप्रकरणः 
श्रीमव्यासतीर्थमुनिराट्‌ यदर्थमनेन प्रकरणेन विष्णोरविश्वतो भेदं समर्थितवान्‌ 
तद्वक्षणविशिष्टतया विष्णुं स्तुबनमति ॥ रमानाथायेति ॥ निर्दोषिश्रासौ 
गुणपूर्णशरेति विग्रहः । यथा गुणपूर्णत्वदसद्धयर्थं बिश्वभेदसमर्थनमेवं निर्दाषत्व- 
सिद्धर्थमपि भवतीति भावेन निदोपेत्युक्तिः । एतेनादिमश्ोकेऽपि निर्दोषत्वेन 
चेत्युपलक्षणया ग्राह्यमिति सूचयति । यथोक्तमनुव्याख्याने- 


क तस्य भेदश्च सर्वतः । 
अदोषत्वसिद्धयर्थं यदभेदे तदन्य" इति ॥ 


भगवन्नमनमिव भगवतीनमनमपि भगवत्ीतिहेतुरिति ज्ञापनायोक्तं रमानाथा- 
येति ॥ स्वकृतग्रन्थस्य बाग्यज्ञरूपत्वात्तेन सर्वयज्ञभोक्ता भगवान्य्रीणात्विति 
भावेनोक्तं सर्वयज्ञभुज इति ॥ यथोक्तं न्यायामृतान्ते- 


“मत्पररकेण हरिणा या पूजा स्वस्य कारिता । 
वाग्यज्ञरूपा लक्ष्मीस्तया प्रीणातु केशव इति ॥ 


नन्वङ़ासरशरद्विष्णुः कथं तस्य सर्वयज्ञभोक्तृत्वम्‌ । शरीरी चेदयज्ञदत्तवदन्तवान्‌ 
स्यात्‌ । किञ्च यज्ञभोक्तृत्वाङ्गीकारे तस्यापू्ण॑ताप्रसद्गः । अपूर्णस्यैव लोके भोग- 
दर्शनादित्यत उक्तम्‌ - पूर्णानन्दङारीरिण इति ॥ अस्त्येब भगवतः शरीरम्‌ । 
तचान्दादिगुणात्मकमेव । अतो न भोक्तृत्वानुपपत्तिर्नापि मृत्यादिदोषानुपद्धः । 
न च तर्हिं भोक्तुरपूर्णतापत्तिः । पू्णानन्दस्यापि क्रीडाभोगोपपत्तेरिति भाव 
इत्यदोपमतिमङ्गलम्‌ ॥ 


निर्दोषोरुगुणार्णवाय निखिलाप्नायैकवेयाय ते 
सत्यारोपनगस्जनिस्थितिलयज्ञानादिसद्धेतवे ॥ 
श्रीमन्मध्वहुदन्नसद्मनिवसद्धसाय कंसद्धिपे 

संसेवत्सु मनः स्वभीष्टतनवे श्रीकृप्णवृष्णे नमः ॥ १ ॥ 

भेदोज्बीवनभावदीपनमिदं बाग्बुद्धिशुद्धयै कृतं 
ूर्वाचार्यबचो विचार्यं सरसं सद्भ्य सारं ततः 
बालिङ्याद्वत रौरवं खलु मया प्रादर्शि तत्क्षम्यतां 
वत्सानामिव मातुरौधसपयः पाने प्रसक्तं बुधैः ॥ २ ॥ 


क्रोडार्यपादपाथोऽजभाजा भगवता कृता ॥ 
भूयाद्धगबतः प्रीत्यै भेदोल्बीवनपञ्चिका ॥ ३ ॥ 


॥ इति श्रीमद्धास्करीबेद्कटवराहाचार्यपूज्यचरणचरणाराधकेन भगवनाम्ना 
विरचितो मेदोज्ीवनभावप्रदीपः समाप्तः ॥ 


भेदचिन्तारत्रम्‌ 


विमतं घटादीति ॥ येन भास्करादिना । जगदादीनामपि सत्यत्वं स्वाभाविक- 
भेदाभावश्चाङ्गीक्रियते तस्येदमनुमानमिति ज्ञेयम्‌ । अत्र तास्विकपदं स्वाभाविकं 
परम्‌ । यद्वा मायावादिन एवेदमनुमानम्‌ । अत्र तास्विकतादात्म्याधिकरणमित्यस्य 
ताल्विकभेदाधिकरणं न भवतीत्यर्थः ॥ श्रुतीति ॥ शोभावो मर्त्यस्येत्यादि- 
रुदाहर्तव्या ॥ घटायर्थक्रियेति ॥ यदि मुद्ररप्रहारादिना घटो नश्यति तर्हि 
तदनन्तरमपि जलाहरणादिक्रियापत्तिरित्यर्थः ॥ तदैवेति ॥ पटनाङकाल एवेत्यर्थः 
॥ घटायर्थक्रियाभाव इति ॥ धटनारो पटादीनामपि नारोन तदर्थक्रियाऽपि न 
स्यादित्यर्थः ॥ नाङ्ञायोगाचेति ॥ नित्यत्वादिति भावः । सर्वस्यापि प्रयो 
मोक्षश्च स्यादित्याह- महाप्रलयेति ॥ कथामिति ॥ घटनाशोऽप्यनष्टस्य 
तदभेदायोगादिति भावः । तत्र टृष्टान्तमाह- न हीति ॥ अमोत्पनरजतस्य 
वाधेऽप्यवाधितायाः शुक्तेरजताभेदादर्शनादित्यर्थः । 


ननु मुद्ररप्रहारेऽपि न घटनाशः । श्रुतिस्तु सर्वेषां प्रलये युगपन्नाेनापि 
चरितार्था । न च मुद्ररपरहारानन्तरं घटानुपलम्भविरोधः । व्यञ्जकाभावेनोपपत्तेः । 
तात्कालिकवचनं त्वदर्शनमात्रविषयम्‌ । नष्टो घट इति प्रत्यक्ष त्वव्यक्तत्वं गोचर- 
यति । व्यक्तस्यैवार्थक्रियाकारित्वाचार्थ्रियापत्ेचे्‌ । मैवम्‌ । नित्यस्याकाशादेः 
कदाऽपि नाडाभावेन तदात्मकस्याप्यनारोन श्ुतिव्याकोपात्‌ । कित्व व्यञ्जकाभावः 

किमत्यन्ताभावो ध्वंसो बा । आये न कदाऽपि घटरोपलन्धिः स्यात्‌ । द्वितीये 
स्वेषां युगपन्नाश इत्यस्य भङ्गाप्निः । न च व्यञ्जकस्याप्यनभिव्यक्तिरेव न नार 
इति वाच्यम्‌ । अनवस्थापत्तेः । ननु तथाऽपि व्याबहारिकभेदबलेनैकस्य 
नादोऽप्यन्यस्यानाोपपत्तिरिति वाच्यम्‌ । तस्य व्यवहारतो नाशाभावेऽपि परमार्थ- 
तस्तदवश्यम्भावात्‌ । न चेष्टापत्तिः । घटनाशातूर्वमृत्तरत्र च गगने विदोषानुलम्भा- 
दित्यलमतिपरिहसनीयप्रक्रियानिरासायासलेदोन । जडानां ताच्िकाभेदे बाधकत्वं 
चाह - दूरस्थेति ॥ अद्वैतश्रुतय इति ॥ अद्वितपरतया पराभिमता इत्यर्थः ॥ 
अन्यथेति ॥ ईश्वरीयस्वान्तर्भदाभावस्वातन्त्यबिरिष्टत्वकारकरशक्तिधारकत्वान्त- 
नियामकत्वसर्वव्याप्तत्वसादृ्यप्रियत्वस्थानैक्यमत्थैक्यसायुज्यादिविषयतयेत्यर्थः । 
एवं स्वातन्त्यायदोषभिनो हरिः सर्वोत्तम इत्यदोषगुणाकरत्वादन्योन्यभिनननजीव- 
जडात्मकातप्रपश्ादत्यन्तमतिमङ्गलम्‌ ॥ 


प्रत्यक्षैः सकलात्मसाक्षिभिरलं निःरेषदोपोन्छितैः 
परत्यक्षागमसम्मताङ्गनिचयैर्निर्वाधतर्कैरपि । 
साद्काम्रायपुराणसस्मृतिकलासूत्रेतिहासागमे 
्भिन्नोऽस्मत्प्रमितः परात्परतमः श्रीडोऽस्तु मे प्रेयसे ॥ १॥ 


मुरारि कल्याङ्गं बलयति रमाकल्पलतिका 
वरा कल्पानल्पप्रसवफलपत्राटिमहिता । 
करालम्बास्माकं मुरहरनगारोदणविधौ 
सुरामावासा जनयतु मनीपारथफलम्‌ ॥ २ ॥ 


प्रारिप्सोर्जगदीश्वरस्य जगतीं नास्यादिरद्धायते 

स्मरं विश्वधुरं विभर्ति युवराङ्यः स्थापनेच्छोरपि । 

नासीरः किल बीरभूषणमणिर्यः सञ्िदीपोरसौ 
वायुरव्यासदिवाकरस्य तरणी भूताऽस्ति मध्वात्मना ॥ ३ ॥ 


मूढः प्रौटाग्रगण्यो भवति हि वधिरा वाग्धराणामुदारो 
मूकः स्याद्वाबदूका कुकृतिरपगतिः पद्राक्रान्तिगुः स्यात्‌ ॥ 


भेदोजीवनम्‌ 371 
भेदचिन्तारत्रम्‌ 
व्यङ्गो भूयादनङ्गः कुमतिरपि नृपः पण्डकः पुंप्रयीणो 
यदृषटिस्वृषटिमात्रात्सकलमविकलं साऽवताद्धारती नः ॥ ४ ॥ 


जयार्यवचनाङ्गतागहनभावनानारसा 

चकास्ति चतुरालयाचरितचारनानापदि । 
गुरूक्तमणिसन्ततेर्हढसुवर्णसूत्ैरलं 
विकीर्णविविधत्रयीकचनिबन्धसैरन्परिका ॥ ५ ॥ 


बाणी यस्य सतां सुधारसकरी माधर्यसारोपमा 
स्वातन्त्यासिकठोरतेजितमहाप्रासाग्रधारा सताम्‌ । 
दृष्टादष्टजनाघपुण्यफलसम्प्राकारितो व्यासराट्‌ 

सोऽयं मे दिशतादृशङ्कविशिरः प्ट्ाग्रभूषामणिः ॥ ६ ॥ 


यजिह्ला सिंहपीठे बिटसति बचसां राज्यसाम्राज्यलक्ष्मी्ं 
त्स्वान्तः श्रीरनिशान्ते विहरति स हरिः कान्तया ककान्तिहीनः ॥ 
ये श्रीमध्वार्यबाणीविवरणविदुपामग्रगण्या वरेण्यास्ते 
तीर्थाचार्यवर्यां मम किल गुरवो विटरलार्यप्रसूताः ॥ ७ ॥ 


मुद्रलार्यतनूजेन जनार्दनपुरौकसा । 
शर्मणाऽऽनन्दती्ैन यथा प्रज्ञमभापि वाक्‌ ॥ ८ ॥ 


भेदचिन्तारत्रमिदं मध्वशाराग्िसम्भवम्‌ । 
वुद्धिशाणसमु्टीटं प्रियतां हरिणा हदि ॥ ९ ॥ 


॥ इति श्रीपदवाक्यपारङ्गतव्यासतीर्थपूज्यचरणकृत- 
भेदोजीयनविवरणं भेदचिन्तारत्रं समाप्तम्‌ ॥ 


भेदचन्द्रिका 


अपसिद्धान्तश्ेति ॥! व्रह्मज्ञानेनाबियकनिवृत्तरद्गीकारात्‌ प्रत्यक्षविरोधश्च 
बोध्यः ॥ घटादर्थक्रियाकरणदोषापत्तिरिति ॥ मुद्रपहरोत्तरमपि घटसत्वं 
घटार्थक्रिया स्यादित्यर्थः । कचित्तु घटार्थं क्रियमाणव्यापासतरयर्थ्यं स्यादिति पाटः 

॥ गगनाविद्ययोरिति ॥ व्यापकस्य नाशादर्शनादित्यर्थः ॥ महाप्रख्य इति ॥ 
धटपटादिवत्प्रपञ्चान्तर्गतस्य सर्वस्य नारो महाप्रलयस्य च मोक्षस्य च नाः 
स्यादित्यर्थः । द्वितीये घटादीनां नाशेऽपि गगननाडो कथं घटपटादिना गगनादेः 
पारमार्थिको भेद इत्यर्थः । शक्तेः पारमार्थिकभेदो रजते न यदिति जडानां 
पारमार्थिकभेदः स्यादिति तकं आपादकं पूरणीयम्‌ । एवं प्रातिस्विकाननुमानदोषा- 
नमिधाय साधारणानपि तानाह अभेदसाधकानुमानमातनस्येति ॥ आदिपदेना- 
प्रयोजकत्वसत्परतिपक्षौ । एतानि तु तत्र प्रदर्दितान्येब कानिचित्युनरूदयानीति 
भावः । एवमनुमानान्तरेऽपीति ॥ अद्रैतश्रुतय इति ॥ ता विवृताश्च व्याख्याता 
अस्माभिरन्यत्र बोध्यम्‌ । तथा च युज्यते बिष्ण्वाख्यस्य परब्रह्मणो बिश्वभिन्नत्व- 
मित्युपसंहारोऽपि बोध्यः ॥ 


व्यासहंसगतिः कुत्र मादृक्‌ कापि गतिः क वा । 
अनयोरिह संयोगं मन्ये नृहरिसाधितम्‌ ॥ १ ॥ 


तर्ककर्कशकदावरतश्चेद्रौरियं विचलिता गुरूमागति । 
गृष्टिरित्यपि विचिन्त्य दयातः साधुभिः सपदि तत्र विधेया ॥ २ ॥ 


विद्भचकोरास्तुप्यन्तु भेदचन्दरिकयाऽनया । 
भेदो्जीवनरिप्पण्यानिरूढार्थविलोकनात्‌ ॥ ३ ॥ 


॥ इति श्रीकुम्भारीनारायणाचार्यसूनुबासुदेवाचार्यविरचिता 
भेदोज्ीवनरिप्पणी भेदचन्द्रिका समाप्ता ॥ 


भेदसञ्जीविनी 


॥ तास्विकेति ॥ प्रातिभासिकतादात्म्यमादाय सिद्धसाधनतावारणाय ब्रह्म- 
स्वरूपेण तादात्म्यं तयोर्वास्तवमित्यभिमानः ॥ वस्तुत इति ॥ तादृशभेदमुपादाय 
बाधवारणायानित्यत्वेति ॥ “ ततोऽन्यदार्तम्‌" इति श्रुतीत्य्धः ॥ अपसिद्धान्त- 
श्चेति ॥ महाप्रलये सर्वेषां कारणावस्थापनरूपलयाद्गीकारादित्यर्थः ॥ घटायर्थ- 
मिति ॥ पुनर्घरोत्पत्त्यर्थमित्यर्थः । अन्यथा घटस्य सिद्धत्वात्तदैय््यापात इति 
भावः । घटार्थक्रियाकरणदोपापत्निरिति पाटे घटस्य जटाहरणादिरूपा या क्रिया 


भेदोज्जीबनम्‌ 373 
भेदसञ्जीविनी 
तत्करणप्रसङ्गादित्यर्थः ॥ क्रियाभाव इति ॥ आकाडाभावेन नित्यं तक्कियो- 
त्पत्तरदर्शनादित्यर्थः ॥ नाङञायोगादिति ॥ निरवयवत्वेन समवायिकारणनाङ़- 
रूपकारणाभावात्‌ । नित्यत्वेन कारणशून्ययोः कारणात्मना स्थितिरूपटयायोग 
इत्यर्थः ॥ महाप्रलयेति ॥ सर्बप्रपञ्चस्य नाशाङ्गीकारपक्षे तनाशावश्यकत्वादिति 
भावः ॥ द्वितीये इति ॥ गगनानीनां नित्यत्व इत्यर्थः ॥ कथमिति ॥ प्रमेय- 
त्वाभिधेयत्वादिहेतुमत्सु गगनादिषु पटप्रतियोगिकताचस्विकतादात्म्याधिकरणत्वा- 
भावेन व्यभिचारादुक्तहेतवः कथं तत्साधयेरनित्यर्थः । नाशेऽपि गगनतादात्म्यं 
वास्तबमङ्गीक्रियत एव परस्येत्यत आह- न हीति ॥ तथात्वे रजतार्थिनः शुक्त 
प्रवृत्तिः स्यादेवेति भावः ॥ आभाससमानयोगक्षेमत्वादीनीति । आदिनाऽ- 
प्रयोजकत्वसदमतिपक्षौ ग्राह्यौ ॥ श्रुतय इति ॥ व्याख्याता इति ॥ अस्माभिरपि 
ता विवृता इति शोषः ॥ समास इति ॥ सह्वेपः कृत इत्यर्थः । तस्मा- 
त्स्वातन्त्यादिगुणविरिष्टो विष्णुरित्युपसंहारबाक्यं पूरणीयमित्यशेषमतिमङ्गलम्‌ ॥ 


नैजस्वातन्त्रयादिगुणैः सिद्धभेदस्वरूपवान्‌ । 
चिदचिद्भ्यः स मे व्यासः प्रीतोऽस्तु जगदीश्वरः ॥ १॥ 


दर्वादिभुजगः परिदरनिन नष्टाभिधाममृतवाग्बलतोऽभिरक्षन्‌ । 
यो व्यासराजयतिराट्‌ तदनुत्रतेयं बाणी ममेह बिदुषां वितनोतु मोदम्‌ ॥ 


शरीमव्याप्रपुरीवासिवासुदेवार्यसूनुना । 

रिप्येण तेषां रचिता भेदोजखीबनटिप्पणी ॥ ३ ॥ 
अनया ग्रन्थकृत्या यत्प्राप्तं पुण्यं समस्तशाः । 
अस्मद्ररुहदल्जस्थप्राणेशायार्पयाम्यहम्‌ ॥ ४ ॥ 


॥ इति श्रीव्याघ्रपर्युपनामक श्रीनायविरचिता 
भेदोल्ीवनटिप्पणी भेदसञ्जीवनी सम्पूर्णां ॥ 

कारी 


दुरन्तदुर्मतध्वान्तध्वंसकृन्मध्वभास्करः । 
वक्त्थेत्यादिबेदोक्तगुणः प्रीतोऽस्तु मे सदा ॥ 


॥ इति श्रीमन्यासराजतीर्थश्रीपादकृतभेदोल्ीबनव्याख्यानं 
श्रीमहामहोपाध्यायकाङीतिरुमलाचार्यकृतं समाप्तम्‌ ॥ 


रशार्करा 


अनात्मभेदसाधकानुमानानां परेणानुक्तत्वादिदानीतान्यशङ्ते य्ेदमित्या- 
दिना ॥ अत्र पटाभेदसाधनमुपलक्षम्‌ । एवमेव घटस्यानात्मप्रपञ्चमात्राभेदः 
साधनीयः । यथा रजतनारोऽप्यनुवृत्तायाः न शुक्ते रजताभेदः एवं घटनाशोऽप्यनु- 
वृत्तपटादिप्रपञ्चस्य न घटाभेद इत्याङयेनाद- अत्रेदमित्यादिना शुक्तेः पारमार्थिका- 
भेद इत्यन्तेन ॥ अनित्यत्वप्रतिपादकभ्रुतीति ॥ यमप्येति भुवनमित्यादिश्रुतिविरोध 
इत्यर्थः ॥ अपसिद्धान्त इति ॥ मुद्ररप्रहारादिना घटनाडस्य पूर्वाचारयैरङ्गीकारा- 
त्वयेदानीं तदनङ्गीकारे सिद्धान्तविरोध इत्यर्थः ॥ घटायर्थक्रियेति ॥ यदि 
मुद्ररप्रहारादिना घटो न नश्यति तरिं तदनन्तरं जलाहरणायथ॑क्रियाकारित्चप्रसङ्ग 
इत्यर्थः ॥ तदैव यदा घटो नश्यति तदेवेत्यर्थः ॥ अर्थक्रियाभाव इति ॥ घट- 
नाशकाल एवावियानादो घटान्तरायुत्पत्तिर्न स्यात्‌ । एवं च जछाहरणादि- 
क्रियालोपः स्यादित्यर्थः ॥ नाडायोगाचेति ॥ एेक्यापरोक्षज्ञानेन महाप्रलय एव 
तननाङ्ाभ्युपगमेने दानीं तन्नाङायोगात्‌ नादो चेदानीमेब महाप्रलयमोक्षौ 
स्यातामित्यर्थः । तदेवोपपादयति- नहीति ॥ यथा -हि नेदं रजतमिति वाधक- 
ज्ञानेन रजते नष्टेऽपि शुक्तेनािभावान् तयोः पारमार्थिकाभेद एवं घटनाशोऽप्य- 
नष्टस्याबियागगनादिप्रपञ्वस्य न घटाभेद इत्यर्थः । अनात्मा भेदसाधकानुमानस्य 
तर्कपराहतिमाह- दृरस्थवनस्पत्योरिति ॥ यदि जडे परस्परं पारमार्थिका- 
भेदोऽङ्गीक्रियते तरिं दूरे वियमानयोद्धयोः चूतपनसवृक्षयोरेक एवायं वृक्ष इति यो 
भ्रमो जायते तस्यापि प्रामाण्यं स्तात्‌ । तयो्वस्तवाभेदेन तदबगाहिनस्तस्य तत्वा- 
बेदकत्वादित्यर्थः । एवमात्मानात्मभेदसाधकानुमानाना प्रत्येकं दूपणमभिधायेदा- 
नीमभेदमात्रसाधकानुमानसाधारणं तदाह- अभेदसाधकेति ॥ प्रत्यक्षेत्यादि ॥ 


भेदोजीबनम्‌ ६ 

शर्करा 
विमता आत्मानः परमात्मनः परमार्थतो न भिन्त इत्यायात्माभेदसाधकानु- 
मानस्य नाहं सर्वज्ञो न निर्ुःख इत्यािप्त्यक्षविरोधः । द्वासुपर्णेत्यायागमविरोधः । 
जीवः ब्रहमप्रतियोगिकधर्मिसक्तासमानसक्ताकभेदाधिकरणं ब्रह्माननुसंहितदुःखानु- 

सन्धातृत्वात्‌ । व्यतिरेकेण ब्रह्मवदित्ययनुमानविरोधः । अनुकूठतकभिबा- 
तपक्षेतरत्वस्योपाधित्वम्‌ । विमता आत्मानः परमात्मनः परमार्थतोऽपि न भिन्ते 
आत्मत्वात्‌ परमात्मबदित्यपि साधयितुं शक्यत्वेनाभाससमानयोगक्षेमत्वम्‌ । विमतं 
घटादि पटप्रतियोगिकतादात्म्याधिकरणम्‌ अभिधेयत्नादित्यायनात्मामेद- 
साधकानुमानस्य घटः पटो नेत्यादिग्रत्यक्षनिरोधः । घटः पटप्रतियोगिक- 
तादात्म्याधिकरणं न भवति प्रतियोगिसामानाधिकरण्यावच्छेदकानवच्छिन्नपट- 
निष्ठात्यन्ताभावप्रतियोगिधर्माधिकरणत्वात्‌ व्यतिरेकेण पटवदित्यायनुमानविराधः । 
मिथश्च जडभेदोऽयमित्यागमविरोधः । अनुकूलतकभिवेन पक्षेतरत्वस्योपाधित्वम्‌ । 
बिमतं घटादि व्यवहारोऽपि पटप्रतियोगिकतादात्म्यानधिकरणं न भवति 
अभिधेयत्वात्‌ पटवदिति साधयितुं शक्यत्वेनाभावसमानयोगक्षेमत्वमिति विवेकः । 
इदानीमभेदसाधकश्ुतीर्निराकरोति ॥ अद्वैतश्रुतय इति ॥ नेहनानेत्यादया इत्यर्थः 
॥ अन्यत्रेति ॥ काठकोपनिषद्धाप्यादौ भगवतो गुणकर्मादिभेदनिषेधकत्वेन 
व्याख्याता इत्यर्थः ॥ एवं समापितप्रकारणो भगवान्‌ व्यासतीर्थमुनिरमङगलमध्यानि 
मङ्गलान्तानि शाच्राण्यायुष्मत्पुरुषकाणिभवन्तीमिस्मरणादं तेऽपि तदाचरति ॥ 
रमानाथायेति ॥ हरये नम इति सम्बन्धः । भेदनिरूपणस्य प्रयोजनसूचनाय 
रमानाथायेति बिरोषणम्‌ । अरमापदं चेतनाचेतनात्मकसर्वजगदुपलक्षणम्‌ । तथाच 
चेतनाचेतनात्मकजगन्नाथायेत्यर्थः । अनेन भेदसमर्थनसय्यपयोक्तजगदीश्वरत्व- 
समर्थनारथत्वं सूचिमिति ध्येयम्‌ । भेदकिधर्मकथनाय सर्वयज्ञभुज इति । तरहापूर्णत्वं 
स्यादित्यत उक्तं गुणपू्णायिति । स्वस्यानन्दादिगुणपूर्णत्वेऽपि भक्तानुग्रहाय भुङ्के 
न तु तृप्यर्थमिति भावः । यत्र गुणास्तत्र दोषा इति नियमादोषवानपि किमित्यतो 
निदेषिति । निर्दोषश्चासौ गुणपू्णश्चेति विग्रहः । यद्वा एतदपिभेदकयर्मकथनम्‌ । 
ननु हरेः शरीरमस्ति न बा । आये मरणाद्प्रसङ्गः । द्वितीये तस्य भोक्तृत्वायोग 
इत्यत उक्तम्‌ ~ पूर्णानन्दरीरिण इति ॥ अस्त्येव शरीरं तच सुखात्मकं न 
तु बिनाराबिनाभाविप्राकृतम्‌ । अतो नोक्तदोष इत्यशोषमतिमङ्गलम्‌ ॥ 

शर्करा 


भेदोज्नीवनम्‌ 


पद्मापद्माजवन्याय पद्मपत्रनिभेक्षण । 
पद्मनाभाय रामाय नमः सत्पद्ममालिने ॥ 


रर्कराश्रीनिवासेन बालबवोधाय निर्मिता । 
भेदोल्यीवनव्याख्येयं भूयादीत्यै रमापतेः ॥ 


भेदो्यीवनव्याख्यानलन्धं पुण्यमनुत्तमम्‌ । 
प्राप्यास्मद्रवः प्रीताः क्रियासुः करूणां मयि ॥ 


॥ इति श्रीव्यासतीर्थबिरचितभेदोजीबनस्य व्याख्या 
शर्कराश्रीनिवासबिरचिता सम्पूर्णां ॥ 


॥ श्रीमध्वेशार्पणमस्तु ॥ 
१.३. 


